



# إمداد الأحكام

إمداد الفتاوى كالتكملة جو ۱۳۴۰ء کے بعد کے فتاویٰ پر مشتمل ہے

تالیف

حضرت مولانا ظفر احمد صاحب عثمانی ریسٹورنٹ

زیورنگرانی

حکیم الامت حضرت مولانا اشرف علی تھانوی ریسٹورنٹ

مکتبہ تہذیبیہ دارالعلوم کراچی

# امداد الاحکام

امداد الفتاویٰ کا تکملہ

جو ۱۳۴۰ھ کے بعد کے فتاویٰ پر مشتمل ہے

تالیف

حضرت مولانا ظفر احمد عثمانی رحمۃ اللہ علیہ

حضرت مولانا عبدالکریم گمٹھلوی رحمۃ اللہ علیہ

زیر نگرانی

حکیم الامت مجدد الملت

حضرت مولانا محمد اشرف علی تھانوی قدس سرہ

ناشر

مکتبہ دارالعلوم کراچی

پوسٹ کوڈ : ۷۵۱۸۰



طبع جدید..... محرم الحرام ۱۴۳۰ھ  
جنوری 2009ء

باہتمام..... محمد قاسم کلگتی

## ملنے کے پتے



- ✱ - مکتبہ معارف القرآن، احاطہ جامعہ دارالعلوم کراچی
- ✱ - ادارۃ المعارف، احاطہ جامعہ دارالعلوم کراچی
- ✱ - دارالاشاعت، اردو بازار کراچی
- ✱ - ادارہ اسلامیات، اردو بازار کراچی
- ✱ - بیت القرآن، اردو بازار کراچی
- ✱ - بیت الکتب، بالمقابل اشرف المدارس مشن اقبال کراچی
- ✱ - ادارہ اسلامیات ۱۹۰ انارکلی لاہور

✱ - مکتبہ دارالعلوم کراچی

احاطہ جامعہ دارالعلوم کراچی

فون نمبر

021-5042280

021-5049455

ای میل

mdukhi@cyber.net.pk

بِسْمِ اللّٰهِ الرَّحْمٰنِ الرَّحِیْمِ

## پیش لفظ

”امداد الاحکام“ ان فتاویٰ کا نادر روزگار مجموعہ ہے جو حکیم الامت حضرت تھانوی رحمۃ اللہ علیہ کی خصوصی رہنمائی میں خانقاہ امدادیہ اشرفیہ تھانہ بھون سے جاری ہوئے۔ ان میں اکثر فتاویٰ تو حضرت شیخ الاسلام علامہ ظفر احمد عثمانی قدس سرہ نے تحریر فرمائے ہیں اور کچھ حضرت مولانا مفتی عبدالکریم گمٹھلوی رحمۃ اللہ علیہ کے تحریر فرمودہ ہیں۔

اس عظیم الشان علمی ذخیرہ کا تعارف ”امداد الاحکام جلد اول“ کے مقدمہ میں استاد محترم مفتی اعظم پاکستان حضرت مولانا مفتی محمد رفیع عثمانی صاحب دامت برکاتہم نے کروایا ہے۔ اس تعارف کیلئے مقدمہ جلد اول کی مراجعت کرنا مناسب ہے۔

جلد اول اور جلد دوم کے طبع ہو کر منظر عام پر آنے کے بعد اس علمی و تحقیقی مجموعے کے تعارف کی اب چنداں حاجت نہیں، جلد اول و دوم کی طباعت کے بعد ہر شخص اسکی بقیہ جلدوں کی اشاعت کیلئے بے قرار تھا، مگر جوہ تاحال اس عظیم سرمایہ کے بقیہ ابواب پر کام میں تاخیر ہوتی چلی گئی۔

واضح رہے کہ جلد اول و دوم ”باب التفقات“ تک کے ابواب پر مشتمل ہیں اور اسکے بقیہ ابواب یعنی ”کتاب الایمان والندور“ سے کتاب الفرائض تک کے جمیع ابواب تشنہ تکمیل تھے۔ اگرچہ ان ابواب پر بھی کام جاری تھا، لیکن ذمہ داری کے ساتھ اس پر کام کرنے کا موقع کسی کو نہ ملا جسکے باعث بقیہ کام غیر معمولی تاخیر کا شکار ہوا۔

در اصل یہ کام پہلی دو جلدوں کی حد تک براہ راست استاد محترم حضرت مولانا مفتی محمد رفیع عثمانی صاحب مدظلہ نے حسن و خوبی انجام دیا ہے، مگر ہجوم مشاغل کے باعث بقیہ کام استاد محترم حضرت مولانا محمود اشرف عثمانی صاحب مدظلہم کے سپرد تھا۔ حضرت استاد محترم مدظلہم نے اپنی زیر نگرانی اس پر کافی حد تک کام کروالیا تھا، مگر تدریس، افتاء و تصنیف و تالیف کی مشغولیات کے باعث گزشتہ سال بندہ کو اس کام کی تکمیل کیلئے اپنے ساتھ ملا لیا اور شفقت



فرماتے ہوئے قدم قدم پر اس کام کی تکمیل میں بندہ کی رہنمائی فرمائی اور محض اللہ تعالیٰ کے فضل و کرم سے ہم اس قابل ہوئے کہ بقیہ ابواب کی فہرست و ترتیب جلد سوم و جلد چہارم کی شکل میں تیار کر سکے۔ اللہ تعالیٰ ہماری سعی کو قبول فرمائے اور اس مجموعہ کو زیادہ نافع اور مفید بنائے (آمین)۔

جلد سوم ”کتاب الایمان والندور“ سے ”کتاب الضمان“ اور جلد چہارم ”کتاب الہبہ“ سے ”کتاب الفرائض“ تک کے ابواب پر مشتمل ہے۔ جسکی اجمالی اور تفصیلی فہرستیں شامل اشاعت ہیں۔ جلد سوم و چہارم پر کام کے دوران عبارات کی تصحیح عنوانات کی معنوں کے ساتھ مطابقت کی پوری کوشش کی گئی ہے۔ جہاں جہاں عربی عبارات کی تصحیح کیلئے اصل کتاب کی مراجعت کی ضرورت پڑی تو مراجعت کے بعد مرؤجہ نسخہ کا حوالہ بقید صفحات و جلد نمبر حاشیہ میں لگا دیا گیا ہے۔ عربی عبارات کی تصحیح، اسی طرح سوال و جواب کی اردو عبارات کی بھی تصحیح کی کوشش کی گئی ہے۔ تاہم کتابت کی غلطیاں رہ جانے کا امکان پھر بھی رہ جاتا ہے۔ لہذا استفادہ کرنے والے حضرات سے گزارش ہے کہ اگر کوئی غیر معمولی غلطی طباعت کی یا کتابت کی پائیں تو اس کی اطلاع فرمادیں تاکہ آئندہ طباعت میں اسکی تصحیح کر دی جائے۔

آخر میں اپنے تمام مشفق اساتذہ کرام کا تمہ دل سے شکریہ ادا کرتا ہوں اور دل سے دعا گو ہوں کہ اللہ تعالیٰ ان حضرات کا سایہ عاطفت ہمارے سروں پر عافیت کے ساتھ تادیر قائم رکھے جنہوں نے اپنی انتھک محنت سے ہمیں اس قابل بنایا کہ دین کی ادنیٰ خدمت کی توفیق نصیب ہوئی۔ اللہ تعالیٰ سے دعا ہے کہ مجھے اخلاص و للہیت کے ساتھ دین کی زیادہ سے زیادہ خدمت کی توفیق نصیب فرمائے اور شہرت طلبی اور جاہ پسندی سے کوسوں دور رکھے (آمین)۔

وآخر دعوانا ان الحمد للہ رب العالمین

بندہ محمد افتخار بیگ عفا اللہ عنہ

رفیق دارالافتاء، دارالعلوم کراچی۔ ۱۴

## فہرست امداد الاحکام جلد سوم

صفحہ

۳

پیش لفظ

۲۵-۵

فہرست مضامین

## کتاب الأیمان والندور

۲۷

نذر میں قواعد قربانی کے موافق جانور دینا لازم ہے، جبکہ نذر کسی خاص جانور کی نہ ہو.....  
جب تک حج نہ ادا کروں بیٹے کی شادی نہیں کروں گی، پھر حج ادا کرنے سے عاجز ہو تو اس صورت میں

۲۸

نکاح کا کیا کرے؟

۲۹

مسجد کیلئے نذر کا حکم

۳۰

ایصالِ ثواب کی نذر کرنا

۳۱

نذر اور گھر کا طعام خلط کرنا

۳۲

نذر میں نقد کے بجائے جنس دینا جائز ہے.....  
”اگر میں اچھی ہو جاؤں تو ایک روپیہ کی شیرینی لڑکوں کو بانٹ دوں“ کے الفاظ سے نذر منعقد نہیں

۳۲

ہوتی

۳۳

قرآن مجید پر حلف اٹھانا

ایک شخص نے ان الفاظ سے نذر مانی کہ ”فلاں کام ہو جائے تو چار مسکینوں کو کھانا کھلا دوں“ تو چار

۳۴

مسکین کے بجائے ایک مسکین کو چار وقت کا کھانا کھلا سکتا ہے یا نہیں؟

۳۴

تحریم الحلال یمین

۳۵

یہ نیت کی کہ ”اس بھری کو اللہ کے واسطے دوں گا“ تو اسکو خود رکھ کر قیمت دینا کیسا ہے؟

۳۷

تفصیل الکلام فی الحلف بکلام اللہ الملک العلام یعنی قرآن کی قسم کا حکم اور اس کی تفصیل

۳۸

تفصیل الکلام فی الحلف بکلام اللہ الملک العلام

۴۰

الفاظ قسم کے بغیر محض قرآن مجید سر پر رکھنا قسم نہیں

۴۰

نذر کی ایک خاص صورت کا حکم



صفحہ	عنوان
۴۲	نذر غیر معین میں بجائے جانور کے اس کی قیمت ادا کرنے سے نذر ادا ہوگی یا نہیں؟
۴۲	متعدد مساجد میں تراویح پڑھانے کی نذر کا حکم
۴۳	ایضاً، ایضاً، ایضاً
۴۴	نذر کی ایک خاص صورت کا حکم
۴۵	”فلاں کام کروں تو جنت حرام“ کہنے سے یمین نہیں ہوتی
۴۶	میرے لڑکے کو خدا نے صحت دی تو ہم اور یہ لڑکا اور آپ تینوں حج کو چھینیں گے اس لئے کہنے سے نذر نہیں ہوتی
<b>کتاب اللقطة و اللقيط</b>	
۴۷	کیا تعریف کے بعد تصدق لقطہ تمہلکا ضروری ہے یا بدون تمہلک بھی جائز ہے؟
<b>کتاب الوقف</b>	
۴۹	مال وقف سے ملازم کا اس کی اجرت سے زیادہ دینا
۵۰	متولی کا مال وقف سے بخش دینے کا حکم
۵۱	وقف علی الاولاد کی ایک صورت
۵۴	اپنی کل جائیداد وقف کر دینے کا حکم اور مرض وفات میں وقف کرنے کا حکم
۵۶	اگر حالت مرض میں ثلث سے زیادہ وقف کر دیا اور بعد میں تندرست ہو گیا تو وقف صحیح ہے
۵۷	موروثی زمین وقف کرنے کا حکم
۵۸	متروض شخص کے وقف کا حکم
۵۹	اس وقف قدیم کا حکم جس کے وقف ہونے کا ثبوت موجود نہ ہو
۶۰	کسی شخص اور اس کی اولاد پر کچھ زمین نسلاً بعد نسل امامت کے واسطے وقف کرنے کا حکم
۶۲	مرض الموت میں وقف کرنے کا حکم
۶۳	وقف علی الاولاد میں لڑکوں اور لڑکیوں کی برابری، بعض وارثوں کو مال داری یا کسی وجہ سے محروم یا حصہ کم رکھنے کا حکم

صفحہ	عنوان
۶۵	عمید گاہ کے تالاب سے مچھلی پکڑنے کا حکم.....
۶۵	قمار یا سٹو کا کام کرنے والے کو اوقاف یا مسجد وغیرہ کا متولی بنانا.....
۶۷	ایسی زمین کا حکم جس کی آمدنی ہمیشہ سے مسجد پر صرف ہوتی رہی ہو مگر وقف اور اوقاف کا علم نہ ہو.....
۷۰	وقف کی ایک صورت کا حکم.....
۷۰	مخاد عامہ کے لئے وقف یا مسجد کے نیچے سے گندانا لہ نکالنا جائز نہیں.....
۷۲	وقف جائیداد مرہونہ.....
۷۵	حکم رجوع و اوقاف از شرط و وقف نامہ تفویض برائے متولی در مخالفت شرط.....
۷۷	الوقف علی مرمة المسجد و رباط و تسریح المزارات و فاتحه المشائخ و ہدایا القوالین و امثالها، هل یصح الوقف ام لا؟.....
۷۸	وقف کی ایک صورت کا حکم.....
۸۵	واقف کو شرط و وقف میں تغیر و تبدل کا اختیار نہیں.....
۸۷	بیع اراضی وقف و حکم تولیت.....
۸۸	حکم وقف ثلث ترکہ بر مسجد بدون اذن وارث.....
۹۱	مسجد کی موقوفہ زمین کی آمدنی سے نمازیوں کیلئے پانی گرم کرنا.....
۹۱	دو منزلہ مکان دو شخصوں پر اس طرح وقف ہو کہ ایک منزل ایک پر اور دوسری دوسرے پر تو پہلی منزل کی چھت کی مرمت کس کے ذمہ ہوگی؟.....
۹۲	وقف زمین موبوبہ للغیر جبکہ واجب رجوع فی اللہ کا دعویٰ کرے اور اس وقف کی آمدنی سے مصارف مقدمہ لینے کا حکم.....
۹۲	ایسے مسافر خانہ کا حکم جس کا مالک معلوم نہ ہو.....
۹۲	وقف علی الاولاد اور تعلیق و تولیت علی شرط.....
۹۵	متولی اگر بدون وصیت مر جائے تو متولی مقرر کرنے کا حق کس کو ہے؟.....
۹۸	ایسے وقف کا حکم جو بدون صیغہ تابد و جہت غیر منقطعہ شخص معین پر کیا گیا ہو.....
۹۹	وقف علی الفقراء سے اولاد و اوقاف پر جبکہ وہ محتاج ہوں صرف کرنا کیسا ہے؟.....
۱۰۱	قرض سے بچنے کیلئے وقف کرنے کا حکم.....
۱۰۲	وقف کتب خانہ سے مدرسین یا طلبہ کو مستعار کتابیں دینا جائز ہے یا نہیں؟.....



صفحہ	عنوان
۱۰۴	وقف کی ایک خاص صورت کا حکم.....
۱۰۷	کمپنی کے حصص کا وقف جائز ہے.....
۱۰۷	استفتاء نمبر ۱۴۳۵ کے جواب پر چند شبہات اور ان کا تفصیلی جواب.....
۱۱۳	تتمہ مسئلہ وقف مذکورہ.....
۱۲۱	ارض موقوفہ یا مملوکہ کی مٹی بلا اجازت استعمال کرنے کا حکم.....
۱۲۲	اگر واقف متولی کے عزل یا سلسلہ تولیت میں تغیر و تبدل کے اختیار کو باطل کر دے تو کیا اس کا یہ اختیار باطل ہو جائے گا یا اس شرط کے بعد بھی اس کو یہ اختیار حاصل رہے گا؟.....
۱۲۳	وقف مشروط کی ایک صورت کا حکم.....
۱۲۹	واقف کی ماں اگر حاجت مند ہو تو آمدنی وقف علی الفقراء میں وہ دوسرے حاجت مندوں سے مقدم ہے.....
۱۲۹	مسلم میت کے ایصالِ ثواب کیلئے ہندوؤں کے وقف کی ایک صورت کا حکم.....
۱۳۱	وقف علی الاولاد کی ایک صورت کا حکم.....
۱۳۵	وقف زمین کا اجارہ اور اس پر مسجد بنانے کی ایک صورت.....
۱۳۷	وقف میں کوئی مستحق نکل آئے تو وقف باطل ہو جائے گا یا نہیں؟.....
۱۴۲	تقسیم جائیداد اور موقوفہ مع شرائطین المتولین.....
۱۴۳	ایضاً، ایضاً، ایضاً.....
۱۴۶	مسئلہ وقف.....
۱۴۸	علماء، طلباء علوم دینیہ پر وقف کی ہوئی آمدنی کو طلبہ علوم دینیہ پر صرف کرنا.....
۱۵۰	مسئلہ وقف.....
۱۵۳	وقف تمام ہونے کے بعد اپنے یا اعزہ کے لئے حصہ مخصوص کرنا.....
۱۵۴	وقف سے متعلق ایک استفتاء و اسئلہ دیگر.....
<b>احکام المساجد و المدارس</b>	
۱۶۲	مسجد کی آمدنی سے غسالہ میت کو اجرت دینا جائز نہیں.....
۱۶۳	ہندو کی بنائی ہوئی مسجد کا حکم.....

صفحہ	عنوان
۱۶۶	مسجد کی دکانیں ہندو کو کرائے پر دینا.....
۱۶۷	مسجد کی دکانوں کی کڑیاں مسجد کی دیواروں پر رکھنا جائز نہیں.....
۱۶۸	مسجد کی زمین میں کھودے ہوئے کنویں کو بند کر کے دوسرے کنویں کی تعمیر کا حکم.....
۱۶۹	مسجد کے قدیمی دروازے کو ہندو بند نہیں کر سکتا.....
۱۷۰	ویران مسجد کی جگہ کو مدرسے میں شامل کرنا جائز نہیں.....
۱۷۱	ویران مسجد کی اشیاء استعمال کرنا جائز نہیں.....
۱۷۲	مسجد کی چیزیں مسجد سے باہر لے جا کر استعمال کرنا حرام ہے.....
۱۷۳	مسجد کے چراغ کیلئے دی جانے والی رقم دوسرے مصرف میں خرچ نہیں کی جاسکتی.....
۱۷۳	منہدم مسجد کے اسباب کا حکم.....
۱۷۵	اس مسجد کی زمین کے تبادلے کا حکم جس کی عمارت دریا کی طغیانی کی وجہ سے باقی نہ رہتی ہو.....
۱۷۵	کسی شخص نے اپنے گھر کے دروازے پر مسجد بنائی اب اس کو توڑ کر دوسری جگہ مسجد بنانا چاہتا ہے.....
۱۷۷	ضرورت کے وقت وقف مسجد کی بیع.....
۱۷۸	مسجد کی رقم کسی کو قرض دینے کا حکم.....
۱۷۹	مسجد کا خرچہ چلانے کے واسطے صحن مسجد میں دکانیں بنانے کا حکم.....
۱۸۰	مسجد میں لالین جلانا اور غیر مسافر و معتکف کا سونا جائز نہیں.....
۱۸۲	ارض مملوکہ موقوفہ علی المسجد میں اگر کھدائی کے وقت قبریں نکل آئیں تو اس زمین پر مسجد بنانے کا حکم.....
۱۸۶	فناء مسجد میں نماز کیلئے مسجد کا بوریا نکالنا.....
۱۸۷	مسافر کے واسطے مسجد میں اقامت جائز ہے.....
۱۸۷	مسجد کے گھڑوں، منگولوں اور حوض کا پانی کسی کو گھر لے جانا جائز نہیں.....
۱۸۷	شادی کی خلاف شرع رسموں سے لوگوں کو روکنا اور اس رقم کو مسجد میں دینے کی ترغیب کا حکم.....
۱۸۹	جو رقم مدرسے میں دی گئی ہو مدرسہ بند ہونے کے بعد اس کو کہاں صرف کیا جائے (المقلب بمقتل الصدقات الی غیر الجہات).....
۱۹۳	مسجد قیامت تک مسجد رہتی ہے.....
۱۹۳	صحت وقف مسجد کیلئے تسلیم الی المتولی ضروری ہے یا نہیں؟.....



صفحہ	عنوان
۱۹۴	منبر نبوی ﷺ کے کتنے درجے تھے؟
۱۹۶	مسجد میں کفش بردار کا تقرر اور اس کا ترک جماعت کرنا
۱۹۸	مسجد کے حجرے میں اہل و عیال رکھنا جائز ہے
۱۹۹	نقل مسجد کی ایک صورت
۲۰۰	امام و مؤذن کا تقرر بانی مسجد کا حق ہے یا اہل محلہ کا؟
۲۰۱	کرائے کی زمین پر مسجد بنانے کا حکم
۲۰۲	ان قدیم ریاستی چھاؤنیوں کا حکم جن کے وقف محفوظ نہ رہے ہوں
۲۰۸	مسجد کے حجروں کا مسجد سے الحاق اور بیع از موقوفہ علی المسجد برائے تعمیر
۲۱۲	الخارج عن بعض مضائق المدارس (دراہم کے وقف پر مفصل جواب)
۲۲۲	حکم انقاض مسجد اور ایک مسجد کا مال دوسری پر صرف کرنا
۲۲۴	مسجد کے درختوں کے بیچنے کا حکم
۲۲۶	مسجد کا مال دوسرے وقف کیلئے بطور قرض دینا جائز ہے یا نہیں؟
۲۲۹	نقل مسجد کی ایک صورت
۲۲۹	مسجد کب شرعی مسجد کہلائے گی؟
۲۳۱	مسجد کا شامیانہ اگر متولی اس مسجد میں استعمال نہ کرے تو دوسری مسجد میں دینا درست ہے یا نہیں؟
۲۳۲	مسجد کے نیچے دکانیں بنانا اور ان میں دنیاوی کام کرنا
۲۳۳	آکل الربو اگر تائب ہو کر مسجد میں یہ کہہ کر رقم دے کہ یہ رقم حلال ہے تو اس کو مسجد میں لگانا درست ہے یا نہیں؟
۲۳۴	انقاض مسجد اور اس کے بیچنے کا حکم
۲۳۵	مسجد کی زمین پر کوئی دوسری تعمیر جائز نہیں
۲۳۸	مسکونہ مکان کی چھت پر مسجد بنائی گئی تو اس پر مسجد کے احکام جاری ہوں گے یا نہیں؟
۲۳۹	مسجد کا ملکہ ذاتی مصرف میں لانا جائز نہیں
۲۴۰	حکم حفر البئر فی فناء المسجد المتعلق به و فیہ قبور معلومة و ظہرت عظام الاموات بعد الحفر ایضاً
۲۴۳	مال حرام سے بنائی ہوئی مسجد کا حکم

صفحہ	عنوان
۲۳۵	مسجد کے لئے کافر کا زمین ہبہ کرنا
۲۳۸	مصالح مسجد کے لئے مسجد کی زمین پر دکانیں بنانے کا حکم
۲۳۹	ایسے مدارس اسلامیہ کی اعانت کا حکم جن میں تصویر سازی وغیرہ کی تعلیم داخل نصاب ہو
۲۵۱	تالاب کے قریب ہونے کی وجہ سے اگر مسجد منہدم ہونے کا خطرہ ہو تو اس کو منتقل کرنے کا حکم
۲۵۲	مسجد و مدرسہ میں مشترکہ دیوار بنانا مسجدیت کے منافی اور ناجائز ہے
۲۵۳	ساج مغصوب سے بنائی ہوئی سقف مسجد کا حکم اور اس کے ضمان کا طریقہ
۲۵۵	عمیدہ گاہ کی زمین پر کاشت کرنا جائز نہیں
۲۵۷	بانی یا اس کے لڑکے کو مسجد کی دیوار پر اس کے نام کا کتبہ لگانا شرعاً جائز ہے
۲۵۹	مسجد میں ایسی زیادتی جس سے توسط محراب ختم ہو جاتا ہو۔ محراب نبوی اور مقام ابراہیم پر امام کے کھڑے ہونے سے اس کے جواز پر استدلال کا جواب
۲۶۰	چند مدارس کے متعلق ایک استفتاء
۲۶۳	مدارس عربیہ کیلئے قواعد و ضوابط مرتب کرنا اور مدرسین مدرسہ سے ان کی پابندی کرنا کیسا ہے؟
۲۶۷	مسجد میں کوئی چیز دیدی گئی تو دوسری مسجد میں اس کا منتقل کرنا جائز نہیں
۲۶۸	امام و مؤذن مقرر کرنے کا حق اہل محلہ کو حاصل ہوتا ہے یا بانی مسجد کو؟
۲۶۹	مسجد کے نیچے دکانیں بنانا
۲۷۰	اس مسجد و عمید گاہ کا حکم جو ضد اور نفسانیت کی وجہ سے بنائی گئی ہو
۲۷۳	مسجد کے متصل زمین جو وقف علی المسجد ہو پر کرایہ کے لئے دوکانیں بنانا اور فنا مسجد کی تعریف
۲۷۴	مسجد کیلئے یہ شرط ہے کہ اوپر نیچے سب زمین مسجد کے لئے وقف ہو
۲۷۶	نقل مسجد کی ایک صورت کا حکم
۲۷۸	حکم انتفاض دوکانہائے مسجد
۲۷۸	ایک مسجد کی آمدنی دوسری مسجد میں صرف کرنا
۲۷۹	مسجد کے کسی حصہ و دوکان بنانا جائز نہیں ہے

### احکام المقابر

۲۸۲	ایسے قبرستان کو فروخت کرنا جس میں پیسے لیکر مردے دفن کئے گئے ہوں
۲۸۳	قبر پر سے خود روگھاس یا درخت کا کاٹنا اور پھس دار درخت کا پھل کھانے اور قبر ختم کر کے زراعت کا حکم
۲۸۳	قبرستان کی زمین پر مدرسہ بنانا درست ہے یا نہیں؟
۲۸۶	چالیس پچاس سال پرانی قبر کو کھود کر حوض بنانے کا حکم
۲۸۶	پرانی قبر و مسجد میں داخل کرنا
۲۸۷	پرانی قبرستان میں مزید ایک دو ہاتھ مٹی ڈال کر اس میں مردے دفنانا درست ہے یا نہیں؟
۲۸۸	قبرستان کو عمید گاہ بنانا جائز ہے یا نہیں؟
۲۸۹	قبرستان میں جوتے پہن کر چلنے کا حکم



صفحہ	عنوان
۲۹۰	پرانی قبروں کا حکم.....
۲۹۱	قبرستان میں درخت لگانا اور اس کی آمدنی قبرستان میں صرف کرنا.....
۲۹۳	سرکاری قبرستان میں اپنے لئے زندگی میں قبر کھودنا.....
۲۹۴	جس جگہ قبرستان ہونے کا شبہ ہو اس کے استعمال کا حکم.....
۲۹۵	قبرستان کی آمدنی کی بعض صورتوں کا حکم.....
۲۹۷	قبرستان میں کھانا پینا کیسا ہے؟.....
۲۹۹	قبر پر زراعت کا حکم.....
<b>کتاب الشركة و المضاربة</b>	
۳۰۰	شرکت جائیداد کا ایک مسئلہ جبکہ شرکار نے عدم تقسیم کا معاہدہ کر رکھا ہو.....
۳۰۱	کسی ایک شریک سے بدن اجازت دوسرے شرکار کے معاملہ مزارعت اور مزارع کیلئے اس کی آمدنی کا حکم.....
۳۰۲	مضاربت میں نقصان کا حکم.....
۳۰۵	مشترکہ زمین میں ایک شریک نے دخت لگا دیئے تو کیا باقی شریکوں کا ثمر میں حق ہوگا یا نہیں؟.....
۳۰۶	شرکت عنان میں کسی ایک کو وکیل بالعل بنانا، تقسیم منافع و خسارہ میں شرکار کا اختلاف اور عامل سے ضمان لینے کا حکم.....
۳۱۲	الدر النظیم فی احکام الشركة و التصرف فی مال الیتیم.....
۳۱۶	جس زیور میں کچھ رقم بالغ بیٹی کی اور کچھ باپ کی ہو اسے ماں پہن سکتی ہے؟.....
۳۱۷	عقد مضاربت و شرکت دونوں اکٹھے ہونے کا حکم.....
۳۱۸	شرکت عنان کی ایک صورت، معاوضہ حقوق گڈول و مارکہ کے متعلق چند سوالات.....
۳۲۰	شرکت اور اجارہ دونوں جمع نہیں ہو سکتے.....
۳۲۱	حکم شرکت والد و اولاد در کسب.....
۳۲۲	طباعت کتب میں شرکت اور بغیر اجازت شریک دوسرے شخص کو شریک معاملہ کرنے کا حکم.....
۳۲۳	باپ بیٹے نے اپنی کمائی گھر میں مشترکہ صرف کی، اس کا حکم.....
۳۲۵	ایک وارث کے مشترکہ ترکہ میں تجارت کرنے کی ایک صورت کا حکم.....
۳۲۶	مقدمہ میں شرکت کی مشترکہ رقم صرف کرنے کا حکم.....
۳۲۷	بالغ و نابالغ و رثاء کی مشترکہ جائیداد میں تصرف کا حکم.....
۳۲۸	مضارب بغیر کوئی وصیت کئے فوت ہو جائے تو مال کی حفاظت اور ضمان کا حکم.....
۳۲۹	مضاربت میں کل نقصان رہا المال کے ذمہ ہوگا، مضارب کے ذمہ کچھ نہیں.....

صفحہ	عنوان
۳۳۹	شریک کو بوجہ زیادت عمل کے منافع کے علاوہ تنخواہ دینے کا حکم
۳۴۰	شرکت ختم کرنے پر ایک شریک کو نقد لینے پر مجبور نہیں کیا جاسکتا
۳۴۲	بیٹے کا مجنون والد کی دکان میں تجارت کرنا نیز مجنون کے مال میں تصرف کا حکم
۳۴۴	محض زبانی شرکت کے بعد اگر مشترکہ مال ہلاک ہو جائے تو شریک پر کوئی ضمان نہیں آئے گا
۳۴۶	شرکت سے علیحدگی کے وقت شریک کو اپنا قرض وصول کرنے کا وکیل بنانے کی ایک صورت
۳۴۶	شیردار گائے میں شرکت کی ایک صورت
۳۴۷	مشترکہ زمین کو دوسرے شرکاء کی اجازت کے بغیر زراعت پر دینے کا حکم
۳۴۹	شرکت عنان میں عامل کیلئے اس کے حصہ سے زیادہ نقصان کی شرط لگانے کا حکم
۳۵۳	غیر منقسم ترکہ میں تصرف کا حکم
۳۵۵	شرکت میں نقصان ہر شریک کے راس المال کے موافق ہوگا
۳۵۶	شرکت میں عامل کیلئے زائد نفع کی شرط درست ہے
۳۵۷	چند آدمیوں کا شریک ہو کر مشترکہ رقم مضاربت کیلئے دینا
۳۵۷	معاملہ مضاربت اور قرض کی ایک ممنوع صورت
۳۵۸	بدون تقسیم قاضی و رضامندی شرکاء اپنا حصہ تصرف کیلئے متعین کرنا
۳۵۹	شرکت میں متوفی شریک پر الزام خیانت کی ایک صورت کا حکم
۳۶۵	باپ کے کئی بیٹوں نے ملازمت کر کے جائیداد خریدی تو اس جائیداد کے مالک کون کون ہونگے
۳۶۶	مشترکہ جائیداد کی تقسیم کی ایک صورت کا حکم
۳۶۶	بھائیوں کی مشترکہ کمائی سے منتظم بھائی نے مشترکہ جائیداد خریدی تو کیا سب میں برابر تقسیم ہوگی؟
۳۶۸	فصل فی المسائل الجديدة المتعلقة بالشركة و المضاربة
۳۶۸	ایسی کمپنی میں شرکت کا حکم جس کے قواعد و ضوابط خلاف شرع ہوں
<b>کتاب البيوع (المتفرقات)</b>	
۳۷۰	خون کو جلا کر راکھ کر دینے کے بعد اس کی تجارت کا حکم
۳۷۱	سرکاری مویشی خانہ سے نیلام شدہ جانور خریدنے کا حکم



صفحہ	عنوان
۳۷۲	خرید اہوا بیل اگر قیمت ادا کرنے سے پہلے مر جائے تو قیمت کی ادائیگی لازم ہے.....
۳۷۲	ادھار بیچنے کی صورت میں قیمت میں زیادتی کرنا.....
۳۷۳	شئی مشتبہ خریدنے کا حکم.....
۳۷۴	مشتری کی عدم موجودگی میں بیع تولنے کا حکم.....
۳۷۵	بازار سے پھلوں کی خریداری کا حکم جہاں اکثر بیع فاسد ہوتی ہے.....
۳۷۵	کیڑے کی خرید و فروخت کا حکم.....
۳۷۶	مختلف اشیاء مثلاً تصویر، تاش گنجفہ، کوٹ پتلون کی بیع کا حکم.....
۳۷۸	ثمن خرید بیان کرنا اس وقت ضروری ہے جبکہ بیع مراحمہ و تولیہ کرے.....
۳۷۹	غلط کتابوں کی تجارت کا حکم.....
۳۸۰	مملوکہ زمین میں جمع ہونے والی مچھلیوں کی بیع کا حکم.....
۳۸۲	کانجی ہاؤس میں جو جانور وغیرہ فروخت ہوتے ہیں ان کا حکم.....
۳۸۲	بیعانہ کی رقم ضبط کر لینا ظلم اور غصب ہے.....
۳۸۳	آڑھت کے معاملے کا حکم.....
۳۸۴	غلہ نقد و ادھار متفرق نرخ سے پچنادرست ہے.....
۳۸۵	قرض کی رقم سے کوئی چیز خریدی تو مشتری مالک ہو گا یا قرض دہندہ؟.....
۳۸۶	آڑھت کی ایک صورت کا حکم.....
۳۸۷	والد کی زندگی میں بیٹے کا اپنے نام جائیداد خریدنا.....
۳۸۸	گندم کی تجارت کے مختلف مسائل.....
۳۸۹	ادھار کی وجہ سے قیمت میں زیادتی کی ایک صورت.....
۳۹۰	بغرض تجارت سیاہ خضاب بنانا اور فروخت کرنا جائز ہے.....
۳۹۰	خنزیر کے علاوہ دوسرے محرم حیوانات کی بیع کا حکم.....
۳۹۱	حکم زر بیعانہ.....
۳۹۳	خریداری کو دوسرے کی طرف منتقل کرنے پر منافع لینے کا حکم.....
۳۹۴	واپسی کی شرط اگر عقد بیع میں نہیں لگائی تو مشتری کے ذمہ بیع کا ثمن اول پر واپس بائع کے ہاتھ فروخت کرنا لازم نہیں؟.....

صفحہ	عنوان
۳۹۵	صورت جواز خرید نیلام ..... ٹھیکے کے تحت آنتوں کی بیع اور مال کسی دوسرے کے ہاتھ نہ بیچنے کے معاہدے کا معاوضہ لینا.....
۳۹۷	آلات ابولہب اور تصویروں کی تجارت کا حکم
۳۹۷	صورت لزوم بیع بطریق نیلام
۳۹۸	خریدار کو ایک خاص معاہدے کے تحت کمیشن دینے کا حکم
۳۹۹	مشترکہ باغ کا گورنمنٹ کے استیلاء سے ایک شریک مالک ٹھہرا، ایسے باغ کو خرید لینا کیسا ہے؟
۴۰۱	ادھار بیچنے کی صورت میں قیمت میں زیادتی کا حکم
۴۰۳	خود کو مورث کا تہاوارث بنا کر جاگیر پر قبضہ کرنا اور اسکی بیع کا حکم
۴۰۳	افیون کی بیع جائز ہے.....
۴۰۵	بیع الحیوان بالحوان کی ایک صورت
۴۰۶	ہڈیوں کی تجارت کا حکم
۴۰۷	حکم تجارت افیون
۴۰۹	بیع تام ہونے کیلئے قبضہ شرط نہیں
۴۰۹	بیع موقوف کی ایک صورت
۴۱۰	ادھار کی وجہ سے زیادہ قیمت لینا۔ قائلین عدم جواز کا جواب
۴۱۱	مسلم قاضی کا دیون کے مال کا نیلام کرنا اور اس مال کے خریدنے کا حکم
۴۱۲	باپ نابالغ بیٹے کی کوئی چیز خود بھی خرید سکتا ہے؟
۴۱۶	
<b>فصل فی خيار الرؤية و خيار الشرط و خيار العيب</b>	
۴۱۶	خيار عيب اور اس پر صلح کی ایک صورت
۴۱۷	کپڑے میں اگر کوئی عيب ہو تو خریدنے والے کو اس عيب کا بتلانا ضروری ہے یا نہیں؟
۴۱۸	رضاء بالعیب اور بائع کے خطِ ثمن کی ایک صورت



صفحہ	عنوان
	<b>فصل فی البیع الفاسد والباطل</b>
۴۱۹	ذبح سے قبل بحری کی کھال یا گوشت فروخت کرنا بیع فاسد ہے.....
۴۱۹	جس بحری کی بیع بطریق فاسد ہوئی ہو اس کا گوشت خریدنے کا حکم.....
۴۲۱	حرابی سے اس کی اولاد خریدنے کا حکم.....
	غیر ملکی کارخانوں سے مال منگوانے اور قبل الوصول بیع کرنے کا حکم نیز دوسرے کے مال کا مارکہ استعمال کرنا اور اس پر جرمانہ لینا.....
۴۲۲	بیع بشرط الاقالہ سے بیع کا فاسد ہونا اور بیع فاسد کا حکم.....
۴۲۴	تابلغ کی جائیداد کو فروخت کرنے کا حکم.....
۴۲۴	اپنی زمین کے اندر پانی میں مچھلی کی بیع کا حکم.....
۴۳۰	کھال کی بیع گوشت سے علیحدہ کرنے سے پہلے جائز نہیں.....
۴۳۱	وقف کی بیع باطل ہے.....
۴۳۲	قبرستان کی زمین کی بیع کا حکم.....
۴۳۲	باغ کی خود روگھاس کا حکم.....
۴۳۵	
	<b>فصل فی البیع الأراضی و البساتین والزرورع و الثمار</b>
۴۳۵	باغ کا پھل بطور ٹھیکہ کے کئی سال کے واسطے بیع کرنا.....
۴۳۶	رود حیلہ جو از بیع ثمار قبل از ظہور.....
۴۳۷	حکم بیع الارض المملوكة مع ارض المشترکة.....
۴۳۷	پھلوں کی خرید و فروخت کی ایک صورت.....
	<b>فصل فی بیع السلم</b>
۴۳۸	بیع سلم کی ایک صورت کا حکم.....
۴۳۹	بیع السلم بالفلوس جائز ہے یا نہیں؟.....
۴۴۰	بیع سلم کی ایک خاص صورت کا حکم.....

صفحہ	عنوان
	<b>فصل فی بیع الوفاء</b>
۴۴۱	بیع بالوفاء کی تعریف اور اس کا حکم.....
۴۴۳	بیع بالوفاء کی مروجہ صورت کا حکم.....
۴۴۴	بیع بالوفاء کی ایک صورت کا حکم.....
۴۴۶	بیع بالوفاء کا حکم.....
	<b>باب الحقوق</b>
۴۴۹	حق مرور حاصل ہونے کی ایک صورت.....
۴۵۰	کوچہ غیر نافذہ میں ایسا دروازہ کھولنے کا حکم جو عرصہ دراز سے بند ہو.....
۴۵۲	کمپنی کو لمیٹڈ کرنا اور حقوق گڈول کی قیمت لگانا.....
۴۵۳	دوسرے کے مال کا مارکہ استعمال کرنا اور اس پر جرمانہ وصول کرنے کا حکم.....
۴۵۷	جس کوچہ میں مستورات کی آمد و رفت ہو اس طرف والے دروازے سے مردوں کو گزرنے کا حق ہے یا نہیں؟
	<b>مسائل جدیدہ متعلقہ بیوع</b>
۴۵۸	باہر کے کارخانوں کے ساتھ بیع بٹمن مؤجل اور سلم کی ایک صورت.....
۴۵۹	وقت بیع جو سب سے ٹھہرایا جائے اس کی ادائیگی ضروری ہے، اس کے بدلے دوسرا سب سے ادا کرنے کی ایک صورت.....
۴۶۰	خریداری حصص کے مختلف احکام.....
	<b>کتاب الربوا و القمار</b>
۴۶۸	دار الحرب میں کفار سے سود لینے کا جواز.....
۴۶۸	دار الحرب میں بنک سے سود لینے کا حکم.....
۴۶۹	سودی حساب کی کتابت کا حکم.....
۴۷۰	سود سے حاصل شدہ مال کا حکم.....



صفحہ	عنوان
۴۷۳	..... بحالت مجبوری سود دینے کا حکم جبکہ بغیر سود کے کام نہ چل سکے
۴۷۴	..... بصورت مجبوری سود دینے کا حکم اور اس کا طریقہ جواز
۴۷۴	..... درمی فروشوں کے ایک مخصوص معاہدے کا حکم
۴۷۵	..... مشتری کو بائع سے کٹوتی اور دلالی لینے کی ایک صورت کا حکم
۴۷۷	..... حکم نالاش مع سود برائے استیفائے اخراجات ضروریہ مقدمہ
۴۷۸	..... عدم وجوب سودیو عدال
۴۷۹	..... تبادلہ سکہ حالی بہ سکہ کھدار
۴۸۰	..... دارالحرب میں کفار یا بنک سے سود لینے کا حکم
۴۸۲	..... گھڑ دوڑ میں قمار جائز ہے یا ناجائز؟
۴۸۳	..... سودی فارم کا لکھنا اور فروخت کرنا کیسا ہے؟
۴۸۴	..... مسئلہ قمار
۴۸۴	..... سود لینے، دینے والے اور گواہ وغیرہ کا حکم
<b>مسائل جدیدہ متعلقہ ربوا و قمار</b>	
۴۸۷	..... پراویڈنٹ فنڈ کا حکم
۴۹۰	..... مال تجارت اور مکان کا بیمہ کرانا جائز ہے یا نہیں؟
۴۹۲	..... بیمہ کمپنی سے جان یا مال کا بیمہ کرنا کیسا ہے؟
۴۹۶	..... پراویڈنٹ فنڈ اور اسپر وجوب زکوٰۃ کا حکم
<b>باب القرض و الدین</b>	
۴۹۹	..... بشرط تعجیل دائن کا مدیون سے دین میں کمی کرنے کا حکم
۵۰۰	..... مدیون سے خرچہ مقدمہ لینا جائز ہے؟
۵۰۱	..... حرام رقم سے قرض ادا کرنے کا حکم
۵۰۱	..... غیر مسلم قرض دار لا وارث مر جائے تو اس کا قرضہ کیسے ادا کیا جائے؟
۵۰۳	..... معاملہ قرض کی ایک صورت کا حکم

صفحہ	عنوان
۵۰۳	قرض میں بشرط تعجیل کمی کرنا جائز نہیں.....
۵۰۴	قرض خواہ کے انتقال کے بعد دو بالغ لڑکے اور نابالغ لڑکی وارث ہوں تو قرض میں نابالغ کا حصہ کس کے سپرد کیا جائے گا.....
۵۰۵	اداء قرض کے وقت بلا معاہدہ وبدون مطالبہ قرض خواہ کو کچھ زائد دینا.....
۵۰۶	قرض کی ایک صورت کا حکم.....
۵۰۷	معاملہ قرض کی ایک صورت.....
۵۰۸	دائن کے ہر وارث کو دین میں اس کا حصہ دینا ضروری ہے یا مدیون کا کسی ایک کو دینا بھی درست ہے؟.....
<b>کتاب الرهن</b>	
۵۰۹	مرتن کے لئے مرہون سے نفع اٹھانا جائز نہیں.....
۵۱۱	کاشتکار کا مالک زمین کے پاس رہن رکھوانا.....
۵۱۲	باغ مرہون کا حکم جبکہ راہن لاپتہ ہو جائے.....
۵۱۳	انتقاع بالمرہون جائز نہیں.....
۵۱۴	متعلق رہن زمین.....
۵۱۵	حکم انتقاع بالمرہون.....
۵۱۶	رہن کی ایک خاص صورت کا حکم.....
۵۱۷	راہن اور مرتن میں عقد اجارہ شئی مرہون میں موجب فسخ رہن ہے.....
۵۱۸	بہو کو مہر کے عوض غیر منقسم جائیداد کا ایک حصہ مکفول کر دیا، مگر قبضہ نہیں دیا، پھر یہ حصہ دیگر جائیداد کے ساتھ بیٹے کو بہہ کر دیا، تو بہو اس مکفولہ جائیداد کو روک سکتی ہے یا نہیں؟.....
۵۱۹	مسئلہ رہن.....
<b>کتاب الإجارہ</b>	
۵۲۰	سقہ اور خاکروب کے ساتھ معاملہ کی صورت.....
۵۲۱	کتاب کی تصنیف کی اجرت جبکہ مسودہ گم ہو جائے.....



صفحہ	عنوان
۵۲۲	نکاح خوانی کی اجرت کا حکم.....
۵۲۳	سرکاری مدارس میں ملازمت کا حکم.....
۵۲۵	بڑھئی کا اپنی اجرت کے علاوہ لکڑی کی چھیلن لینا درست نہیں.....
۵۲۶	بڑھئی کا اپنی اجرت میں لکڑی لینے کا حکم.....
۵۲۷	غیر حاضری کے دنوں میں مدرس کی تنخواہ کا حکم.....
۵۲۸	نکاح خوانی کی اجرت لینا.....
۵۲۸	مہتمم مدرسہ اگر کچھ شرائط مقرر کر دے تو مدرسین پر ان کی پابندی لازم ہے.....
۵۲۹	کپڑے کی سلائی میں دھاگہ اگر درزی کے ذمہ ہو تو اس کا حکم.....
۵۲۹	زمین کے اجارہ میں نقد کے ساتھ جنس ٹھہرانا.....
۵۳۰	مکان کے کرائے میں گڑ کی بھیلی مقرر کرنا.....
۵۳۱	چوگئی اور تہ بازار کی محکمہ میں ملازمت کرنا.....
۵۳۲	کارخانہ کے ایگریمنٹ اور مالی جرمانہ کا حکم.....
۵۳۳	امامت نماز کی تنخواہ کا حکم.....
۵۳۳	تراویح سنانے پر اجرت لینے کا حکم.....
۵۳۴	شراب کی بھٹی کیلئے اپنا مکان کرائے پر دینے کا حکم.....
۵۳۵	تعمیر مسجد کے واسطے کافر کو مزدوری پر لینے کا حکم.....
۵۳۵	گورنمنٹ کی جانب سے قاضی کیلئے کابینہ وغیرہ کے مقرر کردہ رجسٹری فیس لینے کا حکم.....
۵۴۰	مسئلہ اجرت علی الطاعات.....
۵۴۶	ایجنٹسٹی کے بارے میں چند سوالات کے جوابات.....
۵۵۰	ایسی دکان پر ملازمت کا حکم جہاں ناجائز اشیاء کی فروخت اور سودی معاملہ ودعا فریب ہوتا ہے.....
۵۵۲	سرکاری ناجائز ملازمتوں کو مسلمانوں کی راحت رسائی کیلئے اختیار کرنا.....
۵۵۳	یتیم کی جائیداد کا ٹھیکہ اسکی ماں سے لیا، بعد میں وہ مرتد ہو گئی تو امداد کے بعد کرایہ کس کو دیا جائیگا؟.....
۵۵۴	زمین کو بھوس غلہ معلوم المقدار اجارہ پر لینے کا حکم.....
۵۵۵	نوکری بصورت مضاربت کی ایک صورت.....
۵۵۵	جمالت مدت مفسد اجارہ ہے.....

صفحہ	عنوان
۵۵۶	حکم ملازمت رجسٹری.....
۵۵۷	دھوئی سے کپڑا دھلوانے کی ایک خاص صورت کا حکم.....
۵۵۸	جانوروں میں حصہ دینے کے عوض دوسرے جانوروں کو پالنے کیلئے دینا.....
۵۶۰	اجارہ زمین کاشتکار اول ربا دیگر با زیادہ اجارہ اول.....
۵۶۰	حکم استحقاق مدرس تنخواہ ایام بطلت و تعطیل.....
۵۶۱	سرکاری نوکریوں سے متعلق ایک استفتاء کا جواب.....
۵۶۲	یتیم کی زمین کا اجارہ طویلہ جائز ہے یا نہیں؟.....
۵۶۳	اجارہ زمین باموجرہ.....
۵۶۳	حکم منہائی اجرت بحر ایہ مکان موقوفہ.....
۵۶۳	نسخہ کی تیاری میں طبیب کا ایک حصہ اپنے لئے مقرر کرنے کی شرط اور بچنے کی دواؤں پر وجوب زکوٰۃ.....
۵۶۶	مملوکہ پہاڑی زمین پر خود رو گھاس کے اجارہ کا حکم.....
۵۶۹	اس دلال اور کمیشن ایجنٹ کا حکم جسکی اجرت عقد کے وقت متعین نہ کی گئی ہو.....
۵۷۳	نوکری میں یہ شرط کہ تنخواہ میں سے اتنی رقم ہر ماہ لیکر کار خیر میں لگاؤں گا.....
۵۷۴	نکاح خوانی کی اجرت جائز ہے.....
۵۷۴	ایصال ثواب کیلئے تلاوت قرآن پر اجرت لینا حرام ہے.....
۵۷۵	مہتمم کے نائب نے بعض ممبران مدرسہ کے حکم سے مہتمم کو ترک ملازمت مدرسہ کے بعد تنخواہ دیدی تو اس کو لینا جائز ہے یا نہیں اور نائب کو ایسا کرنا جائز ہے یا نہیں؟.....
۵۷۶	تراویح میں ختم قرآن پر اجرت لینا حرام ہے.....
۵۷۷	مؤجر کی زمین میں مستاجر کے کنواں بنوانے کا حکم.....
۵۷۸	متولی اجیر وقف کو معزول کرنے کی صورت میں ایک ماہ کی پیشگی تنخواہ وقف سے دینے کا مجاز ہے یا نہیں؟.....
۵۸۱	بسبب قرض مدیون سے اجارہ قلیلہ پر کاشت کیلئے زمین لینا.....
۵۸۱	ایام تعطیل اور خارج اوقات میں ایام غیر حاضری کی تلافی کرنے سے سبکدوشی ہوگی یا نہیں؟.....
۵۸۲	طلبہ اسکول سے فیس لینے کے احکام.....
۵۸۳	ایام تعطیل کی تنخواہ حلال ہے.....



صفحہ	عنوان
۵۸۵	مشین سے آنا پوانے سے متعلق چند سوالات.....
۵۸۷	حکم تنخواہ مدرسین ایام تعطیل.....
۵۸۸	اس شرط پہ مدرس کو رکھنا کہ جو بدایا مدرس کو لوگوں کی طرف سے ملیں گے تنخواہ میں محسوب ہوں گے اور مدرس کا ان کو مخفی رکھ کر پوری تنخواہ کا مطالبہ کرنا.....
۵۸۸	عقد اجارہ کی ایک خاص صورت کا حکم.....
۵۹۰	مدرس کو شعبان میں ملازمت سے برطرف کر دیا تو وہ ماہ رمضان کی تنخواہ کا مستحق ہو گا یا نہیں جبکہ مدرسہ کے قواعد کی رو سے وہ اس کا مستحق نہیں اور اس نے ماہ شوال میں آکر کام بھی نہ کیا.....
۵۹۲	کھجور وغیرہ کے درختوں کو ٹھیکہ پر دینا.....
۵۹۲	مسئلہ اجرت علی الطاعات.....
۵۹۳	کھیت کا کرایہ بصورت دھان لینا جبکہ دھان میں اسی کھیت کا ہونا مشروط نہ ہو.....
۵۹۴	منی آرڈر کے جواز پر ایک اشکال کا جواب.....
۵۹۵	حکیم اور ڈاکٹر کو اجرت معالجہ اور فیس دینے کے متعلق چند سوالات.....
۵۹۷	مقدمات وغیرہ میں مشورہ دینے پر معاوضہ لینا.....
۵۹۸	ملازمت کے دوران غیر متعلق کام کرنا اور اس پر اجرت لینا.....
۵۹۸	اجرت علی التعلیم کی ایک صورت کا حکم.....
۵۹۹	مدرسہ کی وقف زمین ہندو کے انگریزی اسکول کیلئے کرایہ پر دینا.....
۶۰۱	اجارہ فاسدہ کی دو صورتوں کا حکم.....
۶۰۲	مدرس مدرسہ سے استعفیٰ دیدے مگر منتظمین اسے نامنظور کر دیں تو استعفیٰ دینے اور نامنظوری کی درمیانی مدت کی اجرت کا وہ مستحق ہے یا نہیں؟.....
۶۰۶	حکم اجرت دلال.....
۶۰۷	مدرسین و ملازمین مدرسہ کی تنخواہوں میں تخفیف کا مسئلہ.....
۶۱۴	کیا شریک اجیر بن سکتا ہے یا نہیں؟.....
۶۱۵	حکم الإجارة من المؤجر.....
۶۱۷	اطباء کے علاج کی ایک خاص صورت.....
۶۱۸	اوقات درس میں طالب علم حاضر نہ ہوں یا تکرار میں مشغول ہوں تو اس وقت مدرس اپنی تلاوت کر سکتا ہے یا نہیں؟.....

صفحہ	عنوان
۶۱۹	ختم قرآن پر اجرت لینا جائز نہیں.....
۶۱۹	نکاح خوانی اور رجسٹری کا پیشہ اختیار کرنا اور اس کا حکم.....
۶۲۰	وصولیاتی قرض کی خاطر سابق ملازم مدرسہ کی ملازمت بحال کرنا.....
۶۲۲	فصل ہی کا ایک حصہ کٹائی کی اجرت میں دینا.....
۶۲۳	اس شرط پر جانور کا بچہ پرورش کیلئے دینا کہ جب بڑا ہوگا تو فروخت کر کے قیمت نصف نصف کر لیں گے.....
۶۲۳	داخلہ اور ماہواری فیس لینا.....
<b>کتاب الودیعة و العاریة</b>	
۶۲۴	امانت کا حکم جبکہ اس کار کھوانے والا غائب ہو جائے.....
۶۲۵	حکم امانت مفقود.....
۶۲۶	بغیر کچھ کسے سامنے کوئی چیز کسی نے رکھ دی اور وہ ضائع ہو گئی تو اس پر ضمان لازم نہیں.....
۶۲۷	امانت میں قلت احتیاط موجب ضمان ہے.....
۶۲۹	مودع مفقود کی ودیعت کا حکم.....
<b>کتاب الغصب</b>	
۶۳۱	زمین معصوب کا حکم اور غاصب پر حج اور زکوٰۃ فرض ہونے کا بیان.....
۶۳۲	موروثی زمین کا حکم.....
۶۳۳	حکم وراثت اولاد غاصب در ترکہ معصوب منہ.....
<b>کتاب الضمان</b>	
۶۳۵	کسی شخص کا جانور اگر دوسرے کے جانور کو ہلاک کر دے الخ.....
۶۳۷	پالتو کتے نے کسی کی بھری کو کاٹ لیا اور وہ مر گئی تو کیا کتے کے مالک پر ضمان ہے؟.....
۶۳۸	ایضاً، ایضاً، ایضاً.....
۶۳۹	سر پنچ یا ممبر غلطی سے کسی پر زیادہ ٹیکس لگا دے تو ضامن ہے یا نہیں؟.....



صفحہ	عنوان
۶۴۲	مشترکہ جائیداد کی آمدنی سے متولی جائیداد شرکاء کو بے حساب زائد و کم دیتا رہا تو اب اہل حقوق کے حق سے کس طرح سبکدوشی ہو؟
۶۴۳	حکم ضمان امانت.....
۶۴۵	طالب علم سے مدرسہ کی کتاب ضائع ہو جانے پر ضمان لازم ہو گا یا نہیں؟
۶۴۶	مسئلہ ضمان.....
۶۴۷	ایسے شخص پر وجوب ضمان جو کسی وارث کا نام سرکاری کاغذات میں نہ لکھوائے.....
۶۴۹	اگر دو محافظوں سے مال کم یا ضائع ہو جائے تو ضمان دونوں پر یا ایک پر لازم آئے گا؟
۶۴۹	مدعی ناحق سے مصارف دعویٰ لینا جائز ہے یا نہیں؟
۶۵۱	دھوٹی بے احتیاطی سے کپڑے ضائع کر دے تو اس سے ضمان لینا جائز ہے یا نہیں؟
۶۵۲	حکم صورت ضمان بر ضمان.....
۶۵۲	وقف میں تعدی و استہلاک سے ضمان لازم آتا ہے.....
۶۵۳	ودیعت بالاجبر میں مفتی بہ عدم لزوم ضمان ہے.....
۶۵۵	مسئلہ ضمان کی ایک خاص صورت.....
۶۵۶	مرغی یا بحری نے کسی کے کھیت کا غلہ کھالیا تو مالک پر تاوان آئے گا یا نہیں؟
۶۵۶	جائیداد منقسم کے تین حصوں میں ایک وقف کا تھا، پٹواری کے غلط اندراج کے سبب وقف کی جمع سرکاری جائیداد لی گئی تو یہ زائد جمع سرکاری کس سے لی جائیگی.....
۶۵۷	ایضاً، ایضاً، ایضاً.....
۶۵۹	مدت مقررہ میں مستعیر چیز واپس نہ کرے پھر وہ چوری یا ہلاک ہو جائے تو اس پر ضمان آئے گا.....
۶۵۹	قانونی گرفت سے بچنے کیلئے خرید اہوا مسروقہ مال تلف کر دیا تو ضمان آئیگا یا نہیں؟
۶۶۰	ایک طالب علم نے دوسروں کی کاپیوں کے سادہ اوراق اپنے خرچ میں کر لئے اور یہ معلوم نہ ہو کہ وہ اوراق کن کن لڑکوں کے تھے، تو اس سے سبکدوشی کیسے ہوگی؟
۶۶۱	سرکاری حقوق تلف ہوں تو ان کی ادائیگی کی کیا صورت ہوگی؟
۶۶۱	باپ سے روپیہ اور دیگر اشیاء چھپا کر دوسرے شخص سے مل کر خرچ کئے تو دوسرے شخص پر ضمان آئے گا یا نہیں؟
۶۶۲	بلا اجازت سرکاری درخت کاٹنے اور انکی قیمت داخل خزانہ کرنے کی جائز صورتیں.....

صفحہ	عنوان
۶۶۲	متعلق سوال بالا.....
۶۶۳	متعلق سوال بالا.....
۶۶۳	بیوی کے ہاتھ پر تھپڑ مارا اس کے ہاتھ میں لونگ تھی گر کر گم ہو گئی، تو شوہر پر ضمان آئے گا یا نہیں؟.....





## کتاب الایمان والنذور

نذر میں قواعد شرعیہ بانی کے سوال :- اگر کسی نے نذر کی کہ اگر میرا بیٹا یا بیٹی فلاں بیماری سے اچھی ہو جائے تو ایک بکری یا گائے یا کسی فقیر کو دو روٹیاں دیں گی۔ جیکہ نذر کسی خاص جانور کی نہ ہو تو کیسی بکری دینا ہوگا؟ آیا دو برس کی گائے یا ایک برس کی بکری جو قربانی میں شرط ہے وہ دینا چاہیے یا جس سن کی ہو جینے سے نذر ادا ہو جائیگی؟

### الجواب

اگر نذر میں کوئی خاص جانور معین نہیں کیا تو قواعد سے شرعیہ بانی کے موافق جانور دینا لازم ہوگا یعنی بکری ایک سال کی اور گائے وغیرہ دو سال کی لانہ هو المعهود فی الشرع واللہ اعلم ویمکن الاستیناس له بما فی الهدایة قال: مالی فی المساکین صدقة فهو علی ما فیہ الزکوة - استحساناً، وجه الاستحسان ان ایجاب العبد یعتبر بايجاب الله تعالى فینصرف ایجابہ الی ما اوجب الشارع فیہ الصدقة من المال اه (ص ۱۳۲-۳ ج)

واللہ اعلم

۱۵ محرم ۱۴۲۵ھ

(تقریباً) اس میں نقل کی ضرورت ہے کیونکہ احتمال یہ بھی ہے کہ شاید قیمت کے اعتبار سے وسط واجب ہو اور ان دونوں مفہوموں میں عموم و خصوص من وجه ہے۔

الشرف

اقول وباللہ التوفیق - ما قالہ الشیخ دام مجده وعلاہ من احتمال ایجاب الوسط من حیث القيمة وان کان محتملاً ولكن یختلف فی صدری التفرقة بین العبادات والمعاملات فی ذلک فالیہم فی باب العبادات ینبغی اس جاعہ الی ایجاب الشارع وفی باب المعاملات الی المتعارف ثم وجد نظیرہ فی الهدایة فی باب الهبة من نذر ان یتصدق بماله یتصدق بجنس ما یجب فیہ الزکوة (ص ۲۷۷ ج ۳)

وفیہ ایضاً فی باب القضاء: من قال: مالی فی المساکین صدقة فهو علی



ما فيه الزكوة وان اوصى بثلث ماله فهو على ثلث كل شئ والقياس (في الاصل) ان يلزمه التصديق بالكل وبه قال زفر: لعزم اسم المال كما في الوصية وجه الاستحسان ان ايجاب العبد يعتبر بايجاب الله تعالى فينصرف ايجابه الى ما اوجب الشارع فيه الصدقة من المال اه (ص ۱۳۵ ج ۳)

قال المحشى ناقلاً عن الكفاية (ص ۱۳۴ ج ۳) اي يجب عليه صدقة جميع ما يملك من اجناس الاموال التي يجب فيها الزكوة كالنقدين ومال السوائم و اموال التجارة بقليلها وكثيرها ولا يفرق بين قدر النصاب و مادونه لان ذلك يتعلق به الزكوة اذا انضم اليه غيره فكانهم اعتبروا الجنس دون القدر ولا يجب عليه التصديق بما لا يكون من جنس ما يجب فيه الزكوة - كالعقار والرقيق واثاث المنزل و ثياب البذلة وغير ذلك اه فهذا يشعر بان المبهمة في باب النذر و التصديق يرجع اليه ايجاب الشارع فكذا اذا نذر بتصديق حيوان غير معين ينبغي ارجاعه الى ما اوجب الشارع تصدقة من الحيوان -

وقال في البحر (ص ۲۹۶ ج ۴) ولو قال بالله على ان اذبح جزورا او تصدق بلحمه فذبح سبع شياه جائز اه دل على ان الجزور في كلامه يحمل على ما هو المعتبر في الاضحية فان سبع شياه انما تكون قائمه مقامه لامادونه مع ان التصديق باللحم يجوز من كل جزور سواء كان ابن سنتين او اقل ومع ذلك حملوا الجزور على ما تكون سبع شياه بدلا عنه سواء كان نذرا بالذبح او بالتصدق من اللحم له

والله اعلم

۱۸ محرم ۱۳۵۵ھ

سوال :- ایک عورت نے نذر مانی تھی کہ اگر حق تعالیٰ مجھ کو اولاد بخشے تو میں جب تک حج ادا نہ کروں اسکی شادی نہ کروں گی خدا کے فضل سے اسکا لڑکا پیدا ہوا اب وہ لڑکا شادی کے لائق بھی ہو گیا مگر وہ عورت حج ادا کرنے سے عاجز ہے تو کیا کرے امید آں ذات والادرجات سے یہ ہے کہ مسئلہ مذکورہ کی تصریحات سے سرفراز فرمائیں فقط

احقر محمد عبدالجلیل عفا اللہ عنہ

## الجواب

جب وہ لڑکا بالغ ہے تو وہ خود اپنا نکاح کر لے یا کوئی دوسرا بزرگ سرپرست اس کا نکاح کر دے یہ عورت اس کے نکاح کا بندوبست و انتظام نہ کرے اور یہ حکم جب ہے کہ مسماۃ مذکورہ نے یہ کلام قسم کے ساتھ خدا تعالیٰ کا نام لیکر کہا ہو کہ واللہ جب تک حج ادا نہ کروں اس کی شادی نہ کروں گی اور اگر قسم کا لفظ خدا تعالیٰ کا نام لیکر نہیں کہا تھا صرف نذریا منت کا لفظ کہا ہو تو یہ نذر منعقد نہیں کیونکہ نذر کے لئے قربت مقصودہ ہونا ضروری ہے اور اولاد کا نکاح کرنا قربت مقصودہ نہیں اور یہاں نذر فقط فعل حج پر نہیں ہے بلکہ بغیر حج کے بیٹے کی شادی نہ کرنے پر ہے اور بیٹے کی شادی کرنا قربت مقصودہ نہیں۔ لے

واللہ اعلم  
۷ شوال ۱۴۳۳ھ

مسجد کے لئے نذر کا حکم | سوال :- ایک مسئلہ میں چند آدمیوں کے درمیان تنازع ہو کر حضور کو ثالث مانا لہذا جواب کو مدلل تحریر فرما کر ممنون فرمائیں اور مہربانی فرما کر حوالہ کتب بھی تحریر فرمائیں اور وہ مسئلہ یہ ہے کہ :-

ایک شخص نے اپنے مرض میں اس طرح منت مانی کہ اگر خدا تعالیٰ شفا دے تو فلاں مسجد میں مبلغ ۱۰۰ روپیہ بٹردوں گا اور بعد اس کے وہ شخص شفا پایا اب یہ منت ہوئی یا نہیں؟ اور ادا کرنا لازم ہوگا یا نہیں؟ اور اس روپیہ کو مسجد کی بنا میں خرچ کر سکتا ہے یا نہیں؟

مہربانی فرما کر جواب عطا فرمائیں۔ والسلام

العارض محمد نور الہدیٰ ملک بنگالہ ضلع نواکھالی

## الجواب

مسجد میں روپیہ دینے سے اگر مسجد کی تملیک بطور ہبہ کے مراد ہے تو یہ نذر صحیح نہیں۔ گوا حوط ایفاء نذر ہے اور اگر یہ مراد ہے کہ ان روپیوں کی کوئی چیز خرید کر مسجد کے لئے وقف کی جائے جیسے لوٹنا اور بوری وغیرہ تو اس صورت میں نذر صحیح ہے اور اس کا پورا کرنا بعد وجود شرط کے واجب ہے۔

قال ابن العابدین، فی حاشیة البحر عن البدائع : ومن شروطہ ای



النذر ان يكون قربة مقصودة فلا يصح النذر بعبادة المريض وتشيع الجنازة والوضوء  
والاغتسال ودخول المسجد ومس المصحف والاذان وبناء الرباطات والمساجد وغير  
ذلك وان كانت قربة لانها غير مقصودة اه فهذا اصريح في ان الشرط كون المنذور  
نفسه عبادة مقصودة لا ما كان من جنسه ويدل عليه انهم صححو النذر بالوقف  
لان من جنسه واجبا وهو وقف مسجد للمسلمين وقد علمت ان بناء المسجد غير  
مقصودة اه (ص ۲۹۶ ج ۳-)

قلت: وكذا الهبة للمسجد وان كانت قربة فهي غير مقصودة، وقف  
مصالحه عليه من القربة المقصودة ومن جنسها واجب وهو وقف مسجد كما مر.  
والله تعالى اعلم

از تھانہ بھون خانقاہ امدادیہ

۲۶ جمادی الاول ۱۳۴۳ھ

**ایصالِ ثواب کی نذر کرنا | سوال :-** اگر کوئی شخص کسی مردے کو ایصالِ ثواب کی منت مانے  
تو یہ نذر منعقد ہوگی یا نہیں؟ یعنی اس کا ادا کرنا (شرعی قواعد کے مطابق) واجب ہوگا یا نہیں؟  
مثلاً اگر کوئی شخص یہ منت مانے کہ اگر میرا فلاں کام ہو جائے تو میں فقرا و مساکین کو کھانا یا شہیرے  
وغیرہ کھلا کر یا اور طرح سے صدقہ دے کر فلاں بزرگ یا عام مؤمن کی روح کو ایصالِ ثواب  
کروں گا تو اس مقصد کے پورا ہونے کے بعد انہیں انہی ارجح مخصوصہ کو ایصالِ ثواب نذر  
معینہ کی طرح اس شخص کے ذمہ واجب ہوگا یا نہیں؟ اور ایصالِ ثواب خاص اسی صورت  
سے واجب ہوگا جو بوقتِ نذر اس نے اپنے ذہن میں قرار دی تھی یا بر بنابر مصلحتِ وقت صدقہ  
کی صورت بدل دینے کا اختیار بھی ہوگا؟

عبدالرافع متعلم بی کوم بچھرادن اون ضلع

مراد آباد (بی اے تجارت) لکھنؤ یونیورسٹی

### الجواب

ایصالِ ثواب کی نذر منعقد نہیں ہوتی کیونکہ اس کی جنس سے کوئی واجب نہیں اور یہ قاعدہ  
کلیہ ہے کہ مالیس من جنسه واجب لا ینعقد النذر بہ، اور گو تصدق کی جنس سے واجب  
ہے مگر یہاں اصل مقصود ایصالِ ثواب بروح میت ہے تصدق کی نذر تبعاً ہے اور نذر صحیح

میں بھی بعد صحت نذر کی تعیین مکان و زمان و تعیین فقیر لازم نہیں بلکہ اس میں تغیر کا اختیار رہتا ہے  
واللہ اعلم

از تھانہ بھون خانقاہ امدادیہ

۱۷ ذی الحجہ ۱۳۳۲ھ

نذر اور گھر کا طعام خلط کرنا | سوال: ① یہ کہا تھا کہ تنخواہ میں سے کچھ بھوکوں کو اور کچھ لڑکیوں کو دوں گا تنخواہ مقرر ہوگئی اب جس قدر بھوکوں کے واسطے تنخواہ میں سے نکالنا چاہا ہے اس میں یہ خیال ہے کہ اندازہ سے بھوکوں کا حصہ نکال دیں اور کچھ دوستوں وغیرہ کو دعوت دیدیں لیکن کھانا ایک جگہ پکوا لیا جائے یہ مناسب ہے یا نہیں؟

② اور اگر جنس وغیرہ گھر کی ہوں اور اسی رقم کے مطابق یعنی جتنی جنس ان داموں میں آتی ہو اور گھر سے لے کر کھلا دے تو اس طرح ادا ہو جائے گا یا نہیں؟ یا ان ہی داموں سے خریدنے کی ضرورت ہے؟

محمد ساقی خان از بستی

### الجواب

① اگر بھوکوں کو کھلانے کی منت نہیں مانی تھی بلکہ بدون لفظ نذر اور منت کے یوں ہی ارادہ کیا تھا تب تو بھوکوں اور دوستوں کے لئے ملا کر کھانا پکانے میں کچھ بھی حرج نہیں اور اگر نذر و منت کا لفظ کہا تھا جب بھی خلط کر کے پکانے میں تو حرج نہیں لیکن پکانے کے بعد اتنی مقدار الگ کر دی جائے جو بھوکوں کے واسطے نذر کی گئی تھی پھر باقی کو دوستوں کی دعوت میں خرچ کر دیا جائے دونوں کو ملحوظ رکھ کر ملا جلا تقسیم نہ کیا جائے ورنہ ادا نذر میں شبہ رہے گا۔

② رقم کی جگہ جنس دینا یا کھانا پکا کر دینا جائز ہے مگر شرط یہ ہے کہ ہر فقیر کو کھانے یا جنس کا مالک بنا دیا جائے بطور دعوت کے نہ کھلایا جائے۔

قال فی الدر: نذر ان یتصدق بعشرة دراهم من الخبز فتصدق

بغیرہ اجازت ان ساوی العشرة کتصدقہ بثمنہ اھ (ص ۱۰۸، ج ۳)

قلت: والمدار علی المساوات وقد جوزوا دفع الزکاة بالعين والنقد سواء

فکذا هذا،



لیکن جب نذر نقد کی ہو تو نقد ہی دینا افضل ہے۔

واللہ اعلم  
۲۷ ذی الحجہ ۱۴۲۳ھ

نذر میں نقد کے بجائے | سوال :- جس قدر بھوکوں کو کھلانا ہے اور جتنے دوست وغیرہ شامل جنس دینا جائز ہے | کرنے ہیں دونوں کا اندازہ سے ملا کر یکجائی کھانا پکا کر یعنی جتنی جنس بھوکوں

کے نام کی ہے اور جتنی دوست وغیرہ کے نام کی دونوں کو ایک جگہ پکا کر اور یہ خیال کر کے کہ اس جنس یعنی کھانے کو اس قدر آدمی کھا دیں گے اور دوسرے کھانے کو اسقدر کھلا دیں تو درست ہے یا نہیں؟ جیسا اس سے اگلے سوال میں بیان کیا گیا ہے۔ یا بھوکوں کا علیحدہ اور دوست وغیرہ کا علیحدہ کھانا پکا یا جائے گا؟

محمد ساقی خان ازبستی

### الجواب

اس کا جواب پچھلے سوال کے جواب سے معلوم ہو چکا۔

واللہ اعلم  
۲۷ ذی الحجہ ۱۴۲۳ھ یوم الجمعة

”اگر میں اچھی ہو جاؤں تو ایک روپیہ | سوال :- ایک عورت نے یہ کہا کہ ”اگر میں اچھی کی شیرینی لڑکوں کو بانٹ دوں“ کے ہو جاؤں تو ایک روپیہ کی شیرینی لڑکوں کو بانٹ دوں“ الفاظ سے نذر منعقد نہیں ہوتی۔ بعد اچھی ہو جانے کے اس نے لڑکوں کو بانٹ دی

اس صورت میں نذر ادا ہوئی یا نہیں؟ اور نذر ماننے سے غریبوں کا حق ہوتا ہے اور لڑکے امیر کے اکثر ہوتے ہیں۔ غریب کا لڑکا ایک یا دو ہوں گے تو پھر سے بانٹنا ہو گا یا نہیں؟

### تنقیح

کیا اس کی نیت میں خاص غریب لڑکے تھے یا عام تھے؟

### جواب تنقیح

متعلق مسئلہ نذر اس عورت نے نیت عام لڑکوں کی کی تھی۔

### الجواب

الفاظ مذکورہ فی السؤال سے نذر منعقد نہیں ہوتی اس لئے اول تقسیم ہی ضروری نہیں تھی

پس اعادہ کیسا؟

کما فی العالمگیریۃ: (ص ۴۳ ج ۳) رجل قال: ان برئت من مرضی  
 هذا ذبحت شاة فبرأ لا يلزمه شیء الا ان يقول: ان برأت فليله علی ان اذبح  
 شاة۔

اور اگر الفاظ مسطورہ کے ساتھ خدا کے واسطے بھی کہا تھا تب بھی اعادہ کی حاجت نہیں  
 کیونکہ اغنیاء پر تصدق کی نذر صحیح نہیں ہوتی اور فقرار کے متعلق صحیح ہو گئی ہو تو پوری ہو چکی۔  
 وفي القنیة: نذر التصدق علی الاغنیاء لم یصح ما لم یبنو بناء السبیل  
 (ص ۱۰۵ دبر مختار مع الشامی)

ولما ان النذر بالتصدق علی الفقیر والغنی جمیعاً یصح امر لا یر  
 الظاهر انه لا یصح لان من شرطه ان یکون من جنسه واجب والتصدق علی  
 الفقیر والغنی جمیعاً لیس کذا لک۔

والشرا علم  
 کتبہ الاحقر عبد الکریم مکتب لوی عفی عنہ

الاجوبۃ صحیحۃ  
 ظفر احمد عفاعنہ  
 ۱۹ ذی الحجہ ۱۳۳۳ھ

قرآن مجید پر حلف اٹھانا | سوال: کیا فرماتے ہیں علماء دین و مفتیان شرع متین اس  
 مسئلہ میں کہ اگر کوئی مسلمان کسی معاملہ میں قرآن مجید کی قسم اٹھائے تو کیا اس پر از روئے  
 احکام شرعیہ کفارہ قسم لازم ہے یا نہ؟

### الجواب

قرآن شریف کی قسم کھا کر اگر خلاف کرے تو کفارہ لازم ہے۔  
 کما فی العالمگیریۃ: (ص ۳۵ ج ۳): وقال محمد بن مقاتل الرازی: لو حلف  
 بالقرآن یکون یمیناً وبہ اخذ جہور مشائخنا کذا فی المضمرة۔  
 وفي الدر المختار: قال الکمال: ولا یخفی ان الحلف بالقرآن الا ان  
 متعارف فیکون یمیناً (شامی ص ۷۸ ج ۳)۔

عبد الکریم عفی عنہ  
 ۱۸- ج ۲- ۲۲۲ھ

الجواب صحیح  
 ظفر احمد عفاعنہ  
 ۱۹- ج ۲- ۲۲۳ھ



ولكن ينبغي ان يفرق بين قوله حلفت بالقراءان او بكلام الله وبين حلفه بوضع المصحف على يده وقوله احلف بهذا المصحف فان الاول كلفه بعزة الله وجلاله والثاني ليس كذلك فان المصحف ليس من صفات الله تعالى -

والله اعلم

ایک شخص نے ان الفاظ سے نذرانی کہ "فلاں کام ہو جائے تو چار مسکینوں کو کھلا دوں" تو چار مسکین کے بجائے ایک مسکین کو چار وقت کھلا سکتا ہے یا نہیں؟ سے نذر ادا ہو جائے گی یا نہیں فقط

سوال :- ایک شخص نے بطور نذر یہ کہا کہ اگر میرا فلاں کام ہو جائے تو چار آدمیوں کو ایک وقت کھانا کھلاؤں لیکن اس کی بابت خاص طور سے یہ نہیں سوچا کہ چار آدمیوں کو ایک وقت یا ایک آدمی کو چار وقت کھلانے

فرید الدین از بجنور، ۷ مارچ ۲۶ھ

### الجواب

فی الشامی (ص ۱۰۸ ج ۳) : قلت : وکمالا یتعین الفقیر لا یتعین عددہ ففی الخانیة : ان نروجت بنتی فالف درہم من مالی صدقة لكل مسکین درہم فرج و دفع الالف الی مسکین جملة جانناھ -

اس سے معلوم ہوا کہ دونوں اختیار ہیں خواہ چار مسکین کو ایک وقت کھلائے یا چار وقت ایک مسکین کو کھلاوے فقط

عبد الکریم عفی عنہ

۸ رمضان ۲۴ھ

الجواب صحیح

ظفر احمد عفا عنہ

تحريم الحلال بمین سوال :- ہندہ اور زید دونوں صبح کو سفر کے واسطے تیار تھے کہ سفر کے واسطے روٹی کا ذکر آیا ہندہ نے غصہ سے زید کو کہا کہ تو ہمارا خرچ کرائے گا اس واسطے روٹی پکانی پڑی اس بات سے زید نے قسم کھائی کہ میں تمہاری روٹی سفر میں نہ کھاؤں گا۔ صبح کو ہندہ نے روٹی پکالی زید نے کہا کہ زیادہ نہ پکاؤ میں تو راستہ میں تمہاری روٹی نہیں کھانی ہے اور روٹی لیکر اس وقت مکان پر کھانے کا ارادہ کیا ہندہ نے غصہ ہو کر کہا کہ حرام کھاوے جو ہماری روٹی کھاوے اس پر زید نے غصہ میں آکر روٹی پھینکی اور کہہ دیا کہ میرے پر تمام عمر کو حرام ہے مراد روٹی سے تھی، جواب میں ہندہ نے کہا کہ میرے پر تیری ساری چیزیں حرام ہیں مراد ہر قسم کی

چیزیں متعلق خورد و نوش پوشاک وغیرہ تھی ہفتہ کے بعد دونوں نے باہم ایک دوسرے کی چیز کھاپی لی، آیا کیا اس کی بابت کفارہ ہے؟

ان دونوں مذکورہ صدر کا باہم نکاح کا ارادہ ہے بوقت قسم دونوں جانتے تھے کہ ہمیں نکاح کرنا ہے اور خیال تھا مگر غصہ میں قسم کھائی گئی اب اگر فریقین کا نکاح ہو جائے تو کیا اس قسم کا اثر باقی رہے گا اور جب قسم ٹوٹ چکی ہے تو اب جو کفارہ واجب الادا ہوگا وہ دیکر پھر بعد نکاح تو کوئی کفارہ نہ دینا پڑے گا یا کیا کرنا چاہیے۔ المحاصل

- ① آیا قسم شرعاً درست ہوتی؟ اگر درست ہوتی تو کیا کفارہ ہوگا؟
- ② خلاف ورزی کے وقت اول نیت کفارہ ادا کرنے کی کر کے قسم توڑی گئی۔
- ③ بعد نکاح فریقین کیا قسم کا اثر باقی رہے گا اور کیا کفارہ دینا ہوگا؟

### الجواب

”تحریم الحلال یمین“ قاعدہ فقہیہ ہے اس بنا پر زید و ہندہ دونوں کو قسم کا کفارہ دینا چاہیے جو دس مسکینوں کا کفارہ ہے یا تو دس مسکینوں کو صبح و شام پکا ہوا کھانا پیٹ بھر کر کھلا دیا جائے یا ہر مسکین کو نصف صاع گھیوں (جو پونے دو سیر ہندوستانی وزن سے ہے یعنی اسی روپیہ کے سیر سے ہے) دیدیا جائے، یا ہر مسکین کو نصف صاع کی قیمت دیدی جائے اگر اسکی وسعت نہ ہو تو پے درپے تین روزے رکھتے جائیں اور چونکہ سوال سے معلوم ہوتا ہے کہ زید و ہندہ میں اس وقت تک تعلق نکاح کا نہ تھا آئندہ نکاح کا ارادہ تھا لہذا اس لفظ سے طلاق نہیں ہوتی لعدم صحۃ الطلاق الناجز بدون النکاح نیز زید نے لفظ ”میرے پر تمام عمر کو حرام ہے“ سے ہندہ کی روٹی کا حرام کرنا مراد لیا تھا فلم یکن یقع الطلاق بوجود النکاح ایضاً اور اس قسم کا اثر بعد نکاح کے کچھ نہ رہے گا پس ایک دفعہ کا کفارہ ادا کرنا واجب ہے خواہ قبل نکاح دیدیا جائے یا بعد نکاح۔

واللہ اعلم

۳۰ شعبان ۱۴۲۵ھ

یہ نیت کی کہ ”اس بکری کو اللہ کے واسطے دوں گا“ تو اس کو خود رکھ کر قیمت دینا کیسا ہے؟

سوال :- ① ایک شخص نے یہ نیت کی کہ ”اس بکری کو خدا کے واسطے دیدوں گا“ یا ”اس کی قیمت کا کھانا کھلا دوں گا“ اور زبان سے بھی الفاظ مذکورہ کہے۔ اب سوال



یہ ہے کہ اگر وہ شخص اس بکری کو خود رکھ لے اور اس کی قیمت کا کھانا کھلا دے یہ جائز ہے یا نہیں؟

② اور چند روز ہوئے اس نے اس بکری کو فروخت کرنا چاہا تو جو انتہائی قیمت خریداروں نے کہی اس قیمت پر اس نے خود رکھ لیا کہ میں خود اتنی رقم لگا دوں گا، لیکن کچھ روز گزر گئے اور اس نے اب تک کھانا نہیں کھلایا، اب اس کی قیمت (یعنی بکری) زیادہ ہو گئی ہے تو اب وہ شخص پیشتر طے کردہ قیمت دیدے یا حال کی قیمت دینا پڑے گی۔

③ اور وہ شخص اس بکری کو عقیقہ میں ذبح کر سکتا ہے یا نہیں؟

سائل رونق علی چٹھی رسالہ تھانہ بھون

۱۸، رمضان ۱۴۲۵ھ

## الجواب

① ہاں جائز ہے۔

قال فی الدر: نذر التصدق بهذه المائة يوم كذا على نريد فتصدق بمائة اخرى جاز اهـ۔

وفيه ايضا: نذر التصدق بعشرة دراهم من الخبز - فتصدق من غيره جائز ان ساوى العشرة كتصدق به بثمانه اهـ۔

قال الشامي: وانما لم يختص النذر بزمان ونحوه خلافاً لفرلان لزوم ما التزمه باعتبار ما هو قرينة لا باعتبار ما اُخر لا دخل لها في صيرورتها قرينة اهـ (ص ۱۰۸ ج ۳)

قلت: والسائل لم يندر ذبح هذه الشاة وانما نذر التصدق بها لله تعالى فلا يتقيد النذر بالذبح ولا بهذه الشاة بل يجوز بثمانه ايضاً لان التصدق بها وبثمانها سواء فلا دخل لتعيينه الشاة في القرينة ولا يقاس ذلك على شراء الشاة للاضحية فانها تتعين لها بشروط احدها: الشراء فلو كانت في ملكه فنوى ان يضحي بها لا تتعين والثاني الشراء للاضحية فلو اشتراها ولم ينو الاضحية لا تتعين والثالث: كون المشتري فقيراً فلو كان غنياً لا تتعين الا بعد مضي ايام النحر واما قبلها فلا وفي الصورة المستولة لم توجد نية الاضحية ولانيه الذبح ولا وجه للتعين

فی مثل هذه الصورة والله اعلم لاسیما وقد س والناذر فی کلامه بین تصدقها و تصدق قیمتها۔

② یوم الادار کی قیمت کا اعتبار کیا جائے گا پس جس دن نذر کو پورا کرنا چاہے اس دن یا تو اس بکری کو خیرات کر دے یا اس کی قیمت جو اس دن ہو وہ خیرات کر دے اور ایک قول پر ممکن ہے کہ یوم الوجوب یعنی یوم النذر کی قیمت کا اعتبار کیا جائے، والمسئلة قیاس علی مسئلة الغاصب اذا هلك المعضوب هل یضمن قیمتہ یوم الغصب او یوم الهلاك او یوم الاداء، اور اقرب یہ ہے کہ انفع للفقراء کا اعتبار کیا جائے یوم الاداء و یوم الوجوب میں سے جس دن کی قیمت فقراء کے لئے انفع ہو وہ ادا کی جائے، ولم ارہ صریحاً اور بہتر یہ ہے کہ نذر کو صورت نذر ہی پر ادا کر دیا جائے خروجاً من الخلاف فان تادی الکفارات والنذر والصدقات بالقیمة مختلف فیہ بین الائمة۔ والله اعلم۔

③ سائل کے الفاظ نذر یہ ہیں کہ "اس بکری کو خدا کے واسطے دیدوں گا" یا "اسکی قیمت کا کھانا کھلا دوں گا" پس اگر عقیقہ میں ذبح کر کے فقراء کو اس کا کھانا پکا کر کھلا دیا جائے اور وہ پکا ہوا کھانا لاگت میں اس بکری کی قیمت حیات کے برابر ہو جائے تو نذر اور عقیقہ دونوں ادا ہو جائیں گے۔ اما العقیقة فبارقة الدم فہی حقیقتہا و اما النذر فتصدق بالقیمة

واللہ اعلم

۱۹ رمضان ۱۴۲۵ھ

تفصیل الکلام فی الحلف بکلام اللہ | سوال: گزارش خدمت میں یہ ہے کہ مسئلہ مندرجہ ذیل  
الملک العلم، یعنی قرآن کی قسم کا | میں ہمارے ملک میں بہت زور و شور سے بحث ہو رہی ہے،  
حکم اور اس کی تفصیل۔ | بدیں وجہ قوی امید ہے کہ کرم فرما کر جواب مدلل مع حوالہ

کتب معتبرہ دیکھ عند اللہ ماجور ہوں۔

① مسئلہ یہ ہے کہ زید کہتا ہے کہ غیر اللہ کی قسم کھانا جائز نہیں گو کلام اللہ ہی کیوں نہ ہو اگر کوئی شخص کلام اللہ کی قسم کھالے تو بھی معتبر اور جائز نہیں، کھانے کے بعد حانت نہیں ہوگا۔  
② عمر کہتا ہے کہ میں نے مانا کہ غیر اللہ کی قسم نہیں کھا سکتا ہے لیکن فی زمانہ اگر کوئی شخص کلام اللہ کی قسم کھانے بعد توڑ دے ضرور حانت ہوگا کھانا جائز ہے یعنی معتبر ہے کیونکہ کلام اللہ صفات اللہ میں شامل ہے۔ بینوا تو جسروا۔  
خادم محمد صدیق رنگونی حجرت ۸، مدرسہ دارالعلوم دیوبند



## الجواب

قرآن کی قسم کھا کر کوئی بات کہی تو قسم ہوگئی (یعنی شرعاً یہ قسم منعقد ہے اگر توڑ دے گا تو کفارہ لازم آئے گا) ہاں اگر کلام مجید کو ہاتھ میں لیکر یا اس پر ہاتھ رکھ کر کوئی بات کہی لیکن قسم کے الفاظ استعمال نہیں کئے تو قسم نہ ہوگی (ص ۵۲ ج ۳ درمختار و شامی) و کذا فی بہشتی زیور (ص ۷۱ ج ۳) والمسئلة معروفة "البتة قرآن کی قسم کھانا بوجہ ایہام حلف بغیر اللہ کے جائز نہیں۔ کہ اس سے عوام کو سند ملتی ہے اور وہ صفت وغیر صفت کافر نہیں جانتے۔ واللہ اعلم

۹ صفر ۱۳۶۷ھ از تھانہ بھون

## تَفْصِيلُ الْكَلَامِ

## الْحَلْفِ بِكَلَامِ اللَّهِ الْمَلِكِ الْعَلَامِ فِي

قال في الدرر: او بصفة يحلف بها عرفاً من صفات الله تعالى لصفة ذات لا يوصف بضدها (و تتقيد بكون الحلف بها متعارفاً سواء كانت صفة ذات او فعل وهو قول مشائخ ما وراء النهر و لمشائخ العراق تفصيل آخر وهو ان الحلف بصفات الذات يمين لا بصفات الفعل وظاهره انه لا اعتبار عند هم للعرف وعدمه فتح ملخصاً ومثله في الشرنبلالية عن البرهان بزيادة التصريح بان الاول هو الاصح - وقال الزيلعي: والصحيح الاول، شامی) كعزة الله وجلاله و كبريائه و ملكوته و جبروته و عظمته و قدرته او صفة فعل يوصف بها وبضدها كالغضب والرضاء فان الايمان مبنية على العرف فما تعورف الحلف به فيمين وما لا فلا لا يقسم بغير الله تعالى كالنبي والقرآن والكعبة - قال الكمال: ولا يخفى ان الحلف بالقرآن الآن متعارف فيكون يميناً و اما الحلف بكلام الله فيدور مع العرف (قوله قال الكمال الخ) مبنی على القرآن بمعنى كلام الله تعالى فيكون من صفاته كما يفيد كلام الهداية حيث قال: ومن حلف بغير الله تعالى لم يكن

حالفاً كالنبي والكعبة لقوله عليه السلام من كان منكم حالفاً فليحلف بالله أو ليذمه  
وكذا إذا حلف بالقرآن لأنه غير متعارف اه فقوله وكذا يفيد أنه ليس من قسم  
الحلف بغير الله تعالى بل هو من قسم الصفات، ولذا علله بأنه غير متعارف ولو كان  
من القسم الأول كما هو المتبادر من كلام المصنف (صاحب التنوير) والقدرى  
لكانت العلة فيه النهى المذكور، لأن التعارف إنما يعتبر في الصفات المشتركة لا  
في غيرها.

وقال في الفتح: وتعليل عدم كونه يميناً بأنه غير تعالى لأنه مخلوق لأنه  
حروف وغير المخلوق وهو الكلام النفسى مُنْع بان القرآن كلام الله منزل غير  
مخلوق ولا يخفى أن المنزل في الحقيقة ليس إلا الحروف المنقضية المنعده وما ثبت  
قدمه استحالة عدم غير انهم اوجبوا ذلك لأن العوام اذا قيل لهم ان القرآن  
مخلوق تعدوا الى الكلام مطلقاً اهـ - وقوله "ولا يخفى الخ" مراد بالمنع وحاصله ان  
غير المخلوق هو القرآن بمعنى كلام الله الصفة النفسية القائمة به تعالى لا بمعنى الحرف  
المنزلة غير انه لا يقال القرآن مخلوق لئلا يتوهم ارادة المعنى الاول -

قلت: فحيث لم يجز ان يطلق عليه انه مخلوق ينبغي ان لا يجوز ان يطلق  
عليه انه غيره تعالى بمعنى انه ليس صفة له لان الصفات ليست عيناً ولا غيراً كما قرر  
في محله ولذا قالوا من قال بخلق القرآن فهو كافر ونقل في الهنديه عن المصنفات  
وقد قيل هذا في زمانهم اما في زماننا فيمين وبه نأخذ ونعتقد وقال محمد  
بن مقاتل الرازي: انه يمين وبه اخذ جمهور مشائخنا اه فهذا مؤيد لكونه صفة  
تعريف الحلف بها كحزرة الله وجلاله قوله "فيدوم مع العرف الخ" لان الكلام  
صفة مشتركة (شامى) \_\_\_\_\_ قلت: ولكن كلام الله في عرفنا مرادف للقرآن  
فيكون يميناً -

قال في الدر: وقال العيني وعندى ان المصحف يمين لا سيما في زماننا  
(عبارة وعندى انه لو حلف بالمصحف او وضع يده عليه وقال وحق هذا فهو يمين  
واقرب في النهر وفيه نظر ظاهر اذا المصحف ليس صفة لله تعالى حتى يعتبر فيه العرف  
والا لكان الحلف بالنبي والكعبة يميناً لأنه متعارف نعم لو قال: اقسم بما في





یسین شریف ورد کریں گے اور دس دس روزے رکھیں گے اور ساتھ ہی یہ شرط بھی تھی کہ صرف شبِ پنجشنبہ میں کیجائی کی جائے گی اگر اس کے خلاف ہو تو ہر سہو کے معاوضہ میں تین تین روزے مزید رکھے جائیں گے چنانچہ ان سے تین مرتبہ سہو ہوا اور ان کے یہاں بفضلہ تعالیٰ اولاد ہوئی اور خاوند نے جملہ انیس روزے رکھے اور اکیس اکیس بار سورۃ یسین شریف بھی پڑھی لیکن چونکہ بیوی کے دودھ زیادہ نہ تھا بچہ کی پرورش کے خیال سے وہ روزے نہ رکھ سکیں اور پھر حمل ہو گیا۔ اس خاطر سے بھی وہ مجبور ہیں تو ایسی حالت میں وہ کفارہ ادا کرنا چاہتی ہیں تو براہ کرم احکام کفارہ کا خلاصہ تحریر فرمایا جائے اور یہ بھی صراحت فرمائی جائے کہ ہر دو صورتوں کا کس طرح کفارہ ادا کیا جائے۔ فقط،

خواجہ حسن محلہ کر ڈگری نامدیر

دکن ریاست حضور نظام

### الجواب

سائل کا یہ قول کہ "اگر اس کے خلاف ہو تو ہر سہو کے معاوضہ میں تین تین روزے رکھے جائیں گے" اس میں صیغہ نذر صراحتاً مذکور نہیں اس لئے قیاساً روزے واجب نہ ہوں گے مگر استحساناً روزے واجب ہیں۔ لکن النذر مراداً عرفاً و لکنہ متضمناً تحریم الحلال۔

قال الشامی عن البزازیة: لو قال: ان سلم ولدی اصوم ما عشت فهذا وعد ولكن فی البزازیة ایضاً: ان عوفیت صحت کذا لم یجب ما لم یقل لله علی، وفي الاستحسان یجب لو قال: ان فعلت کذا فانا احج ففعل یجب علیه اه (ص ۱۰۷ ج ۳) وفيه ایضاً: وان علقه بما لم یرده کان زیت بفلانة مثلاً فحنت وفي نذرة او کفر لیمینہ اه (ص ۱۰۵ ج ۳)

قلت: ولا یشرط فی النذر المعلق بشرط لا یرید کونه ان یكون الشرط معصیة بل الشرط لا یرید وقوعه سواء کان معصیة او غیر معصیة۔

قال فی الفتح القدير! ان المراد بالشرط الذی تجزئ فیہ الکفارة الشرط الذی لا یرید کونه مثل دخول الدار وكلام فلان فانه اذا لم یرد کونه یعلم انه لم یرد کون المنذور حيث جعله مانعاً من فعل ذالك الشرط لان تعليق النذر علی ما لا یرید کونه بالضرورة یكون لمنع نفسه عنه اه (ص ۳۷۶ ج ۴)



اور اگر روزے نہ رکھ سکیں یا رکھنا نہ چاہیں تو کفارہ یمین بھی کافی ہے یعنی دس مسکینوں کو ہر ایک کو نصف صاع گہوں دیدینا ایک مسکین کو دس روز تک دو دفعہ پیٹ بھر کر کھانا کھلا دینا یا ایک دن میں دس مسکینوں کو دو وقتہ کھانا کھلا دینا۔

واللہ اعلم  
۱۸ صفر ۱۴۲۵ھ

سوال :- نذر غیر معین میں بجائے جانور کے اس کی قیمت فقراء پر صدقہ کرنے سے نذر ادا ہوگی یا نہیں اور بہتر جانور دینا ہے یا اس کی قیمت ؟

واللہ اعلم  
احقر اطہر علی جامعہ ملیہ  
شہر کملا، ضلع تیرہ

### الجواب

اگر نذر ذبح حیوان کی تھی تو ذبح ہی واجب ہے تصدق قیمت کافی نہیں اور اگر ذبح کی نیت نہ تھی تو تصدق قیمت بھی کافی ہے۔

واللہ اعلم  
۲۳ رجب ۱۴۲۵ھ

سوال :- ایک شخص نے یہ کہا کہ میں اگر اس مقام پر رہ گیا تو پڑھانے کی نذر کا حکم! جتنی یہاں مسجدیں رہیں گی ان میں حتی الوسع تراویح پڑھاؤنگا بشرطیکہ وہاں کے مصلیاں سننے پر راضی ہوں تو صرف ان الفاظ سے نذر منعقد ہوگی یا نہیں؟ کیا نذر انعقاد کے لئے لفظ اللہ یا اس کے مثل دوسرا لفظ کہنے کی ضرورت ہے مدلل و مشرح جواب ارسال فرمائیں۔

سائل محمد ایوب اسراوی

### الجواب

بیس رکعات سے زیادہ یہ شخص تراویح پڑھا ہی نہیں سکتا پس اگر اس کو نذر مان بھی لیا جائے جب بھی اس کے ذمہ سب مسجدوں میں تراویح پڑھانا لازم نہیں، کیونکہ نذر بلفظ

تراویح تھی اور تراویح بیس رکعت سے زائد نہیں ہو سکتی اور یہ سب مسجدوں میں تراویح پڑھا ہی نہیں سکتا مگر حقیقت یہ ہے کہ یہ الفاظ نذر کے لئے کافی نہیں ہیں کیونکہ ان میں کوئی لفظ لزوم و الزام کا نہیں ہے نہ لفظ نذر ہے نہ لفظ منت ہے نہ کوئی اور لفظ مفید لزوم ہے۔

واللہ اعلم

۱۲ رمضان ۱۴۲۰ھ

**ایضاً ایضاً ایضاً** سوال: اگر کسی نے کہا کہ "میں اگر یہاں رہا تو جتنی مسجدیں خالی رہیں گی وہاں تراویح پڑھاؤں گا صرف ان لفظوں سے نذر منعقد ہوگی یا نہیں۔ کیا انعقاد نذر کے لئے "لِلّٰہ" یا اس کے مثل دیگر الفاظ کی ضرورت ہے۔ اور لفظ "تراویح" بجائے "لِلّٰہ" کافی ہے یا نہیں؟ مولانا ثناء اللہ امرتسری نے فتویٰ دیا ہے کہ "تراویح" کا لفظ بجائے "لِلّٰہ" کافی ہے کیونکہ نماز خود "لِلّٰہ" ہے۔

السائل:

محمد ایوب حنفی

## الجواب

تراویح بیس رکعت سے زائد نہیں لہذا اگر اس کو نذر مان بھی لیا جائے جب بھی یہ شخص اس نذر کی وجہ سے بیس سے زائد تراویح دوسروں کو نہیں پڑھا سکتا کیونکہ وہ تراویح نہ ہوگی بلکہ محض نفل ہوگی اور نذر مقید بالتراویح ہے۔

دوسرے: نذر میں تعیین مکان لغو ہے اگر کوئی نذر کرے کہ میں ہر مسجد میں دو دو

رکعت پڑھوں گا اس کے ذمہ ہر مسجد میں پڑھنا لازم نہ ہوگا بلکہ ایک مسجد میں پڑھ لینا کافی ہے۔



قال الشامی: لو عین و هما اوفقیراً او مکاناً للتصدق اوللصلاة فالتعین

لیس بلازم فتح و بحر اھ (ص ۱۲ ج ۳)

لہذا ان لفظوں سے وہ نذر منعقد نہیں ہوتی جو مولانا عبدالحی رحمہ کی مخلص میں مراد ہے مولانا کی مراد یہ ہے کہ تراویح سے الگ تراویح کے بعد یوں نذر کرے کہ میں اللہ کیلئے اپنے اوپر اتنی رکعات نافذ لازم کرتا ہوں پھر ان رکعات مندورہ میں دوسرے لوگ بہ نیت تراویح اسکی اقتداء کر لیں، یہ جواب تو اس صورت میں تھا کہ جبکہ ان الفاظ مذکورہ سوال کو نذر کیلئے کافی مان لیا جائے مگر درحقیقت یہ الفاظ نذر کے واسطے کافی نہیں کیونکہ نذر کی حقیقت التزام قربت غیر لازم عرف من جنسہا واجب شرعاً (کشاف اصطلاحات فقہاء عن جامع الترمذی والکبیر للرائزی وشرح المنہاج فتاویٰ الشافعیہ اور التزام کیلئے صیغہ وال بر لزوم ہونا چاہئے اور صورت مسئلہ میں کوئی صیغہ مفید لزوم نہیں ہے۔ اور کسی کا یہ کہنا کہ "تراویح" بجائے "لله" کافی ہے غلط ہے کیونکہ اس میں لزوم کے معنی نہیں اور جو دلیل بیان کی ہے کہ نماز خود بشر ہے عجیب ہے کیونکہ مقتضایہ ہے کہ نماز، روزہ، حج وغیرہ کی نذر منعقد ہونے کیلئے صیغہ لزوم کی ضرورت ہی نہ ہو بس جہاں زبان سے اتنا نکلا کہ "میں نماز پڑھوں گا، روزہ رکھوں گا، حج کروں گا" اسی وقت اس کے ذمہ نذر لازم ہو جائیگی کیونکہ نماز، روزہ، حج وغیرہ اللہ ہوتا ہے حالانکہ فقہاء تصریح کرتے ہیں کہ صرف اتنا کہہ دینا کہ "اصوم کذا، واصلی کذا" نذر منعقد کیلئے کافی نہیں جب تک صیغہ لزوم کا اسکے ساتھ نہ ہو جیسے "لله علی ان اصوم کذا یا علی ان اصوم او اصلی کذا" جس سے معلوم ہوا کہ عبادت کافی نفسہ بشر ہونا کافی نہیں بلکہ صیغہ لزوم کا استعمال ضروری ہے اور لفظ تراویح کو کوئی عاقل مفید لزوم نہیں کہہ سکتا نقطہ

واللہ اعلم

۲۰ رمضان ۱۴۲۷ھ

نذر کی ایک صورت کا حکم [سوال ۵]۔ فاطمہ و عبد اللہ دونوں حقیقی بھائی بہن ہیں فاطمہ

ایک معمولی حیثیت کے یہاں بیاہی ہے اور عبد اللہ متمول آدمی ہے اور اکثر بلسلہ تجارت باہر رہا کرتا ہے اس طرف کئی ماہ سے بعارضہ ضعف قلب بیمار تھا اب گھر آیا ہے تو فاطمہ اسکی بہن اسکو دیکھنے آئی۔ دیکھ کر اس نے منت اس طرح مانی کہ "یا اللہ اگر میرا بھائی اچھا ہو جائے



تو میں دس روزے رکھونگی، اور عبد اللہ ساٹھ محتاجوں کو کھانا کھلائیگا، فاطمہ چونکہ نادار ہے اس وجہ سے دس روزے کی منت اپنے ذمہ مانی اور ساٹھ محتاجوں کے کھانے کی منت عبد اللہ کے ذمہ مانی۔ بغیر اطلاع و اجازت عبد اللہ کے پس اگر عبد اللہ اچھا ہو گیا تو اطعام مسکین کی منت صحیح ہوگی یا نہیں؟ اگر صحیح ہوگی تو کس کے ذمہ اسکی ادائیگی واجب ہوگی۔  
کمترین احمد علی۔ از علی آباد ضلع بارہ بنکی۔

الجواب :- صورت مسئلہ میں جب عبد اللہ تندرست ہو جائے تو فاطمہ کے ذمہ تو دس روزہ رکھنا لازم ہے لیکن فاطمہ کے کہنے سے عبد اللہ کے ذمہ مساکین کو کھلانا واجب نہیں فقط واللہ اعلم

الجواب صحیح  
ظفر احمد عفا عنہ  
یکم رجب ۱۲۸۸ھ

احقر عبد الکریم عفی عنہ  
خانقاہ امدادیہ تھانہ بھون  
یکم رجب ۱۲۸۸ھ

سوال :- اگر کوئی کہے کہ ”تیرے ہاتھ کی لائی ہوئی کھینے سے یمین نہیں ہوتی“ چیز اگر کھاؤں تو اس پر جنت حرام ہے۔ یمین ہوگی یا نہیں؟ مجموعۃ الفتاویٰ سے معلوم ہوتا ہے کہ یمین نہ ہوگی۔

الجواب :- فی العالمگیریۃ : ولو قال : حرم اللہ علیہ الجنة ان فعل کذا او عذبه بالنار فشیءٌ من هذا لا یكون یمیناً (ص ۳۶ ج ۳)  
اس سے معلوم ہوا کہ مجموعۃ الفتاویٰ کا جواب صحیح ہے اور اس صورت میں یمین نہ ہوگی۔

واللہ تعالیٰ اعلم

از خانقاہ امدادیہ تھانہ بھون

۲ صفر ۱۲۸۹ھ

وقد عزمتم علی الرحیل الی رنگون بعد غدٍ وفقنی اللہ تعالیٰ للعود الی الخانقاہ باتم سرور و افضل وجه فایمر اللہ انہ لاحب البقاع الی بعد بیت اللہ و بیت رسوله و لکن الحاجۃ اضطررتنی الی السفر البعید جعلہ اللہ سبباً للفرج المزید و ذریعۃ لرضاء و جہہ الکریم۔



سوال :- کیا فرماتے ہیں علمائے دین اس مسئلہ میں کہ زید نے بکرت سے کہا کہ میرا یہ لڑکا جو بی۔ اے پاس ہے اور تین سال سے مجنون ہے

دی توہم اور یہ لڑکا اور آپ تینوں حج کو چلیں گے الحج کہنے سے نذر نہیں ہوتی۔

اگر خدا نے اسے صحت دی توہم اور یہ لڑکا اور آپ یعنی بکرت تینوں حج کو چلیں گے۔ اللہ تعالیٰ نے لڑکے کو صحت دی، صحت کے بعد اسکی شادی بھی ہو گئی اب زید کا خیال ہے کہ یہ نذر نہیں ہے جو پورا کرنا واجب ہے۔

دریافت طلب یہ ہے کہ یہ منت یعنی نذر کی صورت ہے یا نہیں؟ اگر ہے تو صرف زید کے واسطے یا تینوں کے واسطے؟

معرفت مولانا محمد شفیع صاحب لکھنوی

الجواب :- اگر الفاظ یہی تھے جو سوال میں مذکور ہیں تو نذر منعقد نہیں ہوئی۔ قال الشامی عن الخانیة : قال ان برئت من مرضی هذا ذبحت شاة فبرئ لا يلزمه شی الا ان يقول فليله على ان اذبح شاة اه وهي عبارة متن الدرر وعللها في شرحه بقوله لان اللزوم لا يكون الا بالنذر والذبح عليه الثاني لا الاول اه فافاد ان عدم الصحة لكون الصيغة المذكورة لا تدل على النذر اي لان قوله ذبحت شاة وعد لكن في البزانية : ان عوفيت صمت كذا لم يجب ما لم يقل لله على وفي الاستحسان يجب ولو قال : ان فعلت كذا فانا احج ففعل يجب عليه الحج (ص ۱۰۰ ج ۳)۔ ای لما علم ان المواعيد باكتساء صور التعليق تكون لازمة فان قوله انا احج لا يلزم به شی ولو علق وقال : ان دخلت الدار فانا احج يلزمه الحج اه (ص ۲۸۳ ج ۲ شامی)

قلت : وهذا استحسان مبناه ما علم من عرف ذلك الزمان من ارادة الايجاب بمجرد التعليق والا فالاصل عدم الايجاب بدون الصيغة الموضوعية له والتعليق ليس للايجاب وضعا فالظاهر عدم انقضاء النذر في الصورة المستول عنها لكون قوله ظاهر في الوعد دون النذر لكون المعلق فعله وفعل غيره وابنه وما هلكذا يكون الايجاب عرفا وانما



الایجاب فی مثل قوله ان فعلت کذا فانا احج اذا جعل الحج مانعاً من  
الفعل او فی مثل قوله ان عوقبت صمت کذا اذا کان الجزاء مطلوباً و  
لکنه فعل القائل او وصفه واما وهو فعله وفعل غیره فالظاهر  
عدم تعارف النذر بمثل هذا التعليق - واللہ تعالیٰ اعلم  
۲۳ رمضان ۱۳۵۰ھ

## کتاب اللقطة واللقيط

کیا تعریف کے بعد تصدق لقطہ تملیکاً | سوال :- مال لقطہ کے تبدیل کے بارہ میں  
ضروری ہے یا بدون تملیک بھی جائز ہے۔ ایک مسئلہ کی سخت ضرورت ہے از روئے

مہربانی بحوالہ کتب ارشاد فرمادیں۔ ایک شخص کے پاس مال لقطہ کا بہت سا روپیہ ہے  
اور لقطہ کی تعریف باقاعدہ ہو چکی ہے اب وہ چاہتا ہے کہ اس روپیہ سے ایک غریب مفتی  
عالم کو چند کتب معتبرہ فقہی خرید کر دیدے آیا یہ جائز ہے یا نہیں؟ شرح وقایہ میں مرقوم ہے  
وہ بیتصدق بھا فقیراً، اب اس تصدق میں تبدیل کرنا جائز ہے یا نہیں؟ حضور  
تصدق میں تملیک متصدق علیہ صرف رکن ہے کیا یہاں تملیک نہیں پائی جاتی ہے حضور مال  
زکوٰۃ میں عند الفقہاء تبدیل جائز ہے یعنی زکوٰۃ کے روپیہ سے اگر مسکین کو غلہ یا کپڑا  
خرید کر کے دیدے تو جائز ہے کیونکہ تملیک تو موجود ہے پس مال لقطہ میں یہ کیوں جائز  
نہ ہوگا۔ خیر اگر تبدیل جائز نہ ہو تو اس طرح پر کہ ایک غریب کو دیدے۔ وہ مفتی کو دیدے  
یہ حیلہ کرنے سے کیا وہ ملتقط گناہگار ہوگا یا نہیں؟ حضور صاف طور سے لکھیں۔ اس  
مسئلہ میں علماء دیار حیران ہیں با تحقیق بحوالہ کتب از روئے مہربانی جلد تحریر فرمائیں۔  
عرضگذار محمد عبدالمجیب غفرلہ ہیڈ مولوی دولت خان

ہائی اسکول بریال

الجواب :- لقطہ کے بارہ میں فقہاء کے اقوال سے اتنا تو ثابت ہے کہ غنی پر اس کا  
تصدق واجب ہے لیکن آیا اس کا یہ مطلب ہے کہ لقطہ کا حکم وقت تصدق صدقہ



واجبہ کا ہے (حتیٰ یجب فیہ التملیک كالصدقات الواجبة) یا مطلب یہ ہے کہ صرف تصدق واجب ہے اور صدقات واجبہ کے مثل نہیں ہے کما اذا جمع ما لا من کسب حرام فوجب علیہ التصدق بہ ولا یكون كالصدقة الواجبة حتیٰ یدرأ ذمته بالتصدق علی ابنہ الکیبیر الفقیر۔ احقر اب تک اسکو مثل صدقات واجبہ کے لازم التملیک سمجھتا تھا اور حضرت حکیم الامت واجب التصدق سمجھتے ہیں صدقہ واجبہ نہیں سمجھتے اور اب تک کسی جزئیہ صریحہ سے یہ اختلاف مرتفع نہیں ہوا البتہ رجحان قول حضرت حکیم الامت کو معلوم ہوتا ہے وجدائاً۔ بعد میں جزئیہ مل گیا کہ اس میں دونوں قول ہیں مگر مشہور تملیک فقیر ہے رہا یہ کہ اس میں تبدیل جائز ہے یا نہیں؟ سو بظاہر لفظہ کا حکم امانت کا حکم ہے اور امانت میں اداء عین واجب ہے اسلئے جب تک عین قائم ہو اسی کو تصدق کیا جائے اگر غلطی سے ہلاک کیا جائے تو پھر تصدق قیمت سے بھی ذمہ بری ہو جائیگا و بہ افتراق عن الزکاة۔ پس یہی رقم مفتی کو دیدی جائے یا حیلہ کر کے دیدی جائے۔ والٹر اعلم

از تھانہ بھون خانقاہ اشرفیہ

### تتمة الجواب

قال: فی الدر فی مصارف بیوت المال: مانصہ و رابعها الضوائع مثل  
مالا یكون له اناس وارثون االی ان قال و رابعها فمصرفه جهات  
تساوی النفع فیہا المسلمون اھ

قال الشامی: قوله الضوائع جمع ضائعة ای اللقطات وقوله مثل  
مالا الخ ای مثل تركة لا وارث لها اصلاً اولها وارث لا یرد علیہ كاحد  
الزوجین الخ وقوله و رابعها فمصرفه جهات الخ موافق لما نقله ابن الضیاء  
فی شرح الغزنویة عن البردوی من انه یصرف الی الموضی والزمینی واللقیظ و  
عمارة القناطیر والرباطات والثغور والمساجد وما اشبه ذلك اھ

ولكنه مخالف لما فی الهدایة والزیلعی افاده الشرنبلالی ای فان  
الذی فی الهدایة وعامة الكتب ان الذی یصرف فی مصالح المسلمین هو الثالث  
كما مر واما الرابع فمصرفه المشهور هو اللقیظ الفقیر والفقراء الذین  
لا اولیاء لهم فتعطی منه نفقتهم وادویتہم وكفنتهم۔ وعقل



جنايتهم كما في الزيلعي وغيره. وحاصله ان مصرفه العاجزون الفقراء  
فلو ذكر الناظر الرابع مكان الثالث ثورقال: وثالثها حواه عاجزون ورابعها  
فمصرفه الخ يوافق ما في عامة الكتب اه (ص ۹۳ ج ۲)

وفي الهداية: ولا يتصدق باللقطة على غني لان الامور به هو  
التصدق لقوله عليه السلام فان لريأت يعنى صاحبها فليتصدق به والصدقة  
لا يكون على غني فاشبه الصدقة المفروضة اه (ص ۵۹۳ ج ۲) وهذا يفيد قوة  
ما اجبت به من اشتراط التملك فيه. والله اعلم

۲۲ رجب ۱۲۶۰ھ

## کتاب الوقف

سوال: کیا فرماتے ہیں علماء دین و مفتیان شرع متین اس مسئلہ  
مال وقف سے ملازم کو اسکی اجرت سے زیادہ دینا  
میں کہ موقوفہ زمین پر مسجد اور مدرسہ قائم کیا اور مسجد کی خدمت کیلئے  
دو شخص امام اور مؤذن مال موقوفہ سے مقرر کئے ہیں اور مدرسہ میں چند مدرس پڑھانے کیلئے معین  
کئے۔ مگر جس دن صاحبان مذکور غیر حاضر رہتے ہیں اس دن کی تنخواہ متولی مال موقوفہ سے دے سکتا  
ہے یا نہ؟ بینوا توجروا۔

الجواب :- جس دن مؤذن اور امام غیر حاضر ہوں اور غیر حاضری بلا عذر کے ہو اس دن کی تنخواہ  
کے وہ مستحق نہیں ہیں، البتہ اگر کسی کو نائب کر دیں تو پھر اجرت کے مستحق ہونگے۔ یا غیر حاضری  
سال بھر میں ایک ہفتہ سے زیادہ نہ ہوتی بھی مستحق ہونگے۔ اور اگر غیر حاضری کیلئے متولی نے کوئی  
قاعدہ تجویز کر رکھا ہو تو اس قاعدہ کے موافق عمل ہوگا۔

قال في الشامية (ص ۶۳۱ ج ۳): وفي القنية من باب الامامة: اعمل بترك  
الامامة لزيارة اقربائه في الرساتيق اسبوعاً ونحوه او طصيبة او لاستراحة  
لاباس به ومثله عفو في العادة والشرع اه

وقد ذكر في الاشباه في قاعدة العادة محمكة عبارة القنية هذه وحملها  
على انه يسامح اسبوعاً في كل شهر واعترضه بعض محشيه بان قوله في كل شهر



ليس في عبارة القنية ما يدل عليه -

قلت ؛ والاظهر ما في آخر شرح منية المصلى للحلبى ان الظاهر ان المراد في كل سنة اه

قال الطرطوسى : ومقتضاه ان المدرس ونحوه اذا اصابه عذر من مرض او حج بحيث لا يمكنه المباشرة لا يستحق المعلوم لانه اراد الحكم في المعلوم على نفس المباشرة فان وجدت استحق المعلوم والا فلا وهذا هو الفقه اه ملخصاً -

قلت : ولا ينافى هذا ما مر من المسامحة باسبوع ونحوه لان القليل مغتفر كما سويح بالبطالة المعتادة على ما مر بيانه في محله اه  
قال الخبير الرملى : وكل هذا اذا لم ينصب نائباً عنه والا فليس لغديره اخذ وظيفة اه - والله اعلم

۲۱ محرم سنه ۱۲۰۰ھ

متولى کے مال وقف سے | سوال : کیا وقف کے مال سے متولى کسی شخص کو بخش کر سکتا ہے  
بخش دینے کا حکم | یا نہیں ؟ بینوا بالبیتة وبالذلیل توجروا بالاجر الجزيل مع حوالہ

الکتب الفقہیة لکن لنا کالبدهیة -

الجواب :- متولى کو مال وقف سے بخش دینا ان لوگوں کو جائز ہے جو اس وقف کے ملازم اور مستحق ہیں بشرطیکہ اس نیت سے ہو کہ یہ لوگ وقف کا کام اچھی طرح کریں گے متولى کسی اپنی غرض سے بارعایت اور لحاظ سے نہ دیتا ہو۔ نیز یہ بھی شرط ہے کہ وہ بخشش اس قدر ہو جس قدر عام طور پر کام لینے والے کام کرنے والوں کو دیدیا کرتے ہیں اس سے زیادہ نہ ہو۔

تجاوز الزيادة من القاضى على معلوم الامام اذا كان لا يكفيه وكان عالماً

تقیاً الخ

قلت : ويؤيده ما في البحر من جواز اخذ الامام فاضل الشمع في

رمضان اذا جرت به العادة الخ - والله اعلم

۲۱ محرم سنه ۱۲۰۰ھ

وقف علی الاولاد کی | سوال : وقف کے متعلق تین سوالات دریافت طلب ہیں ان مسائل کا جواب بالتفصیل بحوالہ کتب تحریر فرما کر عند الشراہم جور ہوں۔ ایک صورت

سوال اول یہ کہ علاوہ مساجد و خانقاہ و دیگر کار خیر کے اپنی اولاد کیلئے جائیداد کا وقف کرنا جائز ہے یا نہیں ؟

اگر زید نے اپنی کل جائیداد اس طرح وقف کر دی ہو کہ

(۱) اسکی کل جائیداد موقوفہ کا متولی بڑا بیٹا ہوگا اور بعد وفات بڑے بیٹے کے بڑے بیٹے کا بڑا بیٹا متولی ہوگا علیٰ هذا القیاس اور جب بڑے بیٹے کی نسل منقطع ہو جائیگی تب جائیداد کی تولیت اسکے بعد جو بڑا بیٹا ہوگا اسکے خاندان میں منتقل ہو جائیگی تو تولیت بڑے لڑکے کے چھوٹے بھائیوں اور بہنوں کو جائیداد سے کوئی سروکار نہ ہوگا۔

(۲) جائیداد کی کل آمدنی متولی اپنے ذاتی تصرف میں لائے اور جس طرح چاہے خرچ کرے کسی کو اس سے محاسبہ کا حق نہ ہوگا جائیداد موقوفہ کی صرف ایک ربع آمدنی مرمت مساجد و امداد فقراء کیلئے ہے۔

اس پر یہاں سے سوال کیا گیا

اور دوسری اولاد کہاں گئی اس سوال کے جواب کے بعد دوسرے سوالات کا جواب دوں گا۔

اسکا یہ جواب آیا

حضور کے اس سوال کا جواب کہ اور دوسری اولاد کہاں گئی مفصلہ ذیل میں ہے۔ زید کو انتقال کئے ہوئے قریب ڈھائی سال ہو گئے انتقال کے وقت زید نے دو لڑکے اور تین لڑکیاں چھوڑیں۔ بڑا لڑکا جائیداد کا متولی ہے دوسرا لڑکا اپنے والد کی حیات ہی سے نوکری کرتا ہے اور اب ایک سال سے اپنے سسرال میں رہتا ہے لڑکیوں میں سے دو کی شادی ہو چکی کئی سال ہو گئے اسلئے وہ اپنے اپنے شوہروں کے یہاں رہتی ہیں سب سے چھوٹی لڑکی ہنوز ناکد خدا ہے اور وہ اپنے بڑے بھائی یعنی متولی صاحب کے یہاں رہتی ہے اب بڑے بھائی صاحب کی مہربانی پر موقوف ہے کہ جس طرح اس کا سامان کر دیں، سوائے اس لڑکی کے بقیہ بھائی اور دو شادی شدہ بہنوں کو جائیداد موقوفہ سے نفع نہیں پہنچتا ہے اور نہ از روئے وقف نامہ انکو کوئی دعویٰ کرنیکا حق معلوم ہوتا ہے زید نے اپنی وفات سے ایک سال قبل اپنی



جائیداد وقف کی اور بنک میں کچھ نقد روپیہ جمع تھا اس سے اپنی اوقات گزاری کرتا تھا بعد مرنے زید کے جو کچھ روپیہ بنک سے نکلا سب ورثاء نے حسب حصہ شرعی تقسیم کر لیا لیکن جائیداد چونکہ حسب شرائط مندرجہ سوالات وقف ہے اسلئے ورثاء خاموش ہیں۔

(۳) جائیداد کی آمدنی صرف خرچ کرنے کا حق ہوگا ورنہ کسی متولی کو مکفول محبوس بادیں یا بیع کرنے کا حق نہ ہوگا۔

سوال دوم۔ اگر زید نے وقف مذکورہ بالا میں یہ شرط لگائی ہو کہ جب خاندان زید میں کوئی باقی نہ رہے اور سلسلہ نسل منقطع ہو جائے تو اسکے بھائی کے خاندان میں جائیداد منتقل ہو جائے اور جب بھائی کے خاندان میں کوئی نہ رہے تو زید کی بہن کے خاندان میں جائیداد موقوفہ کی تولیت منتقل ہو جائے اور تولیت میں جائیداد موقوفہ کی ذکور کو اناث پر قریب کو بعید پر بڑے کو چھوٹے پر ہمیشہ ترجیح ہوگی اور اگر خاندان زید برادر زید و ہمیشہ زید ہر سہ میں کوئی فرد باقی نہ رہے تو عام مسلمان جائیداد موقوفہ کا انتظام کریں اور آمدنی اسکی کار خیر میں صرف کیا کریں۔ کیا یہ شرائط درست ہیں؟

سوال سوم۔ اگر زید نے اپنی بیوی کا دین مہر نہ ادا کیا ہو اور اپنی کل جائیداد اس طرح وقف کر دی ہو تو وقف جائز ہے یا نہیں؟

تتمہ۔ مندرجہ بالا ہر سوالات میں زید حنفی المذہب ہے

پھر یہاں سے یہ سوال کیا گیا۔

واقف نے ایک ربح آمدنی تو فقراء کیلئے وقف کی ہے باقی تین ربح جو وقف علی الاولاد ہے اسمیں یہ تصریح ہے یا نہیں کہ اگر نسل بالکل منقطع ہو جائے تو سب مساکین کیلئے وقف ہے اس کا جواب ضروری ہے اور بہتر یہ ہے کہ وقف نامہ یا اسکی نقل یہاں بھیج دی جائے۔ اور یہ سوالات بھی واپس آئیں۔

اسکا یہ جواب آیا۔

حضور نے یہ دریافت فرمایا ہے کہ ایک ربح آمدنی تو فقراء کیلئے وقف کی ہے باقی تین ربح جو وقف علی الاولاد ہے اسمیں یہ تصریح ہے یا نہیں؟ کہ اگر نسل بالکل منقطع ہو جائے تو سب مساکین کیلئے وقف ہے اسکے جواب میں یہ عرض ہے کہ بے شک یہ تصریح ہے کہ جب نسل زید، برادر زید، و ہمیشہ زید میں سے کوئی نہ رہے اور نسل بالکل منقطع



ہو جائے تو کل جائیداد بلا استثناء غریب و مساکین کے مصرف میں خرچ ہو اور اس وقت کل جائیداد مساکین کیلئے وقف ہے لیکن جب تک کہ زید برادر زید و ہمیشہ زید کے خاندان میں کوئی شخص بھی باقی ہے ذکر ہو یا اناث اس وقت صرف ایک ربع آمدنی غریب و دیگر کار خیر کیلئے وقف ہے سوال دوم کے آخر میں، میں نے اس سوال کا جواب قبل ہی احتیاطاً لکھ دیا ہے سوال دوم کے زیر تحریر عبارت ملاحظہ فرمائیں۔

”میں وقف نامہ یا اسکی نقل ضرور روانہ کرتا، لیکن چونکہ وقف نامہ ثبوت میں داخل عدالت ہے اسلئے مجبور ہوں دو مہینہ سے قبل وقف نامہ ملنے کی امید نہیں میں نے وقف نامہ کو پانچ چھ مرتبہ بخوبی پڑھا ہے اسمیں کوئی اور خاص شرط نہیں اگر یہ جواب جو کہ میں بھیج رہا ہوں قابل تشفی نہ ہو اور کوئی نئی شق معلوم ہو تو کل سوالات و جوابات واپس فرمائیں انشاء اللہ جب وقف نامہ واپس ہو گا معہ سوالات روانہ خدمت کرونگا فقط۔“

میں ذنوی پر سزا دینے سے سخت نہیں پڑتا اور نہ عدالت مجھے اس فتویٰ سے فائدہ اٹھانا ہے اتباع شرع کی کوشش کر رہا ہوں حق العباد مجھ پر یا واقف مرحوم پر نہ رہے۔

## الجواب

(۱) وقف علی الاولاد جائز ہے۔

قال فی الشامیة ناقلاً عن الخانیة : وقف ضیعة نصفها علی امرأته ونصفها علی ولده زید علی انه ان ماتت المرأة فنصیبها علی اولاده ثم ماتت المرأة فالنصف لابنه زید ونصیب المرأة لساثر الاولاد ولزید اه (ص ۲۲۳ ج ۳)

صورت مسئلہ میں زید کا بڑے بیٹے کو متولی بنانا صحیح ہے مگر دوسری اولاد کو منافع جائیداد سے محروم کر دینا اور ساری آمدنی میں تصرف کر نیکاح متولی کو دینا یہ شرط ناجائز ہے متولی کو لازم ہے کہ تمام اولاد ذکور و اناث کو حصہ شرعی کے موافق آمدنی تقسیم کر کے دیتا رہے۔

قال فی الشامیة ناقلاً عن الفتح : فان شرائط الواقف معتبرة مالو تخالف الشرع وهو مالک فله ان يجعل ماله حیث شاء مالو یکن معصیة اه (ص ۵۵۸ ج ۳)

قلت : ولا یخفی ان شرط التصرف لولده الکبیر فی جمیع المال وجعل ساثر الاولاد محروم منہ شرط مخالف للشرع فلا یصح تامل! — نعم لو وقف علی احد ولده معیناً ولم یقف علی غیره صح الوقف ولو یبق فیہ حق لغيره وههنا لم یقف



على الولد الكبير بل شرط له التولية وجعل له التصرف في كل المال فهو الشرط في الوقف فلا يصح لكونه معصية - والله اعلم

پس جائیداد مذکورہ کا ایک ربع مساجد و مساکین کیلئے جدا کر کے باقی آمدنی زبید کی تمام اولاد پر اور زوجہ وغیرہ وارثان شرعی پر موافق حصہ شرعی تقسیم ہونی چاہئے۔

(۲) زبید نے تولیت کیلئے جو شرائط مقرر کی ہیں وہ سب معتبر ہیں مگر متولی کیلئے ساری آمدنی میں حق تصرف دینا اور بقیہ وراثت کو محروم کر دینا یہ شرط باطل ہے۔

(۳) اگر دین مہر بیوی کا ادا نہ کیا ہو تو وقف تو صحیح ہو گیا مگر آمدنی وقف میں سے بیوی کا مہر ادا کرنا متولی کے ذمہ لازم ہے بیوی متولی سے مطالبہ کرے۔

قال في الدر عن الوهبانيه : فان مات عن عين تفي (للدین) لا یغیر (الوقف) ای والا فیبطل او للغلة یمهل ونقل فیہ عن ابی السعود بان الوقف لا یصح ولا یلزم بمقدار ما شغل بالدين اه (ص ۱۱۲ ج ۳) ملخصاً  
والله اعلم

حرره ظفر احمد عفاعنه

ربیع الثانی ۱۴۲۸ھ

السلام علیکم - جواب مرسل ہے خلاصہ یہ ہے کہ جب وقف سب اولاد پر ہے تو یہ شرط لگانا کہ بڑا بیٹا کل آمدنی اپنے ذاتی تصرف میں لائے ناجائز ہے۔

اشرف علی

(نوٹ) ہم نے سوال سے یہ سمجھا ہے کہ جائیداد وقف تو اولاد پر ہے لیکن صرف حق تولیت بڑے بیٹے کو دیا گیا ہے پس یہ جواب اسی صورت پر ہے اور اگر سب اولاد پر وقف نہیں بلکہ صرف بڑے بیٹے پر وقف ہے اور اسی طرح آئندہ نسل میں جو بڑا ہوا ہے وقف ہے تو اس صورت میں یہ جواب نہ ہوگا اگر یہ صورت ہو تو اسکی تصریح لکھ کر سوالات مع اس جواب کے پھر واپس کئے جائیں۔ والسلام۔

سوال: اگر کوئی شخص لا اولد اپنی حالت میں مرض وفات میں وقف کرنے کا حکم اپنی جائیداد کو بذریعہ دستاویز

جس میں یہ مضمون ہو کہ میں نے اپنی جائیداد کو اس طرح وقف کر دی کہ ایک حصہ مسجد



کے نام وقف کر دیا اور ایک حصہ بغرض ایصالِ ثواب کے وقف کر کے اس کا فلاں شخص کو متولی بنا دیا وقف کر دے تب بعد وفاتِ واقف کے وراثت جاری ہوگی یا نہیں اور خرچِ تجھیز منوفی کہاں سے کیا جائیگا؟ اور اگر کوئی شخص مرض الموت میں حسبِ مضمون بالادستادینز لکھ دے یا وصیت کر دے اور وصیت یہ ہو کہ میری جائیداد اس طرح پر وقف کر دی جائے کہ ایک حصہ مسجدِ محلہ کے نام کر دیا جائے اور ایک حصہ کی آمدنی میرے ایصالِ ثواب میں صرف کی جائے اور اس کا فلاں متولی رہے اس صورت میں کل جائیداد میں وراثت جاری ہوگی یا تہائی میں؟ اور خرچِ منوفی کس کے ذمہ رہے گا یعنی ثلث حصہ پانے والے کے ذمہ یا دوسرے دو ثلث میں؟ بینوا تو جروا۔

السائل - پیر جی ظفر صاحب گنگوہی -

الجواب :- جس شخص لا ولد نے بحالتِ صحت اپنی جائیداد کو حسبِ مضمون دستاویز مذکور سوال وقف کر دیا ہے اور جو حصہ مسجد کیلئے وقف کیا ہے اس میں یہ بھی لکھ دیا ہے کہ اگر مسجد نہ رہے تو اسکی آمدنی غرباء و مساکین کو دی جائے تو یہ وقف صحیح ہو گیا اب اس میں وراثت جاری نہ ہوگی اور تجھیز و تکفین واقف کی اس زمین کی آمدنی سے جائز نہیں ہے بلکہ اگر اسکی اور کوئی چیز اسباب و متاع و مکان مسکونہ کی قسم سے ہو تو اس میں سے تجھیز و تکفین کی جائے اور اگر اس کے ترکہ میں کچھ بھی نہ ہو تو عام مسلمانوں سے چندہ کیا جائے۔

اور دوسری صورت میں یعنی جبکہ دستاویز وقف مرض الموت میں لکھی ہو اس کا حکم یہ ہے کہ اگر اس نے زبانی وقف حالتِ صحت میں کر دیا تھا صرف دستاویز کا لکھنا مرض الموت میں ہو اور حالتِ صحت میں وقف کر نیکی گواہ بھی دو آدمی کم از کم ہیں تب بھی یہ وقف صحیح ہو گیا بشرطیکہ اس نے یہ بھی کہہ دیا ہو کہ اگر مسجد نہ رہے تو آمدنی مساکین کو دی جائے اور وراثت جاری نہ ہوگی اور اگر زبانی وقف حالتِ صحت میں بالکل نہیں کیا بلکہ مرض الموت ہی میں زبانی وقف بھی کیا یا صحت میں وقف کر نیکی مریض مدعی ہے مگر گواہ نہیں ہیں اور وراثت بھی تسلیم نہیں کرتے تو اسی صورت میں یہ وقف ثلث مال میں جاری ہوگا بشرطیکہ یہ بھی کہہ دیا ہو کہ اگر مسجد نہ رہے تو مسجد کے حصہ کی آمدنی مساکین کو دی جائے۔

اور تیسری صورت میں جبکہ مریض نے مرض الموت میں محض وصیت کی ہو کہ میرے بعد میں جائیداد کو اس طرح وقف کر دیا جائے اس صورت میں بھی یہ وصیت ثلث مال میں جاری ہوگی البتہ اگر وراثتِ راضی ہو جائے تو کل میں بھی جائز ہو جائیگی۔ واللہ اعلم بہ

۱۷ شوال ۱۳۶۷ھ



اگر حالتِ مرض میں ثلث سے زائد مال وقف کر دیا اور بعد میں تندرست ہو گیا تو وقف صحیح ہے اور بعد میں تندرست ہو گیا تو وقف صحیح ہے

سوال: اگر ہائی سو بیگہ میرے پاس زمین ہے اولاد ذکر میری نہیں دو لڑکیاں اور ایک بیوی

سردست وارث ہیں۔ جائیداد وقف کرنے کا بہت بڑا ثواب ہے۔ یہ سن کر میں نے ایک سو چھتر بیگہ اراضی خدا کے نام وقف کر دیا ہے وقف کرنے کے بعد یہاں کے لوگ کہنے لگے کہ اس قدر جائیداد وقف کرنا جائز نہیں۔ تم سخت گناہگار ہو گئے، تم نے وراثت کی حق تلفی کی، تیسرے حصہ سے زیادہ وقف اور سبہ جائز نہیں بائیں وجہ میں نے اس اطراف کے عالموں سے فتویٰ کرایا ہے یہاں کے عالموں نے بھی فتویٰ دیا کہ تیسرے حصہ سے زیادہ جائیداد وقف کرنا جائز نہیں ہے وقف کو توڑ دینا چاہئے فتویٰ بھی ارسال خدمت ہے ملاحظہ فرما کر جواب عنایت فرمائیں۔ آپ کے جواب سے تسکین ہو جائیگی۔

سائل۔ یوسف منڈل از موضع لاؤ بھانگا

پوسٹ بارہ گہریہ ضلع مالہ۔

الجواب :- قال فی العاطلگیرية: وان نجذ الوقف فی المرض فهو بمنزلة المعلق

بالموت فیما ذکره الطحاوی والصحيح انه بمنزلة المنجز فی الصحة عند ابی حنیفة

فلا یلزم وعندهما یلزم من الثلث کذا فی التبيين۔ واذ کان المملک یزول عندہما

یزول بالقول عند ابی یوسف وهو قول الاثمة الثلاثة وهو قول اکثر اهل العلم

وعلیٰ هذا مشائخ بلخ۔ و فی المنیة: وعلیه الفتویٰ کذا فی الفتح وعلیه الفتویٰ

کذا فی السراج الوہاج وقال محمد: لا یزول حتی یجعل للوقف ولیا ویسلم الیہ وعلیہ

الفتویٰ کذا فی السراجیة وبقول محمد یفتیٰ کذا فی الخلاصة فصح عند ابی یوسف

وقف المشاع خلافاً ل محمد (ص ۱۹۸ ج ۳)

وفیہ ایضاً: وقف المشاع المحتمل للقسمۃ لا یجوز عند محمد وبہ اخذ مشائخ

بخارا وعلیہ الفتویٰ کذا فی السراجیة والمآخرون افتوا بقول ابی یوسف انه یجوز

وهو المختار کذا فی خزائن المفتین ۱۵۔

و فی احکام الاوقاف للخصاف: فان وقف ارضاً له فی مرضہ ..... علی

المساکین ثم برأ وصح ثم توفی بعد ذالک قال: هذا قد صار وقفاً فی الصحة لما برأ من

مرضہ ذالک ۱۵ (ص ۲۶۴)۔

صورتِ مسئلہ میں یہ وقف بتامہ صحیح ہو گیا ثلث مال تک محدود نہیں کیونکہ ثلث مال پر



وقف مریض اس وقت موقوف ہوتا ہے جبکہ اس مرض میں واقف مر جائے اور جب اس مرض سے صحت ہو گئی تو یہ وقف مثل وقف صحت کے کل مال میں صحیح ہو گا۔

رہا یہ کہ اتنی جائیداد کے وقف کرنے سے ورثاء کے محروم کرنے کا گناہ ہو گا یا نہیں؟ اسکے متعلق یہ تفصیل ہے کہ جتنی زمین واقف نے اپنے ورثاء کیلئے چھوڑی ہے وہ اگر انکے لئے کافی ہے تب تو کچھ گناہ نہیں اور اگر کافی نہیں تو واقف کو چاہئے کہ اپنی آمدنی میں سے ورثاء کی امداد کرتا رہے اور جو زمین اس نے اپنے واسطے رکھی ہے آئندہ اسکو وقف نہ کرے بلکہ ورثاء کیلئے چھوڑ جائے۔ واللہ اعلم۔

۲ جمادی الثانیہ ۱۳۵۹ھ

**سوال** : کیا فرماتے ہیں علماء دین و مفتیان شرع متین اس مسئلہ میں کہ زید ایسی اراضی خرید کر وقف کرنا چاہتا ہے جو کہ کاشتکار و خیلکار کے قبضہ میں ہے اور بکر عرصہ دراز سے اس اراضی کا خیلکار کاشتکار ہے زید کا نام ترتیباً کاغذات سرکاری میں بخانہ مالک درج ہو سکتا ہے اور کاشتکار سے لگان مجوزہ عدالت پانے کا مستحق ہے لیکن اراضی پر کسی قسم کا قبضہ زید کا نہیں ہو سکتا پس اگر زید ایسی اراضی دخیلکاری کو خرید کر مسجد کے نام وقف کر دے تو یہ وقف شرعاً صحیح ہو سکتا ہے یا نہیں؟

**الجواب :-** قال فی العالمگیریۃ :- بعد بیان شرائط الوقف مانصہ و اما عدم تعلق حق الغیر بالرهن والاجارة فلیس بشرط فهو آجر ارضا عامین فوقفها قبل مضیہا لزم الوقف بشرطه ولا یبطل عقد الاجارة فاذا انقضت المدة رجعت الارض الخ ما جعلها له من الجهات وكذا لو رهن ارضه ثم وقفه قبل ان یفتكه لزم الوقف ولا یخرج عن الرهن بذالك اه (مہد ۱۹۹ ج ۳)۔

وفی تنقیح الفتاویٰ الحامدیۃ : سئل فیما اذا كان لزید مشرکۃ فی ارض وقف سیخۃ ومات عن ابن وفوض المتوفی المشر المزبور له علی وجه الاحقیۃ من الغیر فهل یكون ذالك واقعاً موقعه الشرعی؟ الجواب : نعم (ص ۲۰۵ ج ۲)۔  
صورتِ مسئلہ میں زید ایسی اراضی کو خرید کر وقف کر سکتا ہے جو بکر کی کاشتکاری و دخیلکاری میں ہے اور یہ وقف صحیح و لازم ہو جائیگا اور زمین مذکورہ کا لگان مصالح وقف میں صرف کیا جائیگا۔ اور بکر دخیلکار کو واجب ہے کہ زمین وقف کا لگان پورا کر دے یعنی جو لگان عرفاً اس زمین کا ہونا چاہئے وہ ادا کرے حق دخیلکاری کی وجہ سے اگر لگان کم ادا کر دے گا تو

۱۔ سوال میں واقف کے مریض ہونے کا ذکر نہیں۔ اور جواب وقف مریض کا ہے۔ تاہم حالت صحت میں مذکورہ وقف بلاشبہ درست ہے۔



عند الله ما خوذ وگناہگار ہوگا۔ واللہ اعلم۔

۱۸ رجب ۱۳۲۷ھ

مفروض شخص کے وقف کا حکم | سوال :- کیا فرماتے ہیں علماء دین و مفتیان شرع متین اس مسئلہ میں کہ زبید پر بار قرض کثیر تھا اور جائیداد سکنائی و صحرائی اس کے پاس کم مالیت کی تھی اور وہی اسکی معاش تھی قرضہ ادا کر نیکی قدرت نہ رکھتا تھا اس نے قرضہ مارنے کی نیت سے اپنی جائیداد کو وقف علی الاولاد لکھ دیا اور اب اس وقت قرضہ دین مہر ڈگری شدہ ہے تو کیا۔

(۱) ایسا وقف شرعاً صحیح و جائز ہے؟

(۲) جائیداد بغرض ادا ئیگی قرضہ فروخت ہو سکتی ہے

سائل۔ سید واجد علی ولد سید عباس علی۔ محلہ مغل پورہ  
حصہ اول متصل مکان مولوی نور الحسن صاحب ممبر۔

### الجواب

(۱) صورت مسئلہ میں وقف صحیح ہو گیا۔

(۲) اب اسکو بغرض ادا ئیگی قرضہ کے فروخت نہیں کر سکتے۔

قال فی الدر: وبطل وقف راہن معسر و مریض مدیون بمحیط

بخلاف صحیح لو قبل الحجر اہ

قال الشامی: قوله بخلاف صحیح ای وقف مدیون صحیح فانه یصح ولو

قصد به المماطلة لانه صادف ملكه كما فی النفع الوسائل عن الذخيرة۔

قال فی الفتح وهو لازم لا ینقضه ارباب الديون اذا كان قبل الحجر

بالاتفاق لانه لم یتعلق حقهم بالعين فی حالة صحته اہ وبہ افقی فی

الخيرية من البيوع و ذکر انه افقی بہ ابن نجيم و سیاتی فیہ کلام عن

المعروضات اہ (ص ۶۱۱ ج ۳)

قلت: و الكلام الذي يأتي عن المعروضات رده الشارح بانه خلاف

المنقول الصريح الا ان يخصص بالمدیون المریض (ص ۶۱۲ ج ۳) و بعد ذلك

فلا يلتفت اليه۔ واللہ اعلم۔





**الجواب :-** قال في احكام الاوقاف للخصاف (ص ۱۳۲): رأيت هذه الوقوف التي تفادى اهلها ومات الشهود الذين يشهدون عليها ما السبيل فيها؟ قال ما كان في ايدي القضاة منها وما كان لها رسوم في دواوين القضاة اجريت على الرسوم الموجودة في دواوينهم استحساناً اذا تنازع اهلها فيها وما لم يكن لها رسوم في دواوينهم يعمل عليها فالقياس فيها اذا تنازع القوم فيها ان يحملوا على التثبيت فمن ثبت في ذلك شيئاً حكم له به اهـ.

صورت موجودہ میں اگر اس زمین کے متعلق پرانے کاغذات میں کوئی تصریح مل سکے تو اسکو تلاش کیا جائے اگر وقف ہونا معلوم ہو جائے تو بقدر وسعت اسکی حفاظت میں کوشش کی جائے فساد اور جنگ و جدال ہرگز نہ کیا جائے۔ اور اگر پرانے کاغذات سے کچھ پتہ نہ ملے تو مسلمانوں کی ظاہری قبضہ سے گو بظاہر یہ مسلمانوں کی زمین معلوم ہوتی ہے مگر یقین نہیں کیا جاسکتا لاختلاف حال المسلمین في معاملة الاراضي فربما يقبضون على ملك الغير ويدخلونه في المسجد ومضافاته قهراً۔ بلکہ مدعی سے کہا جائے گا کہ وہ اپنی ملکیت کا ثبوت دے اگر وہ اپنی ملکیت قاعدہ شرعیہ کے موافق شہادت رجال یا شہادت کاغذات قدیمہ سے ثابت کر دے تو مسلمانوں کو یہ زمین مدعی کے حوالہ کر دینی چاہئے ورنہ نہیں۔ والله اعلم

۱۸ ذی قعدی ۱۳۴۲ھ

**سوال :-** عا واقف نے زید اور انکی نسل شخص اور اسکی اولاد پر کچھ زمین نسل بعد نسل امامت کے واسطے وقف کر نیکا حکم۔ اولاد نسل بعد نسل الی یوم القيمة کیلئے ایک

مسجد میں امامت کرنے کیلئے تھوڑی زمین وقف کی اور اس شرط کے موافق اب تک جاری رہا اور اب زید کی اولاد تین چار پشت ہو کر انکے خاندان میں سو آدمی سے زیادہ ہو گئیں اب اس وقف کی زمین کی آمدنی ان لوگوں کو کفایت نہیں ہوتی ہے اور ان میں اکثر آدمی نماز پڑھنا نیکو لائق ہیں پس ان لوگوں میں کون امامت اور وظیفہ پانے کو مستحق ہے؟

عا واقف نے زید کو ایک مسجد میں امامت کرنے کو تھوڑی زمین وقف کیا اب جماعت والے ان کو اس مسجد میں نماز پڑھنا نیکو حسد و غصہ کی وجہ سے منع کرتے ہیں اور جماعت والوں نے چندہ کر کے دوسرا امام مقرر کر لیا ہے حالانکہ زید امامت کر نیکو لائق تھا اب زید نے دوسرے محلے میں ایک مسجد بنائی اسمیں وقف زمین کی آمدنی سے وظیفہ پا کر زید کیلئے نماز پڑھنا جائز

ہے یا نہیں؟

## الجواب

(۱) اس وقف میں صرف وہ وارث مستحق ہیں جو اقرب بطن میں ہوں اور مسجد مذکور میں امامت کرے بقیہ اس میں مستحق نہیں ہیں اگر زید کی اولاد میں بطن اقرب میں لائق امامت چند اشخاص ہوں تو اس میں تفصیل ہے۔ اگر اہل مسجد ان میں سے کسی ایک ہی کی امامت تجویز کریں بوجہ کسی ترجیح و افضلیت کے تب تو وہی شخص واحد آمدنی وقف کا مستحق ہے اور اگر سب کی امامت کو نوبت بہ نوبت منظور کر لیں تو ہر قابل امامت جو امامت کو بحالائے مستحق ہوگا اور آمدنی وقف ان سب پر تقسیم کی جائے گی پس جو شخص اولاد زید میں قابل امامت نہیں یا قابل امامت ہے مگر اہل محلہ و اہل مسجد اسکی امامت منظور نہیں کرتے وہ اس وقف میں مستحق نہ ہوگا ہذا ما فہمته من القواعد۔ واللہ اعلم

(۲) سوال دوم کا جواب بدون عبارت وقف نامہ دیکھے ہوئے نہیں دیا جاسکتا فقط

۲۹ ذی الحجہ ۱۳۲۲ھ

(دلیل الاول) قال فی الفتاویٰ الحامدیہ: ونقل فی الاسعاف فی باب الوقف علی الاولاد واولاد الاولاد ولو ذکر البطن الثلاثة ثم قال: علی الاقرب فالاقرب او قال: علی ولدی ثم علی ولد ولدی ثم وثور او قال: بطناً بعد بطن یبدأ بما بدأ به الواقف ولا یكون للبطن الاسفل شیء ما بقی من الاعلیٰ احداً اھ (ص ۱۳۷ ج ۱)۔

قلت: فقوله: تسلاً بعد تسلی فی معنی قوله بطناً بعد بطن فلا یستحق الاسفل شیئاً ما بقی من الاعلیٰ احد و یصلح للامامة و لیس للاثنا فی هذا الوقف شیء لا نھن بمعزل عن الامامة۔

وفیه ایضاً: لا یستحق الامن باشر العمل اھ

وفی الاشباہ: وقد اغترکثیر من الفقھاء فی زماننا فاستباحوا معالیہم

الوظائف من غیر مباشرة اھ (ص ۲۰۵ ج ۱)

قلت: ومباشرة الامامة لیس باختيار المباشر بل تتوقف علی نصب



اهل المحلة اياه لها - والله اعلم -

مرض الموت میں وقف کر نیکا حکم **سوال** :- کیا فرماتے ہیں علماء دین اس صورت میں

کہ ہندہ نے اپنے مرض الموت میں اپنا حصہ مکان متروکہ پدیری غیر منقسمہ حسب دستاویز وقف نامہ مصدقہ تحریر شدہ وقف لوجہ اللہ بمسجد محلہ کیا اور اپنی جیات میں اسپر متولیاناہ قابض رہی مکان مذکور میں کرایہ دار حسب دستور سابق رہتے ہیں لہذا شرعاً واقفہ کی طرف سے بعد الوقف تسلیم اور قبضہ متولیاناہ صحیح ہوا یا نہیں؟ نیز وقف نامہ مذکور میں یہ بھی لکھا گیا ہے کہ بعد میرے اس کا متولی فلاں بجائے میرے رہیگا اور متولی موصوف کو اختیار ہوگا وہ حصہ موقوفہ کو فروخت کر کے زر ثمن اس کا مسجد موصوف تعمیر طلب میں لگا دے چنانچہ بعد انتقال واقفہ کے متولی نے شیء موقوفہ پر بحیثیت متولیاناہ تحریر کرایہ نامہ، کرایہ دار سے حصہ رسدی کرایا مگر چونکہ وہ موقوفہ نہایت قلیل قابل المنفعت نہیں تقریباً آٹھ نو گز عریض اور بارہ گز طویل تقسیم میں آتی ہے جو سوائے فروختگی اس سے کوئی حصول منفعت نہیں بدیں لحاظ متولی کو حسب شرائط واقفہ بمشورہ واقفان صاحبان اہل الراہی دیندار کے فروخت کر کے زر ثمن اس کا تعمیر مسجد موصوف میں صرف کر دینا درست ہے یا نہیں بیینوا توجروا -

**الجواب :-** اگر یہ حصہ مکان متروکہ پدیری و مملوکہ ذاتی ہندہ کے تمام ترکہ کا ثلث ہے یا ثلث سے کم ہے تو وقف صحیح و نافذ ہو گیا اور اگر زائد ثلث سے کم ہے تو ثلث میں وقف صحیح ہے اور زائد کا وقف ہندہ کے وارثوں کی رضا پر موقوف ہے اگر وہ جائز رکھیں تو جائز ہے اور اگر راضی نہ ہوں تو زائد از ثلث میں وقف صحیح نہیں۔ اگر یہ زمین موقوفہ نہایت قلیل غیر قابل منفعت ہے تو متولی مسجد کو چاہئے کہ اس کو فروخت کر کے اس کے ثمن سے کوئی دوکان مسجد کیلئے چھوٹی یا بڑی تعمیر کر دے یا کوئی زمین خریدے جس کا کرایہ مسجد میں آتا رہے یا مسجد میں تعمیر کی ضرورت ہو تو تعمیر مسجد میں لگا دے واللہ اعلم

قال فی الدر فی بیان شرائط الاستبدال: مانصہ و کون البدل عقاراً - وقال الشامی: وزاد العلامة قنالی زادہ فی رسالتہ (شرطاً) ثامناً و هو ان یکون البدل والمبدل من جنس واحد ثم قال: والظاهر عدم اشتراط اتحاد الجنس فی الموقوفة لانه استغلال لان المنظور فیہ کثرة الربح وقلۃ المرمۃ والمؤنۃ فلو استبدال الحانوت بارض تزرع وتحصل منها غلة قدر اجرة



الحانوت كان احسن لان الارض ادوم وابقى واعنى عن كلفته الترميم  
والتعمير اه (ص ۲۰۱ ج ۳ - شامی)

قلت: دل قوله: لان المنظر فيه كثرة الريع على عدم جواز الاستبدال  
بمال الريع فيه اصلاً - والله اعلم -

وفي الخلاصة: ولو شرط في الوقف ان يبيعه ويجعل ثمنه في وقف  
افضل منه له ان يبيعه ولا يبيعه الامام الحاكم لكن اذراه الحاكم  
اذن له اه (ص ۲۱۲ ج ۳)

قلت: ظهر منه جواز صرف ثمن الدار في عمارة المسجد لاجل  
اجازة الواقف واذنه في ذلك ولعل منعهم الحاكم عن ذلك  
لوقايتهم من التهم فقط - والله اعلم

۲۶ رذی الحجہ ۱۳۲۲ھ

وقف علی الاولاد میں لڑکوں اور لڑکیوں کی  
برابری بعض وارثوں کو مالدار یا کسی وجہ سے  
محروم یا حصہ کم رکھنے کا حکم

سوال :- کیا فرماتے ہیں علماء دین  
ومفتیان شرع متین اس مسئلہ میں کہ سرکاری  
قانون جدید وقف علی الاولاد کی رو سے

اپنی جائیداد کی آمدنی کا کل یا جزو اپنی اولاد و اقارب کی پرورش کیلئے وقف کرنے کی  
صورت میں اگر کوئی شخص بیٹے اور بیٹیوں کا برابر حصہ رکھے یا مثلاً تین چار بھائیوں  
یا بھتیجیوں وغیرہ میں سے بعض کو مالدار ہونے کی وجہ سے محروم رکھے تو ایسا کرنے میں واقف گناہگار  
ہوگا یا نہیں؟ نیز غیر مانوس یا ناخوش ہو جانے کی وجہ سے واقف کا بعض وارثوں کو محروم کر دینا  
یا ترکہ کے اعتبار سے کم مقرر کرنا یا بعض ان اقارب کو جو کہ شرعی وارث نہیں ہیں مثلاً ایک یا دو  
بیٹیوں کے ہوتے ہوئے نواسی یا نواسے کو آمدنی جائیداد موثوقہ میں سے ایک بیٹی کے برابر حصہ  
مقرر کرنا یا مثلاً بیٹی کے ساتھ اخیانی بھائی کیلئے آمدنی وقف سے حصہ مقرر کرنا اور اس کے ساتھ ہی  
بھتیجے یا چچا زاد بھائی کیلئے جو کہ عصبہ ہے وقف کی آمدنی سے حصہ مقرر نہ کرنا شرعاً درست ہے یا  
نہیں؟ بیسوا توجروا -

داؤد ہاشم یوسف از رنگون -

الجواب :- وقف علی الاولاد بحالت صحت کا حکم ہبہ بحالت صحت کا ہے -



» بدلیل اتہ ینفذ ویصح فی کل المال ولا یتقید بالثلث، اور وقف علی الاولاد بحالت مرض کا حکم وصیت کا حکم ہے » بدلیل اتہ یقسم الورثة حسب الفرائض الشرعية ویتقید بالثلث، اس کے بعد اب سمجھنا چاہئے کہ وقف علی الاولاد میں ایک روایت میں بہتر یہی ہے کہ لڑکوں اور لڑکیوں کا حق برابر رکھا جائے اکثر مشائخ نے اسی کو افضل کہا ہے اور بعض نے قول محمدؐ کے موافق تفاضل کو افضل کہا ہے یعنی للذکر مثل حظ الانثیین -

قال فی الشامیة : فالعدل من حقوق الاولاد فی العطايا والوقف عطیة فیسوی بین الذکر والانثی لانہم فسر والعدل فی الاولاد بالتسویة فی العطايا حال الحیاة الی ان قال : وفی الظہیریة قبیل المحاضر والسجلات عند الکلام علی کتابة صک الوقف ان اراد الوقف علی اولادہ یقول للذکر مثل حظ الانثیین وان شاء یقول الذکر والانثی علی السواء ولكن الاول اقرب الی الصواب و اجلب للثواب اه فهذا نص صریح فی التفرقة بین الهبة والوقف فتكون الفریضة الشرعية فی الوقف هی المفاضلة اه مخصصاً (ص ۲۵۲-۲۵۵ ج ۳-)

پس وقف علی الاولاد میں لڑکیوں اور لڑکوں کا حصہ برابر رکھنا بدون گناہ کے جائز ہے گو اس میں اختلاف ہے کہ افضل کیا ہے؟ یہ حکم تو تسویۃ اولاد کے بارے میں ہے باقی وارثوں کے متعلق سوال کا جواب یہ ہے کہ واقف اگر کسی کو محروم کرنا چاہے تو اسکو یہ حق حاصل ہے اب اگر یہ محروم کرنا کسی شرعی وجہ سے ہے مثلاً فسق وایذاء رسانی و ظلم وغیرہ تب تو محروم کرنے میں گناہ بھی نہ ہوگا اور اگر بغیر وجہ محروم کیا ہے تو گناہ ہوگا پس جو اقارب شرعی وارث نہیں ہے ان کیلئے وقف کرنا اور شرعی وارثوں کو محروم کرنا بلا وجہ شرعی جائز نہیں ہاں کوئی شرعی وجہ ہو کہ وارث بدکار فسق یا ایذاء رساں ہوں اور غیر وارث صالح و محتاج ہوں تو ایسا کرنے میں گناہ نہیں رہا یہ کہ کسی وارث کو وقف اولاد میں حصہ کم دینا اور کسی کو زائد دینا یہ جائز ہے۔

قال فی العالمگیریة : ولو کان فی ولده فاسق واراد ان یصرف مالہ فی وجوه الخیر و یحرمہ عن المیراث هذا خیر من ترکہ کذا فی الخلاصة۔

وفیہ : وھب فی صحته کل المال للولد جاز فی القضاء و یكون آثمًا فیما صنع کذا فی فتاویٰ قاضی خان اھ (ص ۱۰۶۲، و ۱۰۶۵ ج ۳ نو لکشوری) لہ



وفي الشامية: وقع في السؤال الذي سئل عنه المصنف انه آل الوقف الى اخي  
الميت لامه واخيه الشقيق فاجاب بانه تقسم الغلة بينهما نصفين لا قسمة  
الميراث اي لا يعطى للاخ للامر السدس والباقي للشقيق وقال ان هذا هو الموافق لغالب  
احوال الواقفين وهو قصد التفاوت بين الذكر والانثى (لا بين الذكرين) فاذا  
قال على حكم الفريضة ينزل على عالي المذكور اهـ (ص ۲۵۲ ج ۳)  
قلت :- ولا يخفى ان فيه تفيلد حق الاخ الشقيق ومع ذلك اذا قال  
الواقف يقسم على الفريضة لا يعطى له الباقي بعد السدس بل يسوى بينه و  
بين الاخيا في وهذا يدل على جواز المفاضلة بين الورثة في الوقف وجواز  
تفيلد حق بعض عن فرضه الشرعي - والله اعلم -

۲۲ محرم ۱۳۲۲ھ

سوال :- کیا فرماتے ہیں علماء دین و مفتیان شرع متین  
پچھلی پکڑنے کا حکم | عید گاہ کے موقوفہ تالاب سے  
اس مسئلہ میں کہ یہاں عید گاہ کی زمین میں ایک تالاب ہے  
اور وہ عید گاہ کا حوض اور تالاب کی زمین موقوفہ ہے اس میں پچھلیاں بہت ہیں تو اگر لوگ  
ان پچھلیوں کو پکڑ لیں تو درست ہے یا نہیں؟ یا قیمة خریدیں بازار کے دام سے تو درست  
یا نہیں؟ بینوا توجسوا -

الجواب :- تالاب کے وقف ہونے سے پچھلیاں وقف نہ ہونگی بلکہ جو کوئی پکڑے  
وہی ان کا مالک ہو جائیگا لان السمک يتولد من الماء فيكون مباحا كاصله -  
والله اعلم

۲ ربيع الثاني ۱۳۲۳ھ

سوال :- کیا فرماتے ہیں علماء دین و  
مفتیان شرع متین اس مسئلہ میں کہ ایک  
قمار اور سٹہ کا کام کرنے والے کو اوقاف  
یا مسجد وغیرہ کا متولی بنانا -

شخص باوجود مسلمان ہونیکے دعویٰ کرتا ہے قسمیہ اعلان کرتا ہے کہ میرا کام تو اسپیکریشن ہے  
(یعنی سٹہ کا کام جو اکثر چاول کی تجارت کے متعلق خرید و فروخت میں بطور ہار جیت کے  
ہوتا ہے کرتا ہوں) اور پکا گیمپ لینگ یعنی پکا قمار بازی کا میرا کام ہے اور یہ ایسا جوا  
ہے جو اوپر ہی اوپر صرف کاغذ پر چلتا ہے تو ایسے شخص کو کسی مذہبی معاملہ میں مختار کرنا



اور مذہبی اوقاف میں سے کسی وقف مثلاً مسجد، مدرسہ، سرائے، مسافر خانہ، دارالکتب جامعہ ملیہ اسلامیہ وغیرہ کیلئے اسکو متولی یا ناظم و معتمد بنانے کا شرعی حکم کیا ہے؟ براہ کرم موافق مذہب حنفی کی کتاب وسنت سے سرفراز فرمائیں۔

**الجواب :-** سائل نے یہ نہ بتلایا کہ اگر اس شخص کو متولی وقف نہ بنایا جائے تو اسکی جگہ کوئی دوسرا شخص اس سے زیادہ امانت دار اور امور انتظامیہ میں ہوشیار یا سانی مل سکتا ہے یا نہیں اور وہ دوسرا شخص تو کسی گناہ میں مبتلا نہیں۔ اگر کوئی شخص ان گناہوں سے جن میں یہ متولی مبتلا ہے محفوظ بھی ہو تو یہ بھی دیکھنا چاہئے کہ ان گناہوں سے بھی وہ بچتا ہے یا نہیں؟ اگر وہ بھی کسی گناہ میں مبتلا ہے تو وہ اور یہ دونوں برابر ہوئے پھر اس کے علیحدہ کرنے میں کیا نفع؟ فقہاء نے لکھا ہے کہ اگر ایک شخص پورا متقی ہو مگر امور انتظامیہ میں ہوشیار نہ ہو تو وہ متولی بننے کے قابل نہیں بلکہ اس سے مقدم وہ شخص ہے جو امانت میں کامل ہو اور خیانت نہ کرتا ہو اور امور انتظامیہ میں پورا ہوشیار ہو گو تقویٰ میں دوسروں سے کم ہو۔

قال فی تنقیح الفتاویٰ الحامدیة : سئل فی الصالح للنظر من هو

الجواب هو من لم یسأل الولاية للوقف و لیس فیہ فسق یعرف هکذا فی فتح القدير۔

وفی الاسعاف لایولی الا امین قادر بنفسه او نائبه ویستوی فیہ الذکر والانتی و کذا الاعفی والبصیر و کذا المحدود فی قذف ان تاب ویشرط للصحة عقله و بلوغه (بحر ص ۱۹۶ ج ۱)

عبارت اسعاف سے معلوم ہوا کہ ولایت وقف کیلئے امانت و قدرت انتظام زیادہ قابل نظر ہے گو تقویٰ میں وہ دوسروں سے کم ہو حتیٰ کہ محدود فی القذف بھی توبہ کے بعد اسکے لئے اہل ہے۔

وفیہ ایضاً :- و فی النهر عن الاسعاف : شرط لا فضل اولاده فاستویا فلا نهم فلو احدهما اورع والآخر اعلم بامور الوقف فهو اولی اذا امن خیانتہ اھ (ص ۱۹۷ ج ۱)

پس صورتِ مسئلہ میں اگر متولی امانت و دیانت میں کامل ہو اور امور



انتظامیہ میں دوسروں سے زیادہ ہوشیار ہو اور اسکی مجموعی حالت اور اس کے کارناموں اور واقعات سے خیر خواہی و نفع و وقف متوقع ہو اور اسکی تولیت میں اصلاح و وقف کی زیادہ امید ہو تو اس کا متولی بنا دینا درست ہے۔

قال فی الدر: واهله (ای القضاء) اهل الشهادة والفاسق اهلها  
فیکون اهلہ لکنہ لا یقلد وجوباً یا ثمر مقلدہ کقابل شہادتہ (الی ان قال)  
واستثنی الثانی (ای ابی یوسف رح) الفاسق ذالجاه والمروء فانہ یجب  
قبول شہادتہ - بزازیہ - قال فی النہر: وعلیہ فلا یأثر ایضاً بتولیتہ  
القضاء حیث کان کذا لک الا یفرق بینہما انتہی۔

قلت: سیجئ تضعیفہ فراجعہ اہ۔

قلت: اجاب عنہ الشامی بمالامزید علیہ (ص ۴۶۲ و ۴۶۵ ج ۲)۔

ورجح قول ابی یوسف متبعلاً بانہ لو اعتبر ما قالہ الشارح لانسد باب  
القضاء خصوصاً فی زماننا فراجعہ واللہ تعالی اعلم۔

ولا یخفی ان تولیة الوقف ادنی منزلة من القضاء فاذا جاز عند  
ابی یوسف رج تقلید الفاسق ذی الجاہ والمروء القضاء فجواز تقلیدہ  
تولیة الوقف اولی فافہم۔

اور اگر متولی مذکور سبب بازی و قمار بازی کفار ہی کے ساتھ کرتا ہو مسلمانوں کے  
ساتھ نہ کرتا ہو تو اس صورت میں یہ گناہ مجتہد فیہ ہے محض اسکی وجہ سے اسکو تولیت سے  
الگ نہ کیا جائیگا۔ فقد قال ابو حنیفہ رح: یجوز الربوا والبقار بین المسلمو  
الحرابی فی دار الحرب اہ اور متولی مذکور کو بھی چاہئے کہ ایسے کاموں سے پرہیز کرے  
جو شرعاً گناہ ہیں یا عادتاً مسقط مروت ہیں۔ واللہ اعلم۔

حررہ الاحقر ظفر احمد عفا عنہ

از خانقاہ امدادیہ اشرفیہ تھانہ بھون

۲۲ ربیع الثانی ۱۳۳۳ھ

الجواب صحیح

اشرف علی

ایسی زمین کا حکم جس کی آمدنی ہمیشہ سے مسجد پر صرف  
ہوتی رہی ہو مگر وقف اور واقف کا علم نہیں۔  
سوال :- حامداً ومصلياً۔ اما بعد  
کیا فرماتے ہیں علماء دین و مفتیان شرع



متین حنفیہ اس مسئلہ میں کہ کوئی قبرستان یا کوئی محلہ کے پاس کا کوئی میدان جنکے وقف ہونے کی مطلقاً اطلاع نہیں ہے البتہ اتنی واقفیت ہے کہ قبرستان قاضی عنایت علی صاحب کی طرف سے میت دفن کر نیکیلیئے اہل محلہ ہذا کو ملی تھی اور میدان مذکور کو تمام اہل محلہ نے اپنے دام سے خرید کر کے اسٹامپ کیا تھا اور قدیم زمانے سے اب تک اس میدان اور قبرستان کے درختوں وغیرہ کی آمدنی مسجد محلہ میں صرف ہو رہی ہے کسی نے کبھی ان پر ملکیت کا دعویٰ نہیں کیا اور نہ اب کوئی مدعی ہے (قالہ المسائل من اهل المحلة شفاها) مگر اس کی اطلاع نہیں کہ دونوں زمین مذکور وقف بھی کر دی گئی تھیں یا نہیں؟ اور اپنے پاس کوئی حسب استطاعت اب کوئی ذریعہ تحقیق باقی نہ رہا لہذا اس مسئلہ کو دریافت کرنا چاہتا ہوں کہ ایسی زمین کے گھاس یا درخت خریدنا یا بیچنا اور اسکی قیمت اپنے محلہ کی مسجد میں لگانا یا وہاں کی اینٹ خواہ قبروں کی ہو یا ویسی ہی قبروں کے لگانے سے بچی کھچی ہوں کسی مسجد میں لگانا جائز ہے یا نہیں؟

المستفتی بدرالدین

الجواب :- قال فی الدر : لو انقطع ثبوته فما كان في دواوين القضاة اتبع والا فمن برهن على شيء حكم له به والا صرف للفقراء مال لم يظهر وجهه بطلانه بطريق شرعي فيعود ملك واقفه او وارثه اولبيت المال اهـ۔ قال الشامي : المراد علم انه وقف بالشهرة ولكن جهلت شرائطه ومصارفه بان لم يعلم حاله ولا تصرف قوامه السابقين كيف كانوا يعملون فحينئذ ينظر الى ما في دواوين القضاة الخ (ص ۲۵۷ ج ۳)

قلت : وقيود الفقه احترازية فاذا لم يعلم كونه وقفاً بالشهرة اصلاً فلا يتبع ما في دواوين القضاة بل كل من برهن على شيء حكم له به۔

وقال في الهداية : من بنى سقاية للمسلمين او خاناً يسكنه بنوا السبيل اور باطاً او جعل ارضه مقبرة لم يزل ملكه عن ذلك حتى يحكم به الحاكم عند ابي حنيفة رح (وكذا الوبي مسجداً لم يزل ملكه عنه حتى يفرزه عن ملكه ويأذن للناس بالصلاة فيه) وعند ابي يوسف يزل ملكه بالقول كما هو اصله اذا التسليم عنده ليس بشرط والوقف لازم (كما يزل الملك عنده بقوله



ای بقول جعلته مقبرةً او جعلته مسجداً) وعند محمد اذا استقى الناس من السقاية وسكنوا الخان والرباط ودفنوا في المقبرة زال الملك لان التسليم عنده شرط والشرط تسليو نوعه وذلك بما ذكرناه ويكتفى بالواحد لتعذر فعل الجنس كله اه (ص ۲۲۷ ج ۵ مع الفتح)۔

صورت مسئلہ میں گویہ معلوم نہیں کہ اہل محلہ نے اس زمین کو وقف کیا یا نہیں؟ لیکن اتنی بات معلوم ہے کہ یہ زمین مقبرہ کے واسطے خریدی گئی اور اسکو خریدنے کے بعد قبرستان ہی بنایا گیا اور اس میں مردے دفن کئے گئے اور اس وقت سے اس وقت تک اسکے درختوں وغیرہ پر کسی نے ملکیت کا دعویٰ نہیں کیا اور نہ اب کوئی مدعی ہے اور مقبرہ میں اصل یہ ہے کہ وقف ہوتا ہے جیسا کہ مسجد و رباط میں اصل وقف ہی ہے اس لئے اس زمین کو وقف ہی مانا جائے گا۔ لانه هو الظاهر من جعله مقبرة وهو الظاهر من عدم دعوى احد فيه وفي اشجاره الملك۔ اور یہی حکم اس میدان کا ہے جو محلہ کے پاس ہے کہ سابق سے جس طرح اسمیں تصرف ہو رہا ہے اسی تصرف کو باقی رکھا جائیگا یعنی اسکی آمدنی اگر مسجد میں صرف ہوتی رہی ہے تو مسجد ہی میں صرف ہوگی اور اسکو وقف مانا جائیگا کیونکہ اس میں تصرف مثل اوقاف کے ہو رہا ہے اور کسی نے اس تصرف پر اعتراض یا دعویٰ ملک نہیں کیا۔

قال في الفتاوى الحامدية :- رجل تصرف زماناً في ارض ورجل آخر رأى الارض والتصرف ولو يدع ومات على ذلك لو تسمع بعد ذلك دعوى ولده فتترك في يد المتصرف لان الحال شاهد اه — وقال قبل ذلك وتترك في يد المتصرف قطعاً للاطماع الفاسدة لان السكوت كالاغصاح قطعاً للتزوير والحيل والمسئلة في كثير من المعتمرات كالتنوير والكنز واملتقى في مسائل شتى اه (ص ۱۶ ج ۲)۔

قلت : فكذاك متولى انشاء والمقبرة هناك متصرف في ربيع اشجارها للمسجد مذ زمان وكذا متولى قبله وهلو جراً ولو يدع احد فيه ملكه ورأى تصرفه جميع اهل المحلة وسكتوا فترك المقبرة وانشاء في تصرفه ولا يسمع فيها دعوى احد من الناس وصراف اشجار المقبرة وريعها الى المسجد جائز۔



قال في العالمگیریة: سئل نجم الدين في مقبرة فيها اشجارها هل يجوز  
صرفها الى عمارة المسجد قال: نعم ان لم يكن وقفاً على وجه آخر (ص ۲۲ ج ۳)  
لا سيما اذا علم من تصرف قوامه السابقين صرف ريعها الى المسجد فيلزم ابقاءه  
على حاله والله اعلم.

اور جب یہ مقبرہ و میدان وقف مان لیا گیا تو اس کے درختوں میں وہی عمل درآمد  
کیا جائیگا جو سابق سے ہوتا رہا ہے کہ انکی آمدنی مسجد میں صرف کی جائیگی جس طرح کہ پہلے  
سے مسجد میں صرف ہوتی آرہی ہے۔ واللہ اعلم۔

از تھانہ بھون خانقاہ امدادیہ

۲۷ ربیع الثانی ۱۲۵۵ھ

**وقف کی ایک صورت کا حکم | سوال :-** واقعہ یہ ہے کہ آج سات آٹھ برس ہو گئے ہیں

کہ میرے پڑوس میں ایک بیوہ عورت تھی وہ مرض ہیضہ میں گرفتار ہو کر یہ کہا کہ میرے پاس بارہ  
روپیہ موجود ہے اس میں سے کفن دفن میں لگا کر جو روپیہ بچے وہ سب کسی کار خیر میں لگا دینا  
اس کے کہنے کے موافق میں نے چند کتب خرید کر کے وقف کر دیں لیکن اس عورت کے دو یتیم نواسے  
اس وقت موجود تھے ان دونوں کا حصہ رسد الگ نہیں کیا ہے۔

اب دریافت طلب یہ ہے کہ وہ دونوں نواسے اب بالغ ہو گئے ہیں ان دونوں کا حصہ  
رسد معاف کرانے سے معاف ہوگا یا نہیں؟ ارشاد فرما کر مسرور فرمائیں۔

**الجواب :-** اگر اس عورت کا وارث اسکی موت کے وقت بجز دونوں نواسوں کے کوئی  
نہ تھا تو اب ان کی اجازت سے یہ وقف صحیح ہو جائے گا اور اگر کوئی دوسرا وارث بھی تھا  
تو اس سے بھی اجازت لینا چاہئے اور صحت وقف کی صورت یہ ہے کہ اب یہ لوگ مستقل  
طور پر از سر نو وقف کریں یعنی بقیہ رقم انکو دیکر یہ کتابیں انکے ہاتھ فرخت کی جائیں پھر وہ  
ان کتابوں کو وقف کریں کیونکہ پہلا وقف بوجہ ملک غیر میں واقع ہونیکے باطل ہو چکا ہو تو  
نہ تھا پس بددن اس صورت کے وقف صحیح نہ ہوگا۔ واللہ اعلم۔

۲۸ ربیع الثانی ۱۲۵۵ھ

**سوال :-** کیا فرماتے ہیں علماء دین و مفتیان شرع  
مفاد عامہ کیلئے وقف یا مسجد کے نیچے سے  
گندہ نالہ نکالنا جائز نہیں  
متین اس مسئلہ میں کہ کسی مال وقف میں



گورنمنٹ یا اہل ہنود یا مسلمانوں کے دیگر دنیوی مفاد یا آسائش کیلئے کوئی تصرف کیا جاسکتا ہے یا نہیں؟ مثلاً دنیوی مصالح کو مد نظر رکھ کر مسلم یا غیر مسلم قوم کو اجتماعی یا انفرادی طور پر شریعت ایسی اجازت دے سکتی ہے کہ فرش مسجد یا دیگر وقف زمین میں اپنے مکانات اور روزمرہ کے غلیظ پانی کی نکاسی کیلئے کوئی بدر رو نیچے کے طبقے میں بنا لیں کیا شرعی حیثیت سے کسی وقف یا مسجد کی زمین کا داخلی طبقہ ایسی وقف یا مسجد کے خارجی اور ظاہری طبقہ کے مانند پاک متبرک اور وقف نہیں ہے جو اس میں ایسا تصرف کیا جاسکے۔ بینوا توجروا۔

محمد الیاس خان در قصبہ نہوڑ ضلع سہارنپور

۲ اکتوبر ۱۹۲۵ء

الجواب :- زمین وقف میں کوئی تصرف صرف اس کے مصالح کیلئے ہو سکتا ہے دوسرے مصالح کے لحاظ سے تصرف نہیں کیا جاسکتا خواہ وہ دوسرے مصالح خود مسلمانوں کے ہوں یا غیر مسلموں کے اور بالخصوص مسجد میں تو کوئی تصرف صرف مصالح مسجد ہی کیلئے ہو سکتا ہے اگر مسجد کے متعلق کوئی زمین وقف ہو تو اسکے مصالح سے بھی مسجد میں تصرف جائز نہیں چنانچہ دیوار مسجد پر مکان خارج مسجد کی کھڑکی رکھنا جائز نہیں گو وہ مکان مسجد ہی کیلئے وقف ہو۔

وفی البحر من الوقف من فصل المسجد: ولا یوضع الجذع علی جدار

المسجد وان کان من اوقافہ اھ کذا فی الفتاویٰ الحامدیہ (ص ۱۸۲ ج ۱)

واذا جعل تحتہ سرداباً لمصالحہ ای المسجد جان مکسجد القدس ولو جعل

لغیرہ الا ولو بنی فوقہ بیتاً لا مامر لا یضر لانه من المصالح اما لو تمت

المسجدیۃ شراراد البناء منع اھ

پس صورتِ مسئلہ میں مسجد کے نیچے یا کسی اور وقف کے نیچے دوسرے مکانات

کی غلیظ اور ناپاک پانی کیلئے بدر رو وغیرہ بنانا جائز نہیں اور اگر گورنمنٹ ایسا کرنا چاہے

تو اسکو مسئلہ سے مطلع کر دیا جائے امید ہے کہ مسئلہ معلوم ہونے کے بعد وہ ایسا

نہ کرے گی فقط واللہ اعلم۔

از تھانہ بھون خانقاہ امراویہ

مورخہ ۲ جمادی الاول ۱۳۴۵ھ



**سوال :-** کیا فرماتے ہیں علماء دین و مفتیان شرع متین اس وقف جائیداد مرہونہ مسئلہ میں کہ مسمیٰ شیخ علی محمد مرحوم نے اپنی جائیداد کو وقف علی النفس و علی الاولاد کیا ہے اسی جائیداد موقوفہ میں ایک حصہ جائیداد کارہن تھا۔ عبارت وقف نامہ حسب ذیل ہے۔

عرصہ دراز سے منمقر کا قصد تھا کہ اپنی جائیداد غیر منقولہ کا کوئی ایسا بند و بست کر دوں کہ وہ قائم و برقرار رہے اور قرضہ ذمگی خود بھی ادا ہو جائے منمقر کے ورثاء میں بجز محمد مجتبیٰ پسر کے اور کوئی وارث شرعی میرا نہیں ہے اور یہی بعد میرے متولی ہوگا۔

اپنی جائیداد غیر منقولہ باقی ماندہ مصرحہ ذیل کو اچھی طرح سوچنے و سمجھنے کے بعد وقف علی النفس و علی الاولاد کرتا ہوں آج کی تاریخ سے جملہ اختیارات انتقالات مثل بیع، ہبہ، رہن، تمبیک وغیرہ کے جو منمقر کو حاصل تھے یا بعد وفات میرے وارث منمقر کو حاصل ہو سکتے تھے نسبت جائیداد مندرجہ وقف نامہ ہذا کے وہ سب ساقط ہو گئے اور یہ جائیداد اس وقت سے ملکیت اللہ جل شانہ کی ہے اور اس جائیداد کے محاصل میں سے بعد میرے دو پیسہ فی روپیہ بعد منہائی اخراجات کے خیرات و حسنات میں حسب صواب دید خود خرچہ کیا کریں اور بقیہ میں سے دو تلت خود پسر محمد مجتبیٰ اور ایک تلت ابن الابن محمد شفیق سلمہ کو دیا کریں۔

واقف نے یہ بھی تحریر کیا ہے وقف نامہ میں، چونکہ دو کانات مسٹن روڈ پر بالاخانہ تعمیر کرانا لابدی ہے جس کیلئے معقول رقم کی ضرورت ہے اور میرے پاس کوئی سرمایہ نہیں ہے و نیز قرضہ ذمگی خود بھی ادا کرنا ہے جس کیلئے میں متولی کو یہ ہدایت کرتا ہوں کہ احاطہ نمبر ۳۹ محدود ذیل جو زیر بار رہن بھی ہے اس کی آمدنی کرایہ یا احاطہ مذکور سے بذریعہ کسی دیگر طریقہ احسن و مناسب کے روپیہ حاصل کر کے زر قرضہ بھی ادا کر دیں اور دو کانات مذکور پر بالاخانہ بھی تعمیر کر دیں۔

واقف نے یہ وقف نامہ ۳۰ ستمبر ۱۹۱۹ء کو لکھا جس میں صراحت کر دی ہے کہ یہ جائیداد احاطہ نمبر ۳۹ زیر بار رہن ہے یہ رہن شرعی رہن نہیں ہے جس میں جائیداد بطور ضمان کے ہوتی ہے یہاں اس رہن کی صورت اس رہن نامہ سے جو اس وقف نامہ سے چار یوم قبل ۲۲ ستمبر ۱۹۱۹ء کو اسی جائیداد کے متعلق واقف نے لکھا تھا بیع بالوفا کی ایسی صورت معلوم ہوتی ہے جیسا کہ عبارت رہن نامہ سے ظاہر ہوتا ہے۔



عبارت رہن نامہ نوشتہ شیخ علی محمد مرحوم واقف محرمہ ۲۶ ستمبر ۱۹۱۹ء  
حسب ذیل ہے۔

یہ کہ در صورت وعدہ خلافی یعنی بعد گزرنے تین سال میعاد مذکور کے مرتہن موصوف  
کو اختیار حاصل ہوگا کہ بذریعہ نالاش عدالت اپنا زر رہن مع سود و بالائے سود و خرچہ  
نالاش جائیداد مرہونہ سے وصول کر لیں مجھ مقرو و ارشان و قائم مقامان منمقر کو کچھ عذر و حیلہ  
نہ ہوگا یہ کہ اگر جائیداد مرہونہ مطالبہ مرتہن کے واسطے کافی نہ ہو تو مرتہن مذکور کو اختیار  
حاصل ہوگا کہ بقیہ مطالبہ اپنا ذات و جائیداد منقولہ و غیر منقولہ میری سے وصول کر لیں  
مجھ مقرو و ارشان و قائم مقامان مجھ مقرو کو کوئی عذر و حیلہ نہ ہوگا۔

اب دریافت طلب حسب ذیل امور ہیں۔

(۱) متولی کو جب چندہ و قرض حسنہ سے کوئی رقم نہ ملے تو آیا اس جائیداد مرہونہ  
کو بیع کر کے بار رہن ادا کرے جس سے واقف مرحوم اور متولی اس گناہ کبیرہ سود دینے سے  
بچیں یا اس جائیداد مرہونہ کو رہن رہنے دے (جس کا سود اسکو دینا پڑتا ہے) اور سود در سود  
ادا کرتا ہے۔

(۲) منجملہ جائیداد موقوفہ کے یہ جائیداد مرہونہ احاطہ نمبر ۳۹ بار سود کے مواخذہ  
سے بچنے کیلئے بیع ہو سکتی ہے یا نہیں اور اسی بیع کے ذریعہ سے متولی شرط تعمیر بالاخانہ کی پوری  
کر سکتا ہے یا نہیں؟

(۳) اور اس صورت میں جبکہ واقف نے تین سال کی مدت گزرنے پر مرتہن کو اختیار  
دیدیا تھا کہ وہ جائیداد مرہونہ سے جس طرح چاہے اپنا روپیہ وصول کر لے مجھ کو کچھ عذر نہ ہوگا  
یہ جائیداد وقف (ملکیت اللہ جل شانہ کی) ہو سکتی ہے یا نہیں؟

(۴) جبکہ کرایہ کی آمدنی سود میں جاتی ہو اور متولی کو قرض حسنہ و چندہ سے بار کے  
ادا کرنے اور سود سے بچنے کیلئے رقم نہ ملے اور اجارہ و ٹھیکہ پر دینے سے شرط تعمیر بالاخانہ (جس  
کیلئے واقف نے اپنے وقف نامہ میں لابدی و ضروری تحریر کیا ہے) پوری نہیں ہو سکتی تو  
کوئی طریقہ احسن ایسا ہے جس سے جائیداد بیع نہ ہو اور بار قرضہ ادا ہو جائے اور سود کا مواخذہ  
نہ ہو اور واقف کی شرط تعمیر بالاخانہ پوری ہو جائے اگر ہے تو اندر روئے شرع شریف مع  
حوالہ کتب بتلایا جائے۔



(۵) اگر مواخذہ سود سے بچنے اور واقف کی ہر شرط - تعمیر بالا خانہ - وادائیگی قرضہ ذمگی خود و گذراوقات - منقولی مع متعلقین و ترقی وقف اگر جائیداد مرہونہ کو بیع کر کے کیا جائے (جس سے یہ سب امور باسانی حل ہو سکتے ہیں) تو شرعاً یہ بیع جائز ہو سکتی ہے یا نہیں مع حوالہ کتب بتلایا جائے۔ بدینوا توجروا فقط

المستفتی - خاکسار حاجی محمد قمر الدین مالک مطبع قیومی

محلہ ٹیکا پور کانپور

الجواب :- قال فی العالمگیریۃ :- واما عدم تعلق حق الغیر بالرهن و الاجارة فلیس بشرط الی ان قال : ولورهن ارضه ثم وقفها قبل ان یفتکها لزم الوقف ولا ینخرج عن الرهن بذلك ولو اقامت سنین فی ید المرتهن ثم افتکها تعود الی الجهة ولومات قبل الافتک و ترک قدر ما یفتک به افتک و لزم الوقف و ان لم یت ترک و فاء بیعت و بطل الوقف اه (ص ۱۹۹ ج ۳) و فی الدر : و بطل وقف راهن (ای سیبطل کما صرح به الشامی) معسر و مریض مدیون بمحیط بخلاف صحیح فان شرط و فاء دینہ من غلته صح و ان لم یشرط یوفی من الفاضل عن کفایتہ بلا سرف و لو وقفه علی غیره فغلته لمن جعله له خاصة -

قلت : قید بمحیط لان غیر المحيط یجوز فی ثلث ما بقی بعد الدین لولہ و رثۃ و الا ففی کلہ اه -

قال الشامی : قوله : بطل فیہ ، مسامحة و المراد انه سیبطل (الی ان قال) : ولومات فان عن و فاء عاد الی الجهة و الابیع و بطل الوقف کذا فی الفتح اه (ص ۲۱۱ ج ۳)

خلاصہ ان اقوال کا یہ ہے کہ مرہون کا وقف، وقف لازم نہیں بلکہ موقوف ہے اگر واقف وقف سے الگ اتنی رقم اور سامان چھوڑ کر مرا ہو جس کے ثلث سے زر دین ادا ہو کر رہن چھوٹ جائے تب تو وقف لازم ہے اور اگر اتنی رقم چھوڑ کر نہ مرا ہو تو اگر مرہون کی آمدنی سے دین ادا ہو جائے جب بھی وقف لازم ہو جائیگا، اگر یہ بھی نہ ہو سکے اور ثلث ترک اور مرہون کی آمدنی ادا دین کو کافی نہ ہو تو اگر کل ترک اور کل وقف کی آمدنی سے ادا ہو سکے



اور وراثت اس پر راضی ہوں تو کل ترکہ اور کل وقف کی آمدنی سے دین ادا کیا جائے اور اگر وراثت کل ترکہ اور کل وقف کی آمدنی سے دین ادا کرنا نہ چاہیں تو پھر زمین مرہون کو بیع کر دیا جائے وقف باطل ہو جائیگا اور اداء دین کے بعد جو رقم بچے اسکو مصالح وقف میں یعنی عمارت وغیرہ میں لگا دینا چاہئے۔ واللہ اعلم

از تھانہ بھون خانقاہ امدادیہ

۱۱ جمادی الاخرہ ۱۳۳۶ھ

حکم رجوع واقف از شرط وقف نامہ | سوال :- والد صاحب مرحوم نے وقف نامہ و تفویض برائے متولی در مخالفت شرط

فرمادیا تھا کہ تمہارے سپردھے جو چاہو کرو یا نہ کرو کتابت خادم نے کیا تھا۔ در مختار و وردالمختار میں ”یحوز مخالفت شرط الواقف“، ملا مثلاً گوشت، روٹی کی مسجد میں تقسیم کرنا شرط کیا اسکی مخالفت کرنا لکھا ہے جو سہل ہے عمل نہ کیا۔ اور والد صاحب نے شرط برادری لکھا ہے جو تصدیق لیاقت کی کریں اور جائیداد لینے کی غرض سے محی الدین کیلئے فتنہ و فساد بلکہ برادری قتل پر آمادہ ہیں کیا اس پر مخالفت کرنا جائز نہ ہوگا؟ اب آن حضور سے اگر کوئی کہے کہ شرط برادری پر عمل کرادیں تو ہرگز نہ مانیں بلکہ خلاف تحریر کریں۔

راقم آثم، مسیح الدین ازالہ آباد

مدرسہ احیاء العلوم

ضمیمہ سوال :- عرض یہ ہے کہ وقف نامہ والد صاحب کا لکھا ہوا وہ درحقیقت نوکروں کا لکھا ہوا تھا اور خادم نے والد صاحب سے دریافت کر لیا تھا کہ میں کسی شرط پر عمل نہ کرونگا بجز مدرسہ کے کام کے اور جس قدر میرا جی چاہے گا اسقدر تنخواہ لونگا اور آزاد رہوں گا۔ اور والد صاحب نے فرمایا تھا کہ یہ وقف نامہ فرضی بغرض حفاظت جائیداد لکھوایا ہے اور نوکروں نے اسکی تحریر میں بہت غلطیاں کیں ہیں، فرمایا تھا کہ ”تم ان باتوں پر عمل نہ کرنا“ اب آن حضور اس کا خیال فرما کر جواب مسئلہ مخالفت شرط واقف تحریر فرمادیں اور وہ مخالفت بغرض سہولت عمل اور دفع فتنہ و فسادات عوام ہے۔ اور خادم مسئلہ دریافت نہ کرتا۔ مگر اس خیال سے دریافت کیا کہ شاید عدالت انگریزی میں اس کی ضرورت واقع ہو لوگ فتنہ و فساد پر آمادہ ہیں، مجھکو دعا کی بہت ضرورت ہے تاکہ لوگوں کے شر سے محفوظ رہوں اور یہ بھی تحریر



فرمائیں کہ والد صاحب مرحوم کا فرمودہ میری مخالفت شرط کیلئے کافی ہے یا نہیں؟  
**الجواب**:- قال العلامة الشامی تحت قول الدر: لا يجوز الرجوع عن  
الوقف بعد تفصيل طويل مانصه، وقد ظهر انه ليس المراد انه يجوز  
للووقف الرجوع عن شروط الوقف كما فهمه الشارح حتى تكلف في شرحه  
على الملتقى للجواب عما قدمه عن الدر قبيل قول المصنف اتحاد الوقف  
والجهة من انه ليس له اعطاء الغلة لغير من عينه، لخروج الوقف عن  
ملكه بالتسجيل اه فانه صريح في عدم صحة الرجوع عن الشروط وفي  
الاسعاف: ولا يجوز له ان يفعل الا ما شرط وقت العقداه. وفي فتاوى الشيخ  
قاسم وما كان من شرط معتبر في الوقف فليس للواقف تغييره وتخصيصه  
بعد تقرره ولا سيما بعد الحكم اه فقد ثبت ان الرجوع عن الشروط لا  
يصح الا التولية ما لم يشترط ذلك لنفسه فله تغيير المشروط مرة  
واحدة اه (۳۶۶۸ ج ۳)

اس سے مذاوم ہوا کہ بعد تکمیل وقف نامہ و شرط وقف کے خود واقف کو بھی شرط  
سے رجوع کر نیکاح حق نہیں ہے پھر متولی کو مخالفت شرط کیونکر جائز ہوگی؟ صورت مسئولہ  
میں واقف کا یہ کہنا کہ ان باتوں پر عمل نہ کرنا شرط سابقہ سے رجوع ہے جو کہ صحیح نہیں پس  
متولی کو اس کے موافق عمل جائز نہیں اور مخالفت شرط واقف کی جو صورت شامی میں  
مذکور ہے اس میں قاضی و امام کیلئے مخالفت کو جائز کہا ہے نہ کہ متولی کیلئے، اور وہ بھی قاضی  
و امام کیلئے جب جائز ہے جبکہ مخالفت اصلح للوقف ہو۔ ہاں! متولی کیلئے مخالفت شرط  
واقف اس وقت جائز ہے کہ واقف کی شرط شرعاً معتبر نہ ہو یعنی وہ شرط خلاف شرع ہو۔  
دل علیہ قوله شرط معتبر كما ذكرناه في العبارة المذكورة۔

ونص عبارة الدر والشامی هذا واما الاستبدال بدون الشرط فلا  
يملكه الا القاضي والمستبدل قاضي الجنة المفسر بذي العلم والعمل وهي  
احد المسائل السبع التي يخالف فيها شرط الواقف قال الشامی: الثانية شرط  
ان القاضي لا يعزل الناظر فله عزل غير الامل۔ الثالثة: شرط ان لا يوجب  
وقفه اكثر من سنة والناس لا يرغبون في استئجار سنة او كان في الزيادة



نفع للفقراء فللقاضی المخالفة دون الناظر (قلت: فليتنبه له) الرابعة: لو شرط ان يقرأ على قبره فالقدين باطل - الخامسة: شرط ان يتصدق بفاضل الغلة على من يسأل في مسجد كذا فللقيمو التصديق على سائل غير ذلك المسجد او خارج المسجد او على من لا يسأل - (قلت: والوجه كون الشرط خلاف الشرع) السادسة: لو شرط للمستحقين خبزاً ولحمًا معيناً كل يوم فللقيمو دفع القيمة من النقد وفي موضع آخر: لهم طلب المعين واخذ القيمة اى فالخيار لهم لاله وذكر في المنتقى انه الراجح - السابعة: تجوز الزيادة من القاضى على معلوم الامام اذا كان لا يكفيه وكان عالماً نقياً وفراد عليها اخرى وهى جواز مخالفة السلطان الشروط اذا كان اصل الوقف لبیت المال اه (ص ۶۰۲ ج ۳)

لحم وخبز کے جزئیہ سے جو سائل کو شبہ ہوا ہے اس کا جواب شامی کی عبارت سے واضح ہو گیا کہ اس میں متولی کو اختیار نہیں بلکہ فقراء کو اختیار ہے۔

والله تعالى اعلم

از خانقاہ امدادیہ تھانہ بھون

۲۳ رمضان ۱۳۲۳ھ

الوقف على مرمة المسجد والرباط وتسريح المزارات و فاتحة المشائخ وهدايا القوالين و امثالها هل يصح الوقف امر لا .	<b>السؤال :-</b> رجل وقف على مرمة المسجد والرباط وتسريح المزارات و فاتحة المشائخ وهدايا القوالين و امثالها هل يصح الوقف على الكل
---	--

او على البعض؟ و على الثاني فهل تكون الارض كلها موقوفة او بعضها؟  
بينوا بالدليل -

**الجواب :-** يصح الوقف في الارض كلها ولكن تصرف في المصارف الشرعية فقط دون غيرها فصح الوقف على مرمة المسجد والرباط ولا يصح صرف ريعه على ما سواها -

قال في الهندية: ولو قال: تجرى غلتها على بيعة كذا فان خربت



البيعة كانت الغلة للفقراء والمساكين فانه تجرى غلتها على الفقراء والمساكين ولا ينفق على البيعة شئ كذا في المحيط فان وقف على ابواب البر فابواب البر عنده عمارة البيع وبيوت النيران والصدقة على المسكين فاجيزه من ذلك الصدقة وابطل غيرها كذا في الحاوي اهـ - والله اعلم -

۲۳ شوال ۱۲۳۵ھ

وقف کی ایک صورت کا حکم | سوال ۲۔ بسم اللہ الرحمن الرحیم کیا فرماتے ہیں

علماء دین و مفتیان شرع متین اس مسئلہ میں کہ زید کے انتقال کے بعد اس کا متروکہ زید کے ورثاء میں بذریعہ ایک ثالث تقسیم ہوا، نیز وقت تقسیم اسکے برادر حقیقی بکر نے دیگر ورثاء سے خواہش ظاہر کی کہ زید لا ولد تھا اور اسکی یہی خواہش اور آرزو تھی اسلئے اگر بنظر ثواب آخرت نیز بقاء تام و یادگار زید قطعاً اراضی بیرون موری دروازہ کوچہ معطر خان تقسیم ترکہ سے علیحدہ کر دئے جائیں تو بہتر ہے بکر کی رائے سے دیگر کل ورثاء نے بھی اتفاق کیا اور روبرو ثالث اس امر کی استدعا کی۔ چنانچہ ثالث نے تقسیم نامہ میں چند قطعاً اراضی بدین الفاظ تقسیم جائیداد متروکہ سے علیحدہ کر دیا۔

عبارت تقسیم نامہ متعلق قطعاً اراضی مذکور

سینزدہم - جو آٹھ قطعاً زمین مع مکانات مذکورہ بالا واقع دہلی موری دروازہ اندر کوچہ معطر خان مالیت مبلغ بارہ ہزار روپیہ ملکیت زید کی تھی اور جملہ ورثاء انکے نے مجھ سے یہ بیان کیا کہ مورث متوفی کی یہ منشا تھی کہ منجملہ جائیداد اپنی کے کسی قدر وقف کر دوں مگر ان کو موقع نہ ملا۔ مگر ہم سب ورثاء انکے یہ چاہتے ہیں کہ یہ قطعاً زمین کے وقف سمجھے جائیں تو بہتر ہے چنانچہ انہوں نے ۳۰ ماہ جون ۱۹۷۶ء کو ایک درخواست مہری و دستخطی اپنی میرے پاس بھیجی پس بموجب مرضی و موافق تحریر درخواست کی بابت ان قطعاً زمین کے یہ فیصلہ کرتا ہوں کہ یہ قطعاً مندرجہ بالا دروست قطعاً وقف سمجھے جائیں گے اور بقبضہ بکر رہیں گے اور وہی ان کا متولی رہے گا اور جو آمدنی ہوگی وہ جمع کریں گے اور وقت موقع انکو اپنے اقرار سے فروخت کر کے زرقبت ان کا مع آمدنی بیت اللہ شریف بھیج کر حسب مرضی ورثاء دیگر رباط از نام زید تعمیر کرادیں اور اس کے متولی خود رہیں یا حسب مرضی ورثاء کسی اور کو متولی کر دیں۔ اور بکر حساب آمدنی اس



جائیداد وقف کا اپنے پاس تحریر کرتے رہیں باقی ماندہ ورثاء کو اختیار ہے کہ جب چاہیں حساب آمدنی و خرچ جائیداد موقوفہ کا متولی مذکور سے سمجھتے رہیں حساب سمجھانے میں متولی کو کوئی عذر نہ ہوگا۔

کوئی وقف نامہ علیحدہ تحریر نہیں ہوا، بلکہ برادر حقیقی جو کہ بروئے تقسیم نامہ مذکور اس جائیداد موقوفہ پر متولیاً قابض و دخیل ہے اور جملہ انتظام و نگرانی کر رہا ہے اور کرایہ داروں سے کرایہ وصول کر رہا ہے۔ بلکہ نے اپنی تمام جائیداد منقولہ و غیر منقولہ اپنی اولاد ذکور و انات میں ہبہ کر دی ہے چونکہ زندگی کا کچھ بھروسہ نہیں ہے اسلئے بلکہ کسی خواہش ہے کہ جہاں تک ہو سکے جلد اپنی زندگی میں اپنے برادر حقیقی زید کی یادگار کو قائم کر دے ان قطعاً اراضی کو فروخت کر کے زر قیمت ان کے سے نیز آمدنی کرایہ ان قطعاً سے جو کچھ زر نقد میرے پاس باقی ہے اسکو لٹھی اور مذہبی کاموں میں صرف کر دوں چونکہ موجودہ قضاء انتظام مکہ کی سخت ناقابل اطمینان ہے اور بہت مشکل معلوم ہوتا ہے کہ ان خطرات میں جبکہ زائرین حجاز کا پہنچنا ہی مشکل ہے وہاں روپیہ کا بھیجنایا خود جا کر رباط کا حسب دل خواہ تعمیر کرنا بہت محال اور دشوار معلوم ہوتا ہے۔ اور نہ معلوم موجودہ حاکم مکہ معظمہ تعمیر رباط کی اجازت بھی دے یا نہ دے اور اگر اجازت مل بھی گئی تو سامان تعمیر کا ملنا مشکل ہے۔ یہ بھی سنا جاتا ہے کہ مکہ معظمہ میں رباطیں یا اس قسم کے اوقاف میں ان کا انتظام واقفوں اور بانیوں کی منشا اور نیتوں کے موافق نہیں اور درواز کی وجہ سے مالک و واقف نگرانی و دیکھ بھال بذات خود نہیں کر سکتے۔ اس لئے کچھ عرصہ کے بعد اس کے نگران اس پر قابض ہو کر مالک بن جاتے ہیں کرایہ وصول کرنے لگتے ہیں۔ بہر حال آج کل مکہ معظمہ اور جدہ وغیرہ میں، امیر علی اور امیر ابن مسعود کے مابین جنگ جاری ہے جس سے راستے مخدوش ہیں انتظامات ناقابل اطمینان اور نامکمل ہیں اور پھر نہ معلوم یہ جنگ کب تک جاری رہے اور بعد جنگ کے جو حاکم ہو اس کا قانون اور طرز عمل نیز طریقہ حکومت کیا ہو اور اس قسم کے اوقاف اور رباطوں کیلئے کیا قانون ہو بصورتِ مندرجہ بالا بحالتِ موجودہ بکر چاہتا ہے کہ ان قطعاً کو فروخت کر کے اسکی قیمت سے ہندوستان ہی میں از نام زید یادگار قائم کر دے مثلاً تعمیر یتیم خانہ، تعمیر دارالحدیث، مساجد و مدرسہ اسلامیہ و تعمیر و مرمت مساجد نیز دیگر مذہبی و لٹھی کاموں میں صرف کر دے۔



ان قطعات کی فروختگی کے بعد انکی قیمت کا روپیہ اپنے پاس یا کسی بنک میں امانت رکھنا مناسب نہیں سمجھتا حاصل یہ ہے کہ بکر برادر زید متوفی کی تحریک پر جملہ ورثاء زید چند قطعات آراضی کو من جانب زید وقف کرنے پر راضی ہوئے اور سب نے اپنی رضامندی کی تحریر لکھ کر ثالث کو دیدی ثالث نے اس تحریر کے حوالہ سے قطعات آراضی کو وقف قرار دیکر بکر کو اس کا متولی قرار دیا اور سب ورثاء نے اسکی توثیق کو تسلیم کر لیا علیٰ ہذا ثالث نے جو شرائط وقف کی اپنے فیصلہ میں درج کیں اور جو مصرف متعین کیا خواہ وہ ورثاء نے اپنی تحریر میں لکھ کر دی ہوں یا ثالث نے خود تجویز کی ہوں مگر سب ورثاء نے اسکو تسلیم کر لیا۔ ثالث نے تجویز کیا جسکو واقفین نے تسلیم کیا کہ حسب موقع قطعات موقوفہ کو فروخت کر کے زر قیمت ان کا مع آمدنی بیت اللہ بھیج کر حسب مرضی ورثاء دیگر رباط از نام زید تعمیر کرائے اور متولی خود رہے لیکن بکر کو مکہ مکرمہ کے حالات اختلافی جنگ وجدل وغیرہ مذکورہ بالا کی وجہ سے اطمینان نہیں کہ وہاں جائیداد موقوفہ قائم رہ سکے یا صحیح مصرف ہو یا اسکی نگرانی و انتظام بذات خود یا اپنے نائب کے ذریعہ سے کر سکے اس لئے چاہتا ہے کہ زر قیمت اور آمدنی سے ہندوستان میں یتیم خانہ، یا دارالحدیث، مساجد و مدارس اسلامیہ تعمیر کر کے مستقل صدقہ جاریہ قائم کر دے۔

پس بنظر حالات موجودہ سوالات یہ ہیں۔

(۱) کیا بکر متولی شرعاً مجاز ہے کہ برخلاف تصریح شرائط ثالث مسلمہ واقفین آمدنی اور قیمت کو بجائے مکہ معظمہ کے ہندوستان کے اندر تعمیر مساجد و مدارس، و یتیم خانہ، و دارالحدیث میں صرف کر کے صدقہ جاریہ قائم کر دے۔

(۲) اگر زید کے بعض ورثاء اس پر رضامند نہ ہوں کہ قطعات آراضی موقوفہ کے روپیہ سے ہندوستان کے اندر صدقات جاریہ قائم کر دئے جائیں یا اسکو منظور تو کرتے ہیں مگر بلا واسطت بکر متولی کے اپنی رائے سے ہندوستان میں کوئی صدقہ جاریہ قائم کرنا چاہتے ہیں تو اس صورت میں بکر کو بوجہ متولی ہونیکے یہ اختیار حاصل ہے یا نہیں؟ کہ اپنے اختیار سے جملہ قیمت کو صدقات جاریہ میں صرف کر دے اور ورثاء کی رضامندی و اجازت کا انتظار نہ کرے۔

(۳) اور یا شرعاً یہ صورت بھی ممکن ہے کہ بکر جائیداد موقوفہ میں سے اپنے حصے اور



نیز ان ورثاء کے حصے وقف کردہ کو جو رضا مند نہیں ہیں انکو اختیار دیدے کہ اپنے حصے کی جائیداد موقوفہ میں اپنے اختیار سے عملدرآمد کریں۔ بینوا تو جروا۔

## الجواب

بِسْمِ اللّٰهِ الرَّحْمٰنِ الرَّحِیْمِ

واضح ہو کہ وقف مذکور صحیح ہے کیونکہ جبکہ ورثاء نے ثالث کو وکیل بالوقف بنا دیا تو وقف کر دینا اس کا صحیح ہے پس جیسا کہ ورثاء اگر خود وقف کرتے تو وقف صحیح ہوتا اس طرح جبکہ ثالث نے ان کی طرف سے ان کے اذن سے وقف کر دیا تو وہ بھی صحیح ہے جیسا کہ درمختار کتاب الوکالۃ میں ہے۔

التوکیل صحیح وهو اقامة الغير مقام نفسه الخ۔ فی تصرف جائز ممن یملک الخ لکل ما یباشر المؤکل بنفسه الخ انتہی ملخصاً۔  
اور اس طرح بھی وقف صحیح ہو جاتا ہے کہ بوقت وقف یہ شرط کی جائے کہ اس کو فروخت کر کے دوسری زمین و مکان وغیرہ خرید کر وقف کر دیا جائے۔

کما فی الدرالمختار: وجاز شرط الاستبدال به ارضاً اخری او شرط بیعہ ویشتری بثمنہ ارضاً اخری اذا شاء فاذا فعل صارت الثانية کالاولی فی شرائطها الخ (شامی)

اور بعض صورتوں میں بلا شرط واقف بھی استبدال صحیح ہے مثلاً جبکہ وقف اول بیکار ہو جائے اور اس سے کچھ نفع حاصل نہ ہو تو قاضی عادل و عالم و عامل بلا شرط واقف بھی اس کو فروخت کر کے اس کے عوض دوسری زمین و مکان خرید کر وقف کر سکتا ہے کیونکہ غرض یہ ہے کہ جس میں نفع زیادہ اور غرض واقف اس سے پوری طرح حاصل ہو۔ اسکی رعایت کرنا ضروری ہے وکذا یفتی بكل ما هو ارفع للوقف فیما اذا اختلف العلماء فیہ حاوی القدسی ومتی قضی بالقیمۃ شری بہا عقاراً آخر فیکون وقفاً بدل الاول (درمختار) ومراعات غرض الواقفین واجبة (شامی)

پس بعد تمہید کے جواب سوالات کا حسب ذیل ہے:-

(۱) بکر متولی کو جائز ہے کہ جبکہ مکہ مکرمہ میں بنا رہا باط وغیرہ متعذر و مخدوش ہے جسکی تفصیل سوال میں ہے کہ وہ برخلاف تصریح ثالث اور برخلاف شرائط مسلمہ واقفین کے ہندوستان میں کوئی مسجد یا مدرسہ یا یتیم خانہ یا دارالحدیث تعمیر کر کے وقف کر دے تاکہ یہ



صدقہ جاریہ باقی رہے اور اس کا ثواب دائماً پہنچتا رہے کیونکہ غرض واقفین حصولِ ثواب  
 اخروی ہے اور یا کوئی ایسی چیز بنائی جائے جو کہ صدقہ جاریہ ہو تو ہندوستان میں مسجد و  
 مدرسہ، یتیم خانہ، دارالحدیث بنانے میں بھی یہ غرض حاصل ہے اسلئے یہ بھی جائز ہے جیسا کہ  
 گذرا کہ رعایت رکھنا غرض واقف کی ضروری ہے۔ مراعاة غرض الواقفین واجبة الخ (شامی)  
 (۲) بکرہ کو بحیثیت متولی ہونے کے یہ اختیار حاصل ہے کہ اپنے اختیار سے جملہ  
 قیمت کو کسی صدقہ جاریہ کی تکمیل میں صرف کر دے کیونکہ ورثاء کو بعد وقف ہو جانے قطعاً  
 مذکورہ کے کچھ تعلق وقف سے باقی نہ رہا لہذا انکی اجازت کی تصرف مذکور میں کچھ ضرورت نہیں  
 ہے اور متولی خود اپنی رائے سے مصالحت کے موافق عمل درآمد کر سکتا ہے کیونکہ وقف کر دینے کے  
 بعد حتی واقف وقف سے منقطع ہو جاتا ہے۔

(۳) بکرہ کو لازم ہے کہ موافق شرط طے شدہ بوقت وقف کے تمام جائیدادوں کی  
 قیمت کو صدقہ جاریہ کی تعمیر و تکمیل میں صرف کر دے اور یہ صورت جائز نہیں ہے کہ بعض  
 حصہ داروں کے حصص میں سے خود کوئی تعمیر کرائے اور بعض حصہ داران جو کہ راضی نہیں ہیں  
 انکو اختیار دیدے کہ وہ بطور خود عمل درآمد کریں کیونکہ وقف کامل ہو جانے کے بعد یہ ارادوں  
 کے اختیار سے باہر ہو گیا اور شرط طے شدہ کی تکمیل متولی کے ذمہ لازم ہے اسمیں تفاضل و  
 تساہل نہ کرے۔

فقط واللہ تعالیٰ اعلم

کتبہ عزیز الرحمن عفی عنہ مفتی دارالعلوم دیوبند

۸ محرم الحرام ۱۳۲۴ھ

### تفصیل الجواب من جامع امداد الاحکام

قال فی العالمگیریة (ص ۲۱۶): ولو قال ارضی هذه صدقة موقوفة  
 ابداً علی ان لی ان استبدل بها اخری یکون الوقف جائزاً استحساناً اذا کان  
 الشرعی بئمن الاولی کذا فی محیط السرخسی وکما لو اشتری الثانیة تصیر الثانیة  
 وقفاً بشرائط الاولی قائمة مقام الاولی ولا یحتاج الی مباشرة الوقف بشروطه  
 فی الثانیة کذا فی فتاویٰ قاضی خان واذا قال: علی ان استبدل ارضاً اخری لیس  
 له ان يجعل البدل داراً وكذا علی العکس کذا فی فتح القدير: وليس للقيمو



ولاية الاستبدال الا ان ينص له بذلك ولو شرط له ولو يشترط لنفسه كان له ان يستبدل بنفسه كذا في فتح القدير ولو قال بارض من البصرة ليس له ان يستبدل من غيرها وينبغي ان كانت ان يجوز لانه خلاف الى اخير كذا في فتح القدير اه (ص ۲۱۷)

وفي الشاميه، وفي الاسعاف: ولا يجوز ان يفعل الا ما شرط وقت

العقد اه

وفي فتاوى الشيخ قاسم: وما كان من شرط معتبر في الوقف فليس للواقف تغييره ولا تخصيصه بعد تقرر ولا سيما بعد الحكم اه. فقد ثبت ان الرجوع عن الشروط لا يصح الا التولية ما لو يشترط ذلك لنفسه فله تغيير المشروط مرة واحدة الا ان ينص على انه يفعل ذلك كلما بداله والا اذا كانت المصلحة اقتضته فاغتنته هذا التحريم آه (ص ۲۲۸ ج ۳) -

وفي الدر: قولهم: شرط الواقف كنص الشارع اى في المفهوم والدلالة ووجوب العمل به اه (ص ۲۴۲ ج ۳) حاصل ان عبارات كايه هوا -

- (۱) کہ متولی پر شرائط وقف کے مطابق عمل کرنا واجب ہے۔
  - (۲) متولی یا واقف کوئی بھی شرائط وقف سے رجوع کرنے کا حق نہیں رکھتا۔
  - (۳) مگر جب مصلحت رجوع کی مقتضی ہو تو واقف رجوع کر سکتا ہے۔
  - (۴) اور بعض صورتوں میں متولی کو بھی مخالفت شروط واقف کی اجازت ہے۔
  - (۵) وقف بشرط الاستبدال جائز ہے۔
  - (۶) اگر کسی خاص شہر کی زمین کے ساتھ استبدال کو مقید کیا ہو تو اس کے سوا کسی اور شہر کی زمین کے ساتھ استبدال جائز نہیں مگر یہ کہ دوسرے شہر کی زمین احسن ہو تو قیاساً جواز کی گنجائش ہے مذہب میں تصریح نہیں۔
  - (۷) متولی کو استبدال کا حق بدون اذن صریح واقف کے نہیں ہے۔
  - (۸) اگر واقف نے متولی کو استبدال کی اجازت دی ہو اور اپنے لئے اس حق
- لہ دل علیہ لفظ ینبغی ان كانت احسن یجوز۔



کو ذکر نہ کیا ہو تو واقف کو خود بھی حق استبدال ثابت ہوگا اب اس کے بعد صورت مسئلہ میں غور کیا جائے تو ثالث نے نفس استبدال کو بھی متولی کیلئے مطلقاً مشروط نہیں کیا بلکہ رضاء و رثاء کے ساتھ مقید کیا ہے پھر استبدال مشروط میں تغیر کر نیکا حق بدون رضاء و رثاء کے متولی کو کیونکہ حاصل ہوگا پس صورت مسئلہ میں متولی کو اس وقف کا بیع کرنا بغرض بناء رباط فی بیت اللہ بھی بدون رضاء و واقفین جائز نہیں اور بناء رباط فی بیت اللہ کے علاوہ کسی اور جگہ رباط وغیرہ بنا نیکے لئے بیع کرنا تو بدون رضاء و واقفین کے کسی طرح بھی جائز نہیں کیونکہ اسکو حق استبدال مطلقاً نہیں دیا گیا۔ اور مطلقاً بھی دیا گیا ہوتا تو واقفین کو بذات خود بھی استبدال کا حق قائم رہتا کما مر فی الجزئیة الثالثة المنقولة عن فتح القدير۔ لہذا مجیب سلمہ کا یہ کہنا کہ یہ صورت جائز نہیں کہ بعض حصہ داروں کے حصص میں سے خود کوئی تیر کرائے اور بعض حصہ داران جو راضی نہ ہوں انکو اختیار دیدے الخ سمجھ میں نہیں آیا۔ اگر سب و رثاء راضی نہ ہوں تو ہر واقف کو اپنے حصہ وقف میں سے رضاء خود استبدال کا حق باقی ہے وقف کرنے سے واقف کی ملک منقطع ہو جاتی ہے نہ کہ حق تولیت و تصرف وغیرہ اور واقفین کو بھی بناء رباط فی بیت اللہ کی شرط کی مخالفت اس وقت جائز ہے کہ بناء رباط فی غیر بیت اللہ احسن ہو یا بیت اللہ میں رباط کا بنانا دشوار ہو اور دشواری کا خیال محض اخباری خبروں پر قائم نہ کرنا چاہئے بلکہ براہ راست ان معتبر لوگوں سے جو کہ مکہ میں رباطات و مدارس کے متولی و مہتمم ہیں اسکو دریافت کرنا چاہئے مکہ میں سب رباطات و مدارس کے مہتممین و متولیین خائن نہیں ہیں بعض ثقہ و معتبر ہی ہیں مثلاً مولوی محمد سعید صاحب مہتمم مدرسہ صولتیہ سے دریافت کیا جائے کہ آیا مکہ میں کسی رباط کا بنانا ممکن ہے یا نہیں؟ مدرسہ صولتیہ کیلئے تعمیر مکان برائے اقامت طلبہ کی ضرورت مدرسہ مذکورہ کی رپورٹ میں عرصہ سے ظاہر کی جا رہی ہے اگر مہتمم مدرسہ صولتیہ اس کا امکان ظاہر کریں اور اس کام کو اپنے اہتمام سے انجام دے سکیں تو غرض و واقفین کے یہ زیادہ موافق و مناسب ہوگا اور صرف اپنا ایک آدمی نگرانی کا روبرو کیلئے بھیجنا کافی ہوگا۔ اگر وہاں تفتیش تام کے بعد بناء رباط ممکن نہ ہو تو پھر ہندوستان میں بھی واقفین کی رضاء سے بنانا جائز



ہے اگر سب راضی نہ ہوں تو ہر واقف اپنے حصہ وقف میں استبدال و عدم استبدال کا مختار ہے فقط واللہ اعلم

هذا هو الحق عندی

اشرف علی

۱۲ محرم ۱۳۴۲ھ

حرره الاحقر ظفر احمد عفا اللہ عنہ

از خانقاہ امدادیہ تھانہ بھون

۱۲ محرم الحرام ۱۳۴۲ھ

**سوال :-** زید کے پاس ایک قطعہ قبرستان کا جو واقف کو شرط وقف میں تغیر و تبدل کا اختیار نہیں پیشتر سے وقف نہ تھا شرکاء سے تقسیم ہو کر سب اس کے

حصہ میں آ گیا اور اس قطعہ میں چند قوموں کے موتی دفن ہوتے ہیں اور زید کے جدا نجد کے بھی دو مقبرے ہیں ایک مردانہ اور دوسرا زنانہ زید نے اپنی لاگت اور صرف سے بیروں کے درخت لگا دیئے جب وہ پرورش ہو گئے اور پھل دینے لگے اس قطعہ کا مع بیروں کے لکھنا وقف نامہ لکھ دیا اور یہ نیت کی۔ اور یہی عبارت اسمیں لکھی کہ تا زندگی نصف آمدنی اپنے صرف میں لاؤنگا اور نصف آمدنی مکہ معظمہ میں مہاجرین و مساکین پر صرف کرونگا اور بعد مرنے زید کے اس کا بیٹا متولی ہوگا اور کل آمدنی اسکے گاؤں میں جو مدرسہ اسلامیہ یا قرآن کا مکتب ہو اسمیں صرف ہوگی اور چونہ ہو وہ گاؤں کی مساجد میں۔

اب یہ دریافت کرنا ہے کہ مصرف اس آمدنی کا جو نیت زید نے کی تھی وہی ہے یا شرعاً اور مصرف بھی ہو سکتا ہے اور وہ مصرف کیا ہے؟

المتفتی حاجی محمد یاسین خان صاحب اسلام پوری

**الجواب :-** صورت مسئلہ میں جبکہ زید نے اس وقف کا مصرف متعین کر دیا تو اس تعیین کے موافق تا حیات صرف کرنا واجب ہے اور بعد میں اس تعیین کے موافق صرف کرنا ضروری ہے جو بعد کیلئے متعین کی گئی اسمیں تغیر کر نیکا نہ واقف کو اب حق ہے نہ متولی مابعد کو۔

قال فی العالمگیریۃ : اذا قال ارضی صدقۃ موقوفۃ للہ تعالیٰ ابداً علی ان اضع غلتها حیث شئتُ جازولہ ان یضع غلتها حیث شاء فان وضع فی المساکین او فی الحج او فی انسان بعینہ فلیس لہ ان یرجع عنہ وکذا لک لو قال



جعلتها لفلان او اعطيتها فلاناً فلا يرجع عنه اه (ص ۲۱۷ ج ۳)  
 وفيه ايضاً: ولو وقف ارضه على بنى فلان على ان لي ان اعطى غلتها  
 من شئت فشاء صرفها الى واحد من بنى فلان بعينه جازت مشيئته وان شاء  
 كلمة عامة فتعم الكل ولو شاء صرفها الى غير بنى فلان بطلت مشيئته كذا  
 في محيط السرخسي. فان قال: جعلت الغلة لابن فلان دون اخوته جاز ولو  
 يكن له ان يحول اه (ص ۲۱۸ ج ۳)

قلت: فلما لم يرجز التحويل فيما اذا جعل المشيئة له شو عين مصرفاً  
 فان لا يجوز فيما لا يجوز المشيئة له اولي

اور اگر ان مصارف میں صرف کرنا دشوار و متعذر ہو گیا ہو تو سوال دوبارہ کیا

جائے۔ واللہ اعلم

۳ جمادی الثانی ۱۳۴۳ھ

**بیع اراضی وقف و حکم تولیت | سوال**۔ عبارت تقسیم نامہ متعلق قطعات اراضی

و مکانات موقوفہ جو آٹھ قطعات زمین مع مکانات مذکورہ بالا واقع دہلی موری دروازہ  
 کو پرمطرخان مالیت مبلغ ۔۔۔۔۔ روپیہ ملکیت زید کی تھی اور جملہ وارثان انکے نے  
 مجھے یہ بیان کیا کہ مورث متوفی کی یہ منشاء تھی کہ منجملہ جائیداد اپنی کے کسی قدر جائیداد  
 وقف کر دوں۔ مگر ان کو موقع نہ ملا مگر ہم سب ورثاء ان کے یہ چاہتے ہیں کہ یہ قطعات  
 زمین کے وقف سمجھے جائیں تو بہتر ہے چنانچہ انہوں نے بتاریخ ۳ جنوری ۱۳۴۳ء کو ایک  
 درخواست مہری و دستخطی اپنی میرے پاس بھیجی پس بموجب مرضی اور موافق تحریر  
 درخواست کے بابت ان قطعات زمین کے یہ فیصلہ کرتا ہوں کہ یہ قطعات مندرجہ بالا  
 دروست قطعی وقف سمجھے جائیں گے اور قبضہ بکر رہیں گے اور وہی ان کا متولی ہوگا  
 اور جو آمدنی ہو وہ جمع کریں اور وقت موقع ان کو اپنے اقرار سے فروخت کر کے زر قیمت  
 ان کا مع آمدنی بیت اللہ شریف بھیج کر حسب مرضی ورثاء دیگر رباط از نام زید تعمیر  
 کر دیں اور اسکے متولی خود رہیں یا حسب مرضی ورثاء کسی اور کو متولی مقرر کر دیں اور  
 بکر حساب آمدنی اس جائیداد وقف کا اپنے پاس تحریر کرتے رہیں باقی ماندہ ورثاء کو  
 اختیار ہے کہ جب چاہیں حساب آمدنی و خرچ جائیداد موقوفہ کا متولی مذکور سے سمجھتے



رہیں حساب سمجھانے میں متولی کو کوئی عذر نہ ہوگا۔

اب سوال بصورت مندرجہ بالا یہ ہے

بعد انتقال بکر متولی برادر حقیقی زید کے ان قطعات اراضی و مکانات موقوفہ پر بکر کے پسران بحیثیت متولیانہ قابض و ذخیل ہیں اور ان کا ہر ایک قسم کا انتظام اور نگرانی و وصول کرایہ وغیرہ اپنے اختیار متولیانہ سے انجام دے رہے ہیں پسران بکر متولیانہ (جو کہ شرعی طور پر اس اراضی میں مہجانب پدر خود حصہ دار اور حقدار ہیں) کی خواہش ہے کہ وہ اراضی و مکانات موقوفہ مذکورہ کو جہاں تک ہو سکے جلد از جلد فروخت کر کے زر قیمت اسکی صدقات جاریہ میں لگا دیں تاکہ زید انکے چچا کی یادگار بہت جلد قائم ہو جائے اور ثواب اس صدقہ جاریہ کا چچا مرحوم کو پہنچ جائے نیز جس قدر کام بکر متولی نے نامکمل چھوڑے ہیں اور انکی تمنا و آرزو تھی کہ اپنی حیات میں اپنے بھائی زید کی یادگار قائم کر دوں مگر ان کی زندگی نے وفانہ کی اور یہ تمنا اپنے ساتھ لے گئے بکر متولی کی تمنا بھی ان کے بقیہ کاموں کی تکمیل کر کے پوری کر دی جائے۔ پسران بکر کی تولیت شرعی طور پر جائز ہے یا نہیں؟ اور پسران متولیانہ موجودہ کو مثل بکر متولی متوفی کے جملہ اختیارات بیع و تعمیر وغیرہ حاصل ہیں یا نہیں؟

**الجواب :-** اگر ان پسران بکر کو بکر متولی سابق نے برضاء دیگرہ و رثاء زید

اپنی حیات یا مرض موت میں متولی کر دیا تھا تو انکی تولیت صحیح ہے کیونکہ ثالث نے بکر متولی کو کسی دوسرے کے متولی بنانا بیکار اختیار اسی شرط سے دیا ہے پس بکر کو بدون رضاء دیگرہ و رثاء کسی کے متولی بنانے کا حق نہ تھا تو اگر بکر نے اپنے بیٹوں کو اپنی حیات میں متولی نہ بنایا ہو یا بنایا ہو مگر دیگرہ و رثاء زید کی رضاء کی رعایت نہ کی ہو تو پسران بکر کی تولیت صحیح نہیں۔ ہاں اگر بعد انتقال بکر کے دیگرہ و رثاء زید نے پسران بکر کو متولی بنا دیا ہو اس صورت میں بھی تولیت صحیح ہے اور اگر یہ بھی نہ ہو تو ان کی تولیت صحیح نہیں۔ اور بعد صحت تولیت کے پسران بکر کو ان اراضی موقوفہ کی بیع کرنے اور انکی قیمت سے رباط تعمیر کرنیکا حق نہیں بلکہ اب یہ حق واقفین کو ہے اگر ان سے کوئی زندہ ہو یعنی رثاء زید کو۔

قال فی العالمگیریۃ: ولو قال: ولیتک هذا الوقف فاستماله



الولاية حال حيوته لا بعد وفاته (ای الوقف) ۱ھ (ص ۲۲۰ - ج ۳)  
 واذامات المتولى والوقف حی فالرأى فی نصب قیم آخر الى الواقف لا الى  
 القاضى وان كان الواقف ميتاً فوصيه اولى من القاضى وان لم يكن اوصى الى  
 احد فالرأى فی ذلك الى القاضى ۱ھ (ص ۲۲۱ ج ۳) — ولو شرط الواقف  
 فى الوقف الاستبدال لكل من ولى هذا الوقف صح ذلك ويكون لكل من  
 ولى الوقف ولاية الاستبدال اما اذا كان الواقف على ان لفلان ولاية  
 الاستبدال فمات الواقف ولا يكون لفلان ولاية الاستبدال بعد موت  
 الواقف الا ان يشترط الولاية بعد وفاته كذا فى فتاوى قاضى خان ۱ھ (ص ۲۱۶ ج ۳)  
 وفيه ايضاً: وليس للمشروط له ذلك ان يجعل لغيره اوصى  
 به له كذا فى البحر الرائق ۱ھ (ص ۲۱۷ - ج ۳) والشرا علم

از تھانہ بھون خانقاہ امدادیہ

۲۸ جمادی الثانی ۱۲۷۰ھ

حکم وقف ثلث ترکہ بر مسجد بدون اذن وارث

سوال :- کیا فرماتے ہیں علمائے دین اس مسئلہ میں  
 کہ مسماة ہندہ فوت ہوئی اس نے ایک چچا زاد بہن کی

لڑکی مسماة زینب اور ایک اپنے خاوند کا رشتہ جدی کا برادر زادہ مسمیٰ زید  
 اور ایک خالہ زاد برادر مسمیٰ خالد وارث چھوڑے پھر چچا زاد بہن کی لڑکی مسماة زینب  
 اور مسماة ہندہ متوفیہ کے خاوند برشتہ جدی برادر زادہ مسمیٰ زید میں باہمی جھگڑا ہوا  
 کہ میں اس کا مالک ہوں حالانکہ خاوند مرحوم نے اپنی حیات میں تمام مال و اسباب  
 خانہ و صحرائی جائیداد و مکان کا ہیہ نامہ باقاعدہ اپنی اہلیہ کے نام کر دیا تھا اب اسکے  
 رشتہ جدی کے برادر زادہ مسمیٰ زید کو متوفیہ کی جائیداد سے کچھ شرعاً تعلق نہ تھا اور  
 چچا زاد بہن کی لڑکی مسماة زینب نے کہا کہ ہم مالک ہیں چنانچہ یہ جھگڑا پنچائیت میں شرفا  
 کی پیش ہوا اسکے بعد پنچائیت کو چند اشخاص مرد و عورت سے معلوم ہوا کہ متوفیہ مسماة  
 ہندہ یہ بیان کیا کرتی تھی کہ میں اپنے تمام گھر کا سامان و مکان و صحرائی جائیداد تین سہام  
 پر تقسیم کرونگی ایک حصہ مسجد کو اور ایک حصہ چچا زاد بہن کی لڑکی مسماة زینب کو اور  
 ایک حصہ اپنے خاوند کے جدی برادر زادہ سے زید کو دوں گی۔ چنانچہ اس کا عمل درآمد سرکاری



کاغذات میں کرنیکو ایک شخص بھی مقرر کیا تھا مگر اس کے تساہل میں عملدرآمد کاغذات سرکاری میں نہ ہوا تھا کہ وہ فوت ہو گئی چنانچہ پچائیت نے دو عالم طلب کر کے ارادہ متوفیہ کو بیان کیا علماء نے فریقین سے دریافت کیا کہ اس تقسیم کو تم بھی منظور کرتے ہو یا نہیں؟ چنانچہ انہوں نے اپنی رضا مندی کا اظہار کر کے رو برتے پچائیت ترکہ مذکورہ اسی طرح تقسیم کر لیا۔ مسجد کا حصہ مسجد کے متولیان کو دیدیا گیا چند روز کے بعد متوفیہ کا خالہ زاد بھائی آیا جس کا حال کسی کو معلوم نہ تھا اور نہ وہ یہاں کا باشندہ تھا وہ شرعاً کل ترکہ مالک تھا اس نے اثاث البیت وغیرہ کل ترکہ متوفیہ کا ثلث حصہ تو مسجد کو حسب فیصلہ مذکور چند معتبرین کے سامنے بخوشی دیکر کہہ دیا کہ متوفیہ کو اس کا ثواب پہنچا گیا میں برضا و رغبت اسکو تسلیم کرتا ہوں مگر ایک حصہ چچا زاد بہن کی لڑکی مسماۃ زینب کا اور برادر زادہ جدی مسیحی زید متوفیہ کے خاوند کا حصہ اثاث البیت کا قیامت میں مواخذہ کرونگا اب صحرائی جائیداد اور مکان کے حصہ کی بابت برادر زادہ جدی خاوند متوفیہ مسیحی زید نے وارث مذکور یعنی خالہ زاد بھائی کو فریب دیا اور اس فریب میں اس کے چند اشخاص دوسرے بھی شامل ہو گئے کہ میرے نام کی تمام جائیداد میں سرکاری کاغذات میں عملدرآمد ہو گیا اب تم دعویٰ کرو گے تو روپیہ بہت خرچ ہوگا۔ لہذا نصف تم مجھے دیدو اور نصف کا تم روپیہ لیکر میرے نام بیع نامہ کر دو چنانچہ متوفیہ کے خالہ زاد بھائی مسیحی خالہ نے اس کے فریب میں آکر مکان اور صحرائی حصہ کا بیع نامہ اسی طرح کر دیا اور اثاث البیت کا حصہ تو کارکنان مسجد کے قبضہ میں پیشتر سے حسب رضا مندی جائز و ناجائز وارثان آہی چکا تھا اب صحرائی و مکان کے حصہ کی بابت کارکنان نے دعویٰ عدالت میں کیا چنانچہ دوران مقدمہ میں برادر زادہ خاوند نے کارکنان مسجد سے مبلغ تین سو روپیہ پر فیصلہ کر لیا اور رقعہ لکھ دیا کہ روپیہ مسجد کو ادا کرونگا چنانچہ رقعہ موجود ہے۔ تو اب سوال یہ ہے کہ اثاث البیت کا حصہ جو قبیل از بیع نامہ وارث شرعی نے مسجد کو دیدیا اور وارث ناجائز نے بھی دیا مسجد کا ہے یا کس کا؟ وارث ناجائز اب کہتا ہے کہ میں وارث جائز سے تمام اثاث البیت اور مکان اور جائیداد صحرائی کا حصہ خرید چکا ہوں لہذا حصہ اثاث البیت جو مسجد کو دیا گیا ہے مجھ کو واپس دیا جائے حالانکہ بیع نامہ میں اثاث البیت کی خریداری کا لفظ کہیں موجود نہیں ہے۔

(۲) یہ کہ اب کارکنان مسجد کو بابت جائیداد صحرائی کے تین سو روپیہ خریدار سے



شرعاً لینا جائز ہے یا نہیں؟ اور مسجد اسکی مالک ہے یا نہیں اور اثاثات البیت کا حصہ جو مسجد میں موجود ہے شرعاً کس کا ہے اور اثاثات البیت بلا صراحت کیا بیعنا مر میں داخل ہو سکتا ہے یا نہ؟ اور جبکہ حصہ مسجد کا ہوا تو اس کے لینے والے اور دلانے والے کو شرعاً مسجد کو دینا واجب ہوگا یا نہ؟ اور جس وقت وارث شرعی اور دوسرا مستحق زید برادر زادہ اور جدی خاوند متوفیہ بھی مسجد کو دے چکے تو واپسی کا حق شرعاً ہوگا یا نہیں؟ اور اگر ہوگا تو کس کو ہوگا؟ جواب حوالہ کتب سے ارقام فرمایا جائے اور تمام علماء والا قدر کی مہربان اور دستخط سے فتویٰ مزین کر کے بہت جلد ارسال فرمائیں۔ فقط

**الجواب :-** صورت مذکورہ میں مسماة ہندہ متوفیہ کا وارث شرعی اس کا خالہ زاد بھائی ہے لکنہ اقرب الی الملیت پس اس کی رضامندی سے پہلے جو فیصلہ کیا گیا تھا وہ محض لغو تھا پھر بعد میں اگر اس نے بخوشی ثلث ترک مسجد کو دیدیا تو جس چیز پر تقسیم کے بعد مسجد کے متولی کا قبضہ ہو گیا وہ تو مسجد کی ملک ہو گئی اور جس چیز کو ابھی تقسیم نہیں کیا گیا اور اس پر متولی مسجد کا قبضہ نہیں ہوا۔ وہ ابھی مسجد کی نہیں ہوئی کیونکہ اس صورت میں ہبہ مشاع بھی لازم آتا ہے جو قابل تقسیم اشیاء میں مانع صحت ہے اور مشاع بھی نہ ہو تو ہبہ بدون تسلیم و قبض کے تام نہیں ہوتا اور صورت سوال میں خالد نے وقف کا لفظ استعمال نہیں کیا بلکہ دینے کا لفظ استعمال کیا ہے۔

وقال فی العالمگیریۃ : ولو قال : وهبت داری للمسجد او اعطيتها له صحیح ویكون تملیکاً ویشرط التسلیم کما لو قال : وقفت هذه المائة للمسجد یصح بطریق التملیک اذا سلم للقیم کذا فی الفتاوی العتابیۃ (ص ۲۴ ج ۳)۔  
وفی الدر : والصدقة كالهبة لا تصح غیر مقبوضۃ ولا فی مشاع یقسمواہ (ص ۹۶ ج ۲)

پس جس اثاثات البیت پر کارکنان مسجد کا برضا مندی خالد قبضہ ہو چکا ہے وہ تو مسجد کا ہے اس میں کسی کا دعویٰ صحیح نہیں اور جائیداد صحرائی و سکنائی کا ثلث جس پر خالد نے

عہ بشرطیکہ ہندہ کے شوہر نے خود ہندہ کو ہبہ کیا ہے وہ شرائط کے موافق ہو ورنہ زید مالک رہیگا۔ اور اس کے ورثاء کو وہ ترکہ ملیگا۔



ہنوز مسجد کا قبضہ نہیں دلایا مسجد کی ملک نہیں ہوگی نہ اہل مسجد کو اس کے دعویٰ کرنے کا حق ہے جب تک کہ خالد خود قبضہ نہ دلائے پس اہل مسجد نے جو تین سو روپیہ پر زید سے فیصلہ کیا ہے یہ فیصلہ حرام ہے زید کے ذمہ ان تین سو روپیہ کا دینا مسجد میں واجب نہیں اور زید نے بھی جو خالد پر دباؤ ڈال کر نصف حصہ بلا معاوضہ لیا ہے یہ نصف حصہ شرعاً اس کیلئے حلال نہیں کیونکہ صرف نام ہونے سے جائیداد ملکیت نہیں جاتی لہذا شرعاً زید پر واجب ہے اور اس بطرح زینب پر کہ خالد کو کل ترکہ پر قبضہ دلا دے پھر چاہے وہ ان کو از خود ہبہ کر دے یا ان کے ہاتھ بیع کر دے۔ واللہ اعلم

۱۰ شعبان ۱۳۲۳ھ

مسجد کی موقوفہ زمین کی آمدنی سے | سوال :- مسجد کی ایک موقوفہ جائیداد ہے اسکی نمازیوں کیلئے پانی گرم کرنا۔

آمدنی سے کوئلہ، لکڑی خرید کر نمازیوں کیلئے پانی گرم کرنا بالخصوص جبکہ وقف نامہ بھی گم ہو گیا ہو اور واقف کی نیت بھی معلوم نہیں کہ اس نے کون کون سی ضروریات کیلئے جائیداد وقف کی تھی تو ایسی صورت میں مسجد کی آمدنی سے پانی گرم کرنا جائز ہے یا ناجائز جو اب سے مطلع فرمائیں۔

المسئل محمدیاء عفی عنہ ان کوہ منصوری

الجواب :- صورت مسئلہ میں جبکہ وقف نامہ موجود نہیں تو پہلے متولیوں کا طرز عمل دیکھا جائے اگر پہلے متولیوں کا طرز عمل یہ رہا ہو کہ اس زمین کی آمدنی سے کوئلہ، لکڑی خرید کر نمازیوں کیلئے پانی گرم کرتے ہوں تو یہ فعل اب بھی جائز ہے ورنہ نہیں بلکہ مصالح مسجد میں اسکی آمدنی کو صرف کیا جائے البتہ اگر جاڑے کے موسم میں پانی گرم نہ کرنے سے نمازی اس مسجد میں نہ آتے ہوں یا بہت کم آتے ہوں تو ہر حال میں یہ فعل جائز ہوگا کیونکہ اب یہ مصالح مسجد میں داخل ہو گیا۔ لان تکثیر الجماعۃ من مصالحہ۔ واللہ اعلم

از تھانہ بھون خانقاہ امدادیہ

۲۸ ذی قعدہ ۱۳۲۳ھ

دو منزلہ مکان دو شخصوں پر اس طرح وقف ہو | سوال :- کیا فرماتے ہیں علماء دین اس کہ ایک منزل ایک پر اور دوسری دوسری پر تو پہلی منزل کی چھت کی مرمت کس کے ذمہ ہوگی مسئلہ میں کہ زید نے اپنا مکان دو منزلہ وقف کیا ایک منزل چلی اپنے اہل و عیال



پر اور دوسری اوپر گھر کے اہل و عیال پر اور وقف نامہ میں یہ تحریر کر دیا کہ ہر دو منزل کی مرمت اسکے ساکنین کے ذمہ رہے گی۔ تو سوال یہ ہے کہ پہلی منزل کی چھت کی (جو کہ پہلی منزل والوں کیلئے چھت کا کام اور دوسری منزل والوں کیلئے زمین کا کام دیتی ہے) نیز اس چھت مذکورہ پر تمام ضروریات کیلئے پختہ عمارت بھی بنی ہوئی ہے از قسم مگرہ کوٹھری غسل خانہ وغیرہ) مرمت کس کے ذمہ ہونا چاہئے؟ ساکنین منزل زیریں پر یا ساکنین منزل بالا پر؟ بینوا تو جروا۔

سائل محمد عبدالشہید

**الجواب :-** قال فی الفتاویٰ الحامدیة : (سئل) فی علو جار فی ملک زید وتختہ سفلی جار فی وقف برفت کسر بعض اخشاب السفلی فهل تكون عمارتھا علی جهة الوقف دون زید؟ الجواب : نعم : والمسئلة فی الخبریة من الوقف - وقال فی الدر : شرطه شرط سائر التبرعات اه (ص ۵۵۵ ج ۳) -  
وفیه ایضاً : تجوز هبة حائط بین داره ودار جارہ لحارہ وهبة

البيت من الدار اه (ص ۸۶ ج ۴)

ان عبارات سے معلوم ہوا کہ یہ وقف صحیح ہے اور فتاویٰ حامدیہ کی عبارت سے معلوم ہوا کہ چھت کی شکست و ریخت کی مرمت حصہ زیریں والوں پر ہے حصہ بالائی والوں پر اس عمارت کی چھت اور دیواروں کی مرمت ہے جو حصہ زیریں کی چھت پر بنے ہوئے ہیں واللہ اعلم

۲ محرم ۱۳۵۵ھ

**سوال :-** کیا فرماتے ہیں علماء دین اس مسئلہ میں کہ زید نے کچھ اراضی منجملہ اپنے کل حصہ کے بکر کو ہبہ کی اور قبضہ دیکر مکمل کر دیا۔ ہبہ کر نیچے کچھ عرصہ بعد زید نے واپسی ہبہ کا دعویٰ کیا جس میں دو عدالتوں سے ناکام ہو کر عدالت عالیہ میں اپیل کی سنو ز مقدمہ اپیل سے فیصلہ نہیں ہوا تھا کہ زید نے اپنا کل حصہ جس میں اراضی موہوبہ بھی ہے وقف لوجہ الشکر کے مکمل کر دیا اور اراضی موہوبہ کی بابت حسب ذیل عبارت تحریر وقف نامہ کیا۔

وقف زمین موہوبہ لاغیر جبکہ واہب رجوع فی الهبة کا دعویٰ کرے اور اس وقف کی آمدنی سے مصارف مقدمہ لینے کا حکم



میں نے جو جائیداد بکر کو ہبہ کی اسکی تنسیخ کا مقدمہ عدالت جوڈیشلی میں دائر ہے اگر ہبہ نامہ منسوخ ہو کر جائیداد واپس ہو گئی تو وہ بھی شامل وقف نامہ ہذا تابع شرائط وقف نامہ ہزار ہنگی۔

مقدمہ اپیل زید کے خلاف فیصلہ ہوا اور زید کو بکر کا خرچہ ادا کرنا پڑا۔ زید جائیداد موقوفہ کا متولی ہے اور وقف مذکور ایک کمیٹی کی زیر نگرانی ہے زید کمیٹی سے یہ خواہش کرتا ہے کہ اسکو وہ روپیہ جو بکر کو بعد خرچہ مقدمہ دینا پڑا ہے آمدنی وقف سے مل جائے کیا صورت حال بموجب عبارت وقف نامہ جائیداد موہوبہ اگر واپس ہو جاتی تو وقف شمار ہوتی اور خرچہ مقدمہ جسکی خواہش متولی واقف کرتا ہے آمدنی جائیداد موقوفہ سے کمیٹی دے سکتی ہے اور وہ صرفہ جائز ہو گا جبکہ وقف نامہ میں اس خرچہ کا کچھ ذکر نہیں ہے۔

احقر امتیاز علی از خیر آباد، ڈاک خانہ خراما  
محلہ شیخ سرائے ضلع سیٹاپور، اودھ۔

**الجواب :-** صورت مسئلہ میں زید نے جو زمین موہوبہ کو تعلیق کے ساتھ وقف کیا تھا یہ وقف صحیح نہ تھا۔ کیونکہ وقف کیلئے مملوک ہونا شرط ہے اور یہ زمین مملوکہ زید نہ تھی بلکہ مملوکہ غیر تھی اور مملوکہ غیر کا وقف تعلیقاً و تنجیزاً ہر طرح باطل ہے اگر یہ زمین واپس آجاتی اور یہ واپسی قواعد شرع کے موافق برضاء موہوبہ واقع ہوتی تو اس کا وقف پہلی عبارت سے پھر بھی صحیح نہ ہوتا بلکہ وقف مستقل کی حاجت ہوتی پس زید کو اس زمین کے مقدمہ کا صرفہ آمدنی وقف سے لینا جائز نہیں کیونکہ اس مقدمہ کو وقف سے کوئی تعلق نہ تھا کمیٹی وقف کو بھی اس کا خرچہ زید کو دینا آمدنی وقف سے جائز نہیں۔

قال فی الدر مع الشامیۃ: و شرطہ شرط سائر التبرعات (افاد ان الواقف لا بد ان یکون مالکاً له وقت الوقف ملکاً باتاً ولو بسبب فاسد۔ ش۔) وان یکون مانحاً لا معلقاً الا بکائن ولا مضافاً ولا موقتاً (لان الوقف لا یحتمل التعلیق بالخطر لکونه مما لا یجلف بہ کما لا یصح تعلیق الہبۃ بخلاف النذر، وقولہ: الا بکائن او موجود للحال فلا ینافی عدم صحته معلقاً بالموت قال فی الاسعاف: ولو قال: ان کانت هذه الارض فی ملکي



فہی صدقۃ موقوفۃ ، فان كانت فی ملکہ وقت التکلم صبح الوقف والا  
فلا (ھ ش (ص ۵۵۶ ج ۳) واللہ اعلم

از تھانہ بھون خانقاہ امدادیہ

۶ محرم الحرام ۱۳۵۵ھ

**سوال :-** کیا فرماتے ہیں علماء دین اس مسئلہ میں کہ یہاں  
ایسے مسافر خانہ کا حکم جس کا مالک معلوم نہ ہو

ایک چھوٹی مسجد کچی جڑاتی کی کھپڑا پوش پھر دار ہے اور اسی مسجد  
کے احاطہ میں مغربی جانب اسکے متعلق ایک مسافر خانہ بھی اسی طرح کھپڑا پوش بنا ہوا ہے  
چنانچہ اس مسجد کو شہید کر کے اور مسافر خانہ کو گر کر اگر از سر نو مسجد کو ریختہ و وسیع چھت دار  
اور مسافر خانہ کو سامنے مشرقی جانب بنانے کا خیال ہے جس میں موذن وغیرہ کے رہنے  
کا بھی سامان ہو گا جس کا کل سامان ہو چکا ہے بلکہ مسافر خانہ ٹوٹ چکا ہے مگر مختلف بیانات  
کی وجہ سے چند شکوک ایسے پیدا ہوئے کہ اس کا فتویٰ طلب کرنا نہایت ضروری ہے۔ لہذا  
مندرجہ ذیل سوال معروض ہیں۔

(۱) جس طرح مسجد کے کل مال و سامان (کھپڑا بتیاں، بانس و اینٹیں وغیرہ مال وقف

ہیں غالباً اس مسافر خانہ کے کل سامان و اسباب کھپڑا بتی، و اینٹیں وغیرہ بھی مال وقف  
ہونگے کیونکہ اس کا خاص کوئی مالک نہیں ہے اور رفاہ عام کیلئے ہے اور کل برتاؤ اس کے ساتھ  
مسجد کے متعلقات کی طرح کئے جاتے ہیں۔

**الجواب :-** تحقیق کے بعد اگر اس مسافر خانہ کا کوئی خاص مالک معلوم نہ ہو تو اسکو

وقف ہی شمار کیا جائیگا کیونکہ عرف یہی ہے کہ سرائے اور مسافر خانہ بطور وقف کے بنائے جاتے

ہیں۔ دوسرے جس چیز کا کوئی مالک نہ ہو اس کا مالک بیت المال ہے اور بیت المال

نہ ہو تو عامہ مسلمین ہیں یعنی عامہ مسلمین کو اسکے انتظام کا حق ہے اس کا مرجع بھی وقف ہی

کی طرف ہے واللہ اعلم۔

از تھانہ بھون خانقاہ امدادیہ

۱۵ محرم الحرام ۱۳۵۵ھ

**سوال :-** مخدوم و مکرم و معظم جناب حضرت مولانا شاہ  
وقف علی الاولاد اور  
محمد اشرف علی صاحب دام فیوضکم۔ السلام علیکم۔  
تعلیق تولیت علی شرط



بعد سلام مسنون عرض ہے کہ میرا ارادہ اپنی جائیداد کو وقف علی الاولاد اپنے پوتے انعام اللہ خاں اور اپنی پوتی چندا بیگم کے نام کر نیکا ہے انعام اللہ خاں عرصہ سے مفقود الخیر ہے، وقف نامہ میں تحریر کیا جائیگا کہ اول انعام اللہ خاں اگر آجائے تو متولی رہے ورنہ پوتی اور اس کے بعد اسکی اولاد از قسم ذکر متولی ہونے کیا اس قسم کا وقف بنام پوتا و پوتی شرعاً جائز ہے؟

**الجواب :-** اگر بجز پوتا اور پوتی کے اور کوئی وارث نہیں یا ہے مگر ان سے مؤخر ہے تو اس وقف میں کوئی کراہت نہیں جبکہ وقف نامہ میں آخری ہمت ایسی ہو جو غیر منقطع ہو مثلاً یہ لکھ دیا جائے کہ اگر ان کی اولاد کا سلسلہ منقطع ہو جائے تو اس زمین کی آمدنی فقراء کو دی جائے اگر ہمت غیر منقطع کا ذکر نہ کیا گیا تو وقف صحیح نہ ہوگا۔

قال الشامی : والصحیح ان التابید شرط اتفاقاً لکن ذکرہ لیس بشرط عند ابی یوسف وعند محمد لا بد ان ینص علیہ وصحہ فی الہدایۃ :

ایضاً وفي الاسعاف : لو قال : وقفت ارضی هذه علی ولد زید و ذکر جماعة باعیا نہو لم یصح عند ابی یوسف ایضاً لان تعیین الموقوف علیہ یمنع ارادہ غیرہ بخلاف ما اذا الموعین لجعلہ ایاہ علی الفقراء اھ

(ص ۵۶۲ - ج ۳)

وفي الخلاصة عن شرح الطحاوی : تعلیق العزل باطل وتعلیق الوکالة بالشرط جائز متعارفاً کان او غیر متعارفاً اھ (ص ۱۵۰ - ج ۲)۔ قلت : والتولية كالتوكيد۔

اور اگر ان دونوں کے سوا اور بھی وارث ہیں جو ان سے محبوب نہیں اور وقف سے انکو محروم الارث کرنا مقصود ہے تو کراہت سے خالی نہیں، واللہ اعلم

از تھانہ بھون خانقاہ امدادیہ

۲۹ رذی الحجہ ۱۲۵۰ھ

**سوال :-** کیا فرماتے ہیں علماء دین و مفتیان شرع متولی اگر بدون وصیت مر جائے تو متولی مقرر کرنے کا حق کس کو ہے۔ متبن اس مسئلہ میں کہ ایک شخص نے اپنی ملکیت کی آمدنی میں سے آٹھواں حصہ وقف کیا اور وصیت نامہ لکھا جس میں واقف نے اس کے



خرچ کرنیکی تفصیل بھی بتائی اور اس کے دو متولی مقرر کئے اور خرچ کرنیکی تفصیل یہ ہے  
 مکہ معظمہ میں پچیس روپیہ سالانہ اور پچیس روپیہ مدینہ منورہ میں بھیجے جائیں اس کے علاوہ  
 جو حصہ آمدنی کا زائد رہے اس کو طالب علم و کنواں وغیرہ و دیگر کار خیر یعنی ثواب کے کاموں  
 میں خرچ کرنا اور اس کا اختیار مقرر کردہ متولیان کو دیتا ہوں کہ مقرر کردہ آمدنی کو جمع  
 خرچ کریں اور اگر ان میں سے دونوں کی یا ایک کی موت واقع ہو تو انکو اختیار ہے کہ یہ  
 اپنی جانب سے کسی کو متولی مقرر کر دیں مذکور شخص یعنی واقف کے انتقال کے بعد دونوں متولیان  
 نے موقوفہ آمدنی کو اپنے قبضہ میں لیکر وصیت نامہ کے مطابق جمع خرچ اور اسکی دیکھ بھال  
 کی متولیان میں ایک واقف کا لڑکا تھا اور ایک بھتیجا ان میں سے ہر ایک متولیان نے  
 یکے بعد دیگرے انتقال کیا دونوں متولیان میں سے کسی ایک نے بھی اپنی جانب سے کسی کو  
 متولی مقرر نہیں کیا بلکہ وہ موقوفہ آمدنی کا حصہ بعد انتقال متولی ثانی کے جو کہ واقف کا بھتیجا  
 تھا اسکی اولاد نے اپنے قبضے میں لیکر اسکی آمدنی کو وصول کر کے اپنے اختیار سے وصیت  
 نامہ کے خلاف جسکی تفصیل اوپر گذر چکی ہے آمدنی کو خرچ کیا۔

اب سوال یہ ہے کہ آیا یہ متولی قابل تسلیم ہیں یا نہیں؟ اور یہ انکا خرچ کرنا  
 خلاف وصیت نامہ کے جائز ہے یا نہیں؟ اگر جائز نہیں ہے تو انہوں نے جو آمدنی وصول  
 کر کے وصیت نامہ کے خلاف خرچ کر دی ہے اس کا بار ان کے ذمہ ہے یا نہیں؟ یعنی جو آمدنی  
 وہ وصیت نامہ کے خلاف خرچ کر چکے ہیں وہ ان سے وصول کر سکتے ہیں یا نہیں؟  
 دوسرا سوال یہ ہے: کہ اس واقف کے وارث یعنی اولاد موجود ہے انکو یہ اختیار  
 ہے کہ نہیں؟ کہ موجودہ متولی جو از خود بنے ہوئے اور خلاف وصیت خرچ اپنے اختیار سے  
 کر رہے ہیں ان کے قبضہ سے لیکر کسی دوسرے کو متولی بنائیں یا خود متولی بنیں۔  
 دیگر یہ کہ موجودہ متولیان نے واقف کے رشتہ داروں کو خلاف شرط وصیت نامہ  
 سب جگہ سے بند کر کے انکو اپنے اختیار سے دیدے آیا یہ جائز ہے یا نہیں؟ زیادہ چہ۔ والسلام  
 المرسل: نیاز مند محمد یوسف راندر ضلع سوات

الجواب: قال فی الدرر (ص ۶۳۶ ج ۳): ثم اذا مات المشروط له  
 بعد موت الواقف ولو یوص لاحد فولاية النصب للقاضی اذ لا ولاية لمستحق  
 الا بتولية كما مر وما دام احد یصلح للتولية من اقارب الواقف لا یجعل



المتولی من الاجانب لانه اشفق اه -

وقال الشامی تحت قول الماتن : ولاية نصب القیم الی الواقف ثم لوصیه  
ثم للقاضی اه ما نصه ثم اتفق المتأخرون ان لا یعلموا القاضی فی زماننا لما عرف  
من طمع القضاة فی اموال الاوقاف وکذا لک اذا کان الوقف علی ارباب معلومین  
یحصى عددهم اذا نصبوا متولیا وهم من اهل الصلاح اه (ص ۶۳۳ ج ۳)  
صورت مسئلہ میں جب دونوں متولیوں نے کسی کے واسطے تولیت کی وصیت نہیں  
کی تو متولیوں کے وراثت کا از خود متولی ہو جانا درست نہیں ہوا۔ بلکہ متولی بنانے کا اختیار  
قاضی کو تھا اور جہاں قاضی نہ ہو یا ہو مگر عادل نہ ہو وہاں اس مقام کے اہل صلاح مسلمین  
کو متولی بنانے کا اختیار ہے پس اس صورت میں بلکہ واقف کے اہل صلاح علماء و رؤساء و صلحاء  
جس کو متولی بنا دیں وہ متولی ہوگا اور مسلمانوں کو لازم ہے کہ جب تک واقف کے اقارب میں  
تولیت کے قابل کوئی ہو اس وقت تک اجنبی کو متولی نہ بنائیں بلکہ اقارب واقف کو مقدم  
کریں البتہ اگر اقارب واقف میں کوئی لائق نہ ہو تو اجنبی کو متولی کر دینا جائز ہے لیکن بعد  
میں اگر کسی وقت اقارب واقف میں کوئی قابل پایا گیا تو اجنبی کو الگ کر کے قریب واقف  
کو متولی کر دینا لازم ہوگا پس اجنبی کو اس شرط کے ساتھ متولی بنایا جائے کہ جب تک اقارب  
واقف میں کوئی لائق تولیت نہ ہو اس وقت تک اجنبی متولی ہے۔

قال الشامی نقلاً عن کما فی الحاکم : ولا یجعل القیم فیہ من الاجانب  
ما وجد من ولد الواقف واهل بیته من یصلح لذلک فان یجد فیہم من  
یصلح لذلک فجعله الی اجنبی ثم صار فیہم من یصلح له صرفه الیه اه  
(ص ۶۳۶ ج ۳)

پس جب واقف کی اولاد موجود ہے تو وہ سب سے زیادہ مستحق تولیت ہیں بشرطیکہ  
ان میں صلاحیت و دیانت موجود ہو اور جو لوگ از خود متولی بنکر خلاف شرط وصیت  
نامہ واقف کے عمل کر رہے ہیں ان کا یہ عمل جائز نہیں اور وہ اس رقم کے ضامن ہیں جسکو  
انہوں نے خلاف شرائط وقف دوسری جگہ صرف کیا ہے و ہذا ظاہر

واللہ اعلم

۱۵ صفر ۱۳۶۵ھ



ایسے وقف کا حکم جو بدون صیغہ  
تابید و جہت غیر منقطعہ شخص معین  
پر کیا گیا ہو۔

**سوال ۱۰۔** کیا فرماتے ہیں علماء دین اس مسئلہ میں  
کہ زید نے فی سبیل اللہ ۱۲ کنال زمین بکر کو وقف  
کردی ہے اور بکر نے اپنی گره سے اور نیز کوشش کیے

چند اہل اسلام مؤمنین کی امداد مالی و بدنی لسانی سے زمین وقف شدہ مذکورہ میں مدرسہ  
اسلامیہ بنا کر اس میں کتب ذیل کی تعلیم دینی شروع کر دی، قرآن شریف، تفسیر، کتب  
فقہ، فارسی اور چند رسالے مسائل ضروریات دینیات میں سے بزبان اُردو و مصنف مولوی  
غلام قادر صاحب اور حساب و تحریرات مروج دنیاوی مدرسہ مذکورہ میں جاری کر دیا  
اور چند معلمین کو بھی مقرر کر دیا جس میں کہ گرد و نواح کے عوام الناس نے علم دینی سے  
بہت فیض پایا اور مدرسہ مذکورہ بالا کی رونق دن بدن ترقی پر ہوتی گئی اور ڈسٹرکٹ  
بورڈ کے ممتحنان نے بھی اسمیں اپنے دورے کرنے شروع کر دیے اور ہر معلم کو متفرق ماہواری  
مقرر ہو گئی ڈسٹرکٹ بورڈ کی جانب سے یہ مسئلہ متواتر تین سال نافذ رہا۔ بعد ازیں وقف  
کنندہ اپنے وقف کردہ زمین مذکورہ سے صاف انکاری ہو گیا، کہ نہ میں نے زمین وقف  
کی ہے اور نہ میں زمین وقف کرنا چاہتا ہوں۔ القصہ! وقف کنندہ نے بعد چند دیگر  
اشخاص کی امداد سے عمارت آبادی شدہ بنا یا مدرسہ کی گرا دی اور ایسی مدرسہ کی  
لکڑی پتھر وغیرہ سے بجائے مدرسہ کے مسجد اسی جگہ اور اسی وقف زمین میں بنا دی۔  
(۱) کیا وقف کنندہ زمین کو استحقاق واپسی زمین وقف شدہ کا ہے جو کہ زمین  
واپس وقف شدہ کو کرے۔

(۲) مسجد کے متعلق کیا حکم ہے؟ اسمیں نماز پڑھنی جائز ہے یا نہیں؟ چونکہ  
مسجد کی بناء مدرسہ کی لکڑی پتھر سے ہوئی ہے۔  
(۳) اور زید کے متعلق کیا حکم ہے کہ جس نے زمین وقف کر کے انکار کر دیا ہے اور عمارت  
مدرسہ کے انہدام کا موجب ہوا ہے۔

**الجواب :-** سوال مذکور کے ساتھ جو دوسرا پرچہ منسلک ہے اس میں اس وقف  
کا جو واقعہ مذکور ہے اس سے معلوم ہوا کہ یہ وقف شرعاً درست نہیں ہوا کیونکہ زید نے بکر  
سے صرف یہ کہا ہے کہ اے بکر! یہ زمین اس قدر اسکو میں نے راہ اللہ تجھے وقف کر دی ہے  
تجھے ہر قسم کے اختیارات ہیں الخ اس میں کوئی لفظ تابید کا مذکور نہیں اور تابید صحت



وقف کیلئے شرط ہے کہ جہت غیر منقطعہ کا ذکر ہو اور جب وقف صحیح نہیں ہو تو یہ زمین بدستور زید کی ملک تھی جس میں اسکو ہر قسم کے تصرف کا اختیار تھا چنانچہ اس نے اس زمین میں جو مسجد بنائی ہے وہ مسجد صحیح ہے اور اب یہ زمین وقف ہو گئی البتہ مدرسہ کی لکڑی پتھر جو مسجد میں لگائی ہے اسکے متعلق یہ حکم ہے کہ اگر یہ لکڑی اور پتھر زید نے اپنی رقم سے مدرسہ میں لگایا تھا تب تو اس کا مسجد میں لگانا درست ہو اور مسجد میں نماز بھی درست ہے اور اگر یہ چندہ عامہ سے مدرسہ میں لگایا گیا تھا تو اب بدون چندہ دینے والوں کی اجازت کے مسجد میں اس کا لگانا جائز نہیں ہوا بلکہ غصب ہوا اور جب تک چندہ دینے والوں کی صریح اجازت نہ ہو یا اس ملبہ کا ضمان ادا نہ کیا جائے اس وقت تک مسجد میں نماز پڑھنا مکروہ ہے کہ نماز پڑھنے سے فرض تو ذمہ سے ساقط ہو جائیگا لیکن ثواب کم ہوگا اور گناہ کا بھی خطرہ ہے۔

یہ جواب اس واقعہ پر مبنی ہے جو سائل نے تحریر کیا ہے اگر یہ واقعہ صحیح نہیں تو سوال دوبارہ کیا جائے۔

لا یقال: اذالم یصح الوقف فلیکن ذالک ہبۃ من زید لیکر وقد قبض علیہ فلیکن الہبۃ تامۃ لانا نقول: ان الہبۃ لا تصح بلفظ الوقف۔ قال فی الہندیۃ: والافی ہذہ المسائل انہ اذا اتی بلفظ ینبئ عن تملیک الرقبۃ یكون ہبۃ واذا کان منبئاً عن تملیک المنفعۃ یكون عاریۃ او (ص ۲۲۸ ج ۵)

قلت: والوقف علی معین انما ینبئ عن تملیک المنفعۃ دون الرقبۃ فیکون عاریۃ والعاریۃ موادۃ الی صاحبہا۔ واللہ اعلم۔

۱۵ ربیع الاول ۱۳۴۰ھ

وقف علی الفقراء سے اولاد واقف پر سوال :- کیا فرماتے ہیں علمائے دین و مفتیان جبکہ وہ محتاج ہوں صرف کرنا کیسا ہے۔ شرع متین اس مسئلہ میں کہ زید نے اپنی جائیداد

جسکی آمدنی ۳۶ ہزار روپیہ سالانہ ہے وقف کر دی اور کہدیا کہ اس وقف سے مسجد اسمعیل حکیم کے مصارف اور روزانہ غرباء و مساکین کو روٹیاں تقسیم کی جائیں اور ایک مدرسہ اسلامیہ دینیات کی تعلیم کا جاری کیا جائے اور علاوہ اس کے سادات کرام بمبئی کو بھی اس وقف سے امداد و اعانت کی جائے چنانچہ اس کے بعد عدالت نے مجموعی رقم سے دس ہزار روپیہ مدرسہ



و مسجد وغیرہا کیلئے اور سادات کرام کیلئے مخصوص کر دئے ہیں اور بقیہ محفوظ کر لئے واقف کی اولاد سے چند اشخاص اب بالکل نادار اور غیر مستطیع ہو گئے ہیں نان شبینہ کے محتاج ہیں موجودہ وقت بمبئی جیسے شہر میں روزمرہ کے غیر معمولی مصارف کے ہوتے ہوئے شرع شریف کا کیا حکم ہے؟ اور ان اولادوں کو کیا ملنا چاہئے؟ بدینواتوجروا۔

**الجواب :-** جب واقف نے وقف میں غرباء و مساکین کیلئے روٹیاں تقسیم کرنا لکھا ہے تو واقف کی اولاد واقرباء جب نادار و مساکین ہیں تو وہ دوسرے غرباء و مساکین سے مقدم ہیں متولی کو مناسب ہے کہ اولاد واقف کو بھی بقدر کفایت اس میں سے دیدیا کرے جسکی کوئی مقدار ہم متعین نہیں کر سکتے بلکہ متولی یا حاکم مسلم جس قدر مناسب سمجھیں دیدیا کریں۔

قال ابو بکر : فی رجل جعل ارضاً له صدقة موقوفة لله ابدا  
فی ابواب البر فاحتاج ولده او ولد ولده او قرابته هل يعطون من غلة  
هذا الوقف قال : نعم ، يعطون من ذلك لان الصدقة من ابواب البر  
قلت : فان جعلها صدقة موقوفة على المساکین فاحتاج ولده هل  
يعطون من غلتها قال : نعم ؛

قلت : فان جعل غلتها فی الحج عنه او فی الغزو او فی ابن السبیل  
او فی الغارمین او فی مرمة المساجد او فی اکفان الموتی او فی حفر القبور  
للفقراء هل يعطون المساکین ؟ قال توضع غلة هذه الصدقة فیما سمی  
لا يتعدی بها الى غیره

قلت : فلم قلت : اذا جعلها فی المساکین انه اذا افتقر ولده او  
قرابته اعطوا من الغلة قال : من قبل ان هؤلاء الذین افتقروا هم من  
المساکین الا ترى انه جاء فی الحديث : لا تقبل صدقة ذی رحم محتاجة . قوله  
الواقف وقرابته احق ان يعطوا من غیرهم

قلت : افهو حق واجب لهم ؟ قال : لا ، لیس بحق واجب لهم  
لکنی استحب ان يعطوا من الوقف الذی وقف قرابته على الفقراء او من  
کتاب احکام الاوقاف للخصاف (ص ۲۳۷) ثم ذکر ان تعیین القدر الى



القاضی والناظر - ولا يكون ذالك القدر المعين حقاً واجباً لهم -

والله اعلم

از تھانہ بھون خانقاہ امدادیہ

۱۲ جمادی الثانی ۱۳۴۷ھ

قرض سے بچنے کیلئے وقف کرنے کا حکم | سوال ۲۔ کیا فرماتے ہیں علماء دین اس مسئلہ

میں کہ ڈاکٹر خورشید علی خان نے بچے بعد دیگرے دو نکاح کئے اول آفتاب بیگم سے دوسرے سکینہ بیگم سے تیسری ایک عورت مسماة نظیر بیگم برہما سے لائے تھے وہ بلا نکاح ان کے گھر میں رہتی تھی۔ منکوحہ دونوں بیوی سے کوئی اولاد نہیں ہوئی نظیر بیگم بلا نکاح عورت سے ایک لڑکی جس کا نام احمدی بیگم ہے پیدا ہوئی بوجہ نہ ہونے اولاد کے احمدی بیگم کو نام نہاد کی غرض سے دختر کہا کرتے تھے مسماة آفتاب بیگم و سکینہ بیگم خورشید علی خان کے سامنے انتقال کر گئیں اور ان کا مہر بھی نہیں دیا گیا احمدی بیگم کا بالغ ہونے پر وزیر خان سے نکاح کر دیا گیا اور اس سے تین لڑکے دو لڑکی پیدا ہوئیں جو اس وقت موجود ہیں خورشید علی خان نے اپنی کل جائیداد صحرائی و سکنائی وقف کر کے تمام حقوق ملکیت بذریعہ تولیت محمد مشتاق علی خان کو دیدی جو احمدی بیگم کا بڑا لڑکا ہے اور نظیر بیگم بلا نکاح عورت کا نواسہ ہوتا ہے اور دیگر اولاد احمدی بیگم کو کچھ نہیں دیا۔ صرف ایک مکان احمدی بیگم کو دیا ہے آفتاب بیگم کے انتقال کو تقریباً ایک سال کا عرصہ ہوتا ہے وارثوں کے محروم کرنے اور دین مہر کی ادائیگی سے بچنے کے واسطے یہ وقف کیا گیا ہے

اب سوال یہ ہے کہ یہ وقف جائز ہے یا نہیں؟ بینوا تو جروا۔

سائل دوست محمد خان از جلال آباد

۱۲ جمادی الاول ۱۳۴۷ھ

الجواب :- وقف نامہ دیکھا گیا اس میں تمام شرائط وقف موجود ہیں اسلئے اس وقف کی صحت میں کچھ کلام نہیں اور خورشید علی خان واقف نے اس وقف نامہ میں مشتاق علی خان کو صرف متولی بنایا ہے مالک نہیں بنایا اور تولیت کی وجہ سے اس کا حق دوسرے ورثاء سے دو چند رکھا ہے اور دوسرے ورثاء کو سہام شرعیہ کے موافق دینے کی ہدایت کی ہے پس دوسرے ورثاء اپنی وراثت کا ثبوت دیکر اس وقف نامہ کی بنا پر عدالت

عہ سوال کے ساتھ وقف نامہ طویل بھی آیا تھا جسکی نقل کی ضرورت نہیں سمجھی گئی۔ (ظفر)



سے متولی کو اپنا حق دینے پر مجبور کر سکتے ہیں۔ رہا یہ کہ وقف دوسرے ورثاء کو محروم کرنے کیلئے کیا گیا ہے تو اس سے صحتِ وقف پر کوئی اثر نہیں ہوتا اور یہ کہ ادائیگی مہر سے بچنے کیلئے کیا گیا ہے تو وقف نامہ میں دعویٰ کیا ہے کہ ہر دو زوجه نے دین مہر مجھ کو معاف کر دیا ہے اور اس وقف نامہ پر دونوں کے نشانات انگوٹھا ہیں اسلئے مفتی اس دعویٰ کو قبول نہیں کر سکتا کہ یہ وقف دین مہر سے بچنے کیلئے کیا گیا ہے جب تک یہ ثابت نہ ہو جائے کہ ہر دو زوجه کے نشانات انگوٹھا جعلی ہیں یا جبراً لگائے گئے ہیں اور اسکی تحقیق حاکم مسلم یا حکم کر سکتا ہے اور بعد تحقیق کے بھی وقف پر اس کا کوئی اثر نہیں ہو سکتا۔

قال فی الدر: وبطل وقف راہن معسر ومریض مدیون بمحیط بخلاف صحیح لو قبل الحجر فان شرط وفاء دینہ من غاتہ صح وان لم بشرط یوفی من الفاضل عن کفایتہ بلا سرفاھ

قال الشامی تحت قولہ: بخلاف صحیح: ای وقف مدیون صحیح فانہ یصح ولو قصد بہ المماطلۃ لانه صار فملکہ کما فی النفع الواسئل عن الذخیرۃ «قال فی الفتح: وهو لازم لا ینقضہ ارباب الدیون اذا کان قبل الحجر بالاتفاق لانه لم یتعلق حقہم بالعین فی حال صحته اھ» وبہ افتی فی الخیریۃ من البیوع: و ذکر انہ افتی بہ ابن نجیم و سیأتی ذیہ کلام عن المعروضات اھ (ص ۶۱۱ ج ۳)۔ و کلام المعروضات ما ذکرہ فی الدر، بعدہ سئل (المفتی ابوالمسعود) عن وقف علی اولادہ و ہرب من الدیون هل یصح فاجاب لا یصح ولا یلزم والقضاۃ ممنوعون عن الحکم وتسجیل الوقف بمقدار ما شغل بال دین انتھی۔ فلیحفظ اھ و تعقبہ الشامی (ج ۶ ص ۶۱۲)

واللہ اعلم

۱۶ جمادی الثانی ۱۳۶۷ھ

وقف کتب خانہ سے مدرسین یا طلبہ کو **سوال :-** ایک کتب خانہ وقف ہے جس کے مستعار کتابیں دینا جائز ہے یا نہیں۔ متولیان حسب عمل درآمد واقف سابق متولی اس کتب خانہ سے کتب وقتاً فوقتاً قصبہ کے وقفی مدرسہ میں بغرض تعلیم و درس و مطالعہ وغیرہ مدرسین و طلباء کو مستعار دیتے ہیں اور بیرونجات بھی بھیجتے ہیں پس ایسا تصرف متولیان کا



جائزہ یا نہیں؟ دو بحثیں اس معاملہ میں لوگ کرتے ہیں  
 ۱۔ یہ کہ وقف اس وجہ سے ہے کہ لوگ نفع اٹھائیں اسلئے دینا چاہئے  
 ۲۔ یہ کہ امین کو امانت کا مستعار نہ دینا چاہئے، پس کونسا قول صحیح مان کر  
 اس پر عمل کرنا چاہئے دیکھو یہ کہ بسا اوقات مستعار لینے والے یہاں سے کتاب یا جلد بوسیدہ  
 ہو کر خراب حالت میں آتی ہے اس کی درستی کس کے ذمہ ہے؟ یا اگر خدانخواستہ کسی سے  
 بحالت مستعار کتاب تلف ہو جائے تو ضمان کس کے ذمہ ہے پس کن شرائط پر دینا چاہئے یا  
 نہ دینا چاہئے؟ وقف نامہ کے الفاظ حسب ذیل ہیں علی بغرض ابقاء ودرستی کتب خانہ قدیم و  
 جدید عربی و فارسی دار کا وقف فرمودہ والد ماجد منقر و منقر موجودہ لاہر پور میں بقدر  
 مناسب صرف کیا جائے۔ دوسرے وقف نامہ کی عبارت حسب ذیل ہے  
 علی خریداری و طبع و اضافہ کتب و مرمت جلد و غیرہ میں اس کتب خانہ کے جس کا ذکر وقف  
 نامہ شوہر مقررہ میں ہے بوقت ضرورت حسب رائے متولیان صرف ہوتا رہے۔  
 ۳۔ ان وقف نامہ جات کے علاوہ بعض اصحاب نے مدرسہ عربیہ لاہر پور کے واسطے  
 کتب درسیات منگاکر داخل کتب خانہ کئے اور بہت سی درسیات آمدنی وقف سے شامل  
 کتب خانہ بموجب وقف نامہ علی شامل ہوتی رہتی ہیں۔

خاکسار، امیر احمد عفی عنہ از لاہر پور محلہ شحمولہ ضلع سیتا پور

۲۵۔ جمادی

**الجواب :-** اس کتب خانہ سے مدرسین و طلبہ کو اسی شہر میں جس میں یہ کتب خانہ  
 ہے کتب مستعار دینا جائز ہے اور شہر سے باہر بھیجنا جائز نہیں اور جو کتابیں خراب و  
 بوسیدہ واپس آئیں یا ضائع ہو جائیں ان کے متعلق اگر یہ ثابت ہو جائے کہ مستعیر نے قصداً  
 کتاب کو خراب کیا یا حفاظت نہیں کی تو اس کا ضمان مستعیر پر ہے اور اگر اس نے قصداً ایسا  
 نہیں کیا بلکہ بدون اس کے فعل کے اتفاقاً ایسا ہو گیا تو مستعیر پر ضمان نہیں۔

قال فی الدر: وبہ عرف حکم نقل کتب الاوقاف من محلہا للانتفاع

لہا والفقہاء بذالک مبتلون فان وقفها علی مستحق وقفہ لم یجز

نقلہا وان علی طلبۃ العلم وجعل مقرہا فی خزائنہ التی فی مکان کذا

فی جواز النقل تردد، نہر (ص ۵۸۱ ج ۳)



قلت: والنقل منه في هذه البلدة ليس من النقل عرفاً فان اهل المدارس يعيرون الكتب لطلبة العلم وسكونتهم في البلدة في امكنة شتى ولا ينكره الواقفون ولا احد من العلماء وايضاً لا يحصل الانتفاع بدونها فان اجتماعهم في المكتبة باسرها متعذرو النقل عن البلدة لا يخلوا عن خطر الضياع عادة فيمتنع الا ان يكون الناقل من مدرس هذه المدرسة او متولى المكتبة وهو على عزم الرجوع الى هذه البلدة ففيه مندرجة في الجملة - والله اعلم

از تھانہ بھون خانقاہ امدادیہ

۱۹ جمادی الثانی ۱۳۹۹ھ

**وقف کی ایک خاص صورت کا حکم | سوال :-** کیا فرماتے ہیں علماء دین و مفتیان شرع

متین مسائل ذیل میں۔ زید نے پانچ اولاد ذکر حامد، محمود، راشد، مسعود، احمد اور زوجہ ثانیہ اور ایک لڑکی بالغہ چھوڑ کر رحلت پائی اور مرض موت میں اپنی کل کتابیں متروکہ وقف علی اولاد الذکور بدون تعلیق بالموت کی اور مرنے سے تقریباً ایک ہفتہ پیشتر وقف نامہ لکھ کر ظاہر کیا لیکن اس وقف پر حکم حاکم یا قاضی اب تک نہوا اور زید نے اپنے بڑے لڑکے حامد کو وقف نامہ میں منولی قرار دیا اور محمود برادر حقیقی حامد کو نائب منولی، لیکن کتابوں کو ان کے حوالہ کر کے قبضہ نہیں کر پایا نہ الماریوں کی کنجیاں سپرد کیں کیونکہ وہ دونوں مکان پر نہیں تھے کتابیں اور کنجیاں حامد و محمود کی سوتیلی ماں کے پاس چھوڑ کر رحلت کر گیا اور کسی سے یہ بھی نہیں کہا کہ فلاں شخص کو سب دیدینا۔

زید کی ملک میں ایک دوسرا مکان اس مکان سے جس میں رحلت کی تھی ایک میل کے فاصلہ پر تقریباًھے حامد کو زید نے اپنی حیات میں حالت صحت میں اس مکان کو زبانی ہبہ کر کے قبضہ کرا دیا تھا جس میں حامد مع اپنے اہل و عیال کے بود و باش کئے رہتا تھا اورھے۔

حامد چاہتاھے کہ اس مکان سے کتابیں منتقل کر کے اپنے مکان میں لے جائے اور اسکی سوتیلی ماں اور اس کے بطن کی تین اولاد راشد، مسعود، احمد چاہتے ہیں کہ کتابیں اسی جگہ رہیں جس مکان میں وقف ہوئی ہیں اسلئے کہ انکو حامد پر اعتماد



نہیں ہے انکو اپنے انتفاع کے انقطاع کا اندیشہ ہے ورنہ تقلیل انتفاع بوجہ بعد مسافت لازمی امر ہے اس صورت میں چند سوالات ہیں :

(۱) بدون حکم حاکم اشیاء موقوفہ ملک واقف سے خارج ہو جاتی ہیں یا نہیں؟ در صورت اختلاف مفتی بہ قول کیا ہے؟

(۲) وقف منجز میں اشیاء موقوفہ متولی کو سپرد کر کے قبضہ کر دینا صحت وقف کیلئے شرط ہے یا نہیں؟

(۳) اگر واقف نے کسی کو متولی قرار دیا اور کاغذ پر لکھ دیا اور قبضہ نہیں کرایا تو بعد رحلت واقف وہ خود متولی ہو جائیگا یا نصب من القاضی کی ضرورت ہے یا وقف کی عدم صحت کی وجہ سے متولی قرار نہیں دیا جائیگا؟

(۴) مرض موت میں وقف علی الاولاد کل ترکہ میں نافذ ہوگا یا ثلث میں اگر ثلث میں نافذ ہو تو ثلثین میں حقداران اپنے حقوق کا مطالبہ کریں تو ان کو ان کا حق دینا واجب ہے یا نہیں؟ اور اگر ورثہ میں نابالغ ہوں تو کیا انکی اجازت سے ان کا حصہ وقف ہو سکتا ہے؟

(۵) اگر ورثاء زید، مثل برادر، و زوجہ، و اولاد، اسی مکان میں یا اس کے قریب ہیں جس جگہ زید نے وفات پائی اور کتابیں چھوڑی اور کتابوں سے تعلیم، تعلم، و افتاء کا کام جاری ہے، ان سے کتابوں کو بعید کر کے انتفاع سے منع کرنا یا اس میں تقلیل کرنا کیا شرعاً جائز ہے خصوصاً جب حامد و محمود سیکڑوں کو س پر کھانے کمانے میں مشغول ہوں اور چھ مہینے پر مکان میں آتے ہوں؟

(۶) وقف نامہ میں زید نے اس قصبہ سے کتابوں کو نکالنے کی ممانعت لکھی ہے کہ عاریتہ نہ دی جائے مگر اس قصبہ کے کسی محلہ کی تخصیص نہیں لکھی کہ فلاں محلہ میں رہیں پس بصورت نزاع مرتے وقت جس جگہ کتابیں چھوڑی وہیں رہنا چاہئے یا متولی کو اختیار ہے کہ جس محلہ میں چاہے لیجا کر رکھے خصوصاً دوسری صورت میں کہ اولاد اقرباء کو انتفاع میں قلت ہو؟ بینوا بالدلائل تو جروا من اللہ الجلیل۔

تنقیح :- (۱) اس وقف علی الاولاد میں واقف نے کوئی بہت غیر منقطع بھی بیان کی ہے یا نہیں؟ اور اگر کسی وقت سلسلہ اولاد منقطع ہو جائے تو ان کتابوں



کو کیا کیا جائے؟

(۲) یہ مریض مدیون تو نہیں تھا؟ نیز زوجہ اولیٰ و ثانیہ کا مہر ادا ہو گیا یا دونوں نے معاف کر دیا، یا کچھ نہیں ہوا؟

(۳) متولی ان کتابوں کو دوسرے محلہ کی طرف کیوں منتقل کرتا ہے؟ کیا اسکو عدم انتقال کی صورت میں ذمہ داری کتابوں کی دشوار ہے؟

جواب تنقیح ۲- (۱) بیان کی ہے اور کسی مدرسہ دینیہ میں دیدی جائے

(۲) مدیون نہ تھا۔ نیز مہر زوجین ادا کر چکا ہے۔

(۳) متولی حامد پہلے ہی سے دو سال الماریوں کو یہاں سے منتقل کر کے

اپنے مکان میں لے گیا۔ منشا اس کی اپنے قبضہ میں اور مکان میں رکھنا ہے زوجہ الاب اور اسکی اولاد سے عرصہ سے نزاع و مخالفت ہے جس سے انکو خطرہ ہے کہ وہ انکو استفادہ سے محروم کر دے اگر الماریاں یہاں واپس لائی جائیں اور مقفل بھی ہوں تو حفاظت ہو سکتی ہے بصورت مخالفت وہ صاف کہہ سکتا ہے کہ میں ذمہ دار نہیں ہوں مگر واقعہ یہ ہے کہ وہ اولاد زوجہ الاب سے انکی بتعید کا خواہاں ہے کہ اسکو اپنا اعتماد نہیں اور انکو متولی پر اعتماد نہیں اسلئے منتقل کرنے سے مانع ہیں تاکہ استفادہ بند نہ ہو جائے اس صورت میں منتقل کرنا جائز ہو گا یا ناجائز؟

الجواب ۲- مرض الموت میں ثلث مال سے زیادہ میں وقف صحیح نہیں

تو اب یہ بتلانا ضروری ہے کہ یہ کتب موقوفہ ثلث مال سے زائد تو نہیں۔ اگر زائد

نہیں تو وقف صحیح ہو گیا اور صحت وقف کیلئے قول مفتی یہ میں حکم حاکم شرط نہیں اور

تسلیم الی المتولی بھی شرط نہیں صرف قول سے وقف تام ہو جاتا ہے اور متولی بھی صرف

قول یا کتابت واقف سے متولی ہو جاتا ہے قبضہ شرط نہیں اور جب واقف نے ایک شخص

کو متولی قرار دیدیا اور اسکی تصریح نہیں کہ یہ کتابیں اس موضع میں کس جگہ رکھی جائیں

تو متولی کو قضاء حق حاصل ہے کہ وہ جس جگہ چاہے رکھ کر ان کی حفاظت کرے اگر وہ

موضع رحلت میں رکھ کر حفاظت سے مغدوری ظاہر کرے تو اس کو نقل سے روکنا قضاء

درست نہیں۔ ہاں دیانہ اس کے ذمہ لازم ہے کہ اگر نقل میں موقوف علیہم کو انتفاع

دشوار ہے اور عدم نقل میں خطرہ نہ ہو تو کتابوں کو ایسے موضع میں رکھیں جہاں



سبکو انتفاع آسان ہو۔ واللہ اعلم

اور اگر یہ کتابیں ثلث مال سے زائد ہیں تو سوال دوبارہ کیا جائے۔

از تھانہ بھون خانقاہ امدادیہ

۱۲ رذی الحجہ ۱۳۶۷ھ

**کمپنی کے حصص کا وقف جائز ہے | سوال :-** کیا فرماتے ہیں علمائے دین و

مفتیان شرع متین اس بارے میں کہ سورتی بڑا بازار کمپنی رنگون کے کچھ شیرز (حصص) خرید کر کے وقف علی الاولاد یا کسی دوسرے نیک کام مسجد وغیرہ کیلئے وقف کرنا شرعاً جائز ہے یا نہیں؟ سورتی بڑا بازار کمپنی رنگون کی ملکیت میں بازار کی دوکانیں اور شہر کے دوسرے مکانات ہیں جس کے حصے ہر شخص خرید سکتا ہے ان حصوں کا منافع ہر حصہ دار کو ملا کرتا ہے۔ بدینوا توجروا

**الجواب :-** چونکہ ان حصوں کا وقف متعارف ہے اس لئے جائز ہے

اگر خریدار کی ملک میں مکانات و دوکانات وغیرہ ہیں جب تو یہ وقف عین مشاع ہے اور وقف مشاع امام ابو یوسف رحمہ کے نزدیک صحیح ہے اور اگر خریدار کی ملک میں مکانات و دوکانات نہیں بلکہ صرف رقم اور اس کا منافع ہے تو یہ وقف درہم کی جنس سے ہے جو امام محمد رحمہ کے نزدیک بوقت تعارف جائز ہے اس لئے بہر حال ان حصوں کا وقف جائز ہے۔ واللہ تعالیٰ اعلم

از تھانہ بھون خانقاہ امدادیہ

یکم محرم ۱۳۷۰ھ

**استفتاء ۱۳۳۵ء کے جواب پر | سوال :-** کیا فرماتے ہیں علمائے دین و مفتیان

چند شبہات اور ان کا تفصیلی جواب شرع متین مسائل ذیل میں کہ: زید نے پانچ اولاد

ذکور حامد، محمود، راشد، مسعود نابالغ، احمد نابالغ، اور زوجہ ثانیہ، اور ایک لڑکی بالغہ چھوڑ کر رحلت پائی اور مرض موت میں اپنی کل کتابیں متروکہ وقف علی اولاد الذکور بدون تعلیق بالموت کی اور مرنے سے تقریباً ایک ہفتہ پیشتر وقف نامہ لکھ کر ظاہر کیا لیکن اس وقف پر حکم حاکم یا قاضی اب تک نہ ہوا اور زید نے اپنے بڑے لڑکے حامد کو وقف نامہ میں متولی قرار دیا اور محمود برابر حقیقی حامد کو نائب متولی لیکن



کتابوں کو ان کے حوالہ کر کے قبضہ نہیں کرایا نہ الماریوں کی کنجیاں سپرد کیں کیونکہ وہ دونوں مکان پر نہیں تھے کتابیں اور کنجیاں حامد و محمود کی سوتیلی ماں کے پاس چھوڑ کر رحلت کر گیا اور کسی سے یہ بھی نہیں کہا کہ فلاں شخص کو یہ سب دیدینا زید کی ملک میں ایک دوسرا مکان اس مکان سے جس میں رحلت کی تھی ایک میل کے فاصلہ پر تقریباً ۷۰۰ عامد کو زید نے اپنی حیات میں حالت صحت میں اس مکان کو زبانی ہبہ کر کے قبضہ کرادیا تھا۔ جس میں حامد مع اپنے اہل و عیال کے بود و باش اختیار کئے ہوئے ہے۔

حامد چاہتا ہے کہ اس مکان سے کتابیں منتقل کر کے اپنے مکان میں لے جائے اور اسکی سوتیلی ماں اور اس کے بطن سے تین اولاد راشد، مسعود، احمد چاہتے ہیں کہ کتابیں اسی جگہ پر رہیں جس مکان میں وقف ہوئی ہیں اس لئے کہ انکو حامد پر اعتماد نہیں ہے انکو اپنے انتفاع کے انقطاع کا اندیشہ ہے ورنہ تقلیل انتفاع بوجہ بعد مساقمت لازمی امر ہے اس صورت میں چند سوالات ہیں :-

(۱) بدون حکم حاکم اشیاء موقوفہ ملک واقف سے خارج ہو جاتی ہیں یا نہیں؟

در صورت اختلاف مفتی بہ قول کیا ہے؟

(۲) وقف منجز میں اشیائے موقوفہ متولی کو سپرد کر کے قبضہ کرادینا صحت

وقف کیلئے شرط ہے یا نہیں؟

(۳) اگر واقف نے کسی کو متولی قرار دیا اور کاغذ پر لکھ دیا اور قبضہ نہیں کرایا تو بعد

رحلت واقف وہ خود متولی ہو جائیگا یا نصب من القاضی کی ضرورت ہے یا وقف کے عدم

صحت کی وجہ سے متولی قرار نہیں دیا جائیگا۔

(۴) مرض موت میں وقف علی الاولاد کل ترکہ میں نافذ ہوگا یا ثلث میں اگر

ثلث میں نافذ ہو تو ثلثین میں حقداران اپنے حقوق کا مطالبہ کریں تو ان کو ان کا حق دینا

واجب ہے یا نہیں؟ اور اگر ورثاء میں نابالغ ہوں تو کیا ان کی اجازت سے ان کا حصہ

وقف ہو سکتا ہے؟

(۵) اکثر ورثاء زید، مثل برادر، زوجہ، و اولاد اسی مکان میں یا اس کے

قریب ہیں جس جگہ زید نے وفات پائی اور کتابیں چھوڑی اور کتابوں سے تعلیم و تعلم

وافشاء کا کام جاری ہے ان سے کتابوں کو بعید کر کے انتفاع سے منع کرنا یا اس میں



تقلیل کرنا کیا شرعاً جائز ہے؟ خصوصاً جب کہ حامد و محمود سینکڑوں کوس پر کھانے کمانے میں مشغول ہوں چھ چھ ماہ پر مکان پر آتے ہوں۔

(۶) وقف نامہ میں زید نے اس قصبہ سے کتابوں کے نکالنے کی ممانعت لکھی ہے کہ عاریتاً نہ دی جائے مگر اس قصبہ کے کسی محلہ کی تخصیص نہیں لکھی کہ فلاں محلہ میں ہیں پس بصورت نزاع مرتے وقت جس جگہ کتابیں چھوڑی وہیں رہنا چاہئے یا متولی کو اختیار ہے جس محلہ میں چاہے لے جا کر رکھے خصوصاً اس صورت میں کہ اولاد اقرباء کو انتفاع میں قلت ہو۔ بیتوا بالدلیل توجروا من اللہ الجلیل۔

### تنقیح

(۱) اس وقف علی الاولاد میں واقف نے کوئی بہت غیر منقطع بھی بیان کی ہے یا نہیں؟ اگر کسی وقت سلسلہ اولاد منقطع ہو جائے تو ان کتابوں کو کیا کیا جائے؟

(۲) یہ مریض مدیون تو نہیں تھا زوجہ اولیٰ و ثانیہ کا مہر ادا ہو گیا یا دونوں نے معاف کر دیا، یا کچھ نہیں ہوا۔؟

(۳) متولی ان کتابوں کو دوسرے محلہ کی طرف کیوں منتقل کرتا ہے کیا ان کو عدم انتقال کی صورت میں ذمہ داری کتابوں کی دشوار ہے؟

### جواب تنقیح

(۱) بیان کی ہے، کسی مدرسہ دینیہ میں دیدی جائیں

(۲) مدیون نہ تھا، مہر زوجین ادا کر چکا ہے

(۳) متولی حامد پہلے ہی سے دو سال الماریوں کو یہاں سے منتقل کر کے اپنے

مکان میں لے گیا منشاء اس کی اپنے قبضہ میں اور مکان میں رکھنا ہے زوجہ الاب اور اسکی اولاد سے عرصہ سے نزاع و مخالفت ہے جس سے انکو خطرہ ہے کہ وہ انکو استفادہ سے محروم کر دے اگر الماریاں یہاں واپس لائی جائیں اور مقفل ہوں تو حفاظت ہو سکتی ہے بصورت مخالفت وہ صاف کہہ سکتا ہے کہ میں ذمہ دار نہیں مگر واقعہ یہ ہے کہ وہ اولاد زوجہ الاب سے انکی تبعید کا خواہاں ہے کہ اسکو ان پر اعتماد نہیں اور انکو متولی پر اعتماد نہیں اسلئے منتقل کرنے سے مانع ہیں تاکہ استفادہ بند نہ ہو جائے اس صورت میں منتقل



کرتا جائز ہوگا یا ناجائز؟

**الجواب :-** مرض الموت میں ثلث مال سے زیادہ میں وقف صحیح نہیں تو اب یہ بتلانا ضروری ہے کہ یہ کتب موقوفہ ثلث مال سے زائد تو نہیں اگر زائد نہیں تو وقف صحیح ہو گیا اور صحت وقف کیلئے قول مفتی یہ میں حکم حاکم شرط نہیں اور تسلیم الی المتولی بھی شرط نہیں صرف قول سے وقف تام ہو جاتا ہے اور متولی بھی صرف قول یا کتابت واقف سے متولی ہو جاتا ہے قبضہ شرط نہیں اور جب واقف نے ایک شخص کو متولی قرار دیدیا اور اسکی تصریح نہیں کی کہ یہ کتابیں اس موضع میں کس جگہ رکھی جائیں تو متولی کو قضاء حق حاصل ہے کہ وہ جس جگہ چاہے رکھ کر انکی حفاظت کرے اگر وہ موضع رحلت میں رکھ کر حفاظت سے معذوری ظاہر کرے تو اسکو نقل سے روکنا قضاء درست نہیں۔ ہاں؛ دیانہ اس کے ذمہ لازم ہے کہ اگر نقل میں موقوف علیہم کو انتفاع دشوار ہو اور عدم نقل میں خطرہ نہ ہو تو کتابوں کو ایسے موضع میں رکھے جہاں سب کو انتفاع آسان ہو۔ واللہ اعلم اور اگر یہ کتابیں ثلث مال سے زائد ہیں تو سوال دوبارہ کیا جائے۔

از تھانہ بھون خانقاہ امدادیہ

۱۲ ذی الحجہ ۱۳۶۷ھ

### الاشکال علی الجواب

دوسرے سوال (یعنی وقف منجز میں اشیاء موقوفہ متولی کو سپرد کر کے اس پر قبضہ کر دینا صحت وقف کیلئے شرط ہے یا نہیں) اس کے جواب میں یہ تحریر فرمایا گیا کہ: «اور تسلیم الی المتولی بھی شرط نہیں صرف قول سے وقف ہو جاتا ہے» اس کے متعلق یہ شبہ ہے کہ یہاں سوال کتابوں کے وقف کا ہے اور مجرد قول سے وقف کی صحت امام ابو یوسف کا قول ہے اور امام ابو یوسف رحمہ کے نزدیک کتابوں کا وقف جائز نہیں۔ کتابوں کا وقف امام محمد کے نزدیک جائز ہے اور تسلیم الی المتولی واقرار جب تک نہ ہو امام محمد کے نزدیک اشیاء موقوفہ ملک واقف سے نہیں نکلتی۔

کما فی الہدایۃ : وعند محمد لا بد من التسلیم الی المتولی الی قولہ فی منزل

منزلۃ الزکوٰۃ والصدقۃ

وفی العالمگیریۃ : وقال محمد : لا یزول (ای ملک الواقف) حتی



يجعل للوقف ولياً ويسلم اليه وعليه الفتوى كذا في السراجية ويقول محمد ر: يفتي كذا في الخلاصه اه

پس امام محمد ر کے قول سے جواز وقف کتب اور امام ابو یوسف ر کے قول سے بدون تسلیم و اقرار وقف کے جواز کا قائل ہونا اگرچہ تلیق حقیقی نہ ہو اور حاکم و قاضی کو اس نوع کا تصرف جائز ہے (کما فی رد المحتار مع الشامی ص ۵۱۶ ج ۳ کتاب الوقف)

مگر صورتاً تلیق معلوم ہوتی ہے کیا اس طریقہ سے وقف کا جواز ثابت کر کے اموال یتامیٰ ان کی ملک سے خارج کر کے وقف میں داخل کرنا جائز ہو سکتا ہے؟ علاوہ بریں شامی و جامع الرموز، و قاضی خان وغیرہ سے معلوم ہوتا ہے کہ امام محمد ر کا قول اس مسئلہ میں راجح ہے اگرچہ فتویٰ دونوں کے قول پر ہے

قال العلامة الشامي في رد المحتار (ص ۵۰۴ ج ۳): اما اذا اخلا عن القضاء فلا يزول الا بعد هذه الشروط عند محمد ر واختاره المصنف ر تبعاً لعامة المشايخ وعليه الفتوى وكثير من المشايخ اخذوا بقول ابى يوسف ر وقالوا عليه الفتوى اه

وفي جامع الرموز (ص ۲۲۶ ج ۳): وقول (ابى يوسف ر): قولى من حيث انه اقرب من العتق وقول محمد ر اقوى لكونه اقرب من الآثار كما فى الكرماني. وذكر فى الخلاصة ابو حنيفة ر: ضيق كل النفيس لذا اخذ اكثر الاصحاب بقوله و ابو يوسف ر قد اوسع كل التوسيع ولذا افتى بقوله: كما فى الظهيرية والمضمرات ومحمد وسط بين القولين ولذا اخذ به عامة المشايخ كذا فى الخلاصة وبه يفتى كما فى الكبيرى.

وفي قاضى خان (ص ۳۰۴ ج ۲) امرأة وقفت داراً فى مرضها على ثلاث بنات لها آخرها للفقراء وليس لها ملك غير الدار ولا وارث لها غيرهن قالوا: ثلث الدار وقف والثلاثا لهن يضمن ما شئن فيها وهذا قول ابى يوسف ر لان عنده وقف المشايخ جائز وعلى قول محمد ر لا يجوز والفتوى على قول محمد ر اه

اور ظاہر ہے کہ یہ اختلاف اشتراط تسلیم و عدم اشتراط تسلیم سے پیدا ہوا ہے



اور اگر یہ بھی تسلیم کر لیا جائے کہ فتویٰ دونوں اماموں کے قول پر مساوی درجہ کا ہے تو اس صورت میں موافق قواعد کے عمل متون پر ہونا چاہئے

کما فی الشامی: من انه اذا اختلف التصحیح والفتویٰ فالعمل علی

ما وافق المتون (الی قولہ) عدم التصحیح اصلاً (ص ۶۶ ج ۱)

اور صاحب تنویر الابصار، وکنز، و دیگر متون میں تسلیم کو شرط لکھتے ہیں پس صورتِ مسئلہ وقفِ کتب بدون تسلیم الی المتولی و بدون اقرار کے جواز کا قول کس کا ہے امام ابوحنیفہ رحمہ و امام ابو یوسف رحمہ کے نزدیک کتابوں کا وقف سرے سے ناجائز ہے۔ کما ہو مصرح فی الہدایۃ و عالمگیریہ، و در المختار وغیرہا اور امام محمد رحمہ کے نزدیک اگرچہ وقفِ کتب جائز ہے مگر بدون تسلیم الی المتولی ناجائز ہے جب ہمارے تینوں آئمہ کے نزدیک صورتِ مسئلہ میں وقف درست نہیں ہوا تو وقف کے جواز کا فتویٰ کس کے قول پر دیا گیا کہ اموال یتامی ان کی ملک سے خارج کر کے وقف میں داخل کیا جائے اور یتامی کو جو نفع حاصل ہو سکتا ہے اس سے منع کیا جائے۔

وقد قال اللہ تعالیٰ: "وَلَا تَقْرُبُوا مَالَ الْيَتِيمِ إِلَّا بِالَّتِي هِيَ أَحْسَنُ"۔ فادفعوا هذا الاشکال لیدفع ما تخلج فی البال واللہ یجزیکم جزاءً حسناً و هو جواد کریم کبیر متعال۔

### الجواب لرفع الاشکال

قال فی رد المحتار (ص ۵۷۸ ج ۳): ونقل فی المجتبیٰ عن السیر جواز

وقف المنقول مطلقاً عند محمد رحمہ و اذا جری فیہ التعامل عند ابی یوسف رحمہ و

تمامہ فی البحر و المشہور الاول اھ

وفی الدر: و الملک یزول بقضاء القاضی او بالموت اذا علق بہ ای

بموتہ فالصحیح انه کوصیۃ تلزم من الثلث بالموت لا قبلہ

قلت: ولو وارثہ وان ردوہ الخ (ص ۵۶۰ ج ۳ مع الشامی)

اس سے معلوم ہوا کہ منقول متعارف میں امام ابو یوسف رحمہ سے بھی روایت جواز ہے

لہذا صورتِ تلیفیک کا شبہ مرتفع ہے۔ دوسرے وقف مریض میں زوال ملک بالموت

اور اس وقف کا مثل وصیت ہونا ہی صحیح ہے اور اسی کو متون میں اختیار کیا گیا ہے لہذا

عہ و کتاب السیر متواتر عن محمد



یہ اشکال بھی صحیح نہیں کہ اموال یتامیٰ کو ان کی ملک سے خارج کر کے وقف میں داخل کیا گیا ہے الخ۔ کیونکہ میت اگر وصیت کرتا تو یقیناً وصیت ثلث میں نافذ ہوتی اور اتقا ذوصیت من الثلث کو مصالح یتامیٰ کے خلاف ہرگز نہیں سمجھا جاسکتا فکذا ہذا فانہ كالوصیة ولما کان هذا الوقف جائزاً کان كالوصیة الجائزہ — دوسرے: یہ مال دراصل میت کا ہے یتامیٰ کا نہیں یتامیٰ کی ملک بعد میں ثابت ہوگی لہذا اسمیں رعایت بجانب میت اولیٰ ہے تو جب میت نے مرض وفات میں کتب کے وقف کر دیا اور یہ وقف قول صحیح مفتیٰ پر صحیح ہے تو حق یتامیٰ اس سے متعلق نہیں اور تلیفیق بین اقوال ائمۃ المذہب الواحد جائز ہے کما اعترف به السائل اور صورت مسئلہ میں تو تلیفیق بھی نہیں کما ذکرناہ آنفاً فافہم! واللہ اعلم

از تھانہ بھون خانقاہ امدادیہ

تتمہ بر مسئلہ وقف مذکورہ | سوال :- تتمہ الجواب المذکور

قال الامام شمس الاثمة السرخسی فی شرح السیر الکبیر ل محمد بن الحسن الامام (مطبوع دائرة المعارف حیدرآباد ص ۲۱۲- و ۲۱۵ ج ۲) ولوان رجلاً فی یدہ افراس حبس فی سبیل اللہ الی آخر المسئلة قال: والمراد بالافراس الحبس الموقوفة للجهاد وذلك جائز اما علی اصل محمد رحمة اللہ علیہ فظاهر لانه یحیز الوقف فی المنقولات وعلی اصل ابی یوسف رحمة اللہ علیہ كذلك فیما فیہ عرف ظاهر کتیب الجنازة والآلات التي یغسل بها الموتی فکذلك یجوز فی الافراس التي یقاتل علیہا فی سبیل اللہ اه

اس عبارت سے ظاہر ہے کہ وقف منقول میں امام محمدؒ اور امام ابو یوسفؒ میں اختلاف اس طرح ہے کہ امام محمدؒ وقف منقول کو مطلقاً جائز کہتے ہیں اور امام ابو یوسفؒ منقول متعارف کے وقف کو جائز کہتے ہیں جسکی مثال ثیاب جنازہ و آلات غسل موتی شرح سیر میں مذکور ہے اور یقیناً وقف کتب میں بھی عرف ظاہر ہے۔ زمانہ قدیم سے اہل اسلام میں وقف کتب خصوصاً وقف مصاحف متعارف ہے پس یہ وقف بھی امام ابو یوسفؒ کے قول پر صحیح ہے پس وقف کتب میں افرانہ و تسلیم الی المتولیٰ کا بشرط نہ ہونا اور بدون اسکے وقف کو تام کہنا تلیفیق ہرگز نہیں بلکہ امام ابو یوسفؒ کے قول پر فتویٰ دینا ہے



اور وقف میں انہیں کا قول مفتی بہ ہے اور بعد تسلیم معترض کا یہ کہنا کہ تلفیق مجتہد قاضی ہی کو جائز ہے یہ قول باطل ہے، مدعی کو اس دعویٰ پر دلیل قائم کرنا لازم ہے۔  
 ولا یجد الی ذالک سبباً قال الطحاوی فی حاشیئہ علی مراقی  
 الفلاح (ص ۱۳) — وحکایۃ الاجماع علی بطلان الملق منظر  
 فیہا فان الاصح من مذہب الامام مالک رضی اللہ عنہ جوازہ والمنہی  
 عنہ تتبع الرخص من المذاهب اھ۔

اس میں صاف تصریح ہے کہ مذاہب اربعہ کے درمیان میں بھی تلفیق وہ ناجائز ہے جو تتبع رخص کیلئے ہو اور اگر اس غرض سے نہ ہو تو تلفیق بین المذاهب المختلفة امام مالک کے نزدیک جائز ہے اور ظاہر ہے کہ یہ جواز کسی دلیل سے مقید بالمجتہد والقاضی نہیں بلکہ اطلاق کلام اس طرف مشیر ہے کہ مطلقاً ہر شخص کو جائز ہے اور صورت مسئلہ میں اگر مان لیا جائے کہ واقف نے تلفیق کی تو اس کی منشا تتبع رخص ہرگز نہ تھا بلکہ تتبع انفع للوقف تھا فلا شک فی جوازہ خصوصاً جبکہ یہ تلفیق بین المذاهب المختلفة بھی نہیں بلکہ تلفیق بین اقوال الائتہ المتحدہ اصولاً ہے اور اس تلفیق کے عدم جواز پر کوئی بھی دلیل نہیں۔ الا اذا كان لتتبع الرخص فمنہی عنہ مطلقاً قال: العلامة ابن عابدین فی الحامدیہ: انه لیس من الحکم الملق الذی نقل العلامة قاسم انه باطل بالاجماع لان المراد بما جزم بطلانہ ما اذا كان من مذاهب متبائنة كما اذا حکم بصحة نکاح بلا ولی بناءً علی مذہب ابی حنیفۃ رحمہ وبلا شہود بناءً علی مذہب مالک رحمہ بخلاف ما اذا كان ملقاً من اقوال اصحاب المذاهب الواحد فانہا لا تخرج عن المذاهب فان اقوال ابی یوسف و محمد وغيرہما مبنیۃ علی قواعد ابی حنیفۃ رحمہ او ہی اقوال مرویۃ عنہ وانما نسبت الیہم لا الیہ لا استنباطہم لہا من قواعدہ او لاختیارہم ایاہا كما اوضحت فی صدر حاشیئتی علی الدر المختار بما لا مزید علیہ ویویدہ ما مر عن الثعلبی من حکم القضاة الماضیین بذالک وكذا عہ والذی مر قبل ما نصہ ولكن الطرطوسی ذکر ان فی منیۃ المصلی ما یفید جواز







اسلئے پھر تکلیف دینے کی حاجت ہوئی شامی سے جو عبارت نقل کی گئی یعنی ”و نقل عن  
المجتبیٰ الخ“ اس روایت کو قاضی خان، اور صاحب ہدایہ، اور فتاویٰ سراجیہ، و  
نہایہ، و خلاصہ، اور فتح القدیر وغیرہ نے نہیں لیا اور صاحب بحر نے بھی محض نقل پر  
اکتفا کیا اس کے نزدیک بھی روایت مشہورہ معتبر ہے اور صاحب درنخار، و جامع  
الموزن نے بھی روایت مشہورہ کا اعتبار کیا ہے اور شامی نے بھی المشہور الاول زیادہ کر کے  
اس کے معتمد علیہا ہونے کی طرف اشارہ کر دیا ہے۔

**الجواب :-** سبحان اللہ کیا غیر مشہور کیلئے ضعیف ہونا لازم ہے تو بجز  
اخبار مشہورہ کے تمام احادیث اسناد ضعیف ہو جائیں گی۔  
**اشکال :-** پس بناء بر قول مشہور تلیفیک ضرور پائی جاتی ہے۔ روایت مجتبیٰ  
جب معتمد علیہ نہیں تو اس سے استدلال کس طرح صحیح ہوگا؟

نقل عن الفقیہ ابی اللیث : انه قال : قال ابو نصر امر الفتیاء : فانی  
لا اری احداً ان یفتی بشئی لا یفہمہ ولا یحمل اثقال الناس فان کان مسأل  
قد اشتهرت وظهرت وانجحت عن اصحابنا رجوت ان یسع لی الاعتماد  
علیہا (حجة الله البالغة ص ۱۲۶ ج ۱)

پس نزدیک ابوسفرج کے روایت عدم جواز وقف کتب مشہورہ و معتمد ہے تو اس بناء  
پر صورت تلیفیک پائی گئی پس اس کے متعلق اولاً یہ سوال ہے کہ تلیفیک کا جواز بوقت  
ضرورت ہے یا بلا ضرورت بھی؟ اگر کہا جائے کہ وقف کا اثبات خود ضروری ہے تو  
اموال یتامی میں بیجا تصرف اور ان کے مال کا تحفظ بھی ضروری ہے۔ فانی الضرورتین  
احق للرعاية — ثانیاً: تلیفیک کی حاجت اس وقت ہو سکتی ہے کہ امام محمد رح کا  
قول مفتی بہ نہ ہو جب امام محمد رح کا قول درباب اشتراط تسلیم و افراز خود مفتی بہ ہے  
جیسا کہ عبارت مرقومہ اشکال سے ظاہر ہے۔

**الجواب :-** اس سے ظاہر یہ ہے کہ کثیرین نے قول ابی یوسف رح پر فتویٰ دیا  
ہے اور اسی کو اخذ کیا ہے اور بعض مشائخ نے محمد رح کے قول پر فتویٰ دیا ہے و اذا تعارض  
الافتاء فالمرجع الی قوة الدلیل۔

**اشکال :-** تو اسکو ترک کر کے صورت تلیفیک اختیار کر نیکی وجہ کیا ہے خصوصاً



اس صورت میں کہ امام محمدؒ کا قول راجح ہو اور اصحاب متون اور شروح و فتاویٰ اسکی تصریح کرتے ہوں کہ امام محمدؒ کے قول پر فتویٰ ہے۔

قال في البحر الرائق: والخلاف فيما احتملها (ای القیمتہ) فمن اخذ بقول ابی یوسف في خروجہ بمجرد اللفظ وهم مشائخ بلخ اخذ بقوله في هذه ومن اخذ بقول محمدؒ في القبض وهم مشائخ بخارا اخذوا بقوله في وقف المشاع وصرح في الخلاصة من الاجارة والوقف بان الفتوى على قول محمدؒ في وقف المشاع وكذا في البزازية والولوالجبية، وشرح المجمع لابن الملك و التجنيس وبقوله يفتى وتبعه في غاية البيان۔

اور اشکال میں کبیری کی عبارت جامع رموز سے وقاضی خان کی عبارت بھی منقول ہے اور ظاہر ہے کہ وقف مشاع کا اختلاف اشتراط تسلیم وعدم اشتراط پر مبنی ہے نیز وقف مشاع کے جواز کیلئے اصحاب متون قضاء قاضی شرط لکھتے ہیں؛ مک فی الکنز، و تنویر الابصار وغیرہ اگرچہ امام ابو یوسفؒ کے نزدیک شرط نہیں ہے مگر اصحاب متون کا اختیار کرنا بصورت اختلاف فتویٰ دلیل رجحان قول امامؒ ہے پس باوجود مفتی بہ ہونے قول امام محمدؒ کے تلیفیح اختیار کر نیکی وجہ کیا ہے؟

ثالثاً: جب یہ وقف امام ابو حنیفہؒ کے نزدیک ناجائز ہے اس بناء پر وقف کتب نزد امام ناجائز ہے تو وہ کتب یتیموں کا مال اور ملک ہے اور بناء پر قول مشہور نزد امام ابو یوسفؒ بھی وقف کتب ناجائز ہے اموال یتامی میں داخل ہے اور بناء پر قول امام محمدؒ بھی ناجائز ہے کہ تسلیم و افراز پایا نہیں گیا۔ اور امام زفرؒ اور امام حسنؒ وغیرہ سے کوئی قول منقول نظر نہیں آتا تو اس کا جواز ثابت کرنا دو قول کو ملا کر قاضی یا مفتی کی رائے ہوگی کہ امام ابو یوسفؒ کا قول بدون اشتراط و تسلیم و افراز وقف کا جواز اس کی نظر میں راجح ہے اور وقف کتب کا جواز موافق امام محمدؒ اسکی نظر میں راجح اور مصلحت یہ سمجھتا ہے کہ دونوں قول کو ملا کر جائز ثابت کر دیا جائے اس صورت میں شبہ یہ ہے کہ اس نوع کا تصرف قاضی یا مفتی کو جائز ہے یا کہ اس کے لئے کچھ شرائط ہیں۔

قال در المختار في كتاب القضاء: اعلم ان في كل موضع قالوا الراي

فيه للقاضي فالمراد قاضي له ملكة الاجتهاد (شامی ص ۲۲۰ ج ۲)۔



وایضاً فیہ: المفتی وهو عند الاصولیین المجتهد امام من یحفظ اقوال  
المجتهد فلیس مُفتٍ وفتواه لیس بفتوی بل نقل کلام کما بسطہ ابن الہمام  
(ص ۲۲۲-۲۲۳ ح ۲ شامی)

وابعاً: قولکویتلفیق بین اقوال ائمة المذاهب جائز ہے۔ یہاں جائز سے  
مراد جواز مع الوجوب ہے یا محض جائزہ غیر واجب اگر تلفیق واجب ہے تو وجوب کی کیا  
دلیل ہے؟

**الجواب:** یجب العمل والافتاء بالقول دليلاً فاذا كان الملق  
قویاً دليلاً وجب العمل به والافتاء ههنا كذا لك فان القول بمجواز  
وقف المنقول المتعارف قوی دليلاً وكذا القول بتمام الوقف لمجرد  
القول من غير حاجة الى الافراز فان الذي اشترط الافراز والتسليم انما  
قاله قياساً على الصدقة وهو قياس ضعيف فان في الصدقة يد المتصدق  
عليه غير يد المتصدق فلا تتم الا بقيضه بخلاف الوقف فان يد  
المتولى فيه يد الواقف لكونه وكيلاً عنه ويد الوكيل يد المؤكل  
فكيف يصح قصر تمام الوقف على يد هي يد الواقف بعينه فانهم فلعلك  
تجدد الفقه بعينه والله تعالى اعلم۔

**اشکال:** اور اگر جائزہ غیر واجب ہو تو یہ بھی جائزہ ہونا چاہئے کہ تلفیق نہ کی جائے  
کسی ایک کا قول بشرطیکہ وہ بھی مفتی نہ ہو لے لیا جائے اور اس پر فتویٰ دیا جائے اس صورت  
میں عامل کو اختیار ہونا چاہئے کہ غیر مطلق قول پر عمل کرے یا مطلق پر کیا یہ صحیح ہے؟ — مثلاً  
کسی دو مجلس میں غنثیان واحد سے منہ کھرتی کی اور بدون تعدیل ارکان اسی وضو سے نماز  
پڑھ لی امام محمد کے نزدیک وضو شکست ہوا اور امام ابو یوسف کے نزدیک ترک تعدیل  
سے نماز درست ہوئی لہذا دونوں امام کے نزدیک نماز باطل ہوئی اور اگر وضو میں امام  
ابو یوسف کا قول اختیار کیا جائے اور نماز میں امام محمد کا تو نماز درست ہوگی اس صورت میں  
کیا واجب ہے؟ کہ نماز درست ہونے ہی کا فتویٰ دیا جائے یا یہ بھی جائز ہے کہ عدم جواز کا  
فتویٰ دیا جائے بلکہ ظاہر یہ ہوتا ہے کہ اس موقع پر عدم جواز کا فتویٰ دیکر نماز کے اعادہ  
کا حکم دیا جائے کہ اس کے اندر احتیاط ہے۔



الجواب: جو تلفیق تتبع رخص کیلئے ہو وہ اتفاقاً جائز نہیں۔

اشکال: کہ عدم جواز پر دونوں امام کا اتفاق ہے اور جواز ان دونوں کے قول کو ملا کر مفتی نے ثابت کیا ہے نہ ان اماموں نے علیٰ هذا القیاس جب وقف کتب بدون تسلیم وافر از دونوں اماموں کے نزدیک ناجائز ہے تو اس کا جواز دونوں کے قول کے ترکیب دیکر ثابت کرنا خلاف احتیاط ہونا چاہئے کہ تینوں ائمہ کے نزدیک تو وہ مال متروکہ اموال یتامیٰ میں داخل ہے مفتی اس کو اموال یتامیٰ سے خارج کرتا ہے اپنی طرف سے بذریعہ تلفیق کے پس اس کے وجوب کی کونسی دلیل ہے؟ اگر ممنوع نہ ہو تو خلاف احتیاط تو ضرور ہونا چاہئے، کیا یہ صحیح ہے یا غلط؟ اگر غلط ہے تو صحیح کیا ہے؟ اور اگر صحیح ہے تو جب عبادات میں اس نوع کا تصرف خلاف احتیاط ہے تو معاملات اور حقوق عباد میں خصوصاً حقوق یتامیٰ کے معاملہ میں اگر قول غیر ملفق سے فتویٰ دیا جائے تو اس میں کوئی حرج ہے؟

واما قولکم: دوسرے: وقف مریض میں زوال ملک بالموت اور اس وقف کا مثل وصیت ہونا ہی صحیح ہے۔ مامعناہ اھذانی الوقف الممنجذ غیر معلق بالموت او فی المعلق ان کان المراد الثانی فالسائل یسأل عن الوقف الممنجذ فی مرض الموت ولا یسئل عن الوقف المعلق بالموت فلا یجد بک نفعاً عبارة الدرر وان کان المراد الاول فدعوة الصحة غیر مسلم کیف؟ وقد قال فی الفتاویٰ الہندیة نافلاً عن التبيين وان نجز الوقف فی المرض فهو بمنزلة المعلق بالموت فیما ذکره الطحاوی والصحیح انه بمنزلة المنجذ فی الصحة فلا یلزم وعندہما یلزم من الثلث اھ (۲ ج ۲۵۶) — فلما لزم الوقف عندہما من الثلث فعند ابی یوسف یصح بمجرد القول لکن عندہ لا یجوز وقف الکتب۔

الجواب: فیہ نظر کما سیأتی۔

اشکال:۔۔ وعند محمد لا یصح الابعاد للتسلیم والافراز کما

قال العلامة الشامی فی رد المحتار: واصلہ فی الخانیة حیث قال فیہا قال الشیخ الامام ابن الفضل الوقف علی ثلاثة اوجہ، اما فی الصحة،



او في المرض، او بعد الموت فالقبض والافراز شرط في الاول كالهبة دون الثالث لانه وصية واما الثاني فكالاول وان كان يعتبر من الثلث كالهبة في المرض وذكر الطحاوي انه كالمضاف الى ما بعد الموت وذكر السرخسي ان الصحيح انه كوقف الصحة حتى لا يمنع الارث عند ابي حنيفة ولا يلزم الا ان يقول في حيواتي وبعدهما في اه و به علم ان المراد بالقبض قبض المتولى وهو مبنى على قول مجتهد باسئراط التسليم والافراز كما مر بيانه اه فهذا الوجه الثالث الذي ذكرته لصحة الوقف بدون التسليم والافراز انما هو للوقف المعلق بالموت والسؤال من المنجز وفي المنجز لا بد من التسليم والافراز عند محمد وعليه الفتوى كما مر سابقاً

الجواب: قلت: عليه فتوى البعض وافتى الآخرون بقول ابي يوسف وهو الحق عندنا لكون قول ابي يوسف هو ما خوذ به في باب الوقف - اشكال: فما بقيت صورة للجواز الا ان يلفق قول ابي يوسف بقول محمد وقد مرت الاشكالات فيه مرة ثانية في هذا القرطاس فاجيبوا اجر كوا الله.

### الاعتذار

سلسلة الكلام لا سيما بين من قراء الكتب ودرسها لانهاية لها ولا غاية ولسان البنان وبيان اللسان لا يمنعها مانع ولا تردهما آية والظاهر من اعتراض المعترض السائل جموده على رايه وظنه فاللزم لمن لا يتكلم الا فيما يعينه ان يصرف عنان البيان ويخلى بينه وبينما رآه بعلمه وعنه والحق عندنا ما اشرنا اليه اولاً لان الرواية التي نقلها الشامي عن المجتبي مذكورة في شرح السير للامام شمس الانثة السرخسي وذكرها شمس الانثة جاز ما بها فهي وان كانت غير مشهورة ليست بضعيفة فلا يلزم ان يكون غير مشهور ضعيفاً كما لا يحفى وانما مدار الضعف على ضعف الناقل او ذكره بصيغة التمريض وكل ذلك



لیس بموجود فکیف يجوز ادعاء الضعف في هذه الرواية لاسيما وهي قوية  
بالدلائل الحدیثية فان وقف الافراس وحبسها في سبيل الله لم يزل من  
لدى رسول الله صلى الله عليه وسلم الى زمان الخلفاء المتقدمين منهم  
والمتاخرين وهلم جرا وكذا وقف المصاحف فقد ثبت في الصحيح قول  
يزيد بن عبيد كنت آتى مع سلمة بن الاكوع فيصلى عند الاسطوانة التي  
عند المصحف ولمسلم انه كان يتحرى موضع المصحف يسبح فيه وذكر  
ان النبي صلى الله عليه وسلم كان يصلى فيه اه قال الحافظ هذا دال  
على انه كان للمصحف موضع خاص به اه (ص ۲۴۴ ج ۱)

قلت: وكان هذا المصحف وقفاً وكذا المصاحف السبعة التي بعث  
بها عثمان رضى الله عنه الى البلاد بعد ما جمع القرآن ورتبه سوراً وهذا  
يدل على ان وقف الكتب متعارف من زمن الصحابة فكيف يظن باى  
يوسف ان يقول ببطلان وقف المنقول مطلقاً بل الصحيح ما ذكره  
السرخسى ان محمد يقول بجوازه مطلقاً وابو يوسف بجوازه فيما فيه عرف  
ظاهر كتياب الجنائز وآلات غسل الموتى ونحوها اه فهذا هو المعتمد عن  
ابى يوسف عندنا لقوة الدليل فلا تليف عندنا اصلاً وان سلمنا فالمنهى  
عنه من التليف ما كان لتتبع الرخص ولا يخفى ان ذلك معدوم في الصورة  
المسئول عنها فان التليف ان كان فيها فلرعاية الوقف وصيانته عن  
الابطال ولورائى السائل كتاب الوقف والقضاء لعلم ان المعتمد في  
الباين قول ابى يوسف مطلقاً وقوله هو المفتى به في البابين وان كان  
بعض المشايخ اخذ بقول محمد في بعض الفروع ولكن الترجيح في الاغلب بقول  
ابو يوسف فيه تأخذ ونفتى وهو الحق عندنا

والله تعالى اعلم

۱۵ صفر المظفر ۱۲۰۵ هـ

ارض موقوفه يا مملوكه كى مٹى | سوال: (۱) ارض موقوفه خواه مقبره ہو یا مدرسہ وغیرہ وہاں كى  
بلا اجازت استعمال كرنیکا حكم | مٹى با اجازت یا بلا اجازت متولى كسى كواپنے ذاتى كام میں لگانا



جائز ہے یا نہیں اور اسمیں قلت و کثرت کا فرق ہے یا نہیں؟  
 (۲) بلا اجازت اگر کسی کے یہاں سے کھودی ہوئی مٹی لائی جائے تو اتنی ہی مٹی اس کے بدلے میں دیتے سے رہائی ہو جائیگی یا معافی لینا اور مالک کو مطلع کرنا بھی ضروری ہے بعضے لوگ بڑے رئیس ہوتے ہیں دو چار ڈھیلے کے متعلق ان کی شان کے خلاف سمجھا جاتا ہے اسکی احسن تدبیر کیا ہے؟ اور بصورت کفایت تبادلہ میں ایک ہی رنگ اور ایک ہی قسم کی مٹی دینی چاہئے یا نہیں؟

احقر اطہر علی مدرسہ جامعہ ملیہ شہر کلا ضلع تیرہ  
**الجواب**

(۱) ارض موقوفہ کی مٹی کو استعمال نہ کرنا چاہئے نہ با اجازت اور نہ بلا اجازت  
 نہ قليل نہ كثير هذا هو الاحوط وان كان القليل الذي لا يضر بالارض فيه  
 مندوحة بين الاباحة ولكن المنع اولى سدا للذريعة  
 (۲) مٹی کی قليل مقدار ارض مملوک سے اٹھا لینا جائز ہے اور قليل وہ ہے جس سے  
 عرفاً منع نہ کیا جاتا ہو۔ واللہ اعلم

۲۳ رجب ۱۳۷۰ھ

اگر واقف متولی کے عزل یا سلسلہ سوال: کیا فرماتے ہیں علماء دین اس مسئلہ میں  
 تولیت میں تغیر و تبدل کے اختیار کو باطل کہ اگر کسی واقف نے اپنے وقف کا کسی کو متولی  
 کر دے تو کیا اس کا یہ اختیار باطل ہو جائیگا مقرر کیا اور یہ شرط بھی لکھدی کہ اسکو کبھی معزول  
 یا اس شرط کے بعد بھی اسکو اختیار حاصل رہے گا نہ کرونگا اور عزل کے اختیار کو باطل کرتا ہوں  
 یا آئندہ تولیت کا ایک خاص ترتیب سے کوئی سلسلہ تجویز کیا اور یہ شرط لکھدی کہ اس میں  
 کبھی تغیر و تبدل نہ کرونگا اور تغیر و تبدل کے اختیار کو باطل کرتا ہوں۔ آیا اس شرط سے واقف  
 کو متولی کے عزل کا یا سلسلہ تولیت میں تغیر و تبدل کا اختیار باطل ہو جائیگا یا باقی  
 رہیگا؟ بینوا توجروا۔

**الجواب:**۔ یہ شرط لغو و باطل ہے واقف کو عزل متولی و تغیر و ترتیب کا  
 حق حاصل ہے۔

قال فی العالمگیریۃ: وان شرط ان یلبسه فلان و لیس لی اخراجہ

فالتولية جائزة و شرط منع الاخراج باطل كذا في محيط السرخسي ولو  
ان الواقف شرط الولاية لنفسه و شرط ان ليس لسلطان او قاضي  
عزله فان لم يكن هو ما هو نافي ولاية الوقف كان الشرط باطلاً وللقاضي  
ان يعزل ويولي غيره كذا في قاضي خان اهـ (ص ج ۳ ص ۲۲۰)

والله اعلم

از تھانہ بھون خانقاہ امدادیہ

۲۶ رجب ۱۳۷۰ھ

وقف مشروط کی ایک صورت کا حکم | سوال : کیا فرماتے ہیں علماء دین و مفتیان شرع  
متین اس مسئلہ میں کہ زید نے ایک وقف نامہ تحریر کیا جس میں منجملہ دیگر شرائط مردوبہ کے  
ایک شرط حسب ذیل کا اضافہ کیا کہ اگر اراضی موقوفہ میں تعلیم عربی و قرآن کا انتظام  
نہ کیا گیا تو یہ وقف کالعدم سمجھا جائیگا اور واقف یا وارثان واقف کو حق استرداد وقف  
حاصل ہوگا صورت مسئلہ بالا میں آیا یہ شرط وقف کی صحت میں کچھ خلل انداز تو  
ہیں اور تعلیق مذکور کی صورت میں وقف صحیح ہوگا یا نہیں ؟

### تنقیح

(۱) اس سوال کے جواب کیلئے وقف نامہ کی بجنسہ نقل کی ضرورت ہے تاکہ یہ معلوم  
ہو کہ شرط مذکورہ سوال مفید تعلیق وقف ہے یا تقييد مطلق  
(۲) یہ بات بھی واضح کرنا ضروری ہے کہ تحریر وقف نامہ سے پہلے واقف نے زبانی  
بھی وقف کیا تھا یا نہیں ؟ اور زبانی وقف میں یہ شرط تھی یا نہیں ؟  
(۳) اگر وقف تحریر ہوا تو یہ شرط مذکور فی السؤال ایک ہی مجلس میں فرم کر وقف  
کے ساتھ اضافہ کی گئی یا پہلے وقف کی عبارت لکھ دی گئی بعد میں شرائط کا یا شرط مذکور  
کا اضافہ ہوا ؟

(۴) اور یہ شرط خود واقف نے بڑھائی یا محرر نے بڑھادی اور واقف نے بدون  
دیکھے سننے دستخط کر دیئے۔

سوال دوبارہ قائم کیا جائے اور ان تنقیحات کو اس میں حل کیا  
جائے اور وقف نامہ کی نقل بھیجی جائے تو جواب جلد دیا جائے گا



انشاء اللہ -

والسلام

از تھانہ بھون خانقاہ امدادیہ

۱۰ رجب ۱۳۲۹ھ

## نقل مطابق اصل وقف

(جو کہ پچاس روپیہ کے اسٹامپ پر ہے جس میں سے ایک تیس روپیہ کا اور ایک بیس روپیہ کا) منکر راؤ عبد العزیز خان خلیفہ راؤ مہتاب علی خان قوم راجپوت ساکن زمیندار قصبہ رائے پور پرگنہ فیض آباد تحصیل ضلع سہارنپور کا ہوں، میں نے بخوشی و رضاء و بحالت صحت نفس و ثبات عقل خود بلا اکراہ و اجبار دیگرے ہمہ گی و تمامی اپنی جائداد مع جملہ حق حقوق متعلقہ اس کے مملوک و مقبوضہ و زر خرید بذریعہ بیع نامہ مورخہ ۲۷ مئی ۱۹۰۷ء محلہ لوہانی سرائے واقع شہر سہارنپور مشہر سابق ننو بٹھیاری اور مشہر حال راؤ بلڈنگ دو حصوں میں کر کے چھوٹا حصہ بذریعہ وقف نامہ مورخہ امروزہ کے بنام پر خورداران محمد سعید خان سلمہ و عبد المجید خان سلمہ وقف علی الاولاد کر دیا ہے اور بڑا حصہ مالیتی دس ہزار روپیہ مفصلہ ذیل بغرض کار خیر و حصول تعلیم دینیات بحق مستقل شاخ مدرسہ عربیہ مظاہر علوم سہارنپور کو اس غرض سے وقف کرتا ہوں کہ اس مقام میں مستقل شاخ مدرسہ عربیہ مظاہر علوم کی علیحدہ قائم کی جائے اور اس مدرسہ کو مدرسہ عربیہ مظاہر علوم کی مستقل شاخ قرار دیا جائے اور اس کا حساب آمد و خرچ مستقل طور سے علیحدہ رکھا جائے لہذا اقرار کرتا ہوں اور لکھ دیتا ہوں کہ شرائط حسب ذیل کا پابند رہوں گا خلاف ورزی نہیں کرونگا۔

- (۱) یہ کہ میں نے جائیداد مندرجہ ذیل مالیتی دس ہزار روپیہ بحق مستقل شاخ مدرسہ عربیہ مظاہر علوم سہارنپور میں اس غرض سے وقف کر دیا ہے کہ اس میں علیحدہ ایک مستقل شاخ مدرسہ عربیہ مظاہر علوم سہارنپور قائم کر دی جائے اور جو نمبر یا منتظم مدرسہ عربیہ مظاہر علوم سہارنپور کے ہونگے وہی اس شاخ مذکورہ کے نمبر یا منتظم ہونگے
- (۲) یہ کہ میں نے قبضہ مالکانہ اپنی جائداد مفصلہ ذیل سے اٹھا کر قبضہ ملکیت خداوندی میں بذریعہ مولوی عنایت الہی صاحب متولی و مہتمم مدرسہ عربیہ مظاہر علوم کے



کر دیا ہے۔

(۳) جائیداد موقوفہ زیر اہتمام و انتظام مولوی عنایت الہی صاحب متولی و مہتمم مدرسہ موصوف کے ہوگی اور بعد اُنکے بعد جو ان کا جانشین مہتمم مدرسہ عربیہ مظاہر علوم میں ہوگا وہی متولی جائیداد موقوفہ کا ہوگا۔

(۴) متولی کا فرض ہوگا کہ جائیداد موقوفہ کے اندر ایک جزو میں مستقل شاخ مدرسہ عربیہ مظاہر علوم سہارنپور کو قائم کریں جس میں تعلیم دینیات عربی و قرآن شریف حسب نصاب مدرسہ مظاہر علوم سہارنپور طلبہ کو دی جائے گی اور مدرسہ قائم کردہ علیحدہ ایک مستقل شاخ مدرسہ عربیہ مظاہر علوم سہارنپور کی ہوگی۔

(۵) متولی موصوف جائیداد موقوفہ کی آمدنی و خرچ کا حساب باضابطہ رکھیگا اور مقر و ارثان مقرر اور دیگر اہل اسلام کا یہ حق ہوگا کہ متولی وقف سے حساب کی دیکھ بھال کریں کسی متولی کو حساب دکھلانے میں کسی قسم کا عذر نہ ہوگا۔

(۶) متولی تغلب یا تصرف بیجا کسی قسم کا نہ کر سکے گا اگر متولی کی جانب سے ایسا ثابت ہو تو ممبران و منتظمان مدرسہ کو اختیار ہوگا کہ ایسے متولی کو تولیت سے علیحدہ کر کے دوسرا لائق متولی مقرر کریں۔

(۷) کسی متولی وقف کو جائیداد موقوفہ کے منتقل کر نیکاح نہ ہوگا بلکہ جائیداد موقوفہ ہمیشہ کو ملکیت خداوندی میں رہے گی اور تعلیم دینیات مذکورہ ذیل ہمیشہ کو اسی عمارت میں رکھی جائیگی متولی کو یہ شاخ کسی دوسری عمارت میں منتقل کر نیکاح نہ ہوگا۔

(۸) اگر مقر یا ارثان مقرر جائیداد موقوفہ کی دعویٰ کسی قسم کی کریگا تو وہ ذمہ دار خرچہ مدرسہ مذکور کا ہوگا۔

(۹) متولی کا فرض ہوگا کہ جس وقت دستاویز ہزار جٹری ہو جائے اسی وقت سے ایک مدرس عربی دینیات اور ایک مدرس حافظ قرآن شریف کا مقرر کر کے تعلیم طلبہ جاری کریں اور باقی آمدنی مرمت جائیداد و تعمیر درسگاہ وغیرہ شاخ مذکور کے عام اخراجات میں صرف ہوتی رہے گی اگر ایسا نہیں ہوگا تو مقر کو اور ارثان مقرر کو اختیار ہوگا کہ وقف کو کالعدم کر کے جائیداد موقوفہ کو واپس لے لیں۔

(۱۰) مہمڈان پاخانوں اور غسل خانوں کے جو منتظمات مدرسہ جائیداد موقوفہ میں قائم کریں گے



ان میں سے ایک پاخانہ اور ایک غسل خانہ فریقین کے مشترکہ استعمال میں رہیگا۔ اور حقوق آمد و رفت از دروازہ صدر تا محاذ دیوار غربی قبر ننوٹھیاری مشترکہ فریقین رہے گی اور مکانات و دروازہ شمالاً و جنوباً مع مکانات بالائی اور بارہ فٹ اراضی عرض میں اور شتر فٹ اراضی طول میں جو اس وقت افتادہ ہے پس پشت پر چار دوکانیں مع آثار شمالاً جنوباً کے محاذ میں جنکو خالص محمد سعید خان صاحب سلمہ و عبد المجید خان سلمہ کے نام وقف علی الاولاد کیا ہے انکو حق ہے کہ جس وقت جو چاہیں اس پر عمارت بنا دیں اور بارہ فٹ اراضی کے جانب جو اراضی افتادہ تا محاذ دیوار پچھم ننوٹھیاری ہے وہ فریقین کے مشترکہ استعمال میں آئیگی اور عارضی طور سے اراضی مذکور میں کوئی موٹریا گاڑی یا گھوڑا وغیرہ کی سواری گھڑی کہ نیکا فریقین کو حق ہوگا۔

(۱۱) منتظمان و مبران و متولی مدرسہ کا یہ فرض ہوگا کہ حق داخلہ طلبہ سہارنپور و ضلع سہارنپور کا شاخ مذکور میں ہمیشہ مقدم رکھا جائیگا۔ اس واسطے یہ دستاویز وقف نامہ تحریر کر دی کہ سند ہو، فقط تفصیل بڑا حصہ وقف بحق مستقل شاخ مدرسہ عربیہ مظاہر علوم سہارنپور سمیگی و تمامی ایک قطعہ احاطہ سکنتائی شرق رویہ محلہ لوہانی سرائے واقع شہر سہارنپور مشترکہ سابق ننوٹھیاری و مشترکہ حال راؤ بلڈنگ مع مکانات اندرونی ہر قسم ایک کہنی دو کہنی ایک منزلہ دو منزلہ مع کل دوکانات بیرونی شرق رویہ خوردگلاب وزینہ ہائے پختہ شرق رویہ مع چھبہ ہائے و صحن پیشی دوکان مذکور ہر دو کہنی مع مکانات بالائی مع صحن اندرونی و بیرونی مع درختان ہر قسم دو چاہ پختہ اندرون احاطہ مذکور مع ملبہ ہر قسم متعلقہ مکانات و دوکانات مذکور مع اراضی تختی و پائخانہ ہائے اندرون احاطہ مذکور واقع آبادی شہر سہارنپور مع گوشہ ہائے دیوار غربی احاطہ مذکور در شیو بوری سواد سہارنپور چک موضع سہارنپور پیوستہ پٹری کیریگی نالہ مع حق راہ آمد برآمد باستانائے اراضی صدر دروازہ و ہر دو کوٹھری ہائے بغلی و چار دوکانیں متصل کوٹھری ہائے مذکور جس میں سے دو صدر دروازہ مذکور سے جانب شمال میں اور دو جانب جنوب میں اور کمرہ بالائی صدر دروازہ مع صحن ہر دو جانب شمال و جانب کمرہ مذکور و چار دوکانیں مع اراضی جانب غرب متصل دوکانیں و صدر دروازہ مذکور جو اس وقت افتادہ ہے عرض میں بقدر ۱۲ فٹ شرقاً اور طول میں ۲۰ فٹ جنوباً تھا لائے۔

### حد و داربعہ

شرقی منہ الباب و راستہ آمد برآمد از ان بعد نالی و سڑک پختہ سرکاری و پر نالہ نائے خصی جائیداد موقوفہ جو اس طرف جاری ہیں غربی مکانات رعایا ذوالفقار خان جس میں پر نالہ نائے



خصی جو جائیداد موقوفہ جاری ہیں جنوبی دروازہ ہائے احاطہ موقوفہ و آبچک ازاں بعد پٹری کرے گی  
نالہ حدود آب و پرنالہ ہائے خصی جائیداد موقوفہ جو اس طرف جاری ہیں شمالی آبچک مشترکہ مکانات  
واحاطہ موقوفہ و مکانات امر او سنگھ و پرنالہ ہائے خصی جائیداد موقوفہ جو اس طرف جاری ہیں۔

المرقوم ۲۳ نومبر ۱۹۲۸ء بقلم رام چند قبائلیہ نویس تحریری  
(نوٹ) پرت اول کے سطر پانچ میں نشان دیکر حاشیہ پر وقف علی الاولاد  
مذکور ہے۔

گواہ شد	العبد عبدالعزیز خان
چودھری محمد خان پسر عزیز علی خان	گواہ شد
جنڈالہ ضلع کرنال بقلم خود	محمد اکرام الدین پسر شیخ مسینا ساکن
گواہ شد	بقلم خود و مہتمم مدرسہ حفظ القرآن
راؤ علی احمد خان پسر فیاض علی خان	نوگائواں۔ ضلع سہارنپور۔
بقلم خود، ساکن رائے پور	گواہ شد
عبدالرحیم خان بقلم خود پسر عاشق حسین خان۔	

### جواب تنقیح

- (۱) حسب طلب وقف نامہ کی اصل ارسال خدمت ہے
- (۲) وقف نامہ سے پہلے ارادہ وقف تھا وقف کا حال وقف نامہ کی تحریر سے معلوم ہوا
- (۳) مسودہ واقف نے دیکھ کر دستخط کئے واقف لکھا پڑھا آدمی تھا۔
- (۴) وقف نامہ سے واضح ہے۔

از احقر جمیل الرحمن امر وہی

### الجواب

صورت مسئلہ میں امام ابو یوسفؒ کے نزدیک وقف صحیح ہے اور یہ شرط جو واقف  
نے لکھی ہے کہ اگر اس مکان میں شاخ مدرسہ مظاہر علوم قائم نہ کی گئی تو واقف یا اسکے ورثاء  
کو واپسی وقف کا اختیار ہوگا یہ شرط باطل ہے اگر اہل مدرسہ اس شرط پر عمل نہ کریں جب  
بھی یہ مکان و جائیداد وقف ہی رہے گی۔ واقف یا وارثان واقف کو وقف کی واپسی کا اختیار  
حاصل نہ ہوگا اور فتویٰ باب الوقف میں ابو یوسفؒ ہی کے قول پر ہے۔



قال في الهندية رسالة شمس الاثمة محمود الاوزجندی: عن وقف  
على اولاده وقال لهوان مجزتم عن امسالكه فيبعوه قال: لو كان هذا شرطاً  
في الوقف كان باطلاً وهذا يجب ان يكون قول فحذوا اما على قول ابي يوسف  
يجوز الوقف ويبطل الشرط اهـ (ج ۳ ص ۲۱۴)

اور یہ جواب اس تقدیر پر ہے کہ یہ تسلیم کر لیا جائے کہ یہ وقف نامہ کی شرط  
عنے وقف کو مشروط کر دیا ہے مگر حقیقت یہ ہے کہ اس شرط سے وقف مشروط نہیں ہوا  
کیونکہ الفاظ وقف کے ساتھ اس کا اتصال نہیں بلکہ وقف ان لفظوں سے تام ہو چکا کہ  
”بڑا حصہ مالیتی دس ہزار روپیہ بغرض کار خیر حصول تعلیم و دینیات بحق مستقل شاخ مدرسہ  
عربیہ مظاہر علوم سہارنپور اس غرض سے وقف کرتا ہوں الخ“ اس عبارت میں واقف نے  
صرف اپنی غرض کا اظہار کیا ہے اور اس غرض کے ساتھ وقف کر دیا ہے اس کے ساتھ یہ  
نہیں لکھا کہ اگر اس غرض کا تحقق نہ ہو تو وقف کے ابطال کا مجھے حق ہو گا یا یہ کہ اس غرض  
کے ساتھ وقف مشروط ہے ورنہ وقف ہی نہ ہو گا اور غرض کا بیان کرنا اسلئے ہوتا ہے کہ متولیان  
حتی الامکان اس غرض کے ایفاء کا اہتمام کریں اور جس وقت ایفاء غرض دشوار ہو تو اس کے  
مثل کسی دوسرے کار خیر میں وقف کو صرف کریں غرض کا لکھنا مطلقاً وقف کو مشروط نہیں  
کرتا پھر اس کے بعد جو واقف نے شرائط لکھی ہیں تو ان کو اس عنوان سے نہیں لکھا کہ یہ  
صحت وقف کی شرائط ہیں یا صحت وقف ان شرائط سے مشروط ہے بلکہ اس عنوان سے یہ  
شرائط لکھی ہیں کہ میں شرائط حسب ذیل کا پابند رہوں گا پس ان شرائط سے جو اس عنوان کے  
بعد مذکور ہیں وقف مشروط نہیں ہوا اور باتفاق جملہ ائمہ وقف صحیح ہو گیا اور جو شرط خلاف  
وقف ہے وہ باطل ہو گئی ملاحظہ ہو ”عالمگیریہ (ص ۲۳۲ ج ۲)

الباب السابع في ما يتعلق بالصك من قوله رجل وقف ضيعة له  
وكتب صكاً واشهد شهوداً الخ -

والله تعالى اعلم

حرره الاحقر ظفر احمد عفا الله عنه

نعم الجواب وهو عين الصواب

از تھانہ بھون خانقاہ امدادیہ

اشرف علی

۶ شعبان ۱۲۷۰ھ

۲۴ شعبان ۱۲۷۰ھ



واقف کی ماں اگر حاجتمند ہو تو | سوال : زید نے اپنی جائیداد وقف علی الاولاد کی  
آمدنی وقف علی الفقراء میں وہ | اس موقوفہ جائیداد کی آمدنی میں سے کچھ رقم ان سے  
دوسرے حاجتمندوں سے مقدم ہے | اپنی برادری کی حاجتمند بیوہ عورتوں کیلئے مقرر کردی  
بعد انتقال زید والدہ زید نے اپنا ترکہ اولاد زید کو ہبہ کر دیا والدہ زید کی کچھ ذاتی  
جائیداد بھی ہے جو اسکی ضروریات کیلئے کافی نہیں ہے بلکہ جو آمدنی والدہ زید نے اپنے  
پوتوں کو ہبہ کر دی ہے اسکو شامل کر کے بھی انکی ضروریات پوری نہیں ہوتی ہیں ایسی  
حالت میں اگر اولاد زید اپنی ذاتی قلت آمدنی و کثرت خرچ کی بناء پر اس موقوفہ  
جائیداد کی وہ رقم جو واقف نے اپنی برادری کی حاجتمند بیوہ عورتوں کیلئے مقرر کی ہے اپنی  
دادی کو دیں تو شرعاً جائز ہے یا نہیں؟ اور اگر کچھ دیدیا ہے تو شرعاً گناہ ہوا یا نہیں اور  
واقف کو ثواب پہنچے گا یا نہیں

سائل۔ سعید احمد خان برہرہ ڈاک خانہ بلام ضلع اٹیہ

الجواب : واقف کی ماں اگر حاجتمند ہو تو دوسری بیوہ عورتوں سے وہ مقدم  
ہے اسکو وقف مد بیوگان سے دے سکتے ہیں واللہ اعلم

از تھانہ بھون خانقاہ امدادیہ

۲۰ جمادی الاول ۱۳۸۵ھ

میت مسلم کے ایصال ثواب کیلئے | سوال : کیا فرماتے ہیں علمائے دین و مفتیان شرع  
ہندو کے وقف کی ایک صورت کا حکم | متین اس مسئلہ میں کہ ہمارے ملک میں یہ قاعدہ  
ہے کہ کچھ زمین پیرنال کے نام سے بڑے پیر صاحب کے نام پر دیکر کسی کو اس کا متولی کر دیا جاتا  
ہے جس کا مطلب یہ ہوتا ہے کہ متولی اس زمین کا ہر سال کی آمدنی کو اپنے اخراجات میں  
بھی لائے اور بقیہ سے بڑے پیر صاحب کی درگاہ بنا کر اسمیں چراغ جلائے اور فقراء کو  
کھلاتے اسی رسم کے موافق عرصہ چار سو سال کا ہوا کہ کسی ہندو نے ایک زمین کو پیرنال  
کے طریقہ پر دیکر ایک مسلمان کو اس کا متولی کر دیا اور مندرجہ بالا شرائط تحریر کر دی کہ متولی  
ہر سال کی آمدنی سے خود بھی کھائے اور درگاہ بنا کر چراغ جلائے اور فقراء کو کھانا کھلاتے  
نیز قانوناً اس میں زمین دینے والوں یا ان کے وارثوں کو یہ بھی حق ہے کہ اگر متولی شرائط  
مندرجہ بالا کے موافق خرچ نہ کرے تو وہ اس متولی کو علیحدہ کر سکتے ہیں البتہ یہ زمین دینے والے



خود اس زمین پر قبضہ نہیں کر سکتے اور نہ لگان وصول کر سکتے ہیں نیز متولی کو یہ حق بھی دیا گیا ہے کہ وہ حق تولیت کسی کے ہاتھ بیچ دے لیکن مشتری تولیت کو بھی اصل متولی کی طرح مندرجہ بالا اخراجات میں اسکی آمدنی کا صرف کرنا لازم ہوگا

اب سوال یہ ہے کہ وہ زمین نسلاً بعد نسل چار سو برس سے اس متولی کے وارثوں میں چلی آرہی ہے اور وارثان متولی مندرجہ بالا اخراجات میں اس آمدنی کو خرچ کرتے رہے ہیں لیکن موجودہ متولی نے چراغ کے اخراجات کو بند کر دیا ہے سال بھر میں صرف ایک مرتبہ کچھ لوگوں کو جمع کر کے کھلا دیتا ہے باقی آمدنی خود کھا جاتا ہے کیا متولی کا اخراجات میں تغیر جائز ہے یا نہیں؟ نیز فقراء کو اس زمین کی آمدنی سے کھانا جائز ہے یا نہیں؟

### الجواب

وقف کافر میں اصل یہ ہے کہ جو غرض انکے اور اہل اسلام کے نزدیک قربت ہو اسکے لئے وقف صحیح ہے اور اگر اس کے ساتھ ایسی اغراض شامل کی جائیں جو اہل اسلام کے نزدیک قربت نہیں تو ان اغراض میں آمدنی وقف کا صرف کرنا جائز نہیں پس میت مسلم کے ایصال ثواب کیلئے وقف کرنا صحیح ہے کیونکہ یہ قربت متفق علیہا ہے اور درگاہ وغیرہ بنانے کے واسطے وقف صحیح نہیں متولی کو درگاہ بنانا جائز نہیں صرف فقراء پر کھانا تقسیم کر دیا کرے قلت: وکون ایصال الثواب بالمال قرۃ نافعة متفق علیہ بین الائمة وکذا لک الوقف علی رجل معین وعقبہ صحیح لکونہ قرۃ متفق علیہا والکل فی الاحکام الاوقاف للخصاف فقط۔ واللہ اعلم

ظفر احمد عفا عنہ

۳۰ جمادی الاول ۱۲۸۸ھ

اس کے متعلق صریح جزیئہ تو نہیں ملا قواعد سے جو اب لکھ دیا گیا پس جو کچھ وہ متولی بلا کسی رسم شرک و بدعت کے کھلائے وہ فقراء کو کھانا جائز ہے اور متولی نے جو خلاف شرع امور مثل چراغ جلانے کے ترک کر دیا ہے اسکی وجہ سے متولی پر مواخذہ نہیں ہے زیادہ تحقیق مطلوب ہو تو دوسرے مدارس میں سوال بھی دیا جائے فقط

عبد الکریم گمٹھلوی

یکم جمادی الثانی ۱۲۸۸ھ



وقف علی الاولاد کی ایک صورت کا حکم | سوال: کیا فرماتے ہیں علمائے کرام ذیل کی صورت میں کہ مسماۃ لاڈ و بیگم کے ورثاء میں سے کوئی اولاد نہیں اور اس کا شوہر اور والدین بھی فوت ہو گئے اور کوئی عصبہ قریب بعید کے نہیں۔ ایک بہن وارث ہے مسماۃ لاڈ و بیگم بیمار ہو گئی تھی بعد بیمار ہونیکے اسی بیماری میں اپنی جائیداد غیر منقولہ کو وقف علی الاولاد کے نام سے وقف کیا اور مسماۃ واقفہ نے وقف نامہ لکھا کر اپنی حقیقی بہن نور بیگم جو اس وقت زندہ ہے اس کا نام اس کا انگوٹھا وقف نامہ پر لگوادیا اور وقف نامہ لکھتے وقت مسماۃ نور بیگم نے کوئی انکار یا تاراضگی ظاہر نہیں کی اور انگوٹھا لگاتے وقت بھی انکار نہیں کیا بعد اس تصرف کے اسی بیماری میں تقریباً تین ماہ کے بعد مسماۃ لاڈ و بیگم فوت ہو گئی کچھ دنوں بعد مسماۃ نور بیگم واقفہ کی حقیقی بہن نے عدالت میں درخواست دی کہ میں اپنی بہن مسماۃ لاڈ و بیگم مرحومہ کی وارث ہوں مجھ کو اس کا ترکہ ملنا چاہئے اور جو میں نے وقف نامہ پر انگوٹھا لگایا ہے اول تو مجھے اس وقت اپنی بہن کا دل خوش کرنا منظور تھا دوسرے میں اس وقت جائیداد کی مالک نہ تھی میرے انگوٹھا لگانے سے میرا حق فوت نہیں ہوا میں تو بعد وفات مسماۃ لاڈ و بیگم کے بحق وراثت مستحق ترکہ ہوتی ہوں اور مسیحی امیر محمد خان نے جسکو نصف آمدنی جائیداد مسماۃ لاڈ و بیگم نے بلحاظ وقف علی الاولاد کے مستحق کیا تھا اس نے عدالت میں درخواست دی ہے کہ مسماۃ لاڈ و بیگم واقفہ کی جائیداد میں میرا حصہ نصف مجھ کو میرے نام سے سرکاری کاغذات میں درج کر دیا جائے اور مجھ کو اس پر قابض کر دیا جائے مسیحی امیر محمد خان کہتا ہے کہ مسماۃ نور بیگم کا مسماۃ لاڈ و بیگم واقفہ کی جائیداد میں کوئی استحقاق نہیں رہا۔ کیونکہ وقف کرتے وقت اس نے انکار نہیں کیا اور اپنی مرضی سے انگوٹھا بھی لگا دیا ایسی صورت میں مسماۃ نور بیگم حقیقی ہمشیرہ مسماۃ لاڈ و بیگم واقفہ مرحومہ کی جائیداد مذکورہ بالا کی بطور وارث مستحق ہو سکتی ہے یا نہیں؟ اگر ہو سکتی ہے تو اس جائیداد میں اسکو کتنا حصہ مل سکتا ہے اور مسیحی امیر محمد خان جسکو واقفہ مرحومہ نے نصف آمدنی کا بطور وقف علی الاولاد مستحق کیا ہے جائیداد مذکورہ کے تقسیم کرانیکا اور نصف اراضی پر قابض ہونیکا حق ہے یا نہیں؟ مسماۃ واقفہ نے وقف نامہ پر لکھ دیا ہے کہ میرے فوت ہونیکے بعد ہر ایک فریق آپس میں جائیداد مذکورہ کو تقسیم کر لیں اور اپنے اپنے حصہ پر قابض ہو جائیں ایسی صورت



میں جائیداد موقوفہ پر جو اللہ کی ملک میں ہوگئی ہے تقسیم کر کے فریقین قابض ہو سکتے ہیں یا نہیں؟

### تنقیح

اس سوال کے متعلق چند امور وضاحت طلب ہیں۔

(۱) لاڈ و بیگم کا شوہر اس سے پہلے انتقال کر گیا یا بعد میں اگر بعد میں انتقال کیا تو یہ بھی بتلایا جائے کہ وہ اس وقف پر بعد انتقال لاڈ و بیگم رضا مندی ظاہر کرتا تھا یا ناراضی یا ساکت تھا؟

(۲) عصبہ بعید کا نہ ہونا بعید ہے اسلئے مکرر تحقیق کامل کر کے لکھیں

(۳) لاڈ و بیگم کو کیا مرض تھا اور کتنے دن سے تھا اور کس درجہ کا تھا یعنی اس مرض میں گھر کا کام کر سکتی تھی یا نہیں؟ اور چلتی پھرتی تھی یا نہیں؟

(۴) وقف کر نیکے بعد وہ مرض زائل ہو گیا تھا یا موت تک برابر مریض رہی؟

(۵) نور بیگم نے لاڈ و بیگم کے انتقال کے بعد وقف پر رضا مندی ظاہر کی ہے یا نہیں یعنی ایسا واقعہ ہوا ہے کہ اول رضا مندی ظاہر کی بعد میں درخواست دی یا انتقال کے بعد اول ہی سے ناراض رہی یا بعد انتقال کچھ دنوں خاموش رہی بعد میں درخواست دی جو واقعہ ہوا صاف لکھا جائے۔

(۶) اب جائیداد کس کے قبضہ میں ہے

(۷) مسماۃ لاڈ و بیگم نے اس جائیداد موقوفہ کے علاوہ اور کیا ترکہ چھوڑا ہے اور اس ترکہ کو اس جائیداد سے کیا نسبت ہے یعنی آدھلے یا تہائی یا کم زیادہ

(۸) وقف نامہ کی پوری نقل روانہ کر دیں فقط

احقر عبد الکریم عفی عنہ۔ از خانقاہ امدادیہ

تھانہ بھون۔ ۱۳ ربیع الثانی ۱۳۵۵ھ

### جواب تنقیح

(۱) شوہر مسماۃ لاڈ و بیگم کا مسماۃ کے فوت ہونے سے پانچ سال پہلے فوت ہو گیا۔

(۲) عصبہ کے متعلق جہاں تک کوشش کی کوئی عصبہ بعید معلوم نہیں ہوا۔

واللہ اعلم بالصواب



(۳) مسماة موصوفہ کو مرض اسہال، بخار، کھانسی تھا۔ فوت ہونے سے تقریباً پانچ ماہ پیشتر اسی مرض میں مبتلا تھیں اس قدر ضعف ہو گیا تھا کہ بلا دوسرے آدمی کی امداد کے اٹھنا بیٹھنا نہیں کر سکتی تھی اور نہ کوئی کاروبار کر سکتی تھی۔

(۴) مسماة کے فوت ہونے تک وقف کے بعد مرض سابقہ زائل نہیں ہوا بلکہ روز بروز ترقی پر رہا وقف کی تحریر مکمل کرنے کے وقت زبان سے بات صاف نہیں معلوم ہوتی۔ اور بہت کم سنتی تھی۔

(۵) مسماة نور بیگم وقف کرنے سے درخواست دینے تک دل سے ناراض رہی بعد مرنے مسماة لاڈو بیگم کے بھی دل سے تو ناراض رہی لیکن زبان سے اتنے عرصے تک ناراضی کا اظہار نہیں کیا اور نہ اپنی رضا ظاہر کی اور نہ کوئی ایسا واقعہ پیش آیا جس سے انکی رضامندی ثابت ہوتی۔ مرنے کے بعد تقریباً درخواست دینے تک ایک ماہ کا عرصہ گزرا۔

(۶) جائیداد پر قبضہ مسماة نور بیگم کا ہے اور تحصیل وصول مسماة نور بیگم کے داماد مسیحی امانت اللہ خان جو اس گاؤں کا نمبر دار ہے کرتا ہے۔

(۷) جائیداد متنازعہ فیہ موقوفہ کی مالیت تخمیناً آٹھ ہزار ہے اور اس کے علاوہ کچھ جائیداد مسماة مرحومہ نے مسماة نور بیگم کے داماد امانت اللہ خان کو اسی مرض موت میں ہبہ کر دی ہے اور ان کا قبضہ کر دیا ہے اس موہوبہ جائیداد کا تخمینہ مالیت بھی تقریباً آٹھ ہزار ہے اور ان دونوں جائیداد کے علاوہ کچھ جائیداد غیر منقولہ اسی مرض موت میں مسماة مرحومہ نے اپنی بہن مسماة نور بیگم کو ہبہ کر دی اور قبضہ کر دیا جس کا تخمینہ مالیت ڈیڑھ ہزار ہے اور کچھ مال از قسم زیورات علاوہ ان تینوں جائیداد کے جس کا تخمینہ غالباً پانچ سو روپہ ہے مسماة نے مرض موت میں کچھ اپنے ہاتھ سے ذوی الارحام کو ہبہ کر دیا اور کچھ اپنی بھانجی کو دے گئیں اس غرض سے کہ کسی مصرف خیر میں صرف کئے دینا وہ اب تک موجود ہے بطور امانت کے۔

(۸) نقل وقف نامہ حسب طلب ارسال خدمت ہے اسمیں یہ تفصیل ہے ابتداء میں جو مضمون وقف نامہ میں لکھا گیا اس میں بعض مضمون مسماة مرحومہ کی رضا کے خلاف لکھا گیا جب مسماة کو وہ مضمون سنایا گیا تو اس نے اپنی رضامندی کے موافق اسکی تکمیل دوسرے قطعہ پر کر کے اسکو مکمل رجسٹری کر دیا لہذا اصل وقف نامہ اور



اس کا تتمہ دونوں کی نقل ارسال خدمت ہے

## الجواب

فی الدر المختار فی شرائط الوصیة: (و) کون (الموصی له حیا وقتها  
(و) کونه (غیر وارث) وقت الموت اه ملخصاً

وقال الشامی: (قوله غیر وارث) ای ان کان ثمة وارث آخروالا

تصح الخ (شامی ص ۶۳۷ ج ۵)

وفیه ایضاً بعد ورقة: ولا تعتبر اجازة تھو حال حیا تھ اصلاً

بل بعد وفاته۔ وقال الشامی: تحتہ ای لانھا قبل ثبوت الحق لھم

لان ثبوتہ عند الموت فكان لھم ان یردوہ بعد وفاتہ بخلاف الاجازة

بعد الموت وتما مہ فی المنح

و فی البرازیة: تعتبر اجازة بعد الموت لا بعدہ هذا فی الوصیة

اما فی التصرفات المفیدة لاحکامھا کالاعتاق وغیرہ اذا صدر فی مرض

الموت واجازة الوارث قبل الموت لارواۃ فیہ عن اصحابنا قال الامام

علاؤ الدین السمرقندی: اعتق المریض عبده ورضی الورثة قبل

الموت لا یسعی العبد فی شئ وقد نضوا علی ان وارث المجرور اذا عفا

علی الجارح یصح ولا یملك المطالبة بعد موت المجرور اه

اس سے معلوم ہو گیا کہ وقف مذکور پر جب مسماة نور بیگم اپنی ہمشیرہ کے مرض

موت میں رضا مندی ظاہر کر چکی ہے تو اب اسکو اس میں سے وراثت نہ ملیگی البتہ

جو جائیداد خود اسکو یعنی نور بیگم کو دی گئی ہے وہ اسکی ملک ہے کیونکہ دوسرا کوئی

وارث نہیں جو اس ہبہ پر اعتراض کرے فقط

واللہ اعلم

احقر عبد الکریم عفی عنہ

۳۰ ربیع الثانی ۱۳۵۲ھ

عہ ہذا فی الاصل والصواب لا قبلہ

اور صورتاً مسئلہ میں دونوں نوا سے زمین وقف کو برضا مندی تقسیم کر سکتے ہیں  
لزوماً وجہاً تقسیم نہیں کر سکتے ما فیہ من ایہام الملک

قال فی الکنز: ولا یقسم وان وقفہ علی اولادہ اھ۔ و ذکر فی البحر  
فی ذالک اقوالاً: وقال ابن عابدین فی حاشیئہ: وقد یوفق ایضاً بان  
ما فی الخصاص فحول علی قسمة الجبر وما فی الاسعان علی قسمة التراضی  
ولذا قال: و لمن ابی منهم بعد ذلک ابطالہ اھ (ص ۲۰۸ ج ۵)

واللہ اعلم

ظفر احمد عفا عنہ

از تھانہ بھون خانقاہ امدادیہ

۲ جمادی الاولیٰ ۱۳۵۰ھ

وقف زمین اجارہ اور اس پر سوال: کیا فرماتے ہیں علمائے دین (رحمکم اللہ تعالیٰ) اس  
مسئلہ میں کہ ایک سرکاری زمین ہے جو پچیس سال کے  
واسطے سرکار اپنے رعایا کو کرایہ پر دیتی ہے اور بعد اس مدت کے گزر جانے اس شخص کو  
اگر وہ چاہے پھر دیدیتی ہے۔ یہ سرکاری قاعدہ ہے جب تک سرکار کو اس زمین کی سخت  
ضرورت نہیں ہوتی اس شخص سے چھینتی نہیں اسی زمین پر وہ شخص ہر قسم کا تصرف کر سکتا ہے  
اگر اس پر مکان بنانا چاہے تو بنا سکتا ہے اور اگر اسکو دوسرے کے ہاتھ بیچنا چاہے تو  
بیچ بھی سکتا ہے اور اسی شہر میں جتنی زمینیں ہیں سب ایسی ہی ہیں اس ارض مذکورہ کو  
اگر سرکار واپس لینا چاہے تو اس کے عوض میں دوسری زمین دیکرواپس لیتی ہے دیگر  
شہروں میں دوسری زمینیں ہیں۔

ایک تو اس قسم کی زمین جو اوپر مذکور ہوئی۔ دوسری فری ہول زمین جس کا خزانہ  
معاف ہے لیکن اسکو بھی سرکار اس کے عوض میں دوسری زمین دیکرواپس لے سکتی ہے۔

اب دریافت طلب امر یہ ہے کہ ایسی خزانہ والی زمین میں ایک مکان بھی تھا،  
مع مکان کے اس زمین کو مسلمانوں نے خرید کر وقف کر دیا ہے اور اس پر ایک مسجد بنائی  
ہے جس میں پنجگانہ نمازیں جماعت کے ساتھ ہو رہی ہیں اور جمعہ کی نماز بھی خوب اچھی  
طرح سے ہو رہی ہے اور روز بروز مسجد مذکور کی جماعت بفضلہ تعالیٰ ترقی پر ہے اور جو



سرکاری خزانہ قبل از بنائے مسجد اسی زمین کیلئے مقرر تھا وہ اب تک معاف نہیں ہوا ہے سالانہ تین روپیہ تک واقفین زمین ادا کر دیا کرتے ہیں اور کوشاں ہیں کہ خزانہ معاف ہو جائے آیا یہ وقف صحیح ہوا یا نہیں؟ اور ایسی مسجد میں نماز پڑھنا جائز ہے یا نہیں؟  
بیّنوا توجروا

### الجواب

چونکہ یہ زمین وقف کرنے والوں کی ملک نہیں ہے اسلئے زمین کا وقف صحیح نہیں ہے اور بیچنے کا اختیار جو سرکار کی طرف سے ہے یہ درحقیقت بیع زمین کی نہیں بلکہ حق مستاجر ہی ہے غرض یہ کہ صورت سوال سے ہم نے یہ سمجھا ہے کہ اس زمین کی مالک سرکار ہی رہتی ہے اس واسطے نہ ہمارے نزدیک یہ زمین وقف ہوئی اور نہ یہ مسجد شرعاً مسجد کہلائیگی البتہ اگر کسی طریقہ سے بطور بیع یا ہبہ یہ زمین مسلمانوں کو ہمیشہ کے واسطے بیچا جائے اور اس کے بعد پھر اسکو مسجد قرار دیں تو مسجد ہو جائیگی جیسا کہ ظاہر ہے اور یہ تمام تر گفتگو زمین کے متعلق تھی باقی رہی عمارت سو وہ بہر حال وقف ہو چکی ہے گو اکثر فقہاء نے وقف البناء بدون الارض کو غیر صحیح کہا ہے، لیکن درمختار نے صحیح کہا ہے اور آجکل یہی قول قابل فتویٰ ہے کیونکہ اس زمانہ میں تعامل بدل گیا ہے یعنی پہلے اس کا دستور نہ تھا اس واسطے اس کو صحیح نہیں کہتے تھے اور اب دستور ہو گیا ہے اسلئے صحیح کہنا لازم ہے اور وجہ اسکی یہ ہے کہ منقول کا وقف جب صحیح ہوتا ہے جبکہ اس کا دستور ہو پس درحقیقت یہ اختلاف مسئلہ میں نہیں ہے بلکہ دستور کا اختلاف ہے یعنی جن فقہاء نے بوجہ دستور نہ ہونے کے اس وقف کو غیر صحیح کہا ہے ان کا یہ قول خود بنلا رہا ہے کہ اگر کسی زمانہ میں اس کا رواج ہو جائے تو وقف صحیح ہو جائیگا پس آج کل رواج ہو گیا ہے اور زمین کہہ کر یہ ہے اس واسطے استعمال کا حق ہے پس نماز پڑھنا اس جگہ جو صورت مسجد ہے جائز ہوا اگر کسی وقت سرکار نے زمین لے لی تو پھر اس کا ملبہ کسی دوسری مسجد میں صرف ہو سکتا ہے۔ اب وقف البناء بدون الارض کے متعلق فقہاء کی عبارتیں نقل کرتا ہوں تاکہ اس تحریر کی موافقت ظاہر ہو جائے۔

فی الدر المنثور: (بني على ارض ثم وقف البناء) قصداً (بدونها

ان الارض مملوكة لا يصح) وقيل: صح وعليه الفتوى — سئل قارئ



الهدایة عن وقف البناء والفراس بلا ارض فاجاب: الفتویٰ علی صحۃ  
ذالك ورجحه شارح الوهبانية واقره المصنف معللاً بانہ منقول فیہ  
تعامل فیتعین بہ الافتاء (شامی ج ۳ ص ۳۰۴)

گو شامی نے دوسری جزئیات کی بناء پر اسمیں قید لگائی ہے کہ یہ حکم ارض محتکرہ  
کا ہے اور محتکرہ وہ زمین ہے جو ہمیشہ کے واسطے گراہ پر دی ہوئی ہو اور بادشاہ اسکو کبھی  
بھی نہ لیتا ہو لیکن جب اصل مدار تعامل پر ہے تو جس قسم کی زمین پر بنائی ہوئی عمارت کو  
وقف کرنیکا تعامل ہو جائیگا۔ اسی کو صحیح کہا جائیگا۔ واللہ اعلم

اور غور کرنے سے صورتِ مسئلہ کے متعلق ایک بات اور ذہن میں آئی وہ یہ کہ  
جب عمارت بنا نیکی واسطے اینٹ چونہ وغیرہ خریدا اسی وقت وہ سب سامان وقف ہو چکا  
اور وقف ہونیکے بعد دیوار وغیرہ بنائی گئی ہے بخلاف اس صورت کے جس میں علامہ شامی نے  
نے اختلاف کیا ہے کیونکہ اس صورت میں عمارت بنا نیکی بعد وقف کرنا مفروض ہے اور  
اینٹ وغیرہ منقولات میں وقف صحیح ہونیکے لئے کوئی شرط ایسی نہیں ہے جو صورتِ مسئلہ  
میں بنائی گئی ہو پس واضح ہو گیا کہ آجکل اکثر چھاؤنی وغیرہ میں جو عارضی اجازت معین  
یا غیر معین مدت کے واسطے لیکر سرکاری زمین میں مسجد بنا لیتے ہیں یہ مسجد تو نہیں ہوتی مگر دیوار  
وغیرہ وقف ہو جاتی ہیں اور نماز پڑھنا ان مساجد میں جو کہ محض صورتہ مساجد ہیں جائز ہے  
گو ثواب مسجد کا نہ ملیگا۔ واللہ اعلم بالصواب

کتبہ الاحقر عبد الکریم عفی عنہ

از خانقاہ امدادیہ تھانہ بھون

مورخہ ۳۰ جمادی الاول ۱۳۵۷ھ

وقف میں کوئی مستحق نکل آئے | سوال :- کیا فرماتے ہیں علماء دین و مفتیان شرع  
تو وقف باطل ہو جائے گا یا نہیں | متین اندر میں مسئلہ کہ ایک بستی میں قریب پندرہ  
سولہ سال سے نور محمد نامی ایک شخص کی زمین میں ایک مسجد تیار کی گئی، نور محمد نے یہ زمین  
اسی وقت مسجد کیلئے وقف بھی کر دی تھی لیکن یہ زمین نور محمد کی موروث نہ تھی بلکہ حاجی  
محمد ہاشم سے خریدی اور حاجی محمد ہاشم نے محمد زین کی والدہ سے اور اس نے اسعد اللہ  
کے بعض وارثین سے خریدی تھی اب اس محلہ کے ایک شخص اسعد اللہ مرحوم کے وارثین



میں سے اسی مسجد کی زمین میں ہاتھ ڈیڑھ ہاتھ کا مستحق نکل گیا۔ لہذا سوال یہ ہے کہ اس استحقاق کی وجہ سے وقف مذکور باطل ہو جائیگا یا نور محمد کے وارثین سے بقدر استحقاق ضمان لیکر وقف باقی رکھا جائیگا بر تقدیر اول تمام مسجد کا وقف باطل ہوگا اور باقی زمین میں مسجد باقی رکھی جائیگی۔ بینوا توجروا

### تنقیح

اس سوال کے متعلق امور ذیل دریافت طلب ہیں انکا جواب آنے پر انشاء اللہ تعالیٰ مسئلہ بنا دیا جائیگا۔

(۱) کیا اس کے شرعی ورثاء سب بالغ ہیں اور کیا وہ سب ضمان پر راضی ہیں؟  
(۲) نور محمد اور حاجی ہاشم اور اصل بائع یہ سب تاحال زندہ ہیں یا بعض کا انتقال ہو چکا مفصل لکھیں

(۳) جس شخص نے دعویٰ کیا ہے وہ اس وقت جبکہ جگہ فروخت کی گئی اور مسجد بنائی گئی کیوں خاموش رہا و نیز یہ بھی تحریر کریں کہ فروخت کے وقت وہ موجود تھا یا نہیں؟

(۴) کیا اس کا استحقاق گواہوں سے ثابت ہے؟

(۵) یہ ٹکڑا کس طرح اس بیع میں شامل ہو گیا تھا؟

(۶) استحقاق کسی معین حصہ میں ثابت ہوا ہے یا غیر معین یعنی کسی جانب دیوار مسجد تھوڑی سی ہٹا کر بنائی گئی ہے یا بیچنے والے نے اپنے حصہ سے زائد بیچی اسکو مصرح لکھا جائے اور زیادہ وضاحت کے واسطے لکھا جاتا ہے کہ استحقاق کی دو شکلیں ہو سکتی ہیں ایک تو یہ کہ بائع کی زمین الگ تھی اور مدعی استحقاق کی زمین الگ بائع نے کسی طریق پر مدعی کی زمین کا حصہ شامل کر کے فروخت کر دیا۔ دوسری صورت یہ کہ بائع کو مثلاً سو گنز زمین وراثت میں پہنچتی تھی مگر اس نے کسی وجہ سے ۱۰۴ گنز فروخت کر دی اب مدعی اپنا حصہ طلب کرتا ہے ان دونوں صورتوں میں سے جو واقعہ ہوا ہو اسکو لکھیں۔ والسلام

### جواب تنقیح

(۱) نور محمد کے تمام ورثاء شرعی فی الحال بالغ ہیں اور ضمان پر راضی ہیں



لیکن مدعی قدر قلیل پر راضی نہ ہوگا۔

(۲) نور محمد کا انتقال ہو چکا ہے اور حاجی ہاشم اور انکی بائعہ محمد زرین کی والدہ اور محمد زرین کی والدہ کی بائعہ مور بی بی، شورش بی بی، محرم بی بی، عزت اللہ، حشمت اللہ اور نور محمد ہیں اور یہ سب اسعد اللہ کے وارثین ہیں اور فقط ایک شخص شیخ محمد نامی اسعد اللہ کا وارث ہے وہ اس بیع میں شریک نہیں اور اصل بائعوں میں سے تا حال فقط مور بی بی زندہ ہے اور بائع ثانی محمد زرین کی والدہ اور بائع ثالث یعنی حاجی ہاشم تا حال زندہ ہیں

(۳) جب جگہ فروخت کی گئی اور مسجد بنائی گئی اس وقت اسکو علم نہیں تھا کہ اس کا بھی اس میں حق ہے کیونکہ اس کا حصہ بہت کم تھا بعد کو مسئلہ پوچھنے سے یہ معلوم ہوا کہ اسکو بھی حصہ ملیگا اور فروخت کے وقت وہ موجود تھا۔

(۴) چونکہ یہ شخص اسعد اللہ کے وارثین میں سے ہے اور جس زمین میں مسجد بنائی گئی اصل میں اسعد اللہ کی تھی لہذا اس کا استحقاق دلیل شرعی سے ثابت ہے (۵) چونکہ تمام بائع اصل جو عٹ میں مذکور ہو چکے ہیں اسعد اللہ مرحوم کے وارث تھے اور مدعی استحقاق بھی اسی مرحوم کا ایک وارث تھا۔ اور سب نے سوائے مدعی کے متفق رائے ہو کر موروثہ زمین قبل القسمۃ محمد زرین کی والدہ کے پاس فروخت کر دی اور مدعی استحقاق کو اس میں شریک نہیں کیا اور نہ اس کا حصہ الگ کیا لہذا اس کا حصہ بیع میں شامل ہو گیا تھا۔

(۶) چونکہ ارض موروثہ کی تقسیم نہیں ہوتی لہذا جو حصہ مدعی استحقاق کے مسجد میں واقع ہوا غیر معین رہا تمثیل کی دونوں صورتوں میں سے یہاں ثانی صورت واقع ہوئی پہلے سب بائع کو مناسب تھا کہ مدعی کا حصہ الگ کر کے بیچتے انہوں نے الگ نہیں کیا

دوسری گزارش یہ ہے کہ اگر ضمان دیا جائے تو کس وقت کے حساب سے دیا جائیگا؟ اگر وہ ضمان لینے پر راضی نہ ہو تو کیا کرنا چاہتے؟ والسلام

### الجواب

جب ماشاء اللہ نور محمد کے سب ورثاء عاقل بائع ہیں اور شیخ محمد کے حصہ کا



ضمان دینے پر آمادہ ہیں تو تمام مسجد کے متعلق سوال لا حاصل ہے پس فقط شیخ محمد کے حصہ کا تصفیہ کرنا ہے سو اسکی صورت یہ ہے کہ اولاً اس کا حصہ تقسیم کر کے معین کیا جائے۔ اگر اس کا حصہ اس سمت میں ہے جس سمت میں تعمیر نہیں ہے یعنی دروازہ وغیرہ کی طرف تب وہ خالی زمین اس کو دیدی جائے اور اگر اس حصہ میں وہ قطعاً آئے جسپر خود مسجد کی عمارت ہے یا متعلقات مسجد غسلاخانہ حجرہ وغیرہ بنا ہوا ہے تو پھر یہ بھی دیکھا جائے کہ اس خالی حصہ کی کیا قیمت ہے؟ اور عمارت کی کیا قیمت ہے اگر عمارت کی قیمت زمین کی قیمت سے زیادہ ہو تو اس شخص کو زمین کی قیمت دیدی جائے (اور قیمت میں اس کے مانگنے کا اعتبار نہیں بلکہ موجودہ نرخ کے اعتبار سے دی جائیگی) اور اگر زمین کی قیمت عمارت کی قیمت سے زیادہ ہو تو اس شخص کو حق ہے کہ اپنا حصہ خالی کرالے یا اپنی مرضی کے موافق قیمت وصول کر لے اگر یہ آخری صورت یا پہلی صورت واقع ہو تو بقیہ زمین اور دوسری صورت میں تمام زمین کو دارشان نور محمد مرحوم مسجد رکھیں

مکافی الدر المختار: (بني احدهما) ای احد الشریکین بغیر اذن الاخر) فی عقار مشترك بينهما (فطلب شریکة رفع بنائه قسم العقار (فان وقع) البناء (فی نصیب البانی فیها) و نعت (والاهدم) اه  
وقال الشامی تحتہ: او ارضاه بدفع قیمتہ (عن الہندیہ ج ۵ ص ۲۶۱)  
وايضاً فی الدر: (ومن بنی او غرس فی ارض غیرہ بغیر اذنه امر بالقلع الرد) لو قيمة الساحة اكثر مما مر وقال صاحب رد المحتار: ولو قيمتها اقل فلغا صب ان يضمن له قيمتها ويأخذها، درر عن النہایة، وهذا علی قول الكرخي وقد منا الكلام عليه آنفاً اه (ص ۱۸۹ ج ۵)  
اور علامہ شامی نے قول کرخی کے خلاف ہر حال میں ہدم بناؤ پر فتویٰ ہونا نقل کیا ہے

عہ اسکے متعلق ضروری تنبیہ آگے ملاحظہ فرمائیں عہ تقسیم کی صورت یہ ہے کہ جس قدر شیخ محمد کا حصہ ہے اتنے اتنے حصے تمام زمین کے ہر چار طرف کر لئے جائیں اور پھر قرعہ ڈالا جائے جو اس کے نام پر نکلے گا وہ اس کا ہے اور اگر فریقین کسی عادل کو حکم تسلیم کر لیں یا کوئی مسلمان حاکم با اختیار تقسیم کرے تو ان کو اختیار ہے کہ بلا قرعہ جس طرف چاہیں اس کا حصہ معین کر دیں۔



لیکن اسکی جو وجہ بیان کی ہے اس سے معلوم ہوتا ہے کہ صورتِ مسئلہ میں قولِ کرخی کو اختیار کرنے میں کوئی امر مانع نہیں ہے و جب یہ لکھی ہے کہ مطلقاً ہدم میں بابِ ظلم کو مسدود کرنا ہے و نیز تحریر فرمایا ہے

ويمكن ان يفرق بين هذا وبين مسألة اللؤلؤة (ای اذا ابتعت  
دجاجة لؤلؤة) ونحوها بانها امر اضطراری صدر بدون قصد معتبر  
واما الغضب فهو فعل اختیاری مقصود اھ ملخصاً (ص ۱۹۷)  
اور ظاہر ہے کہ صورتِ مسئلہ میں کسی نے قصدِ غضب نہیں کیا ہے  
واللہ اعلم بالصواب

تمہ : اور اگر عمارت مسجد کی نور محمد نے اپنے روپیہ سے نہیں بنائی بلکہ چندہ  
سے بنی ہے تو اس تقسیم وغیرہ کے معاملہ میں عام مسلمانوں کی رائے بھی شامل ہونا  
ضروری ہے اس کا وارثان نور محمد تنہا تصفیہ نہ کریں۔

تنبیہ ضروری : چونکہ وارثان نور محمد مرحوم مسجد کو اپنی ملک میں داخل  
کرنے کے خواہاں نہیں ہیں اس واسطے اس پر گفتگو نہیں کی کہ ان کو اس کا حق ہے یا  
نہیں ؟ فقط — تصفیہ کی صورت لکھدی ہے اور بعد تصفیہ کے جب وہ کل  
یا باقی کو مسجد رکھیں گے تو وہ بہر حال مسجد رہے گی خواہ انکی طرف سے ابتداء مسجد  
کو دینا ہو خواہ انکے مورث کی طرف سے ہو چکی ہو کما ہوا الظاہر۔  
ولیکن اگر اس کا حکم معلوم کرنا ہو کہ نور محمد کی طرف سے یہ مسجد بن چکی ہے یا اس کے  
وارثان کی طرف سے بنیگی تو تنقیح ذیل کا جواب تحریر کیا جائے۔

### تنقیح

نور محمد کے متعلق سوال میں جو یہ لکھا ہے کہ نور محمد نے اسی وقت یہ زمین مسجد کیلئے وقف  
کر دی تھی اسکی کیا صورت ہوتی ہے کیا اس نے زبان سے یہ کہا تھا کہ میں نے یہ جگہ وقف کر دی  
یا فقط یہ کہا تھا کہ یہاں مسجد بنا لو اور اس نے خود مسجد بنائی تھی یا دوسروں کو بنانے کی اجازت  
دی تھی۔ اور اگر وقف کا لفظ استعمال کیا تھا تو مسجد بننے سے پیشتر کیا تھا یا بعد میں سب  
امور مفصل لکھے جائیں۔ فقط والسلام۔

کتبہ الاحقر عبد الکریم عفی عنہ

از تھانہ بھون۔ ۹ رجب سنہ ۱۳۸۸ھ



تقسیم جائیداد موقوفہ مع شرائط | سوال :- عرض یہ ہے کہ ہم دونوں بھائی ایک موقوفہ وقف بین المتولینے | جائیداد کے ایک ساتھ متولی ہیں جو والد صاحب نے

وقف کی ہے اس میں ایک معینہ رقم بیوگان، ویتامی کیلئے رکھی ہے باقی متولیان کیلئے اب ہم دونوں بھائی یہ چاہتے ہیں کہ اس جائیداد موقوفہ کے نصف حصہ کا انتظام و اہتمام ایک بھائی کرے اور وہی اس حصہ کا نمبردار بروئے قانون عدالت قرار پائے اور اس حصہ کے بقدر جو خیرات ہے وہ بھی اسکے ذمہ رہے اور بقیہ منافع اس حصہ کا جو ہے وہ بعد ادخال مال گزاری وہی بھائی اپنے اوپر صرف کرے اور دوسرا نصف حصہ جو ہے اس کا اہتمام و انتظام دوسرا بھائی کرے اور وہی دوسرا بھائی اس دوسرے حصہ کا نمبردار از روئے قانون قرار پائے۔ اور اسکی مال گزاری اور اس حصہ کے بقدر جو خیرات ہے وہ بھی اس دوسرے کے ذمہ رہے اور بقیہ منافع جو اس دوسرے حصہ کا ہے بعد مال گزاری کے بہارت کے وہ دوسرا بھائی اپنے اوپر صرف کرے اسلئے ہم دونوں بھائیوں نے اس جائیداد موقوفہ کے دو قریعے بنائے ہیں اور ان دو قریعوں کے متعلق یہ اقرار نامہ رجسٹری کرانا چاہتے ہیں کہ

(۱) قریعہ ۱ کا منتظم اور محصل لگان اور ذمہ دار مال گزاری و مصارف خیرات ایک بھائی رہے گا۔ اور قریعہ ۲ کا اسی طرح دوسرا بھائی رہے گا۔  
(۲) ایک بھائی کو دوسرے کے قریعہ میں کسی قسم کی مداخلت کا اختیار نہ ہوگا۔  
(۳) اگر ایک بھائی اپنی طرف کی رقم خیرات نہ کرے تو دوسرا اس کا ذمہ دار نہ ہوگا

(۴) اگر درخواست نمبرداری نامنظور ہوئی اور ایک ہی بھائی از روئے قانون گورنمنٹ ان دونوں قریعوں کا نمبردار رہا تو بھی نجی طور پر ایک بھائی دوسرے کے قریعہ میں مداخلت نہ کریگا مگر سوائے دو صورتوں کے :

(۱) اگر پٹی دار اپنے حصہ کی مال گزاری ادا نہ کرے۔

(۲) اگر نمبردار پٹی دار کے قریعہ کے تحصیل کرے۔

السائل :

جلیل احمد، سعید احمد علی گڑھی۔



## الجواب

یہ صورت جائز نہیں ہے

كما في الدر المختار: فلا يقسم الوقف بين مستحقيه اجماعاً، درر،  
وكافي، وخلصه وغيرها؛ لان حصته ليس في العين وبه جزواين  
نجيو في فتاواه، وفي فتاوى قارى الهداية: هذا هو المذاهب و  
بعضهم جون ذلك قال الشامي: هذا ضعيف لمخالفة الاجماع اه (ج ۳)

والله اعلم

احقر عبد الكريم عفى عنه

از خانقاہ امدادیہ تھانہ بھون

۳ جمادی الاولیٰ ۱۳۵۱ھ

ایضاً ایضاً ایضاً | سوال :- عرض ہے کہ ہم دونوں بھائی ایک موقوفہ  
جائیداد کے ایک ساتھ ہی متولی ہیں جو ہم دونوں کے والد صاحب مرحوم نے وقف کی ہے  
اس میں ایک معین رقم بیوگان و یتیمی کے لئے رکھی ہے باقی ہم متولیان کیلئے اس وقت  
وقف کے اندر نمبر دار و محصل لگان میرے چھوٹے بھائی ہیں چونکہ اس وقف میں ہم  
دونوں بھائی بیک وقت متولی تجویز کئے گئے ہیں کہ دونوں ایک ہی زمانہ میں متولی  
رہیں گے اور اس صورت کے متعلق کہ جبکہ دونوں میں اختلاف ہو یہ کچھ نہیں لکھا کہ اسکی  
رائے کو ترجیح ہوگی اور اختلاف برابر ہو رہا ہے اور یہی وجہ دوسری جائیداد موقوفہ  
کے جو اس موقوفہ جائیداد کے علاوہ ہے تقسیم کی ہے اور اس حالت میں انتظام وقف  
کا دشوار ہے اس لئے ہم دونوں بھائیوں نے چاہا ہے کہ اس جائیداد موقوفہ کے  
نصف حصہ کا انتظام و اہتمام ایک بھائی کرے اور وہی اس نصف حصہ کا نمبر دار  
بروتے عدالت قرار پا جائے اور جتنی رقم کل خیرات کی لکھی ہے اس کا نصف اس نصف  
جائیداد موقوفہ کے منافع میں سے منھا کر کے بقیہ اپنے صرف میں لائے اس طرح اس حصہ  
کی مال گزاری کا بھی وہی ذمہ دار ہے اور اسی طرح دوسرا نصف جو ہے اس کا اہتمام  
ہم میں سے دوسرا بھائی کرے اور وہی دوسرا بھائی اس دوسرے حصہ کا نمبر دار بروتے  
قانون عدالت قرار پا جائے اور جتنی رقم کل خیرات کی لکھی ہے اس کا نصف اس نصف



جائیداد موقوفہ کے منافع میں سے منھا کر کے بقیہ اپنے صرف میں لاتے اسی طرح اس حصہ کی مال گزاری کا بھی وہی ذمہ دار ہے اس غرض سے ہم دونوں بھائیوں نے دو قرعہ اس جائیداد موقوفہ کے بنائے ہیں اور ان کے متعلق حسب ذیل اقرار نامہ رجسٹری کرانا چاہتے ہیں گویا مقصود کام کی تقسیم ہے۔

### نقل اقرار نامہ

(۱) قرعہ ۱ کا منتظم اور محصل لگان اور ذمہ دار مال گزاری و مصارف خیرات فلاں ایب بھائی رہیگا۔ اور قرعہ ۲ کا فلاں دوسرا بھائی۔  
 (۲) ایک بھائی کو دوسرے کے قرعہ میں کسی قسم کی مداخلت کا اختیار نہ ہوگا۔  
 (۳) اگر درخواست جداگانہ نمبر داری کی نامنتور ہوئی اور ایک ہی بھائی قانوناً نمبر داران دونوں قرعوں کا رہا تو بھی ایک بھائی دوسرے کے قرعہ میں مداخلت نہ کریگا مگر سوائے دو صورتوں کے۔

صورت اول: اگر پٹی دار اپنے حصہ کی مال گزاری نہ ادا کرے  
 صورت دوم: اگر نمبر دار پٹی دار کے قرعہ کی تحصیل وصول کرے۔ اور  
 شرائط بابت تولیت موافق وقف نامہ معروضہ بالا رہیں گے جو حسب ذیل ہیں۔  
 نقل شرائط متعلقہ تولیت مندرجہ وقف نامہ

(۱) ایک یہ کہ تاحیات خود منمقر خود متولی جائیداد موقوفہ کارہیگا اور اس کا اہتمام و انتظام حسب منشاء وقف نامہ ہذا کریگا اور آمدنی جائیداد موقوفہ ان اغراض پر صرف کریگا جو وقف نامہ ہذا میں درج ہیں  
 (۲) بعد وفات منمقر کے برخورداران جلیل احمد و سعید احمد خان میرے پسران مشترکاً متولی ہوں گے اور انتظام و اہتمام جائیداد موقوفہ حسب منشاء وقف نامہ ہذا کریں گے جو وقف نامہ ہذا میں درج ہیں۔  
 (۳) اگر خدا نخواستہ برخورداران مذکور میں سے ایک فوت ہو جائے تو دوسرا متولی حی القائم تنہا متولی رہیگا اور اہتمام و انتظام جائیداد موقوفہ کا حسب منشاء شرائط وقف نامہ ہذا کریگا اور آمدنی جائیداد موقوفہ ان اغراض پر صرف کریگا جو وقف نامہ ہذا میں درج ہیں۔

(۴) بعد وفات ہر دو متولیان مذکورہ بالا کے انکی اولاد ذکور میں جو سب سے بڑا ہوگا وہ متولی ہوگا اور اسی طرح سلسلہ تولیت نسلاً بعد نسل چلا جائیگا اور متولی وقت حسب منشاء وقف نامہ ہذا آمدنی جائیداد موقوفہ کو خرچ کرے گا اور اگر خدانخواستہ انکی اولاد میں سے کوئی نہ رہے تو میرے خاندان پدری میں سے جو سب سے بڑا ہوگا وہ متولی ہوگا اگر میرے پدری خاندان میں کوئی نہ رہے تو قوم شیروانی میں جو اہل ہوگا وہ متولی ہوگا۔

لہذا دریافت طلب امر یہ ہے کہ ایسا اقرار نامہ اور اسکی رجسٹری جائز ہے یا نہیں؟ کیونکہ مقصود کام کی تقسیم ہے کیونکہ بوجہ اختلاف ہر دو متولیان بغیر کام کی تقسیم کے انتظام دشوار ہے

### الجواب

تقسیم وقف تو کسی حال میں جائز نہیں بلکہ بالاجماع ممنوع ہے البتہ رفع اختلاف کی دو صورتیں ہیں: ان میں سے ایک جو مناسب ہوگی جائے اول یہ کہ ایک متولی دوسرے کو اپنا وکیل بنا دے بس اس صورت میں ایک ہی متولی کا تصرف صحیح ہو جائیگا۔

وفی رد المحتار (ص ۶۸۹ ج ۵): ولو وكل احدھما صاحبه جازت

نقله ابو السعود

اور دوسری صورت یہ ہے کہ نوبت مقرر کر لی جائے یعنی چند روز، مثلاً سال دو سال کے واسطے ایک شخص متولی رہے اور اس کے بعد اتنی ہی مدت دوسرا شخص متولی رہے۔ کما هو المصرح فی الشامی ایضاً (ص ۵۶۸ ج ۳)

اور ان دونوں صورتوں میں بھی یہ بات ہے کہ توکیل اور مہایات لازم نہیں ہوتی بلکہ ہمیشہ اختیار رہتا ہے کہ دونوں میں سے جو چاہے اس سے رجوع کر سکتا ہے۔

كما صرح به الشامی ایضاً (ص ۵۶۹ ج ۳) واللہ اعلم

کتبہ الاحقر عبد الکریم عفی عنہ

از خانقاہ امدادیہ تھانہ بھون

مؤرخہ ۶ شعبان ۱۳۵۸ھ



مسئلہ وقف | سوال : السلام علیکم یا علماء دین ورحمۃ اللہ وبرکاتہ۔ اما بعد  
 گزارش یہ ہے کہ عرصہ دو سال کا ہوا کہ میں عبدالحکیم نے اپنا مسکوئے مکان اور قطعہ  
 زمین صحرائی ہر دو بلا شرکت غیر و نصف حصہ دوکان کا جو میری ملک تھا ہرہہ اشیاء  
 مدرسہ امدادیہ کے نام وقف کر دی اور وقف کی صرف یہ شرط رکھی تھی کہ مکان فروخت  
 نہ کیا جائے اور تمام اختیارات ترمیم و تنسیخ کے متولی صاحب وقف کو حاصل ہیں نیز  
 اگر متولی صاحب مکان قطعاً توڑ وانا چاہیں تو صرف اس جگہ کو مسجد بنانیکے لئے  
 توڑوا سکتے ہیں ایسا نہیں کہ مکان کا ملبہ صرف میں لے لیں اور زمین خالی رہ جائے  
 اور دوکان و زمین کے متعلق متولیان وقف کو فروخت کا حق بھی حاصل ہے اگر متولیان  
 چاہیں زمین و دوکان فروخت کر کے اس کا روپیہ مدرسہ میں صرف کریں لیکن یہ وقف  
 نامہ بوجہ کسل و لاعتمادی کے رجسٹری نہیں کرایا اور نہ متولیان کو قبضہ کرایا۔ بعدہ  
 عبدالحکیم کو کچھ روپیہ کی ضرورت پیش آئی تو زمین مذکور ایک سو پچاس روپیہ میں فروخت  
 کر کے تکمیل تام کرادی اور نصف حصہ دوکان مذکور اپنے شریک کو تیس روپے میں  
 فروخت کر کے تکمیل تام کرادیا۔ لیکن وقت فروخت ہر دو اشیاء یہ نیت قائم رہی کہ  
 یہ ایک سو اسی روپیہ مدرسہ کو ادا کرونگا جب کبھی میرے پاس ہوگا اب اس کو اپنی ضرورت  
 میں صرف کہ لوں چنانچہ صرف کر لیا اور اب تک ادا نہیں کر سکا۔

(۲) مکان مذکورہ اپنی زوجہ و نابالغ بچہ کے نام مشترکہ ہبہ کر دیا اور ہم سب اس  
 وقت بھی اسی مکان میں رہتے تھے مثل پہلے کے اور یہ صرف اس خیال سے کر دیا کہ عبدالحکیم  
 کے ذمہ ایک ڈگری تھی جو شرعاً واجب الاداء نہیں تھی تو یہ خوف ہوا کہ اگر مکان عبدالحکیم  
 کے نام رہا تو ڈگری دار اسپر ڈگری قائم کر دیگا۔ اس وجہ سے مکان مذکورہ فوراً زوجہ اور  
 نابالغ بچہ کے نام ہبہ کر دیا اور اس وقت مدرسہ کے نام اسلئے وقف نہیں کیا کہ شاید  
 ڈگری دار عذر داری کر کے وقف ملتوی نہ کرادے جب عبدالحکیم ڈگری سے سبکدوش  
 ہو گیا تب صرف مکان کا جدید وقف نامہ مرتب کیا اور اسٹامپ پر اور اس وقف نامہ پر  
 عبدالحکیم نے بھی خوشی سے دستخط کئے اور اسکی زوجہ نے بھی خوشی سے نشان انگوٹھا کیا  
 اور نابالغ کا نشان انگوٹھا کر کے متولی وقف کے پاس روانہ کیا متولی وقف کو کل حال  
 معلوم نہ تھا یا نہیں کہ کیا لکھ کر وقف نامہ واپس کر دیا۔ اب وہ وقف نامہ گم ہو گیا



زوجہ نے اپنے شوہر سے (برضاء زوجین) طلاق لیکر عقد ثانی کر لیا نابالغ بچہ زوجہ کے پاس ہے وقت طلاق رجعتی یہ معاملہ کسی کے نہ یاد رہا نہ کوئی تذکرہ اس کا آیا۔ اب عبدالحکیم کا اسکی زوجہ پر کوئی اختیار نہیں لہذا اس معاملہ میں شریعت عبدالحکیم کو کیا حکم دیتی ہے ارشاد ہوتا کہ تعمیل کی جائے ؟

السائل: عبدالحکیم عرف غلام مرحوم

الجواب وهو الموفق للصواب

واقعات مذکورہ کی بناء پر دوکان اور زمین کا وقف صحیح نہ ہوا تھا۔

كما في رد المحتار عن الخصاص: لوقال: علي ان لي اخراجها من

الوقف الى غيره او على ان اهبها والتصدق ثمتها او على ان اهبها لمن

شئت او على ان ارهنها متى بدأ لي واخرجها عن الوقف بطل الوقف (ج ۳ ص ۵۵)

و في احكام الاوقاف: قلت: فان قال: علي ان لي ان ابيعها واصرف

ثمنها فيما رأيت من ابواب البر قال: الوقف باطل من قبل انه قد اشترط

اخراج هذه الارض عن حال الوقف (ص ۱۵۷)

پس ان کی بیع جو سائل نے کی ہے وہ صحیح ہو گئی اور اس کے ذمہ اس رقم کا

مدرسہ میں داخل کرنا لازم نہیں اور مکان کا وقف صحیح ہو چکا تھا اسلئے

بیوی اور بچہ کے نام ہبہ کرنیکا اختیار نہ تھا لہذا وہ ہبہ باطل اور لغو ہے و نیز اس

ہبہ میں یہ بھی کوتاہی ہوئی کہ تقسیم کر کے قبضہ نہیں دیا گیا اگر وقف نہ ہو چکا تب

بھی اس صورت میں ہبہ صحیح نہ ہوتا پس سائل کے ذمہ ضروری ہے کہ ہبہ کی رجسٹری کو

بیکار کرنے اور وقف کو مصرف وقف میں صرف کرنیکی سعی کرے۔ فقط

واللہ اعلم

کتبہ الاحقر عبد الکریم عفی عنہ

از خانقاہ امدادیہ تھانہ بھون

مورخہ ۱۷ جمادی الاولیٰ ۱۳۵۲ھ

عہ ہذا فی الاصل ولعلہ ابيعها۔



علماء و طلباء علوم دینیہ پر وقف کی ہوئی آمدنی کو طلبہ علوم دنیویہ پر صرف کرنا

سوال :- ڈپٹی صاحب نے مدرسہ کے متعلق ایک کمیٹی تجویز کی ہوئی ہے اس میں احقر بھی شریک ہے بعض اوقات کچھ مشورہ دینا پڑتا ہے اسمیں یہ لحاظ ہوتا ہے کہ شریعت کے خلاف مشورہ نہ ہو، جناب ڈپٹی صاحب کی زیادہ توجہ دنیوی تعلیم کی طرف رہتی ہے اردو، جغرافیہ، تاریخ، فارسی، انگریزی، اس وقت بعض وجوہ سے کوئی جدید تجویز ان کی طرف سے نہیں ہے۔ البتہ فارسی درجہ میں بجائے قدیم فارسی کے منشی کامل کا کورس مدرسہ میں شروع ہوا ہے ڈپٹی صاحب کے خیال میں دنیوی تعلیم ثواب کی بات ہے اس معنی پر کہ قوم کی ہمدردی ہے، قوم کا نفع ہے، احقر کا خیال ہے کہ ثواب عبادت پر ملتا ہے اور عبادت جب ہے کہ خدا تعالیٰ کی خوشنودی کیلئے ہو موجودہ صورت میں خدا کی رضا کا اصلاً خیال نہیں ہے اس بنا پر احقر ایسے مشورہ دینے سے احتراز کرتا رہتا ہے۔ اب حضرت اقدس کی خدمت میں عرض ہے کہ وقف نامہ لفافہ میں موجود ہے اسکو ملاحظہ فرمایا جائے۔

اور ڈپٹی صاحب کے خیالات اور تجاویز کے متعلق عرض ہے کہ واقف مرحوم کی غرض دنیوی تعلیم میں پوری ہوتی ہے یا نہیں؟ مثلاً اس وقت مدرسہ میں منشی کامل کا کورس شروع ہے پڑھنے والے سرکاری اسکولوں کے ملازم ہیں دین سے وہ ناواقف ہیں نہ دین کا ان کو شوق۔ صرف دنیوی ترقی کیلئے پڑھتے ہیں اس کا ثواب واقف مرحوم کے والدین کو ملیگا یا نہیں؟ نفی کی صورت میں جو وقف کاروبار اس تعلیم پر صرف ہوتا ہے اس کا ضمان مجوز پر آئیگا یا نہیں؟

(۲) اور مدرس کو ایسی صورت میں تنخواہ یعنی جائز ہوگی یا نہ ہوگی؟

(۳) وقف کے روپیہ سے مدرسین کے نیچے بچھانیکے لئے درمی یا دوسرا کوئی فرش

جس سے صرف نمائش اور خوبصورتی ہو کوئی نفع جسمانی روحانی نہ ہو جائز ہے یا نہیں؟

عبارت وقف نامہ نخط کشیدہ

مصارف تعمیر مدرسہ و مسجد و چاہ و مصارف علماء و طلباء و دیگر مصارف خیر کے

بہ نظر ایصال ثواب بروح والدین ماجدین اسکو مع جمیع توابع اور لواحق اسکی کے

بلا اکراہ و اجبار حسبہ للہ و طلباء لمرضاۃ وقف کیا۔ یہ ناجائز یا بیجا طور پر خرچ



نہ کریں اور اگر کچھ خلاف اس کے کرینگے تو اس کا وہ صرف ناجائز شرعاً وعدالتاً ہوگا۔ اور ایسا متولی خائن واجب العزل ہوگا اور حاکم وقت اسکو معزول کر کے میری ہی اولاد میں سے دوسرے کو متولی کر دیں۔

### الجواب

وقف نامہ کی عبارت سے متبادر یہ ہے کہ واقف نے یہ وقف مدرسہ و مسجد و علماء و طلباء علوم دینیہ کیلئے کیا ہے اور یہ ظاہر ہے کہ منشی کامل یا مولوی فاضل کے پڑھنے والے کو طلباء علوم دینیہ نہیں کہا جاتا اسلئے ایسے کورس پر وقف کی آمدنی کا صرف کرنا واقف کی غرض کے خلاف ہے اور مجوز اس صرف بیجا کا ضامن ہوگا۔ رہا یہ کہ اس میں قوم کا نفع اور قوم کی ہمدردی ہے تو گو اس نیت سے ثواب مل جاے مگر وقف کی آمدنی کو اس نیت سے بھی اس میں صرف کرنا جائز نہیں ورنہ پھر اسی نیت سے صنعت و حرفت وغیرہ کی تعلیم بھی چند روز کے بعد مدرسہ میں داخل ہوگی اور اسکو وقف کے تحت میں کوئی بھی داخل نہیں کر سکتا۔

ظفر احمد عفا اللہ عنہ

۷ شوال ۱۳۸۵ھ

بیشک کورس مذکورہ فی السؤال کے طلبہ و مدرسین پر وقف میں سے اور مدرسہ دینیات کی آمدنی سے صرف کرنا جائز نہیں ہے۔ اور وقف نامہ میں مصارف خیر اور بنظر ایصال ثواب کا لفظ اس امر پر صراحۃً وال ہے کہ اسکی آمدنی ان امور میں خرچ ہو سکتی ہے جو از قبیل عبادت ہیں نہ ان دنیوی امور میں جنکو عبادت سے کوئی تعلق ہی نہیں البتہ وہ کتب فارسی جو خود دینی ہوں یا مقدمہ ہوں علوم دینی کا خیر میں بلاشبہ داخل ہیں واللہ اعلم

ب ضمیمہ ۷، جواب ۷: اس صورت میں جس طرح مہتمم کو اس مدرسہ کی تنخواہ دینا جائز نہیں ہے اسی طرح اس مدرسہ کو تنخواہ لینا بھی آمدنی وقف ہے اور اس چندہ سے جو کہ مدرسہ دینیات کیلئے آیا ہو جائز نہیں ہے

جواب ۷: درمی تو ضروریات میں داخل ہو سکتی ہے لیکن ایسا فرش جو کہ محض نمائش کے واسطے ہو ضرورت میں ہرگز داخل نہیں ہے بلکہ دیوار مسجد پر نقش



کرنے کے حکم میں ہے جس کے متعلق کتب فقہ میں تصریح ہے کہ متولی پر ضمان آتا ہے۔

واللہ اعلم

الاجوبۃ کلہا صحیحۃ

احقر عبد الکریم عفی عنہ

اشرف علی عفی عنہ

از خانقاہ امدادیہ تھانہ بھون

ثامن شوال ۱۳۲۸ھ

۸ شوال ۱۳۲۸ھ

**مسئلہ وقف** | سوال :- کیا فرماتے ہیں علماء دین و مفتیان شرع متین اس

مسئلہ میں کہ

(۱) جانوروں کو پانی پلانے کیلئے ایک بڑا حوض گاؤں کے کنارہ پر بنا ہوا ہے اس میں پانی بھرنے کیلئے ایک شخص کو شاہی زمانہ اور اس کے بعد موجودہ ریاست بڑودہ کے راجہ کی طرف سے ایک زمین ملی ہوئی تھی اسپر قرض ہو جانیکی وجہ سے شخص مذکور نے گاؤں والوں کو فروخت کر دی اور گاؤں والوں نے اسی مقصد کیلئے خرید کی جسپر آج تک عملدرآمد ہو رہا تھا اب ایک سخی سیٹھ نے گاؤں میں نل لگوایا ہے ان کا مقصد ہے کہ مذکورہ حوض بھی اسی نل سے بھرا جائے اسلئے زمین وغیرہ جو حوض بھرنے کیلئے ہے اُسے واٹر ورکس کمیٹی کے حوالہ کر دی جائے جس میں عوام متفق نہیں مگر اکثروں کا خیال ہے کہ واٹر ورکس کمیٹی کو حوالہ نہ کی جائے بلکہ دوسرے کاموں میں صرف کی جائے تو کیا مذکورہ زمین اور اسکی رقم دوسرے کام میں صرف کر سکتے ہیں ؟

(۲) معطی کی اصل نیت اس حوض بھرنے میں ہی صرف کر نیکی تھی اور اس وقت

بھی ایک جماعت یہی کہتی ہے کہ اس کام میں صرف کی جائے اور ظاہر ہے کہ جب نل لگ

چکے ہیں تو حوض بھرنے کا کام بھی یہی واٹر ورکس کمیٹی ہی کرے گی اگر نہیں کرتی تو

جانوروں کو تکلیف ہوگی واٹر ورکس کمیٹی حوض پر کچھ کام کرنا چاہتی تھی مگر گاؤں

والوں کی نیت بدل جانیکی وجہ سے اس نے اپنا کام ملتوی کر دیا ہے جس سے

جانوروں کو تکلیف ہو نیکا قوی اندیشہ ہے لہذا جواب ارشاد فرمائیے

سائل : یوسف میان

تنقیح

(۱) جس کو ریاست بڑودہ کی طرف سے یہ زمین حوض میں پانی بھرنے کیلئے



ملی ہوئی تھی وہ اس زمین کا مالک تھا یا محض متولی؟

(۲) اور گاؤں والوں میں سے جن لوگوں نے یہ زمین خریدی ہے وہ خریدار اس وقت موجود ہیں، یا ان کے ورثاء موجود ہیں، اور ورثاء سب بالغ ہیں، یا ان میں نابالغ بھی ہیں؟

(۳) خریدنے والوں نے اس زمین کو حوض بھرنے کیلئے وقف کر دیا تھا؟ یا اسکو اپنی ملک میں باقی رکھا تھا؟ ان سوالات کے جواب کے بعد حکم شرعی بتلایا جاسکتا ہے۔

ازتھانہ بھون خانقاہ امدادیہ

### جواب تنقیح

(۱) صورت یہ تھی کہ پہلے مسلمان بادشاہوں کی طرف سے زمین گاؤں والوں کو مویشی کو پانی پلانے کیلئے ملی تھی جس طرح اور بھی بعض رفاہ عام یا مذہبی کاموں کیلئے اسی زمانہ میں اسلامی حکومت کی طرف سے مختلف قسم کے اوقاف ہوتے تھے اور بعض اب بھی ہیں لیکن بعد کو ریاست بڑودہ نے اس زمین پر ٹیکس قائم کر دیا، اور ٹیکس کیلئے ایک شخص کے نام پر زمین کر دی کہ وہ ٹیکس ادا کرے اور پانی بھرنے کا انتظام اس زمین کی آمدنی سے کرے، اس شخص نے اپنے نام پر ہونیکی وجہ سے اس زمین پر قرض لینا شروع کیا، اس حالت کو دیکھ کر گاؤں والوں نے کچھ رقم چندہ کر کے اس زمین کو بار دین سے چھڑایا۔ یہ رقم اصل قیمت زمین سے بہت کم تھی اسلئے خریدنے کا اطلاق اسپر تقریباً درست نہیں پھر یہ کہ گاؤں والوں نے اس زمین کو اس طرح چھڑا کر چار متولیوں کے سپرد کیا اور وہ اب تک اسکی آمدنی پانی ہی کیلئے صرف کرتے رہے، غرض جسکو یہ زمین ریاست بڑودہ کی طرف سے ملی تھی وہ اس زمین کا مالک نہیں بلکہ محض متولی تھا وہ دہلی قوم کا ایک شخص تھا جو مزدور ہمیشہ ہوتے ہیں اور بطور نوکر، غلام کام کرتے ہیں یہ زمین بھی اسکو اسی طرح سپرد ہوئی تھی کہ بطور مزدور کام کرے یعنی پانی بھرا کرے اور زمین کی آمدنی سے ٹیکس دے اور اسی سے اپنا

عہ قانوناً یہ ہے کہ ٹیکس قائم کرنے کے وقت کسی ایک شخص کے نام پر زمین کا ہونا ضروری ہے۔



گزارا کرے

(۲) جن لوگوں نے روپیہ جمع کر کے اس زمین کو قرض سے چھڑایا تھا ان میں سے بعض مر گئے ہیں اور بعض زندہ ہیں جو سب بالغ ہیں اور مرنے والوں کے وارث بھی سب بالغ تقریباً چالیس سال کی عمر کے ہیں۔

(۳) خریدنے والوں نے اس زمین کو پانی ہی بھرنے کیلئے باقی رکھا تھا اور چار متولیوں کو مقرر کیا تھا کہ اسکی آمدنی سے پانی کا انتظام کریں چنانچہ ایک متولی کا انتقال ہو گیا۔ اور دوسرے اس وقت موجود ہیں جو اب تک اسکی آمدنی سے پانی کا انتظام کرتے ہیں

### الجواب

صورت مسئلہ میں بظاہر یہ زمین سلطان اسلام کی طرف سے رفاہ عام کے لئے وقف تھی۔ اور ریاست بڑودہ نے بھی اس وقف کو باطل نہیں کیا بلکہ اسی مصرف میں باقی رکھا اور برائے نام ایک مساحت سے شخص معین کیلئے نامزد کر دیا تھا پھر بستی والوں نے چندہ کر کے بار قرض سے چھڑایا اور چند متولیوں کے حوالہ اس کا انتظام کر دیا، یہ بھی اسکی دلیل ہے کہ بستی والوں نے اسکو بطور وقف ہی رکھا، پس ضروری ہے کہ اس زمین میں کوئی ایسا تصرف نہ کیا جائے جس سے ابطال وقف کا اندیشہ ہو پس اگر رائٹر و رکن کمیٹی کے حوالہ کرنے میں بطلان وقف کا خطرہ ہو تو اسکو کمیٹی کے حوالہ کرنا جائز نہیں اور اس خطرہ سے اطمینان، رقبہ جائز ہے کیونکہ کمیٹی رہی کام کریگی جس کیلئے زمین وقف کی گئی تھی۔

قال المحقق في الفتح: قد يثبت الوقف بالضرورة بان يوصى بغلة  
الدار للمساكين ابدأ فان هذه الدار تصير وقفاً بالضرورة والوجه انها  
كقوله اذا امت فقد وقفت داری علی كذا ۱۱ھ (ج ۵ ص ۲۱۶) عہ  
قلت: فليس التللف بلفظ الوقف شرطاً فلا اشكال في اثبات الوقف  
في الصورة المسئلة بدون التصريح بالوقف. والله اعلم

نعم الجواب وهو انشاء الله تعالى عين الصواب  
كتبة اشرف علی عفی عنہ - ۱۲ رجب ۱۳۵۵ھ  
ظفر احمد عذراة انذ انقاہ ابدادیہ  
تھانہ بھرن - ۱۲ رجب ۱۳۵۵ھ



تنبیہ :- بعد میں یہ سوال دوبارہ آیا جس میں دوسرے شخص نے یہ ظاہر کیا کہ یہ زمین ریاست کی طرف سے اس شخص مذکور کو تملیکاً دی گئی تھی کہ اسکی آمدنی سے پانی کا انتظام مویشی کیلئے کیا کرے پھر گاؤں والوں نے اس زمین کو شخص مذکور سے خرید لیا اور وقف نہیں کیا اس پر جواب دیا گیا کہ یہ زمین گاؤں والوں کی ملک ہے وہ اس میں جس طرح چاہیں تصرف کریں۔ واللہ اعلم بالصواب

ظفر احمد عفا عنہ

وقف تمام ہونے کے بعد اپنے | سوال :- کیا فرماتے ہیں علمائے دین اس مسئلہ یا اعزہ کیلئے حصہ مخصوص کرنا میں کہ ایک مخیر سیٹھ نے ۱۹۱۹ء میں سترہ ایکڑ زمین قبرستان کیلئے وقف کی اور قبرستان کی زمین میں سے کوئی قطعہ اپنے لئے یا اپنے اعزہ کیلئے مخصوص نہیں کیا، ابتداء میں بعض نے ان کو مشورہ بھی دیا تو انہوں نے تخصیص سے صاف انکار کر دیا مگر اب وہ اپنے اور اپنے اعزہ کیلئے ایک قطعہ اس میں سے مخصوص کرنا چاہتے ہیں ؟

### الجواب

جب واقف نے ابتداء وقف میں اپنے لئے یا اپنے اعزہ کیلئے کوئی قطعہ مخصوص نہیں کیا تو اب ان کو تخصیص کا حق حاصل نہیں البتہ اگر وقف نامہ میں کوئی شرط ایسی موجود ہو جس سے آئندہ کیلئے حق تخصیص محفوظ رکھا گیا ہو تو اس شرط کو ظاہر کر کے سوال کیا جائے۔

قال فی الہندیۃ: اذا شرط فی اصل الوقف ان یتبدل بہ ارضاً  
اخری اذا شاء ذالک فیکون وقفاً مکاً نہا فالوقف والشرط جائزان  
عتد الی یوسف ولو کان الوقف مرسلًا لم یدکر فیہ شرط الاستبدال  
لم یکن لہ ان یتبع ویستبدل بہا وان کان الوقف ارضاً سخیة لا  
ینتفع بہا کذا فی فتاویٰ قاضی خان (ص ۲۱۶، ۲۱۷-۲۱۸ ج ۳)

واللہ اعلم

از تھانہ بھون خانقاہ امدادیہ

۲۶ جمادی الثانی ۱۳۵۶ھ



وقف سے متعلق ایک سوال :- خلاصہ استفتاء اول  
 استفتاء واسئلہ دیگرہ | مجھ سے مشورہ لیکر جناب دلدار خان صاحب نے میاں  
 عبداللطیف عرف ماٹھو سے تحریک فرمائی کہ مدرسہ اشرف العلوم کیلئے ایک مکان  
 اور مسجد بنا دیجئے انہوں نے منظور کر لیا تو میں نے امپرومنٹ ٹرسٹ کی زمینوں  
 میں سے ایک جگہ تجویز کی اور کوشش کر کے اس محکمہ سے دو ثابت قیمت کی رعایت  
 منظور کرائی اس سعی میں مدرسہ سے رقم صرف ہوئی آخر کار کامیابی ہوئی اور بیع نامہ  
 اس طرح لکھا گیا کہ "کاپورا امپرومنٹ ٹرسٹ اس زمین کو رعایتی قیمت پر  
 عبداللطیف عرف ماٹھو متولی مدرسہ اشرف العلوم کے ہاتھ اس شرط پر فروخت کرتا ہے  
 کہ اس زمین میں مدرسہ ہی قائم کیا جائے اور اگر یہ زمین کسی اور مصرف میں لائی گئی تو  
 امپرومنٹ ٹرسٹ نے جو رعایت کی ہے وہ بقدر اسکی بقیہ قیمت زمین بھی لینے کا  
 حقدار ہوگا وغیرہ وغیرہ" بعد جسٹری بیع نامہ کی فیس مدرسہ سے دی گئی اور اس زمین پر  
 مکان جو بنا اس کا نقشہ مدرسہ کی رقم سے تیار ہوا نیز اسکے پھاٹک میں لوہے کی پٹری  
 وغیرہ بھی مدرسہ کے خرچ سے لگائی گئی اور میں دوران تعمیر ماٹھو کے مشورہ سے معماروں  
 کی نگرانی بھی کرتا رہا اور ماٹھو کی اجازت سے اس مکان میں جلسہ بھی ہوا  
 اسکے اشتہار میں ماٹھو کو مسودہ دکھلا کر یہ الفاظ شائع ہوتے "مدرسہ اشرف العلوم  
 کے طلبہ فارغ التحصیل کی دستار بندی کا جلسہ مدرسہ ہذا کی اس جدید عمارت میں  
 ہونا قرار پایا ہے جو عبداللطیف ماٹھو نے مدرسہ ہذا کیلئے تعمیر کرائی ہے اس کے بعد  
 ماٹھو نے خانصاحب کی معرفت میرے پاس کہلا کر بھیجا کہ مدرسہ میں تعلیم شروع  
 کر دیں، اسپروہاں مدرسہ منتقل ہو گیا مگر چار روز کے بعد مدرسہ خالی کرنے پر مجبور  
 کیا گیا ہم نے مجبوراً خالی کر دیا اور ماٹھو کے خلاف نالش دائر کر دی اور ماٹھو نے وہ  
 زمین اور عمارت یتیم خانہ کے نام وقف کر دی ہے اس پر مجھ سے کہا گیا کہ دو ہزار روپے  
 لیکر صلح کر لوں مگر میں نے انکار کر دیا۔ اب دریافت طلب امور ذیل ہیں کہ :-  
 (۱) آیا صورت بالا میں یہ زمین و تعمیر جس میں ماٹھو کی رقم کثیر اور تحویل مدرسہ  
 کی رقم قلیل صرف ہوئی یہ مدرسہ اشرف العلوم کے حق میں وقف ہو گئی یا نہیں؟  
 (۲) یہ وقف نامہ جو یتیم خانہ کے حق میں لکھا گیا یہ شرعاً صحیح ہے یا باطل؟



(۳) یہ صلح جو میرے سامنے پیش کی گئی آیا اس کے قبول کر نیکا بحیثیت متولی و مہتمم مدرسہ مجھے حق ہے یا نہیں؟

(۴) یہ جماعت جس نے مدرسہ اشرف العلوم کی مخالفت میں سرگرم کوششیں کیں یہ ظالم ہے یا عادل؟

(۵) اگر یہ عمارت مدرسہ اشرف العلوم کی ہو گئی تو آیا اسکی تولیت یا ادارہ کوئی حق ماٹھوکار ہا یا مدرسہ کی مخالفت کی وجہ سے ان کا یہ حق بھی جاتا رہا۔ فقط

سائل، محمد عثمان مہتمم و متولی مدرسہ اشرف العلوم

قلی بازار کانپور

۳۱ مارچ ۱۹۳۶ء

### الجواب

(۱) چونکہ یہ زمین جس کا سوال میں ذکر ہے مدرسہ اشرف العلوم کے واسطے خریدی گئی ہے، بیعنامہ میں اسکی تصریح موجود ہے پھر ماٹھو صاحب نے اس میں مدرسہ کا سامان اور طلبہ کو لے آنیکی اجازت دی اور اس میں تعلیم کا سلسلہ بھی جاری ہو گیا، اور اشتهار عام کے ساتھ اس زمین اور عمارت کو مدرسہ اشرف العلوم کی جدید عمارت کے نام سے موسوم کیا گیا۔ اسمیں مدرسہ کا جلسہ بھی کیا گیا تو اب اس میں کچھ شک نہیں کہ یہ عمارت مدرسہ اشرف العلوم کی عمارت ہے اور مدرسہ مذکورہ کیلئے وقف ہو چکی ہے۔

(۲) جب یہ زمین و عمارت مدرسہ اشرف العلوم کیلئے وقف ہو چکی ہے تو اب یتیم خانہ کیلئے اس کا وقف بالکل باطل ہے مسلمانوں پر لازم ہے کہ اس زمین و عمارت کو مدرسہ ہی کے واسطے بجا لھا قائم رکھیں اور اس میں پوری کوشش کریں، اور جو شخص وقف بدلنے کی سعی کرے یگا گناہگار ہوگا۔

(۳) یہ صلح ہرگز جائز نہیں

(۴) یہ جماعت سراسر ناحق پر ہے۔

(۵) یہ عمارت اور زمین مدرسہ اشرف العلوم کیلئے وقف ہو چکی ہے اگر متولی اسکو دوسرے مصرف میں منتقل کرنا چاہتا ہے تو وہ خیانت کی



وجہ سے تو لبت سے معزول ہو جائیگا۔ واللہ اعلم  
 ان كان السؤال ذالك فالجواب كذالك  
 حرره الاحقر ظفر احمد عفا الله عنه  
 كتبه، اشرف على  
 از خانقاہ امدادیہ تھانہ بھون  
 ۱۱۔ محرم الحرام ۱۳۵۵ھ  
 ۱۰۔ محرم الحرام ۱۳۵۵ھ

### خلاصہ استفتاء دوم

شیخ عبداللطیف عرف ماٹھونے ایک قطعہ زمین اس نیت سے خریدی  
 کہ اس میں عمارت بنا کر مدرسہ اشرف العلوم کے نام وقف کر دیا جائے گا۔  
 قبل از تکمیل عمارت نیت بدل گئی اور بجائے مدرسہ موصوفہ کے یتیم خانہ کے نام وقف  
 کر دیا، اراکین مدرسہ دعویٰ کرتے ہیں کہ یہ وقف صحیح نہیں ہوا کیونکہ  
 (۱) عبداللطیف نے مدرسہ اشرف العلوم کیلئے وقف کر نیکی نیت سے اس  
 زمین کی خریداری کی تھی۔

(۲) تکمیل عمارت سے پہلے چار دن تک کچھ طلبہ رہے تھے  
 (۳) عمارت میں ایک جلسہ دستار بندی مدرسہ کے فارغین طلبہ کا کیا گیا تھا  
 اور ایک مطبوعہ اشتہار کے ذریعہ اعلان کیا گیا تھا کہ دستار بندی کا جلسہ  
 مدرسہ کی نئی عمارت میں ہوگا جسکی تردید عبداللطیف نے نہیں کی  
 یہ اراکین مدرسہ کا بیان ہے لیکن حقیقت امر یہ ہے کہ انہوں نے بدون رضامندی  
 عبداللطیف کے قفل توڑ کر چار دن تک عمارت پر قبضہ کیا تھا پھر خالی کرالی گئی۔  
 جلسہ دستار بندی کی اجازت نہیں لی گئی تھی بلکہ مولانا مرتضیٰ حسن صاحب کے وعظ  
 کی اجازت لی تھی جو عبداللطیف نے دیدی تھی اور مطبوعہ اشتہار کے الفاظ  
 مذکورہ کی نیت عبداللطیف کی طرف غلط ہے بلکہ انکو اشتہار کی خبر تک بھی نہیں  
 یہ تو واقعہ ہے اب اس کے متعلق دریافت طلب یہ ہے کہ

(۱) عبداللطیف کی اجازت اور رضامندی کے بغیر اراکین مدرسہ کا قفل  
 توڑ کر چار دن تک اس عمارت میں رہنا جائز قبضہ تھا یا ناجائز؟  
 (۲) اگر قبضہ جائز تھا تو کیا یہ قبضہ وہی قبضہ ہے جو جائیداد موقوفہ کیلئے  
 ضروری ہے یا نہیں؟

(۳) کیا اراکین مدرسہ کا اپنی طرف سے اعلان کرنا اور جلسہ و وعظ کا منعقد کرنا (جس کے متعلق عبداللطیف کا بیان ہے کہ میری نظر سے کسی قسم کا اشتہار یا مسودہ نہیں گذرا) ان باتوں سے موقوفہ جائیداد کیلئے جس قبضہ کی ضرورت ہے وہ پایا گیا یا نہیں؟

(۴) امام ابو یوسفؒ جن کا مسلک یہ ہے کہ صرف "قول" سے وقف ہو جاتا ہے اسکی بناء پر عبداللطیف کے بیان میں کوئی ایسا لفظ ہے جس سے وقف ثابت ہوتا ہو یا نہیں؟ (عبداللطیف کا بیان اور ان کی تائید میں دلدار خان کا بیان ہمراہ استفتاء منسلک ہے)۔

(۵) کسی جائیداد کو کسی خاص مصرف میں وقف کر نیکی نیت سے خریدنا اور مالک نے ابھی تک اسکو وقف نہ کیا ہو، تو کیا وہ محض نیت ہی سے اس مصرف میں وقف ہو جائیگی؟

(۶) یتیم خانہ کیلئے جو وقف ہو چکا ہے وہ شرعاً جائز ہے یا نہیں؟

### الجواب

(۱) جائیداد کے مالک کی اجازت کے بغیر قفل توڑ کر قبضہ کرنا ناجائز ہے

(۲) جب قبضہ ہی سرے سے ناجائز ہے تو اس قبضہ سے جائیداد موقوفہ کیلئے جو قبضہ ضروری ہے وہ کیونکر ثابت ہو سکتا ہے؟

(۳) ثابت نہیں ہوگا، کیونکہ جس قبضہ کی ضرورت ہے وہ واقف کی طرف سے ہونا چاہئے۔

(۴) ایسا کوئی لفظ نہیں ہے

(۵) محض نیت سے وقف نہیں ہوتا۔

(۶) یتیم خانہ کیلئے وقف کرنا بالکل صحیح ہے۔

واللہ اعلم

احقر۔ عبد الحفیظ ملیح آبادی

مدرسہ الہیات کا پور

۲۲ محرم ۱۳۵۵ھ



### خلاصہ بیان شیخ عبد اللطیف عرف ماٹھو

- (۱) ماٹھو کو مدرسہ اشرف العلوم کا متولی غلط طریقہ سے بیعنامہ میں لکھوا دیا
- (۲) نقشہ کی قیمت مولوی عثمان صاحب نے نہیں دی۔
- (۳) تعمیر ہدایت اللہ کے سیرد تھی مولوی عثمان کبھی چلے جاتے ہونگے
- (۴) پھاٹک میں لوہا لگانے کا جو ذکر ہے وہ بالکل غلط ہے
- (۵) فارغ التحصیل لڑکوں کا جلسہ بالکل غلط ہے میرے علم میں کوئی مسودہ اشتہار وغیرہ کا نہیں آیا اور نہ میں نے مطبوعہ اشتہار دیکھا۔
- (۶) میں نے کبھی خان صاحب سے نہیں کہا کہ مولوی صاحب مدرسہ کی جدید عمارت میں تعلیم شروع کر دیں مدرسہ میں منتقل ہونا بالکل غلط ہے تالا توڑ کر ایک رات ایک یا دو لڑکے رہے ہوں گے۔
- (۷) میں نے کبھی کوئی بات خان صاحب سے نہیں کہی کہ لڑکے مدرسہ میں آجائیں بلکہ خان صاحب نے آکر مجھ سے کہا کہ لڑکے تکلیف میں ہیں دو کمرے دیدیجئے عمارت ابھی نامکمل تھی، میں نے اجازت دیدی۔

### خلاصہ بیان حاجی دلدار خان

مجھ سے اور عبد اللطیف سے مشورہ ہوا کہ کوئی مدرسہ کی عمارت بنوادو تاکہ تمکو اس کا ثواب ملے اس کے بعد مولوی محمد عثمان کو بلا کر کہا گیا کہ تم زمین کی کوشش کرو مولوی محمد عثمان نے زمین منتخب کی اور کوشش کرنے کے بعد ٹرسٹ نے دینے کا وعدہ کر لیا اس کے بعد عبد اللطیف نے کچھ روپیہ بطور بیعانہ کے دیا وہ محمد عثمان نے جا کر وہاں جمع کیا اور بقایا جب رجسٹری کا وقت آیا تو عبد اللطیف نے روپیہ میری معرفت دیا اور کہا کہ محمد عثمان کے نام بیعنامہ کیا جائے اس کے جواب میں میں نے کہا کہ جو روپیہ دے اس کے نام بیعنامہ ہو گا چنانچہ وہ بیعنامہ عبد اللطیف کے نام کرادیا متولی کی حیثیت سے مجھے علم ہے کہ عمارت میں مولوی مرتضیٰ حسن صاحب کا وعظ ہوا مجھے یاد نہیں کہ میں شریک ہوا یا نہیں؟ مگر اس کے بعد مدرسہ کا اس میں کوئی نہیں رہا کچھ عرصہ کے بعد عبد اللطیف نے مجھ سے کہا کہ اگر کچھ لڑکے وہاں آکر اللہ اللہ کریں تو مجھے فائدہ ہو گا میں نے عثمان کو بلا کر کہا کہ لڑکوں کو وہاں بھیجو



ابھی عمارت مکمل نہیں تھی۔ دروازہ وغیرہ نہیں لگے تھے عبد اللطیف نے چابی دینے میں کچھ ٹال مٹول کی تو میں نے عثمان سے کہا کہ تم تالا کھول کر داخل ہو جاؤ عثمان اور کچھ طلبہ وہاں داخل ہو گئے اس کے چار دن کے بعد عبد اللطیف نے مجھے ڈاکٹر عبد الصمد کے ذریعہ کہلا بھیجا کہ عثمان تالا توڑ کر داخل ہو رہے ہیں اسلئے مدرسہ خالی کر دیا جائے میں نے عثمان کو بلا کر کہہ دیا اور مدرسہ خالی ہو گیا اور مدرسہ بند کر کے چابی عبد اللطیف کے پاس بھیج دی ڈاکٹر عبد الصمد نے جب یہ حالت دیکھی کہ عبد اللطیف کی نیت مدرسہ کو دینے کی بالکل نہیں ہے اور محمد عثمان نے نالاش دائر کر دی تو اس فتنہ کو دفع کرنے کیلئے مجھ سے کہا کہ کوئی فیصلہ کیا جاتے مگر مولوی عثمان صلح پر راضی نہیں ہوئے میں نے جب دیکھا کہ عبد اللطیف کی نیت بدل گئی اور اسکی علالت خطرناک ہے۔ اندیشہ ہوا کہ یہ عمارت غیر لوگوں کے پاس بڑھے مصرف میں لگے گی تو میں نے مشورہ دیکر یتیم خانہ کے نام وقف کرادی۔

### جواب بار دوم از خانقاہ

بِسْمِ اللّٰهِ الرَّحْمٰنِ الرَّحِیْمِ

اقول وبہ استعین۔ ان دونوں فتووں میں جو اختلاف ہے اسکی بناء اختلاف فی السؤال ہے اسلئے بیانات مشمولہ میں غور کرنے کی ضرورت ہوتی تاکہ اصل واقعہ منقح ہو کر ایک فتویٰ راجح ہو جائے۔ یہ کاغذات تین بیانون پر مشتمل ہیں۔ ایک مولوی محمد عثمان صاحب مرحوم کا جو ان کے استفتاء کے ضمن میں درج ہے دوسرا بیان شیخ عبد اللطیف عرف ماٹھو کا، تیسرا بیان حاجی دلدار خان صاحب کا یہ دونوں آخر الذکر بیان فتویٰ دوم کے ساتھ منسلک ہیں اور دوسرا استفتاء انہیں پر مبنی ہے ہر بیان میں غور کرنے سے معلوم ہوا کہ جو کچھ بھی اختلاف ہے وہ واقعات مابعد الشراء، مثل رہائش طلبہ و جلسہ وغیرہ میں ہے اور خود زمین خریدنے کی نوعیت جس پر اصل مدار ہے مولانا ظفر احمد صاحب کے فتویٰ کا اسمیں کوئی اختلاف نہیں کیونکہ بیان عا میں صاف تصریح ہے کہ زمین مدرسہ کے واسطے خریدی گئی تھی نہ کہ عبد اللطیف کی ذات کیلئے اور بیان عا میں بھی اسکو صاف طور پر تسلیم کیا گیا ہے اور بیان عا میں بھی اس نے انکار نہیں کیا بلکہ صرف یہ جرح کی ہے



کہ ”ماٹھو کو مدرسہ اشرف العلوم کا متولی غلط طریقہ سے بیعنامہ میں لکھوا دیا، اور ظاہر ہے کہ اس جرح سے اصل مدعا میں فرق نہیں آتا نیز یہ جرح بے معنی بھی ہے کیونکہ اگر وہ پیشتر سے متولی نہ تھے اور اس بیعنامہ کے وقت ان کو متولی بنا دیا تو اس میں کوئی غلطی نہیں اور غالباً اس زمین کے متعلق محکمہ متعلقہ میں خریداری کی درخواست وغیرہ کے کاغذات دیکھے جائیں تو خاص براہ راست مدرسہ کا خریدار ہونا زیادہ واضح ہو جائے اور معلوم ہی ہے کہ دراصل شرعاً بیع و شراء ابتدائی ایجاب و قبول کا نام ہے جسٹری پر مدار نہیں اگر اس نوعیت کو دوسرے استفتاء میں ظاہر کر دیا جائے تو کا پور وغیرہ سے بھی وہی جواب ملتے جو یہاں سے مولانا ظفر احمد صاحب نے تحریر فرمایا تھا مگر سائل نے دوسرے استفتاء میں یہ ظاہر کیا کہ زمین عبداللطیف کی ذات کیلئے خریدی گئی اور مدرسہ میں تعمیر کے بعد وقف کا صرف اادہ تھا اس تغیر فی السؤال کے بعد جواب مختلف ہونا ضروری تھا۔۔۔۔۔ یہ حقیقت ظاہر ہونے کے بعد صاف واضح ہو گیا کہ درحقیقت یہ مکان ابتداء ہی سے براہ راست مدرسہ اشرف العلوم کا ہے کیونکہ شیخ عبداللطیف نے زمین کی خریداری کیلئے جو روپیہ دیا تھا وہ مدرسہ کے حق میں ہبہ تھا اس کے کچھ حصہ پر مولوی عثمان صاحب متولی مدرسہ کا قبضہ ہوا تھا اور بقیہ حصہ پر حاجی دلدار خان کا (جیسا کہ بیان علی میں مفصل مذکور ہے) اور گوجا جی صاحب موصوف مدرسہ کے متولی نہ تھے مگر اس کا رخیہ میں متولی کے مشورہ اور اجازت سے سعی بلیغ کے سبب گویا مدرسہ کے عامل تھے اسلئے ان کا قبضہ بھی حکماً متولی کا قبضہ قرار دیا جائیگا کما لایخفی۔۔۔۔۔ چونکہ اس قبضہ کے بعد ہبہ نام ہو گیا تھا اور روپیہ مدرسہ کی ملک ہو گیا تھا۔

و نظیبہ ما فی العالمگیریۃ کتاب الوقف الفصل الثانی :

رجل اعطی درهماً فی عمارۃ المسجد او نفقۃ المسجد او مصالح المسجد صح لانه ان کان لا یمن تصحیحہ و قفاً یمن تصحیحہ تملیکاً بالہبۃ للمسجد و اثبات الملک للمسجد علی هذا الوجه صحیح فیتم بالقبض کذا فی الواقعات الحسامیۃ لہ  
اس بناء پر یہ زمین مدرسہ کی طرف سے مدرسہ کے روپیہ سے خریدی گئی



اور شیخ عبداللطیف کی ملک میں یہ زمین بالکل داخل نہیں ہوئی۔ اب رہا قبضہ تعمیر مکان کا سو فقہاء نے تصریح فرمائی ہے "المتولی بناءه وغرسه للوقف مالویشہد انہ لنفسہ قبلہ (در مختار وغیرہ)" اسلئے یہ تعمیر مدرسہ ہی کیلئے ہے کیونکہ شیخ عبداللطیف حسب بیان عا و عا متولی تھا اور اس نے تعمیر سے قبل یہ ظاہر نہ کیا تھا کہ میں ذاتی مکان بنا رہا ہوں بلکہ عجب نہیں کہ تحقیق سے مدرسہ کیلئے بنانے کی تصریح کرنا بھی ثابت ہو جائے مگر اسکی ضرورت نہیں الغرض یہ زمین اور مکان ابتداء ہی سے مدرسہ اشرف العلوم کا ہے شیخ عبداللطیف کو اس سے ملکیت کا تعلق کبھی نہیں ہوا اس لئے اسکی طرف سے وقف کی تصریح اور قبضہ دلانے کی تحقیق کی حاجت نہیں۔

اور جب شیخ صاحب اس کے مالک نہ تھے تو یتیم خانہ کیلئے اس کے وقف کرنیکا بطلان یعنی صحیح نہ ہونا ظاہر ہے محتاج دلیل نہیں۔ اور انتقال مصرف وغیرہ کے باب میں اوقاف مدرسہ اور املاک مدرسہ کا ایک ہی حکم ہے اس واسطے اگر اس زمین و مکان کا وقف ہونا فرضاً ثابت بھی نہ ہو تب بھی حکم مذکور نہ بدلیگا۔ فقط واللہ اعلم بالصواب والیہ المرجع والمآب۔

احقر عبدالکریم عفی عنہ

از خانقاہ امدادیہ تھانہ بھون

مورخہ ۶ صفر ۱۳۵۵ھ

خلاصہ یہ ہے کہ اگر یہ زمین مدرسہ اشرف العلوم کیلئے وقف ہو تب بھی، اور اگر مدرسہ کیلئے وقف نہ ہو مگر مدرسہ کی ملک ہو تب بھی یہ حکم مشترک ہے کہ یہ زمین کسی حال میں شیخ عبداللطیف کی ملک نہیں اس لئے ان کو دوسری جگہ اس کے دینے کا کچھ حق نہیں ہر حال میں مدرسہ ہی کا ہے۔

کتبہ اشرف علی عفی عنہ

۶ صفر ۱۳۵۵ھ





## احکام المساجد والمدارس

مسجد کی آمدنی سے غسلہ | سوال :- کیا فرماتے ہیں علمائے دین صورتِ ذیل میت کو اجرت دینا جائز یا نہیں؟ میں کہ شملہ کی آبادی کا کچھ حصہ تو گنجان آباد ہے اور باقی حصہ دور دراز تک غیر گنجان آباد ہے اور شملہ کے باشندے مستقل طور پر شملہ کے متوطن کم ہیں زیادہ تر ملازمت وغیرہ کی وجہ سے مقیم رہتے ہیں خاص کر نئے موسم گرما میں زیادہ اجتماع ہو جاتا ہے ان صورتوں میں اگر کسی کے یہاں میت ہو جاتی ہے تو کنبہ و برادری نہ ہونے اور غیر گنجان ہونے کی وجہ سے بہت دقت ہوتی ہے کوئی عورت مر جاتی ہے تو غسلہ میسر نہیں آتی، اور اگر لاوارث ہوتی ہے تو اسکو مسجد میں لا کر رکھ دیتے ہیں اسلئے کہ مساجد گنجان آبادی کے وسط میں ہیں، شملہ کے باشندوں کا خیال ہے کہ شملہ کی تین چار مساجد جو صاحب جائیداد ہیں ایک غسلہ کو بھی نوکر رکھ لیں اور مساجد کے متولی مشترکہ طور پر مساجد کی جائیداد سے غسلہ کو تنخواہ دیا کریں وہ غسلہ لاوارث عورت کو غسل دینا اپنی ملازمت سمجھے مساجد کے اوقاف کسی خاص شرط کے ساتھ وقف نہیں ہیں بلکہ چندہ وغیرہ کی کوششوں کا نتیجہ ہیں۔ سوال یہ ہے کہ جس طرح امام و مؤذن و بہشتی وغیرہ کو ہر مسجد فرداً فرداً تنخواہ دیتی ہے تو غسلہ کو مشترکہ طور پر مساجد کی جانب سے نوکر رکھنا اور اسکو تنخواہ دینا جائز ہے یا نہیں؟

عبداللطیف خان منتظم جامع مسجد  
شملہ لوئر بار

### الجواب

مساجد کی آمدنی سے غسلہ کو نوکر رکھنا اور تنخواہ دینا جائز نہیں اس کیلئے مستقل چندہ کرنا چاہئے۔

قال فی الخلاصة: وهل یشتري المتولی الجنانہ؟ قال: لا، وان كان الواقف ذکر فی الوقف ان القیم یشتري جنازة وان

اشترى ضمن لان الجنازة ليست من مصالح المسجد اه (ص ۲۲۲ ج ۲)  
قلت: والتعليل يعم الغسالة ايضاً. عه

والله اعلم

از تھانہ بھون خانقاہ اندادیہ

۶ جمادی الاولیٰ ۱۳۴۰ھ

ہندو کی بنائی ہوئی مسجد کا حکم | سوال :- بحوالہ نصوص یہ تحریر فرمایا جائے کہ اگر کوئی  
ہندو مسجد بنوے تو مسلمانوں کو اس میں نماز پڑھنا جائز ہے یا نہیں؟ اور وہ عمارت  
نماز کیلئے مسجد کا حکم رکھتی ہے یا نہیں؟

السائل . محمد کفایت اللہ . مکان ۲ محلہ مہمند ہدف

شاہجہا پور

الجواب :- فی کتاب احکام الاوقاف للفقیہ العلامة الامام  
ابی بکر الخفاف قلت: — فماتقول فی الذمی يجعل داراً له مسجداً  
للمسلمین وبتاہ کما تبني المساجد و اشهد علیه و اخرجہ عن ملکہ  
و اذن للناس ان يصلوا فيه قال: هذا عندنا قرابة الى الله عز وجل  
يتقرب به المسلمون فاما اهل الذمة فليس هذا قرابة عندهم  
الا ترى انه لو اوصى ان تبني داره مسجداً بعد موته ان ذلك  
لا يجوز وكذلك لو اوصى الذمی ان يبيع عنه بالف درهم كان هذا  
باطلاً لا يجوز من قبل ان هذا ليس مما يتقرب به اهل الذمة الى  
الله تعالى — قلت: فماتقول ان اوصى الذمی ان تبني داره مسجداً  
لقوم باعيا نهم او لاهل محلة لا عيانهم قال: استحس ان اجيز  
هذا من قبل ان هذا وصية لقوم باعيا نهم (ص ۲۳۶ و ۲۳۷)

وفيه ايضاً: قلت: ارأيت النصراني اذا وقف ارضاً له او داراً له  
وجعل غلتها تنفق في صرمة بيت المقدس وفي ثمن زيت لمصابيحہ  
وفيما يحتاج اليه قال هذا جائز من قبل ان هذا قرابة عند المسلمين  
وعندهم. قلت: وكذلك اليهود قال: هم في ذلك بمنزلة



النصارى قلت فما تقول في المجوس هل يكونون في ذلك بمنزلة النصارى واليهود قال: لا احسب ان المجوس يتقربون بذلك ولا يرونه قرينة والجملة في هذا ان كل ما كان قرينة عند اهل دين من الاديان وهو عند المسلمين قرينة ان ذلك جائز نافذ على ما حدده الواقف وشرطه (ص ۳۲۱ و ۳۲۲)

وفيه ايضاً:- (ص ۳۲۴) قال ما كان عند المسلمين قرينة الى الله تعالى وما كان عند اهل الذمة قرينة فاجتمع في ذلك الامر ان من المسلمين ومنهم انفذت و امضيتته وما كان عند اهل الذمة قرينة وليس هو قرينة عند المسلمين لم يحجز وكذلك ما كان عند المسلمين قرينة ولو يكن عند اهل الذمة قرينة لم يحجز ذلك الا ما ذكرنا مما خص به قوماً باعيانهم واهل وفي عالمگیریة: حربي دخل دار الاسلام بامان ووقف

جان من ذلك ما يجوز من الذمی اھو (ص ۱۹۹ ج ۳)

حسب تصریحات فقہاء جو مسجد کہ ہندو نے بنوادی ہے اس کا حکم مسجد کا نہیں پس اگر زمین و عمارت دونوں اسی ہندو کے ملک ہوں تب تو اس میں نماز پڑھنے سے مسجد کا ثواب نہیں ملیگا گو نماز صحیح ہے اور اگر زمین مسلمانوں کی ہو جسکو انہوں نے مسجد کیلئے وقف کر دیا ہو اور صرف عمارت ہندو نے بنوادی ہو اس صورت میں وہ عمارت تو مسجد کا حکم نہیں رکھتی لیکن زمین کیلئے مسجد کا حکم دیا جائیگا لہذا اس میں نماز پڑھنے سے مسجد کا ثواب بھی ملیگا لیکن مسجد کے ساتھ ملک کافر کا تعلق پھر بھی رہیگا پس اس کے مسجد بنانیکے (صورت اولی میں) اور مسجد کامل بنانیکے لئے (صورت ثانیہ) اس ہندو سے یہ کہنا چاہئے کہ وہ یہ عمارت وزمین (بصورت اول) یا صرف عمارت (بصورت ثانیہ) کسی ایک غریب مسلمان کو یا بہت سے غریب مسلمانوں کو ہبہ کر دے اور وہ قبول کرے اور تہیضہ کر کے اُسے وقف کر دیں اس طرح وہ شرعاً مسجد ہو جائیگی۔

واللہ تعالیٰ اعلم  
غزوة شوال ۱۴۴۸ھ



(نوٹ) یہ جواب اس بناء پر تھا کہ ہمارے علم میں یہ بات تھی کہ ہندوؤں کے مذہب میں مسجد بنانا یا اسکی خدمت کرنا کچھ ثواب کا کام نہیں مگر اس کے بعد احتیاطاً سائل سے یہ پوچھا گیا کہ وہ ہندوؤں کے مذہب کی تحقیق کر کے بتلائے کہ ان کے مذہب میں مسجد بنانا یا اسکی خدمت کرنا کسی درجہ میں ثواب ہے یا نہیں؟ سائل نے حسب ذیل جواب دیا

احقر نے پانچ ہندو پنڈتوں سے دریافت کیا سب نے یہی کہا کہ ہمارے مذہب میں بھی مسجد کا بنانا اور اسکی خدمت و تعظیم کرنا ثواب کا کام ہے منجملہ ان کے ایک پنڈت سے تحریری جواب بھی حاصل کیا ہے ملاحظہ فرما کر اصل سوال کے جواب سے سرفراز فرمایا جائے۔

محمد کفایت اللہ۔ از شاہجہان پور محلہ مہمند ہدف

### سوال از پنڈت صاحبان

آپ کے مذہب میں مسجد بنانا یا اسکی خدمت کرنا کسی درجہ میں ثواب کا کام ہے یا نہیں؟ اگر آپ کے مذہب میں خاص مسجد کا نام لیکر کچھ ثواب بتلایا ہو تو کیا کوئی ایسا قاعدہ کلیہ بھی ہے جس کے تحت میں مسجد کا بنانا اور اسکی خدمت کرنا ثواب کا کام ہو جائے مثلاً کسی کتاب میں بھی لکھا ہو کہ جس جگہ پر منیر (خدا) کا نام لیا جاتا ہو اور اسکی عبادت کی جاتی ہو وہ جگہ مبارک و معظم ہو جاتی ہے اس کا ادب کرنا چاہئے بحوالہ کتاب جواب تحریر کیا جائے۔ فقط

محمد کفایت اللہ۔ از شاہجہان پور محلہ مہمند ہدف

چونکہ بروقت لکھے جانے ہندو پھرم مشائروں کے اور موجودگی مہارشیوں کے سوائے ہندو مذہب کے دیگر مذہبوں کا نام و نشان نہ تھا اسی لئے ہندوؤں کی مذہبی کتابوں میں مسجد و گرجا کے نام سے کوئی حوالہ نہیں دیا گیا لیکن بقول گوشافی تلمسی داس ایشور خدا ہر موقع پر کسی نہ کسی صورت میں حاضر و ناظر ہے لہذا ہر مذہب و دین کا ایک دوسرے کے عبادت گاہ کو مدد پہنچانا لازمی امر ہے اور ثواب کا کام ہے۔

ترویدی سہائے سنگٹا پاٹ شالہ سنسکرت پک ادھیا۔ شاہجہان پور چنگی



## بعد کا جواب

پس اس تحقیق کی بناء پر اب جواب یہ ہے کہ جو مسجد ہندو نے بنوادی ہے اور مسلمانوں کو اس میں نماز پڑھنے کی اجازت دیدی ہے اور اسکو مسلمانوں کیلئے وقف کر دیا ہے اس میں نماز پڑھنا جائز ہے اور اس میں نماز پڑھنے سے مسجد کا ثواب بھی ملیگا اور اس کے لئے مسجد کے احکام ثابت ہونگے۔

واللہ تعالیٰ اعلم

۲۷ سوال شمارہ

مسجد کی دوکانیں ہندووں کو کرایہ پر دینا۔ سوال: کیا فرماتے ہیں علمائے دین اس مسئلہ میں کہ ایک مسجد ہے اور اس کے صحن کے نیچے چند دوکانیں

ہیں اور اس کے علاوہ مکانات جسکو بانی مسجد نے وقف کر کے وقف نامہ تحریر کر دیا ہے متولیٰ حال نے مسجد کی دوکانوں کا ٹھیکہ اور ان مکانوں کا ٹھیکہ دس سال کا ایک ہندو کو دیدیا ہے اور اس سے قرض لیا ہے معلوم یہ کرنا ہے کہ یہ جائز ہے یا نہیں؟ بحوالہ عبارت کتاب تحریر فرمایا جائے۔

السائل: عبدالغنی جو تہ فروش محلہ شاہ گنج

شہر الہ آباد

## الجواب

واذا كان السرداب او العلو لمصالح المسجد او كانا وقفا

عليه صار مسجداً اھ (رد المحتار)

وفيه ايضاً: بقى لوجعل الواقف تحته بيتاً للخلاء هل

يجوز كما في مسجد محلة الشحم في دمشق لمراره مصرحاً نعم

سيأتى في كتاب الوقف انه لوجعل تحته - سرداباً لمصالحه جاز اھ

ان عبارات سے معلوم ہوا کہ اگر مسجد کی دوکانیں آمدنی مسجد کیلئے بنائی

جائیں تو جائز ہے اور ان کو کرایہ پر دینا بھی جائز ہے خواہ کسی مسلمان کو دی

جائیں یا کافر کو، لیکن فقہاء نے عمارت وقف کو مدت دراز کیلئے ایک شخص

کو کرایہ پر دینے سے منع کیا ہے اور لکھا ہے کہ تین سال سے زائد کیلئے کسی عمارت

وقف کو کرایہ پر نہ دیا جائے کیونکہ زیادہ مدت کیلئے کرایہ پر دینے میں ضیاع وقف کا اندیشہ ہے لہذا متولی مسجد کا دس سال کیلئے دوکانوں کا ٹھیکہ پر دینا کراہت سے خالی نہیں، یہ تو اس وقت ہے جبکہ متولی نے مسجد کیلئے قرض لیا ہو اور اس وجہ سے دوکانیں دس سال کے واسطے ٹھیکہ پر دی ہوں اور اگر اس نے اپنے ذاتی کاموں کیلئے ہندو سے قرض لیا اور اس خوشامد میں مسجد کی دوکانیں اسکو ٹھیکہ پر دیدیں تو یہ بالکل حرام ہے اس حالت میں متولی وقف میں خائن ہے کہ اپنی ضرورتوں کے لئے وقف کو استعمال کرتا ہے۔ واللہ اعلم

از خانقاہ امدادیہ تھانہ بھون

۱۸ شوال ۱۳۴۰ھ

مسجد کی دوکانوں کی کڑیاں مسجد کی دیوار پر رکھنا جائز نہیں | سوال :- کیا فرماتے ہیں علماء دین و مفتیان شرع متین اس مسئلہ میں کہ پس پشت مسجد و منزلہ واقع مظفرنگر بازار نواب گنج میں تین دوکانات متعلقہ مسجد میں پوش ہیں انکو واسطے اضافہ آمدنی مسجد کے پختہ بنانا اور کڑیاں ڈالنا منظور ہے وہ کڑیاں دیوار بجانب مسجد میں نصب ہونگی بروئے شرع شریف کیا حکم ہے؟

سائل - نصیر الدین - ساکن مظفرنگر

### الجواب

مسجد کی دیوار پر دوکانوں کی کڑیاں ڈالنا جائز نہیں اگرچہ وہ دوکانیں مسجد ہی پر وقف ہوں، مسجد کی دیوار کی پشت پر دوسری دیوار اٹھا کر اس پر کڑیاں ڈال سکتے ہیں۔

قال فی الدر: ولو بنی فوقہ بیتاً للامام لا یضر لانه من المصلح اما لو تمت المسجدیة ثواراد البناء منع، ولو قال: عنیت ذالک لم یصدق، تا تاریخانیة، فاذا کان هذا فی الواقف فکیف بغيره فیجب هدمه ولو علی جدار المسجد اه - قال العلامة الشامی تحت قوله، ولو علی جدار المسجد مع انه لم یأخذ من هؤلاء المسجد شیئاً اه - ونقل فی البحر قبله ولا یوضع الجذع علی



جدار المسجد وان كان من اوقافه (ص ۵۷۳ ج ۳)

واللہ اعلم

از تھانہ بھون خانقاہ امدادیہ

۲۱ محرم ۱۳۲۱ھ

مسجد کی زمین میں کھودے ہوئے | سوال :- ایک شخص نے کسی دوسرے قریب کی  
کنویں کو بند کر کے دوسرے کنویں | ایک مسجد کے نزدیک زمین موقوفہ مسجد میں  
کی تعمیر کا حکم | مسجد والوں کی اجازت سے ایک کنواں بصرہ

خود کھودوا دیا تھا اب باقتضائے مصلحت صحن بڑھانے کی ضرورت ہوئی جس سے  
وہ کنواں بیچ میں واقع ہوتا ہے اور صرف میں خلل واقع ہوتا ہے وغیرہ وغیرہ اگر  
اسکو پاٹ کر دوسری جگہ مسجد والے دوسرا کنواں کھودیں تو اول شخص کا صدقہ  
جاریہ موقوف ہوگا یا نہیں اور وہ ثواب سے محروم ہوگا یا نہیں؟ میں نے جواب  
موقوف ہوگا کہا ہے مگر وہ حضور کی راتے کا خواستگار ہے جو ارشاد ہو۔ خدائے  
تعالیٰ حضرت کو قائم رکھے۔ بندہ بخیریت اور خدام والا کی خیریت کا خواستگار ہے  
زیادہ حدادب۔

محمد اسحاق عفی عنہ۔ ڈھاکہ پانچ بھائی گھاٹ لائن ۲۹

۲ صفر

### الجواب

قدیم کنویں کو پاٹ دینا جائز نہیں کیونکہ ابطال منفعت وقف ہے  
اور دوسرے کنویں کے بنانے میں مسجد کا ضرر ہے کہ رقم فضول لگے گی اور کنویں  
کافر ش کے بیچ میں واقع ہونا کچھ مضر نہیں اس فصل کو گوارا کیا جائیگا شرعاً اسکی  
اجازت ہے۔ واللہ اعلم۔ کذا قال حضرت العلامة مولا نا حکیم  
الامۃ فاضل انہار فیوضہم — حررہ خوید کمر الضعیف  
ظفر احمد عفا اللہ عنہ و کرمہ و ہو یدہ الی جنابکم  
تحائف تحیات یخجل عبیدہا رواح الجنان و یزری سناہا  
بقلائد و یدعو اللہ بطول بقائکم و بستاق بصم فوادہ

الی لقا نکم۔ والسلام علیکم وعلی جمیع من لدیکم۔

مسجد کے قدیمی دروازہ کو | سوال :- ۷۸۶  
ہندو بند نہیں کر سکتا  
ہاترس محلہ گولی گنج

جناب قبلہ وکعبہ فیض بابرکات عالی جناب حکیم الامت حضرت مولانا  
صاحب مدظلہ

گزارش یہ ہے کہ چند اشخاص ایک ہندو کے زیر اثر اور ملازم بھی ہیں، انکی  
راتے یہ ہے کہ دروازہ قدیمی مسجد کا بند ہو جائے اور غسل خانہ و حجرہ توڑ کر راستہ  
لے لیا جائے۔

(۲) نیز چند اشخاص جو کہ غریب ہیں اور وہ حسب دلخواہ تو یہ چاہتے ہیں کہ  
قدیمی راستہ قائم رہے دروازہ صدر ہی قائم رہے لیکن تحریک میں اظہار  
نہیں کرتے خاموش ہیں علاوہ ازیں چند اشخاص اس امر پر بہت زور دیتے ہیں  
کہ راستہ صدر دروازہ مسجد ایک ہندو کے واسطے بند نہ کیا جائے اور دروازہ  
صدر ہی قائم رہے خواہ راستہ کی جانب سے مل جائے، پس جملہ صاحبوں کی دست  
بستہ التجا ہے کہ حکم شرعی بہت جلد مرحمت فرمادیں۔ فقط جملہ مسلمانان ہاترس  
کیا فرماتے ہیں علمائے دین و مفتیان شرع متین اس بارے میں یعنی نقشہ  
مندرجہ صدر میں سرائے تھی اور سرائے کے اندر ایک مسجد قائم ہے اس سرائے کو  
یا استثناء مسجد تمام و کمال زید ہندو نے بکھ ہندو سے خرید لیا اور مسجد کی ہر چہار  
جانب جدید عمارت بناتا ہے اور راستہ قدیمی شرقی جو جانب سڑک پختہ واقع ہے  
اور اب موجود ہے اس کو بالکل بند کرتا ہے بلکہ صدر دروازہ قدیمی مسجد کا  
بند کرتا ہے اور اتر کی طرف سے حجرہ و غسل خانہ قدیمی مسجد کو توڑ کر دروازہ اور  
راستہ جدید دیتا ہے اسمیں علماء دین شرعاً کیا حکم فرماتے ہیں۔

سوال دیگر :- جو صدر دروازہ مسجد کا پورب کی جانب

قدیمی ہے وہ دروازہ قائم رہے اور گھا کر اتر کی جانب کو موڑے راستہ دیا جائے  
اور غسل خانہ و حجرہ قائم رہے تو کہاں تک حکم شرعی نافذ ہے فقط

جملہ مسلمانان ہاترس



## الجواب

اس ہندو کو دروازہ قدیمی مسجد کے بند کر نیکاکسی طرح کوئی حق نہیں نہ پہلی صورت سے نہ دوسری صورت سے مسلمانوں کو اس سے مزاحمت کا حق حاصل ہے، البتہ اگر مسجد کی کوئی مصلحت ہو اور اہل محلہ سب مسلمان اس پر راضی ہوں کہ مسجد کی مصلحت سے قدیم دروازہ کو بند کر کے نیا کھولا جائے تو حسب مصلحت مسجد کے دروازہ کا بدلنا جائز ہے باقی مسلمان اہل محلہ کے سوا کوئی دوسرا مسلمان بھی دروازہ قدیم کے بند کر نیکاکسی حق نہیں رکھتا۔ ہندو کو تو کیا حق ہوتا ہے۔

قال فی الدر: اراد اهل المحلة نقض المسجد وبنائه احکوم من الاول ان البانی من اهل المحلة لهم ذلك والا لا (بزازیہ)  
وفی رد المحتار: ولاهل المحلة تحویل باب المسجد (ص ۵۷۲ ج ۲)

والله اعلم

از تھانہ بھون خانقاہ اندادیہ

۲۶ صفر ۱۴۲۰ھ

سوال ۲:- بسبب تنگی مکان مسجد سابق چھوڑ کر  
ویران مسجد کی جگہ کو مدرسہ میں شامل کرنا جائز نہیں  
دوسری جگہ مسجد تعمیر کی گئی، اب یہ مسجد سابق کی جگہ  
صرف مدرسہ وغیرہ میں لانا جائز ہے یا نہیں، یا کیا کرنا لازم ہے؟  
المفتی، محمد خان میاں صاحب

## الجواب

جائز نہیں، کچھ آدمی نماز و اذان سے اسکو بھی آباد رکھیں۔

وفی البحر الرائق: قال محمد: اذا خرب المسجد وليس له ما يعمر به وقد استغنى الناس عنه فانه يعود الى ملك الواقف وقال ابو يوسف: هو مسجد ابدأ الى قيام الساعة لا يعود ميراثاً ولا يجوز نقله ونقل ماله الى مسجد آخر سواء كانوا يصلون فيها اولا وعليه الفتوى، كذا في الحاوي القدسي اهو من فتاوى العلامة عبدالحی (ص ۳۳۰ ج ۱)

وفیه ایضاً: قال الشرنبلالی «فی سعادة الساجد بعمارة المساجد»

فی بیئمة الدهر سئل علی بن احمد عن مسجد خرب ومات اهله و  
 محلة اخرى فیها مسجد هل لاهلها ان یصرفوا وجه المسجد  
 الخراب الی هذا المسجد قال: لا انتهى، واذ علمت هذا فما  
 ذکر فی الدرہ وفتاویٰ قاضی من جواز نقل المسجد اذا خرب خلاف  
 ما علیہ الفتویٰ کما هو فی الحاوی وخلاف الصحیح المذكور فی  
 خزائن المفتین۔ ومشی الشیخ الامام محمد بن سراج الدین الحانوتی  
 علی القول المفتی بہ من عدم نقل بناء المسجد اھ۔ قال العلامة  
 عبد الحی بالغریبہ وقد صرح العلامة المختار بن الزاهد فی  
 المجتبیٰ بان فتویٰ اکثر مشائخ الاحناف علی عدم جواز نقل المسجد  
 واللہ اعلم (ص ۲۳۰ ج ۱)

از خانقاہ امدادیہ تھانہ بھون

۲ جمادی الثانیہ ۱۳۱۰ھ

ویران مسجد کی اشیاء مدرسہ میں استعمال کرنا جائز نہیں۔  
 سوال :- سابق مسجد کاٹین، ستون وغیرہ  
 جواب بیکار ہے بیچ کر یا بعینہ وہ چیزیں

کسی مدرسہ میں یا مسجد میں لگانا درست ہے یا نہیں؟

الجواب

نہیں، بلکہ اسی مسجد کی تعمیر درست کرنی چاہئے اور اسکی چیزیں اسی میں  
 لگانی چاہئے۔

فی البحر الرائق: قال محمد اذا خرب المسجد وليس له ما يعمر  
 به وقد استغنى الناس عنه فانه يعود الى ملك الواقف وقال  
 ابو يوسف: هو مسجد ابدأ الى قيام الساعة لا يعود ميراثاً ولا يجوز  
 نقله ونقل ماله الى مسجد آخر سواء كانوا يصلون فيها ولا  
 وعليه الفتوى كذا في الحاوي القدسي اھ من فتاوى العلامة  
 عبد الحی (۲۳۰-ج ۱)

وقیه ایضاً: قال الشرنبلالی فی «سعادة الساجد بعمارة المساجد»



فی یتیمۃ الدھر سئل علی بن احمد عن مسجد خرب ومات اہلہ ومحلہ  
 اُخری فیہا مسجد هل لاہلہا ان یصرفوا وجہ المسجد الخراب الی  
 هذا المسجد قال: لا انتہی واذا علمت هذا فما ذکر فی الدر و  
 فتاویٰ قاضی خان من جواز نقل المسجد اذا خرب خلاف ما علیہ  
 الفتویٰ کما هو فی الحاوی وخلاف الصحیح المذكور فی خزائن  
 المفتین وقد مشی الشیخ الامام محمد بن سراج الدین الحانوتی علی  
 القول المفتی بہ من عدم نقل بناء المسجد اھ — قال العلامة  
 عبدالحی با تعریبہ وقد صرح العلامة المختار بن الزاهد فی  
 المجتبیٰ بان فتویٰ اکثر مشائخ الاحناف علی عدم جواز نقل المسجد۔  
 واللہ اعلم (ص ۲۳۰ ج ۱)

از خانقاہ امدادیہ تھانہ بھون

۲ جمادی الثانیہ ۱۳۲۹ھ

مسجد کی چیزیں مسجد سے باہر | سوال :- مسجد کا بچھونا باہر لیجا کر مجلس مہمانی یا  
 لیجا کر استعمال کرنا حرام ہے | قرآنی، یا میلاد خوانی میں استعمال کرنا درست

ھے یا نہیں ؟

### الجواب

مسجد کی چیزیں مسجد سے باہر لیجا کر استعمال کرنا حرام ہے  
 قال فی الخلاصۃ: لان البوارى لیست من المسجد حقیقۃ  
 لکن لها حکم المسجد — وقال ایضاً: ولا یحمل الرجل سراج المسجد  
 الی بیتہ ویحمل من بیتہ الی المسجد اھ (ص ۲۲۶ ج ۱) لہ  
 قلت: وقد مر فی قول ابی یوسف انه لا یجوز نقل المسجد  
 ونقل ما لہ الی مسجد آخر فالی غیر المسجد بطریق الاولیٰ،

واللہ اعلم

از خانقاہ امدادیہ تھانہ بھون

۲ جمادی الثانیہ ۱۳۲۹ھ

مسجد کے چراغ کیلئے دی جانے والی رقم | سوال :- بہ نیت چراغ مسجد میں پیسہ دیتے  
دوسرے مصرف میں خرچ نہیں کی جاسکتی ہیں۔ اس پیسہ سے دوسرا کام جیسے بچھونا، سنون  
خریدنا یا مؤذن و امام کا مشاہرہ دینا جائز ہے یا نہیں؟

### الجواب

جب پیسہ دینے والا چراغ مسجد کا نام لیتا ہے تو دوسرے مصرف میں اس رقم کو صرف کرنا جائز نہیں،  
اگر چراغ کیلئے ضرورت کم ہو اور دوسرے کام کیلئے رقم کی ضرورت ہو تو پیسہ دینے والے سے بصراحت  
اجازت یعنی چاہئے کہ اگر تیل کی ضرورت نہ ہو تو ہم اس رقم کو دوسرے مصارف مسجد میں صرف  
کر دیں یا نہیں؟ اگر وہ اجازت دے دے تو پھر اس رقم کو صرف کرنا جائز ہو جائیگا۔

و فی الخلاصة: رجل قال: جعلت حجرتی لدھن سراج المسجد  
ولعین دعی هذا صارت الحجرۃ وقفاً علی المسجد اذا سلمها الی  
المتولی و لیس للمتولی ان یصرف غلتها الی غیر الدھن اھ (ص ۲۲۲ ج ۲)

واللہ اعلم

از خانقاہ امدادیہ تھانہ تھون

۲ جمادی الثانیہ ۱۴۲۹ھ

منہدم مسجد کے اسباب کا حکم | سوال :- کیا فرماتے ہیں علماء دین و شرع متین  
اس مسئلہ میں کہ زید نے ایک مسجد خام بنوایا تھا مگر فی الحال منہدم ہونے لگی تو زید  
نے اس مقام پر مسجد خام توڑوا کر مسجد پختہ کی بنیاد ڈالی مسجد پختہ تعمیر کرانا چاہتا ہے اور  
جو سامان پختہ مسجد میں لگانے کے قابل نہیں ہے جیسے لکڑی، کپڑا وغیرہ، اب سامان  
مسجد خام فروخت کر کے مسجد پختہ میں لگانا درست ہے یا نہیں؟ یا بانی مسجد غیر سے قیمت  
زائد دیکر لے سکتا ہے یا نہیں؟ اگر نہ فروخت کیا گیا تو سامان مسجد خام بہر کیف ضائع  
و ہلاک ہو جائیگا۔

عبدالعزیز مدرس مدرسہ اسلامیہ لہوا

بسم اللہ خان ضلع بستی ڈاکخانہ بھنڈریا بازار

### الجواب

اگر دوسری مسجد پختہ اسی جگہ اور اسی مقام پر بنائی جا رہی ہے جہاں مسجد خام



واقع تھی تو اس صورت میں مسجد خام کا فاضل اسباب بچکر مسجد پختہ کی مرمت میں صرف کرنا جائز ہے اور اگر پختہ مسجد اسی مقام پر نہیں بنائی گئی تو مسجد خام کا اسباب بعینہ یا بعد فروخت کے اسکی قیمت کا پختہ مسجد میں لگانا درست نہیں بلکہ مسجد خام کو درست کر دینا لازم ہے۔

قال العلامة عبدالحی فی فتاواہ، فی السراج المنیر: ولا یحل ان یهدم المسجد لیبنیہ احکوا لا ان یخاف ان یهدم فیجوز لاهل هذه المحلة لا لغيرهم اذا بدأ من مال انفسهم لا من مال الوقف الا بامر القاضی اه (ص ۲۰۳ ج ۱)

وفیه ایضاً: در بحر الرائق است: قال محمد: اذا خرب المسجد وليس له ما يعمر به وقد استغنى الناس عنه فانه يعود الى ملك الواقف وقال ابو يوسف: هو مسجد ابدأ الى قيام الساعة لا يعود ميراثاً ولا يجوز نقله ونقل ماله الى مسجد آخر سواء كانوا يصلون فيها ولا وعليه الفتوى كذا في الحاوي القدسي اه ونقل العلامة عبدالحی عن «سعادة الساجد لعجارة المساجد» للشربلالي مانصه واذا علمت هذا فما في الدرر وفتاوى قاضى خان من جواز نقل المسجد اذا خرب خلاف ما عليه الفتوى كما هو المذكور في الحاوي وخلاف الصحيح المذكور في خزائن المفتين وقدمشى الشيخ الامام محمد بن سراج الدين الحانوفى على القول المفتى به من عدم نقل بناء المسجد اه (ص ۲۳۰ ج ۱)

وفى المجتبى: واكثر المشايخ على قول ابى يوسف ورجح فى فتح القدير قول ابى يوسف اه فتاوى المذكور (ص ۲۲۹ ج ۲) عنه

وفى الخلاصة: لو علق قنديل أو وبسط حصيراً وبوارى فى المسجد ثم خرب المسجد واستغنى عنه عادت هذه الاشياء الى ملك صاحبه. والصحيح من مذهب ابى يوسف انه لا تعود الى ملك متخذها بل يتحول الى مسجد آخر او يبيعها قيم المسجد لاجل المسجد اه (ص ۲۲۲ ج ۲)



قلت: وهذا يؤذن بالفرق بين بناء المسجد حيث لا يحول و  
بين القناديل والحصير حيث يجوز تحويلها عند أبي يوسف أيضاً.

والله اعلم

از خانقاہ امدادیہ تھانہ بھون

اس مسجد کی زمین کے تبادلہ کا حکم جسکی عمارت دریا کی طغیانی کی وجہ سے باقی نہ رہتی ہو۔

سوال :- کیا فرماتے ہیں علماء دین بجواب اینکه ایک مسلمان وصیت کر کے مرا کہ میری فلاں زمین میں سے اس قدر راضی و اگذار کر کے وہاں مسجد

بنادی جائے اس کے مرنے کے بعد اسکے حسب ارادہ زمین حاصل کر کے گاؤں کے مسلمانوں نے وہاں ایک چبوترہ بنا دیا جو مسجد کے نام سے مشہور ہو گیا اور کچھ مدت لوگ وہاں نماز بھی پڑھتے رہے چونکہ وہ زمین جوئے آب کے کنارہ پر تھی جو موسم برسات میں طغیانی کیا کرتی ہے چنانچہ طغیانی آنے سے وہ چبوترہ آب بردہ ہو گیا مسلمانوں نے وہاں پختہ مسجد بنا نا چاہا مگر پانی کے خطرات سے بنا نہ سکے، شخص فوت شدہ کے وارثوں نے مشورہ کیا اور اسی زمین کے عوض اتنی ہی زمین اور جگہ دینی چاہی ہے اور سابقہ زمین کو اپنے تصرف میں لینا چاہا جس پر وہ کاشت کرینگے یا مویشی باندھینگے اور دوسری جگہ مسجد بنوادی جائیگی تو کیا عند الشرع نام بردہ وصیت شدہ زمین کو غیر مسجد تصرف میں لانا اور اس کے عوض دوسری جگہ مسجد تعمیر کرنا جائز ہے یا ناجائز؟ اگر مسجد سابقہ زمین پر تعمیر کی جائے تو پانی کی وجہ سے اس کا نقصان یقینی ہے، پانی کی روک تھام بھی ہو سکتی ہے مگر صرف کیشر سے ہو سکتا ہے جس کا متحمل کوئی نہیں۔

الجواب :- ایسی صورت میں مسجد اول کا سامان منتقل کر کے دوسری مسجد

میں لگا دینا جائز ہے اور زمین کا مبادلہ بھی جائز ہے۔ وهذا فی قول ابی حنیفہ  
ومحمد واما عند ابی یوسف فلا، والله اعلم۔

کسی شخص نے اپنے گھر کے دروازہ پر مسجد بنائی اب اس کو توڑ کر دوسری جگہ مسجد بنا نا چاہتا ہے۔

سوال :- کیا فرماتے ہیں علماء دین ومفتیان شرع متین رحمکم اللہ تعالیٰ، اس مسئلہ میں کہ کسی شخص نے اپنے گھر کے دروازہ پر ایک مسجد



بنائی تھی اس کے مرنے کے بعد اس کا لڑکا اس مسجد کو نئے سرے سے مضبوط کر کے بنوا کے وفات پایا اب اس کے لڑکے بوجہ متصل ہونے مسجد کے ان گھروں سے جو انکے زمانے بود و باش کرتے ہیں دوسری ایک مسجد قریب سو ہاتھ کے فاصلہ پر چندہ کر کے بنوائیں اور قدیم مسجد کے گھر کو توڑ کر بیچ ڈالیں اور نئی مسجد میں نماز پڑھنے شروع کر دے اب عرض یہ ہے کہ قدیم مسجد کو چھوڑ کر نماز نئی مسجد میں درست ہے یا نہیں؟ اور قدیم مسجد کی بناء کو بیچنا جائز ہے یا نہیں؟ بر تقدیر جائز ہو نیکے اس کے ثمن کو کیا کیا جائیگا مع حوالہ کتب جواب رقم فرمائیں

محمد عبدالغنی مدرس صوفیہ نوریہ پوسٹ بہرزار ہاٹ

ضلع چانگام

### الجواب

یہاں یہ امر قابل دریافت ہے..... کہ اس مسجد کا دروازہ شارع عام پر ہے خواہ کوچہ ہی ہو یا یہ مسجد بانی کے مکان کے احاطہ میں ہے اور اس کا دروازہ احاطہ مکان کے اندر ہے؟

اب جواب ملاحظہ فرمائیے۔ اگر اس کا دروازہ اس طرح پر ہے کہ بانی کے مکان کا دروازہ بند ہو نیسے مسجد کا دروازہ اس کے اندر نہ آتا ہو بلکہ دروازہ ایسے رخ پر ہے جس سے بعد بند ہونے دروازہ مکان بانی کے بھی لوگ مسجد میں بے تکلف آسکتے ہیں یعنی دروازہ شارع عام یا کوچہ کی طرف کھلا ہوا ہے یا دروازہ احاطہ مکان بانی کے اندر ہی ہے لیکن بانی اور اسکے اہل و عیال کی ایک جماعت معتد بہا ہے جو دروازہ بند کر نیسے بعد بھی آسمیں جماعت وغیرہ کر سکتے ہیں تو اس صورت میں اس جگہ کو باعوض یا بلاعوض کسی کا اپنے تصرف میں لانا اور اسکی اشیاء کو بعوض یا بلاعوض اپنے کام میں لانا، ناجائز ہے اور ایسا شخص گنہگار ہے اگر مسجد کو توڑ دیا گیا ہے تب بھی اس جگہ کو معمولی احاطہ سے محاط کر کے چھوڑ دیا جائے اسے کوئی اپنے تصرف میں نہ لائے اور جو چیزیں مسجد کی فروخت کی ہیں انکی قیمت کو اسی مسجد قدیم کی مرمت میں صرف کیا جائے اور اگر مسجد کا دروازہ بانی کے دروازہ مکان کے بند کرنے سے بند ہو جاتا ہے اور اندر کوئی جماعت مسجد میں جماعت کرنے والی بھی نہیں تو یہ مسجد نہیں، اسکے متعلق پوری کیفیت لکھ کر دوبارہ سوال کیا جائے۔



دار فیہا مسجد ان كانت الدار اذا غلقت كان للمسجد جماعة ممن  
 كان في الدار فهو مسجد جماعة تثبت فیہا احکام المسجد من حرمة البيع  
 وحرمة الدخول للجنب اذا كانوا لا يمنعون الناس من الصلوة فيه وان كانت  
 الدار اذا غلقت لم يكن فیہا جماعة واذا فتح بابها كان لها جماعة فليس هذا  
 مسجد او ان كانوا لا يمنعون الناس من الصلوة فيه كذا في قاضی خان  
 عن العالمگیرية (ص ۷۰ ج ۱)

وفي الخلاصه في فتاوى النسفی: بيع عقار المسجد لمصلحة المسجد  
 لا يجوز وان كان بامر القاضی وان كان خراباً فاما بيع النقص فيصح اه  
 (ص ۲۲۵ ج ۲) والله اعلم

از خانقاه امدادیه تھانہ بھون

۲۱ شوال ۱۳۲۱ھ

ضرورت کے وقت وقف سوال :- کیا فرماتے ہیں علماء دین اس مسئلہ میں کہ ایک مکان  
 مسجد کی بیع کا حکم ۔ کا چہارم حصہ متعلق مسجد وقف ہے اور بھی دیگر مکانات اس مسجد کے  
 متعلق وقف ہیں جو مرمت طلب ہیں اگر چہ چہارم حصہ موقوفہ فروخت کر کے متولی مسجد اسکی قیمت  
 سے بقیہ مکانات متعلقہ مسجد کی مرمت کرا دے جس سے آئندہ مسجد کا نفع زیادہ ہونیکی امید  
 ہے تو شرعاً اس میں کوئی ممانعت یا حرج تو نہیں ہے مفصل بروئے شرع شریف جو حکم ہو  
 اس سے اطلاع فرمائی جائے۔ بدینوا توجروا

راقم، مہدی حسن نائب ناظر کچھری کلکٹری اٹاوا

### الجواب

اگر اس چہارم حصہ کی آمدنی معقول نہ ہو یا یہ اندیشہ ہو کہ کسی وقت میں زیادہ  
 حصہ والے مسجد کے چہارم حصہ کو شاید وبالیں گے تو اس صورت میں اسکو فروخت کر کے  
 بقیہ مکانات سالمہ من شکرۃ الغیر کی مرمت میں اس رقم کا لگا دینا جائز ہے۔

وفي فتاوى النسفی: بيع عقار المسجد لمصلحة المسجد لا يجوز وان  
 كان بامر القاضی وان كان خراباً فاما بيع النقص فيصح ونقل عن شمس  
 الاثمة الحلواني انه يجوز للقاضی والمتولى ان يبيعه ويشترى مكانه



آخر وان لم ينقطع ولكن يؤخذ بثمنه ما هو خير منه للمسجد لا يباع  
 اى غلته. وقد روى عن محمد اذا ضعفت الارض الموقوفة عن  
 الاستغلال والقيم يجد بثمنها ارضاً آخو هي اكثر ريعاً كان له ان  
 يبيعها ويشترى بثمنها ما هو اكثر ريعاً وفي الفتاوى قيم وقف غاف  
 من السلطان او من وارث ان يغلب على ارض وقف يبيعها ويتصدق  
 بثمنها.

قلت: اى اذا لم يكن للمسجد حاجة الى ثمنها.

والله اعلم

از خانقاہ امدادیہ تھانہ بھون

۱۹ رمضان ۱۳۲۵ھ

مسجد کی رقم کسی کو قرض دینے کا حکم | سوال: کیا فرماتے ہیں علماء دین و مفتیان شرع

متین سوال ذیل کے جواب میں، اللہ تعالیٰ آپ حضرات کو اجر عظیم عطا فرماتے  
 ایک غریب محلہ میں مسجد ہے اہل محلہ نے اس کے ضروری خرچ مثل لوٹے، گھڑے  
 چراغ وغیرہ کے لئے یہ صورت کی ہے کہ محلہ کے ہر آدمی سے ایک آنہ یا دو پیسہ ماہوار بطور  
 چندہ لیکر اس کا خرچ چلاتے ہیں اس صورت میں ماہوار چاندہ تقریباً لے روپیہ  
 وصول ہو جاتا ہے دو ماہ کا چندہ آٹھ روپے ایک محلہ والے شخص کے پاس جمع تھا اس  
 محلہ میں ایک شخص کے لڑکے کا انتقال ہوا جو کاشتکار بھی ہے لیکن اس وقت نہایت  
 تنگ دستی کی حالت میں تھا چند محلہ والوں کی رائے سے اس شخص نے جس کے پاس چندہ  
 مسجد کا جمع تھا بطور قرض کے ابوالمیت کو اس شرط پر دیدیا کہ اگر تمہارے پاس ہوتو  
 دیدینا نہیں تو نہیں۔ اب دریلنت طلب امر یہ ہے کہ آیا اس شخص کو چند لوگوں  
 کی رائے سے مسجد کا روپیہ ایسی ضرورت میں دینا جائز تھا یا نہیں؟ اور مقروض سے اہل محلہ  
 تقاضا کر سکتے ہیں یا نہیں؟ اگر مقروض نہ دے تو اس روپیہ کا ذمہ دار کون ہوگا؟

الجواب

مسجد کا روپیہ اس طرح کسی کو قرض دینا جس طرح سوال میں مذکور ہے کسی حال  
 میں جائز نہیں، اہل محلہ کو اس رقم کا مطالبہ مقروض سے بھی کرنا چاہئے اگر وہ نہ دے



پہر اس شخص سے مطالبہ کرنا چاہئے جس نے اسکو قرض دیا، اگر مقرض یہ روپیہ نہ دے تو اس رقم کا ضامن وہی شخص ہے جس کے پاس رقم جمع تھی اور اس نے اسکو قرض دیا۔

واللہ اعلم

از خانقاہ امدادیہ تھانہ بھون

۲۲ ذی الحجہ ۱۳۲۲ھ

مسجد کا خرچہ چلانے کے واسطے  
صحیح مسجد میں دوکانیں بنانے  
کا حکم

سوال: کیا فرماتے ہیں علمائے دین و مفتیان شرع  
متین سلمہ اللہ تعالیٰ یوم الدین کہ شارع عام بازار میں  
ایک قدیمی جامع مسجد ہے اسمیں ہر وقت راستہ چلتے

باجامعت نماز پڑھتے ہیں سوائے اخیر جمعہ رمضان شریف کے اکثر صحن خالی پڑا رہتا ہے  
اہل محلہ اور اہل شہر سب جامع مسجد جدید کی طرف رجوع کر گئے ہیں مسجد ہذا نگہبانی سے  
منہ موڑ بیٹھے ہیں اس مسجد کی شکست و ریخت اور مرمت کیواسطے اور کوئی اوقاف نہیں  
ہیں اور نہ کوئی متولی ہے نہ کوئی نگہبان ہے اور صحن مسجد کے سوا کوئی جگہ خارج نہیں اور نہ  
اسمیں فنلہ ہے اگر ہے تو صحن ہی صحن ہے مسجد کی پشت سے اور شمال دیوار ہندوں کے  
مکان پیوستہ ہیں جو مسجد کی چھت پر پائخانہ پیشاب کر جاتے یہاں ایک دیوار بنائی  
ہے بیرونی دروازہ خراب ہونے سے مسجد میں کتے بٹے ہگ جاتے ہیں مسافروں کی جیبیں  
کتری جاتی ہیں علاوہ اس کے خرچ خادم وغیرہ بھی ہے پس جس مسجد کے واسطے اوقاف  
نہ ہو اور چندہ بھی کوئی نہیں دیتا ہو، متولی اور نگہبان بھی کوئی نہ ہو اور مرمت و فروریات  
مندرجہ بالا میں احتیاج رکھتی ہو تو کیا صورت کی جائیگی کہ مسجد بدستور آباد رہے چند  
مسلمانوں نے جو ہمیشہ اسمیں نماز پڑھتے ہیں تھوڑے حصہ صحن میں بازار کے رخ پر دو  
دوکانیں بنائی ہیں، کوئی جائز کوئی ناجائز کہتا ہے چونکہ ہم لوگ جاہل ہیں اسلئے تذبذب  
میں پڑے ہوئے ہیں، خدا کے واسطے جو اب با صواب جلدی عنایت فرمایا جلتے کہ ہم لوگوں  
کی ایسی کشمکش سے نجات ہو اللہ تعالیٰ آپکو اجر عظیم عنایت فرمائیں گے۔

الجواب

اذا اراد ان يتخذ تحت المسجد حوانيت غلة لمرمت المسجد او

فوقه ليس له ذلك كذا في الذخيرة (ص ۲۳۸ ج ۲)



قلت : وفي صحن المسجد عدم جوازہ اولیٰ ،

صورت مذکورہ میں صحن مسجد کے اندر دوکانیں بنانا جائز نہیں دوکان بنانے والے سخت جرم کے مرتکب ہوتے انکو فوراً دوکانیں مسجد سے اٹھالینی چاہئیں اگر مسلمان مسجدوں میں ایسے تصرف کرنے لگیں گے تو کل کو حکام بھی مسجد کے کسی حصہ کو اپنے کام میں لایا کریں گے اور یہی جواب دینگے کہ جب تم کو مسجد میں دوکان بنانا جائز ہے تو ہمکو بھی مسجد کا کوئی حصہ بڑک وغیرہ میں شامل کر لینا جائز ہے اور اس میں جس قدر مفساد ہیں ظاہر ہے، لہذا مسلمانوں کو مساجد کے صحن وغیرہ میں ایسا تصرف ہرگز نہ کرنا چاہئے باقی مرمت وغیرہ کیلئے اور مسجد کی حفاظت کیلئے بستی کے سب مسلمانوں کو امداد کرنی چاہئے جو لوگ باوجود وسعت کے امداد نہ کریں اور مسجد کی توہین کو گوارا کریں وہ گناہگار ہونگے، واللہ اعلم۔

ایک اور مسجد جس کے واسطے کوئی اوقاف نہیں ہیں اور ایک مسلمان کے بغیر تمام محلہ ہندووں کا ہے تقریباً ۱۲ سال سے مسلمان چلے گئے ہیں ہندو آباد ہو گئے ہیں اب بالکل غیر آباد ہے اگر اس کے نیچے مکان یا دوکانیں بنا دی جائیں اور انکی چھت پر مسجد بنا کر آباد کر دی جلتے تو جائز ہے یا نہیں، یا اس کے واسطے کیا صورت اختیار کی جائے اللہ کے واسطے ہم لوگوں کو ظلمات سے نکالنے کہ دین و ایمان خراب ہو رہے ہیں فقط

### الجواب

جائز نہیں، بدلیل ما مر عن الہندیۃ واللہ اعلم  
از خانقاہ امدادیہ تھانہ بھون

۳ صفر ۱۳۲۳ھ

مسجد میں لالٹین جلانا اور غیر مسافر | سوال : کیا فرماتے ہیں علمائے دین و مفتیان شرع  
و معتکف کو سونا جائز نہیں . متین کہ ایک شخص مسجد میں اس غرض سے سوتا ہے  
کہ جب اسکی آنکھ کھلے تو وہ اپنا وقت یاد الہی میں صرف کرے انہوں نے اپنی ضرورت  
کے واسطے ایک لالٹین جس میں مٹی کا تیل رہتا ہے اپنے پاس مسجد میں ایسی جگہ  
رکھ لیتا ہے جو کہ نہ کسی مصلیٰ کی نماز پڑھنے کی جگہ ہے ایسی حالت میں کوئی گناہ تو نہیں



اور اگر ہے تو کوئی پناہ کی صورت بھی ہے کیونکہ موم بتی جلانے سے وہ شخص معذور ہے۔  
 (۲) اس قدر مٹی کے تیل و مروجہ لالٹین و دیاسلائی کی اس قدر کثرت ہے کہ موم بتی اور دوسرے تیل کی لالٹین قریب قریب نایاب ہو گئے ہیں۔ دیاسلائی سے لوگوں کو چراغ یا لالٹین جلا نیکی ایسی عادت ہو گئی ہے کہ دوسرے ذریعہ سے مجبور ہیں عموماً تمام مسجدوں میں سوائے خاص خاص جگہ کے چراغ یا روشنی بذریعہ دیاسلائی ہوتی ہے اور باہر سے چراغ جلا کر ہوا میں جانا بھی قطعی ناممکن ہوتا ہے اور اگر دیاسلائی سے نہ جلا یا جاتے تو مسجد اندھیری رہتی ہے یا کسی وقت اندھیرا کا زور ہوتا ہے اور میٹھے تیل کا چراغ ٹہر نہیں سکتا اس وقت مٹی کے تیل کی لالٹین اگر مسجد میں نہ جاتے تو مسجد کے اندھیرے رہنے کا کامل یقین ہے سوائے خاص جگہوں کے یہی عمل جاری ہے کہ دیا سلائی سے چراغ روشن کیا جاتا ہے اور جب اندھیرا ہوتا ہے اس وقت لالٹین یقیناً مسجد کے اندر لے جاتے ہیں اس میں کچھ گناہ تو نہیں ہے اگر ہے تو پناہ کی کیا صورت ہے؟  
 فقط۔ بینوا توجسوا

راقم شیخ علیم اللہ محلہ برانی سنگت متصل  
 مسجد شیخ بدو مرحوم ڈاکخانہ اسٹرا ضلع بلیا۔  
 مورخہ ۲۲ محرم الحرام ۱۳۲۵ھ

### الجواب

مسجد میں مٹی کے تیل کی لالٹین جلا نا جائز نہیں، نہ مسجد میں ایسی لالٹین کا رکھنا جائز ہے اور بغلی محراب مسجد میں داخل ہے پناہ کی صورت یہ ہے کہ یہ شخص مسجد کے اندر نہ سویا کرے اپنے گھر پر سویا کرے وہاں جیسی چاہے لالٹین جلا یا کرے علاوہ ازیں یہ کہ مسافر و معتکف کے سوا اور کسی کو مسجد میں سونا بھی مکروہ ہے رات کو اپنے گھر پر بھی تو ذکر اللہ ہو سکتا ہے۔

قال فی الدر: (ویکرہ فیہ) اکل ونوم الامعتکف وغریب واکل  
 نحو ثوم ویمنع منه اھ

قال الشامی ناقلًا عن العینی: ویلحق بما نص علیہ فی الحدیث کل  
 مالہ رائحة کرہیة ماکولاً او غیرہ وانما خص الثوم ہلہنا بالذکر و فی



غیره ایضاً بالبصل والکراث لکثرة اکلها ولها وکذا لک الحق بعضهم  
بذالك من بقیه تجر او به جرح له رائحة کریمه اھ (ص ۶۹۲ ج ۱)  
(۲) آج کل لالٹین جرمنی سرسوں کے تیل کے بھی ملتی ہے اگر چراغ نہ پڑتا ہو تو اسکو  
جلایا جائے مٹی کے تیل کی لالٹین مسجد میں جلانا جائز نہیں بوجہ بدبو کے اور دیاسلائی  
بدبو دار سرخ مسالہ کی وجہ سے ہوتی ہے سیاہ مسالہ کی دیاسلائی میں بدبو نہیں ہوتی۔  
جو آج کل بہت رائج ہے مسجدوں میں اس کا استعمال زیادہ بہتر ہے۔

واللہ اعلم

از خانقاہ امدادیہ تھانہ بھون

۲۸ صفر ۱۳۲۳ھ

ارض مملو کہ موقوفہ علی المسجد میں اگر بوقت  
کھودنے کے قبریں نمودار ہو جائیں تو ایسی زمین  
پر مسجد کی تعمیر جائز ہے یا نہیں

سوال: کیا فرماتے ہیں علمائے دین و مفتیان  
شرع متین اس مسئلہ میں کہ کسی شخص نے کسی  
دیہات میں ایک قطعہ زمین خرید کر کے اس کے

بعض حصہ میں ایک کچی مسجد تعمیر کی، قبل ازیں اس دیہات کی مسجد دوسری جگہ تھی اب  
وہ جگہ اس دیہات والوں کی مقبرہ بن گئی ہے مگر چونکہ وہ مسجد لوگوں کے مکانات سے  
کچھ فاصلہ پر تھی لہذا صلوات خمسہ کی ادائیگی میں لوگوں کو دشواریاں پیش آتی تھیں  
بناء علیہ محض دفع تکالیف مصلیان کی غرض سے شخص مذکور نے اپنی خریدی ہوئی زمین  
کے ایک حصہ میں ایک کچی مسجد تعمیر کرادی اور ایک عرصہ تک مذکورہ مسجد خام آباد و  
معمور رہی بعد ازیں شخص مذکور نے بوجہ اس کے کہ اسکی اقتصادی اور مالی حالت ابتر  
ہو گئی مسجد مذکورہ کو اہل دہ کیلئے وقف کر دیا، پس اہل دہ میں سے چند اصحاب مسجد کے  
ممبر مقرر ہوئے اور ممبران مذکور نے بغرض توسیع مسجد یہ ارادہ کیا کہ اس مسجد خام کو منہدم  
کر کے اسکی جگہ ایک پختہ مسجد تعمیر کی جائے اور اس غرض سے اس زمین کے آس پاس کی کچھ  
زمین مالک زمین سے بلا معاوضہ مانگ کر یا بطور وقف لیکر تعمیر کا کام کیا، جب بنیاد  
کیلئے زمین کھودی جا رہی تھی تو زمین کے اندر سے پرانی نعشیں نکلتی شروع ہوئیں اور  
نعشیں بےین طور پر قبلہ رخ یعنی سرہانے اتر کی طرف تھیں یہ معاملہ دیکھ کر لوگوں نے علماء  
کرام سے استفتاء کیا دیوبند وغیرہ مقامات سے عدم جواز کا فتویٰ پہنچا اس بناء پر



چند سالوں تک لوگوں نے تعمیر کے کام کو ملتوی رکھا، کئی سالوں کے بعد ایک مسافر مولوی صاحب وہاں وارد ہوئے انہوں نے اس بناء پر کہ وہ زمین خریدی ہوئی زمین ہے اور نیز بقیاس بر مسجد نبوی صلی اللہ علیہ وسلم حکم صادر فرمایا کہ زمین کے اندر سے جتنی نعشیں نکلی ہیں اسکو اور کہیں دفنادیں جائیں اور مسجد وہیں تعمیر کی جائے صحن میں نعشیں ہیں یا نہیں اسے دیکھنے کی ضرورت نہیں چنانچہ اس فتویٰ کی بناء پر وہاں ایک پختہ مسجد بن گئی اور ایک عرصہ تک عوام الناس اس مسجد میں نمازیں پڑھتے رہے دیہات میں ہونیکے وجہ سے اب تک کوئی عالم اس امر میں مزاحم نہ ہوئے۔

واضح ہو کہ اس مسجد کے اردگرد زمینوں میں سے اب تک بکثرت نعشیں نکل رہی ہیں یہ واقعہ بین طور پر مشاہدہ میں آ رہا ہے پس یہ امر بھی دلیل ہے اس بات پر کہ صحن میں بھی نعشیں موجود ہیں

اب سوال یہ ہے کہ قبور مسلمین پر (جو قرأت و علائم اس پر دال ہوں)

(۱) مسجد تعمیر کرنا شرعاً جائز ہے یا نہیں؟

(۲) نبش قبور کی اجازت دینے والے کے بارہ میں کیا حکم ہے؟

(۳) اب اس مسجد کا کیا حکم ہے؟

(۴) کیا اسے ارض مشترکہ پر بنی ہوئی مسجد کہا جائیگا؟

(۵) اور کیا اسے مسجد نبوی صلی اللہ علیہ وسلم پر قیاس کیا جاسکتا ہے؟

(۶) اور ایسے قیاس کرنے والے اصحاب کا کیا حکم ہے؟

(۷) اور کیا اس زمین کو جہاں قبل ازیں مسجد تھی اور کسی وجہ سے مسجد وہاں سے نقل

کی گئی یا کہ وہ ویران ہو گئی ہو مقبرہ بنانا جائز ہے؟

امید کرتا ہوں کہ ہر شقوں کا جواب مدلل و مبرہن تحریر فرما کر اجر عظیم حاصل کریں گے فقط

### الجواب

جب قبر کی پہلے سے خبر نہ ہو اور ظاہر میں زمین تعمیر کے قابل معلوم ہوتی ہو اور کھودنے کے بعد قبریں نمودار ہوں پس اگر وہ پرانی قبریں ہوں جنکی نعشیں گل کر مٹی ہو گئی ہوں صرف کوئی کوئی ہڈی باقی ہو تو ان کو اسی جگہ کے آس پاس دفن کر کے مسجد بنانا جائز ہے اور اگر پہلے سے کسی جگہ مسلمانوں کو قبروں کا ہونا معلوم ہو خواہ نشانات سے



یا لوگوں کے کہنے سے، وہاں مسجد بنانا جائز نہیں اسی طرح اگر پہلے سے معلوم نہ ہو مگر کھودنی کے بعد تازی نعشیں نکلیں وہاں بھی مسجد بنانا جائز نہیں البتہ کفار کی نعشوں کا ہونا بثناء مسجد کیلئے مانع نہیں انکو کھود کر ایک طرف دبا دینا اور مسجد تعمیر کر لینا جائز ہے۔

(۲) مسلمانوں کی نعشوں کو ان کی جگہ سے منتقل کرنے کا فتویٰ دینے والا جاہل ہے۔

(۳) یہ مسجد بحکم مسجد ہے، کیونکہ ارض مملوکہ موقوفہ میں مسجد بنائی گئی ہے۔ جس میں

قبروں کا ہونا پہلے سے معلوم نہ تھا اور قبریں بھی پرانی تھیں البتہ مسلمان مردوں کی ہڈیوں کو اپنی جگہ سے منتقل کر نیک گناہ ہو اس سے توبہ واستغفار کرنا چاہئے۔

(۴) ہاں ارض مشترکہ مملوکہ پر بنی ہوئی مسجد ہی سمجھی جائیگی۔

(۵) حضور صلی اللہ علیہ وسلم کی مسجد میں مسلمانوں کی قبریں نہ نکلیں تھیں بلکہ کفار

کی قبریں نکلیں تھیں جس کا کھود ڈالنا جائز تھا۔

(۶) جاہل ہیں ان کے فتاویٰ کا اعتبار نہ کیا جائے

(۷) مسجد سابق کی جگہ کو مقبرہ بنانا اور اس میں مردوں کو دفن کرنا حرام

اور بہت گناہ ہے۔ مسجد بننے کے بعد دوسرے کام میں نہیں آسکتی اب یا تو اس کو مسجد ہی کی طرح آباد کریں اگر آباد نہ ہو سکے تو اس کو بند کر کے اسی کے حال پر چھوڑ دیں اور بہتر یہ ہے کہ سارے گاؤں والے وہاں نماز نہ پڑھ سکیں تو کسی ایک ہی آدمی کو ہمیں ملازم رکھیں جو اذان و نماز سے اسکو آباد کرے۔

(الدلیل علی المسئلة الاولى) قال فی الشامیة نفلًا عن الزیلعی

ولو بلی المیت وصار تراباً جاز دفن غیرہ فی قبرہ وزرعہ والبناء

علیہ اھ۔

قال فی الامداد: ویخالفہ ما فی التتارخانیة اذا صار المیت

تراباً فی القبر یکرہ دفن غیرہ فی قبرہ لان الحرمة باقیة وان جمعا

عظامہ فی ناحیة ثود دفن غیرہ فیہ قبراً بالجیران الصالحین ویوجد

موضع فارغ یکرہ ذالک اھ

قلت: لکن فی هذا مشقة عظیمة فالاولی انا طة الجواز بالبلاد

اذلا یمكن ان یعد لكل میت قبر لا یدفن فیہ غیرہ وان صار



تراباً لا يسماً في الامصار الكبيرة الجامعة والا لزم ان تعموا القبور  
السهل ولو عسر على ان المنع من الحفر الى ان لا يبقى عظم عسجد اهل  
وفيه ايضاً: لا بأس بان يقبر المسلمون في مقابر المشركين اذ لو يبق  
من علاماتهم شئ كما في خزانه الفتاوى وان بقى من عظامهم  
شئ تنبش وترفع الاثار وتتخذ مسجداً لما روى ان مسجد النبي صلى  
الله عليه وسلم كان قبل مقبرة للمشركين فلبثت كذا في الواقات اهـ

(ص ٩٣٣ ج ١)

وقال العلامة العيني في شرح البخاري تحت حديث بناء مسجد  
النبي صلى الله عليه وسلم ونبش قبور المشركين منه — فان قلت:  
هل يجوز ان تبني المساجد على قبور المسلمين — قلت: قال ابن  
القاسم لو ان مقبرة من مقابر المسلمين عفت فبني قوم عليها مسجداً  
لم ار بذلك بأساً وذلك لان المقابر وقف من اوقاف المسلمين لدفن  
موتاهم ولا يجوز لاحد ان يملكها فاذا درست واستغنى عن الدفن  
فيها جاز صرفها الى المسجد لان المسجد ايضاً وقف من اوقاف المسلمين  
لا يجوز تمليكها لاحد فمعناها على هذا واحد اهـ

وفيه: ان القبر اذا لم يبق فيه بقية من الميت او من ترابه  
المختلط بالصديد جازت الصلوة فيه اهـ (ص ٣٥٩ ج ٢)  
(الدليل على السابعة) ولو خرب ما حوله (اي المسجد) واستغنى  
عنه يبقى مسجد عند الامام والثاني ابد الى قيام الساعة وبه يفتى  
حاوي القدسي كذا في الدر،

وفي الشامية قوله ولو خرب ما حوله الخ وكذا لو خرب  
وليس له ما يعمر به وقد استغنى الناس عنه لبناء مسجد آخر  
فلا يعود ميراثاً ولا يجوز نقله ونقل ماله الى مسجد آخر  
سواء كانوا يصلون فيه اولا وهو الفتوى، حاوي، واكثر المشايخ  
عليه، مجتبي، وهو الاوجه، فتح، اهـ (ص ٣٥٨، ٣٥٩) ولا حاجة



بعد ذالک الی الدلیل علی باقی الشقوق -

واللہ تعالیٰ اعلم و علمہ اتوا حکم

از خانقاہ امدادیہ تھانہ بھون

۱۷ ربیع الثانی ۱۳۴۳ھ

فناء مسجد میں نماز کیلئے | سوال: کیا فرماتے ہیں علمائے دین مسئلہ ذیل میں کہ  
مسجد کا بورہ نکالنا ہمارے یہاں کی مسجد ایسی بنی ہوئی ہے کہ چھت اور چاروں  
دبواریں ٹہن کی ہیں اور سوائے دروازہ کے کوئی کھڑکی بھی نہیں ہے اس وجہ سے  
گرمی بہت ہوتی ہے اور باقاعدہ مسجد کا صحن بھی نہیں ہے البتہ زمین موقوفہ متصل  
مسجد اتنی ہے کہ اگر صحن بنایا جائے تو بہت بڑا صحن ہو مگر صحن بنانا تو درکنار کوئی  
اسکی حفاظت بھی نہیں کرنا گائے بیل ہمیشہ چرتے اور لید کرتے رہتے ہیں میں اکثر  
موسم گرمی میں فرض مسجد کے اندر پڑھ کر مسجد کی ایک چٹائی باہر لاکر جو موقوفہ زمین  
خارج مسجد ہے اسمیں سنت نفل پڑھتا تھا ایک روز دفعۃً یہ خیال ہوا کہ شاید  
مسجد کی چٹائی باہر لاکر نماز پڑھنا جائز نہ ہو جب سے چٹائی باہر نکالنا چھوڑ دیا اور  
سنت نفل بھی مسجد میں پڑھتا ہوں مگر گرمی کی وجہ سے تکلیف بہت ہوتی ہے اب  
حضرت والا سے یہ عرض ہے کہ زمین موقوفہ لہسن المسجد میں مسجد کی چٹائی باہر نکال کر  
نماز پڑھنا یا ذکر شغل کرنا جائز ہے یا نہیں

### الجواب

فناء المسجد له حکم المسجد حتی لو قام فی فناء المسجد واقتدی  
بالامام صحیح اقتداءه وان لم تکن الصقوف متصله ولا المسجد  
ملان الیہ اشار محمدؐ فی باب الجمعة وعلی هذا یصح الاقتداء  
لمن قام علی الدکاکین الیٰ التی تکتون علی باب المسجد لانها من فناء  
المسجد متصله بالمسجد کذا فی فتاویٰ قاضی خان اھ من الہندیۃ

(ص ۷۰ ج ۱)

اس سے معلوم ہوا کہ مسجد کی چٹائی کا زمین موقوفہ متصلہ بالمسجد  
میں بچھانا اور اس پر نماز پڑھنا درست ہے کہ اتصال کی وجہ سے وہ مسجد

ہی کے حکم میں ہے۔ واللہ اعلم۔

از خانقاہ امدادیہ تھانہ بھون

۱۵ محرم ۱۳۵۵ھ

مسافر کے واسطے مسجد میں اقامت جائز ہے؟  
سوال: مسافر یا مسجد اقامت کرنے جائز است یا نہ؟  
و معنی غریب الوطن در اصطلاح فقہاء چیست

بینوا توجروا۔

در میان علماء این ملک در مسئلہ مذکورہ اختلاف است و میان عوام شک پیدا شدہ فدوی را برائے ہمیدین علم دین و ماندن بصر اطمینان دعا کنند۔

فقط والسلام

عرض گزار۔ فدوی محمد عبد الباری چاٹگامی

الجواب

مسافر را و مسکینے را کہ زوجہ و خانہ ندارد ب مسجد اقامت کردن رواست۔

واللہ اعلم

از خانقاہ امدادیہ تھانہ بھون

یکم ربیع الاول ۱۳۵۵ھ

مسجد کے گھڑوں، مشکوں اور حوض  
سوال: امام کو مسجد کا پانی اپنے گھر کیلئے استعمال  
کا پانی کسی کو گھر لیجانا جائز نہیں  
کرنا جائز ہے یا نہیں؟

الجواب

مسجد کے پانی سے غالباً حمام کا یا گھڑوں یا مشکوں کا یا حوض کا پانی مراد ہے،  
تو مسجد کے حمام، گھڑوں، مشکوں اور حوض کا پانی گھر لیجانا کسی کو جائز نہیں ہے ہاں  
مسجد کے کنوئیں کا پانی سب کو مباح ہے۔ واللہ اعلم

از خانقاہ امدادیہ اشرفیہ تھانہ بھون

۵ ربیع الثانی ۱۳۵۵ھ

شادی کی خلاف شرع رسموں سے لوگوں کو روکنا اور  
سوال: حامداً و مصلیاً  
اس رقم کو مسجد میں دینے کی ترغیب کا حکم۔  
اما بعد کیا فرماتے ہیں علماء دین و



مفتیان شرع متین حنفیہ اس مسئلہ میں کہ کوئی شادی کی خلاف شرع رسموں میں جو روپے خرچ کرنے پر مصر ہو اس کو اس خرچ سے روک کر اگر یہ کہا جائے کہ یہ روپے ضائع مت کرو بلکہ کسی مسجد میں اللہ کے واسطے دیدو، ثواب واجر ملیگا اس طرح اس کو ترغیب دینا اور حسب وعدہ اس سے روپے لینا اور مسجد میں لگانا جائز ہے یا نہیں اور اس قسم کے جو روپے لوگوں پر ہیں اس کو وصول کریں یا نہیں؟ (جزو اخیر) سوال دوم کی حقیقت ہے کہ بجائے پہلی غیر شرعیہ رسموں کے اس چندہ کا لینا رسم ہو گیا ہے یعنی جو شخص روپے نہیں دیتا اس کا حقہ پانی بند کر دیتے ہیں اور ہر سختی کو اس پر ضروری سمجھتے ہیں ایسی حالت میں اس روپے کو لینا یا جن پر باقی ہے اس کا وصول کرنا یا جو جمع ہے ایسے طریقوں سے وصول کیا ہوا اسکو مسجد میں لگانا جائز ہے یا نہیں؟ اور اگر ناجائز ہے تو جو جمع ہے اسکو کیا کیا جاتے؟ خصوصاً جبکہ اس کا دینے والا یا چندہ دینے والا کوئی رشتہ دار موجود نہیں ہے اور اس نے مسجد کی نیت سے ہی دیا تھا حسب قاعدہ بالا، بلینوا توجروا فقط، ان اللہ یحب المحسنین

المتفتی بدرالدین احمد

### الجواب

ترغیب دینا تو جائز ہے مگر جس نے وعدہ کر لیا ہو اس پر تقاضا کرنا جائز نہیں کیونکہ تقاضا سے دباؤ پڑتا ہے ولا جبر فی التبرعات، ہاں یاد دہانی کا مضائقہ نہیں کہ وہ بھی ترغیب کے مثل ہے باقی صورت کہ جو مسجد میں چندہ نہ دے اس کا حقہ پانی بند کر دیا جانے بالکل حرام ہے کہ اس میں لوگوں کو تبرع پر مجبور کرنا ہے بلکہ صاف کہہ دیا جائے کہ جو چندہ دے خوشی سے دے اور جو نہ دے اس پر کوئی جبر اور سختی نہ کی جائیگی۔ اور جو چندہ اس طریقہ جبر سے وصول کیا ہوا ہے اور جمع ہے اس کو مسجد میں لگانا دینا چاہئے کیونکہ یہ جبر اکراہ شرعی کی حد میں نہیں پہنچتا جو موجب بطلان ہے ہو، فکان کأنه وهب للمسجد من غیر اکراہ، پس جس نے مسجد میں روپیہ دیا اور متولی کے سپرد کر دیا وہ روپیہ اس کی ملک سے نکل کر مسجد کی ملک میں داخل ہو گیا اب دینے والا یا اس کے ورثاء اسکو واپس نہیں لے سکتے ہاں جبر کرتے رہیں تو گناہ ہوا اس سے وہ توبہ واستغفار کریں۔

وفی العالمگیریۃ: اعطی درہما فی عمارة المسجد او نفقته او مصالحو



صح لانه ان كان لا يمكن تصحيحه وقفاً يمكن تصحيحه بالهبة للمسجد  
 واثبات الملك للمسجد على هذا الوجه صحيح فيتم بالقبض اه (۲۲ ج ۳)  
 قلت: والهبة للمسجد في حكم التصديق لكون المقصود منه الثواب  
 فلا رجوع للواهب فيها.

البتہ یہ رقم جو جبر سے وصول کی ہوئی ہے گو اس کو مسجد کے مصارف میں لگانا ضروری  
 ہے مگر کراہت و خبث سے خالی نہیں: حدیث: «الا یحل مال امرئ مسلوم  
 الا بطیب قلب منه» پس بہتر یہ ہے کہ اسکو حمام کے سوختہ میں یا اسی کے مثل کسی ایسے  
 کام میں لگایا جائے جو متعلقات مسجد سے ہو لیکن مسجد سے ملحق نہ ہو جیسے عمارت فرش مسجد  
 و روغن چراغ و صف وغیرہ اسطرح مؤذن و امام کو بھی اس رقم کو اپنی تنخواہ میں لینے سے  
 احتراز بہتر ہے۔ واللہ اعلم

از خانقاہ امدادیہ تھانہ بھون

۲۷ ربیع الثانی ۱۲۵۵ھ

سوال: کیا فرماتے ہیں علمائے دین و مفتیان  
 شرع متین اس مسئلہ میں کہ ایک گاؤں میں  
 مدرسہ اسلامیہ کچھ عرصہ سے قائم کیا گیا تھا اب  
 عرصہ چھ ماہ سے وہ مدرسہ اسلامیہ بوجہ نہ ہونے

جو رقم مدرسہ میں دی گئی ہو مدرسہ  
 بند ہونیکے بعد اسکو کہاں صرف کیا جائے  
 (المقلب بنقل الصدقات)  
 الی غیر الجہات

طلبہ کے موقوف ہو گیا ہے اب آئندہ بھی کوئی امید قائم ہونے مدرسہ کی نہیں ہے اس مدرسہ  
 مذکورہ بالا میں جو کہ روپیہ جمع تھا چندہ وغیرہ کی صورت کا اسمیں سے اس وقت دو صد  
 روپیہ باقی ہے اس واسطے گزارش ہے کہ یہ روپیہ دوسری جگہ مسجد یا کنوئیں وغیرہ پر صرف  
 کر سکتے ہیں یا کہ نہیں کر سکتے اسکی اگر کوئی صورت یا کوئی حیلہ بموجب شریعت کے ہو تو  
 آپ وہ صورت بتلا دیں اللہ تعالیٰ آپ کو اس کار خیر کا اجر عظیم عطا فرمائے آمین  
 بینوا توجروا، زیادہ السلام علیکم۔

### الجواب

چندہ دینے والے اگر زندہ ہوں تو چندہ ہر شخص کا اسکو واپس  
 کر دیا جاتے پھر وہ جہاں چلے لگائے یا اسکی اجازت سے



جس جگہ وہ کہے لگا دیا جائے البتہ اگر اس چندہ میں کوئی رقم زکوٰۃ وصدقہ فطر و فدیہ صلوة وغیرہ صدقات واجبہ کی ہو تو اس کے متعلق استفسار کی ضرورت نہیں اسکو کسی دوسرے مدرسہ کے طلبہ فقراء میں صرف کر سکتے ہیں کیونکہ بظاہر تعیین طلبہ مدرسہ مذکورہ سے نفی غیر مراد نہیں اور بہتر یہ ہے کہ اسمیں بھی چندہ دینے والوں سے دریافت کر لیا جائے للخروج من الخلاف اور صدقات واجبہ کی رقم کو مسجد یا کنوئیں وغیرہ میں لگانا جائز نہیں کیونکہ اس میں تملیک ضروری ہے۔

وقد صرحوا بعدم تعیین المكان والزمان والفقیر فی الصدقات والتذور وغیرها من الصدقات الواجبة بل تنادی بالاداء الی ائی فقیر شاء۔

قال الشامی: تحت قول الدر: وللوكیل (فی الزکوٰۃ) ان یدفع لولده الفقیر وزوجته لا لنفسه مانصه وهذا حیث لویامره بالدفع الی معین اذ لو خالف ففیہ قولان حکاها فی القنیة، وذكر فی البحر ان القواعد تشهد للقول بانہ لا یضمن لفلو لهم لو نذر التصدق علی فلان له ان یتصدق علی غیره اھ (ص ۲۱۷ ج ۲) اور اگر چندہ دینے والے زندہ نہ ہوں یا ان کا پتہ نہ چل سکتا ہو تو زکوٰۃ وغیرہ صدقات واجبہ کا تو وہی حکم ہے جو اوپر مذکور ہوا اور صدقات واجبہ کے علاوہ جو رقم ہے وہ اس مدرسہ کے ملک تھی اور اوقاف کے مملوکات کا حکم بھی مثل اوقاف کے ہے۔

وقد صرح فی الہندیۃ عن فتاویٰ النسفی: سئل شیخ الاسلام عن اهل قریۃ افرقوا وتداعی مسجد القریۃ الی الخراب وبعض المتغلبۃ لیتولون علی خشب المسجد وینقلون الی دیارہم هل لو احد ان یدیع الخشب بامر القاضی ویمسک الثمن لیصرفہ

عہ اور حضرت حکیم الامت کے نزدیک چندہ والوں سے پوچھنے یا ان کو واپس کر نیکی ضرورت نہیں بلکہ کسی دوسرے قریب مدرسہ میں صرف کر دیا جائے۔



الی بعض المساجد او الی هذا المسجد قال: نعم، کذا فی المحيط،  
وفیه ایضاً: او قاف علی قنطرة فیس الوادی و صار الماء الی  
شعب أخرى و احتیج الی عمارة قنطرة هذا الوادی الجدید هل  
یحوز صرف غلات الاول الی الثانية ینظر ان كانت القنطرة  
الثانية للعامة و لیس هناك قنطرة للعامة اقرب الیها جاز  
صرف القلة الیها هو (ص ۲۲۲ ج ۳)

پس اس رقم کو اس مدرسہ میں بھیجا جائے جو مدرسہ اولی سے بہت قریب  
اور سب سے زیادہ نزدیک ہو۔ واللہ اعلم

از خانقاہ امدادیہ تھانہ بھون

تفصیل الجواب الملقب بنقل الصدقات الی غیر الجهات  
جواب سابق پر دو شعبے کئے گئے ہیں۔

ایک یہ کہ: جو چندہ صدقات واجبہ کی قسم سے نہیں اسمیں چندہ دینے والوں کو  
واپس کرنا لکھا گیا ہے یا انکی اجازت سے خرچ کرنا حالانکہ آگے چل کر اس رقم کو ملک  
مدرسہ مانا گیا ہے اس میں تعارض ہے

دوسرا شبہ یہ ہے کہ وکیل فی اداء الزکوٰۃ الی رجل معین کی صورت میں یہ  
کہا گیا ہے کہ وکیل کے حق میں تعیین لازم نہیں دوسرے مستحق کو بھی وہ دے سکتا ہے  
اس میں شامی کی بحث پر نظر کی گئی ہے حالانکہ قواعد سے شامی کا قول قوی ہے۔

اشکال اول کے متعلق یہ عرض ہے کہ چندہ والوں کو واپسی کا حکم کرنا اس رقم  
کے ملک مدرسہ ہونیکے منافی نہیں بلکہ مطلب یہ ہے کہ جب تک مدرسہ رہا اس وقت  
تک تو یہ رقم ملک مدرسہ تھی معطی یا اس کے وارث کو حق استرداد نہیں تھا  
اور جب مدرسہ نہ رہا تو یہ چندہ معطین کی ملک کی طرف عود کر جائے گا۔

قال فی الدر: ومثله فی الخلاف المذکور حشیش المسجد و حصرة  
مع الاستغناء عنهما اھ۔ قال الشامی: قال الزیلعی و علی هذا حصیر  
المسجد و حشیشہ (الذی یفرش بدل الحصیر) یرجع الی مالکہ اذا  
استغنی عنهما عند محمد و عند ابی یوسف ینقل الی مسجد آخر و صرح



فی الخانیة بان الفتویٰ علی قول محمدؐ قال فی البحر و بہ علوان  
الفتویٰ علی قول محمدؐ فی آلات المسجد و علی قول ابی یوسفؒ فی  
تابید المسجد و المراد بالآلات المسجد نحو القندیل و الحصیر بخلاف  
انقاضه لما قدمنا عنه (ای البحر) قریباً من ان الفتویٰ علی ان المسجد  
لا یعود میراثاً و لا یجوز نقله و نقل ماله الی مسجد آخر (ص ۵۴، ۵۵ ج ۳)  
قلت: و لا یخفی ان الدراہم و الدنانیر اشبه بالآلات المسجد  
منها بالمسجد و بانقاضه فامختار فیہا قول محمدؐ و مثلها الکتب الموقوفة  
علی المدارس و اللہ اعلم

اور صورت موجودہ میں قول محمدؐ پر فتویٰ دینا اسلئے بھی لازم ہے کہ مسجد و مدرسہ کیلئے  
دراہم و دنانیر کا ہبہ کرنا انہی کے نزدیک صحیح ہے نہ دوسروں کے۔

قال فی الحامدیة: اوصی بشیء للمسجد لو تجز الوصیة الا ان یقول  
الموصی ینفق علیہ لانه لیس باهل للتملیک و الوصیة تملیک و ذکر النفقة  
بمنزلة الوقف علی مصالحه و عند محمدؐ یجوز لانه یحمل علی الامر  
بالصرف الی مصالحه تصحیحاً للكلام و بقول محمدؐ افتی مولانا صاحب  
البحر منخ (ص ۲۸، ۲۹)

و کذا فی الشامیة عن المعراج: اوصی بشیء للمسجد الحرام لم  
یجز الا ان یقول ینفق علی المسجد لانه لیس من اهل الملك و ذکر  
النفقة بمنزلة النص علی مصالحه و عند محمدؐ یصح و یصرف الی مصالحه  
تصحیحاً للكلام (ص ۶۵۲، ۶۵۳)

اور اشکال ثانی کے متعلق یہ عرض ہے کہ تعیین کی دو صورتیں ہیں ایک تعیین  
فقراء مکان مخصوص یعنی تعیین بالوصف الاجمالی

عہ حضرت حکیم الامت نے فرمایا کہ امام محمدؐ نے جو وجہ صحتِ ہبہ کی بیان فرمائی ہے اس پر امام ابو یوسفؒ کی نظر  
نہیں گئی اگر انکی نظر بھی جاتی تو وہ بھی اسکو صحیح کہتے لہذا اگر صحتِ ہبہ پر قول محمدؐ پر فتویٰ ہو  
اور عدم عود الی ملک المعطی میں قول ابی یوسفؒ پر تو تلفیق لازم نہ آئے گی۔

حکاء عنہ المولوی عبد الکریم

مسجد قیامت تک مسجد رہتی ہے | سوال: وقف مسجد وغیرہ کا مصرف کبھی نہیں بدلتا  
اسکی بابت بقدر ضرورت کچھ دلائل ائمہ کرام کے اقوال سے تحریر فرمادیئے جائیں

### الجواب

قال فی الدر: لو استغنیٰ عنه وخرّب ما حوله یبقی مسجداً عند  
الامام والثانی ابدأ الی قیام الساعة وبعہ یفتی حاوی القدسی و  
عاد الی الملک ای ملک البانی او ورثته عند محمد (وانما یعود الی  
ملکھ عندہ ما خرج عن الانتفاع المقصود بالکلیة کحانوت احترق ولا  
یستاجر بشیء واما ما کان معداً للغلة فلا یعود الی الملک الا نقضه  
و تبقی ساحتہ وقفاً لوجر ولو بشیء قلیل اھ (شامی) وعن الثانی ینقل  
الی مسجد آخر باذن القاضی اھ (ص ۴۳ و ۴۴ ج ۳)

واللہ تعالیٰ اعلم و علمہ اتقوا حکم

از تھانہ بھون خانقاہ امدادیہ

۶ جمادی الثانی ۱۳۲۵ھ

صحت وقف مسجد کیلئے تسلیم | سوال: کیا یہ ضروری ہے کہ ہر مسجد میں امام، منتظم،  
الی المتولی ضروری ہے یا نہیں | متولی مقرر ہی ہو کیا بدون اس کے وقف صحیح

نہیں ہو سکتا؟

### الجواب

صحت وقف مسجد کیلئے امام ابو یوسف رحمہ اللہ کے نزدیک صرف اتنا کہدینا  
کافی ہے "جعلتہ مسجداً" میں نے اسکو مسجد بنا دیا اور امام ابو حنیفہ اور امام محمد  
رحمہما اللہ کے نزدیک تسلیم بھی شرط ہے خواہ متولی کے سپرد کر دے یا کم از کم اس میں جماعت  
کے ساتھ ایک دفعہ نماز پڑھ لی جائے

قال فی الدر: وینول ملکھ عن المسجد والمصلیٰ بالفعل او بقولہ  
جعلتہ مسجداً عند الثانی و شرط محمد والامام الصلوٰۃ فیہ بجماعۃ و  
قیل یکفی واحد وجعلہ فی الخانیۃ ظاہر الروایۃ اھ

وقال الشامی: وعلیہ المتون کالکنز والملتی وغیرہما وقد علمت



تصحیح الاول (ای اشتراط الجماعة) و صححہ فی الخانیة ایضاً و علیہ  
اقتصر فی کافی الحاکم فهو ظاهر الروایة ایضاً اھ  
لیکن اگر کسی مسجد کا مؤذن و امام ایک ہی شخص ہو اور اس میں وہ اکیلا نماز پڑھے  
تو تنہا اسی کی نماز سے مسجدیت کا تحقق بالاتفاق ہو جائیگا۔

قال فی الفتح :- ولو اتحد الامام والمؤذن وصلی فیہ وحدہ صار  
مسجداً بالاتفاق لان الاداء علی هذا الوجه كالجماعة - قال فی النہر:  
واذ قد علمت ان الصلوة فیہ قد اقيمت مقام التسليم علمت انه  
بالتسليم الى المتولى يكون مسجداً و نھا ای دون الصلوة وهذا هو الاصح  
كما فی الزیلعی وغیرہ فی الفتح وهو الاوجه لان بالتسليم اليه يحصل  
تمام التسليم اليه تعالى اھ (ص ۷۲ ج ۳ - شامی)

والله تعالى اعلم و علمه اتم و احکم

از تھانہ بھون خانقاہ امدادیہ

۶ جمادی الثانی ۱۳۲۵ھ

ممبر نبوی صلی اللہ علیہ وسلم | سوال : کیا فرماتے ہیں علماء دین و مفتیان شرع متین اس  
کے کتنے درجے تھے۔ اس مسئلہ میں جو زید اور بکر کے قول اور اقوالہ جو مندرجہ ذیل ہیں

کس کا حق اور صداقت پر مبنی ہے اور کس کا شر و فساد کا سبب ہے کتاب اللہ اور سنت  
رسول اللہ وغیرہ سے ارشاد بدلائل مع حوالہ فرمائیں۔

(قول) زید: ہمارے دیار کی مسجدوں کے ممبر تین ہی درجہ کے قدیم سے ہمارے  
دیار کے علماء رکھوانے کا سبب یہ ہے کہ صحیح مسلم کی صریح حدیث کریم نووی شرح مسلم شریف  
کی تصریح سے صریحاً ثابت ہوتا ہے کہ ممبر شریف آنحضرت صلی اللہ علیہ وسلم کے تین درجہ تھے اور  
فارسی اردو، سیر اور تاریخ کی کتابوں سے بھی تین ہی درجہ ثابت ہوتے ہیں اور چار درجہ رکھنا  
بھی جائز ہے کیونکہ شامی حاشیہ در مختار میں تصریح ہے کہ تین درجہ سراسر اس درجہ کے ہیں  
جو کہ مسماة بالمستراح ہے۔ واللہ اعلم بالصواب۔

(اقوالہ) بکر: چار درجہ کا ممبر رکھنا سنت ہے اور چار سے زیادہ درجہ بھی کیونکہ  
ردالمحتار اور تحفہ میں ہے ان کے برابر کوئی کتاب معتبر نہیں ہے تین درجہ ممبر رکھنا سنت



کے خلاف، مکروہ اور بُرا ہے۔ اور تین درجہ کا ممبر جہاں ہو اسکو چار درجہ بنا نا چاہئے، فارسی  
اُردو کی سیر اور تاریخ کی کتابوں کا اعتبار کرنا ہی نہیں فقط

### الجواب

قال الحافظ في فتح الباری: ان في الاحاديث الصحيحة انه صلى الله  
عليه وسلم كان يستد الى الجذع اذا خطب ولم ينزل المنبر على حاله  
ثلث درجات حتى زاده مروان في خلافة معاوية ست درجات من  
اسفله ثم ذكر سبب ذلك اه (ص ۳۳۱ ج ۲)

وروی ابو داؤد عن تميم الداری انه قال لرسول الله صلى الله عليه  
وسلم الا اتخذ لك ممبراً يا رسول الله يجمع او يحمل عظامك قال:  
بلى فاتخذ له ممبراً مرقاتين اه

وقال سيدى مولانا خليل احمد دامجده (في شرحه قال الحافظ  
واسناده جيد) فاتخذ له ممبراً مرقاتين اى درجتين وبين ما في الصحيح  
انه ثلث درجات منافاة،

قلت: الذى قال مرقاتين لم يعتبر الدرجة التى كان يجلس عليها  
البنى صلى الله عليه وسلم اه (ص ۱۷۸ ج ۲)

اس سے معلوم ہوا کہ ممبر نموی کے کل درجے تین ہی تھے مع اس درجہ کے جس پر  
حضور صلی اللہ علیہ وسلم جلوس فرماتے تھے اور جن درجوں پر چڑھا جاتا ہے وہ دو تھے، پس  
حاصل یہ ہوا کہ چڑھنے کی سیڑھیاں دو تھیں اور ان کو درجہ جلوس کے ساتھ ملانے سے کل  
درجات تین تھے، اور شامی میں جو کہا ہے ”وممبره صلى الله عليه وسلم ثلاث  
درج غير المسماة بالمستراح اه (ص ۱۶۰ ج ۱)“ اس میں مستراح سے مراد درجہ  
جلوس نہیں ہے بلکہ وہ پنکھا ہے جو درجہ جلوس پر پشت کی جانب کمر لگانیکو بنا دیا جاتا ہے،  
مطلب شامی کا یہ ہے کہ مستراح کو یعنی مستند ظہر کو تین درجات میں شمار نہ کیا جائے بلکہ  
تین درجات اس کے علاوہ ہوں پس یہ عبارت فتح الباری اور عینی کی عبارت کی منافی نہیں  
اور اگر مستراح سے درجہ جلوس مراد لیا جائے جیسا کہ قائل دوم کہتا ہے اور اس عبارت شامی کو  
فتح و عینی کے منافی مانا جائے تو شامی کی عبارت کو ترجیح نہیں ہو سکتی کیونکہ وہ بلا سند نقل



کر رہے ہیں اور فتح و عینی میں سند صحیح کے حوالہ سے تین درجات بتلائے ہیں اور علامہ شامی سے اعلیٰ مرتبہ روایت میں محقق عینی کا ہے اور حافظ کا رتبہ تو اظہر من الشمس ہے پس صورت مسئلہ میں زید کا قول صحیح ہے بکہہ کا قول غلط ہے اور اگر وہ اس قول پر اصرار کرے تو مخطی ہے اور اگر نزاع کرے تو مفسد ہے۔

واللہ اعلم

از تھانہ بھون خانقاہ امدادیہ

۲۰ رجب ۱۳۲۵ھ -

مسجد میں کفش بردار کا تقرر اور اس کا ترک جماعت کرنا سوال: کیا فرماتے ہیں علماء دین و مفتیان شرع متین اس بارے میں کہ یہاں رنگوں کی اکثر مساجد میں یہ دستور ہے کہ متولیان مساجد ایک اور بعض جگہ دو، دو، دربان ملازم رکھتے ہیں، جو کہ نمازیوں کے جوتے اور چھتیاں وغیرہ اشیاء کی حفاظت کرتے ہیں جس کا نتیجہ یہ ہوتا ہے کہ وہ ملازم دربان جماعت میں شریک ہونے سے محروم رہتے ہیں۔ اور چونکہ تقریباً تمام مساجد رنگوں میں جماعت ایک ہی وقت پر ہوتی ہے اسلئے یہ بھی نہیں ہو سکتا کہ وہ دربان دوسری مساجد میں جا کر نماز باجماعت ادا کریں اس کے علاوہ جماعت ہو جانے کے بعد بھی کسی قدر دیر تک نمازیوں کی آمد و رفت کا سلسلہ جاری رہتا ہے اس وجہ سے بھی دوسری قریبی مساجد میں نماز باجماعت ادا کرنے کیلئے نہیں جاسکتے جمعہ کی نماز میں چونکہ صفوں کا سلسلہ دربان کی حفاظت گاہ تک قائم ہو جاتا ہے اسلئے دربان جمعہ کی نماز میں شریک ہو جاتا ہے پس ارشاد ہو کہ آیا یہ دربان ترک جماعت کی وجہ سے گناہگار ہونگے یا نہیں؟ اور آیا متولیان مسجد دربانوں کی ترک جماعت کا سبب بننے کی وجہ سے عند اللہ ماخوذ ہونگے یا نہیں؟ اور آیا متولیان مسجد کو مسجد کی آمدنی سے دربانوں کو تنخواہ دینا جائز ہے یا نہیں؟ اور یہ بھی ارشاد ہو کہ آیا یہ مناسب ہے یا نہیں کہ بچائے مسلمانوں کے ہندو دربان جوتیوں وغیرہ کی حفاظت کیلئے ملازم رکھا جائے اس لئے کہ مسجد کا پہلا درجہ جو جماعت حازہ کے نام سے مشہور ہے سنتے میں آیا ہے کہ بانی مسجد نے اس جماعت خانہ کو مسجد کیلئے وقف کیا ہے اور باقی حصہ سائبان اور صحن، دالان وغیرہ خارج مسجد ہیں اس وجہ سے سائبان میں میت کو رکھ کر نماز جنازہ پڑھتے ہیں ایک صاحب یہ کہتے ہیں کہ



پُر آشوب اور پُر خطر زمانہ میں مسلمانوں کی خاص مہتمم بالشان عبادت کے موقع پر کسی ہندو دربان کا دخیل ہونا ہرگز ہرگز مناسب نہیں بلکہ دورانِ اندیشی کے خلاف ہے علاوہ ہندو کے غیر مسلم قوم کے دربان رکھے جانے میں کیا حکم ہے؟ جہاں تک ممکن ہو جواب مدلل ارشاد ہوتا کہ مخالف کیلئے حجت قائم ہو سکے، بدینوا توجس و

سر محمد عبدالرؤف، مدرسہ تعلیم الدین معلیہ  
۱۳۶ مغل اسٹریٹ، شہر رنگون،

### الجواب

اس مسئلہ میں دو باتیں قابل لحاظ ہیں

اول - دربان کا ملازم رکھنا اور اس کو مسجد کی آمدنی سے تنخواہ دینا۔

دوم - دربان مسلم کا جماعت میں شریک نہ ہو سکتا۔

امراول کا حکم یہ ہے کہ یہ دربان جو نمازیوں کی جوتیوں وغیر کی حفاظت کرتا ہے مصالحِ مسجد میں سے نہیں ہے ورنہ پھر نمازیوں کو پنکھا جھلنے والا بھی مصالحِ مسجد میں داخل ہو جائیگا، ولا یقول بہ احد ہذا، جو آمدنی مسجد اور مصالحِ مسجد کیلئے وقف ہے اس میں سے اسکو تنخواہ دینا جائز نہیں۔ ہاں اگر کوئی جائیداد خاص اسی کیلئے وقف ہو یا کوئی شخص اسی کے واسطے کوئی رقم مسجد میں دیتا ہو کہ اس سے دربان کو تنخواہ دی جائے تو اس سے دربان کو تنخواہ دینے کا مضائقہ نہیں۔

امردوم کا حکم یہ ہے کہ مسلمان کو ایسی ملازمت جائز نہیں جس میں باوجود قربِ مسجد کے ترکِ جماعت لابدی ہو اور اگر اسکو ایسی ملازمت مل سکے جس میں جماعت کا ترک لازم نہ ہو تو ترکِ جماعت سے گناہ ہوگا بالخصوص اقامت اور قربِ مسجد کی صورت میں، اور ملازم رکھنے والے بھی اگر نماز و جماعت کے شروع ہو جانے کے وقت اس کو خدمتِ درباری سے سبکدوش نہ کریں تو سبب ترکِ جماعت ہونے کی وجہ سے معصیت میں گرفتار ہونگے اب اسکی چند صورتیں ہیں: یا تو اسی عہدہ کو اڑا دیا جائے اور مسجد کے اندر جا بجا چند صندوق رکھو ادئے جائیں جس میں نمازی اپنے جوتے اور چہتریوں وغیرہ رکھ دیا کریں یا دربان کو مقفل کوٹھری دی جاتے جس میں وہ ان نمازیوں کی جوتی وغیرہ رکھ کر قفل لگا دیا کرے جو جماعت سے پہلے آجاتے ہیں اور جو لوگ درمیان



جماعت میں آئیں انکی جو توں کی حفاظت کا ذمہ دار نہ بنایا جاتے یا اس خدمت کیلئے کسی کافر کو مقرر کیا جائے اور یہ خدمت ایسی نہیں جس سے کافر کا عبادت میں ذخیل ہونا لازم آئے۔ بلکہ ذلت کی خدمت ہے جس کیلئے کافر غیر مناسب نہیں آخر تعمیر مسجد وغیرہ میں بھی تو کفار سے خدمت لی جاتی ہے حالانکہ وہ خدمت اس سے اعلیٰ ہے، وظنی ان هذا کلہ ظاہر۔ واللہ اعلم۔

از تھانہ بھون خانقاہ امدادیہ

۲۲۔ جمادی الاول ۱۳۴۳ھ

مسجد کے حجرے میں اہل و عیال | سوال: بخدمت گرامی حضرت مولانا صاحب  
رکھنا جائز ہے۔ | دام مجدکم۔ السلام علیکم ورحمۃ اللہ وبرکاتہ۔

معروض کہ جس حجرہ کے متعلق استفتاء کیا گیا ہے اسکی حالت یہ ہے کہ ایک خالی میدان مسجد کے متصل تھا جہاں بول براز کیا جاتا تھا، اب جبکہ مسجد شریف کی نو تعمیر ہوئی ہے تب اس میدان کو حجرہ بنایا گیا ہے مسجد کی جنوبی دیوار اور حجرہ کی شمالی دیوار ایک ہی ہے یہاں کے بعض علماء کرام اس حجرہ کو مسجد شریف کے حکم سے خارج بتاتے ہوتے سکونت یا اہل و عیال کے جواز کے قائل ہیں اور بعض فرماتے ہیں کہ یہ حجرہ فناء مسجد میں ہے جو مسجد کے حکم میں ہے اور فناء مسجد کی تعریف کرتے ہیں کہ ایسی جگہ جو اس کے اور مسجد کے درمیان شارع عام نہ ہو وہ فناء مسجد ہے اور آنحضرت صلی اللہ علیہ وسلم کے حجروں کو آپکی خصوصیات میں سے شمار کرتے ہیں، بندہ چونکہ غائبانہ آنحضرت کا سچا معتقد خادم ہے لہذا گزارش ہے کہ جو حق ہوا اسکو مدلل طور پر ظاہر فرما کر ممنون فرمائیں۔

آپکا خادم، عبدالواحد عفی عنہ از لاٹکانہ ملک سندھ

اسٹیشن دادو شاہ بردوکان پیر محمد

## الجواب

جائز ہے

قال فی الدر: واما المتخذ لصلاة الجنانۃ او عید فہو مسجد فی

حق جواز الاقتداء لانی حق غیرہ بہ یفتی فحل دخوله لجنب و

حائض کفناء مسجد اھ

قال الشامي: هو المكان المتصل به ليس بينهما طريق فهو كالمأخذ  
صلوة جنازة او عيد فيما ذكر من جواز الاقتداء وحل دخوله  
لجنب ونحوه كما في آخر شرح المنية (ص ۶۸۸ ج ۱)۔

اس سے معلوم ہوا کہ فناء مسجد میں جو حجرہ ہو اس میں دخول جنب و عائض جائز  
ہے پھر سکونت مع العیال میں کیا شبہ ہے البتہ اس میں چند شرائط ہیں:

(۱) متولی مسجد کی رضا اگر متولی نہ ہو تو اہل محلہ کی اجازت

(۲) بحالت جنابت مسجد میں آمد و رفت نہ کرنا

(۳) حجرہ میں بول و براز نہ کرنا جس سے مسجد میں بدبو آ کر نمازیوں کو ایذا ہو؛

ہاں اگر حجرہ بہت وسیع ہے جسکی ایک جانب میں بول و براز کرنے سے مسجد میں بدبو  
نہ آسکے تو اسکی بھی گنجائش ہوگی، باقی آنحضرت صلی اللہ علیہ وسلم کے حجرات کو تخصیص پر  
محمول کرنا بلا دلیل ہے، حضور صلی اللہ علیہ وسلم کی یہ خصوصیت البتہ تھی کہ آپکو بحالت  
جنابت قبل از غسل بھی مسجد میں آمد و رفت جائز تھی اور آپکے سوا کسی دوسرے  
شخص کو بحالت جنابت مسجد میں آمد و رفت جائز نہیں۔

واللہ اعلم

از خانقاہ امدادیہ تھانہ بھون

۹ جمادی الثانی ۱۳۳۳ھ

نقل مسجد کی ایک صورت | سوال: کیا فرماتے ہیں علماء دین و مفتیان شرع متین  
اس مسئلہ میں کہ کسی ضرورت کی وجہ سے مسجد کو نقل کر کے دوسری جگہ میں لیجانا درست  
ہے یا نہیں؟۔

دوسرا یہ کہ اگر تنگی مکان کی وجہ سے سب اہل محلہ متفق ہو کر مسجد کو نقل کر کے  
دوسری جگہ تیار کر لیں اور اس نئی مسجد میں جماعت پنجگانہ بھی ہوتی ہو تو اب اس کو  
مسجد کا حکم دیا جائیگا یا نہیں؟ اور اس مسجد میں نماز درست ہوگی یا نہیں؟۔

بدينوا توجروا

المرسل: بندہ محمد عبدالکریم مدرس مدرسہ اسلامیہ

کروائی لکی



## الجواب

(۱) نقل مسجد جس ضرورت کیلئے کی گئی ہے اس ضرورت کو بیان کیا جائے تب

جواب دیا جائے گا۔

(۲) تنگی مکان کی وجہ سے دوسری مسجد بنانا تو جائز ہے مگر پہلی مسجد کو توڑنا جائز نہیں اور اگر ایسا کیا گیا تو دوسری مسجد ہو جائیگی اور اس میں نماز پڑھنا بھی درست ہوگا لیکن مسجد اول کے توڑنے کا گناہ ہوگا اور مسجد اول کی زمین کا محفوظ رکھنا واجب ہے اس میں زراعت یا تعمیر مکان جائز نہیں نہ اسکی بیع درست ہے بلکہ اس کے گرد احاطہ کھینچ کر یا تو اس میں نماز پڑھی جاتے اور اگر نماز نہ پڑھ سکیں تو ویسے ہی بند کر دیں اور کسی دنیوی تصرف میں ہرگز نہ لائیں، واللہ واعلم

ازتھانہ بھون خانقاہ امدادیہ

۸ رجب ۱۳۳۷ھ

امام و مؤذن کا تقرر بانی مسجد | سوال: (۱) ما قولکم رحمکم اللہ اندر میں مسئلہ کہ  
کا حق ہے یا اہل محلہ کا۔ کہ بانی مسجد برائے امامت، و مؤذن و مرمت وغیرہ

اہل محلہ مستحق ترست یا نہ؟

(۲) ر عند الضرورة اہل محلہ یک مسجد یک مسجد را دو ساختن و دو مسجد را یک

میتوان نمود یا چہ؟

## الجواب

۱۔ اس میں تفصیل ہے کہ اگر بانی مسجد نے مسجد بنانے کے بعد اہل محلہ میں سے کسی کو مسجد کا متولی بنا دیا ہے تو اس صورت میں متولی بانی سے اولیٰ ہوگا اگر بانی نے وقف کے وقت عزل متولی کا اختیار اپنے لئے ثابت نہ کیا ہو۔

قال فی العالمگیرۃ: وقف ضیعة له و اخرجها من یدہ الی قیم ثم اراد ان يأخذہ من یدہ فان كان شرط لنفسه فی الوقف انه العزل و الاخراج من ید القیم كان له ذالك وان لو یكن شرط ذالك فعلى قول محمد لیس له ذالك و علی قول ابی یوسف له ذالك و مشائخ بخارا یفتون بقول محمد و بہ یفتی اہ ملخصاً (ص ۲۲۰ ج ۳)

قلت: وهذا حکم الاخراج من يد القيم و تعرف البانی قبل  
 الاخراج من يد القيم فالظاهر انه يلغو عند محمد لو لو يشترط العزل  
 ويصح عند ابی یوسف ويصح عندهما لو شرط له العزل والله اعلم  
 ورنه بانی اولیٰ ہے بشرطیکہ جس کو بانی نے امام یا مؤذن بنایا ہے وہ اہل محلہ کے  
 تجویز کردہ امام و مؤذن سے بہتر ہو یا برابر ہو اور اگر اہل محلہ کا تجویز کردہ بہتر ہو تو  
 اس صورت میں اہل محلہ کی تجویز بانی سے اولیٰ ہوگی۔

واما الثاني فلما في شرح المنية وان تنازع البانی في نصب الامام  
 والمؤذن مع اهل المحلة فان كان من اختاره اهل المحلة اولیٰ من الذي  
 اختاره البانی فاخيار اهل المحلة اولیٰ لان نفعه وضروره عائد اليهم  
 وان كانوا سواء فاخيار البانی اولیٰ، كذا في البرازية والخلاصة (ص ۱۵۰)  
 (۲) صحیح ہے مگر یہ ضروری ہے کہ اگر اہل محلہ ایک مسجد کو بغرض نفسانی دو  
 بناؤنگے تو گناہ ہوگا اور اگر ضرورت شرعیہ سے ایسا کریں تو مضائقہ نہیں اور دو  
 مسجدوں کو ایک کرنا جب جائز ہے کہ دونوں متصل ہوں، اور اگر دونوں میں کچھ  
 فاصلہ ہے تو جائز نہیں، البتہ اگر اس فاصلہ کو بھی وقف کر کے متصل کر دیں تو جائز ہے۔

والله اعلم

از تھانہ بھون خانقاہ امدادیہ

۱۲ رجب ۱۳۳۳ھ

کہ ایہ کی زمین پر مسجد بنانے کا حکم | سوال: عرض یہ ہے کہ صورت ذیل میں

بنائے مسجد کا از روئے شرع شریف کیا حکم ہے؟ بینوا توجروا۔

(شرائط منجانب کمپنی متعلق زمین جو مسجد کے لئے دینی ہے)

(۱) یکم اپریل کو ایک روپیہ سالانہ کہ ایہ زمین کا ادا کرنا ہوگا۔

(۲) اسی زمین پر مسجد و دیگر مکانات ضروریات مسجد بنائے جائیں نہ دوسرے۔

(۳) نقشہ جب تک کمپنی سے منظور نہ کرالیں تعمیر شروع نہ کریں۔

(۴) مسجد و دیگر عمارات کی معقول نگرانی و حفاظت کرنی ہوگی۔

(۵) بغیر اجازت کمپنی کوئی حصہ زمین یا عمارت کسی کو نہیں دے سکتے



- (۶) نقشہ کے علاوہ کوئی جدید عمارت بغیر منظوری کمپنی نہیں بنا سکتے۔
- (۷) جب کمپنی کو شدید ضرورت ہوگی تو مسجد کے علاوہ دوسری عمارت یا زمین پر نوٹس کے چھ ماہ بعد قبضہ کر لیگی اور جن دیگر عمارت پر قبضہ کر لیگی اس کی قیمت اس وقت کے نرخ بازار سے دیگی بصورت اختلاف فیصلہ کیلئے طرفین میں سے ایک مجلس شوریٰ بیٹھے گی اور اس کا فیصلہ طرفین پر واجب العمل ہوگا۔
- (۸) اگر کمپنی کو کسی وقت یہ معلوم ہوگا کہ مسجد و دیگر عمارتوں کی مسلمانوں کو ضرورت نہیں ہے اس وقت بغیر معاوضہ تعمیر کل عمارت و مسجد پر قبضہ کر لیگی۔
- (۹) حسب ع و ع جب کمپنی قابض ہو جائیگی اس وقت یہ شرط نامہ بیکار ہو جائیگا۔ والسلام

عظیم الدین سکریٹری انجمن حمایت الاسلام

جمشید پور۔ نمبر ۱۳۔ ایم ورڈ

یکم مارچ ۱۹۲۵ء

**الجواب:** ع و ع مندرجہ سوال سے معلوم ہوتا ہے کہ کمپنی اس زمین کو مسلمانوں کی ملکیت نہیں کرتی بلکہ بطور اجارہ مستمرہ کے دیتی ہے اور جب زمین مسلمانوں کی ملک میں داخل نہیں ہوتی تو وقف صحیح نہیں ہو سکتا اور بدون وقف کے مسجد شرعی نہیں ہو سکتی اس صورت میں اس مسجد میں نماز تو درست ہوگی مگر اس کیلئے مسجد کے احکام ثابت نہ ہونگے۔ واللہ اعلم

از تھانہ بھون خانقاہ امدادیہ

۲۱ شوال ۱۳۴۳ھ

ان قدیم ریاستی چھاوٹیوں کی مساجد کا حکم چنکے وقف محفوظ نہ رہے ہوں۔

سوال: ایک ریاست میں مسلمانوں نے سو برس سے چند مساجد تعمیر کر رکھی ہیں لیکن ان مساجد کا وقف نامہ باقاعدہ عدالتہائے ریاست میں محفوظ

نہیں اور نہ مسلمانوں کے پاس ہے البتہ یہ امر متیقن ہے کہ اس جگہ مساجد کی تعمیر ریاست کے راجہ کے اذن سے ہوتی ہے کیونکہ شہر میں کوئی مسجد یا مندر بدون اجازت راجہ کے تعمیر نہیں ہو سکتی نیز راجگان سابقین بھی ان مساجد کو مساجد تسلیم کرتے آئے ہیں



اور ان میں سے ایک مسجد میں جمعہ کی نماز بھی باقاعدہ ہمیشہ سے ہوتی آرہی ہے اور بقیہ مساجد کے پاس بھی مسلمانوں کی آبادی کافی مقدار میں ہے لیکن راجہ حال ان مساجد کو منہدم کرنا چاہتا ہے اور بہانہ یہ ہے کہ مساجد کے لئے جو زمین ریاست کی طرف سے دی گئی تھی وہ ہمیشہ کے واسطے نہیں دی گئی تھی بلکہ یہ مساجد جن حدود میں ہیں وہ ملطری کے رہنے کی جگہ ہے اور ملطری کی زمین کسی کو ہمیشہ کیلئے نہیں دیا جاتا بلکہ اس وقت تک کیلئے دی جاتی ہے جب تک وہاں چھاؤنی رہے اور اگر وہ چھاؤنی منتقل ہو جائے تو زمین بھی سب کر ایہ داروں سے واپس لے لی جاتی ہے اور ہر شخص کو اپنی عمارت کا ملبہ اٹھانیکا اختیار ہوتا ہے پس یہ زمین مساجد کیلئے وقف نہ تھی بلکہ عارضی طور پر دی گئی تھی جس پر مسلمانوں نے غضباً دعویٰ وقف کر لیا ہے، راجہ کے پاس اس دعویٰ کا کوئی تحریری ثبوت نہیں صرف ملطری کا قانون دلیل میں پیش کرتا ہے اور یہ جگہ جہاں یہ مساجد ہیں ہمیشہ کیلئے فوج کی چھاؤنی نہیں ہے صرف بیس سال سے یہاں چھاؤنی ہے اور مساجد بعض شوہر برس کی بناء شدہ ہیں اس صورت میں ان مساجد کے وقف یا عدم وقف کے متعلق شرعی فتویٰ کیا ہے؟ بینوا توجروا۔

### الجواب

حامداً ومصلياً ومسلماً

مساجد متنازعہ شرعاً حقیقی اور شرعی مساجد ہیں جنکے متعلق قرآن شریف میں ارشاد ہے، وَأَنَّ الْمَسَاجِدَ لِلَّهِ، تفصیل اس اجمال کی یہ ہے کہ بلاعین اور فرمان روایان مملکت اپنی مملکت کے شرعاً مالک نہیں ہوتے بلکہ بدون مالکیت محل تصرف میں متصرف ہوتے ہیں چنانچہ ملک اور مالک کا فرق صریح اس پر دلالت کرتا ہے مالک وہ ہوتا ہے جو اپنی مملوکات میں بحیثیت مالکیت تصرف کرتا ہے اور ملک وہ ہوتا ہے جو اپنی مملکت میں بحیثیت تسلط باعتبار اوامرو نواہی و اعطاء و منع تصرف کرتا ہے نہ کہ باعتبار مالکیت، بادشاہ جس ملک کو فتح کرتے ہیں وہ فتح غنوة ہوتا ہے اسکی زمینیں اور جائیدادوں پر اور ملاک کا انکو اختیار ہوتا ہے کہ وہ اپنے لوگوں پر تقسیم کر دیں یا وہاں کے لوگوں کو ٹیکس لگا کر دیدیں اگر اپنے لوگوں کو دیں تو وہ انکی ملک میں داخل ہو جائیں گی بلکہ جو شخص کسی افتادہ غیر مملوک زمین کو قابل کاشت بناؤ



تو وہ اسکی ملک میں باذن فرمانروا داخل ہو جائیگی اور اگر صلحاً فتح ہونا ہے تو اس ملک کی مملوکات ان لوگوں کی جو وہاں رہتے ہیں ملک میں باقی رہتی ہے عالمگیری میں ہے سلطان اذن لقومہ ان يجعلوا ارضاً من ارض البلدة حائیت موتوفتہ علی بعد و امرہوا ان یریدوا فی مساجدہم تنظر ان کانت البلدة فتحت عنوة یعنی ر امرہ اذا کان لا یبصر بالمارة لان البلدة اذا فتحت عنوة صارت ملکاً للقرابة فجاز امر السلطان فیہا وان فتحت صلحاً بقیت البلدة علی ملکہم فلم یجوز امر السلطان فیہا کذا فی محیط السرخسی وغیرہ (ص ۲۰۲ باب احکام المسجد کتاب الوقف)۔

خلاصہ کلام یہ ہے کہ مملوک زمین تو جب تک مالک کی طرف سے مسجد کا اعلان نہ ہو اور قولاً یا فعلاً مسجد نہ قرار دی جلتے اور اس وقت تک مسجد نہ ہوگی، لیکن ان زمینوں میں جن پر کسی کی خاص ملک نہیں اور وایان ملک کے تصرف میں وہ زمینیں ہیں انکی طرف سے اذن کے ساتھ یا بلا اذن صریح سکوت کے ساتھ جو مسجد بنائی جائیگی وہ مسجد ہوگی اور اس کے تمام احکام مسجد کے احکام ہونگے اور اسکا احترام قیامت تک واجب ہوگا خواہ وہ آباد ہو یا غیر آباد اور اپنی کوئی تعمیر ہو یا نہ ہو، مساجد متنازعہ مسلمانوں نے اس زمین پر بنائیں جو فرمان روایان ملک کے تحت تصرف نہیں اور انکی عمارت پر خواہ خام تھی یا پختہ سو سال سے زائد گزر گئے اور فرمان روایان ملک کی طرف سے کسی قسم کا اعتراض نہیں ہوا تو کم از کم یہ بدیہی امر ہے کہ فرمان روایان کی طرف سے اس پر سکوت رہا جو بمنزلہ اذن کے ہے، بلکہ مہاراجہ حال کے بیان سے جو مکالمہ شائع ہوا ہے صاف ظاہر ہے کہ انکے بنائے کی مہاراجگان سابق نے ضرور اجازت دی تھی کیونکہ مہاراجہ حال فرماتے ہیں کہ ریاست میں عام حکم ہے کہ کوئی مسجد یا مندر راجہ کی اجازت کے بغیر تعمیر نہیں ہو سکتی اس سے صاف ثابت ہے کہ جب حکم عام ہے تو مساجد متنازعہ بالضرور اذن کے بغیر نہیں بنائی گئیں اور جب اذن سے بنائی گئیں تو وہ مساجد، مساجد ہو گئیں پس راجہ کی طرف سے یہ عذر کہ مساجد کی زمین راجہ کی ملکیت ہے اور نیز یہ عذر کہ ریاست نے مسجدوں کے لئے زمین نہیں دی تھی رسالہ کے افسر نے اپنی ذمہ داری پر بنوادی تھی قابل تسلیم نہیں اور نیز راجہ کی طرف سے یہ عذر کہ فوجی حدود میں تو فوجی قانون کے موافق کوئی زمین غیر فوجی اغراض کیلئے دواماً نہیں دی جا سکتی یہ بھی



تسلیم نہیں اول یہ کہ یہ قانون محض ایک انگریزی قانون ہے۔ دوسرے یہ قانون حادث ہے اور جس زمانے میں مسجدیں بنی تھیں اس وقت یہ قانون نہیں تھا۔ تیسرے یہ کہ جو فوج اس احاطہ میں رکھی گئی تھی وہ کوئی باقاعدہ فوج نہیں تھی، چوتھے یہ کہ باعتبار حکم شرعی کے اگر فوجی احاطوں میں فوج باذن امی ملک میں مسجدیں بنائیں تو وہ مسجدیں دواماً مسجدیں رہ سکیں گی اگر یہ قانون ہمیشہ سے ہوتا۔ اور اس کا کچھ ثبوت ہوتا تو ضرور رہتا کہ راجہ کی طرف سے اپنی ثبوت میں اس قانون کو نکال کر وفد کو دکھلا دیتے اور زبانی کہنے پر اکتفا نہ کرتے اور نیز اگر کوئی ایسا قانون ہوتا تو ضروری تھی کہ وہ قانون سے زمین کی واپسی کے متعلق کوئی تحریری معاہدہ راجہ کے دفتر میں موجود ہوتا پس اس سے صاف ثابت ہے کہ مساجد متنازعہ باجارت مہاراجگان سابق بنائی گئی تھیں اور یہ مساجد حقیقی اور شرعی مساجد ہیں جنکا حکم یہ ہے کہ اس میں کسی قسم کا تغیر و تبدل بطور ملکیت کے اور نقل و تصرف جائز نہیں اور تاقیامت ان کا احترام ضروری ہے۔

املاہ الاحقر الضعیف خلیل احمد عفی عنہ

بقلم ضیاء

عزیزم مولوی ظفر احمد صاحب مدنیو ضکم۔ السلام علیکم ورحمۃ اللہ وبرکاتہ  
مساجد بہرہ پور کے متعلق اور میری رائے یہی تھی کہ یہ مساجد حقیقی مساجد نہیں  
ہیں لیکن بعد غور میں نے اس رائے سے رجوع کیا اس کے متعلق جو میرے خیالات  
ہیں اس پرچہ میں لکھتے ہیں آپھی دیکھ لیں اور حضرت کی خدمت میں بھی  
پیش کر دیں فقط والسلام۔

الجواب من جامع امداد الاحکام

قال فی الاسعاف (ص ۱۳۲): رأیت هذه الوقوف التي تقادم  
اهلها ومات الشهود الذين يشهدون عليها ما السبيل فيها قال:  
ما كان في ايدي القضاة منها وما كان لها رسوم في دواوين القضاة  
اجريت على الرسوم الموجودة في دواوينهم استحساناً اذا تنازع  
اهلها فيها وما لو يكن لها رسوم في دواوينهم يعمل عليها فالقياس  
فيها اذا تنازع القوم فيها ان يحملوا على التثبيت فمن ثبت في ذلك



شیئاً حکم لہ بہ اھ

اس نص کا مقتضایہ ہے کہ مساجد متنازعہ فیہا کو مساجد موقوفہ ہی قرار دیا جائے کیونکہ مساجد کا مسلمانوں کے ہاتھ میں ہونا اور عامۃ المسلمین کا اسمیں آزادی کے ساتھ بالجہر نماز جمعہ وغیرہ ادا کرنا حکماً ایسا ہی ہے جیسا کہ کسی وقف پر قضاء المسلمین کا قبضہ ہو اور صورت نزاع میں راجہ نے اپنی ملک کا کوئی ثبوت نہیں دیا بجز اس کے کہ وہ اس قانون کی آڑ پکڑتا ہے فوجی بارک کی حدود میں کوئی زمین کسی کی ملک نہیں ہوتی اور ظاہر ہے کہ یہ دلیل ثبوت ملک راجہ کیلئے نا کافی ہے کیونکہ بہت دفعہ راجگان خلاف قاعدہ بھی جو دعو عطا کر دیتے ہیں تو ممکن ہے کہ اس قاعدہ کے خلاف راجگان سابقین نے یہ زمین مسلمانوں کو ہبہ کر دی ہو جسکی تائید مسلمانوں کی تعمیر مسجد و استحکام عمارات وغیرہ سے ہوتی ہے، واذ اجاء الاحتمال بطل الاستدلال، نیز راجہ نے اس کا بھی کوئی ثبوت نہیں دیا کہ ملٹری (فوجی) حدود میں کسی زمین کا کسی کے ملک میں نہ ہونیکا قانون ان مسجدوں کی بناء سے سابق ہے یا مسبوق ممکن ہے کہ بناء مساجد اس قانون سے متقدم ہو تو پھر یہ دلیل اصل ہی سے باطل ہو جائیگی اور اس کے ثبوت کے بعد بھی بوجہ احتمال سابق کے یہ قانونی دلیل ابطال وقف نہیں بن سکتا جب تک کہ راجہ اس کا کافی ثبوت نہ دے کہ مسلمانوں نے غصباً اس زمین میں مساجد تعمیر کی ہیں اور اگر تسلیم کر لیا جائے کہ مسلمانوں نے ملک غیر ہی میں مساجد بنائی تھیں تو یہ وقف فضولی ہو جو مالک کی اجازت کے بعد نافذ و صحیح ہو جاتا ہے۔

قال فی الاسعاف: فان قال قد جعلت ارض فلان صدقة موقوفة  
للہ عز وجل ابدأ علی فقراء المسلمین فیبلغ صاحب الارض ذالك فقال  
قد اجزت ما صنعہ فلان فی ارض قال: فتكون وقفاً اھ (ص ۱۲۹)

قلت: ولا يشترط لوقف المسجد قوله وقفت بل يكفي له البناء  
واذن الناس في الصلوة والجماعة كما سيأتي والاجازة من المالك كما تكون  
صراحة قد تكون دلالة ايضاً ومعاملة السلاطين الماضية بالمتنازع  
فيه معاملة المساجد دليل رضا هم بهذا الوقف۔

اور بقدر منزل اگر تسلیم کر لیا جائے کہ راجگان سابقین نے تعمیر مسجد کی تو اجازت



دیدنی تھی لیکن زمین مسلمانوں کی ملک نہ تھی تب بھی یہ مساجد وقف ہیں جنکے انہدام کا راجہ کو کوئی حق نہیں، بہت سے بہت وہ مسلمانوں سے زمین کا کرایہ لے سکتا ہے کیونکہ اگر ارض غیر موقوف میں عمارت بنا کر عمارت کو وقف کر دیا جائے اور وہ عمارت مالک ارض کی اجازت سے ہوئی اور مالک بھی بادشاہ ہے اور زمین، ارض محتکرہ کی قبیل سے ہے تو وقف عمارت صحیح ہو جاتا ہے اور بادشاہ کو انہدام وقف کا کوئی حق نہیں رہتا

قال فی الدر: سئل قاری الہدایۃ عن وقف البناء والفراس بلا ارض فاجاب، الفتویٰ علی صحۃ ذالک ورجحہ شارح الوہبانیۃ واقرہ المصنف معللاً بانہ منقول فیہ تقامل فیتعین بہ الافتاء او فی رد المحتار و ذکر فی اوقاف الخصاص: ان وقف حوائت السوق یجوز ان كانت الارض باجارتہ فی ایدی الذین بنوها لایخرجہم السلطان عنہا من قبل ان اثار بنیہا فی ایدی اصحاب البناء تواریثہا وتقسیم بینہم لا یتعرض لہم السلطان فیہا ولا ینزعہم وانما لہ غلۃ یاخذہا منہم وتداولہا خلف عن سلف ومضی علیہا الدھور وہی فی ایدیہم یتبا یعونہا ویؤجر ونہا وتجوز فیہا وصایا ہم ویہدمون بنیہا ویعیدونہ ویبنون غیرہ فکذا لک الوقف فیہا جائز او

میں کہتا ہوں کہ ملٹری حدود کی زمین بھی چھاوٹی میں رہنے والوں کو اسی طرح راجہ کی طرف سے دی جاتی ہے جیسا کہ ارض سوق کا حال عبارت ہذا میں مذکور ہے، پس ایسی زمین میں عمارت بنا کر اگر مسلمان وقف کر دیں تو عمارت وقف ہو جائیگی اور راجہ کو اس کے انہدام کا حق نہ ہوگا غایت ما فی الباب وہ کرایہ زمین کالے سکتا ہے اور عمارت کا وقف ہونا ظاہر ہے، لکن نہا مسجد ایصل فیہ المسلمون عامتہم، واللہ اعلم

قال فی العالمگیۃ: من بنی مسجداً لہ یزل ملکہ عنہ حتی

یفرزہ عن ملکہ بطریقہ ویأذن بالصلوۃ فیہ او (ص ۲۳۸ ج ۳)

قلت:۔۔ دل علی ان البناء وافرازہ کافی ولا یشرط

لہ القول فقط



مسجد کے حجروں کا مسجد سے سوال : (۱) کیا فرماتے ہیں علمائے دین و مفتیان شرع متین  
الحاق اور بیع ارض موقوفہ اس مسئلہ میں کہ مسجد کی بناء اول کے وقت جو حجرات بغرض  
علی المسجد برائے تعمیر سہولت امامان و متولیان و مسافر بنائے گئے تھے تنگی مسجد

یا عدم تنگی کی صورت میں مسجد کے ساتھ ملائے جاسکتے ہیں یا نہیں ؟

(۲) قطعہ سفید زمین قریباً چھ مرلے بناتے مسجد سے کچھ زمانہ بعد بغرض مفاد مسجد  
خریدی گئی یا مفت حاصل کی گئی پھر اس میں باوجود حجرات قریبہ مقبوضہ متولیان و امامان  
ایک حجرہ اور بنایا گیا باقی زمین سفید پڑی رہی اور اس میں متولیان اور امامان مسجد  
اپنے جانور باندھتے رہتے ہیں اور اہل محلہ بھی عند الحاجة باجارت متولیان اسکو استعمال  
کرتے رہتے ہیں اور اسکی صفائی کا بھی کوئی اہتمام نہیں کیا جاتا مسجد کی عمارت کہنے  
ہونے کے باعث متولیان و اہل محلہ اسکی تعمیر جدیدہ کا خیال رکھتے ہیں اور زمین مذکورہ  
کو فروخت کر کے اس کا زر ثمن مسجد پر لگانا چاہتے ہیں کیا اس صورت میں زمین مذکورہ  
کی بیع جائز ہے یا نہیں ؟ چونکہ زمین معطل پڑی ہوئی ہے اور مسجد کی ضرورت ہے اور  
اہل محلہ بھی بیع کرنے کو پسند کرتے ہیں لہذا کوئی صورت جواز کی مل سکتی ہے یا نہیں ؟

(۳) اس زمین سفید کی قیمت ڈیڑھ ہزار بلکہ دو ہزار فی مرلہ تک مل سکتی ہے مگر  
یکے از متولیان خود عالم فاضل ہیں اور بحیثیت متولی و امام ہونے کے عرصہ ۳۴ سال  
سے امامت کر رہے ہیں زمین مذکورہ کو اپنا رہائشی مکان بنانے کیلئے خریدنا چاہتے  
ہیں اس زمین کی قیمت میں رعایت خاص کے طالب ہو کر صرف ایک ہزار فی مرلہ دینا چاہتے  
ہیں۔ کیا شرعاً امام مذکور کو خاص رعایت پر دینی جائز ہے یا نہیں ؟ امام مذکور کے  
پاس اپنا قدیم رہائشی مکان بیچنے کے باعث رقم بھی ہے اور قدیم مکان کے متصل دو ڈھان  
مرلہ زمین ان کے پاس اور موجود ہے مگر اس کی تعمیر میں یہ عذر پیش کرتے ہیں کہ اس میں  
ہوا اور روشنی کا کافی انتظام نہیں نیز مسجد سے دور فاصلہ پر چھ مرلہ سفید زمین  
بھی ان کے پاس موجود ہے مولوی صاحب طالب رعایت فرماتے ہیں کہ اگر مجھے خاص رعایت  
نہ دی گئی تو میں اپنا مکان دور ہونے کے باعث امامت چھوڑ دوں گا اور مسجد کی ویرانی ہوگی  
طول عمری اور جہاں مکان بناؤنگے وہاں کے قریب مسجد کا حق انہیں یہاں آئیے بخیاں  
ان کے روکتا ہے تبلیغ و وعظ رک جانے سے نقصان عظیم ہوگا۔ المستفتی: غلام احمد  
مدرس چک صحرا



## الجواب

(۱) جب مسجد میں تنگی کی وجہ سے گنجائش کم ہے تو پھر بوجہ ضرورت ان حجروں کا ملانا جائز ہے، علامہ شامی نے فتح القدير سے نقل کیا ہے:

ولو ضاق المسجد وبجنيه ارض وقف عليه او حائوت جاز ان  
يوخذ ويدخل فيه، (شامی ج ۲ - ص ۳۸۲)

(۲) جو زمین مصالح مسجد کیلئے خریدی گئی یا کسی کی عطا کردہ ہے وہ بھی مسجد کی طرح وقف ہے پس جس طرح کہ مسجد کے حصوں میں سے کسی حصہ کی بیع جائز نہیں اسی طرح اس زمین کا بھی فروخت کرنا جائز نہیں، فقہاء رحمہم اللہ تعالیٰ نے وقف کی بیع کو ناجائز فرمایا ہے

قال في البحر: وفي الخلاصة وفي فتاوى النسفي: بيع عقار المسجد  
لمصلحة المسجد لا يجوز وان كان ذلك باصر القاضى ثم قال: ومن المشايخ  
من لم يجوز بيعه تعطل او لم يتعطل، (بحر الرائق)

وفي الشامى: ولا يملك اى لا يقبل التملك بغيره بالبيع ونحوه،  
(شامی جلد ۱ ص ۳۵۷)

وفيه ايضاً ولذا قال في القنية: فالبيع باطل ولو قضى القاضى  
لصحته.

الجواب صواب

محمد النور عفا الله عنه

کتبہ عتیق الرحمن عثمانی

دارالعلوم دیوبند

جب بیع اسکی درست نہیں تو معلوم ہوا کہ متولیان اس کی بیع کی مزاحمت کریں گے اور یہ کسی اصلی قیمت یا رعایتی قیمت پر کسی طرح فروخت نہیں ہو سکتی، اور اماموں و متولیوں کو ایسے تصرفات جائز نہیں۔

الجواب صحیح

عزیز الرحمن

مفتی دارالعلوم دیوبند

رد المحتار جلد ثالث ص ۵۶۷: جاز بیع المصحف المحرق و شراء



اخر بیٹمنہ، شاہی ص ۵۷۲: باع الخشب و صرف الثمن الی مسجد  
آخر۔ اگر مسجد کے منافع کی ضرورت کیلئے وہ جگہ ضروری نہ ہو اور قیمت اچھی ملتی  
ہو اور مسجد کی بنا کی حاجت ہے تو میرے خیال میں جائز ہے کہ بیع کر کے مسجد کو  
بناؤ پر خرچ کریں مولوی صاحب جو مبالغہ دینے کا ارادہ رکھتے ہیں وہ بھی قیمت  
میں مجرا کر دیں اور اہل محلہ کچھ چندہ کر کے مولوی صاحب کے مالک کر دیں پھر  
مولوی صاحب قیمت میں دیدیں۔ نقطہ

حین علی بقیلم خود

مقبول الرحمن ہزاروں کی عفی عنہ

اس زمین کی نسبت سوال میں واضح نہیں کیا گیا کہ وہ وقف علی المسجد کی گئی  
اور وقف کنندہ کون ہے متولیان کے بزرگان میں سے کسی نے اپنے ملک میں لا کر  
اپنی جانب سے وقف کی یا اصل مالک سے مسجد کیلئے وقف کرائی یا اصل مالک سے  
مسجد کیلئے بطور چندہ حاصل کر کے بیچ کر تعمیر مسجد پر لگائی جائے یا سرے سے وقف  
ہی نہیں اصل مالک نے خیرات کر دی یا بزرگ متولیان نے اپنے ملک میں لا کر  
آئندہ کیلئے وصیت کر دی کہ جب ضرورت ہو بیچ کر مسجد پر صرف کی جائے اس لئے  
جواب میں تفصیل ہوگی اگر واقع میں یہ طکر ا بعد میں وقف کیا گیا اور اسکی  
تسجیل ہو گئی ہے تو اب وہ فروخت نہیں ہو سکتا کیونکہ وقف کے بارے میں مصرح  
ہے " فاذا تملا یملک ولا یعار ولا یرهن تنویر الابصار "

اور اگر واقف نے اپنے بیان وقف میں صراحت کر دی ہو کہ اس کی بیع بھی  
کر کے محل حاجت پر صرف کیا جائے تو یہ وقف نہیں ہوگا بلکہ وصیت ہو جائیگی  
" و شرطہ شرطہ سائر التبرعات ای ان قال ولا ذکر معہ اشتراط  
بیعہ و صرف ثمنہ لحاجتہ فان ذکر بطل وقفہ، بزاز یہ درالمختار۔  
اگر وقف کی تسجیل از جانب قاضی و حاکم نہ ہوئی ہو تو قاضی و حاکم وقف کنندہ کی  
اولاد میں سے کسی کو بیع کی اجازت دے سکتے ہیں، درمختار میں ہے۔

اطلق الفاضی بیع الوقف غیر المسجل لو ارث الواقف فباع صح  
وکان حکماً بطلان الوقف لعدم تسجیلہ حتی لو باعہ الواقف او



بعده او رجح عنه او وقفه لجهة اخرى حكم بالثاني قبل الحكم  
بلى و هو الاول صح الثاني لو توقعه في محل الاجتهاد كما حققه  
المصنف (الى ان قال): ولو اطلق اى بغير الوارث لا يصح بيعه  
لانه اذا بطل عاد الى ملك الوارث وبيع مال الغير لا يحوز،  
اور اگر وقف نہیں بلکہ مسجد کیلئے خیرات کیا گیا جس طرح بھی کام آئیگی، تو  
بمنزلہ وصیت ہے اسکی فروختگی قیم مسجد کے اختیار میں نہیں شرعاً اس میں کوئی ممانعت  
نہیں اور جو مال مسجد کے مفاد کیلئے ہو وہ مسجد کے شعائر پر صرف کیا جائیگا اور امام  
مسجد اس کے شعائر میں سے ہے۔ در مختار میں ہے:

الشعائر التي تقدم شرط لم يشترط بعد العمارت هي امام  
وخطيب ومدرس ووقاد وخراس و مؤذن و ناظر و ثمن و زيت  
وقناديل وحصير۔

امام کے ساتھ رعایت گویا عمارت و آبادی مسجد کے خاطر ہے پس جو چیز مفاد  
مسجد کیلئے ہو اس میں امام کیلئے رعایت جائز ہو سکتی ہے بشرطیکہ اس استحقاق  
کو امام صاحب تغلب کا حیلہ نہ بنائیں۔

والله اعلم و علمه اتم و احکم

حمید الدین از مانسہرہ

الجواب من جامع امداد الاحکام

اول یہ جاننا چاہئے کہ خود مسجد کا حکم الگ ہے اور اوقاف مسجد کا حکم الگ  
ہے مسجد کے متعلق تو مفتی یہ یہ ہے کہ باوجود خراب ہو جانیکے اور مستغنی عنہ  
ہو جانے کے بیع نہیں ہو سکتی باقی اوقاف مسجد کا حکم دیگر اوقاف کا حکم ہے۔

قال الشامي، وفي البرجندی:- والظاهر ان حكم عمارة اوقاف  
المسجد والحوض، والبئر وامثالها حكم الوقف على الفقهاء (ج ۲ ص ۵۹۱)  
وفيه: وقال الناطفي: القياس في المسجد ان يجوز اجارة  
سطحه لمرمته محيط، وقال الدر: ومثله في الخلاف المذكور  
حشيش المسجد وحصيره مع الاستغناء عنهما وكذا الرباط والبئر



اذا لم ينتفع بهما فيصرف وقف المسجد والرباط والبئر الى اقرب مسجد اور رباط او بئر او حوض اليه اه (ص ۵۷۲ ج ۳)  
 توجیب ایک مسجد کے وقف کو بوقت استغناء دوسری مسجد میں صرف کر دینا جائز ہے تو خود اسی مسجد کے وقف کو اس میں صرف کر دینا کیوں جائز نہ ہوگا اور جب وقف معطل ہو جائے تو باذن قاضی یا برضاً اہل محلہ اسکو بیع کر کے بھی مسجد میں لگا دینا جائز ہے

قال صاحب الشامية في بيان الاستبدال بالوقف وبيعه: اعلم! ان الاستبدال على وجوه الاول ان يشترطه الواقف لنفسه ولغيره او لنفسه وغيره فالاستبدال جائز على الصحيح وقيل اتفاقاً والثاني ان لا يشترط لكن صار بحيث لا ينتفى به بالكلية بان لا يحصل منه شئ اصلاً ولا يفي بمؤنته فهو ايضاً جائز على الاصح اذا كان باذن القاضى ورأيه المصلحة فيه اه (ص ۵۹۱ ج ۳)

قلت: واذا لم يوجد القاضى فتقوم الحاجة مقامه كما عرف پس اس وقف کو بیع کر کے بجائے اس کے مسجد کی عمارت جدید بنا دینا ہمارے نزدیک جائز ہے جبکہ وہ زمین مسجد سے بیکار و معطل ہے اور مسجد کو تجدید کی ضرورت ہے باقی متولی کو یہ جائز نہیں کہ اسکو امام کے ہاتھ غبن فاحش سے بیع کرے پس ڈیڑھ ہزار کی زمین کو ہزار میں بیع کرنا غبن فاحش ہے بلکہ جو کوئی زیادہ قیمت دے اس کے ہاتھ بیع کرنا چاہئے اور امام کو اگر امداد کی حاجت ہو تو مسلمان اسکی امداد کریں مسجد کے مال میں کیوں طمع کی جاتی ہے۔

والله اعلم

از تھانہ بھون خانقاہ امدادیہ

۳ محرم ۱۳۴۲ھ

الحارس عن بعض مضائق المدارس | سوال: (۱) کیا فرماتے ہیں علمائے دین اس باب میں کہ ایک شخص نے مثلاً ایک ہزار رقم ایک مدرسہ دینیہ کے شعبہ تالیف کے لئے شرط ذیل پر وقف کیا یہ وقف صحیح ہو گیا یا نہیں؟

(۱) تالیف وینیات کے مصارف اسمیں سے ادا کئے جائیں۔

(۲) اور جو مؤلفات تیار ہوں ان کو طبع کرایا جائے۔

(۳) اور ان مطبوعات کو فروخت کر کے انکی قیمت کو پھر اسی مدرس میں جمع کر دیا جائے اور اس طرح اس سے دوسرے مؤلفات تیار کی جائیں تالیفاً بھی طبعاً بھی وہکذا الی ماشاء اللہ۔

(۴) اور ان مطبوعات میں سے جتنے نسخے متولی صاحب مدارس دینیہ میں وقف کے طور پر داخل کرے۔

(۵) اور جو نسخے فروخت نہ ہو ان نسخوں کو دوسری کتب دینیہ سے بدل کر اسی مدرسہ میں وقف کریں۔

(۶) خواہ مساکین اہل علم پر تقسیم کر دیں۔

(۷) اس طرح جب اس سلسلہ کو بند کرنا سمجھے اور اس مدرسہ میں جو نقد موجود ہو اس کی کتابیں خرید کر مدرسہ میں وقف کر دیں۔

سوال: (۲) مدارس میں جو رقوم یہ کہہ کر دی جاتی ہیں کہ ہم یہ رقم مدرسہ میں دیتے ہیں اس کا کیا حکم ہے نیز اسکی حقیقت کیا ہے؟ یہ وقف ہے یا ہبہ؟

### الجواب

قال الشامی: قلت: ان الدرہم لا تتعین فلی وان کانت لا ینتفع بہا مع بقاء عینہا لکن بد لها قائم مقامہا لعدم تعینہا فکانہا باقیۃ ولا شک فی کونہا من المنقول فحیث جری فیہا تعامل دخلت فیہا اجازہ محمد قال فی الفتح: ان بعض المشائخ زادوا شیاء من المنقول علی ما ذکرہ محمد لہما رأوا جریان التعامل فیہا (الی ان قال) وقف الدرہم والدنانیر تعورف فی الدیار الرومیۃ ۱ھ (ص ۵۷۹ ج ۳)

وفی الدر: وان وقف (المصحف) علی المسجد جاز ویقرأ فیہ (وفی موضع آخر) ولا یکون محصوراً علی هذا المسجد ۱ھ



قال الشامي: والاول هو الظاهر حيث كان الواقف عين ذلك  
المسجد ثم قال على ذلك وقف الكتب ايضا قال واما نقلها منه  
ففيه تردد ناشئ مما قدمه عن الخلاصة من حكاية القولين  
من انه لو وقف المصحف على المسجد اي بلا تعيين اهله قيل  
يقرأ فيه اي يختص باهله المترددين اليه وقيل لا يختص به  
وقد علمت تقوية القول الاول بما مر عن القنية اه (ض ٥٨١ و ٥٨٢ ج ٣)  
وفي الهندية: ذكر الناطفي: اذا وقف مالا لاصلاح المساجد  
يجوز وان وقف لبناء القناتين او لاصلاح الطريق او لحفر  
القبور واتخاذ السقايات للمسلمين او لشراء الاكفان لهم لا يجوز  
وهو جائز للفتوى كما في قاضي خان اه (ص ٢٠٢ ج ٣)  
وفي الخانية: وقف ضبيعة ولم يذكر حكمها اذا اخلت عن  
اهلها قال الامام ابو بكر محمد بن الفضل ان كان الواقف جعلها  
وقفاً في صحته وحيوته وقال وقتت هذه الضيعة على مسجد  
كذا ولم يزد على هذا ولم يجعل الوقف بلفظ الصدقة صح وتصرف  
الى الفقراء ولم يكن للورثة حق اه (ص ٢٩٩ ج ٣)  
وفي الهندية: ولو قال وهبت داري للمسجد او اعطيتها له صح  
ويكون تمليكا ويشترط التسليم كما لو قال وقتت هذه المائة  
للمسجد يصح بطريق التملك اذ اسلمه للقيم كذا في الفتاوى العتابية اه  
وفيه ايضا: قبله بشيء، رجل اعطى دراهما في عمارة المسجد  
او نفقة المسجد او مصالح المسجد صح لانه ان كان لا يمكن تصحيحه وقفاً  
يمكن تصحيحه تمليكا بالهبة للمسجد واثبات الملك للمسجد على  
هذا الوجه صحيح فيتبر بالقبض كذا في الوقفات الحسامية اه (ص ٣٢٢)  
وفي الحامدية: وقد صرحوا بان المتولى كالوكيل في مواضع  
ووقع الخلاف في ان المتولى وكيل الواقف او وكيل الفقراء فقال:  
ابو يوسف بالاول وقال محمد بالشاني اه (ص ٢٠٢ ج ١)



قلت : قال في الدر : للرافف عزل الناظر مطلقاً به يفتى ، قال  
الشامى : اى سواء كان بجنحة او لا وسواء كان شرط العزل او لا وهذا  
عند ابى يوسف لانه وكيل عنه وخالفه محمد كما في البحر اى لا منه  
وكيل الفقراء عنده اهد قوله به يفتى) والذى في التجنيس  
والفتوى على قول محمد اى بعدم العزل عند عدم الشرط وجزم  
به في تصحيح القدورى للعلامة قاسم وكذلك المؤلف اى ابن  
نجيم في رسائله وهو من باب الاختلاف في الاختيار اهو بى سى  
اى فيه اختلاف التصحيح — قلت : وهو مبني على الاختلاف  
في اشتراط التسليم اى المتولى فانه شرط عند محمد فلا تبقى  
للسواقف ولاية الا بالشرط وغير مشروط عند ابى يوسف فتبقى  
ولا يتة فاختلف التصحيح هنا مبني على اختلافه هناك اهو  
(ص ٦٣٨ ج ٣)

قلت : ولا بد من اختيار قول محمد في كون المتولى وكيل عن  
الفقراء في وقف الدراهم والدنانير لان جواز مبنى على قوله  
فيراعى ما كان شرائطه عنده والا لزم التلقيق وهو باطل هذا  
اذا كانت الدراهم والدنانير وقفها المعطى على المدرسة او  
وهبها لها وان اعطاها المتولى لاداء الزكاة فقيه تامل وسنبحث عنه .  
وقال في الهندية : وعندهما هو حبس العين على حكم ملك الله تعالى

عه فيه انه ليس من الحكم المفاق الذى نقل العلامة قاسم انه باطل بالاجماع لان  
المراد بما جزم ببطلانه ما اذا كان من مذاهب متبائنة بخلاف ما اذا كان ملفقاً  
من اقوال اصحاب المذهب الواحد فانها لا تخرج عن المذهب فان اقوال ابى يوسف  
ومحمد وغيرهما مبنية على قواعد ابى حنيفة اوهى اقوال مروية عنه وانما نسبت  
اليهم لا اليه لاستنباطهم لها من قواعد اوليها قاله ابى  
غابدين في تنقيح الفتاوى الحامدية (ص ١٠٩ ج ١) ظفر



على وجه يعود منفتحة الى العباد فيلزم ولا يباع ولا يوهب ولا يورث  
 كذا في الهداية، وفي العيون والتمية: ان الفتوى على قولها  
 كذا في شرح الشيخ ابي المكارم للنقاية -

وفيه ايضاً: واذا كان الملك ينزل عندهما ينزل بالقول عند ابي  
 يوسف وهو قول الاثمة الثلاثة وهو قول اكثر اهل العلم وعليه  
 الفتوى كذا في فتح القدير، وعليه الفتوى كذا في سراج الوهاج وقال  
 محمد لا ينزل حتى يجعل للوقف ولياً ويسلم اليه وعليه الفتوى، كذا في  
 السراجية، ويقول محمد يفتي كذا في الخلاصة اهـ (ص ١٩٨ ج ٣)

وفي الدر: ولو خلط زكوة موكليه ضمن وكان متبرعاً الا اذا  
 وكله الفقراء اهـ — قال الشامي: (قوله وكان متبرعاً... الخ)  
 لانه ملكه بالخلط وصار مؤدياً ما لنفسه قال في التارخانية: الا  
 اذا وجد الاذن او اجاز المالك ان اهـ اي اجاز قبل الدفع الى  
 الفقير لما في البحر: لو ادى زكوة غيره بغير امره فبلغه فاجازه  
 لم يجز لانها وجدت نقاداً على المنتصدق لانه ملكه ولم يضر  
 نائباً عن غيره فنفذت عليه اهـ، لكن قد يقال تجزئ عن الامر  
 مطلقاً لبناء الاذن بالدفع ثم ذكر جزئية عن التارخانية وقال:  
 ويتصل بهذا العالم اذا سأل للفقراء شيئاً وخلط يضمن

قلت: ومقتضاه انه لو وجد العرف (بالخلط) فلا ضمان  
 اربور الاذن حينئذٍ دلالة والظاهر انه لا يد من علم المالك  
 بهذا العرف ليكون اذا تأمنه دلالة اهـ (ص ١٤٠ ج ٢)

وفي الاشباه مع الحموي: وتقريه عليه عجل الشاة عن  
 اربعين وتم الحول وعنده تسعة وثلاثون (اي اقل من النصاب)  
 ان دفعها للفقراء لا يستردها مطلقاً يعني سواء كان ما دفع قائماً  
 في يد الفقير او غير قائم وانما لا يستردها لانها وقعت نقداً وان  
 دفعها الى الساعي استردها ان كان ما دفعه قائماً وان كان ما دفعه



غير قائم بان قسمها الساعى بين الفقراء ضمنهما من الزكوة عند الامام  
وابى يوسف خلافاً لمحمد اهـ (ص ١٣٨)

قلت : وهذا يفيد ان الساعى ليس وكياً عن الفقراء من  
كل وجه الا كان قيام الزكوة فى يده كقيامها فى يد الفقير ولم  
يكن للمالك حق الاستراد مطلقاً الا من الفتيير ولا من الساعى ولكن  
صرح فى رد المحتار : ان مال الزكوة لوضع من يد الساعى سقطت عن المعطى  
لان يده كيد الفقير (ص ٢٤١٨) — ولعله فرق بين التعجيل  
وبين الاداء بعد الوجوب وحولان الحول - والله اعلم -

و ذكر فى رد المحتار فى معنى التابيد : واشترط تفصيلاً حسناً  
حاصله ان التابيد شرط بالاجماع الا ان ذكره لا يشترط عند ابى يوسف  
لان لفظ الوقف والصدقة منبج عنه ولهذا قال فى الكتاب وصار بعدها  
للفقراء وان لم يسمهم وهذا هو الصحيح وعند محمد ذكره شرط  
هذا اذا ذكر لفظ الوقف والصدقة معاً واذا ذكر لفظ الوقف فقط فكذا  
ان لم يعين الموقوف عليه لانصرافه الى الفقراء عرفاً فهو مؤبد وان  
قال : صدقة موقوفة على فلان فانه وان قيد بمعين لكنته مطلق  
لان الصدقة للفقراء فكأنه قال : وبعد فلان فعلى الفقراء  
لكن اذا لم يبين بمعين فهو مؤبد بلا خلاف فيصح عند محمد أيضاً.  
قال الشافعى : والحاصل انه لا خلاف عندهما فى صحة الوقف مع عدم  
تعيين الموقوف عليه اذا ذكر لفظ التابيد او ما فى معناه كالفقراء  
وكلفظه صدقة موقوفة وموقوفه لله تعالى وموقوفه على وجوه  
البر لانه عبارة عن الصدقة وكذا موقوفة على الجهاد او على اكلان  
الموتى كما فى الخانية وانه لا خلاف بينهما فى بطلانه لواقتران  
على لفظ موقوفة مع التعيين - كموقوفه على زيد وانما الخلاف  
بينهما لواقتران (على لفظ موقوفة) بلا تعيين او جمع (بين  
الصدقة والوقف) مع التعيين كصدقة موقوفة على فلان فعند



ابی یوسف یصح ثم یعود الی الفقراء وهو المعتمد اه (س ۵۶۵ و ۵۶۶ ج ۳)  
 وفيه ایضاً عن الاشباه معزياً الی السبکی فرع حدث فی  
 الاعسار القریبۃ: وقف کتب شرط الواقف ان لا تعار الابرهن او  
 لا تخرج اصلاً والذی اتول فی هذا ان الرهن لا یصح بها لاسیما  
 غیر مضمونة فی ید الموقوف علیہ ولا یقال لها عاریة ایضاً  
 بل الآخذ لها ان کان من اهل الوقف استحق الانتفاع و یدہ  
 علیہا ید امانۃ فشرط اخذ الرهن علیہا فاسد وان اعطی  
 کان رهناً فاسداً ویكون فی ید خازن الکتب امانۃ اه (ص ۵۶۷ ج ۳)  
 اس کے بعد اب جواب حسب ذیل ہے۔

وقف دراهم و دنیا نیر جائز ہے خواہ بطور مضاربت کے ہو جیسا کہ امام زفر  
 سے منقول ہے، صرح بہ فی الشامی (ص ۵۵۷ ج ۳) یا اس طور سے ہو کہ دراهم و دنیا نیر  
 سے کوئی عین حاصل کر کے اس کو وقف کر دیا جائے مثلاً روپے اسلئے وقف کئے  
 کہ کتابیں حاصل کر کے وقف کی جائیں تو وہ بدل قائم مقام دراهم کا ہو کہ وقف  
 ہو جائیگا، ملاحظہ ہو جزئیہ اولیٰ پس شرط اول صحیح ہے، لکن نہ نظیر الوقف  
 شراء الاکفان و شراء الکتب و هی من وجوه البر فی مدیح بحکم الجزئیة  
 الثالثة، مگر بہتر یہ ہے کہ اس کی تصریح کر دی جائے کہ جو مؤلفات تیار ہونگی  
 وہ مدرسہ پر وقف ہونگی اور عدم تصریح کی صورت میں بھی وقف ہونگی کیونکہ مال  
 موقوف کا بدل ہے اور تابید کیلئے امام ابو یوسف کے نزدیک لفظ وقف تنہا کافی  
 ہے پس یہ مؤلفات دائماً وقف ہونگی اسمیں میراث وغیرہ کا اجراء نہ ہوگا اور  
 تابید کیلئے ان مؤلفات ہی کا دائماً وقف رہنا کافی ہے جب مؤلفات میں رقم  
 صرف ہو کر ختم ہو جائے تو اس سے وقف کا انقطاع نہ ہوگا کیونکہ وقف کتب کو  
 وقف منقطع نہیں مانا گیا بلکہ مؤبد مانا گیا ہے ملاحظہ ہو جزئیہ ثانیہ۔

رہی شرط دوم و سوم یہ بھی صحیح ہے کیونکہ یہ بھی مثل شراء اکفان کے رجوع  
 برہی سے ہے اور جو کتب مطبوع ہونگی وہ بھی وقف ہونگی لکن نہا بدلاً من  
 المال الموقوف، اور وقف میں استبدال کی شرط کر لینا وقف کو جائز ہے،



اذا كان الاستبدال خيراً ولا شك في خيرية الاستبدال الدرهم بالكتب والكتب بالدرهم لكونه سبباً لا امتداد هذا الامر الديني اي تاليف الكتب، پس یہ کہنا کہ انکو فروخت کر کے پھر اسکی قیمت کو اس مدرسہ میں رکھا جائے شرط صحیح ہے اور اب بجائے کتب کے وہ رقم وقف ہو جائیگی نیز شرط رابع رخصت بھی صحیح ہے کیونکہ یہ کتب مطبوعہ مال وقف ہے اور اس کے لئے تعیین محل اگر نہ کی جائے تو کسی محل خاص کے ساتھ متعین نہ ہوگا اور رقم کو ایک خاص مدرسہ کیلئے وقف کیا گیا ہے مگر اس سے کتب حاصلہ یا رقم کا اس مدرسہ کے ساتھ مخصوص ہونا جب لازم آتا جبکہ واقف تعمیر محل کی صراحت نہ کرتا اور یہاں کتب مطبوعہ میں اسکی اجازت صراحت ہے پس رقم میں تصرف اور تالیف کرانیکا اختیار تو اس مدرسہ کے ساتھ مقید ہے اور کتب مطبوعہ میں تعمیر رہیگی اور اس سے تا بید کا انقطاع نہ ہوگا کیونکہ یہ کتابیں وقف ہی ہونگی نہ کہ ملک، البتہ شرط ششم درست نہیں کیونکہ جب یہ کتابیں وقف ہیں تو انکی تقسیم تمایکاً نہیں ہو سکتی البتہ قبضہ متویداً نہ کرنے کے طور پر اہل علم انکو لے سکتے ہیں جیسے کہ جزئیہ سے معارم ہوتا ہے کہ کتب وقف کو ہو کوئی بیگا وہ اسی کے ہاتھ میں امانت ہونگی اور اگر تصرف طبع وغیرہ کو بطور مضاربت کے مانا جائے نہ بطور استبدال کے تو جب بھی طلباء و علماء کتب مطبوعہ کی تقسیم کرنا مطلقاً درست نہیں بلکہ اس قید کے ساتھ درست ہے کہ تصدق رجب میں سے ہو صرح بہ الشامی (ص ۹۵۷ ج ۳)

شرط سابع میں بھی یہی کلام ہے کہ ان کتب کی تقسیم کرانیکا اختیار دینا صحیح نہیں ہاں تقسیم بھی و تقاضاً ہو تو درست ہے یا تصدق رجب میں سے ہو۔

رہا یہ کہ در اہم روزانہ جو مدارس میں دئے جلتے ہیں ان سے معطی کی ملک زائل ہو جاتی ہے یا نہیں؟ — اس کے متعلق یہ عرض ہے کہ جو رقم یہ کہہ کر دی جاتے کہ ہم اسکو مصالح مدرسہ پر وقف کرتے ہیں یا یہ کہہ کر دی جاتے کہ یہ رقم ہم مدرسہ میں دیتے ہیں ان دونوں صورتوں میں قبضہ متولی سے وہ رقم ملک معطی سے خارج ہو جائیگی، اما الاول فلکونہ و تقاضاً صحیحاً عند محمد والوقف یتیم ویلزم عندہ بالتسليم وقد وجد - واما الثاني



فلكونه تمديكاً للمدرسة وقد صرحوا بجواز الهبة للمسجد وان  
 تمديك له فلذا هذا فان قيل: المسجد ليس باهل للملك فكيف  
 يكون تمديكاً. قلت: نعم؛ كونه تمديكاً خلاف القياس ولذا  
 لا يجوز دفع الزكوة في بناء المسجد ومصالحه ومعناه انه  
 وقف من وجه حيث يخرج عن ملك المعطي بمجرد الاء والتسليم  
 وهبه من وجه حيث لم يشترط فيه بقاء العين او بدله فهذا قسم  
 جديد للصدقة متوسط بين الوقف والصدقة يستغنى من احكامهما قلنا  
 به على خلاف القياس لاجل التعامل استحساناً فلم يقبل من السلف  
 انهم امروا باجراء الارث فيما اعطى للمسجد ولم يصرف بعد،  
 والله اعلم. ملاحظہ ہو جزئیہ اولیٰ و رابعہ و سابعہ و خامسہ اور جو رقم یہ کہہ کر دی  
 جائے کہ یہ زکوٰۃ کی رقم ہے اسکو مستحقین طلبہ وغیرہ میں صرف کر دیا جائے اسمیں  
 متولی کے قبض سے ملک معطی زائل نہوگی بلکہ تقسیم للفقراء سے ملک زائل ہو جائیگی  
 اور باہم اموال زکوٰۃ کے خلط سے ضامن ہوگا، لان الخلط استهلاك، اب  
 اگر یہ خلط باذن ہو ہے تب تو متولی ضامن نہ ہوگا اور اس کا بعد میں زکوٰۃ ادا  
 کرنا ایسا ہوگا جیسا کہ کسی کے امر سے اسکی زکوٰۃ ادا کی جاتے کہ اس صورت  
 میں اداء غیر سے زکوٰۃ ادا ہو جاتی ہے متبرع فی الاداء نہ ہوگا۔ اور اگر بلا اذن  
 خلط کیا ہے تو ضامن ہوگا اب اگر قبل ادا اذن ہو گیا تب بھی ضامن نہیں  
 ورنہ اس کا اور تبرع ہے اور ضمان اس پر باقی ہے ملاحظہ ہو جزئیہ ثانیہ

واللہ اعلم

۲۲ صفر ۱۲۲۰ھ

(تمتہ)

مدت سے یہ خلیجان چلا آ رہا تھا کہ مدارس اور مساجد میں جو رقم یہ کہہ کر  
 دی جاتی ہیں کہ یہ رقم مدرسہ یا مسجد میں دینی ہیں اس کا کیا حکم ہے؟ اور یہ کس  
 عقد میں داخل ہے اگر یہ وقف ہے تو وقف کے لئے تاہم بشرط ہے کہ عین یا اس کا  
 بدل باقی رہے اور یہاں یہ صورت نہیں بلکہ یہ رقم تنخواہ مدرسین اور وظائف



طلبہ اور تنخواہ امام و مؤذن اور چراغ و تیل میں صرف کی جاتی ہے جس میں بقاء عین یا بدل نہیں ہوتا اور اگر یہ ہبہ ہے تو ہبہ کس کو ہے اگر مدرسہ اور مسجد کو ہبہ ہے تو ان میں موهوب لہ ہونیکے قابلیت کہاں ہے، دوسرے ہبہ کے احکام میں سے یہ ہے کہ جب تک موهوب لہ کا قبضہ نہ ہو جائے اور اگر اس میں قبضہ کی قابلیت نہیں تو جب تک اس کے مصالح میں صرف نہ ہو جائے اس وقت تک ملک واہب باقی رہتی ہے تو چاہئے کہ یہ رقوم واہبین کی ملک میں وقت صرف تک باقی رہیں اور اس درمیان میں اگر کوئی واہب مر جائے تو اس کی رقم میراث جاری ہونا چاہئے اگر یہ کہا جائے کہ متولی و مہتمم فقراء کا وکیل ہے تو اس میں اولاً تو یہ کلام ہے کہ رقوم مساجد میں متولی کا وکیل فقراء ہونا محض تامل ہے دوسرے اگر وہ وکیل فقراء ہے تو مؤکل مجھول ہے اور وکالت عن المجھول صحیح نہیں اور اسکو وکالت امام و قاضی پر قیاس کرنا بھی صحیح نہیں کیونکہ وہاں ولایت عامہ ہے یہاں یہ بھی نہیں پھر وکالت من الفقراء کو تسلیم بھی کیا جائے تو چاہئے کہ رقوم زکوٰۃ وغیرہ صدقات و اجبہ میں مہتمم مدرسہ کو تملیک کی ضرورت نہ ہونا چاہئے بلکہ محض اسی کے قبضہ سے زکوٰۃ ادا ہو جانا چاہئے۔ کما قالوہ فی الساعی ان یدہ کید الفقیر، حالانکہ قاطبہ عمل کے خلاف ہے پھر چاہئے کہ جب مہتمم کے پاس اتنی رقم ہو جائے جس سے ہر فقیر کے حصہ میں قدر نصاب پہنچ جائے تو اب آئندہ اسکو قبول زکوٰۃ جائز نہ ہو اور عمل قاطبہ اس کے بھی خلاف ہے۔ اور اگر وکیل واہب ہے تو اس کا قبضہ واہب کا قبضہ ہے اس کے قبضہ سے رقم ملک سے نہ نکلنا چاہئے آج مدت کے بعد یہ اشکال اسطرح حل ہوا کہ فقہاء نے ہبہ للمسجد کو صحیح مانا ہے جیسا کہ یہ الفاظ اسپردال ہیں، لانہ ان کان لا یمن تصحیحہ وقفاً یمن تصحیحہ تملیکاً بالہبۃ للمسجد و اثبات الملک للمسجد علی هذا الوجه صحیح اھ چونکہ یہ وقف نہیں اسلئے بقاء عین و بدل ضروری نہیں اور چونکہ ہبہ ہے اسلئے قبض متولی شرط ہے اور بعد قبض متولی ملک معطى زائل ہو جائے گی۔ رہا یہ کہ زوال ملک معطى کے بعد پھر یہ کس کی ملک میں داخل ہوگا اس کا جواب یہ ہے کہ گو



وقف کے سوا صدقات و ہبات میں کوئی نظیر ایسی نہیں جس میں زوال ملک مالک کے بعد کسی کی بھی ملک ثابت نہ ہو لیکن جب فقہاء نے اس کو ہبہ مان لیا ہے اور ظاہر ہے کہ بعد قبض متولی کے یہاں کسی اور کی ملک بھی ثابت نہیں کیونکہ مسجد صحیح ملک نہیں لیکن فقہاء اس کو تملیک مسجد قرار دیتے ہیں تو ظاہر یہ ہے کہ یہ عقد کی جدید قسم ہے جو وقف و ہبہ کے بین بین ہے اور دروزوں کے احکام فی الجملہ اس کیلئے ثابت ہیں ہبہ کے احکام تو اس طرح ثابت ہیں کہ مجرد قول سے ملک معطی زائل نہیں ہوتی بلکہ قبض و تسلیم متولی شرط ہے بخلاف الوقف نیز اس کے عین و بدل کا بقاء شرط نہیں بخلاف الوقف اور وقف کے مثلاً یہ اس امر میں ہے کہ بعد قبض متولی یہ موصوب ملک و اہب سے نکل کر ملک اللہ میں داخل ہو جاتا ہے اور گو ہبہ میں ایسا ہونا خلاف قیاس ہے مگر تعامل کی وجہ سے یہاں قیاس کو ترک کر دیا گیا کیونکہ امت کا عمل بلا تکبر اس پر ہے کہ موصوب للمسجد و موصوب للمدرسہ میں قبض متولی سے ملک و اہب کو منقطع مانتی ہیں ساف میں سے کسی نے اس میں اجراء میراث یا وجوب زکوٰۃ وغیرہما کا امر نہیں کیا جبکہ وہ رقم موت و اہب تک صرف نہ ہوئی ہو اور ساف سے تساہل بعید ہے خصوصاً تساہل عام اسلئے ماننا پڑے گا کہ تعامل کی وجہ سے فقہاء نے ہبہ کی اس جدید قسم کو صحیح مان لیا جو من وجہ وقف ہے اور من وجہ ہبہ ہے اور چونکہ اموال زکوٰۃ و صدقات واجبہ کے متعلق فقہاء کی تصریح موجود ہے کہ ان کو تملیکاً للمسجد دینا جائز نہیں، والمدیرۃ فی حکمها بلکہ تملیک فقیر کو صراحتاً جائز کہا ہے اس لئے ان اموال میں یہ بھی نہ کہا جائے گا کہ مجرد اعطاء فی المدرستہ سے ملک معطی زائل ہو جائے گی بلکہ یہاں صرف الی الفقراء ہی سے زوال ملک کا تحقق ہو گا پس مہتممان مدرستہ کو لازم ہے کہ اموال زکوٰۃ میں یا تو معاً تملیک کو جاری کر دیا کریں یا دینے والے کی حیات و موت کا پتہ لگاتے رہیں اور اگر منزکی کی موت تک رقم زکوٰۃ صرف نہ ہوئی ہو تو وراثتہ کو واپس کیا جائے، الا ان یجین الورثۃ الكل او البعض وهم بالغون، افاد ذلك كله الشيخ دام علاہ۔

حکم انقاض مسجد اور ایک | سوال: کیا فرماتے ہیں علماء دین و مفتیان شرع  
مسجد کا مال دوسرے پر صرف کرنا | متین اس مسئلہ میں کہ

(۱) ایک مسجد کا بچا ہوا مال از قسم اینٹ لکڑی وغیرہ اس مسجد میں جو حضور



نا تمام ہے اور غلبہ کفار سے قریب بہ انہما ہے لگانا جائز ہے یا نہیں؟  
 (۲) اسی طرح پہلی مسجد کی آمدنی سے مثلاً کرایہ مکان یا چندہ مسلمانان میں سے اس  
 پر خطر مسجد میں لگانا اور اسکو مسجد کی اصلی صورت میں لانا جائز ہوگا یا نہیں؟  
 (۳) خلاصہ یہ کہ ایک مسجد کی آمدنی اشیاء زائدہ دوسری مسجد نو تعمیر میں لگانا جائز  
 ہوگا یا نہیں؟ اور خصوصاً اس وقت جبکہ چند در چند مشکلات کا سامنا ہوگا۔  
 مسجد اول ساہا سال سے مکمل اور بفضلہ تعالیٰ آباد ہے جمعہ اور جماعت برابر  
 اور بلا تکلف ہوتے ہیں، اینٹ مذکور محض مسجد اول کے متعلق مکانات بنوانے یا  
 مرمت مکانات کرنے کیلئے خریدی گئی تھی، نفس مسجد کی کسی جُز میں لگانا مقصود نہیں تھا۔  
 ہر بانی فرا کہ جواب با صواب سے بہت جلد مطلع فرمائیں، نہایت ضروری مسئلہ ہے۔  
 بدینوا توجروا۔ علیم اللہ، ضلع گورکھپور

### الجواب

فی العالمگیریۃ: واذا خرب المسجد واستغنی عنه اہلہ وصار بحیث  
 لا یصلی فیہ قیل ہو مسجد ابداً وهو الاصح کذا فی خزائن المفتیین و  
 فی فتاویٰ الحجۃ لوصار احد المسجدين قدیماً وتداعی الی الخراب  
 فاراد اہل السکتۃ بیع القدیمر و صرفہ فی المسجد الجدید لا یجوز اما  
 علی قول ابی یوسف فلا ن المسجد وان خرب واستغنی عنه اہلہ لا یعود  
 الی ملک البانی واما علی قول محمد وان عاد بعد الاستغناء ولكن الی ملک  
 البانی وورثتہ فلا یکون لاهل المسجد علی کلا القولین ولایۃ البیع  
 والفتویٰ علی قول ابی یوسف اھ (ص ۲۲۹ ج ۳)۔

وفیہ ایضاً: مال موقوف علی المسجد الجامع واجتمعت من غلتھا شو  
 نابت الاسلام ناٹبۃ مثل حادثۃ الروم واحتیج الی النفقۃ فی تلك  
 الحادثۃ ان لو یکن للمسجد حاجۃ للحال فللقاضی ان یصرف فی ذالک  
 لکن علی وجہ القروض اھ (ص ۲۲۲ ج ۳)

وفیہ ایضاً: (ص ۲۲۲ ج ۳) سئل شمس الاثمۃ الحلواتی عن مسجد  
 او حوضی خرب ولا یحتاج الیہ لتفرق الناس هل للقاضی ان یصرف



او قافہ الی مسجد آخر او حوض آخر قال نعو، اھ  
ان عبارات سے معلوم ہوا کہ اگر کوئی مسجد اجڑ جائے تو اسکی رقم دوسری مسجد  
میں نہیں لگائی جاسکتی اور اس کا ملبہ اینٹ وغیرہ بھی دوسری مسجد میں لگانا جائز نہیں  
ہاں، یہ جائز ہے کہ آباد مسجد کی رقم بطور قرض کے دوسری مسجد میں لگادی جائے بشرطیکہ  
دوسری مسجد کی آمدنی سے قرض کے وصول ہونے کا غالب گمان ہو اور ملبہ وغیرہ بطور قرض کے  
لگانا درست نہیں ہاں اسکو دوسری مسجد کیلئے خرید کر لگانا جائز ہے گو رقم قرض رہے کیونکہ  
سوال سے معلوم ہوا کہ یہ ملبہ مسجد کے انقاض میں سے نہیں ہے بلکہ متعلقات مسجد کی مرمت  
کے واسطے خریدا گیا تھا۔ و بیع مثل ذالک جائز۔ واللہ اعلم۔

از تھانہ بھون خانقاہ امدادیہ

۲۳ ربیع الاول ۱۳۲۲ھ

مسجد کے درختوں کے بیچنے کا حکم | سوال : کیا فرماتے ہیں علماء دین و مفتیان شرع متین  
اس مسئلہ میں کہ تین درخت شیشم کہ جو نصف ملکیت مسجد اور نصف ملکیت بہمیو خان  
خان ہیں درختان مذکور کی قیمت مبلغ چالیس روپیہ قرار دیکر بہمیو خان مذکور حصہ دار  
کو متولی مسجد نے بلا دریافت اہل محلہ فروخت کر دئے بہمیو خان نے یہ وعدہ کیا کہ مبلغ بیس  
روپے بابت قیمت حصہ مسجد دو مہینہ میں متولی مسجد کو ادا کر دوں گا اس وقت عرصہ دو  
سال کا ہو گیا باوجود تقاضہ کے روپیہ ادا نہیں کیا فصل ربیع میں جو تقاضا کیا گیا تو فصل  
خریف کا وعدہ کیا اب بہمیو خان نے درختان مذکور کو خفیہ خفیہ مبلغ تراسی روپیہ میں  
سوداگر کے ہاتھ فروخت کر کے مبلغ بیس روپے بابت حصہ مسجد متولی مسجد کو دیا اہل  
محلہ کو معلوم ہوا کہ اس میں دھوکہ ہوا ہے متولی مسجد کو روپیہ لینے سے روکا اور یہ کہا کہ  
تم کو مبلغ تراسی روپیہ کا نصف لینا چاہئے بیس مت لو۔ بہمیو خان کہتا ہے کہ درختان

عہ قلت: وما فتى به الشيخ في رسالته القول الا هلى صرف غلة مسجد الى مسجد آخر فهو  
مختص بما اذا تيقن بالظن الغالب عدم احتياج الاول اليه ابدالا ستغناء زائدا و  
اجتماع غلة في حد عظيم وليس المراد جوازه مطلقا لان كلمات الفقهاء متفقة بتفسيده  
بخراب المسجد واستغناءه عنه لتفرق الناس عنه۔



مذکور میری ملکیت ہو چکی تھی بس قیمت کو چاہوں فروخت کروں، اہل محلہ کہتے ہیں کہ جس حالت میں تم نے روپیہ حصہ مسجد کا ادا نہیں کیا اور عرصہ دو سال گذر چکا تم کل کے مالک نہیں ہو سکتے ایسی حالت میں مسجد بہمیو خان سے مبلغ بیس روپیہ لینے کی مستحق ہے یا تراسی روپیہ کے نصف کی مستحق ہے

مرسلہ؛ احقر محمد حسین خان و سمیع اللہ خان  
متولیان مسجد اقعمان قصبہ ناخود

### تنقیح

(۱) کیا یہ درخت بعینہ مسجد کے کام میں نہ آ سکتے تھے مثلاً ان درختوں کے تختے اور کڑیاں اور کواڑ چوکھٹ وغیرہ بنا کر مسجد کی ضرورت میں لگائے جاتے یا مسجد کو اس کی ضرورت نہ تھی۔

(۲) متولی نے جس وقت ان درختوں کی بیع کی ہے اس وقت ان کی بازاری قیمت بیس روپیہ ہی تھی یا کم و زیادہ، اگر کم و زیادہ تھی تو اس بیشی کو بتلایا جاتے کہ اس وقت بازاری قیمت بیس روپیہ سے زیادہ تھی اس کے بعد سوال کا جواب دیا جائیگا۔  
از تھانہ بھون خانقاہ امدادیہ  
۱۷ ربیع الثانی ۱۳۴۲ھ

### جواب تنقیح

(۱) درختان مذکور بعینہ مسجد کے کام میں آ سکتے تھے اور مسجد میں ضرورت بھی تھی اور اب بھی ضرورت ہے مگر بہمیو خان حصہ دار نے نہ درختوں کو مسجد کے صرف کیلئے کاٹنے دیا اور نہ دوسروں کے ہاتھ فروخت کرنے دیا۔

(۲) درختان مذکور کی قیمت جس وقت چالیس روپیہ قرار دی گئی تو یہ درخت بازاری قیمت سے تقریباً ساٹھ روپیہ کی مالیت تھے مگر متولی نے کچھ اپنی ناواقفیت سے اور کچھ جھگڑے کاٹنے کی نیت سے چالیس روپیہ قیمت کر دی تھی اور اہل محلہ سے مشورہ بھی نہیں کیا تھا دوسرے بہمیو خان مذکور سے یہ بھی امید تھی کہ یہ روپیہ حصہ مسجد کا وعدہ پر نہ دیگا کیونکہ اس سے پہلے اور مطالبہ بابت درختان شیشم مسجد کی شراکت کا مبلغ چوبیس روپیہ اسکو وصول ہوا تھا جسکو عرصہ دس سال کا ہو گیا اس نے مبلغ بارہ روپیہ جو حصہ



مسجد کے ہوتے تھے اب تک نہیں دئے اسلئے یہ سوچا گیا تھا کہ بعد وعدہ کے یہ کہا جائیگا کہ تم نے روپیہ مسجد کے حصہ کا وعدہ نہیں دیا اب تم مسجد سے اپنے حصہ کے بیس روپیہ لیلو اور درخت کل مسجد میں رہنے دو چنانچہ ایسا ہی کیا گیا مگر ان کو ٹالتے ہوتے دو سال ہو گئے اور یہ حصہ مسجد کا نہیں دیا، اب انہیں درختوں کو خفیہ خفیہ فروخت کر کے بیس روپیہ متولی کو دیئے جس پر تمام اہل محلہ کہتے ہیں کہ روپیہ بیس نہ لئے جائیں بلکہ تر اسی روپیہ کے نصف مبلغ ساڑھے اکتالیس روپیہ لینے چاہئیں لہذا یہی بات دریافت طلب ہے کہ ایسی حالت میں روپیہ مسجد کو کتنا ملنا چاہئے؟

## الجواب

صورتِ مسئلہ میں درختوں کی بیع درست نہیں ہوتی۔

قال الشامی فی شرائط الاستبدال الوقف و بیعہ: اعلوان الاستبدال علی وجوہ الاول ان یشرط الواقف لنفسه او لغيره او لنفسه و غیره فالاستبدال جائز علی الصحیح وقیل اتفاقاً والثانی ان لا یشرط سواء شرط عدمه او سکت لکن صار بحیث لا ینتفع بہ بالکلیۃ بان لا یحصل منه شیء اصلاً او لا یفیع بمؤنۃ فهو ایضاً جائز علی الاصح اذا کان بأذن القاضی و رأیہ المصلحۃ فیہ (ص ۵۹۹ ج ۳)

سوال سے معلوم ہوتا ہے کہ درختان مذکور بعینہ مسجد کے کام میں آسکتے تھے اور مسجد کو ان کی ضرورت تھی اس صورت میں مال موقوف علی المسجد کی بیع کرنا درست نہ تھا اور ضرورت نہ بھی ہوتی تو جواز بیع کیلئے مصلحت مسجد کی رعایت ضروری تھی اور اس بیع میں مسجد کی مصلحت فوت کی گئی ہے اس لئے بھی درست نہیں ہوتی لہذا اس بیع کو کالعدم سمجھا جائے۔ واللہ اعلم بالصواب

از تھانہ بھون خانقاہ امدادیہ

۲۵ ربیع الثانی ۱۳۴۲ھ

مسجد کا مال دوسرے وقف کیلئے | سوال: کیا فرماتے ہیں علماء دین اس مسئلہ میں کہ بطور قرض دینا جائز ہے یا نہیں | سورتی مسجد کے دو متولی ملا ابراہیم وقف کے بھی متولی ہیں سورتی مسجد کے ان دو متولیوں نے ملا ابراہیم وقف کے بقیہ متولیوں پر حساب فہمی کا



دعویٰ کیا اور پیروی مقدمہ کیلئے سورتی مسجد کے وقف کا روپیہ لگایا پس ارشاد ہو کہ  
(۱) وقف مذکور کی حفاظت کیلئے مسجد والے متولیوں کا اوقاف مسجد کی رقم سے ملا ابراہیم  
وقف کے حساب میں لکھ کر خرچ کرنا جائز تھا یا نہیں۔

(۲) اگر ناجائز تھا تو ایسا غیر مشروع تصرف کرنے سے آیا ملا والے تینوں متولیوں  
یا ان کے خواہاں کے ذمہ یہ امر ضروری ہے یا مستحسن ہو گیا کہ عدالت سے چارہ جوئی کر کے ان  
دونوں متولیوں کو تولیت سے علیحدہ کر دے (اگر ان سے ہو سکے اسلئے کہ عدالت میں  
واقف ہی کا مسجد کے متولیوں کا مقدمہ دائر کرنا خود مسجد کا دائر کرنا ہے اور ایسی حالت  
میں مسجد ہی کی جمع شدہ رقم سے خرچ کیا جاتا ہے) اور بجائے ان کے اور کوئی ایسے دو متولی  
بنادیں جو کہ اپنی گرہ سے یا سودی قرضہ وغیرہ لیکر وقف کی نگرانی رکھا کریں یا عدالت  
میں ہزاروں روپیہ خرچ ہو جانے کے اندیشہ خیانت میں ان تینوں کے شریک ہو جایا کریں  
یا عدالتی گرفت سے بچنے کیلئے چشم پوشی کر کے ہر سال کے ختم پر غلط بات کو ملمع سازی کے ساتھ  
صحیح صحیح دکھا دیا کریں۔

(۳) عدالت صرف قانونی خرچہ دلاتی ہے پس قانونی خرچہ سے زائد جو رقم خرچ  
ہوتی ہے ارشاد فرمائیں کہ اس رقم کا ذمہ دار کون ہے؟ آیا مسجد ہے کہ اسکے متولیوں کو  
یہ رقم خرچ کرنا پڑی ہے اور انکو بحکم عدالت متولی بننا پڑا تھا یا اس زائد رقم کے ذمہ دار  
خود یہ دونوں متولی ہونگے یا مذکور ملا ابراہیم وقف سے وصول کیا جائے یا ملا مرحوم کے  
خاندان والے تینوں متولیوں سے لیا جائے یا پانچوں سے لیا جائے بحالت ثانیہ یعنی مسجد  
کے دونوں متولیوں کے ذمہ دار ہونگی صورت میں یہی ارشاد فرمایا جائے کہ آیا اس ذمہ داری  
میں سورتی مسجد کا اس مستعفی متولی جسکا ذکر سطر ۳ میں ہے وہ بھی شامل ہوگا یا نہیں اگر  
شامل ہوگا تو کس قدر کا؟ بلینوا لتوجروا۔

### الجواب

قال فی الخلاصة: واما اقتراض ما فضل من الوقف قال فی  
وصایا النوازل رجوت ان یکون ذالك واسعاً اذا کان احرز لغلته  
امساكه فان فضل من غلته فصرف الفضل الی حوائجہ علی ان یردہ  
اذا احتاج الی العمارة قال: لا یفعل ذالك ویتنزہ غایة التنزہ



فان فعل مع ذلك ثوانفق فيه ان ذلك يبرأه عما وجب عليه

اھ (ص ۲۲۳ ج ۲)

اصل یہ ہے کہ وقف کی فاضل رقم کسی کو قرض دیدینا اس وقت جائز ہے جبکہ قرض دینے میں رقم کی حفاظت متوقع ہو اور ضائع ہونیکا اندیشہ نہ ہو پس اگر متولیان سورتی مسجد کو وقف مسجد کی آمدنی بطور قرض کے وقف ملا ابراہیم کے مقدمہ میں لگاتے ہوئے رقم کے ضائع ہونے کا اندیشہ نہ تھا بلکہ امید قوی وصولیابی کی تھی تو اس صورت میں متولیان مذکور خائن نہیں ہوتے کیونکہ ایسے وقت میں جبکہ دوسرے وقف کے برباد ہونیکا اندیشہ ہو اس کی حفاظت کیلئے وقف مسجد کو فاضل آمدنی اسمیں قرض کے طور پر لگا دینا جائز ہے۔

قال في العالمگیریة: مال موقوف على المسجد الجامع واجتمعت غلتها ثم نابت الاسلام نائبة واحتيج الى النفقة في تلك الحادثة ان لو يكن للمسجد حاجة للمال فللقاضى ان يصرف في ذلك لكن على وجه القرض فيكون ديناً في مال الفئى اھ (ص ۲۲۲ ج ۳)

قلت: وخوف ضياع وقف على مصالح المسلمين ملحق بنواب الاسلام والمتولى المنصوب من الحكومة كالقاضي۔

اور اگر اسکو اسلامی ضرورت میں قرض دینا نہ تسلیم کیا جائے تو پھر بھی جائز ہے جبکہ متولیان کو رقم کے ضائع ہونیکا اندیشہ نہ ہو اور وصولیابی کی قوی امید ہو آخر سورتی مسجد کا روپیہ بنک میں بھی جمع کیا گیا ہے اور وہ بھی بنک کو قرض ہی کے طور پر دیا گیا ہے کیونکہ بعینہ رقم بنک میں کہاں محفوظ رہتی ہے لیکن چونکہ اندیشہ رقم کے ضائع ہونیکا نہیں بلکہ وصولیابی کی قوی امید ہے اسلئے اسکو جائز رکھا گیا ایسے ہی یہ صورت بھی ہے کہ کسی دوسرے وقف کو مسجد کی آمدنی بطور قرض کے لگا دی جائے جس سے وصولیابی کی قوی امید ہے۔

رہا یہ سوال کہ عدالت صرف قانونی خرچہ دلاتی ہے اس سے زائد جو رقم صرف ہوئی ہے اس کا ذمہ دار کون ہے؟ اس کا جواب یہ ہے کہ اس کا ذمہ دار وقف ملا ابراہیم ہی ہے جسکی حفاظت کیلئے یہ روپیہ لگایا گیا بشرطیکہ وہ زائد خرچہ بھی ضرورت اور مجبوری کے درجہ میں ہو اور محض حکام کی خوشامدی میں نہ ہو۔ واللہ اعلم۔

ازتھانہ بھون خانقاہ امدادیہ

۲۱ جمادی الثانی ۱۳۴۷ھ

نقل مسجد کی ایک صورت | سوال : کیا فرماتے ہیں علمائے دین و مفتیان شرع متین رحمکم اللہ تعالیٰ اس مسئلہ میں کہ ایک صحیح و سالم مسجد جس میں پنجگانہ نماز باجماعت نماز جمعہ و عیدین ہوتی ہو اسکو اسکی جگہ سے نقل کر کے دوسری جگہ میں لیجا کر بنانا شرعاً جائز ہے یا نہیں ؟

### الجواب

شرعاً مسجد کو مسجد کی سابق جگہ سے نقل کر کے دوسری جگہ میں لیجا کر بنانا جائز نہیں مسجد میں چاہے نماز پڑھی جاتی یا نہیں، چونکہ مسجد تا ابد مسجد رہتی ہے جیسا کہ بحر الرائق میں ہے :

وقال ابو یوسف: هو مسجد ابدأ الی قیام الساعة لا یعود میں اٹا ولا یجوز نقله ونقل ماله الی مسجد آخر سواء کانوا یصلون فیہ اولاً وهو الفتوی الخ فتح القدیر میں ہے: فان الاجتماع علی عدم خروج موضعها عن المسجدیة الخ ردالمحتار میں ہے: ان المسجد اذا خرب یبقی مسجد ابدأ لکن علمت ان المفتی بہ قول ابی یوسف انه لا یجوز نقله ونقل ماله الی مسجد اخر الخ

واللہ اعلم

از تھانہ بھون خانقاہ امدادیہ

۲۸ رمضان ۱۴۲۰ھ

مسجد کب شرعی مسجد کہلائیگی | سوال : بانی مسجد سے ہمیشہ نماز پڑھنے کا اذن عام ملنے پر مسجد شرعاً کب سے مسجد تسلیم کی جاتی ہے۔ بلینوا توجروا۔

### الجواب

بانی مسجد سے ہمیشہ نماز پڑھنے کے اذن عام ملنے پر جس وقت سے اس میں نماز باجماعت پڑھی جاتی ہے اس وقت سے وہ شرعاً مسجد تسلیم کی جاتی ہے جیسا کہ کنز الدقائق میں ہے :

وبالصلوة بجماعة یقع التسلیم بلا خلاف حتی انه اذا بنی مسجداً واذن للناس بالصلوة فیہ فانه یصیر مسجداً الخ

قاضی خان میں ہے: ثم التسلیم فی المسجد ان یرضی فیہ بالجماعة یا ذنہ الخ۔

ردالمحتار میں ہے: حتی اذا بنی مسجداً واذن للناس بالصلوة فیہ جماعة فانه یصیر مسجداً الخ



— واللہ اعلم بہ وعلیہ السلام،

حرره محمد فیض اللہ غفرلہ صدر جمعیت هذا  
چھوٹی اراکانی مسجد ۶۳ مکان عنہ کلی رنگون

قلت: كلا الجوابين صحيح

قال في العالمگیریة عن فتاوی الحجة: لو صار احد المسجدين قديماً  
وتداعى الى الخراب فاراد اهل السكة بيع القديم و صرفه في المسجد  
الجديد فانه لا يجوز اما على قول ابی یوسف فلا ن المسجد وان خرب  
واستغنى عنه اهله لا يعود الى ملك الباني واما على قول محمد بن و ان عاد بعد  
الاستغناء ولكن الى ملك الباني وورثته فلا يكون لاهل المسجد ولاية  
البيع والفتوى على قول ابی یوسف انه لا يعود الى ملك مالك ابداً كذا في  
المضمرات اه (ص ۲۳۹ ج ۳)

قلت: واما ماورد في جواز نقل مسجد الى آخر فمعناه نقتل اوقافه  
والتقاضه اليه اذ ا خرب الاول واستغنى عنه لا ان ينزل مكان المسجد الاول  
عن المسجدية وبيع ويوهب ويزرع فيه فهذا لا يجوز،  
وفي العالمگیریة: سئل شمس الاثمة الحلواني عن مسجد او حوض  
خرب ولا يحتاج اليه لتفرق الناس عنه هل للقاضي ان يصرف اوقافه الى مسجد  
آخر او حوض آخر قال: نعم؛ ولم يتفرق الناس قال لا اه  
وفي فتاوی الشفنى عن شيخ الاسلام: عن اهل قرية انترقوا و  
تداعى المسجد الى الخراب وبعض المتغلبة يستولون على خشب المسجد وينقلون  
الى ديار هو هل لواحد من اهل القرية ان يبيع الخشب بامر القاضي ويمسك  
الثلث ليصرفه الى بعض المساجد او الى هذا المسجد قال: نعم؛ كذا في  
المحيط اه (ص ۲۲۳ ج ۳)

والجواب الثاني لا يحتاج الى تفصيل - والله اعلم

از تھانہ بھون خانقاہ امدادیہ

۲۸ رمضان ۱۲۲۰ھ

مسجد کاشامیانہ اگر متولی اس مسجد میں استعمال نہ کرے تو دوسری مسجد میں دینا درست ہے یا نہیں۔

سوال : معظمی مد ظلمک  
السلام علیکم ورحمۃ اللہ وبرکاتہ  
یہاں پر ایک شخص نے مسجد کے صحن کیلئے ایک شامیانہ

دیا تھا وہ مہتمم مسجد کے بے توجہی کے سبب پڑا پڑا خراب ہو رہا ہے یعنی شامیانہ لپیٹ کر رکھ دیا گیا ہے چھ مہینہ کی مدت میں ایک دن بھی شامیانہ سے کام نہیں لیا گیا جمعہ کے روز کل مصلی دھوپ میں گرم صحن پر نماز پڑھتے ہیں۔ جس شخص نے شامیانہ دیا تھا وہ یہ چاہتا ہے کہ وہ شامیانہ کسی دوسری مسجد میں دیدے۔ اب سوال یہ ہے کہ ایک مسجد کی چیز حالت مذکورہ میں دوسری مسجد میں دینا جائز ہے یا نہیں؟ امید کرتا ہوں جواب سے مطلع فرماویں گے۔ فقط  
خادم، مصلح الدین احمد

### الجواب

وفي الهندية :- رجل بسط من ماله حصيراً في المسجد فخر به المسجد ووقع الاستغناء عنه فان ذلك يكون له حيا ولو ارثه ان كان ميتاً. وعند ابى يوسف يباع ويصرف ثمنه الى حوائج المسجد فان استغنى عنه يحول الى مسجد آخر والفتوى على قول محمد (اى فى آلات المسجد واما فى ارضه وما يكون موقوفاً عليه من الاراضى فالفتوى فيه على قول ابى يوسف كما صرح فى الدر) ۱ھ (ص ۲۳۹ ج ۳)

قال الشامى: لكن عند محمد انما يعود الى ملك المواقف ما خرج عن الانتفاع المقصود بالكلية كما نوت احترق ولا يستأجر بشئ ۱ھ (ص ۵۷۲ ج ۳)  
اس سے معلوم ہوا کہ صورت مسئلہ میں اگر مسجد اول اس شامیانہ سے مستغنی نہیں تو پھر متولی کو اس کے استعمال پر مجبور کیا جائے اگر نہ کرے تو اس کو معزول کیا جائے اگر اس پر قدرت نہ ہو تو پھر تحویل کی جائے۔

قال فى الدر ومثله فى الخلاف المذكور حشيش المسجد وحصره مع الاستغناء عنها وكذا الرباط والبيت اذا لم ينتفع بهما فى صرف وقف المسجد والرباط والبيت والحوض الى اقرب مسجد او رباط او بيت او حوض اليه ۱ھ  
قال الشامى: وصرح فى الخانية بان الفتوى على قول محمد قال فى البحر



وبہ علم ان الفتویٰ علی قول محمدؐ فی آلات المسجد وعلی قول ابی یوسفؒ فی  
تابید المسجد اھ والمراد بالآلات المسجد نحو القنديل والحصیر بخلاف  
انقاضہ اھ (ص ۲۵۷ ج ۲) — والاصل ان آلات المسجد تعود الی ملك  
الواقف اذا استغنیٰ عنها، واللہ اعلم

از تھانہ بھون خانقاہ امدادیہ

۲۸ ذی قعدہ ۱۳۲۲ھ

مسجد کے نیچے دوکانیں بنانا اور | سوال: کیا فرماتے ہیں علمائے دین اس مسئلہ میں کہ ایک  
ان میں دنیاوی کام کرنا | مسجد کے نیچے اول دوکانیں تعمیر کر کے دوکانوں کی چھت پر  
مسجد تعمیر کی آیا ان دوکانوں کو کرایہ پر دیکر کرایہ دوکان کو مسجد کے خرچ میں لا سکتے ہیں  
یا کہ نہیں؟ اور ان دوکانوں میں کام دنیوی کرنا جائز ہے یا نہیں؟

بندہ حاجی الہی بخش از نگینہ ضلع گورہ نوہ

### الجواب

صورتِ مسئلہ میں ان دوکانوں میں دنیوی کام جائز ہے اور ان کا کرایہ مسجد کے خرچے  
میں لانا جائز بلکہ واجب ہے مسجد کی حد کے نیچے دوکانیں بعد میں بنانا تو جائز نہیں کہ پہلے مسجد  
بن گئی پھر اس کے نیچے دوکانیں کھود کر بنائی گئیں اور اگر پہلے دوکانیں بنا دی جائیں پھر ان کے  
اوپر مسجد بنائی جائے تو جائز ہے اس صورت میں یہ دوکانیں مسجد کے حکم میں نہ ہونگی۔

قال فی البحر عن المجتبیٰ: لا یجوز لقیم المسجد ان یدبى حوانیت

فی حد المسجد او فناء اھ (ص ۲۲۹ ج ۵)

وفیہ ایضاً (ص ۲۵۱ - ج ۵) ومن جعل مسجداً تحتہ سرداب او  
فوقہ بیت وجعل باہ الی الطریق وعزلہ فله بیعہ ویورث عنہ لانه  
لم یخلص اللہ تعالیٰ لبقاء حق العبد متعلقاً بہ وحاصلہ ان شرط کونہ  
مسجداً ان یكون سننہ وعلوہ مسجداً لینقطع حق العبد عنہ لقولہ تعالیٰ:  
وَأَنَّ الْمَسَاجِدَ لِلَّهِ، بخلاف ما اذا كان السرداب او العلو موقوفاً  
لمصالح المسجد فانه یجوز اذا لملك تیہ لاحد بل هو من تتمیم مصالح  
المسجد فهو كسرداب مسجد بیت المقدس هذا هو ظاهر المذهب



وهناك روايات ضعيفة مذكورة في الهداية وبما ذكرناه علوانه لو  
بني بيتاً على سطح المسجد لسكنى الامام فانه لا يضر في كونه مسجد الا انه  
من المصالح — فان قلت: لو جعل مسجداً ثم اراد ان يبني فوقه  
بيتاً للامام او غيره هل له ذلك — قلت: قال في التتارخانية:  
اذا بني مسجداً او بنى غرفة وهو في يده فله ذلك وان كان حين بناه  
خلى بينه وبين الناس ثم جاء بعد ذلك يبني لا يتركه — وفي  
جامع الفتاوى: اذا قال عنيت ذلك فانه لا يصدق اه فاذا كان  
هذا في الواقع فكيف بغيره انتهى كلام البحر - والله اعلم

از تھانہ بھون خانقاہ امدادیہ

۲۶ ذی الحجہ ۱۳۲۷ھ

سوال: ایک شخص نے باوجود حلال مال کی مقدار  
آکل رہو اگر تائب ہو کر مسجد میں  
یہ کہہ رقم دے کہ یہ رقم حلال کی  
ہے تو اس کو مسجد میں لگانا  
درست ہے یا نہیں۔

اب نیکی کی طرف بھی خیال رکھتا ہے اور ایک مسجد کہنے ہے اس میں نماز جمعہ پڑھا جاتا تھا سود  
خورنے اس مسجد قدیم کہنے میں ٹین کی چھت وغیرہ بنوادیلے اور قسم کھا کر کہتا ہے کہ جس قدر  
روپیہ مسجد میں خرچ ہوا یہ میرے حلال مال سے ہے مصلی لوگوں نے سود خور کی قسم پر اعتبار  
نہ کر نیکی وجہ سے مسجد کہنے میں نماز پڑھنا چھوڑ دی ہے اور ایک پختہ مسجد کہنے برسوں سے موجود  
ہے بسبب شبہ فرار کے اس میں نماز جمعہ نہیں پڑھتے تھے اس صورت میں کس مسجد میں جمعہ کی نماز  
پڑھی جاتے مصلی لوگ کہتے ہیں کہ سود خور کی قسم پر کس طرح اعتبار کیا جاتے حالانکہ اس کا  
آمیختہ ہے کس طرح حلال و حرام کا فرق کیا جاتے، ان سب صورتوں میں کہاں نماز جمعہ  
پڑھی جاتے، بیان فرمائیں اور اسکی قسم پر اعتبار کیا جاسکتا ہے یا نہیں؟

### الجواب

جب مسلمان قسم کھا کر یہ کہتا ہے کہ جس قدر روپیہ مسجد میں خرچ ہوا ہے یہ مال  
حلال سے ہے تو اسکی قسم کا اعتبار کیا جائیگا بلکہ وہ بدون قسم کے بھی یہ دعویٰ کرتا تو اس کا



قول معتبر ہوتا پس اس صورت میں مسجد کہنہ میں جمعہ پڑھنے سے اجتناب کی ضرورت نہیں اس میں بلاشبہ نماز درست ہے دوسرے جب اس شخص نے صرف ٹین کی چھت ڈالی ہے اور مسجد کا فرش نہیں بنایا بلکہ فرش پہلے سے حلال آمدنی کا بنا ہوا ہے تو بالفرض اگر اسکا مال حلال نہ بھی ہو تا جب بھی نماز میں خلل نہ آتا کیونکہ نماز تو فرش پر ہوتی ہے نہ کہ ٹین پر اور محل نماز مشتبہ نہیں۔

وفي الطحطاوى على مرقى الفلاح: الصلوة في ارض موصوبة جائزة ولكن يعاقب بظلمه فما كان بينه وبين العباد يعاقب كما في فتاوى الهندية (ص ۲۰۹)

قلت: لما كان هذا حكم الارض الموصوبة فما ظنك بارض موقوفة وقفاً حلالاً مستقفة بما لم يشتبه عند الناس حلالاً عند الباني، فافهم!

واللہ اعلم

از تھانہ بھون خانقاہ امدادیہ

۹ محرم ۱۳۵۵ھ

انتقاض مسجد اور اس کے سوال: علیٰ ہذہ موجودہ مسجد کے اشیاء (کھپرا، بتی، بیچنے کا حکم) وچھپر وغیرہ) جو مسجد کی ضرورت سے فاضل ہو اس کو اس نئے مسافر خانہ یا دوسرا مکان موقوفہ جو اس مسجد کے متعلق ہو اس میں لگانا جائز ہے یا نہیں؟

(۲) بصورت عدم جواز یا عند الجواز جو فاضل عن الضرورة ہو اس خیال سے کہ اسکی حفاظت آئندہ غیر ممکن ہوگی اور سٹر گل کر ضائع ہو جائیگا اسکو نیلام کر دیا جائے یا ایسے ہی کسی خریدار کے ہاتھ فروخت کر دیا جائے اور اسکی قیمت کو اس مسجد میں خرچ کیا جائے تو جائز ہے یا نہیں؟

(۳) اس مال موقوفہ کو خریدنا اور خرید کر جس طرح چاہے ادب کا لحاظ رکھ کر (مثلاً پائخانہ وغیرہ میں نہ لگایا جائے) اس کا استعمال کرنا جلانا اور گھر میں لگانا جائز ہے یا نہیں؟ اس مال موقوفہ کی بے ادبی تو نہیں ہوگی؟

الجواب: (۱) آباد مسجد کی اشیاء کو اسی مسجد کے علاوہ کسی مکان میں



نہیں لگا سکتے نہ مسافر خانہ میں نہ مکان موقوف للمسجد میں۔

فی الہندیۃ عن البحر: لو ان قوماً بنوا مسجداً وفضل من خشبہم شیئاً قالوا یصرف الفاضل فی بنائہ ولا فی الدھن والحصیراھ (ص ۲۴۱ ج ۳)  
اور مسافر خانہ میں قیمۃ مسجد کا وہ سامان خرید کر لگایا جاسکتا ہے جسکی حفاظت دشوار ہے یا اسکے خراب ہونیکا اندیشہ ہے۔

(۲) مسجد کے جس سامان کی حفاظت دشوار ہو یا اس کے خراب ہونیکا اندیشہ ہو اسکو نیلام یا بیع کرنا درست ہے اور اسکی قیمت کو مسجد ہی میں لگایا جائے اور یہی حکم مسافر خانہ کا ہے اتنا فرق ہے کہ مسافر خانہ سے فاضل اسباب کا بیع کرنا مطلقاً درست ہے خواہ حفاظت دشوار ہو یا نہ ہو اور خراب ہونیکا اندیشہ ہو یا نہ ہو۔

(۳) خریدنا اور ہر طرح استعمال کرنا جائز ہے اور ادب کی رعایت مستحب ہے

واللہ اعلم

از تھانہ بھون خانقاہ امدادیہ

۱۵ محرم ۱۳۵۵ھ

مسجد کی زمین پر کوئی دوسری تعمیر جائز نہیں ہے  
سوال: میں نے اپنے دروازے کے صحن میں ایک مسجد کی بنیاد ڈالی، پچھم، اتر، دکھن، تین طرف کے دیواریں قریب تیاری کے آگئی تھیں صرف پورب کی باقی تھی، اتنے میں یہ معلوم ہوا کہ مسجد کا رخ قبلہ سے کسی قدر پھرا ہوا ہے اسی وقت سے کام بند کر دیا گیا اس سال جاڑے کے دنوں میں جب حضور الہ آباد تشریف لاتے تھے تو میں نے اس کے متعلق حضور سے مسئلہ دریافت کیا تھا حضور نے فرمایا کہ نماز تو ہو جائیگی مگر عیب دار ہوگی حضور نے خرچ کی کفایت کے خیال سے یہ بھی فرمایا تھا کہ کاریگروں کو دکھلاؤ بلا منہدم کئے ہوئے اگر کسی طریقہ سے درست ہو جائے تو بہتر ہے چنانچہ دو چار کاریگروں کو دکھلا یا وہ سب بالاتفاق یہی کہتے ہیں کہ بلا گراتے مسجد ٹھیک نہیں ہوگی ڈاٹ وغیرہ میں جوڑ لگے گی تو اول تو کمزور ہوگی دوسرے بد نما معلوم ہوگی، غرض گرانچی راتے مصمم ہو گئی اب بعض ضروریات کے خیال سے یہ مناسب معلوم ہوتا ہے کہ مسجد اس جگہ سے دس پندرہ قدم جانب اتر ہٹا کر تعمیر کی جائے تو کنواں، غسل خانہ،



استیحاء خانہ وغیرہ کی جگہ اس مقام پر کافی طور سے نکل آئیگی اور یہ جگہ جہاں اب مسجد ہے دوسرے مصرف میں لیجاتے ایسی صورت میں کوئی شرعی قباحت ہے یا نہیں؟ دوسری گزارش یہ ہے کہ اگر مسجد کی زمین پرانی مسجد کی زمین سے کسی قدر کم ہو جاتے تو اس میں کسی قدر کوئی حرج ہے یا نہیں دو چار پڑھے لکھے آدمیوں سے میں نے اس کے متعلق دریافت کیا کسی نے کچھ بتایا کسی نے کچھ میرا اطمینان حضور کے ارشاد کے اوپر ہو گا لہذا جواب کا منتظر ہوں۔

محمد عرساکن چایل خاص، ضلع الہ آباد


### تنقیح

- (۱) اس جگہ پہلے تو مسجد نہ تھی؟
- (۲) اگر نہ تھی اور نئی بنیاد پڑی ہے تو بنیاد پڑنے کے بعد اس میں کبھی نماز تو نہیں پڑھی گئی؟
- (۳) اس مسجد میں پہنچنے کا راستہ وقف ہے یا نہیں؟

### جواب تنقیح

- (۱) اس جگہ پہلے کوئی مسجد نہیں تھی۔
- (۲) مسجد کی جس وقت سے بنیاد پڑی اسی وقت سے اس میں نماز جماعت کے ساتھ پڑھی جاتی ہے چونکہ ابھی چھائی نہیں گئی لہذا بارش کے وقت مجبوراً اس میں نماز نہیں ہوتی۔
- (۳) مسجد کے راستہ کے متعلق کوئی زمین وقف نہیں ہے بلکہ سائل کی نشستگاہ کا ایک چبوترہ ہے جو راستہ سے کسی قدر اونچا ہے لوگ راستہ سے اس چبوترہ پر چڑھتے ہیں وہاں سے مسجد کے زمین پر چڑھ کر مسجد میں داخل ہوتے ہیں چونکہ میرا ہی چبوترہ ہے اس وجہ سے میرے سامنے کوئی روک ٹوک کسی قسم کی نہیں ہو سکتی میرے بعد جو صورت پیدا ہوا اسکو نہیں عرض کر سکتا آسانی کیلئے ایک منظر نقشبہ مرتب کر کے ہمراہ عریضہ ہذا ارسال خدمت عالی کرتا ہوں اس سے ہر موقع حضور کے سمجھ میں آ جائیگا میں بفضلہ تعالیٰ کثیر الاولاد ہوں خواہش یہ ہے کہ مسجد کی زمین جس پر عٹ پڑا ہوا ہے اسے مکان کے میں شامل کر لوں اور اب

مسجد چبوترہ کے شمال کی طرف جس پر عمارت پڑا ہوا ہے تعمیر کرادوں، اسکی آمد و رفت راستہ سے رہی چبوترہ سے اسکو کوئی تعلق نہیں رہیگا اور مسجد کے محاذ میں مشرق کی طرف جو زمین چبوترہ کی باقی رہیگی اسپر کنواں اور غسل خانہ بنے گا احتیاطاً پہلا عریضہ بھی جس پر حضور کا جواب تحریر ہے ہمراہ عریضہ ہذا ارسال خدمت عالی کرتا ہوں اگر مسجد کے ہٹانے کی صورت جائز قرار پاتے تو اس بات سے بھی مطلع فرمایا جاتے کہ اگر پرانی مسجد سے یہ دوسری مسجد کسی قدر چھوٹی بنائی جائے تو اس میں کوئی قباحت ہے یا نہیں؟ خاص مسجد کی زمین کے تو کسی قدر کم کر نیکاراادہ ضرور ہے مگر کنواں اور غسل خانہ کی زمین ملکر پرانی مسجد کی زمین سے بڑھ جائیگی۔ نقشہ یہ ہے



### الجواب

صورتِ مسئلہ میں وہ مسجد ہو گئی اور اب اس مسجد کی جگہ اور کچھ بنا نا جائز نہیں۔  
قال الشامی تحت قول الدر: (بالفعل) ففي النهر عن القنية: جعل  
وسط داره مسجداً واذان للناس بالدخول والصلوة فيه ان شرطه مع الطريق  
صار مسجداً في قولهم جميعاً والافلا عند ابى حنيفة وقالوا: يصير مسجداً و



يصير الطريق من حقه من غير شرط كما لو آجر أرضه ولم يشترط الطريق  
(اھ ر ص ۱۵۵۱ ج ۳)

وفي الصفحة الآتية منه، وفي الدر المنقح: وقدم في التنوير وغيرها  
قول ابی یوسف وعلمت ارجحية في الوقف والقضاء اه، وفي الشامية ايضاً  
(ص ۵۵۲ ج ۲): ولا يلزم الا باحد امرين اما ان يكون به القاضي او يخرج  
مخرج الوصية وعندهما يلزم بدون ذلك وهو قول عامة العلماء وهو  
الصحيح، ثوان ابایوسف يقول: يصير وقفاً بمجرد القول لانه بمنزلة  
الاعتاق عنده، وعليه الفتوى، وقال محمد: لا إلا باربعة شروط ستأتي اه فقط

الجواب صحيح

والله اعلم

ظفر احمد عفا الله عنه

احقر عبد الكريم كمتلوي عفى عنه

۲۶ رذی قعدہ ۱۳۴۷ھ

۲۵ رذی قعدہ ۱۳۴۷ھ

مسکونہ مکان کی چھت پر مسجد | سوال: کیا فرماتے ہیں علماء دین اس مسئلہ میں کہ ایک  
بنائی گئی تو اسپر مسجد کے احکام | شخص اپنے مکان مسکونہ کی چھت پر مسجد تعمیر کرانا چاہتا ہے  
جاری ہونگے یا نہیں | اور نیچے کا حصہ برابر بود و باش میں مستعمل ہے تو کیا اس مسجد

پر تمام احکامات مسجد کے جاری ہونگے یا نہیں؟ اور مسجد قرار پانے کی صورت میں کسی خاص  
وجہ سے مثلاً خطرہ جان و مال سے یعنی مخالفین غیر مذہب والے یہ دھمکی دیتے ہیں کہ اگر تو مسجد  
نہ گرائے گا تو ہم تجھ کو مار ڈالیں گے یا تیرا گھر بھونک دینگے بانی مسجد یا دوسرے لوگ غیر مذہب  
کے اسکو منہدم کریں یا منہدم کرانا چاہیں تو ایسی صورت میں منہدم کروانے والے کے لئے کیا  
حکم ہوگا اور اگر مسجد شرعاً نہ قرار پائے تو انہدام کے متعلق بانی مسجد یا غیر مذہب والے  
کیلئے کیا حکم ہوگا بحوالہ کتب معتبرہ، فقہ و حدیث مفصل جواب سے سرفراز فرمائیں نیز یہ بھی  
لکھیں کہ اگر چھت پر مسجد بن چکی ہے اور بانی مسجد نے وہی مذکورہ بالا خطرات کی وجہ سے  
کوئی حصہ مسجد کا گرا دیا اور اب خود یا مسلمانوں کے سمجھانے پر اور تقویت دلانے پر  
مسجد مذکورہ بہمہ وجوہ مکمل کرنے پر تیار ہے تو شرعاً اسکو تکمیل مسجد واجب ہے یا سکوت  
کرے؟ بیسوا توجروا۔

سائل۔ محمد صادق عفی عنہ

از فتح پور محلہ قضاہ



## الجواب

صورت مسئلہ میں وہ مسجد نہیں ہوئی۔

کما فی الشامی (ص ۲۵۷ ج ۲) و فی القستانی: ولا بد من افرازہ ای تمیزہ علی ملکہ من جمیع الوجوہ فلو کان العلو مسجداً والسفل حوانیتاً او بالعکس لا یزول ملکہ لتعلق حق العبد بہ کما فی الکافی وھکذا فی ص ۵۳۳۔  
و عالمگیریۃ (ص ۲۳۸ ج ۳)۔

کتبہ الاحقر عبد الکریم عفی عنہ

۱۰ صفر ۱۳۲۲ھ

اور جب مسجد نہیں تو اس کا گرا دینا جائز ہے اور اسکا منہدم کرنے والا مسجد کے منہدم کرنے والے کی طرح گناہ گار نہ ہوگا۔ واللہ اعلم

ظفر احمد عفا عنہ

از تھانہ بھون خانقاہ امدادیہ

مسجد کا ملکہ ذاتی مصرف میں | سوال: کیا فرماتے ہیں علماء دین و مفتیان شرع متین اس مسئلہ میں کہ ایک شخص نے تنہا اپنے مال سے ایک مسجد تعمیر کرائی اور اس مسجد کو ایک مدت (تیس پینتیس سال) کے بعد کسی وجہ سے شہید کر کے از سر نو تعمیر کرانیکا موقعہ ہوا اس صورت میں وہ لکڑی کا اسباب (جو اس شہید شدہ مسجد سے برآمد ہوا ہے وہ مسجد مذکور سے بیکار ہونے کی حالت میں) بانی مسجد یا ورثاء بانی اسکو واپس لوٹا نیکا حق رکھتے ہیں یا نہیں؟ اور وہ لکڑی اگر کوئی شخص خرید کر اپنے مکان وغیرہ میں لگانا چاہے تو لگا سکتا ہے یا نہیں؟ اور اگر دوسری مسجد کی بھی تعمیر ہوتی ہو اور اس مسجد میں یہ لکڑی کام آتی ہو تو اس لکڑیوں کو اس مسجد میں بغیر قیمت کے دلوانیکا بانی یا ورثاء بانی کو حق حاصل ہے یا نہیں؟ اس کے جواب سے مطلع فرما کر ممنون فرمائیں۔

بینوا توجروا

بندہ محمد یوسف ٹیمول عفی عنہ از کٹھوری

ضلع سورت۔ مؤرخہ ۱۵ رجب ۱۳۲۲ھ



## الجواب

فی الشامیة (ص ۵۷۴ ج ۳): (رقوله ومثله حشیش المسجد) قال  
الزیلعی: وعلى هذا حصیر المسجد وحشیشته اذا استغنی عنهما یرجع  
الی مالک عند محمد وعند ابی یوسف ینقل الی مسجد آخر وعلى هذا  
الخلاف الرباط والبئر اذا لم ینتفع بهما اه، وصرح فی  
الخانیة: بان الفتوی علی قول محمد، قال فی البحر: وبه  
علم ان الفتوی علی قول محمد فی الات المسجد وعلى قول ابی  
یوسف فی تأیید المسجد والمراد بالآت المسجد نحو القندیل  
والحصیر بخلاف انقاضه لما قدمنا عنه قریباً من ان  
الفتوی علی ان المسجد لا یرود میراثاً ولا یجوز نقله ونقل  
ماله الی مسجد آخر.

پس صورت مسئلہ میں وہ اسباب اس مسجد کی ملک ہے فروخت کر کے اس  
پر خرچ کیا جائے بانی یا ورثاء بانی کو اس کا لوٹانا جائز نہیں اور نہ دوسری مسجد میں  
دلو انیکاً حق ہے۔ واللہ اعلم

حرره الاحقر عبد الکریم عفی عنہ

الجواب صحیح

ظفر احمد عفا اللہ عنہ

۵ شعبان ۱۳۲۳ھ

حکم حضر البئر فی فناء المسجد | سوال: ما قولکم واما فضلکم  
المتعلق به وفيه قبور معلومة | ایہا العلماء الکرام ادا ما للہ  
وظہرت عظام الاموات بعد | فیضکم مدی الايام، فیما اذا  
الحضر ایضاً۔ | حضر بئر جدید فی فناء

المسجد الجامع فوجد فی حالت الحفر قبور مندرسة بعضها  
فوق بعض فکملت البئر حفراً وطوراً ووجد ایضاً فی فناء  
ذالك المسجد قبور ظاهرة معلمة والعادة مطردة بدفن  
البعض فی السعة التي امام المسجد وحوالیه فهل یجوز تعمیق



البئر في هذه الصورة اذا انتهى الحفر الى القبر بناء على ان الموضع فناء المسجد وانه لم يعلم وجود القبر هناك قبل الحفر وهل ياتر المتوضى من الحوض الذي يرد اليه الماء من تلك البئر وما معنى القول يجوز بناء الابنية وحفر الآبار في فناء المسجد على القبور بدينواكل ذلك بياناً شافعاً و فصلوا في الجواب تفصيلاً كما نياً جزاكوا الله عن الاسلام واهله خيراً دينا ودينا و اخرى

السائل، محمود عفا الله عنه

باسمه تعالى شأنه حامداً ومادحاً

الجواب اللهم هداية للصواب

ان الارض التي حول المسجد ومنها فناءه اما ان تكون موقوفة عليه لمصلحة فتكون ملكاً له لا يجوز التصرف فيها بما ينافي لمصلحة فلو دفت الاموات في تلك الارض لا تكون مقبرة موقوفة ولا مسألة بل كان الدفن غصباً فاذا بلى القبور وصارت ارباباً عادت الارض لمصالح المسجد فيجوز نبشه والبناء عليه و زرع تلك الارض وسائر وجوه الانتفاع بها حسب المصلحة سواء كانت القبور ظاهرة معلمة او خفية دارسة في فناء المسجد كما لا يخفى، ففي الحاشية العلامة الشرواني رحمه الله، نقلاً عن الايعاب شرح العباب مانصه: (ويجوز زرع تلك الارض اى التي تيقن بلاء من بها وبنائها وسائر وجوه الانتفاع والتصرف باتفاق الاصحاب ذكر ذلك كله في المجموع وينبغي فرضه في مقبرة مملوكة (وموات لامسئلة لحرمة نحو البناء فيها مطلقاً اهـ) انتهى واما ان يكون بعضها لمصالح المسجد وبعضها لاغراض اخر كبناء الرباط والمدرسة والمجالس وبيوت الاخبية وكدفن بعض الاعيان فتعين تلك المواضع المخصوصة بما ذكر لما ذكر لا يجوز



التصرف فيها بغير ذلك لان مراعاة غرض الواقفين واجبة  
 فالارض التي اطرد دفن الاموات فيها تكون مقبرة موقوفة  
 فلا يجوز في صورة المسئلة حضرا البئر وبناء الا بنية فيها  
 على القبر سواء كانت القبور ظاهرة او خفية ولا يجوز تعميق  
 البئر حيث انتهى الحضر الى القبر كما لا يجوز حضراً يسيراً  
 ابتداء على القبر حيث علموا انها مقبرة مسيلة بالقرائن واما  
 البناء على ان الموضع فناء المسجد وانه لم يعلم وجود القبر  
 هناك فباطل لان فناء المسجد هو السعة التي حوالى المسجد  
 لم يبق في هذه الصورة ملكاً للمسجد فقط بل توزع لاغراض  
 كما تقدم ولانه علم عند الانتهاء الى القبر انه مقبرة  
 مسيلة حيث اطردت العادة بدفن بعض الاعيان في فناء المسجد  
 بلا انكار كما هو مشاهد في البلاد الانسيما وقد كانت  
 القبور بعضها فوق بعض فياثر الساعى في هدم تلك القبور  
 وحضر البئر عليها وياتم المتوضى من الحوض الذي يرد اليه  
 الماء من تلك البئر فيجب هدمها ازالة للمنكر، ففي تحفة المحتاج شرح  
 المنهاج ما نصه: (وينبغي ان لكل احد هدم ذلك) اي ما  
 يبني في المقبرة المسيلة رمالاً يخش منه مفسدة فيتعين الرفع  
 للامام اخذاً من كلام ابن الرفعة في الصلح ولا يجوز زرع شئ  
 من المسيلة وان تيقن بلى من بها لانه لا يجوز الانتفاع بها  
 بغير الدفن فيقلع وقول المتولى: يجوز بعد البلى فحمول  
 على المملوكة) انتهى هذا ما ظهر لي في هذا الباب -

والله اعلم بالصواب وعنده ام الكتاب

حوره الفقير لمولاه القدير شهاب الدين

الجواب صحيح

ولكن اذا ظهر عظام الميت وقت الحفر لا يجوز القاءها



فی موضع آخر بل يجب دفنها فی موضع آخر اوفی هذا المقام قریباً  
ان كانت الارض مقبرة - والله اعلم -

حورہ ظفر احمد عفا اللہ عنہ

انر تھانہ بھون خالقہ امدادیہ

۲۲ رجب ۱۳۵۵ھ

مال حرام سے بنائی ہوئی مسجد کا حکم | سوال : کیا فرماتے ہیں علمائے دین و مفتیان شرع  
متین کہ زید ایک مفلس آدمی تھا وہ کچھ روپیہ لیکر بیع سلم کیا اگر مدت معینہ مسلم الیہ  
مسلم فیہ ادا نہ کر سکے تو روپیہ میں چار آنہ سود لیتے تھے رفتہ رفتہ وہ پیسے والا ہو گیا  
اور کچھ زمین خریدی اور ایک کچی مسجد تیار کی لیکن جب ان کو خوب ترقی ہوئی اور اندازاً  
چار پانچ سو بیگہ زمین بھی خریدی تو اس مسجد کو پکا کر دیا کچھ دنوں سے اسے سود لینا تو  
چھوڑ دیا مگر مسجد پہلے تیار کیا ہوا ہے، اور یہ معلوم نہیں کہ اس میں مال حرام کس قدر  
صرف ہوا اور مال حلال کس قدر، ایسی مسجد میں نماز پڑھنا جائز ہوگی یا نہیں؟ اور اگر  
بالفرض کوئی پہلو معلوم ہو جائے مثلاً حرام کا غالب ہونا یا حلال کا غلبہ ہونا تو اس کا کیا  
حکم ہوگا؟ اور اگر شریعت کی رو سے ایسی مسجد پاک کر لینے کی کوئی صورت ہو تو وہ بھی  
تخریب فرمائیں اور اگر بانی مسجد اس کی تعمیل نہ کرے اس وقت کیا کیا جائیگا؟ اہل قریہ  
کو دوسری مسجد بنانے کی اجازت دی جائیگی یا نہیں؟ بدینوا توجروا

۱۹ رب ۱۳۵۵ھ

## الجواب

مال حرام سے بنائی ہوئی مسجد وہ ہے جس میں گارا اور اینٹ و لکڑی وغیرہ معصوب  
ہوں یا زمین معصوب ہو اور اگر رقم حرام کی ہو تو وہ رقم تو مسجد میں نہیں لگتی بلکہ اس سے  
خریدا ہوا سامان مسجد میں لگا ہے اب اگر یہ صورت ہوئی کہ سامان اولاً ادھار منگالیا  
گیا پھر قیمت مال حرام سے ادا کر دی گئی تو مسجد میں مال حرام نہیں لگا، اور اگر قیمت نقد  
دی گئی تو اس میں دو صورتیں ہیں، ایک یہ کہ مال حرام دکھلا کر معاملہ کیا گیا کہ ان  
روپیوں کی فلاں چیز دیدو، دوسری یہ کہ مال حرام دکھلا کر معاملہ نہیں کیا گیا بلکہ یوں کہا کہ  
دس روپیہ یا پندرہ روپیہ کی چیز دیدو، اور قیمت میں روپیہ مطلق تھا پھر اس قیمت کو مال



حرام سے نقد ادا کر دیا، صورتِ اولیٰ میں خریدی ہوئی شے حرام ہوگی اور ان کا مسجد میں لگانا ہی حرام ہوا اور دوسری صورت میں خریدی ہوئی شے حرام نہیں ہوتی، اس کا لگانا مسجد میں درست ہو گیا۔ گو اس کا گناہ ہوا کہ دوسرے کو مال حرام سے قیمت ادا کی۔

قال الشامی عن التتارخانیة: رجل اکتسب مالاً من حرام ثم اشترى فهذا على خمسة اوجه، اما ان دفع تلك الدراهم الى البائع او لا ثم اشترى منه بها، او اشترى قبل الدفع بها ودفعها، او اشترى قبل الدفع بها ودفع غيرها، او اشترى مطلقاً ودفع تلك الدراهم، او اشترى بدراهم آخر ودفع تلك الدراهم، قال ابونصر: يطيب له ولا يجب عليه ان يتصدق الا في الوجه الاول واليه ذهب الفقيه ابو الليث لكن هذا خلاف ظاهر الرواية، وقال الكرخي: في الوجه الاول والثاني لا يطيب وفي الثالث والاخيرة يطيب، وقال ابوبكر: لا يطيب في الكل، لكن الفتوى الان على قول الكرخي دفعا للخرج عن الناس، وفي الولوالجية: وقال بعضهم: لا يطيب في الكل وهو المختار، لكن الفتوى اليوم على قول الكرخي دفعا للخرج لكثرة الحرام اهـ (ص ۳۲۰ ج ۲)

پس اس مسجد کے حرام ہونے کا فتویٰ اس وقت تک نہیں دیا جاسکتا جب تک کہ یہ متعین نہ کیا جائے کہ اسمیں جو اشیاء مال حرام سے خرید کر لگی ہیں ان کی خرید صور مذکورہ میں سے کس صورت پر ہوئی نیز یہ بھی متعین کیا جائے کہ حرام غالب تھا یا حلال؟ یا دونوں مساوی؟ اور حرام غالب تھا یا مغلوب تو وہ حلال سے مخلوط تھا یا غیر مخلوط اور خلط کا یقین تھا یا محض بناء بر عادت کے ظن ہی تھا، جو اب تنقیح اگر دیا جائے تو یہ پرچہ بھی واپس کیا جائے اور بستی والوں کو دوسری مسجد بنا لینا ہر حال میں جائز ہے جب مسجد مندرجہ سوال بالا شرعاً قابل نماز پڑھنے کے نہ ہو۔

واللہ اعلم

از تھانہ بھون خانقاہ امدادیہ اشرفیہ

۲۸ رجب ۱۲۵۰ھ



مسجد کیلئے کافر کا زمین ہبہ کرنا | سوال : مسلمانان ہند زمیندار درخواستے کردہ  
 بودند کہ ایجا مسجد بنا ساختن ضرورست مارا براتے مسجد قدرے جا بدھند، ہندو زمیندار  
 درخواست منظور کردہ بردرخواست نوشتہ بود کہ این قدر زمین شمارا دادہ شد، و  
 حد معین کردہ دادہ بود و وقف و ہبہ ہیچ مذکور نہ بود و ہیچ شرائط ہم ضم نہ کردہ  
 شدہ بود، مسلمانان بعد تعین حد بران زمین خاک نوانداختہ بلند کردند و مسجد بنا  
 ساختند و تا ہشت یا نہ سال درآن مسجد نماز و جمعہ می خواندند تا این زمان ہرچہ کہ  
 کردہ شد نہ مسلمانان ہند و زمیندار را خبر دادند و نہ ہندو زمیندار خبر گرفت  
 چونکہ فی الحال دل شان بر مسلمانان زیادہ ناگھتیش اند لہذا بوقت آغاز دیوار  
 گفتند ایجا شمارا دادیم چرا بشکرانہ آن مارا اطلاع دادہ آغاز دیوار نہ کردید  
 بدین سبب از پختہ نمودن دیوار منع می کنیم مسلمانان جواب دادند گلہ بوقت  
 کار تو کہ در این جا کردیم اطلاع نہ دادیم اکنون چرا خواہیم داد بعد از ان ہندو  
 زمیندار ہیچ نمی گوید مسلمانان دیوار پختہ می کنند اکنون جواب ارشاد می فرمایند  
 کہ آن زمین بحسب شریعت ہبہ گردید یا وقف و ہرچہ باشد در مسجدیت آن مسجد  
 شبہ تو ان شد یا نہ ؟ و بشکرانہ ہندو زمیندار اطلاع ہیچ کار مسجد آغاز کردن جائز  
 باشد یا نہ ؟ امید کہ گستاخی عفو فرمایند۔ خادم آستان مبارک

میر اللہ عفی عنہ

پوسٹ شیر پور ٹاؤن موضع شیری ضلع میمن سکنہ بنگلہ

### الجواب

صورتِ مسئلہ میں یہ زمین وقف تو نہیں کیونکہ ہندو زمیندار نے اسکو  
 باقاعدہ وقف نہیں کیا البتہ جن مسلمانوں نے یہ درخواست دی ہے اگر درخواست  
 پر ان کے دستخط ثبت تھے جیسا کہ عموماً درخواست پر درخواست کرنے والوں  
 کے دستخط ہوتے ہیں اور درخواست کے جواب میں اسی درخواست پر ہندو  
 زمیندار نے لکھ دیا کہ "این قدر زمین شمارا دادہ شد" اور اس زمین  
 کی حدود بھی معین کر دی گئی تو یہ زمین درخواست دہندگان کے لئے  
 ہبہ ہوگئی جس پر بعد قبضہ کے ان کی ملک تام ہوگئی، اب چونکہ یہ لوگ



زمین کو فعلاً وقف کر چکے ہیں کہ اس میں نماز پڑھنے لگے تو وہ مسجد ہو گئی  
 قال فی الہندیۃ: اذا قال بجماعۃ من المسلمین: هذا المال  
 لکم یكون ہبۃ، کذا فی فتاویٰ قاضی خان اہ (ص ۲۴۹ ج ۵)  
 قلت: وکان ظنی ان هذه ہبۃ بمجهولين ولكن ليس  
 کذاک بل ہی ہبۃ للذین خاطبہم بقولہ: «شمارا دادہ شد»،  
 وهم الذین ارسلوا الیہ الکتاب بخطوطہم فكانت ہبۃ  
 لجماعۃ من المسلمین معینۃ بقی ان هذا تمليك فلا بد له من  
 قبول الموهوب له فی مجلسہا ولكن فی الہندیۃ ایضاً عن جواهر  
 الفتاویٰ، قال رضی اللہ عنہ لما سألتہ عن کتب قصۃ الی السلطان و  
 سأل منہ تمليك ارض محدودۃ فامر السلطان بالتوقيع فکتب  
 کاتب السلطان علی ظہر القصۃ الی جعلت الارض ملکاً له هل  
 تصیر ملکاً له ام یحتاج الی القبول فی المجلس هذا هو القیاس  
 لكن لما تعذر الوصول الیہ اقیم السؤال بالقصۃ مقام حضورہ  
 وقبولہ فاذا امرہ بذالک واخذ منہ التوقيع بتمليك اہ (ص ۲۴۷ ج ۵)  
 فارتفع الاشکال، وکان السؤال قائماً مقام القبول لان قید السلطان  
 اتفاتی وفي حکمہ کل من يتعذر الوصول الیہ ومشافہتہ بالقبول عادۃً  
 سواء کان سلطاناً او امراً القریۃ۔

البتۃ اگر اس درخواست پر معین اشخاص کے دستخط نہ تھے بلکہ ویسے ہی عام  
 طور پر سب مسلمانوں کی طرف سے درخواست بھیج دی گئی تھی تو سوال دوبارہ کیا جائے اور  
 یہ بھی بتلایا جائے کہ سب مسلمانوں کا عدد محصور ہے یا غیر محصور اور اس ہندو کو اس بستی  
 کے مسلمانوں کا عدد معلوم تھا یا نہیں

عہ اور اس کیلئے جیسا کہ مسلمانوں کا زبانی اتنا کہدینا کافی ہے کہ ہم نے اس جگہ کو مسجد بنا دیا، یا  
 مسجد کیلئے وقف کر دیا اسی طرح صورت مسجد بنا کر اسمیں نماز پڑھنے لگنا بھی کافی ہے کیونکہ وقف  
 جیسا قول سے ہوتا ہے فعل سے بھی ہوتا ہے۔ صرح بہ الدر (ص ۵۷۱ ج ۳)



تكميد الدليل: لا يقال ان الهبة في الصورة المستولة هبة المشاع  
لانا نقول ان لواهب انما وهب الارض للمسجد لا لان يمتلكها الموهوب  
لهم والهبة للفرض المذكور بمعنى الصدقة، ويجوز صدقة المشاع  
كما صرح في الشامية (ص ٤٤٤، ج ٢) ونصه هذا في الهبة واما اذا تصدق  
بالكل على اثنين فانه يجوز على الاصح، بحراه ولعله ان الصدقة  
يراد بها وجه الله وهو واحد فلا شيوخ كما في الدر (ص ١٦٦، ج ٢) ولا  
يحتجى ان الواهب لو علم ان الموهوب لهم تملكوا الارض وتصرفوا فيها  
لا نفسهم لم يرض بذلك ابدأ وهذا دليل ارادته التصديق للمسجد  
بالارض على السائلين ولو لم يحمل على الصدقة فتقول هبة الواحد  
لاثنين جائزة عندهما خلافاً له قال ان هذه هبة الجملة منها اذا  
لتملك واحد فلا يتحقق الشيوخ، صرح به في الهنديّة (ص ٢٤٢، ج ٣)  
وينبغي جواز هذه الهبة عند الامام ايضاً لان ما حصل من الحربي  
برضاه جائز عنده ولو لم يوجد فيه شرائط الصحة شرعاً وهي  
مسئلة الربا بين المسلم والحربي فكانت الهبة صحيحة اتفاقاً.  
وايضاً قال في الدر في احكام هبة المشاع عن الفصولين: الهبة  
الفاسدة تفيدها الملك بالقبض وبه يفتى ومثله في البزازية على خلاف  
ما صححه في العمادية لكن لفظ الفتوى أكد من لفظ الصحيح كما  
بسطه المصنف مع بقرية احكام المشاع وهل للقريب الرجوع  
في الهبة الفاسدة، قال في الدر. نعم، وتعقبه في  
الشرنبلية بانه غير ظاهر على القول المفتى به من  
افادتها الملك بالقبض فليحفظ اه (ص ٤٨١، ج ٢) فاذا تم  
قبض الموهوب لهم تملكوها ثم اذا جعلوا مسجداً تم  
الوقف فعلاً، قال في الشامية: ولو بينهما ارض وقفها  
ودفعها الى واحد معاً جاز اتفاقاً اه وفي الدر  
ولا يجوز وقف مشاع يقسم خلافاً للثاني (ص ٥٦٢، ج ٣)



واللہ اعلم۔

از خانقاہ اشرفیہ امدادیہ تھانہ بھون

۲۱ شعبان ۱۴۲۵ھ

مصالح مسجد کیلئے مسجد کی زمین پر دکانیں بنانے کا حکم۔  
 شرع متین اس مسئلہ میں کہ تعمیر مسجد کیلئے تین نمبر

سوال: کیا فرماتے ہیں علمائے دین و مفتیان زمین کا پیسہ بھرا گیا، تیسرے نمبر کی زمین اس شرط پر ملی کہ اگر میری زمین پر مسجد نہ بناوؤ گے تو روز قیامت میں دامن گیر ہوں گا یہ زمین بس فٹ ہم چورس ہے اسکی مشرقی جانب اسی نمبر کا ایک مکان دوسرے کا تھا بس فٹ ہم چورس پنچوں نے اس مکان کو لینے کی کوشش کی مگر نہ ملا۔

پنچوں نے مجبوراً تین در کی چھوٹی مسجد اس بنا پر بنوائی کہ اس مکان کی زمین جس وقت ملگی دو در اور بڑھا کر پانچ در کی پوری مسجد بنوائی جائیگی تاکہ شرط پوری ہو جاتے۔ بعد چند روز کے پنچوں نے یہ مکان قیمتاً مول لیا اب مشروطہ زمین اور منہدم مکان کی زمین پر مسجد کا فرش وغیرہ قائم کیا گیا۔ اور نماز بھی پڑھی جاتی ہے اب مشروطہ زمین اور منہدم مکان کی زمین جو مسجد بنوانے کیلئے قیمتہ بیگنی تھی اب صرف مسجد کیلئے اس زمین پر مکان بنوانا جائز ہے یا نہیں؟ بحوالہ کتب معتبرہ بیان فرمائیں۔

بیتوا توجروا

المتفتی: محمد دین علی محمد

## الجواب

جو زمین معطی نے مسجد ہی کے واسطے دی ہے اس میں صرف مسجد کیلئے دوکان بنانا جائز نہیں۔ لان شرط الواقف کنص الشارع فی وجوب العمل بہ، اور جو زمین مسجد کے پنچوں نے خریدی ہے اس کا حکم اس وقت بتلایا جائیگا جبکہ یہ معلوم ہو کہ یہ زمین جس شخص کی رقم سے خریدی گئی ہے اس نے وہ رقم مسجد کیلئے کیا کہہ کر دی تھی اس کا جواب مع اس پرچہ کے واپس کیا جائے تو حکم بتلایا جائیگا واللہ اعلم۔

از تھانہ بھون خانقاہ اشرفیہ

۲۱ شعبان ۱۴۲۵ھ



ایسے مدارس اسلامیہ کی اعانت کا سوال : مخدومنا و مقتدانا حضرت مولانا شاہ اشرف علی صاحب حکم جن میں تصویر سازی وغیرہ کی تعلیم داخل نصاب ہو۔ غالباً حضرت والا کو یہ معلوم ہوگا کہ یہ برہما کا ملک ہم

لوگوں کے لئے ایک بالکل نیا ملک ہے اور یہاں کے رہنے والے مسلمانوں کا سلسلہ بھی بہت پرانا نہیں ہے سنا گیا ہے کہ تقریباً ڈھائی سو سال گزرے ہونگے کہ عالمگیر بادشاہ کے بھائی شاہ شجاع کے کچھ ہمراہی مسلمان یہاں آگئے تھے وہ یہاں رہنے لگے انہوں نے یہاں بیاہ شادیاں کیں ان سے سلسلہ قائم ہوا اگرچہ ہندوستان میں بھی کثیر تعداد مسلمانوں کی مذہبی حالت بہت ردی ہے لیکن یہاں کے اصلی باشندے مسلمانوں کی حالت جنکو "زیر بادی مسلمان" کہا جاتا ہے وہاں کے مسلمانوں سے بھی بہت ہی گری ہوئی ہے چونکہ انکی مادری زبان برما ہے اور برمی زبان میں مذہبی تعلیم کے مدارس کا کوئی سلسلہ نہیں ہے اسلئے "زیر بادی مسلمان" جب اپنے بچوں کی تعلیم کا خیال کرتے ہیں تو علی العموم مشنری اسکولوں، یا برما بٹ پرستوں کے اسکولوں میں داخل کر دیتے ہیں جس کا نتیجہ یہ ہوتا ہے کہ بسا اوقات وہ بچے یا تو عیسائی ہو جاتے ہیں یا برہمنوں میں رکہ کر برہمن بن جاتے ہیں اور بہت سے زیر بادی بچے ایسے ہوتے ہیں کہ ان کے ماں باپ غربت کی وجہ سے ان کو تعلیم نہیں دلا سکتے لہذا وہ آوارہ ہو کر بد معاش، ڈاکو وغیرہ ہو جاتے ہیں بعض مسجدوں میں امام مسجد مکتب خانہ کے طریقہ پر دو چار یا دس پانچ بچوں کو پڑھاتے ہیں ان سے یہاں کی ضرورت پوری نہیں ہوتی بلکہ دیکھا یہ جاتا ہے کہ بظاہر رجسٹرڈ (سرکاری امداد اور سرکاری نگرانی والے) اسلامی مدارس میں بہ نسبت ان مکتب خانوں کے قرآن شریف وغیرہ دینی تعلیم بھی زیادہ ہوتی ہے اسلئے کہ ان رجسٹرڈ اسکولوں کے مدرسین علی العموم ٹریننگ (طریقہ تعلیم کے امتحان میں) پاس ہوتے ہیں، انکی تنخواہیں بھی زیادہ ہوتی ہیں اس کے برخلاف ان رجسٹرڈ (غیر رجسٹرڈ شدہ) اسکول زیادہ تنخواہوں والے اچھے استادوں کو نہیں رکھ سکتے اور رکھیں بھی تو ان کے مہتممین باقاعدہ نگرانی ان استادوں کی نہیں کر سکتے، رجسٹرڈ اسکولوں کی نگرانی کیلئے ایک مسلمان ڈپٹی انسپکٹر انگریزی تعلیم یافتہ سرکار کی طرف سے ملازم ہے ان رجسٹرڈ اسلامی اسکولوں کی تعداد بھی سہولت کی وجہ سے بڑھتی جاتی ہے ہر اسکول کے لئے سرکار سے دو یا تین مدرس ٹریننگ (طریقہ تعلیم کا امتحان پاس کئے ہوئے) ملتے ہیں جنکو پوری تنخواہ سرکار سے ملتی ہے یہ مدرس مسلمان ہوتے ہیں جن میں بہت سے



ایسے بھی ہیں جو کہ صوم و صلوة کے پابند ہیں یعنی انگریزی تعلیم یافتہ مسلمانوں کی طرح بالکل آزاد ہیں ہوتے، ان سرکاری اسلامی مدارس میں زیادہ تر چار کلاس تک کی پڑھائی اُردو زبان میں ہوتی ہے، جغرافیہ، تاریخ، اسباق الاشیاء، طریق الصحتہ، حساب وغیرہ سکھایا جاتا ہے اور اس کے ساتھ ہر کلاس میں روزانہ گھنٹہ ڈیڑھ گھنٹہ اور کسی کلاس میں دو گھنٹہ قرآن شریف اور تعلیم الاسلام جناب مولانا مفتی محمد کفایت اللہ صاحب دہلوی یا کوئی رسالہ دینیات اُردو پڑھایا جاتا ہے ان سرکاری مدارس میں ایک بات کے سوا بظاہر اور کوئی شرعی خرابی نہیں معلوم ہوتی ہے وہ یہ کہ اسباق الاشیاء کا مضمون بچوں کو پڑھانے اور ان کو بخوبی ذہن نشین کرنے کیلئے شیر، مٹی، شریف، خربوزہ جاندار اور بے جاندار چیزوں کی مٹی کی تصویریں اسکولوں میں رکھی جاتی ہیں اور مختلف چیزوں کی تصویریں بچوں کے ہاتھ سے کھینچوائی جاتی ہیں۔ پس دریافت امر یہ ہے کہ آیا ان سرکاری اسلامی مدارس میں ہم لوگوں کا مدد دینا اس خیال سے کہ ان میں قرآن شریف و دینیات کی تعلیم پر زور دیا جائے جائز ہے یا نہیں؟ اور اسلامی مدارس سرکار اس وقت رجسٹرڈ کرتی ہے جبکہ پہلے اپنے خرچہ سے مدرسہ قائم کیا جائے پھر جب مدرسہ کا مکان وغیرہ ٹھیک ہو اور پڑھنے والے بچوں کی تعداد بھی کافی ہو تو سرکار رجسٹرڈ کر کے اپنی امداد کا سلسلہ جاری کرتی ہے پس یہ ارشاد فرمائیں کہ آیا ابتداءً ایسے اسکولوں کا قائم کرنا اور پھر کسی واقف کار مدرسے کو حوالہ کر کے اسکول رجسٹرڈ کر دینا جائز ہے یا نہیں؟ نیز یہ کہ شروع ہی سے کسی واقف کار کو آمادہ کر کے اس طرح پھر اسکی مالی مدد کرنا کہ تم فلاں بستی اور فلاں جگہ میں اردو مدرسہ قائم کرو اور پھر اسکول رجسٹرڈ کر دو اور رجسٹرڈ ہونے سے پہلے سال ڈیڑھ سال تک ہم خرچہ دیتے رہیں گے اور رجسٹرڈ ہونے کے بعد بھی تھوڑی مالی مدد وقتاً فوقتاً کرتے رہیں گے شرعاً درست ہے یا نہیں؟

### الجواب

ان مدارس میں امداد کرنا اور ان کے اجراء و سعی میں اعانت کرنا شرعاً جائز ہے کیونکہ امداد کرنے والے کی نیت تعلیم اسلام و احکام اسلام میں اعانت ہے جو ان مدارس سے ان کے زعم میں بخوبی حاصل ہوتی ہے۔ رہا یہ کہ گورنمنٹ کے حکم سے ان مدارس میں تصویریں رکھی جاتی ہیں اور طلبہ سے تصویریں بنوائی جاتی ہیں تو یہ گورنمنٹ کا فعل ہے یا طلبہ کا وہ، اس کے متعلق جدا استفادہ کریں کہ ہم کو یہ فعل جائز ہے یا نہیں؟ باقی اعانت کرنے والے جبکہ نہ تصویروں کے خریدنے میں معین ہیں اور نہ اس فعل سے راضی ہیں بلکہ محض تعلیم قرآن و تعلیم احکام اسلام



کی نیت سے اعانت کر رہے ہیں ان کو اس کا گناہ نہ ہوگا، البتہ اعانت کرنے والوں کو یہ صاف کہہ دینا چاہئے کہ ہماری رقم سے تصویریں نہ خریدی جائیں، ونظیرہ اعانة الغزاة و  
المجاهدين الذين معهم الات الغنا والمعازف التي تضرب وقت الحرب  
فان اعانتهم جائزة وفعلهم هذا حرام۔ واللہ اعلم

از تھانہ بھون خانقاہ امدادیہ اشرفیہ

۵ ربیع الاول ۱۳۶۶ھ

مسجد کے اگر تالاب کے قریب ہونے کی وجہ سے منہدم ہونیکا خطرہ ہو تو اسکو منتقل کر سکتے ہیں یا نہیں

سوال: نقل مسجد بضرورتہائے ذیل بجائے دیگر جائزہ  
است یا نہ؟ قریب تالاب بیکہ کنارہ آن تالاب شکستہ  
شدہ روز بروز بسوتے مسجد می آید گمان است آن

شکستگی مسجد راضائع سازد و قریب مکانی دیوانی ہست لهذا وقت صلوة وغیر صلوة کلام  
مردان وزنانی بگوش آید ازان در نماز و ذکر و تلاوت قرآن خلل پدید آید و اکثر وقت ازیں  
حال مرغ خرمش وغیرہ ناپاک شود و ہم بدبو تے روٹ گاؤ می آید اکنون بکرانہ جنب تالاب  
است و باکتاف مشرق آن تالاب جائے عمدہ ہست کہ مامون است از خللہائے بالا اگر جائزہ  
باشد آن جا نقل خواہم کرد۔

فقیر محمد عبدالجبار عفا عنہ

### الجواب

اگر تالاب کی وجہ سے مسجد کے انہدام کا قوی اندیشہ ہے تو اس مسجد کو منتقل  
کر دینا جائز ہے جسکی صورت یہ ہے کہ مسجد کا سامان و خشت وغیرہ منتقل کر دیا جائے  
اور اس مسجد قدیم کی زمین کو زراعت وغیرہ کے کام میں نہ لایا جائے بلکہ اس کے گرد ایک  
احاطہ بنا کر محفوظ چھوڑ دیا جائے، فان موضع المسجد مسجد الی قیام الساعة کذا  
یظہر من العالمگیبۃ فی باب المسجد من الوقف، اور اگر یہ اندیشہ انہدام  
غالب نہ ہو تو باقی اعذار کی وجہ سے نقل مسجد جائز نہیں۔

واللہ اعلم

از تھانہ بھون خانقاہ امدادیہ اشرفیہ

یکم جمادی الثانی ۱۳۶۶ھ



مسجد و مدرسہ میں مشترک دیوار بنانا | سوال جامع مسجد شاہی اور مدرسۃ الغرباء مراد آباد کی مسجدیت کے منافی اور ناجائز ہے۔ عمارت متصل ہے کہ مسجد کی دیوار سے ملی ہوئی مدرسہ کی

دیوار ہے اہل مسجد نے مسجد کی دیوار کو منہدم کر کے اسپر ڈاٹ قائم کرنا چاہا تو معلوم ہوا کہ دیوار ڈاٹ کا تحمل نہیں کر سکتی، اب یہ ارادہ ہوا ہے کہ مدرسہ کی دیوار کو بھی منہدم کر کے ایک چوڑی دیوار اٹھائی جاتے اور ڈاٹ کو اسی حصہ پر قائم کیا جائے جو دیوار مسجد کا حصہ ہے مگر دیوار کے چوڑا ہونے سے اب وہ ڈاٹ کا تحمل کر سکے گی تو کیا یہ صورت جائز ہے کہ ایک چوڑی دیوار مسجد و مدرسہ میں مشترک رہے کہ اہل مسجد اپنی طرف اسمیں الماری وغیرہ قائم کر لیں اور اہل مدرسہ اپنی طرف الماری قائم کر لیں؟

السائل۔ حاجی سید مرتضیٰ علی، مہتمم مدرسۃ الغرباء

قاسم العلوم مراد آباد

### الجواب الاول

یہ صورت جائز نہیں کیونکہ اشتراک مسجدیت کے منافی ہے اس سے مسجدیت بطل ہو جائے گی۔ (ملخصاً)

کتبہ کفایت اللہ، مفتی المدینۃ الامینیہ دہلی

ج ۱۔ ۴۶ھ

### الجواب الثاني من جامع امداد الاحکام

قال في الدر: لو بنى فوقه بيتاً للامام لا يضر لانه من المصالح اما لو تم المسجدية ثم اراد البناء منع ولو قال عنيت ذلك لو يصدق، تاتارخانية، فاذا كان هذا في الواقف فكيف بغيره فيجب هدمه ولو على جدار المسجد اه، وقال الشامي: اي مع انه لم يأخذ من هواء المسجد شيئاً اه، ونقل في البحر قبله، ولا يوضع الجذع على جدار المسجد و ان كان من اوقافه اه

قلت: وبه علو حكم ما يصنع بعض جيران المسجد من وضع

الجذع على جدار المسجد فانه لا يحل ولودفع الاجرة اه (ج ۳ ص ۵۷)

فقهاء کا جدار مسجد پر وضع جذع سے مطلقاً منع کرنا ولو کان من اوقاف المسجد



بظاہر اسکی علت یہی ہے کہ یہ فعل عرفاً شرکت کو مستلزم ہے اور مسجد کا کوئی حصہ کسی دوسرے وقف سے مخلوط و مشترک نہیں ہو سکتا۔

كما في الدر قبله: و الملك يزول عن الموقوف بأربعة بافراز مسجد الخ، قال الشامي: غير بالا فزاز لانه لو كان مشاعلاً يصح اجماعاً و افاذ انه يلزم بلا قضاء اه (ص ۵۵۸ ج ۲)

جب مشاع کا وقف مسجد کیلئے باطل ہے تو بقاء بھی مسجد کے کسی حصہ کو مشاع کر دینا جائز نہیں، دوسرے: اس خلط و شرکت میں خرابی یہ ہے کہ شرکت جدار سے وہ جگہ مشتبہ ہو جائیگی جس میں دیوار مسجد قائم ہے اور دیوار مسجد کی جگہ مسجد ہے اگر کسی وقت دیوار کو الگ کر دیا جائے تو اس جگہ میں نماز پڑھنے سے مسجد کا ثواب ملیگا اور جدار مدرسہ کی جگہ کا یہ حکم نہیں پس ان دونوں کی جگہ کے اشتراک سے جدار مسجد کی مسجدیت باطل ہوتی جاتی ہے۔

وقد قال في الحامدية: ان التصرف في الاوقاف باعتبار الاعظم لها لا باعتبار الاولى اه (ص ۱۸۱ ج ۱)

پس یہ صورت جو سوال میں مذکور ہے جائز نہیں بلکہ ضروری ہے کہ دیوار اس طرح اٹھائی جائے کہ جدار مسجد و جدار مدرسہ کی جگہ ممتاز رہے اور جب چاہیں جدار مدرسہ کو مسجد سے بدون ضرر کے علیحدہ کر سکیں۔ واللہ اعلم

از تھانہ بھون خانقاہ امدادیہ اشرفیہ

۹ رجب ۱۳۶۶ھ

ساج مغضوب سے بنائی سوال: کیا فرماتے ہیں علمائے دین و مفتیان شرع متین اس مسئلہ میں کہ ہمارے گاؤں میں ایک مسجد تقریباً سو سال سے بنی ہوئی ہے اور اس مسجد کے اندر برگہ یعنی ٹور چڑھے ہوئے ہیں، اور اس کے ضمان کا طریقہ اب بڑوں کی زبانی معلوم ہوا کہ وہ بڑے یہ کہتے ہیں کہ ہم نے اپنے بڑوں سے سنا ہے کہ جس وقت مسجد بنانیکا ارادہ ہوا تو مسجد کے واسطے ٹور خریدنے کا ارادہ کیا تو بڑوں نے روپیہ اپنے رشتہ داروں کے یہاں دوسرے موضع میں جو کہ تقریباً دس کوس کے فاصلہ پر تھا وہاں پر روپیہ پہنچا دیا کہ ہم کو ٹور خرید کر دئے جائیں رشتہ داروں نے ٹور خرید لئے



تو جس وقت ٹور خرید کر لے گئے تو خرید کرنے کے بعد جب غور کیا۔ تو پسند نہیں آیا۔ انہوں نے وہ ٹور دوسرے شخص کے مال میں ڈالتے اور ان میں سے اچھے ٹور منتخب کر لئے اور جو خود مالک تھا اسکو معلوم نہیں ہوا، اب دوسرے ٹور چھانٹ کہ بغیر اجازت مالک کے ہمارے یہاں بھیجتے اور جو ٹور خریدے ہوتے تھے وہ مالک کے مال میں شامل کر دیتے اور منتخب شدہ جو ٹور پہنچاتے گئے تھے وہ مسجد پر چڑھاتے گئے۔ اب جب تفتیش ہوئی حالات بالا اصل طور پر دو بڑے عمر رسیدہ آدمیوں سے معلوم ہوا کہ یہ ٹور بدلے ہوئے ہیں۔ اب دریافت یہ کرنا ہے کہ ہماری نماز اس مسجد کے اندر جائز ہے یا نہیں اگر شرعاً وہ ٹور ناجائز ہوں تو ان کو اتار لیا جائے اور اب خرید و فروخت کرنے والا کوئی حیات نہیں ہے۔ اب ان کو اتار کر کیا کریں اور کونسے استعمال میں لائیں فقط

از طرف۔ میاں جی محمد ابراہیم سوچیلاد یو اڈاک خانہ

جلکانہ ضلع سہارنپور۔

### الجواب

اس مسجد میں نماز تو جائز ہے لیکن جب ان بزرگوں کا مشتبہ ہونا متفق ہو گیا تو شبہ کا زائل کرنا ضروری ہے جسکی ایک صورت تو یہ ہے کہ جس کے عمدہ ٹوروں سے مسجد کے ٹور بدلے گئے ہیں اس کے ورثاء کو دے دلا کر راضی کر لیا جائے تلاش سے اس کے ورثاء کا پتہ چل سکتا ہے اگر ورثاء سب بالغ ہوں اور وہ خوشی سے بدون معاوضہ کے یہ ٹور مسجد کیلئے رهنے دیں تو بدون معاوضہ بھی یہ ٹور مسجد کیلئے درست رہیں گے اور اگر ورثاء میں کچھ نابالغ بھی ہوں یا نابالغ ہی ہوں مگر معاوضہ کے طالب ہوں تو ان بڑے عمر رسیدہ شخصوں سے جن سے واقعہ معلوم ہوا ہے دریافت کر لیا جائے کہ مسجد کے خراب ٹوروں اور اس شخص کے عمدہ ٹوروں کی قیمت میں تمہارے تخمینہ کے اندر کتنا فرق تھا جتنا فرق وہ بیان کریں اس کے حساب سے نابالغ ورثاء کو ان کے سہام کے موافق اور بالغ ورثاء کو جو طالب معاوضہ ہوں ان کے سہام کے موافق معاوضہ دیکر راضی کر دیا جائے اور اگر ورثاء کا پتہ نہ چلے تو اسی قدر رقم جو تخمینہ سے ان ٹوروں میں مسجد کے مال سے زائد ہو غریبوں کو خیرات کر دی جائے اور اگر ان ٹوروں کا مسجد میں لگانا ہی گوارا نہ ہو تو ان ٹوروں کو مسجد سے علیحدہ کر کے دوسرے حلال ٹور اس کے عوض میں بہ نیت عوض لگا دئے جائیں اور ان ٹوروں کو



بعینہ یا فروخت کر کے ان کی قیمت غریبوں پر خیرات کھری جائے اگر مالک کے ورثاء کا پتہ نہ چلے۔ اور اگر پتہ چل جائے تو یہ ٹور مالک کے ورثاء کو واپس دیدتے جائیں۔ ان سے مسجد کے خراب ٹوروں کی قیمت اس وقت کے حساب سے لے لی جائے بشرطیکہ ان کے عمدہ ٹور مسجد میں لگانیکے بعد اس قدر ناقص نہ ہو گئے ہوں کہ مسجد کے خراب ٹوروں کی قیمت کو یہ نقصان محیط ہو جائے اگر کل قیمت کو محیط ہو جائے تب تو یہ ٹور بعینہ ان کو واپس کر کے ان سے کچھ نہ لیا جائے اور بعض قیمت کو محیط ہو تو اسی حساب سے جو باقی رہے ان سے لے لیا جائے اگر وہ قیمت کچھ نہ دیں تو ان اتارے ہوئے ٹوروں کو فروخت کر کے ان کی قیمت سے اتنی رقم ان کو دیدی جائے جو مسجد کے خراب ٹوروں سے عمدہ ٹوروں میں نہ آتی تھی موافق تفصیل سابق کے اور جو رقم باقی رہے اسکو خواہ وہ لوگ لے لیں جو اب حلال ٹور مسجد کیلئے چڑھائینگے اگر وہ بہ نیت معاوضہ ایسا کریں ورنہ باقی کو مسجد ہی کے دوسرے کاموں میں لگا دیا جائے کیونکہ باقی ماندہ رقم مسجد کے لئے حلال ہے، هذا ما فهمته من القواعد فان من وضع جذع رجل في سقفه وبنى عليه بيملكه اذا كان يضره قلعه و عليه الضمان كما في الهداية في مسألة الساذجة فقال من غصب ساجه وبنى عليها زال ملك المالك عنها ولزم الغاصب قيمتها اه (ص ۳۶۲) ، والغاصب هنا وكيل القيم فعليه الضمان ولكن المقصوب قبضه المتولى ووضعه في سقف المسجد فكان ضامناً للمغصوب مالمالكه ولا يجوز وضعه في المسجد بعد تحقق الغصب الا برضاء المالك ورجح القيمة اليه كما قال في الهداية ايضاً: ولا يحل له الانتفاع بها حتى يؤدي بدلها استحساناً (ص ۳۶۱ ج ۳) — واداء البدل هنا هو اداء ما كان بين ساج المسجد وساج المغصوب منه من الزيادة و النقصان وحين لا يوجد المالك فسبيله التصديق -

والله اعلم

۱۸ رجب ۱۴۲۶ھ

عیدگاہ کی زمین پر کاشت کرنا جائز نہیں | سوال: ایک عیدگاہ میں تقریباً پندرہ برس سے



نماز عیدین ہوتی ہے اور اس کے علاوہ کوئی اور نماز نہیں ہوتی اور وہ آبادی سے علیحدہ جگہ پر واقع ہے بیچ وقت نماز پڑھے جانے کا کوئی موقع نہیں اس کے کچھ حصہ میں اب تک عیدین کی نماز ہوتی ہے جس کا نقشہ حسب ذیل ہے

یہ وہ حصہ ہے جس میں نماز عیدین ہوتی ہے

عید گاہ میں درخت نہ ہونیکی وجہ سے نماز عید میں تکلیف ہوتی ہے اور نیز چونکہ اس کے متعلق کوئی آمدنی نہیں ہے اور نہ کہیں اور سے امداد ملنے کی امید ہے اس لئے عید گاہ میں درخت لگانیکا ارادہ کیا گیا ہے درخت نصب کرنیکے بعد ان کی بلا صرفہ پرورش کیلئے یہ تدبیر سوچی گئی ہے کہ کسی شخص کو بغرض کاشت عید گاہ کی زمین دینا چاہتے تاکہ شخص مذکورہ کاشت کر کے خود نفع حاصل کرے اور درختوں کی پرورش بھی کرے پرورش درختان کی ضرورت رفع ہونیکے بعد سلسلہ کاشت ختم ہو جائیگا۔ یہ بھی معاہدہ ہے کہ عیدین کی نماز کیلئے کل یا جزو رقبہ عید گاہ حسب ضرورت و حسب طلب منتظمان بغرض نماز خالی کر دیا جائیگا خواہ اسپر کوئی فصل موجود ہو اور اس کا کوئی معاوضہ وہ شخص نہیں لیگا چنانچہ حسب ذیل سوالات پیش آتے ہیں

(۱) یہ کہ عید گاہ جس میں نماز نہیں ہوتی ہے وہ اغراض مذکورہ بالا کی نیت سے عارضی طور پر کاشت کیلئے دیا جاسکتا ہے یا نہیں؟

(۲) وہ حصہ جس میں نماز عیدین ہوتی ہے اسکو اغراض مذکورہ بالا کیلئے کاشت پر دیا جاسکتا ہے؟

(۳) کاشت پر دینے کیلئے مسلم یا غیر مسلم کاشتکار ہونیکی قید تو نہیں؟

(۴) عید گاہ اور دیگر مساجد کا حکم حالات مندرجہ بالا کے لئے جدا گانہ ہے یا ایک ہی؟

امید ہے کہ مفصل جوابات سے مع حوالہ کتب بقید صفحہ وغیرہ سے آگاہ فرما کر ممنون فرمائیں گے۔

ابرار حسین، وکیل ویٹ گنج ہردوتی



## الجواب

قال في الدر: واما الملتخذ لصلاة العيد او جنازة فهو مسجد في حق جواز الاقتداء وان انفصل الصفوف رفقا بالناس لا في حق غيره به يفتي اه فحل دخوله لجنب وحائض كقضاء مسجد ورباط ومدرسة و مساجد حياض واسواق اه، قال الشامي: لكن قال في البحر: ظاهره انه يجوز الوطأ والبول والتخلى فيه ولا يخفى ما فيه فان الباني لم يعده لذللك فينبغي ان لا يجوز وان حكمنا بكونه غير مسجد وانما تظهر فائدته في حق بقية الاحكام وحل دخوله للجنب والحائض اه ومقابل هذا، المختار ما صححه تاج الشريعة ان مصلى العيد له حكم المساجد وتمايمه في الشرب لالية اه ملخصاً (ص ۶۸۷ ج ۱)

اس جزئیہ سے معلوم ہوا کہ مصلی عید کا احترام اور تنزیہ نجاسات وغیرہ سے مثل مسجد کے واجب ہے اور اسکی جگہ کو کاشت کیلئے دینا اس احترام کے منافی ہے کیونکہ پھر وہ کھیت ہو جائیگا جس میں غلاظت اور کھاد بھی ڈالا جائیگا لوگ بھی اس میں پیشاب پاخانہ سے احتراز نہ کرینگے لہذا جس حصہ میں نماز عید ہوتی ہے اس کو کاشت پر دینا جائز نہیں ہے باقی حصہ کو دینا جائز ہے جبکہ وہ نماز کے واسطے وقف نہ ہو بلکہ ضروریات عید گاہ کیلئے وقف ہو اور منجملہ ضروریات کے وہ ضرورت بھی ہے جس کو سائل نے ظاہر کیا ہے پس فناء عید گاہ کو کاشت پر دینا جائز ہے اور خود عید گاہ کو جو نماز کی جگہ ہے کاشت پر نہ دیا جائے، اور جس حصہ کا کاشت پر دینا جائز ہے اس میں مسلم وغیر مسلم مزارع مساوی ہے البتہ مسلم اولیٰ ہے کیونکہ وہ نماز کی جگہ کا احترام کرے گا۔ واللہ اعلم

از تھانہ بھون خانقاہ امدادیہ اشرفیہ

غرة شعبان ۱۳۶۶ھ

بانی یا اسکے لوط کے کو مسجد کی دیوار | سوال: کیا فرماتے ہیں علمائے دین و مفتیان شرع پر اس کے نام کا کتبہ لگانا شرعاً جائز ہے؟ متین کہ ایک مسجد قدیم الایام سے تعمیر شدہ ہے اب ایک عرصہ دراز کے بعد زید کہتا ہے کہ اس مسجد کا بانی اور متولی میرا باپ تھا اور اب میں ہوں، اب میں ایک عرصہ دراز کے بعد بانی کے نام کو نمایاں اور روشن کرنے کے واسطے بانی کے نام



اور تاریخ تعمیر مسجد ایک کتبہ پتھر پر کندہ کر لگا کر لگاتا ہوں اس امر سے زید کی برادری کے اکثر لوگ اس خیال سے ناخوش ہیں کہ یہ قول زید کے نام و نمود کیلئے ہے جبکہ قدیم زمانے سے یہ کتبہ نہ تھا تو اب کیوں لگایا جاتا ہے ایسی صورت میں یہ کتبہ لگانا عندالشرع جائز ہے یا نہیں؟ مع حوالہ کتب شرعیہ صراحت فرمادی جائے۔

المستفتی: اظہار الحق مدرس ماہیت

خورشید منزل ضلع میرٹھ

### الجواب

اگر یہ شخص بانی کا لڑکا نہ ہوتا تو یہ کہہ سکتے تھے کہ اسکو اپنا نام مقصود نہیں صرف بانی کا نام اس غرض سے لکھتا ہے تاکہ لوگ اسکو دعاء دیں مگر چونکہ یہ اس کا بیٹا ہے تو اس کے اس فعل میں یہ احتمال ہو سکتا ہے کہ اسکو اپنا نام کرنا مقصود ہے کہ ہم ایسے شخص کی اولاد ہیں جس نے یہ مسجد بنائی اور اس احتمال کا ظہور بھی ہو گیا کہ اہل محلہ کو اس شخص پر نام و نمود کے قصد کا شبہ ہے اس واسطے ایسی حالت میں اس شخص کو کتبہ لگانا مناسب نہیں اور اگر واقعی اسکی نیت نام و نمود کی ہے تو اسکو ایسا کرنا حرام ہے، فقد ورد فی الحدیث: من سمع سمع اللہ بہ۔ واللہ اعلم

حررہ الاحقر ظفر احمد عفا عنہ

از تھانہ بھون خانقاہ امدادیہ

۵ شعبان ۱۳۶۶ھ

نیز فقہاء کے کلام سے ایسے کتبوں کا نام مناسب ہونا معلوم ہوتا ہے۔

وفی الدر المختار: ولا ینبغی الکتابة علی جدرانہ (ای المسجد) ۱ھ

وفی رد المحتار: ای خوفاً من ان تسقط وتوطأ، بجر عن النہایۃ

اور یہ سب جواب کتبہ لگانے سے پہلے ہے اور اگر کسی نے لگا دیا تو اس کا اکھاڑنا بھی

درست نہیں کیونکہ وقف میں مرکب ہونے سے وہ وقف ہو گیا اور وقف میں ایسا تصرف مقرر للوقف ممنوع ہے دوسرے اسمیں جزو مسجد کا بلا ضرورت شکستہ کرنا ہے یہ بھی درست نہیں۔

اشرف علی

۶ شعبان ۱۳۶۶ھ



مسجد میں ایسی زیادتی جس سے توسط محراب ختم ہو جاتا ہو محراب نبوی اور مقام ابراہیم پر امام کے کھڑے ہونے سے اس کے جواز پر استدلال کا جواب۔

سوال: کیا فرماتے ہیں علمائے دین متین اس بارہ میں کہ ایک شخص کسی جانب کی داہنی جانب کچھ زمین وقف کر کے شامل مسجد کرنا چاہتا ہے جس سے یہ خرابی پیدا ہوتی ہے کہ محراب جو امام کے کھڑا ہونے کی جگہ ہے وسط میں نہیں رہتی بلکہ امام کی ایک جانب

صوف زیادہ ہوتی ہے اور دوسری جانب کم جو عند الفقہاء مکروہ ہے اور اگر توسط امام قائم کرنے کیلئے امام کو محراب سے قدرے داہنی طرف کو ہٹا کر کھڑا کیا جائے تو اس میں دو خرابی پیدا ہوتی ہیں۔ اول تو یہ کہ اب بحالت موجودہ مسجد مذکورہ میں دو صفیں ہو سکتی ہیں اور امام کے محراب چھوڑ کر متوسط ہونے کی صورت میں ایک ہی صف ہو سکتی ہے فلہذا عرض توسیع فوت ہو جائیگی جو اس زمین کو شامل مسجد کرنے سے مطلوب ہے دوم یہ کہ بیرون مسجد جو صفیں قائم ہونگی ان میں ہمیشہ کیلئے یہ دستور رہے گا کہ بائیں جانب امام کے درازی صفوں کی زیادہ ہوگی بمقابلہ داہنی جانب کے اور اسکو فقہاء مکروہ نہ کہتے ہیں لیکن زید اس کے جواب میں یہ کہتا ہے کہ مسجد حرام میں جب امام مقام ابراہیم پر کھڑا ہو کر نماز پڑھتا ہے داہنی جانب کی صفوں زیادہ ہوتی ہیں بمقابلہ بائیں جانب کے نیز مسجد نبوی علیہ التحیۃ والصلوٰۃ کا نقشہ پیش کر کے یہ بتلاتا ہے کہ محراب نبوی اصل مسجد کی بائیں جانب میں ہے تو لامحالہ محراب میں کھڑے ہونے سے یمن کی زیادتی یسار پر لازم آتی ہے اور چونکہ خود عہد نبوی صلی اللہ علیہ وسلم میں اس پر عمل درآمد نہ ہوا لہذا کراہت تو کجا یہ صورت مسنون ٹھہری۔ پس سوال یہ ہے کہ آیا توسط امام ضروری ہے یا نہیں؟ اور اگر ضروری نہیں تو سنت ہے یا صرف رواجی بات ہے اس کے خلاف میں کچھ مضائقہ نہیں شق ثانی میں فقہاء رحمہم اللہ تعالیٰ اجمعین کا قاطبہ مکروہ فرمانا کیونکہ صحیح ہوگا اور شق اول یعنی صورت سنت میں مسجد نبوی و مسجد بیت اللہ کا کیا جواب ہوگا؟

نیز یہ امر بھی قابل گذارش ہے کہ زیادتی جہت یمن کی صورت مسئلہ بقدریک ثلث صف ہوگی فلہذا اب دریافت طلب یہ امر ہے کہ اس زمین موقوفہ کو شامل مسجد کر کے اس فعل مکروہ کا ارتکاب کیا جائے یا اس زمین کو دیگر ضروریات مسجد کیلئے چھوڑ دینا بہتر ہوگا؟ ————— نیز یہ کہ جو صورت خاص مقام ابراہیم اور مسجد



نبوی کی ہے وہ انکی خصوصیات میں سے ہے یادگیر مساجد کیلئے بھی یہ صورت بلا کراہت جائز ہو سکتی ہے اگر جائز ہے تو پھر فقہاء کے قول کراہت کا کیا جواب ہو گا جو کہ کتب فقہ میں مصرح ہے کہ امام کیلئے تو شرط ضروری ہے اور اس کے سوا مکروہ ہے۔ بدینوا توجروا

### الجواب

زید کا یہ کہنا کہ مسجد حرام میں جب امام مقام ابراہیم میں کھڑا ہوتا ہے تو داہنی طرف کی صفوف دراز ہوتی ہیں بمقابلہ بائیں جانب الخ اس کا یمن و یسار کا تفاضل وہاں واقع نہیں ہو سکتا البتہ اگر مصلی جہالت کی وجہ سے استدارہ کی رعایت نہ کرے تو یہ ان کا فعل ہے جو حجت نہیں ہو سکتا۔ اور محراب مسجد نبوی کے متعلق یہ کہنا کہ محراب نبوی اصل مسجد کی بائیں جانب میں ہے تو لا محالہ یمن کی زیادت یسار پر لازم آتی ہے الخ یہ اسلئے فاسد ہے کہ اصل مسجد نبوی کی پیمائش میں یہ نقشے معتبر نہیں بلکہ علماء و محدثین کے اقوال معتبر ہیں اور اقوال محدثین و مورخین سے محراب نبوی کا وسط جدار قلبہ میں ہونا ثابت ہے۔ جیسا کہ خلاصۃ الوفاء ص ۱۰۸ لغایت ص ۱۰۹ سے مفہوم ہوتا ہے جس میں تفصیل کے ساتھ مسجد نبوی کی اصل پیمائش بیان کی ہے اور توسط امام حدیث میں مامور ہے، فقد روی ابو داؤد وغیرہ بسند حسن و سطوا الامام و سد و الخلل اور فقہاء نے بھی ترک توسط کو مکروہ کہا ہے پس اگر مسجد میں زیادت کی ضرورت نہیں ہے تو اس طرح زیادت نہ کی جائے جس سے توسط فوت ہو اور اگر بوجہ کثرت مصلین کے زیادت کی حاجت ہو تو زیادت کر دی جائے اور امام توسط کا لحاظ رکھے گو اندر دو صفیں نہ ہو سکیں اور اگر اندر دو صفیں نہ ہو سکنے سے بھی تنگی لازم آئے تو ایسی صورت مجبوری میں ترک توسط جائز ہے لان الکراہة ترفع بالعدر كما صرحوا به في الصلوة بين السواری و صلوة الامام على الدکان ان کراہتہما عند عدم الضیق و حیث ضاق المقام فلا کراہة۔ واللہ تعالیٰ اعلم۔

۱۲ شعبان ۱۳۶۰ھ

(تذنیہ) یہ جواب اس صورت میں ہے جبکہ اس زمین کو وقف کر کے جزو مسجد بنایا جائے اور ایک صورت یہ بھی ہو سکتی ہے کہ اس جگہ کو وقف کر کے مسجد کے ساتھ ملحق کیا جائے مگر جزو مسجد نہ بنایا جائے اگر یہ صورت ہو تو سوال دوبارہ کیا جائے فقط چندہ مدارس کے متعلق ایک استفتاء | سوال: کیا فرماتے ہیں علماء دین و مفتیان شرع متین



صورت ذیل میں کہ مسلمان مدارس اسلامیہ کیلئے چندہ بھجوتے ہیں اور منتظمان مدارس اس روپیہ کے خرچ کرنے میں وکیل اور مختار ہوتے ہیں یہ مختلف طریقوں پر خرچ کیا جاتا ہے کبھی تو ہلاک عین کی صورت میں یعنی ملازموں کی تنخواہوں میں اور طلباء کے وظائف میں دیدیا جاتا ہے اور کبھی اس طرح خرچ کیا جاتا ہے کہ عین باقی رہے اور اس سے نفع اٹھایا جائے اور اسکی دو صورتیں ہوتی ہیں: کبھی تو اس روپیہ سے جائیداد منقولہ یا غیر منقولہ بہ نیت وقف خریدی جاتی ہے مثلاً اراضی صحرائی باغات وغیرہ یا مکانات سکنائی وغیرہ یا کتب و قحف و ظروف برائے استعمال اور کبھی جائیداد غیر منقولہ اس لئے خریدی جاتی ہے کہ جب تک اس چیز کی ضرورت ہے یا کارآمد ہے اس وقت تک رکھا جائیگا اور جب اسکی ضرورت باقی نہ رہے گی تو اسکو فروخت کر کے مدرسہ کے کسی دوسرے کام میں روپیہ کو لگا دیا جائیگا مثلاً چندہ کے روپیہ سے طلبہ کی سکونت کے واسطے ایک مکان خرید لیا گیا۔ اور خریدنے کے وقت یہ نیت تھی کہ جب تک ضرورت ہے اور یہ مکان کارآمد ہے اس وقت تک رکھا جائیگا اور جب ضرورت نہ رہے گی یا اسکی فروختگی میں مدرسہ کا نفع زیادہ ہوگا اسکو فروخت کر دیا جائیگا پس سوال یہ ہے کہ جب چندہ کے روپیہ سے مکان یا زمین کو خریدنے کے وقت نیت وقف کی نہیں کی گئی بلکہ اس نیت سے خریدایا گیا کہ ضرورت کے وقت اسکو فروخت کر دیا جائیگا تو آیا ایسی حالت میں یہ مکان وقف ہو جائیگا یا نہیں؟ اور اسکا فروخت کرنا مثل دوسرے ظروف استعمال کے جو بہ نیت وقف نہ خریدے گئے ہوں جائز ہوگا یا نہیں؟ بینوا التوجروا۔

مہتمم صاحب مدرسہ عالیہ عربیہ دیوبند

### الجواب

متولیان و مہتممان مدارس کے پاس جو رقم مدرسہ کیلئے علاوہ رقوم تملیک کے آتی ہے وہ مدرسہ کیلئے وقف و ہبہ ہے مگر چونکہ وقف منقول ہے اور وقف منقول میں اہلاک عین جائز ہے اسلئے اسکو تنخواہ مدرسین و وظائف طلبہ وغیرہ میں صرف کر دینا جائز ہے اور بقائے بدل اس لئے واجب نہیں کہ اسمیں معنی ہبہ بھی ہیں لیکن اگر متولی و مہتمم اس رقم کے عوض کوئی عین خرید لیا تو وہ عین گو وقف علی المدرستہ ہو جائیگا کیونکہ مدرسہ کیلئے کوئی شئی خریدنا اس شئی کو مدرسہ سے ملحق کرنا ہے اور الحاق بالموقوف وقف ہے لیکن موقوف اور ملحق بالموقوف میں بعض احکام میں فرق ہے مثلاً موقوف اصلی کی بیع و استبدال متولی و مہتمم



کو جائز نہیں الا بشرائطہ المذكورة في القصصہ من كونه مستغنى عنه واذن القاضى ببيعه وغيره اور ملحق بالوقف کو (جس کو متولی نے آمدنی وقف وغیرہ سے خرید کر اضافہ کیا ہے) متولی و مہتمم بیع کر سکتے ہیں جبکہ انفع للوقف ہو خصوصاً جبکہ متولی نے اسکو خرید اسی نیت سے ہو کہ بوقت ضرورت و نفع اسکو بیع کر دیا جائیگا، فکان کما اذا شرط الواقف الاستبدال - اب دلائل ملاحظہ ہوں۔

قال في الهندية: رجل اعطى درهماً في عمارة المسجد او نفقة المسجد او مصالح المسجد صح لانه ان كان لا يمكن تصحيحه وقفاً يمكن تصحيحه تمليكاً بالهبة واثبات الملك للمسجد على هذا الوجه صحيح فيتم بالقبض كما في الواقعات الخ (ص ۲۴ ج ۳) دل على صحة هبة المنقول للمسجد ولا بد من معنى الوقف فيه فان المسجد لا يصلح للملك في نفسه فالتمليك للمسجد معناه نقل ملكه الى ملك الله تعالى وهذا هو الوقف بعينه فهذا قسم جديد متردد بين الهبة والوقف۔

وفي الدر: اشترى المتولى بمال الوقف داراً للوقف لا تلحق بالمنازل الموقوفة ويجوز بيعها في الاصح ..... اه، قال الشامي: وفي البزازیة: قال ابو الليث: في الاستحسان يصير وقفاً وهذا صريح في انه المختار اه (رملی) — قلت: وفي التاترخانية: والمختار انه يجوز بيعها ان احتاجوا اليه اه (ص ۲۲۹ ج ۳) فالحاصل ان المختار كون المملوق بالوقف وقفاً مع انه ليس كاصل الوقف في جرمة بيعه اصلاً بل المتولى في سعة من بيعه عند الحاجة ونحوها

وفي الدر ايضاً: وفيها لا يجوز استبدال العامر الا في اربع اه  
قال الشامي: الاولى لو شرطه الواقف اه (ص ۶۰۲ ج ۳)

تمه على: وفي الهندية: وذكر الخصاص في وقفه لو شرط ان يبيعها ويصرف ثمنها الى ماراي من ابواب الخير فالوقف باطل اه (ص ۲۱۱ ج ۳) وفيه ايضاً: متولى المسجد اذا اشترى بمال المسجد حانوتاً او داراً ثم باعها جاز اذا كانت له ولاية الشراء هذه المسئلة مبنية على







صح ولا يكون ضامناً، ولا يعارض ذلك ما في العالم كبرية قبله وان كان  
الواقف، قال في اصل الوقف على ان ابيعها بما بدالى من الثمن من قليل او  
كثير او قال على ان ابيعها واشترى بثمنها عبد او قال ابيعها ولم  
يزد على ذلك قال هلال: هذا الشرط فاسد يفسد به الوقف (ص  
۲۱۶ ج ۳) — فانه فيما اذا الموينو باشتراء العبد جعله وقفاً  
مكان الاصل، اولان وقف العبد وحده ليس بمتعارف بل المتعارف  
وقفه تبعاً للعقار ونحوه

الجواب مع التتمة صحيح

والله اعلم

حرره الاحقر نظراً احمد عفا عنه

اشرف على

، رشوال ۲۶

، رشوال ۲۶

سوال ۲: مدرسہ اسلامیہ واقع جامع مسجد امر دھہ محلہ  
ملائے کے نظم و نسق کے متعلق قواعد تیار کئے جا رہے ہیں ان میں  
ان مدرسوں کی بابت جو قرآن، حدیث، فقہ، صرف، نحو،  
منطق، ہیئت، فلسفہ وغیرہ وغیرہ علوم کی تعلیم دیتے ہیں

مدارس عربیہ کیلئے قواعد  
وضوابط مرتب کرنا اور  
مدرسوں میں مدرسہ سے انکی  
پابندی کرانا کیسا ہے

بعض حضرات کو یہ اعتراض ہے کہ ایسے قواعد جو انکی تنخواہ، رخصت، پابندی اوقات  
یا کسی معاوضہ یا کفالت وغیرہ کے متعلق ہوں انکو پابند کرنا بموجب شرع شریف ناجائز ہے  
اور انکے متعلق کوئی قاعدہ یا ضابطہ مرتب کرنا خلاف شرع ہے مدرسہ زیر نگرانی ایک  
مجلس شوریٰ کے ہے آیا مجلس شوریٰ کو اس نظام مدرسہ کے متعلق قواعد مرتب کرنے جائز  
ہیں یا نہیں؟ اور اگر مرتب ہوں تو جملہ مدرسین پر انکی پابندی شرعاً لازم ہوگی یا نہیں؟

الجواب

خود شریعت نام ہے پابندی احکام کا، پابندی احکام عین شریعت ہے۔  
خلاف شریعت نہیں۔ نماز، روزہ، حج، زکوٰۃ میں پابندی احکام ہے۔ پابندی  
اوقات بھی۔

قوانین مجلس شوریٰ، تمام اہل شوریٰ و مہتمم و ناظم و مدرسین و کل کارپردازان  
مدرسہ پر برابر حاوی ہیں اور اس کی پابندی سب کے ذمہ ہے۔



جو لوگ تعلیم کی نوکری کرتے ہیں اور تعلیم مع پابندی اوقات کے معاوضہ میں تنخواہ لیتے ہیں اور ان کی پابندی بالمعاوضہ ہوتی ہے اور تعلیم بھی بالمعاوضہ ہی ہے جس کو علماء متقدمین احناف اور امام صاحب نے حرام فرمایا ہے اور متأخرین میں سے علماء بلخ نے جواز کا فتویٰ دیا ہے مگر ثواب تعلیم ان کو نہیں ملے گا، کیونکہ ان کی تعلیم خدا واسطے نہیں ہے، مال کے عوض میں ہے، اور جو لوگ تعلیم اور پابندی کا معاوضہ نہیں لیتے بلکہ ان کی کفالت کی جاتی ہے، اور ان کی تعلیم و پابندی لوجہ اللہ ہوتی ہے وہ ثواب کے مستحق ہوتے ہیں اور ان کے مددگار بھی ثواب پاتے ہیں غرض پابندی قوانین سب کے ذمہ ہوتی ہے۔ کسی کے ذمہ بالمعاوضہ اور کسی کے ذمہ میں لوجہ اللہ تعالیٰ، اور قوانین بنانا شرعاً جائز ہے البتہ جو قانون خلاف شریعت ہو گا وہ نافذ نہ ہو گا واللہ اعلم۔

عبدالرحمن کان اللہ ولوالدیہ ولجميع المؤمنين

### الجواب الثاني من جامع امداد الاحكام

اہل مدارس عربیہ کو مدرّسان مدرسہ کیلئے قواعد مرتب کرنا جائز ہے اور مدرّسان پر ان کی پابندی لازم و واجب ہے، بدون پابندی قواعد کے ان کو تنخواہ لینا حلال نہ ہو گا اور جو لوگ مدرّسان مدرسہ کیلئے قواعد مرتب کرنے کو ناجائز اور مدرّسان پر ان کی پابندی کو غیر لازم سمجھتے ہیں وہ غالباً مدارس کو بیت المال اور تنخواہ مدرسین کو مثل عطاء بیت المال کے سمجھتے ہیں، مگر یہ خیال ان کا غلط ہے کیونکہ اول تو مدارس عربیہ پر بیت المال کی تعریف صادق نہیں ورنہ لازم ہے کہ ان میں علاوہ طلبہ علم اور مدرّسان مدرسہ کے دوسرے مستحقین بیت المال مثل یتامی، بیوگان و مسافران و معذورین کا بھی حق ہو، حالانکہ ان کا مدارس میں کچھ حق نہیں، دوسرے ظاہر ہے کہ مدارس کا قیام چندہ دینے والوں کی امداد سے ہے، پس اس کا بیت المال ہونا یا نہ ہونا چندہ دینے والوں کی

عہ متقدمین نے صرف استیجار علی نفس التعلیم کو حرام فرمایا ہے اور استیجار علی التعلیم مع القیود والقوانین کو حرام کسی نے نہیں کہا کیونکہ قیود و قوانین کی پابندی شرعاً بدون اجارہ کے فرض و طاعت نہیں پس یہ استیجار علی الطاعت نہیں بلکہ علی المباح ہے ۱۲ نظر احمد غفر اللہ له ولمن تعلق به ولمن هو متعلق به امین



نیت پر ہے اور یقیناً چندہ دینے والے مدارس کو بیت المال اور مدرسین کی تنخواہ کو عطاء بیت المال کے مثل نہیں سمجھتے بلکہ عموماً چندہ دینے والے مہتممان مدرسہ کو اپنا وکیل اور ملازم مدرسہ کو اجیر سمجھتے ہیں، اور اگر ان کو یہ معلوم ہو جائے کہ کسی مدرسہ کے مدرسین پابندی عمل و پابندی وقت و پابندی قواعد کو اپنے ذمہ ضروری نہیں سمجھتے تو یقیناً چندہ دینے والے ایسے مدرسہ میں چندہ دینے سے رُک جائینگے، جس کو شک ہو وہ اس امر کا اعلان کر کے دیکھ لے کہ پھر مدرسہ میں چندہ کس قدر آتا ہے، رہا یہ امر کہ جب مدرسین اجیر ہیں تو ثواب بھی ملے گا یا نہیں؟ تو اس کا جواب یہ ہے کہ ان کو اس صورت میں بھی ثواب ملے گا کیونکہ وہ دنیا کی بڑی بڑی ملازمتوں کو چھوڑ کر اور طلب دنیاسے کنارہ کشی کر کے خدمت علم دین کی ملازمت پر قلیل تنخواہ سے قناعت کیے ہوتے ہیں فانما الاعمال بالنیات۔

وفي الحديث: رأيت لو وضعها في حرام لم يكن عليه وزره، قالوا: نعم، قال فاذا وضعها في حلال فله اجره كما قال والله أعلم.  
ظفر احمد عفی عنہ

## الدلیل

قال في الدرر: وما في البحر من قياس الوقف على الغنمة رده في النهر، وحررناه في الوقف، قال الشامي: رده في النهر حيث قال: اقول في الدرر والفرع عن فوائد صاحب المحيط: للإمام والمؤذن وقف، فلم يستوفيا حتى ماتا سقط لانه في معنى الصلة وكذا في القاضى، وقيل لا يسقط لانه كالأجرة الخ وجزم في البيعية بأنه يورث بخلاف رزق القاضى وانت خبير بأن ما يأخذه القاضى ليس صلة كما هو ظاهر، ولا أجراً لان مثل هذه العبادة لم يقل احد بجواز الاستجار عليهما، بخلاف ما يأخذه الامام والمؤذن، فانه لا ينفك عنهما فالنظر الى الاجرة يورث ما يستحق اذا استحق غير مقيد بظهور الغلة وبيد الناظر، وبالنظر الى الصلة لا يورث وان قبضه الناظر، وبهذا عرف ان القياس على الغنمة غير صحيح اه

اقول: قوله: ان ما يأخذه القاضى ليس صلة مخالف لما في الهداية



وغیر ہا، کما سیأتی، نعم ما یاخذہ الامام ونحوہ (أمی الطوڈن) فیہ  
 معنی الصلۃ ومعنی الأجرة، وما جزم به فی البغیة یقتضی ترجیح جانب  
 الأجرة وهو نطا هر لاستیما علی ما أفتی به المتأخرون من جواز الأجرة  
 علی الأذان والامامة والتعلیم وعن هدامشی الامام الطرطوسی فی  
 نفع الوسائل علی أن المدرس ونحوہ من أصحاب الوظائف اذامات فی اثناء  
 الستة يعطى بقدر ما باشر ويسقط الباقي، بخلاف الوقف علی الذریة،  
 والأولاد فانه اذامات مستحق منهم یعتبر فی حقه وقت ظهور الغلة  
 فإن مات بعد ظهورها ولولم یبد صلاحها صار ما یتحققه لورثته  
 وإلّا سقط اه وتبعه فی الاشباه وبه افتی فی الفتاوی الخیریة فلیکن  
 العمل علیہ من التفصیل (ص ۲۵۸ ج ۳) وفيه ایضاً فی بیان أجر أيام  
 الغیبة عن العمل وهذا ای التفصیل المذكور فی الغیبة إنما  
 هو فیما إذا قال: وقفت هذا علی ساکنی مدرستی واطلق. أما  
 لو شرط شرطاً اتبع كحضور المدرس أيام معلومة فی كل  
 جمعة فلا یتحق المعلوم الا من باشر خصوصاً اذا قال: من  
 غاب عن المدرس قطع معلومه فیجب اتباعه وتمامه فی البحر (ص ۶۳۱)  
 اقول: هذا كله حکم المدرسین المقیمین بمدرسة لها وقف  
 من واقف، واما مدرسو المدارس التي ليس لها من الوقف الا قليل  
 وأكثر مداخلها من ما یجمع من احاد الناس من الدراهم،  
 فکونهم اجراء ظاهر جداً والله اعلم.

ظفر احمد عثمانی عفی عنه

مسجد میں کوئی چیز دیدی گئی تو دوسری مسجد میں اس کا منتقل کرنا جائز نہیں ہے | سوال: (۱۵۵۹ ج ۷) ایک شخص نے ایک مسجد میں قیمتی مصلیٰ دیا لیکن اس میں حفاظت کا انتظام

نہ تھا، اس واسطے وہ اہل محلہ میں سے ایک شخص اپنا گھر رکھ لیا، معطی نے کہا کہ جب یہاں کارآمد نہیں تو دینے سے کیا فائدہ! لاؤ میں دوسری جگہ پہنچا دوں گا، اس نے دوسری جگہ پہنچا دیا، جہاں ہر وقت کام میں آتا ہے، اور محفوظ ہے، اب کئی سال کے بعد اس



مسجد قدیم میں انتظام ہو گیا اور وہ نمازی اس معطلی سے کہتے ہیں کہ ہمارا مصلیٰ لاؤ وہ یہ کہتا ہے کہ مسئلہ دریافت کرنے کے بعد کچھ کر سکتا ہوں، استفسار ہے کہ اس کا منتقل کرنا صحیح تھا یا نہیں؟ اور دوبارہ منتقل کرنا کیسا ہے؟

سائل محمد اسلام

## الجواب

جب مسجد میں کوئی چیز دیدی گئی اور متولی مسجد نے اس پر قبضہ کر لیا تو وہ اس مسجد کی ملک ہو گئی، اب اس کا دوسری مسجد میں منتقل کرنا اس وقت جائز ہے جب مسجد ویران ہو جائے اور یہاں کارآمد ہونے کی امید نہ رہے ورنہ نقل جائز نہیں، اور صورت مسئلہ میں اس شخص نے مصلیٰ کو ایسی حالت میں منتقل کیا کہ پہلی مسجد ویران نہیں بلکہ آباد کی کو نظم نہیں تھا اسلئے یہ مصلیٰ پہلی ہی کی ملک ہے۔ واللہ سبحانہ اعلم

امام و مؤذن نصب کرنے کا حق | سوال: کیا فرماتے ہیں علمائے دین و مفتیان شرع اہل محلہ کو حاصل ہوتا ہے یا بانی مسجد کو؟

متین اس مسئلہ میں کہ ایک مسجد ایک خاص گورستان کے احاطہ میں واقع ہے اور گورستان والے اپنی طرف سے کچھ تنخواہ دیکر ایک پیش امام مسجد میں مقرر کرتے ہیں لیکن جب کبھی ان کے ہاں کوئی میت ہوتی ہے تو وہ ہمراہ میت آکر اس مسجد میں نماز پڑھتے ہیں اور اس گورستان کے قریب ایک محلہ آباد ہے، اہل محلہ اس مسجد میں پنجگانہ نماز ادا کرتے ہیں اور مسجد کے تیل بتی اور رسی ڈول وغیرہ کا خرچ بھی اہل محلہ اٹھاتے ہیں لیکن اہل گورستان جو پیش امام رکھتے ہیں وہ اہل محلہ کے خلاف رہتا ہے، اس کا چال چلن اہل محلہ کے نزدیک متقیانہ نہیں ہے جس کی وجہ سے اہل محلہ اس پیش امام سے ناراض ہیں اور اس پیش امام کو بدلنا چاہتے ہیں، لہذا شریعت کے نزدیک اہل محلہ کو اس پیش امام کو تبدیل کرنے کا حق ہے یا نہیں؟ اور دیگر معاملات میں اہل محلہ کو دخل دینے کا حق ہے یا نہیں؟ اہل گورستان کہتے ہیں کہ مسجد ہماری ملکیت ہے تمہارا دل چاہے ہمارے پیش امام کے پیچھے نماز پڑھو ورنہ دیگر مسجد میں جا کر پڑھو۔

جواب تحریر فرما کر عند اللہ ماجور ہوں۔

سائل حافظ عبد المجید دکاندار پیرچون

شہر میرٹھ محلہ پورہ



## الجواب

قال في الخلاصة: رجل بنى في سكة مسجداً، فنارعه بعض اهل السكة في عمارته او نصب المؤذن، فامختار أن الباني أولى في العمارة بالاتفاق، فان اراد القوم من هو أصلح من ذلك في المؤذن والامام فهو أولى لان ضرر ذلك ونفعه يرجع اليهم (ص ۴۲۱ ج ۲ كتاب الوقف)۔

صورت مسئلہ میں اہل گورستان پر لازم ہے کہ اس مسجد میں امام و مؤذن اہل محلہ کی مرضی کے موافق مقرر کریں، کیونکہ مسجد کی آبادی اہل محلہ ہی سے ہے، اگر امام ایسا مقرر ہوا جس کی امامت سے اہل محلہ راضی نہ ہوتے تو مسجد کی آبادی اور پابندی جماعت میں خلل واقع ہوگی، واللہ تعالیٰ اعلم اور اہل محلہ کو امام و مؤذن کے سوا دیگر معاملات مسجد میں اہل گورستان کے مقابلہ میں بولنے کا حق نہیں فقط واللہ اعلم

حرره الاحقر ظفر احمد عفی عنہ از تھانہ بھون

خانقاہ امدادیہ، ار محرم الحرام ۱۳۸۰ھ

مسجد کے نیچے دوکانیں بنانا | سوال: ایک شخص مسجد اس طرح بنانا چاہتا ہے کہ اس کے نیچے دوکانیں ہوں اور اوپر مسجد ہو اور دوکانیں مسجد کے پورے حصے کے نیچے رکھنا چاہتا ہے یہ صورت جائز ہے یا نہیں؟ اگر یہ صورت جائز نہیں تو اگر وہ مسجد کے مسقف حصے کے نیچے حوض رکھے اور صحن مسجد کے نیچے دوکانیں رکھے، یہ بھی جائز ہے یا نہیں؟ بتینوا تو جروا السائل محمد حسین ٹینزی کانپور

## الجواب

مسجد کے نیچے دوکانیں بنانا اس صورت میں ناجائز ہے جبکہ اول مسجد تیار کر لی گئی ہو پھر اس کے نیچے تہ خانہ بنا کر دوکان بنائی جائے اور اگر ابتدا ہی سے یہ صورت ہو کہ اول دوکانیں بنائی جائیں پھر ان کے اوپر مسجد بنائی جائے تو یہ جائز ہے بشرطیکہ یہ دوکانیں مصالح مسجد کیلئے ہوں اور مسجد ہی پر وقف ہوں۔

قال في الشامية: يؤخذ من التعليل ان محل عدم كونه مسجداً



فَمَا إِذَا لَمْ يَكُنْ وَقْفًا عَلَى مَصَالِحِ الْمَسْجِدِ وَبِهِ صَرِيحٌ فِي الْأَسْعَافِ  
فَقَالَ: وَإِذَا كَانَ السَّرْدَابُ أَوْ الْعُلُو الْمَسْجِدَ أَوْ كَانَا وَقْفًا عَلَيْهِ  
صَارَ مَسْجِدًا أَوْ وَفِي الدَّر: أَمَا لَوْ تَمَّتِ الْمَسْجِدِيَّةُ ثُمَّ  
أَرَادَ الْبِنَاءَ مَنَعَ أَوْ (ص ۵۷۳ ج ۳) وَاللَّهُ أَعْلَمُ  
حَرَّرَهُ الْأَحْمَرُ ظَفَرُ أَحْمَدَ عَفَى عَنْهُ  
۲۷۰ مَحْرَمُ الْحَرَامِ ۱۴۲۸ هـ

اس مسجد و عید گاہ کا حکم سوال: کیا فرماتے ہیں علماء دین و مفتیان شرع متین  
جو ضد اور تضائیت کی اس مسئلہ میں کہ کسی جگہ عرصہ سے ایک مسجد اور عید گاہ  
وجہ سے بنائے گئے ہوں مقرر ہے یا بعدہ کسی بات پر لوگوں میں اختلاف پڑ گیا  
اور لوگ دو فریق ہو گئے۔ فریق اول تو مسجد قدیم اور عید گاہ میں نماز پڑھتے رہے اور  
فریق دیگر اس غرض سے کہ قدیم مسجد و عید گاہ خراب ہو جائے گی ایک نئی مسجد و عید گاہ  
قائم کر کے نماز پڑھنے لگے، اب یہ دریافت کرنا ہے کہ اس نئی مسجد اور عید گاہ پر  
نماز جائز ہے یا نہیں دیگر یہ ہے کہ پھر اگر دونوں فریق آپس میں اس شرط پر متفق ہو  
جائیں کہ نہ نئی مسجد و عید گاہ میں نماز پڑھیں نہ قدیم میں بلکہ سب مل کر ایک تیسری  
جگہ پر مسجد و عید گاہ بنا کر نماز پڑھیں تو یہ تیسری جگہ پر مسجد اور عید گاہ قائم کر کے نماز  
پڑھنا جائز ہو گا یا نہیں؟ بر تقدیر اول قدیم مسجد و عید گاہ کے لئے شرعاً کیا حکم ہے؟  
بیّنوا تو جروا۔

### الجواب الاول

وہ مسجد جدید اور عید گاہ جدید دونوں صورتوں میں جو سوال میں مرقوم ہے  
حکم میں مسجد ضرار کے ہے کیونکہ مبنی ان کی بناء کا غرض فاسد ہے لہذا نہیں۔  
چنانچہ قرائن حال سے معلوم ہوتا ہے اور جو مسجد کہ مبنی اور منشا اس کا غرض فاسد  
ہو وہ مسجد ضرار کے حکم میں ہے اس میں نماز پڑھنا جائز نہیں۔ فی المدارس  
کل مسجد بنی مباحة اور بیا او مجال غیر طیب او بغرض سوی  
ابتغاء وجه الله تعالى فهو لا حق بمسجد الضرار انتھی۔ والی علم  
کتبہ فیض اللہ عفا اللہ عنہ  
مفتی مدرسہ معین الاسلام ہاٹھناری چائیکام



## الجواب الثانی

قدیم مسجد و عید گاہ میں نماز ادا کرنا چاہئے، جدید مسجد اور عید گاہ مسجد ضرار کے حکم میں ہے حق تعالیٰ کا ارشاد نبی کریم صلی اللہ علیہ وسلم کو ایسی مسجد کے بارے میں ہوا۔ لا تقم فیہ ابداء، تفسیر کشف۔ اور مدارک میں ہے: کل مسجد مباحة اور یاء و سمعة اول فرض سوئی ابتغاء وجه اللہ تعالیٰ او بحال غیر طیب فہو لا حق بمسجد الضرار۔ اگر دینی عذر کی وجہ سے مثلاً مسجد اور عید گاہ کا امام دینی لحاظ سے اچھا نہیں ہے یا وہ مسجد بہت دور ہے لوگوں کو وہاں آنے جانے میں بہت تکلیف ہوتی ہے تو اس مسجد کو ضرار کا حکم نہیں ہے اور تیسری مسجد کی حاجت سے زیادہ ہو کر بے حرمتی مسجد کی ہوئی جو شرعاً ناجائز ہے۔ واللہ اعلم

کتبہ ریاض الدین

مفتی مدرسہ دارالعلوم دیوبند ضلع سہارن پور

## الجواب الثالث

جواب صحیح ہے مسلمانوں کے لئے کسی شرعی وجہ کے بغیر مسجد قدیم اور عید گاہ سابق کو ترک کرنا اور ان کو ویران کرنا جائز نہیں ہے تاہم اگر سب مسلمان متفق ہو کر فتنہ اخراق کو مٹانے کے لئے تیسری مسجد اور عید گاہ کی تعمیر کرتے ہیں تو یہ عید گاہ اور مسجد شرعی حیثیت سے عید گاہ اور مسجد ہو جائے گی۔ مسلمانوں کے لئے اس میں نماز پڑھنا درست ہے اب اگر مسجد قدیم ویران ہو گئی اور سب لوگوں نے اس میں نماز پڑھنی ترک کی تو جب بھی اس کی مسجدیت فنا نہیں ہوگی وہ قیام قیامت تک مسجد ہی رہے گی۔ فقط واللہ تعالیٰ اعلم۔

کتبہ، عتیق الرحمن عثمانی دیوبندی

۲۸ محرم الحرام ۱۴۱۵ھ

## الجواب الرابع

بندہ کے خیال میں محررہ بالا تینوں جوابوں میں کوئی منافات یا فرق نہیں ہے۔



اس لئے میں ان جواباتِ ثلاثہ کو صحیح سمجھتا ہوں۔

محمد اعزاز علی

دارالعلوم دیوبند ضلع سہارن پور

## الجواب الخامس من جامع امداد الاحكام

مدرسہ امداد العلوم تھانہ بھون

مسجد ضارحس کا ذکر قرآن میں ہے جس کو رسول اللہ صلی اللہ علیہ وسلم نے منہدم کر دیا تھا درحقیقت مسجد ہی نہ تھی کیونکہ اس کے بانی کفار (منافقین) تھے اور ان کی نیت بھی بناء مسجد نہ تھی بلکہ بناء بیت الشوری لاضرار المسلمین تھی جس کو اخفاء مطلب کے لئے مسجد کی صورت پر بتایا گیا تھا۔

قال الله تعالى: والذين اتخذوا مسجداً ضاراً وكُفراً  
وتفريقاً بين المؤمنين وارضاد المن حارب الله ورسوله  
من قبل، اور چونکہ یہ مسجد ہی نہ تھی اس لئے رسول اللہ صلی اللہ علیہ وسلم نے اس  
کو منہدم کر دیا۔ اس پر مسلمانوں کی ان مسجدوں کو جو ضد اور نفسانیت کی وجہ سے  
بناتے ہیں قیاس کرنا غلط ہے کیونکہ جب کسی زمین کو مسجد یا مدرسہ کے لئے بشرائط  
وقف کر دیا جائے تو وقف یقیناً صحیح ہو جائے گا کیونکہ ارکان و شرائط وقف موجود  
ہیں۔ فان حد الوقف حسب العین علی ملک الواقف والتصدق  
بالمنفعة عند الامام وعندہما ہو جسہا علی حکم ملک اللہ  
تعالیٰ وصرت منفعتہما علی من احب و رکنہ الالفاظ الخاصة  
ومحلہ المال المتقوم وشرطہ شرط سائر المتبرعات وان یکون  
قربۃ ذاتہ معلوماً منجزاً۔ (در مختار ص ۵۵۶ ج ۳)

اس سے ظاہر ہے کہ جب ان ارکان و شرائط کا تحقق ہو جائے گا وقف متحقق  
ہو جائے گا اور فقہاء نے صحت وقف میں کسی جگہ بھی خلوص نیت کی شرط بیان نہیں



کی اور اگر یہ شرط ہو تو بہت سے مدارس و سرائے و مسافر خانہ وغیرہ جو امراء و رؤساء نے فخر و ریا کے لئے بنائے ہیں باطل الوقف ہو جائیں گے اور ان کا انہدام و بیع وغیرہ جائز ہو گا بلکہ ورثاء و واقف کی طرف واپس کر دینا واجب ہو گا اور اس کا کوئی قائل نہیں جب یہ مقدمہ مہمد ہو گیا اب سمجھئے کہ جن علمائے مسجد مباہات و ریا و ستمہ یا مسجد مال حرام کو ملحق بمسجد ضرار فرمایا ہے ان کا مطلب صرف اتنا ہے کہ ”الاعمال بالنیات“ ولا یقبل اللہ الا بطیب“ کی وجہ سے بانی و واقف کو ان صورتوں میں ثواب نہ ملے گا اور ان میں نماز پڑھنے والوں کو مسجد خالص کے برابر ثواب نہ ملے گا اور یہ مطلب نہیں کہ ان صورتوں میں مسجد مسجد نہ ہوگی کیونکہ بطلان مسجدیت کی کوئی وجہ موجود نہیں جبکہ وقف مع الارکان و الشرائط متحقق ہے۔ پس صورت مسئلہ میں دوسری نئی مسجد و عید گاہ بھی مسجد و عید گاہ بن گئی۔

لجواز تعدد الجمعة و العیدین فی مصر واحد اور اس میں نماز بھی درست ہے اور اس کا ہدم بھی جائز نہیں بلکہ حفاظت لازم ہے البتہ ثواب پہلی مسجد و عید گاہ میں زیادہ ہے اور دوسری مسجد میں نماز پڑھنے سے فرض و واجب تو ادا ہو جائے گا اور ثواب جماعت و مسجد کا بھی ملے گا مگر مسجد خالص و کامل کے برابر ثواب نہ ملے گا اور یہ تفاوت بھی اس کے لئے ہے جس کے لئے مسجد قدیم احق ہے اور اگر کسی شخص کے لئے مسجد جدید احق ہو وہاں حکم بالعکس ہو گا باقی بانی کی نیت کا اثر مصلیٰ کے عمل میں نہ ہوگا (اشرف) اور قدیم و جدید سب کو باطل کر کے تیسری مسجد و عید گاہ بنانا جائز نہیں کیونکہ جو مسجد مسجد ہو چکی ہے اس کی تعمیر و آبادی و حفاظت لازم ہے ہدم و ابطال و تعطیل جائز نہیں (لیکن اگر بن گئی تو اس کا حکم بھی مسجد ثانی کا ہوگا۔ (اشرف) واللہ اعلم

حررہ الاحقر ظفر احمد عفا عنہ

از مکانہ بھون خالقہ امدادیہ ۵ صفر ۱۳۲۸ھ



مسجد کے متصل زمین پر جو وقف علی المسجد معلوم سوال: السلام علیکم یا مولانا! جواب  
اس پر کرایہ کے لئے دوکانیں بنانا اور  
فناء مسجد کی تعریف  
مرحمت فرمائیے کہ شکور خواہم ماند۔

(۱) مسجدیست کہ بطرف گوشہ مغرب و شمال ادیک قطعہ وقف علی المسجد  
متصل دیوار افتادہ است کہ نمازیان بعض وقت بول می کنند حالاً شخصے می  
خواهد کہ در آن قطعہ خانہ یا دوکان سازد و کرایہ آن در غلہ مسجد داخل نماید کہ در  
عمارت مسجد بکار آید آیا چنین طور کردن جائز است یا نہ؟  
(۲) فناء مسجد کرامی گویند و ہمیں قطعہ مذکورہ رافناء گفته شود یا نہ؟ و حکم فناء مسجد چیست  
یعنی در فناء مسجد مرد و رجنب و حائضہ جائز است یا نہ؟ و دوران دوکان کرایہ آن در عمارت  
مسجد صرف نمودن جائز است یا نہ؟

السائل عبدالفتاح

از شکار پور سندھ محلہ مہر شاہ و قبہ

## الجواب

(۱) این فعل جائز است اگر خلاف غرض واقف نہ باشد والا اتباع غرض  
واقف لازم بود۔

(۲) فناء مسجد گاہے صحن مسجد را گویند و گاہے متعلقات و ملحقات اورا، و مرد و رجنب  
و حائضہ از اول ممنوع است نہ از ثانی۔ واللہ اعلم

از تھانہ بھون خانقاہ امدادیہ

۱۸ جمادی الاول ۱۳۲۸ھ

مسجد کے لئے یہ شرط ہے کہ اوپر نیچے سوال: کیا فرماتے ہیں علماء دین و مفتیان  
سب زمین مسجد کے لئے وقف ہو شرع متین اس مسئلہ میں کہ زید مسلم نے ایک  
غیر مسلم سے ایک قطعہ مکان بغرض دوکان کرنے کے کرایہ ماہوار می پر لیا اور دونوں کے  
درمیان شرط یہ ٹھہری بذریعہ تحریر کہ جب تک زید کا جی چاہے مکان مذکور میں رہے



اور جب جی چاہے چھوڑ دے غیر مسلم کو مکان سے نکالنے کا اختیار نہیں ہے۔ اسی شرط پر ایک عرصہ دراز تک قریب سولہ سال کے دونوں قائم رہے اور کرایہ زید برابر غیر مسلم کو باخذر سید ادا کرتا رہا اس کے بعد زید نے باجائزت غیر مسلم مالک مکان کے اپنے صروف سے اس مکان میں تعمیر کا اضافہ کیا تب غیر مسلم کو اور غیر مسلم نے ورغلا کر بہکا دیا کہ زید مسلم ہے اس سے مکان خالی کر لو اور کسی غیر مسلم ہندو کو دے دو تب اس نے زید سے کہا کہ میرا مکان خالی کر دو، زید نے انکار کر دیا شرط مذکورہ بالا کی بنا پر اس پر غیر مسلم نے پنچایت جمع کیا اور اس میں پیش کیا۔ اس پنچایت مذکورہ میں زید نے شرط مذکورہ کی تحریر کو پیش کیا۔ پنچایت والوں نے غیر مسلم کو ہرا دیا۔ اسی شرط کی رو سے اور بازر کھا غیر مسلم کو اس کے بعد پھر کرایہ بدستور زید ادا کرتا رہا اس کے بعد زید نے اس موضع میں زمیندار سی نیلام خرید لیا باجائزت مدیون ڈگری بعد خریدنے زمیندار سی کے غیر مسلم لاوارث فوت کر گیا تب اس کے بعد موضع کا بٹوارہ و تقسیم زمینداروں میں ہوئی۔ سرکاری طور پر بذریعہ درخواست شرکار موضع دیگر حصہ داران موضع نے عدالت میں یہ عذر پیش کیا کہ یہ مکان مسکونہ زید و دیگر چند مکانات لاوارث ہیں یہ سب پر حسب رسد تقسیم کی جائیں۔ عدالت نے عذر خارج کر دیا اور یہ فیصلہ کر دیا کہ مکانات جس زمیندار کے قبضہ میں ہیں انہی کو دیئے جائیں اس کے معاوضہ میں دوسری زمین سے دیگر حصہ داران کو دیئے جائیں اسی کے مطابق تقسیم ہوگئی۔ اب دریافت طلب یہ بات ہے کہ بروقت مخاصمت تخلیہ مکان غیر مسلم کے زید نے نیت کر لیا تھا اللہ پاک سے کہ یا اللہ! اگر یہ مکان حلال طریقہ سے مجھ کو مل گیا تو میں اس دوکان کے اوپر کے حصہ پر مسجد بنوادوں گا بشرط استطاعت اور نیچے کے حصہ میں دوکان کروں گا۔ واضح رہے کہ مالک مکان غیر مسلم حصہ دار زمیندار موضع نہیں تھا بلکہ کاشت کارانہ قابض تھا اب از روئے شرع شریف کے تحریر فرمائیں کہ مکان حلال طریقہ سے ملا ہے یا نہیں؟ اور چھت پر مسجد بنا کر نیچے اپنی دوکان کر سکتے ہیں یا نہیں؟ اور چھت پر مسجد بنائیں تو کس طرح بنا سکتے ہیں آیا صرف امام کی جگہ نیچے زمین پر ہو اور بقیہ خالی جگہ نیچے قابل دوکان ہو یا کیسے ہو؟ خلاصہ تحریر فرمائیں۔ بینوا توجروا۔

سائل، عجیب پھول پھور، ڈاک خاص ضلع اعظم گڑھ



## الجواب

صورت مستولہ میں یہ مکان تو زید کو حلال طریقہ سے ملا ہے مگر اس کے اوپر مسجد نہیں بن سکتی کیونکہ مسجد کے واسطے یہ شرط ہے کہ اس کے نیچے اوپر کی سب زمین مسجد کے واسطے وقف ہو۔ اگر یہ شخص دوکان کو اپنی ملکیت میں رکھنا چاہے تو اوپر کے حصہ پر مسجد نہیں بن سکتی البتہ اگر دوکان کو بھی مسجد کے لئے وقف کرنا چاہے تو سوال دوبارہ کرے۔ واللہ تعالیٰ اعلم

از تھانہ بھون خانقاہ امدادیہ

۲۰ جمادی الثانی ۱۳۸۰ھ

**نقل مسجد کی ایک صورت کا حکم | سوال:** کیا فرماتے ہیں علمائے دین و مفتیان شرع متین اس بارے میں کہ موضع کھاڑی اسٹیٹ بنارس کے مسلمانوں کو مہاراجہ صاحب بنارس کی طرف سے زمین برائے تعمیر مسجد خاص اسلامی آبادی کے اندر ملی تھی اور اس جگہ ویسے لوگ برابر نماز پڑھا کرتے تھے پھر اس سال ماہ اگست میں زمین مذکورہ بالا پر تعمیر مسجد شروع کر دی گئی اور تین فٹ دیوار اونچی بھی آچکی تھی کہ قریب و جوار کے متعصب ہندوؤں نے جمع ہو کر زبردستی دیوار کو گرا دیا اور یہ معاملہ سپرد عدالت ہے پس حکام ضلع کی رائے ہے کہ مسجد دوسری جگہ بنائی جائے مگر قریب و جوار کے عام مسلمان اس بات پر اڑے ہیں کہ مسجد اسی جگہ بنائی جائے جہاں اس کی بنیاد پڑ چکی ہے دوسری جگہ پر بنانا شریعت کے خلاف ہے اس پر جناب کلکٹر صاحب بہادر، مذہبی ثبوت طلب کر رہے ہیں۔ علماء دین سے گزارش ہے کہ اس بارے میں شریعت کیا حکم رکھتی ہے کہ مسجد اسی جگہ موقوف علیہ پر بننی چاہیے یا کہ دوسری جگہ بنائی جائے جواب مدلل مع ثبوت کے ہونا چاہیے تاکہ عدالت ہو۔ بینوا تو جبروا۔

## الجواب وهو الموفق للصواب

جس جگہ اب مسجد ہے اسی جگہ رکھنا ضروری ہے اس کے بدلے میں دوسری



جگہ لینا ہرگز جائز نہیں ہے اور یہ مسئلہ متفق علیہ ہے کسی کا اختلاف نہیں ہے اور کتب فقہ میں مصرح ہے چنانچہ عالمگیری<sup>علہ</sup> جو کہ مذہب حنفی کی ایک مسلم و مقبول کتاب ہے اس میں صاف لکھا ہے :

لو كان مسجد في محلة ضاق على اهله ولا يسعهم ان يزيد وافية فسألهم بعض الجيران ان يجعلوا ذاك المسجد له ليدخل هو في داره ويعطيهم مكانهم عوضاً ما هو خير له نيسع فيه اهل المحلة قال محمد: لا يسعهم ذلك كذا في الذخيرة “  
دیکھئے اس صورت میں باوجودیکہ مسلمانوں کو سخت ضرورت تھی مگر پھر بھی اجازت بدینے کی نہیں دی اور صورت مندرجہ فی السؤال میں تو کوئی ضرورت بھی نہیں ہے۔ پس اس حالت میں بدلنا تو بدرجہ اولیٰ حرام ہوگا۔ کمالاً یحنفی علی من له ادنیٰ فہم اور ہدایہ کتاب الوقف میں تصریح کی ہے لہٰذا لیکن لہ ان یرجع فیہ ولا یبیعہ ولا یورث عنہ (ص ۶۲۱ ج ۲)

علاوہ ان دو مقبول عام کتابوں کے دوسری کتابوں میں اس سے بھی زیادہ تصریحات موجود ہیں حتیٰ کہ مسجد اور محلہ مسجد بے آباد ہو جائے تب بھی اس جگہ مسجد رکھنا ضروری ہے۔ کمانی الدر المختار: ولو خرب ما حوله واستغنی عنہ یبقی مسجداً عند الامام والثانی) ابدالی قیام الساعة (وبہ یفتی) حاوی القدسی (شامی ص ۳۸۲ ج ۳) ایسی ایسی صاف تصریحات کے بعد دیکھنے والے کو اس میں کوئی شبہ نہیں رہ سکتا کہ مسجد کا بدلنا حرام ہے لہٰذا زیادہ عبارتیں نقل کرنے کی ضرورت نہیں۔ خلاصہ یہ کہ مسلمانوں کا یہ مطالبہ کہ ہم مسجد اسی جگہ رکھیں گے مذہبی حیثیت سے نہایت ضروری ہے اس کے خلاف کرنا کسی طرح جائز نہیں۔ فقط واللہ اعلم۔

کتبہ الاحقر

عبدالکریم عفی عنہ۔ از تھانہ بھون

مورخہ ۱۵ جمادی الاولیٰ ۱۳۵۷ھ

علہ فصل اول باب حادی عشر کتاب الوقف (ص ۲۳۹ ج ۳)

علہ اور تبادولہ کے بیع ہونے میں کون شبہ کر سکتا ہے۔



نعم الجواب وهو عين الصواب

الجواب صحیح

اشرف علی

بندہ محمد شفیع عفرلہ

۱۵ جمادی الاول ۱۳۵۷ھ

خادم دار الافتاء دارالعلوم دیوبند

وارد حال نقانہ بھون، ۱۵ جمادی الاول ۱۳۵۷ھ

سوال: کیا فرماتے ہیں علمائے دین متین اس  
حکم انتفاض دوکانہائے مسجد

مسئلہ میں کہ ایک مسجد میں چند دوکانیں وقف

ہیں ان کی جب مرمت ہوتی ہے تو کچھ ملبہ اینٹ و تختہ و کیوارٹ وغیرہ بوسیدہ بچے  
رہتا ہے فی الحال یا آئندہ کو یہ خیال ہوتا ہے کہ یہ مسجد مذکور کی دوکانوں میں کام نہ آئے  
گا تو متولیہ مسجد اس کو ضرورت سے زیادہ سمجھ کر فروخت کر کے مسجد کے دیگر مصارف  
میں اس کو لاسکتے ہیں یا نہیں؟ محمد اسمعیل شاملی

## الجواب

بچے ہوئے ملبہ کو فروخت کرنے میں کچھ مضائقہ نہیں ہے۔ واللہ اعلم

الجواب صحیح

کتبہ عبدالکریم عفی عنہ

اشرف علی

خانقاہ امدادیہ نقانہ بھون

۲۳ رجب ۱۳۵۷ھ

مورخہ ۱۵ رجب ۱۳۵۷ھ

الجواب صحیح

بندہ محمد شفیع عفرلہ

خادم دار الافتاء دارالعلوم دیوبند

۱۶ رجب ۱۳۵۷ھ

سوال: کیا فرماتے ہیں علمائے دین متین اس مسئلہ میں  
ایک مسجد کی آمدنی دوسری مسجد

میں صرف کرنا

کہ جس مسجد کی اس کے خرچ سے اتنی زیادہ آمدنی ہو کہ

سالانہ جمعہ میں جمع ہوتا رہتا ہو تو اس زائد آمدنی سے دیگر مساجد کی آمدنی کی صورت



نکال سکتے ہیں یا نہیں مثلاً دوکانیں بنا دیں یا جائیداد خرید کر دیں پھر اس کی آمدنی سے اپنا دیا ہو اور پیسہ وصول کر لیں یہ جائز ہے یا ناجائز ؟

سائل محمد اسماعیل  
قصبہ شامی

## الجواب

قرض دینا دوسری مسجد کو اس شرط پر جائز ہو سکتا ہے کہ قاضی شرعی قرض کی اجازت دے دے اور یہاں قاضی ہے نہیں اس واسطے قرض دینے کی اجازت نہیں ہو سکتی، وجماعة المسلمين لا تقوم مقام القاضی فی ذالک لان الاستدانة سهل واداء الدين عسير جداً وعند المطالبة يقع النزاع كثيراً فالمنع اولى سد الباب الفتنة كما افق به العلامة التهانوی مد ظله العالی۔ البتہ اگر بالکل ضرورت سے زائد ہے اور آئندہ بھی مسجد میں ضرورت کا احتمال نہ ہو تو یہ جائز ہے کہ بطور امداد کے دوسری مسجد کو روپیہ بالکل دے دیں مگر اس امداد میں اس مسجد کا حق مقدم ہوگا جو قریب ترین ہو تم الاقرب فالاقرب وهذا كله مصرح فی كتب الفقه۔  
واللہ اعلم۔

الجواب صحیح  
بندہ محمد شفیع عفرلہ  
خادم دار الافتاء دارالعلوم دیوبند  
۱۷ رجب ۱۴۰۷ھ

کتبہ  
عبدالکریم عفی عنہ  
ارخانقاہ امدادیہ تھانہ بھون  
۱۵ رجب ۱۴۰۷ھ

الجواب صحیح  
اشرف علی  
۲۳ رجب ۱۴۰۷ھ

مسجد کے کسی حصہ کو دوکان بنانا جائز نہیں ہے | سوال: مخدوم مکرم و معظم محترم



بندہ ادا م اللہ ظلکم وبرکاتکم۔ السلام علیکم ورحمۃ اللہ وبرکاتہ، پس از آدائے آداب نیاز مندانہ عرض پرداز ہوں۔ عرصہ سے خیریت مزاج معلوم نہیں ہوئی۔ امید کہ آنحضرت مع اعزہ مع الخیر ہوں گے۔ باعث تصدیق یہ ہے کہ یہاں پر عرصہ کئی سال سے ایک مسجد معروف بہ "مسجد جوگیاں" شکستہ حالت میں پڑھی ہوئی تھی چھت بھی گرنے لگی تھی اہل محلہ کو اکثر تاکید کی گئی کہ اس کی مرمت کر کے نماز کا اہتمام کریں مگر انہوں نے کوئی توجہ نہ دی۔ یہ مسجد ہندو مہاجنوں کے وسط میں ہے اس لئے مسلمانوں کو فکر ہوئی کہ کہیں اس کسمپرسی کی حالت میں کچھ عرصہ کے بعد ہندوؤں کے قبضہ نہ پہنچ جائے۔ اور بھائی ریاض الاسلام نے چندہ کر کے اس کی تعمیر اور مرمت کا کام شروع کر دیا ہے۔ یہ مسجد رلب سڑک ہے اور کرسی بلند ہے مسجد کی سہ دری کے نیچے ایک دوکان پیشتر سے موجود ہے اب تجویز یہ ہے کہ ایک دوکان صحن مسجد کے نیچے نکال دی جائے تاکہ مسجد کا خرچ ان دونوں دوکانوں سے چلتا رہے ورنہ کچھ عرصہ کے بعد مسجد بھیر ویران ہو جائے گی کیونکہ اہل محلہ عموماً مفلس اور بدشوق ہیں۔ کیا فرماتے ہیں علمائے دین و مفتیان شرع متین اس معاملہ میں کہ ایسی حالت میں صحن مسجد کے نیچے دوکان بنانی جائز ہے یا نہیں بینوا توجروا۔

تعمیر کا کام شروع ہو گیا ہے جواب باصواب سے جلد مطلع فرمائیں۔ فقط والسلام  
راقم ناچیز طفیل احمد۔ کاندھلہ ضلع مظفرنگر  
۲۱ رجب ۱۳۵۸ھ

## الجواب

قال فی الدر: لو بنی فوقہ بیتاً للامامہ لا یضر لانہ من المصالح  
امالوقت المسجدیہ ثم اراد البناء منع ولو قال: عنیت ذالک لم  
یصدق "تاتارخانیة" فاذا کان هذا فی الواقف فکیف بغيره  
فیجب ہدمہ ولو علی جدار المسجد ولا یجوز اخذ الاجرة منه  
ولا ان یجعل شیئاً منہ مستغلاً ولا سکنی اھ (بزازیة) قال الشافعی  
والمراد۔ بالمستغل ان یوجد منہ شیء لاجل عمارتہ وبالسکنی محلہا



وعبارة البزازية على ما في البحر: ولا مسكنا وقد رد في الفتح ما بحثه  
 في الخلاصة من انه لو احتاج المسجد الى نفقة تؤجر قطعة  
 منه بقدر ما ينفق عليه بانه غير صحيح اهـ (ص ۳، ۵ ج ۳)  
 ان روایات سے معلوم ہوا کہ تمامیت مسجد کے بعد مسجد کے کسی حصہ کو دوکان  
 بنانا یا دوکان میں شامل کرنا اگرچہ مصلحت مسجد ہی کے لئے ہو جائز نہیں۔

واللہ تعالیٰ اعلم بالصواب  
 از تھانہ بھون خانقاہ امدادیہ  
 ۲۲ رجب ۱۳۵۶ھ



## احکام المقابر

ایسے قبرستان کو فروخت کرنا جس میں سوال: کیا فرماتے ہیں علماء دین اس مسئلہ میں کہ پیسے لے کر مردے دفن کئے گئے ہوں زید نے اپنی ایک زمین کو میونسپلٹی کی اجازت حاصل کر کے اور سرکاری دفتر میں درج کروا کے قبرگاہ بنا دیا اور روپیہ لے کر مسلمانوں کی نعشیں اس میں دفن کرتا رہا ایک مدت کے بعد جب وہ زمین کچی اور پکی قبروں سے بھر گئی تو حسب قانون میونسپلٹی نے اس میں مردے دفن کرنا چھوڑ دیا مگر اس میں قبریں موجود ہیں اور مسلمان لوگ وہاں برابر زیارت کرنے جاتے ہیں۔ زید نے جو دیکھا اس کی آمدنی کی صورت بند ہو گئی تو اس نے درپردہ اس زمین کا کچھ حصہ ایک مسلمان کے ہاتھ بیچ دیا۔ اور کچھ حصہ کو ایک ہندو کے ہاتھ بیچ دیا۔ مسلمان مشتری نے اس پر مکان سکونتی اور پائخانہ بنایا اور ہندو مشتری اس زمین میں عمارت بنانے کی غرض سے یا اور کسی غرض سے اس کو کھود کر مسطح بناتا ہے اور قبروں کو مسمار کر کے ہڈیوں کو اکھاڑ کر پھینک دیتا ہے۔ ایسی حالت میں اب سوال یہ ہے کہ اس زمین کی خرید و فروخت جائز ہے یا نہیں اس پر مکان سکونتی اور پائخانہ بنانا جائز ہے یا نہیں۔ اس کو کھود کر قبروں کو مسمار کرنا اور مردوں کی ہڈیوں کو اکھاڑ کر پھینکنا جائز ہے یا نہیں۔ ان سب حرکات ناشائستہ پر مزاحمت کرنے اور مفسدوں کو ان حرکات سے باز رکھنا عام مسلمانوں کا حق ہے یا نہیں؟

## الجواب

صورت مسئلہ میں دو حیثیتیں ہیں۔ ایک حیثیت یہ ہے کہ زید نے اپنی زمین کو روپیہ لے کر مردوں کو دفن کیا اس وجہ سے جس قدر زمین ہر مردہ کے دفن کے لئے زید نے دی ہے وہ اس کی ملک سے خارج ہو گئی اور مردہ کے وارث اس کے مالک ہو گئے۔ لہذا اب زید کا اس زمین کو کسی کے ہاتھ فروخت کرنا جائز نہیں اور اگر فروخت کرے گا تو بیع فاسد ہوگی۔ مردوں کے ورثاء کو حق ہے کہ قبروں پر جو شخص بدون ان کی رضاء کے مکان بنائے اس کے مکان کو منہدم کر دیں۔

دوسری حیثیت یہ ہے کہ اس صورت میں کہ زید نے اس مقبرہ کا کچھ حصہ ایک مسلمان



کے ہاتھ اور ایک حصہ ہندو کے ہاتھ فروخت کیا ہے اور وہ مردوں کی ہڈیوں کو نکال کر باہر پھینکتا ہے یا قبروں پر پائخانہ بناتا ہے اس صورت میں مسلمانوں کی قبروں کی سخت توہین ہے۔ تمام اہل اسلام کو اس توہین مذہبی کی وجہ سے احتجاج کا حق ہے بلکہ سب کو لازم ہے کہ زید کو مجبور کریں کہ خریداروں کو رقم واپس دے اور قبرستان کو خالی کرالیں واللہ اعلم۔

الجواب صحیح  
حررہ الاحقر ظفر احمد عثمانی عقاعنہ

اشرف علی ارجب شاہ  
از تھانہ بھون خانقاہ امدادیہ ۱۱ رجب ۱۴۱۵ھ

قبر پر سے خود روگھاس یا درخت کا کاٹنا سوال ہے : اگر کسی قبر پر خود روگھاس یا درخت ہے اور پھلدار درخت کا پھل کھانا کیسا ہے اور قبر ختم کر کے زراعت کا حکم میں لگانا ایسا ہی اگر کوئی پھلدار درخت ہو تو اس کا پھل کھانا کیسا ہے ؟

۲۔ اگر کسی زمین پر مردہ دفن کیا جائے تو اس قبر کو کھیت بنانا یعنی اس پر زراعت وغیرہ کرنا جائز ہے یا ناجائز؟ اگر جائز ہے تو کیا اس کے لئے کوئی میعاد ہے (کہ اتنے سال کے بعد تو جائز ہے اور اس سے پہلے جائز نہیں؟)

## الجواب

۱۔ گھاس کا کاٹنا تو جائز ہے مگر بلا ضرورت شدیدہ تر گھاس کاٹنا اچھا نہیں اور ضرورت میں کچھ خرچ نہیں، البتہ درخت کے کاٹنے میں تفصیل ہے۔ اول یہ بتلایا جائے کہ قبرستان وقف ہے یا مملوک اور وقف ہے تو متولی کوئی ہے یا نہیں اور متولی نہیں ہے تو اب تک اس قبرستان کے درخت وغیرہ کس طرح صرف ہوتے رہے اور بعد وجود شرائط حل قطع محض قبر پر درخت کا ہونا حل قطع سے مانع نہیں۔ اسی طرح پھلدار درخت کا پھل قاعدہ شرعیہ سے توڑا جائے تو محض قبر پر درخت، ہونے سے اس کے پھل میں کچھ خرابی نہیں آتی۔

۲۔ جب تک قبر کا نشان موجود ہو یا نشان نہ ہو مگر ظاہر حالات سے معلوم ہوتا ہو کہ ابھی جسم میت خاک خوردہ نہیں ہوا ہوگا اس وقت تک اس پر زراعت وغیرہ جائز نہیں اور جسم کے خاک خوردہ ہونے کی میعاد ہر ملک میں الگ ہے۔ عام طور پر کوئی میعاد مقرر نہیں



کی جاسکتی۔ اپنے یہاں کے مبعثرین سے یا علماء محققین سے دریافت کر لی جائے اور جب یقین یا ظن غالب ہو جائے کہ جسم خاک خورہ ہو گیا ہوگا اس کے بعد قبر پر زراعت جائز ہے۔ بشرطیکہ موضع قبر زارع کا مملوک ہو۔ موقوف نہ ہو۔ اگر موقوف ہوگا تو زراعت جائز نہ ہوگی بلکہ وہ زمین قبر کے کام لائی جائے گی۔

قال فی الشرنبلالیة وکرة قلع الحشیش الرطب وکت الشجرة من المقبرة لأنه مادم رطباً یسبح الله تعالی فیونس امیت و تنزل بند کرا لله تعالی الرحمة ولا بأس بقلع الیابس منهما اه قال الطحطاوی تحت قوله لأنه مادم رطباً الخ. ومث هذا قالوا لیستحب قطع الحشیش الرطب مطلقاً ای ولومن غیر جنائیة (وهی مقبرة) من غیر حاجة افاده فی الشرح عن قاضی خان اھ (ص ۳۶۲) قلت والظاهر ان الکراهة تنزیهية كما یقید التعلیل۔

۲۔ فی الشامیة (قلت وقد تقدم) انه اذا بلی امیت وصارت راباً یجوز زرعہ والبناء علیہ ومقتضاه جواز شیء علیہ (ص ۹۲۵ ج ۱) والله تعالی اعلم  
حرره الاحقر ظفر احمد عفا عنه

از خانقاہ امدادیہ ۶ رجب ۱۳۲۵ھ

قبرستان کی زمین پر مدرسہ بنانا عمارت مسجد اور دفن موتی کے واسطے وقف کا ایک بڑا درست ہے یا نہیں؟ باغ آمدنی والا ہے اس میں سے ایک جگہ کو لوگوں نے مقبرہ بنا لیا تھا اب ۲۵ سال سے اس مقبرہ میں دفن کرنا چھوڑ دیا اور قبروں کی علامات بھی مٹ گئیں اور اس مقبرہ میں دو جھاڑ تھے۔ ایک کم آمدنی والا دوسرا بے آمدنی والا۔ ان دونوں جھاڑوں کو نکال کر مقبرہ کی جگہ اب ایک مدرسہ تعمیر کیا ہے۔ اسی میں سے مال صرف کر کے تیار کیا ہے جو اجارہ باطلہ و فاسدہ ہے اور جرمانہ اور چندہ نکاح اور مسجد مذکور کے وقف کی آمدنی سے حاصل ہوا ہے۔ اب اس مدرسہ میں رہ کر پڑھنا اور درس دینا جائز ہے یا نہیں۔ مع دلیل و حوالہ کتب جو اب سے ممنون فرمائیے۔

۱۔ جرمانہ وہ مال ہے جو خطار کی تعزیر میں لیا جائے۔  
۲۔ نکاح کا چندہ وہ مال ہے جو نکاح کرنے والے سے لیا ہے۔



## الجواب

اگر زمین مقبرہ میں بحالت استغناء عن الدفن مدرسہ کا قیام یا ذن واقف ہوا ہے۔  
اگر واقف زندہ ہے یا یا ذن متولی وقف ہوا ہے یا یا ذن عامہ مسلمانان ہوا ہے اگر واقف  
موجود متعین نہیں ہیں مدرسہ کا تعمیر کرنا جائز ہے ورنہ نہیں۔

عن الفقیہ ابی جعفر عن ہشام عن محمد یجوز ان يجعل شیئاً  
من الطرق مسجداً او يجعل شیئاً عن المسجد طریقاً للعامة ذکرة الإمام  
خواهر زادہ فی کتاب الشرب کذا فی الخلاصة و فی العالمگیریہ کما  
احفظ ولم اجد موضعه الآن یجوز ان يجعل المقبرة مسجداً ولا  
یجوز ان يجعل المسجد مقبرة پس مقبرہ کو مدرسہ کرنا بھی جائز ہے قیاساً علی المسجد  
بشرطیکہ مردوں کا جسم بغلیہ رظن خاک ہو گیا ہو اور نئی قبریں اس جگہ نہ ہوں جہاں مدرسہ  
بنایا گیا ہے اور بشرطیکہ جائز آمدنی سے مدرسہ بنایا جائے اور صورت مذکورہ میں ناجائز  
آمدنی سے مدرسہ بنایا گیا ہے۔ مدرسہ تو ہو گیا لیکن بانی کو حرام آمدنی لگانے کا گناہ ہوا۔ اب  
اس مدرسہ میں جو شخص رہے اس کو اگر وظیفہ و تنخواہ ایسی ہی حرام آمدنی سے ملتی ہے تو اس  
شخص کو مدرسہ کی ملازمت جائز نہیں اور اگر تنخواہ وغیرہ حلال آمدنی سے ملتی ہے تو ملازمت  
اور مدرسہ میں تعلیم حاصل کرنا جائز ہے۔

قال ابو یوسف اذا غصب ارضاً فبنی فیها مسجداً او حماماً او حانوتاً  
فلا بأس بالصلوة فی المسجد والدخول فی الحمام للإغتسال و فی الحانوت  
للشراء و لیس له ان یستأجرها و ان غصب داراً فجعلها مسجداً الا یسع  
لأحد ان یصلی فیہ ولا ان یدخله کذا فی العالمگیریہ ص ۲۱۲ ج ۶

وفیہ ایضاً العاصب اذا خلط المغصوب بمال غیرہ او بمال نفسه  
فهو علی ضربین خلط مما زجہ و خلط مجاورہ فی مال لا یمکن التمزین بینہما  
بالقسمة فالخالط ضمناً و لاحق للمالك فی المخلوط بالاجماع اھ مخلصاً  
(۲۸/۶ ج) ولا یخفی ان البناء حصل بعد الخلط فی الأموال فلاحق لمالك  
فی البناء و انما حقهم فی ذمۃ الباقي فینبغی ان یجوز استعمالہ۔



چالیس پچاس سال پرانی قبروں کی جگہ سوال: ایک وقف کے مقبرہ میں چالیس پچاس سال کھود کر حوض بنانا کیسا ہے؟ کی پرانی کئی قبروں کو کھود کر اندر کی ہڈیاں وغیرہ نکال

کر اس جگہ کو خالی کر دیا یا اس جگہ حوض بنا دیا۔ اب اس جگہ میں نماز جنازہ پڑھنا یا چلنا پھرنا بیٹھنا یا اس حوض کو استعمال کرنا درست ہے یا نہیں؟

### الجواب

مسلمان مردوں کی ہڈیوں کو اپنی جگہ سے منتقل کرنا جائز نہیں۔ اس کا گناہ منتقل کرنے کرنے والوں کو ہوا۔ باقی اب وہاں دوسروں کو نماز پڑھنا یا وہاں پر بنے ہوئے حوض سے کام لینا جائز ہے۔ واللہ اعلم

ظفر احمد عفا اللہ عنہ  
یکم ربیع الثانی ۱۴۲۷ھ

پرانی قبر کو مسجد میں داخل کرنا سوال: کیا فرماتے ہیں علماء کرام اس مسئلہ میں کہ ایک مسجد بہت چھوٹی ہے جس میں پورے طور پر نمازی لوگ نہیں آسکتے اس کو

بڑھانا چاہتے ہیں مگر تین طرف سے بالکل جگہ نہیں اور دوسری طرف اگر مسجد بڑھائی جائے تو ایک قبر مسجد کے اندر آجاتی ہے ایسی صورت میں مسجد کا کیا حکم ہے۔ اگر اس مسجد کا اسباب لے کر کشادہ زمین میں اس اسباب سے مسجد تعمیر کرائی جائے تو جائز ہے یا نہیں؟

### الجواب

سوال سے بظاہر یہ معلوم ہوتا ہے کہ یہ قبر پرانی ہے۔ سو اگر ایسا ہے تو اس قبر کا نشان مٹا کر یعنی اس کی بلندی کو دوسری زمین کے ہموار کر کے اس زمین کو مسجد کے اندر لے لینا جائز ہے۔ بشرطیکہ موضع قبر وقف ہو۔ اگر وقف نہ ہو تو ورثاء میت سے یا جو اس زمین کا مالک ہو اجازت حاصل کر کے ایسا کیا جائے اور اگر جدید ہے پرانی نہیں تو ابھی اس کو جزو مسجد بنانا جائز نہیں۔ جب تک کہ قدیم اور بوسیدہ نہ ہو جائے۔ اس صورت میں اس مسجد کو اس حال پر چھوڑ دیا جائے اور دوسری جگہ بڑی مسجد بنائی جائے قدیم مسجد کا منہدم کرنا اور اس کا سامان جدید میں لگانا جائز نہیں۔ واللہ اعلم۔

قال فی الدر: توخذ ارض وداراً وحائوت بجانب مسجد ضاق

علی الناس بالقیمۃ کرھا عمادیۃ: قال الشامی و فی الفتح ولو

ضاق المسجد و بجانبہ ارض وقف علیہ او حائوت جازاً ان یؤخذ



ویدخل فيه اه زادن في البحر عن الخانية بأمر القاضى وتقيدة بقوله  
وقف عليه اى على المسجد يفيد انها لو كانت وقفاً على غيره لم يجز لكن  
جواز اخذ المملوكة كرهاً يفيد الجواز بالأولى لأن المسجد لله تعالى  
وكذا الوقف ولذا ترك المصنف فى شرحه هذا القيد وكذا فى  
جامع القصولين تأمل رص ۵۹۲ ج ۳، قلت ولكن عامة المسلمين فى ذلك  
كالقاضى كما فى اقامة الامام للجمعته فان الحاجة ماسة وايضاً  
فى البقاء القبر وموضعه وقفاً فى العمران مخالفة السنة فان الدفن  
خارج العمران هو السنة لغير الانبياء وايضاً فالقبور التى تكون فى العمران  
لا يدفن فيها آخرون كما هو العادة فلا بأس بطمس علامتها وجعلها  
مسجداً والله اعلم .  
حرره الاحقر ظفر احمد عفا عنه  
ازمھانہ بھون ۲۵ رجب ۱۲۶ھ

پرانے قبرستان پر مزید ایک دو ہاتھ مٹی ڈال کر سوال: ما قولکم رحمکم اللہ تعالیٰ ایک  
اس میں مردے دفنانا درست ہے یا نہیں؟ قبرستان جس کے ایک طرف ایک مسجد  
بھی واقع ہے۔ اس وجہ سے اس میں بہت تنگی ہے اور مدت سے کثرت دفن موتی اکی  
وجہ سے اس قبرگاہ میں کوئی جگہ نہیں رہی کہ آئندہ کوئی دفن کیا جائے کیونکہ اگر قبر کھودی  
جاتی ہے تو مردے کے اجزاء ہڈیاں وغیرہ ملتی ہیں اور اب اہل محلہ اتفاق کرتے ہیں اس  
پر ایک مٹی ڈال کر او سچا کر دیا جائے پھر دفن کریں یہ جائز ہوگا یا نہیں۔

## الجواب

جب یہ بات مستحق ہے کہ اس قبرستان میں کثرت موتی کی وجہ سے جگہ نہیں رہی  
تو اب اس قبرستان کو چھوڑ کر کوئی دوسری زمین دفن موتی کے لئے اختیار کرنی چاہیے اور  
جب تک یہ ظن غالب نہ ہو جائے کہ قبرستان اول کے مردے بوسیدہ ہو کر خاک ہو گئے  
ہوں گے اس وقت تک یہاں دوسرے مردے دفن نہ کئے جائیں۔ پس جو صورت اہل محلہ  
نے اتفاق سے پاس کی ہے بدون سخت ضرورت و مجبوری کے جائز نہیں۔ پس مجبوری اور



ضرورت کو ظاہر کیا جائے۔ کیا دوسری زمین دفن موتی کے لئے میسر نہیں آسکتی؟  
 قال فی مراقی الفلاح: ولا بأس بدفن اکثر من واحد فی قبر واحد  
 للضرورة قاله قاضیخان و یجربین کل اثنین بالتراب (قال الطحاوی  
 ولیس منها ای من الضرورة ضیق محل الدفن فی تلك المقبرة مع وجود  
 غیرها لمانیہ من هتك حرمة المیت الاول وتفریق اجزاءہ ولکن  
 فی الدفن فوقه هتك حرمتہ کمالا ینحفی ۱۲) قال فی مراقی الفلاح ولو  
 بلی المیت صار تراباً باجاز دفن غیرہ فی قبرہ ولا یجوز کسر عظامہ ولا تحول  
 شیئ منها ولا ینبش وان طال الزمان اه والله اعلم

حرره الاحقر ظفر احمد عفا عنه

از تھانہ بھون ۱۶۱ شوال ۱۳۶۶ھ

قبرستان کو عید گاہ بنانا سوال :- کیا فرماتے ہیں علماء دین اس مسئلہ میں کہ ایک قبرستان  
 جائز ہے یا نہیں؟ میں حکم سرکار دفن اموات بند کر دیا گیا اور بوجہ بعد زمانہ  
 کثیر قبریں برباد ہو رہی ہیں حتیٰ کہ بعض مقامات میں نشانات قبور بھی نمایاں نہیں رہے  
 ہیں پس ایسی جگہ کہ جہاں قبروں کا نشان تک بھی باقی نہیں رہا ہے ضرورتاً عید گاہ  
 بنا لینا جائز ہے یا نہیں۔ بینوا و توجروا۔

تنقیح: یہاں یہ امر دریافت طلب ہے کہ یہ قبرستان وقف ہے یا وقف نہیں؟  
 (۲) اس قبرستان میں قبریں کس قدر عرصے کی ہیں آیا ظن غالب سے یہ معلوم ہوتا ہے کہ مردوں  
 کی لاشیں خاک خوردہ ہو گئی ہوں گی یا نہیں۔ واللہ اعلم

### جواب تنقیح

قبرستان مذکور صورتاً عرفاً تو وقف ہے۔ حکماً نہیں عرض کیا جاسکتا ہے۔ اصل  
 واقفان کے وارث بھی اس کو وقفی قبرستان سمجھتے تھے اور اقرار کرتے ہیں۔ باقی قبور  
 اندازاً چالیس پچاس سال یا کم و بیش کی ہوں گی جن کے متعلق گمان غالب تو یہی ہے کہ  
 ہڈیاں وغیرہ خاکستر ہو چکی ہوں گی۔ انیس سال سے تو اس قبرستان میں اموات دفن  
 ہونا ہی حکم سرکار بند ہے اور نہ معلوم قبور کب کی ہوں گی۔



## الجواب

جب اصلی مالکان کے وارث اس قبرستان کو وقفی قبرستان تسلیم کرتے اور اقرار کرتے ہیں تو اس قبرستان کو عید گاہ بنانا درست نہیں بلکہ اس کو قبرستان ہی رکھنا ضروری ہے اور جب اتنی مدت گزر جائے کہ پہلی اموات خاک خوردہ ہونا ظن غالب سے معلوم ہو تو پھر اس میں دفن اموات شروع کر دینا چاہیے۔ گورنمنٹ سے اجازت لے کر امید ہے کہ گورنمنٹ اس قدر مدت گزر جانے پر ضرور اجازت دے دے گی۔

قال فی الہندیۃ : سئل الاوزجندی عن المقبرة فی القری اذا اندرست ولم یبق فیہا اثر الموتی لا العظم ولا غیرہ هل یجوز زرعا واستغلا لہا قال لا ولہا حکم المقبرة اھ (ص ۲۲۳ ج ۳) (۱)  
فقوله ولہا حکم المقبرة یفید بقاءہا مقبرة علی حالہا فیدفن فیہا غیر من دفن فیہا اولاد اللہ اعلم۔

حررہ الاحقر ظفر احمد عفاعنہ

از مکانہ بھون خالقہ امدادیہ

۲۳ ربیع الثانی ۱۳۸۷ھ

قبرستان میں جو تے پہن کر سوال ہے: جو تے پہن کر زیارت قبور جائز ہے یا نہیں۔ از راہ کرم چلنے کا حکم مدلل جواب سے مشرف فرمائیں۔ اس بارے میں دو فریق ہیں اختلافِ عظیم ہو رہا ہے۔ ایک فریق خلافت ادب بتلاتا ہے اور کہتا ہے کہ جو تانکال کر جانا مستحب ہے۔ دوسرا فریق جو تاپہن کر جانے کو مباح کہتا ہے اور اعتقاد استحباب کو بدعت کہتا ہے مگر فریقین میں سے دلیل ایک کے پاس بھی نہیں۔

## الجواب

قبرستان میں جو تاپہن کر چلنا جائز ہے۔ کما فی الطحاوی علی مراقی الفلاح ولا یکرہ المشی فی المقابر بالنعلین عندنا (ص ۳۶۲) البتہ اگر کسی ضرورت سے کسی قبر پر پاؤں رکھنا پڑ جائے تو جو تانکال دینا چاہیے۔ لہذا فیہ ایضاً فی شرعیۃ الاسلام



ومن السنّة أن لا يطأ القبور في نعليه: فقط واللہ اعلم

الجواب صحیح

کتبہ، عبد الکریم عفا عنہ

از خانقاہ امدادیہ ۲۵ شعبان ۱۴۱۷ھ

ظفر احمد عفا عنہ

پرانی قبروں کو مسجد میں داخل کرنا | سوال: کیا فرماتے ہیں علماء کرام اس مسئلہ میں کہ ایک مسجد میں علاوہ صحن کے دس بارہ آدمیوں کی ایک صف کھڑی ہوتی ہے اور اسی قدر محلہ کے نمازی بھی ہیں لیکن اہل محلہ کی رائے ہوئی کہ محراب مسجد بڑھالی جائے تاکہ مسجد میں دو صفیں ہو سکیں اور مسجد کی لیشٹ پر قبرستان ہے لہذا محراب مسجد گرائی گئی اور جس وقت نیو کھودی گئی تو اس میں دو قبریں پختہ نمودار ہوئیں اور اس پر ڈاٹ قائم کر کے نیو کی دیوار اٹھالی گئی اور محراب تیار ہو گئی لہذا اب موجودہ صورت میں ایک قبر مسلم محراب میں ہے اور دوسری قبر نصف محراب کے اندر ہے اور نصف باہر ہے اور درمیان میں محراب کی دیوار اٹھی ہوئی ہے لہذا ڈیڑھ قبر محراب میں ہوئی اور نصف باہر اور اسی محراب میں امام صاحب نماز پڑھاتے ہیں تو اب سب کے نیچے قبر ہے اور اس پر ڈاٹ ہے اور ڈاٹ پر نماز پڑھانی جاتی ہے۔ ایسی صورت میں نماز جائز ہے یا نہیں؟

### تنقیح

اس سوال کے متعلق چند امور دریافت طلب ہیں ان کا جواب آنے پر مسئلہ لکھا

جائے گا۔

- (۱) وہ قبرستان وقف ہے یا کسی کی ملک ہے (۲) اب اس قبرستان کی دفن موتی کے لئے ضرورت ہے یا نہیں (۳) اگر اب وہاں دفن کی ضرورت نہیں رہی تو اس کی کیا وجہ ہے (۴) اگر ملک ہے تو مالک نے اجازت محراب بنانے کی دے دی ہے یا نہیں۔
- (۵) اگر ملک چند اشخاص کی ہے تو یہ بھی لکھا جائے کہ ان میں کوئی نابالغ تو نہیں ہے۔
- (۶) اور اجازت سب شکر کار بخوشی دے رہے ہیں یا بعض۔ (۷) قبریں کس زمانہ کی ہیں اور ان کے متعلق ظن غالب اہل تجربہ کا کیا ہے کہ آیا وہ میت مٹی ہو گئی ہوگی یا نہیں؟

### جواب تنقیح

- (۱) وہ قبرستان ملک ہے۔ (۲) اب اس قبرستان میں دفن موتی کی ضرورت نہیں۔



(۳) اس لئے کہ اب اس میں جگہ باقی نہیں ہے۔ (۴) مالک نے محراب بنانے کی اجازت دے دی ہے (۵) ملک چند اشخاص کی تھی لیکن سب نے اجازت دے دی اور ان میں کوئی نابالغ نہیں ہے (۶) وہ قبریں زمانہ شاہی کی ہیں اور ان کے متعلق ظن غالب یہی ہے کہ وہ میت مٹی ہو گئی ہوگی لیکن ہڈیاں ضرور باقی ہوں گی کیونکہ تقریباً چار پانچ سال ہوئے کہ ایک جگہ پر مٹی لینے کے لئے ایک بڑا گھڑا کھودا گیا تھا تو اس میں کچھ ہڈیاں نکلیں تھیں۔

### الجواب

صورت مذکورہ میں محراب بنانا جائز ہے جب مالکوں نے اس جگہ کو مسجد میں شامل کرنے کی اجازت دے دی ہے تو وہ جگہ مسجد ہو گئی اور جب ظن غالب یہ ہے کہ میت مٹی ہو گئی تو اب اس پر کچھ بنانا وغیرہ جائز ہے اور چونکہ کچھ ہڈیاں باقی رہنے کا احتمال ہے اس وجہ سے احترام قبر کے لئے ڈاٹ لگا دینا مزید احتیاط کی صورت ہے اس لئے یہ سب کچھ بہت مناسب کیا گیا اور اس محراب میں نماز پڑھنا بلاشبہ درست ہے۔

کما فی الشامیۃ (ص ۸۳۵ ج ۱) قال الذبیعی ولوبلی المیت وصادرتاباً  
جاز دفن غیرہ فی قبرہ وزعہ والبناء علیہ اھ واللہ اعلم بالصواب  
کتبہ الاحقر عبدالکریم عفی عنہ  
مورخہ ۲۱ ربیع الثانی ۱۳۵۷ھ

قبرستان میں درخت لگانا اور اس کی سوال: کیا فرماتے ہیں علماء کرام اس مسئلہ میں کہ آمدن قبرستان میں صرف کرنا یہاں پر تاب گڑھ میں ایک قبرستان عام اس نوعیت کا ہے کہ اراضی اس کے مالکان سے بذریعہ حکم سرکار مقامی میونسپلٹی نے حاصل کی مسلمانوں کو عام اجازت اراضی مذکور میں اپنے مردے دفن کرنے کی ہے اور یہی قبرستان مسلمانوں کا قبرستان ہے۔ قبرستان مذکور میونسپلٹی کی طرف سے ایک مجلس منتظمہ کے زیر اہتمام ہے مجلس مذکور کے اراکین سب مسلمان ہیں۔ قبرستان مذکور کے متعلق امور ذیل وضاحت طلب ہیں۔

(۱) آیا قبرستان مذکور کی ایسی اراضی پر جس میں قبور موجود ہیں درمیان قبور خالی جگہ پر درخت اس نیت سے اور غرض سے لگائے جاسکتے ہیں کہ بار آور ہونے کے بعد پھل، پھول، لکڑی وغیرہ فروخت کر کے اس کی رقم اس قبرستان کی درستی وغیرہ میں لگائی جاسکتی ہے۔



- (۲) اگر سوال اول کا جواب اثبات میں ہے تو آیا ایسے درخت وغیرہ کوئی شخص کار خیر سمجھ کر مجلس منتظمہ کی اجازت سے لگا سکتا ہے یا صرف مجلس منتظمہ ہی ایسا کر سکتی ہے۔
- (۳) آیا قسم بالا کے پھل، پھول، لکڑی خرید کر استعمال کرنے میں کوئی حرج تو نہیں۔
- (۴) قبرستان مذکور کو خالی اراضی میں جس پر فی الحال قبریں نہیں ہیں شرائط بالا کے ماتحت درخت وغیرہ لگائے جاسکتے ہیں یا نہیں؟

## تنقیحات بر سوال مذکور

- (۱) یہ زمین میونسپلٹی نے قیمتاً لی ہے یا مفت اور مفت لی ہو تو پھر یہ بھی لکھا جائے کہ ہمیشہ کے واسطے لی گئی ہے یا کسی وقت واپسی کا بھی وعدہ ہے۔
- (۲) اس زمین کو وقف کیا گیا ہے یا ویسے ہی عام دفن کرنے کی اجازت ہے۔ اگر وقف نہیں تو اس زمین کا مالک کون ہے۔
- (۳) کیا درخت لگانے کی ضرورت ہے یا ویسے ہی شوقیہ لگانے کا قصد ہے اگر نہ لگائیں تو کیا حرج ہے۔
- (۴) خاصی حصہ میں درخت لگانے کی وجہ سے جگہ میں تنگی تو نہ ہوگی۔

## جواب تنقیحات بالا

- (۱) میونسپلٹی نے زمین معاوضہ دے کر ہمیشہ کے لئے حاصل کی ہے اب واپسی کا امکان نہیں ہے۔
- (۲) باضابطہ دفن نہیں کیا گیا مگر قانوناً بمنزلہ وقف کے ہے اور مالک زمین بذریعہ قانون حصول اراضی میونسپلٹی ہے۔
- (۳) ضرورت صرف اس لئے محسوس ہوتی ہے کہ قبرستان میں جو لوگ بہ ضرورت جائیں ان کے واسطے کچھ سایہ وغیرہ ہو جائے۔ دوسری اصل غرض یہ ہے کہ درختوں کی فصل وغیرہ کے ذریعے سے آمدنی ہو جو قبرستان پر یوں صرف کی جائے کہ اسے محدود اور محاط کر دیا جائے اور جو ضروریات ہوں ان پر صرف کیا جائے۔
- (۴) جگہ میں تنگی نہ ہوگی اور درخت نہ لگانے سے کوئی حرج نہیں ہے البتہ ذریعہ آمدنی



درکار ہے جو کوئی نہیں۔ ایک مزید سوال یہ ہے کہ پرانا حصہ جس میں قبریں ہیں اور قبر والی اور بغیر قبر کی زمین میں امتیاز نہیں ہو سکتا ایسی زمین پر درخت لگانا اور ان کی فصل بیچنا یا صرف

کرنا درست ہے یا نہیں؟

## الجواب

جواب تنقیحات موصول ہوا اب اصل کا جواب نمبر وار لکھا جاتا ہے۔

(۱) درخت لگانا اور اس کی آمدنی قبرستان میں صرف کرنا جائز ہے۔

(۲) مجلس منتظمہ کا خود لگانا اور دوسرے کو حکم دینا دونوں ایک حکم رکھتے ہیں۔

(۳) کچھ حرج نہیں۔

(۴) اس کا بھی وہی حکم ہے جو نمبر ۱ میں مذکور ہوا۔

علاوہ ازیں جوابات تنقیحات کے بعد جس سوال کا اضافہ کیا ہے اس کا جواب یہ ہے کہ اگر اس جگہ بہت عرصہ سے دفن موقوف ہو چکا ہے اور اس زمین کی حالت سے گمان غالب ہو کہ اب اموات مدفونہ مٹی ہو چکی ہوں گی تب تو وہ خالی زمین کے حکم میں ہے ورنہ پھر جس جگہ کے متعلق غالب گمان یہ ہو کہ وہ قبر ہے وہاں درخت نہ لگائیں اور جس جگہ کے متعلق غالب گمان یہ ہو کہ یہ درمیانی جگہ ہے وہاں درخت لگانا جائز ہے۔ احتیاط سے کام لینا چاہیے۔ فقط واللہ اعلم۔

کتبہ الاحقر عبدالکریم عفی عنہ

مورخہ ۱۹ رجب اشہ

سوال: جناب مفتی صاحب بعد سلام مسنون کے بعد سرکاری قبرستان میں اپنے لئے

زندگی میں قبر کھودنا

معروض ہے کہ میں ایک غریب شخص ہوں اپنی دہشت

کے مارے بستی کے سرکاری قبرستان جس میں برسات میں قبر کھودنا پانی نکلنے کے باعث

بہت تکلیف ہوتی ہے کیونکہ زمین بہت نیچی ہے۔ ایک گز کھودنے سے پانی آتا ہے۔ اس

زمین کے اندر تقریباً دو گز زمین اپنے دفن کے لئے کسی قدر مٹی جمع کر کے ہموار زمین سے

کچھ اونچی کی ہے اور اس جگہ کی حفاظت کرتا ہوں چونکہ اس کی مرمت میری دلی عبرت کا

باعث ہے نہ بیختمہ کی ہے اور نہ موم بتی سے روشن کرتا ہوں صرف جمع کردہ مٹی کی حفاظت

کرتا ہوں کیا ایسا کرنا جائز ہے۔

## الجواب

یہ صورت اپنی ملوک زمین میں تو جائز ہے مگر ایسی زمین میں جس کے ساتھ حق عامہ



متعلق ہو جائز نہیں کیونکہ جس زمین میں حق عامہ متعلق ہو اس میں کسی خاص حصے کا تعین قبل از وقت کسی کو حق نہیں۔ البتہ اگر سائل اس زمین میں سے کچھ قطعہ اپنے خاندان کے دفن کے لئے سرکار سے خریدے تو پھر اس پر اس کا اونچا کرنا جائز ہے۔ واللہ اعلم

حررہ الاحقر طفہ احمد عفی عنہ

۲۲ سوال ۲۸

سوال: جس جگہ قبرستان ہونے کا شبہ ہو اس کے استعمال کا حکم  
کا باشندہ ہوں بسلسلہ پیشہ بنارس شہر میں

مقیم ہوں۔ کہا جاتا ہے کہ موضع ضلع سڈمان کی پرانی آبادی سوری نسل کے مسلمانوں کی تھی (جس نسل سے شیر شاہ سوری گذرا تھا) لیکن سیکڑوں برس سے اس آبادی کا پتہ نہیں ہے اور نہ ان کی نسل باقی ہے۔ پرانے زمانے کی قبریں پانی سے اس قدر ڈھل گئی ہیں کہ ہڈیاں سطح زمین پر جگہ جگہ دکھائی دیتی ہیں۔ تھوڑی اراضی ایک کوٹھی کی کاشت دخلکاری ہے۔ یہ اراضی بھی جب سے کاغذات کا پتہ چلتا ہے زیر کاشت ہے یعنی قبل ۱۸۴۰ء سے زیر کاشت ہے۔ یہ اراضی میرے پاس تخمیناً ۳۰ برس سے آئی ہے۔ امسال سرمایہ میں ۷۲ ہزار اینٹ بھجوا یا ہے۔ یہ اینٹ اراضی مذکورہ صدر کی مٹی سے تیار ہوا ہے مٹی کھودنے سے جا بجا مردوں کی ہڈیاں ملیں اور ایک مقام پر بہت سی ہڈیاں ملیں اور قیاس یہ ہوتا ہے کہ زمانہ جنگ میں ایک ہی جگہ پر بہت سے مردے ڈالے گئے ہوں واللہ اعلم بالصواب) اس اراضی سے متصل میری دوسری اراضی ہے جو سابق میں پہلی اراضی کا جزو تھا۔ اور کچھ سطح اس کی نیچی ہے وہاں پر میں نے بھٹ لگوانے کا ارادہ کیا اور بھٹ لگانے کی دیوار بھی تیار کر لی گئی۔ مجھے بذات خود یہ خیال ہو رہا ہے کہ ممکن ہو کہ یہ زمین قبرستان رہی ہو اور ایسی حالت میں اینٹ کا اراضی کی مٹی سے بنانا اور پکوانا اور بھٹ لگوانا برا تو نہیں ہے اور مذکورہ بالا امور کا لحاظ کر کے مجھے کیا کرنا چاہیے اینٹ پکواؤں یا نہیں۔ براہ کرم اپنی رائے عالی سے جلد سرفراز فرمائیں کیونکہ بھٹ لگانے کا وقت بالکل قریب ہے۔

## الجواب

جس جگہ کے بارے میں یقین ہو کہ یہاں مسلمانوں کا وقف کردہ قبرستان ہے



وہاں کسی کو اپنی ذاتی دنیوی کام کے لئے کھودائی کرنا جائز نہیں اور مردوں کو دفن کرنے کے لئے جائز ہے۔ بشرطیکہ قبر کا نشان قائم نہ ہو اور جو زمین وقف قبرستان نہیں بلکہ کسی کی ملکیت ہے اور وہاں قبروں کے نشانات ہوں تو اس کا حکم یہ ہے کہ اگر معلوم نہیں کہ یہاں دفن اجازت سے ہو یا بلا اجازت اور قبریں نیں نہیں بلکہ قبریں بہت پرانی ہوں تو اس زمین کا کھودنا اور استعمال میں لانا جائز ہے۔ اگر اتفاق سے کسی جگہ ہڈیاں نکل آئیں ان کو اسی جگہ احتیاط سے دفن کر دیا جائے اور جہاں نشانات بھی نہ ہوں محض شبہ ہی ہو وہاں کی جگہ کا استعمال بدرجہ اولیٰ جائز ہے۔ اگر ہڈیاں نکلیں تو مثل سابق عمل کیا جائے۔

قال فی مرقی الفلاح : والنیش حرام الا ان تكون الارض  
مغصوبة فيخرج لحق صاحبها ان طلبه وان شاء سواه بالارض  
وانتفع بها زراعة وغيرها. وان دفن فی قبر حفر لغيره  
بارض ليست مملوكة لأحد ر واما اذا كانت مملوكة فھی  
مغصوبة وحكمها سبق ط) ضمن قيمة الحفر من تركة والا فمن  
بيت المال او المسلمين اه قلت وانما قيدت جواز الحفر فی  
جواب السؤال بان تكون القبور قدیمة لعدم علم السائل بكون  
الدفن غصباً او بالاذن فينبغي الاحتیاط فی نیش ما كان علامة القبر  
فيه ظاهرة . والله اعلم .

حرره الاحقر ظفر احمد عفا عنه

از تھانہ بھون ۱۲ ذیقعدہ ۱۳۸۷ھ

قبرستان کی آمدنی کی سوال: کیا فرماتے ہیں علماء کرام اس سئلہ میں کہ ایک مخیر  
بعض صورتوں کا حکم سیٹھ نے ۱۹۱۹ء میں سترہ ایکڑ زمین قبرستان کے لئے وقف  
کی اور اس میں سے اس وقت مربع مسجد و مدرسہ، نماز جنازہ کے لئے، مکان  
و صنو طہارت کے لئے حوض کنواں، امام و خدام مسجد کے لئے رہائش مکانات کے  
لئے مخصوص کی اور متولیان وقف کو ہدایت کی کہ قبرستان سے کسی وقت کچھ آمدنی ہو تو  
اس کو مسجد کے پیش امام اور عالم مدرسہ کی تنخواہوں میں صرف کریں اور جو بچے



اس کو دوسرے قبرستان میں بوقت ضرورت لگا دیں چونکہ وقف مذکور میں آمدنی کی کوئی صورت نہیں تھی اس لئے متولیان نے قبر کی کھودائی فی قبر ہے اور مقرر کی اور قبروں کے لئے تابوت اور کھڑیاں بانس وغیرہ مہیا کئے جو دفن کے وقت قیمتاً فروخت کئے جاتے ہیں اس سے جو آمدنی ہوتی ہے اس کو گورکنوں کی تنخواہوں، مسجد کے پیش امام مؤذن اور مدرسہ کے مدرسین کی تنخواہوں میں صرف کیا جاتا ہے۔ ایک صاحب نے قبرستان کے لئے موٹر عطا کیا جس کا کرایہ معہ روپیہ اہل میت سے لیا جاتا ہے جس کی میت کو موٹر میں لایا جاتا ہے۔ واقف مذکور بھی چار سال تک متولیان میں شامل رہے اور انہوں نے بھی اس آمدنی کو مصارف مذکورہ میں صرف کیا مگر اب کچھ لوگوں نے واقف کو بہکا دیا ہے جس کی وجہ سے وہ مصارف مدرسہ میں اس آمدنی کے صرف کرنے پر اعتراض کرتے ہیں۔ پس بصورت مسئلہ قبرستان کی اس آمدنی کو مصارف مدرسہ و تعمیر مدرسہ میں لگانا جائز ہے یا نہیں؟

## الجواب

سوال میں جتنی صورتیں قبرستان کی آمدنی کی ظاہر کی گئی ہیں یعنی اجرت گورکن، قیمت تابوت و جو بہائے قبر و کرایہ موٹر۔ ان کو قبرستان کی آمدنی کہنا حقیقتاً صحیح نہیں۔ کیونکہ قبرستان کی حقیقی آمدنی وہ ہو سکتی ہے جو زمین قبرستان سے متعلق ہو مثلاً قبرستان کے درخت فروخت ہونے سے آمدنی ہوتی یا قبرستان کی زمین میں کچھ دوکانیں یا مکانات ایسے ہوتے جو کرایہ پر چلتے جب یہ صورت نہیں تو ہر سہ صورت ہائے آمدنی سے وقف مذکور اور اس وقف کے واقف کو کچھ تعلق نہیں بلکہ متولیان قبرستان جنہوں نے اس آمدنی کے ذرائع مہیا کئے ہیں وہ اس آمدنی کو قبرستان کی ضروریات میں صرف کر کے جو باقی رہے اس کو مدرسہ اور تنخواہ مدرسین اور تعمیر مکانات مدرسہ وغیرہ جو قبرستان سے متعلق ہیں صرف کر سکتے ہیں البتہ کرایہ موٹر کی آمدنی میں واقف موٹر کی شرائط کا اتباع ضروری ہے۔ اس کی شرائط میں مصارف مدرسہ و تعمیر مکانات مدرسہ میں تصریحاً یا اطلاقاً اس آمدنی کا لگانا جائز ہو تو صرف کیا جا سکتا ہے ورنہ نہیں۔

وهذا كلة ظاهره يدل اظهر من ان يخفى على من له ادنى بالعلم

والفقہ۔ واللہ اعلم۔



اور یہ جواب مذکورہ الصدر علی سبیل التنزل ہے اور اگر یہ امر تسلیم کر لیا جائے کہ واقف کو قبرستان کی حقیقی آمدنی میں مدرسہ اور متعلقات مدرسہ پر صرف کرنے کی ممانعت کا حق حاصل ہے جب بھی ہر صورت ہائے آمدنی مذکورہ میں یہ حق حاصل نہیں لیکن جبکہ وقف نامہ کے ص ۲ سطر ۱۲ اور دفعہ ۱۶ پر تصریح ہے کہ آمدنی وقف سے مدرسہ اور عالم کا تقرر کیا جائے اور جملہ امور مذکورہ کا اجراء و ابقاء کیا جائے اور ظاہر ہے کہ ان امور کا اجراء و ابقاء بدون مصارف کے نہیں ہو سکتا تو واقف کو اس وقف کی حقیقی آمدنی میں بھی مدرسہ اور متعلقات مدرسہ پر صرف سے مخالفت کا حق حاصل نہیں۔ امید ہے کہ حضرت اقدس کے جواب باصواب سے باوجود اختصار کے سوال کی تمام دفعات کا جواب معلوم ہو گیا ہو گا۔ واللہ تعالیٰ اعلم بالصواب

کتبہ الاحقر ظفر احمد عفا عنہ

از محقانہ بھون ۲۶ ج ۲ ۱۳۵۷ھ

قبرستان میں کھانا پینا کیسا ہے؟ سوال: کیا فرماتے ہیں علماء دین اس مسئلہ میں کہ واقف قبرستان نے سترہ ایکڑ زمین قبرستان کے لئے وقف کرتے ہوئے وقف نامہ میں تصریح کر دی ہے کہ اس میں سے دو سو فٹ مربع قطعہ زمین میں مسجد و مدرسہ وغیرہ تعمیر کیا جائے بقیہ قبرستان کے لئے رکھی جائے یہ دو سو فٹ مربع قطعہ قبروں سے بالکل خالی ہے اور قبرستان کے کنارے پر ہے جیسا نقشہ مرسلہ ہمراہ استفتاء سے ظاہر ہے۔ اس میں مدرسہ طلبہ کے حجرے، مسجد امام و عالم کے لئے مکانات، وضو کے لئے کنواں، حوض، ملازمین قبرستان کے لئے رہائشی مکانات وغیرہ بنے ہوئے ہیں۔ پس سوال یہ ہے کہ اس زمین میں جو کہ قبرستان سے ملحق ہے ————— مگر قبروں سے بالکل خالی ہے طلبہ وغیرہ کے لئے کھانا پکانا، کھانا پینا درست ہے یا نہیں؟

### الجواب وهو الموفق للصدق والصواب

قبرستان میں کھانے پینے کی حرمت کی تو کوئی دلیل نہیں۔ غایت مافی الباب بلا ضرورت نامناسب کہا جا سکتا ہے البتہ فقہائے قبروں پر چلنے کو قبروں پر سونے کو اور قبروں پر پیشاب پاخانے کرنے کو مکروہ فرمایا ہے۔ اسی طرح بعض احادیث میں ضحک فی المقابر کی ممانعت آئی ہے۔ سو یہ سب اس مقام کے ساتھ خاص ہیں جہاں قبریں بنی ہوئی ہیں۔ اسی طرح جنازہ کے ساتھ آگ لے جانے کی جو کراہت آئی ہے اس کا



منشاء بھی رسم جاہلیت کی مخالفت ہے کہ وہ لوگ انہما رشوکت کے لئے جنازہ کے ساتھ آگ لے جاتے تھے۔ باقی ضرورت کی وجہ سے اگر قبرستان میں آگ لے جانی جائے جیسا کہ رات کو دفن کے لئے چراغ کی ضرورت ہو تو اس کی ممانعت نہیں خود حضور صلی اللہ علیہ وسلم سے ثابت ہے کہ آپ نے رات کے وقت ایک صحابیؓ کو دفن کیا اور قبر میں چراغ جلایا گیا۔

(رواہ الترمذی وحسنہ ص ۱۲۵ ج ۱)

یا اگر قبرستان ہی میں میت لاوارث کی تجھیز و تکفین کی جائے تو پانی کا گرم ہونا سر پہ و کفن کو دھونی دینا ظاہر ہے کہ قبرستان میں ہی ہوگا جس کے منع کی کوئی دلیل نہیں بہر حال قبرستان کے احکام اس مقام کے ساتھ مخصوص ہیں جہاں قبریں بنی ہوئی ہوں اور جو جگہ اس سے علیحدہ ہے گو اس کے ساتھ ملحق اور متصل ہو اس کا حکم قبرستان کا سا نہیں وہاں سونا، کھانا پینا، بولنا، ہنسننا، کھانا پکانا سب درست ہے۔ دیکھئے حضرت عائشہ رضی اللہ تعالیٰ عنہا کے حجرے میں تین قبریں تھیں تو کیا حضرت عائشہ رضی اللہ عنہا اپنے گھر میں کھاتی پیتی سوتی نہ تھیں اور کیا اس گھر میں کھانا نہ پکتا تھا یقیناً قبروں کی جگہ کو کسی طریق سے ممتاز کر کے گھر میں سب کام ہوتا تھا۔ اسی طرح قبرستان مذکورہ فی السؤال کے ساتھ جو دوسروں فٹ زمین مقام قبور سے علیحدہ ممتاز رکھی گئی ہے وہاں کھانا پینا، سونا، چلنا پھرنا، کھانا پکانا وغیرہ سب درست ہے ورنہ لازم آتا ہے کہ مدرسہ میں چلنا پھرنا، سونا بھی جائز نہ ہو جس کا کوئی قائل نہیں۔ واللہ اعلم

کتبہ اشرف علی یکم رجب ۱۳۵۶ھ

### ما احسن الجواب وهو الحكمة وفصل الخطاب

مسلمانوں کو قبرستان میں مدرسہ عربیہ دینیہ قائم ہو جانے سے خوش ہو جانا چاہئے تھا کہ ان کے اموات کے انس اور سرور و بہجت کا سامان ہو گیا کہ وہاں قال اللہ تعالیٰ وقال الرسول صلی اللہ علیہ وسلم کا درس ہوگا جو سبب نزول رحمت باری ہے۔ کیا عجب ہے کہ درس قرآن و حدیث سے جملہ اموات کی مغفرت ہو جائے مگر کس قدر حیرت و تعجب کا مقام ہے کہ بعض حضرات بلا وجہ اس سلسلہ خیر کی مخالفت میں سرگرم ہیں اللہ تعالیٰ ان کو ہدایت دیں۔ آمین

ظفر احمد عفا اللہ عنہ از تھانہ بھون

یکم رجب ۱۳۵۶ھ



قبر پر زراعت کا حکم | اگر کسی زمین پر کوئی مردہ دفن کیا جائے تو اس قبر کو کھیت بنانا  
یعنی اس پر زراعت وغیرہ کرنا جائز ہے یا ناجائز ہے؟ اگر جائز ہے  
تو کیا اس کے لئے کوئی میعاد ہے؟ رکہ اتنے سال کے بعد تو جائز ہے اور اس سے پہلے  
جائز نہیں) یا نہیں؟

## الجواب

جب تک قبر کا نشان موجود ہو یا نشان نہ ہو مگر ظاہر حالت سے یہ معلوم ہوتا ہو کہ  
ابھی جسم میت خاک خوردہ نہیں ہوا ہوگا اس وقت تک اس پر زراعت وغیرہ جائز  
نہیں اور جسم کے خاک خوردہ ہونے کے میعاد ہر ملک میں الگ ہے عام طور پر کوئی  
میعاد مقرر نہیں کی جاسکتی ہے اپنے یہاں کے مبصر میں سے یا علماء محققین سے دریافت  
کر لی جائے اور جب یقین یا ظن غالب ہو جائے کہ جسم خاک خوردہ ہو گیا ہوگا اس کے  
بعد قبر پر زراعت جائز ہے بشرطیکہ موضع قبر زارع کا مملوک ہو موقوف نہ ہو اگر موقوف  
ہوگا تو زراعت جائز نہ ہوگی بلکہ وہ زمین قبر کے کام میں لائی جائے گی۔

وفي الشامية: (قلت: وقد تقدم) انه اذا بلى الميت وصار  
تراثاً يجوز زراعته والبناء عليه ومقتضاه جواز المشي عليه  
(ص ۹۴۵ ج ۱) والله اعلم

از تھانہ بھون خالقہ امدادیہ

۶ رجب ۱۳۲۵ھ



# کتاب الشریکۃ والمضاربة

شریکت جائیداد کا ایک مسئلہ جبکہ شرکاء نے عدم تقسیم کا معاہدہ کر رکھا ہو

سوال: کیا فرماتے ہیں علماء دین اس مسئلہ میں کہ مسماۃ انوری بیگم، وقیصر بیگم و افسر بیگم ان چاروں بہنوں کی ایک مشترکہ

اراضی ہے جس کے متعلق ان چاروں میں یہ معاہدہ ہوا تھا اور اس کی باضابطہ رجسٹری بھی ہو چکی ہے کہ یہ مشترکہ اراضی کبھی آپس میں تقسیم نہ ہوگی اور نہ کسی شریک کو اپنے حصہ کے فروخت کی کبھی اجازت ہوگی بلکہ یہ اراضی ہمیشہ مشترک رہے گی اور جب کبھی کسی شریک کو کوئی ضرورت تقریب وغیرہ کی پیش آئے تو وہ اس اراضی کو اپنے کام میں لاتے یعنی اس میں مہانوں کی نشست وغیرہ کا انتظام کرے۔ اب یہ حالت ہے کہ وہ اراضی مسماۃ افسر بیگم کے مکان کے سامنے اور متصل ہے اور اس سے ہمیشہ مسماۃ افسر بیگم یا ان کے کرایہ دار فائدہ اٹھاتے رہتے ہیں جس وقت اس اراضی کے متعلق مندرجہ بالا معاہدہ ہوا تھا اس وقت مسماۃ اکبری بیگم نابالغ تھی اور ان کی طرف سے ان کی ماں نے جو ان کی ولی ہیں اس معاہدہ کو منظور کیا تھا کہ مسماۃ اکبری بیگم جب بالغ ہوئیں تو انہوں نے کبھی اس معاہدہ کو اچھی نظر سے نہیں دیکھا اور ہمیشہ اس معاہدہ کے خلاف رہیں۔ اب مسماۃ اکبری بیگم کا انتقال ہو گیا اور ورثاء اکبری بیگم بھی اس معاہدہ پر رضامند نہیں ہیں۔ نیز مسماۃ قیصر بیگم کا بھی انتقال ہو گیا ہے اور ان کے ورثاء بھی اس معاہدہ کو برا سمجھتے ہیں۔ ایسی حالت میں شرعاً ورثاء مسماۃ اکبری بیگم و بعض ورثاء مسماۃ قیصر بیگم اس معاہدہ کو کالعدم کر سکتی اور توڑ سکتی ہیں یا نہیں؟ اور اس مشترکہ اراضی کو تقسیم کر کے فروخت کر سکتے ہیں یا نہیں؟ اگرچہ بعض شرکاء مثلاً افسر بیگم وغیرہ اس معاہدہ کو توڑنا اور اراضی کا تقسیم کرانا پسند نہ کریں۔

سائل، خلیل احمد عفی عنہ

۲۸ شعبان ۱۴۲۸ھ



## الجواب

یہ معاہدہ محض مہمل ہے تمام شرکار کو شرعاً اپنے حصہ کی تقسیم و علیحدگی کا پورا اختیار ہے اور ہر شریک اپنے حصہ کی بیع وغیرہ بھی کر سکتا ہے اگر یہ معاہدہ حلف کے ساتھ ہوا ہو تو اس کو توڑنے کے وقت صرف کفارہ قسم لازم آئے گا مگر گناہ کچھ نہ ہوگا کیونکہ جو قسم کسی خلاف شرع کام کے متعلق کھائی جائے اس کا توڑنا اور کفارہ ادا کرنا شرعاً مامور بہ ہے نفی الحدیث الصحیح: من حلف علی امر ثم رای غیرہ خیراً منہ فلیأتہ ولیکفر عن یمینہ او کما قال . اور معاہدہ مذکور کا خلاف شرع ہونا ظاہر ہے۔ لہذا فیہ من ابطال حقوق المملک لہذا اس کے توڑنے میں بصورت حلف بھی کچھ گناہ نہیں بلکہ توڑ دینا ضروری ہے۔

واللہ اعلم  
۱۵ اشوال ۱۴۲۸ھ

کسی ایک شریک سے بدون اجازت سوال: ایک علاقہ میں رواج ہے کہ مزارع دوسرے شرکار کے معاملہ مزارعت اور مزارع کے لئے اس کی آمدنی کا حکم کو زراعت کے لئے زمین دی جاتی ہے۔ نصف یا ثلث یا ربع غلہ زمین پر یعنی مالک زمین کے اگرچہ شریک اکثر ہوں آمدنی زمین کی ہے اس کا نصف مزارع کا ہو گا اور نصف مالکین کا ہو گا اب اسی بناء پر زید مالک زمین نے عمر و مزارع کو کوئی بیس بیگہ زمین زراعت کے لئے دی ہے کہ نصف آمدنی زید کی و نصف عمر و کی ہوگی لیکن واقع میں اس رقبہ زمین میں زید کی دو ہمشیرہ بھی بوجہ وراثت کے حقدار ہیں لیکن رواج کی رو سے ان کو مستحق نہیں سمجھا جاتا نصف آمدنی عمر و مزارع لیتا ہے اور نصف زید لیتا ہے اب اگر زید اپنی ہمشیرہ کو زمین سے حصہ دیتا تب بھی عمر و تو نصف ہی آمدنی کا لیتا اور زید ربع لیتا۔ غرض اس صورت میں یہ ہے کہ آیا عمر و جو نصف لیتا ہے اس میں حق غیر کا مخلوط ہے یا نہیں؟ اگر غیر کا حق (حصہ) عمر و میں مخلوط ہے تو وہ کیونکر مخلوط ہو سکتا ہے حالانکہ اگر زید اپنی دونوں ہمشیرہ کو



شرع کے موافق رقبہ زمین سے حصہ دیتا اور زمین شریک کر لیتا اور پھر کل زمین مشترک زراعت کے لئے عمر و کو دی جاتی جب بھی تو عمر و کو یہ ہی نصف آمدنی کا ہوتا جو عدم تشریک کی حالت میں آرہا ہے اور زید کو ربع آتا جو عدم تشریک کی حالت میں آرہا ہے اور زید کو ربع آتا تشریک کی حالت میں کیونکہ ربع اپنی دونوں ہمشیرہ کو دینا پڑتا غرض یہ ہے کہ صورت مذکورہ میں تصرف عمر و کا تو حق غیر ہے بلا اجازت غیر و رضا غیر کے۔ یہ بھی معلوم ہے کہ جو زید کو حصہ آمدنی کا آیا ہے وہ مخلوط ہے حق غیر کے ساتھ اور یہ معلوم نہیں کہ عمر و کا حصہ بھی مخلوط ہے حق غیر کے ساتھ یا نہیں؟



## الجواب

اقول وبالله التوفيق

قال في الحامدية: غاب احد شريكي الدار فاراد الحاضران  
يسكنها رجلاً ويؤجرها رجلاً لا ينبغي ان يفعل ذلك ديانة  
اذا التصرف في ملك الغير حرام ولا يمنع قضاء اذا الانسان  
لا يمنع من التصرف فيما بيده لولم ينازعه احد فلو اجر  
واخذ الاجر يرد على شريكه نصيبه لو قدر ولا يتصدق لتمكن  
الخيث في حق شريكه فكان كفاصب اجر يتصدق بالاجر او  
يرده على المالك واما نصيبه فيطيب له اه (ص ۹۰ ج ۱)  
واجاب عما اذا باع الشركاء حصتهم من الثمرة الا  
واحداً منهم عناداً او المشتري لا يرضى الا بشراء الجميع  
وكذا اذا اجر والاواحداً منهم بقوله لا يجبر ان يبيع  
مع الشركاء بل يبيعون حصتهم فقط اذا تجدد الثمرة وتقسم  
وكذا في الدار لا يجبر على الاجارة بل يوجب شركاءه حصصهم



والمستاجرون يهاتون الممتنع في السكنى بقدر انصائهم  
(ص ۹۱ ج ۱)

عبارت بالا سے معلوم ہوا کہ صورت مستولہ میں زید کے لئے اس زمین کی پیداوار میں سے جو نصف غلطے پایا ہے اس میں سے بقدر اس کے حصہ کے جائز ہے اور بقیہ دوسرے ورثاء کو دینا واجب ہے اور مستاجر یعنی عمرو کے لئے جو نصف قرار پایا ہے وہ اس کو لینا جائز ہے اگر اس کو یہ معلوم نہیں کہ اس زمین میں زید کے سوا کوئی اور شریک بھی ہے؟ یا شرکت کا علم ہے لیکن دوسرے شرکاء کے اذن و عدم اذن کا علم نہیں اور اگر دوسرے شرکاء کا عدم اذن معلوم ہے تو عمرو کے لئے اس زمین میں کاشت کرنا بقدر حصہ زید کے حلال ہے اور دیگر شرکاء کے حصص میں کاشت اس کو حلال نہیں ہے پھر زید کے حصہ میں اس زمین کے جتنے سهام ہوں اس میں تو عقد درست ہے اور دیگر ورثاء کے حصص میں درست نہیں بلکہ ان کی زمین میں جو اس نے کاشت کی ہے اس میں سے بقدر تخم اور اجرت مثل کے اس کو حلال ہے زائد حلال نہیں ہے بلکہ اس کا تصدق واجب ہے البتہ اگر عمرو زید کو اس زمین کی پیداوار کا نصف کامل نہ دے بلکہ نصف میں سے اس کو بقدر اس کے حصہ کے دے اور باقی دیگر ورثاء کے پاس پہنچا دے اور وہ اس پر راضی ہوں تو دوسرا نصف جو عمرو کے لئے طے ہوا ہے پورا عمرو کے لئے حلال ہے جس کا تصدق واجب نہیں۔

قال في الحامدية: والحاصل ان في المسئلة قولين او ثلاثة الاول  
انه اذا زرع ارض غيره بلا امره لا يكون غصباً بل يحل على المزارعة  
وحصة رب الارض على ما جرى عليه عرف القرية من ثلث  
اوربع. والقول الثاني جواب الكتاب: انه يكون غاصباً والزرع كله  
له لكن يتصدق بما فضل عن بذره واجرمثله. والقول الثالث:  
انه يكون مزارعة اذا كان صاحبها عدها للاستغلال بان كان  
يرفعها مزارعة لغيره ولا يزرعها بنفسه اه (ص ۱۵۸ ج ۲)  
قلت: واذا علم عدم رضا الشركاء وعدم اذنهم



فالظاهر كونه غاصباً لا مزارعاً. والله اعلم  
از تھانہ بھون خانقاہ امدادیہ  
۱۳ ذی قعدہ ۱۳۵۷ھ

**مضاربت میں نقصان کا حکم** | سوال: کیا فرماتے ہیں علماء دین اس مسئلہ میں کہ زید نے عمر سے کہا کہ تم مجھ کو کچھ روپیہ دے دو جس سے تجارت کروں اور نفع و نقصان کا شریک ہوں گا۔ عمر نے بکر سے کچھ روپیہ قرض لے کر زید کو دے دیا۔ زید نے مال تجارت خریدا جس میں زید کو نقصان رہا۔ اب زید نقصان کا شریک ہے یا نقصان عمر پر ہی رہے گا۔ زید نے نقصان کا شریک ہونا خود کہا تھا۔ بینوا تو جروا

### الجواب

یہ صورت مضاربت کی ہے اور مضاربت میں مضارب امین و وکیل ہوتا ہے۔ لہذا اگر تجارت میں کچھ نقصان پیش آئے جو رأس المال تک پہنچ جائے تو اگر وہ دونوں یعنی مضارب اور رب المال نفع کو تقسیم کر لیتے ہیں تب تو دونوں بلحاظ نسبت شرکت نفع کو واپس کر کے اصل رقم کو پورا کریں اور اگر اس سے بھی زیادہ نقصان ہو کہ نفع وصول شدہ کو واپس کر کے بھی اصل رقم پوری نہ ہو یا اصل رقم سے نفع ہی نہ ہوا ہو تو مضارب پر کسی حال میں ضمان نہ ہوگا کیونکہ وہ امین ہے اگرچہ مضارب یہ بھی کہہ دے کہ میں نقصان کا شریک ہوں کیونکہ یہ شرط خود فاسد ہے مگر اس شرط سے مضاربت فاسد نہیں ہوتی۔

فی العالمگیریۃ: قال القدوری فی کتابہ کل شرط یوجب جہالت الربح أو قطع الشركة فی الربح موجب فساد المضاربة وما لا یوجب شیئاً من ذالک لا یوجب فسادھا نحو أن یشرط أن تكون وضیعة علیھا  
کذا فی الذخیرة ۱۵۷/۵

وفی الہدایۃ: وکل شرط یوجب جہالت الربح یفسدہ  
لإختلاف مقصودہ و غیر ذالک من الشروط الفاسدۃ لا یفسدھا ویبطل  
الشرط کاشترط الوضیعة علی المضارب: (ج ۳ ص ۲۲۲)



وفي الهداية ايضاً وما هلك من مال المضاربة فهو من الربح دون رأس المال فان زاد الهالك على الربح فلا ضمان على المضارب لأنه أمين وان كانا يقتسمان الربح والمضاربة بحالها ثم هلك المال بعضه أو كله حتى يستوفى رب المال رأس المال فإن فضل شيء كان بينهما لأنه ربح وان نقص فلا ضمان على المضارب لما بيناهم ملخصاً (ج ۳ ص ۲۵۰ و ۲۵۱)

لہذا صورت مسئلہ میں زید نقصان کا شریک نہیں سارا نقصان عمر ہی کو برداشت کرنا پڑے گا بشرطیکہ زید نے عمداً کچھ تعدی نہ کی ہو جو نقصان کا سبب ہوئی ہو۔

حررہ الاحقر ظفر احمد عفا اللہ عنہ

۲۹ جمادی الاخریٰ سنہ ۱۴۲۰ھ

مشترکہ زمین میں ایک شریک نے درخت لگا دیئے تو کیا باقی شریکوں کا ثمر میں حلا ہو گا یا نہیں؟

سوال: کیا فرماتے ہیں علماء دین اس مسئلہ میں کہ مشترکہ زمین میں ایک شریک نے باغ لگایا اور اس باغ نے تمام زمین کو گھیر لیا اور

کوئی شئی زراعت کی اس زمین میں کوئی نہیں کر سکتا ایسی حالت میں دوسرے شریک جنہوں نے باغ نہیں لگایا تو ان کو اراضی مذکورہ سے آمدنی حاصل نہیں ہو سکتی تو ثمرات باغ کا مالک محض باغ لگانے والا ہو گا یا سب شرکاء ثمر کے مالک ہوں گے اور درختوں کا مالک لگانے والا ہو گا یا سب شرکاء ہوں گے؟

### الجواب

صورت مسئلہ میں درختوں کا مالک صرف لگانے والا ہی ہے تمام شرکاء مالک نہیں ہاں شرکاء کو یہ حق ہے کہ زمین کو تقسیم کر کے لگانے والے سے مطالبہ کریں کہ ہمارے حصہ زمین میں سے درختوں کو اکھاڑے نیز درخت لگانے سے اگر زمین ناقص ہو گئی ہو تو شرکاء اس زمین کے نقصان کا ضمان بھی اس سے لے سکتے ہیں۔

قال فی الدر: فی غصب المجتبیٰ، زرع بلا اذن شریکہ (ای فی الارض بأن کانت مشترکہ بینہما نصفین ۱۲ شامی)، فدفع له شریکة نصف البر لیکون الزرع بینہما قبل النبات لم یجزو بعداً جازاً، وان اراد قلعة یقاسمہ (ای یقاسم الارض المشتركة بینہما)، ویقلع موت



نصیبہ ویضمن الزرع نقصان الأرض بالقلع والصواب نقصان الزرع  
قال الشامی مراده ان الصواب ان يقول ویضمن الزرع نقصان  
الأرض بالزرع ووجه التصویب أن الأرض یفقدونها بالزرع لا بالقلع  
لأنها تحترق لأجل الزرع اه (ج ۳ ص ۵۵۰)

ترجمہ الاحقر ظفر احمد عفا اللہ عنہ

۲۵ محرم ۱۳۲۲ھ

شُرکت عنان میں کسی ایک شریک کو وکیل بال عمل | سوال: کیا فرماتے ہیں علماء دین اس مسئلہ  
بنانا، تقسیم منافع و خسارہ میں شرکار کا اختلاف | میں کہ زید، عمر، بکر، خالد اور فاروق پانچ  
اور عامل سے ضمان لینے کا حکم | مسلمانوں نے ایک ایک ہزار روپیہ

شریک کیا کہ راب خرید کر کھینچی ڈالی جائے یعنی کھانڈ بنائی جائے اور فروخت کی جائے۔ خالد  
شریک امین اور کارکن قرار پایا اور سب شرکار نے روپیہ اس کو دے دیا۔ فاروق  
کو کھینچی کے کام سے واقفیت ہے اس لئے اس کا عمل بھی مشروط ہے۔

اور اس لئے وہ نفع نقصان میں ۴ پیسے فی روپیہ کا شریک ہے  
اور باقی شرکاء ۳، ۳ پیسے کے حصے دار۔ اختتام سال پر خالد نے کہا کہ تجارت میں نقصان  
ہوا۔ اور سرمایہ تقریباً ثلث کم ہو گیا۔ فاروق نے اپنے حصہ کا  $\frac{1}{4}$  کے حساب سے خسارہ  
مخارج دے کر روپیہ واپس لے لیا مگر زید، عمر، بکر نے حساب کی تفصیل دیکھے بغیر خالد  
سے کہا کہ اس باقی سرمائے سے اس سال دوبارہ کھینچی ڈالو۔ کیا عجب ہے سال گزشتہ کی  
تلافی ہو جائے۔ چنانچہ اب شرکاء مساوی قسم اور مساوی نفع و نقصان کے شریک  
رہے اور اختتام سال پر خالد نے کہا کہ امسال پھر اسی نسبت کا خسارہ ہوا اور دونوں  
سالوں کا حساب گوشوارہ بنا کر پیش کر دیا جس میں نکس ایک ہزار سرمایہ میں سات  
سو کا خسارہ اور تین سو روپیہ باقی دکھایا۔ اب حساب دیکھنے پر خالد (امین) کی چند  
غلطیاں معلوم ہوئیں جو اس سے قبل اعتماد کی بناء پر حساب نہ دیکھنے کے سبب علم  
میں نہ آئی تھیں۔ سرمایہ سال اول پانچ ہزار روپے تھا مگر گوشوارہ میں راب پانچ  
ہزار دو روپیہ کی خریدی اور تقریباً سو روپیہ ابتدائی مصارف تیاری میں ہی لگ  
گئے اور یہ ایک سو دو روپیہ خالد امین نے اپنے پاس سے یا جس کو فروختگی مال پر



مجرالیا۔ شرکاء کہتے ہیں کہ یہ اضافہ ہماری اطلاع و اجازت کے بغیر ہوا غلط مفسد للمشرکت اور موجب ضمان ہے۔

۲: فاروق سے خسارہ کی رقم بحساب ۱۰ لی جبکہ بشرط نفع میں تہائی مجرالی شرکاء کہتے ہیں کہ یہ ناجائز ہے عدو رس المال پر نقصان پڑنا چاہیے تھا اور اس لئے سال دوم کے لئے سرمایہ کی رقم مجہول ہو گئی۔ سال دوم میں جو کچھ سرمایہ بعد مجرائے خسارہ چہار شرکاء کا ہوا، خالد امین نے اس سے دو چاند کی راب خریدی اور خسارہ سب شرکاء پر بعد دو رس ڈال دیا۔ شرکاء کہتے ہیں کہ یہ اضافہ کثیرہ تقریباً ڈھائی ہزار باوجودیکہ ابتداء میں صراحتاً کہہ دیا تھا کہ اس بقیہ سرمایہ سے شرکت ہو نہ اس میں کوئی شریک اضافہ کرے نہ واپس کرے ہمارے اذن کے بالکل خلاف ہوا اور مختصر مال کی تجارت ہوتی تو تیار ہی جلد اور اچھے نرخ پر ہوتی اس اضافہ سے تاخیر ہو کہ ہمارے لئے مزید خسارہ کا سبب بنی اس لئے شرکت ہی فاسد ہو گئی۔ ہمارا اس المال واپس کرو۔ اور یہ تجارت تمہاری ذاتی تجارت ہے۔

گو شوارہ سے معلوم ہوا کہ راب خرید شدہ ہر دو سال میں تقریباً پانچ سو من ہے اور کھانڈ و منجھا و شیرہ تیار و فروخت شدہ کا میزان چار سو من ہے یعنی تقریباً سو من وزن کی مال میں کمی ہے۔ شرکاء کہتے ہیں کہ کھینچی ڈالنے والوں سے ہم تحقیق کر چکے ہیں کہ چھبے میں پانچ سات من کمی کا اوسط رہتا ہے اور یہ کمی بھی شیرہ میں پانی ملا کر پوری کر لی جاتی ہے کہ غلیظ شیرہ فروخت نہیں ہوتا۔ پس جب تم کو اقرار ہے کہ شیرہ میں پانی بافراط تم نے بھی ملایا ہے تو پھر اتنا مال کہاں گیا اور حد ہے کہ پانچ من فیصد کا اوسط چھبے میں ڈال دو مگر باقی مال کو پورا کر دیا اس کی قیمت بازاری نرخ پر لگا کر محاسبہ کرو۔ غالباً چونکہ زمیندار ہے اس نے اپنی ذاتی راب کو بھی شرکت میں ڈال دیا اور بازاری نرخ مجرالیاً اسی طرح تیار شدہ مشترکہ کھانڈ میں کچھ مقدار خود لے کر بازاری نرخ پر اپنے نام لکھی ہے۔ شرکاء کہتے ہیں کہ ان دونوں صورتوں میں بائع اور مشتری ایک ہی شخص ہوا اور یہ تصرف بھی ہماری اطلاع و اجازت اور رضا کے خلاف ہے۔

گو شوارہ میں خرید شدہ راب اور فروخت شدہ کھانڈ و منجھا و شیرہ کا محض نرخ



تاریخ وار ظاہر کیا گیا ہے۔ شرکاء کہتے ہیں کہ جب تک بائعان و مشتریان کی رسیدات نہ ہوں ہم کیسے جانچ کریں کہ حساب صحیح ہے۔ خالد امین کا سب اعتراضات پر جواب یہ ہے کہ میں امین تھا اور دوسرے اعتماد اور اعتبار پر سب کام شرکاء نے چھوڑا اس لئے میرا قول قابل تسلیم ہونا چاہیے اور میں کہتا ہوں کہ حساب صحیح ہے۔ اور مال کی کمی کا سبب اگر ملازموں و کارکنوں کی بے احتیاطی یا خیانت ہو تو اس کا میں ذمہ دار نہیں اور میرے پاس بجز اس کے کچھ جواب نہیں کہ حساب یہی ہے کہ جو میں نے پیش کیا اس سے زیادہ میں کوئی جواب نہیں دے سکتا۔

شرکاء کہتے ہیں کہ سال دوم میں بہت ہی بے عنوانی ہوئی کہ کچھ سرمایہ تھا اور کچھ بنا لیا کہ خلاف تصریح دو چند مال خرید لیا اور پھر اس کا خسارہ سب پر ڈال دیا۔ لہذا اس خلط اور مخالفت نے تجارت کو تمہارا ذاتی بنا لیا اور اگر خلط موجب للضمان ہے تو سال اول کی شرکت بھی فاسد ہوئی کہ گو کم سہی مگر خلط و اضافة بلا اجازت شرکاء اس میں بھی ہے۔ نیز دوسرا بڑا سوال کمی مال کی بابت ہے کہ شرکاء اس کام کے کرنے والوں کا تجربہ دلیل میں پیش کر کے اجراء مال کی مال کے ساتھ مساوات طلب کرتے ہیں اور امین شرکت جواب دیتا ہے کہ مجھے خبر نہیں کمی کس طرح ہوئی اور میں بحیثیت امین ہونے کے تاوان نہیں دے سکتا۔ یہ سب جھجج میں گیا بخواہم میری نا تجربہ کاری ہو یا کارکنان نے کھا لیا ہو یا چور لیا ہو مجھے علم نہیں۔ اب حضرات علما سے سوال یہ ہے کہ یہ شرکت کس قسم کی ہے اور جن امور میں فریقین کا نزاع ہے ان میں حق کس طرف ہے اور آخری فیصلہ کیا ہے کہ اس مال شرکاء کو لینے کا حق ہے یا خسارہ جو گوشوارہ میں دکھایا گیا ہے دینا واجب ہے۔

## الجواب

(۱) قال الشامی: ولا خلاف ان اشتراط الوضیعة بخلاف قدر رأس المال باطل و اشتراط الربح متفاوتاً عندنا صحیحاً (ج ۳ ص ۲۰۰ھ)

(۲) وفيه أيضاً وحاصل ذلك كله انه اذا تفاضلا في الربح



فان شرط العمل عليهما سوية جاز ولو تبرع احد هما بالعمل وكذا  
لو شرط العمل على احد هما وكان الربح للعامل بقدر رأس ماله اكثر  
ولو كان الاكثر بغير العامل او لاقتهما عملاً وله ربح ماله فقط اه  
(ج ۳ ص ۵۲۷) (۱)

وفيه ايضاً. قبله باسطرّفان شرط الربح بينهما بقدر رأس  
مالهما جاز ويكون مال الذي لا عمل له بضاعة عند العامل له  
ربحه وعليه وضيعة وان شرط الربح للعامل اكثر من رأس  
ماله جاز ايضاً ويكون مال الدافع عند العامل مضاربة ولو شرط الربح  
اكثر من رأس ماله لا يصح الشرط ويكون مال الدافع عند العامل  
بضاعة لكل واحد منهما ربح ماله والوضيعة بينهما على قدر رأس  
مالهما ابداً هذا حاصل ما في العناية)

(۳) قال في الدر: والربح على ما شرط اه قال الشامي وقيد بالربح لأن  
الوضيعة على قدر المال وان شرط غير ذلك كما في الملتقى وغيره  
(ج ۵: ۵۲۸)

(۴) وفيه ايضاً: ويطلب المشتري بالثمن فقط ويرجع على شريكه  
بحصته منه ان ادى من مال نفسه اى مع بقاء مال الشركة والا  
فالشراء له خاصة لئلا يصير مستدينا على مال الشركة بلا اذن اه  
قال الشامي، اى ان لم يبق مال الشركة اى لم يكن في يده مال  
بل صار مال الشركة اعياناً وامتعاً فاشترى بدهم او دنانير  
نسيئة ما شراؤه. خاصة دون شريكه لو وقع على الشركة صار  
مستديناً على مال الشركة واحداً. شريكي العنان لا يملك الاستدانة  
الا ان ياذن له في ذلك بحر عن المحيط (ج ۳ ص: ۵۳۰)

(۵) وفيه ايضاً ولكل من شريكي العنان والمقاوصنه أن يستأجره

(۱) جواب میں نقل کردہ جزئیات شامی ایچ. ایم سعید والے نسخہ میں ج ۴ ص ۱۲ تا  
۱۵ پر ہیں۔ محمد افتخار عفی عنہ۔



يبضع ويودع ويعير ويضارب ويوكل ببيع وشراء وبنقذ ونسيئة  
 ويسافر بالمال ومؤنة السفر والكرا، من رأس المال ان لم يكن في  
 يده دراهم ولا ونانير من الشركة فاشترى بدرأهم او دنانير  
 فهو له - خاصة لأنه لو وقع مشتركاً تضمن ايجاب مال زائد  
 على الشريك وهو لم يرضى بالزيادة على رأس المال والواجبية ومقتضاه  
 أنه لو رضى وقع مشتركاً لأنه يملك الاستدانة باذن شريكه  
 كما قدمناه اه (ج ٣ ص ٥٣٢)

(٤) وفيه ايضاً. وهو اي الشريك امين في المال فيقبل قوله بيمينه  
 في مقدار الربح والخسران والضياح والدافع الى شريكه ويضمن  
 بالتعدي وهذا حكم الأمانات نهاية عن الإخراج فخرج ثم ربح  
 فاجبت أنه غاصب حصة شريكه بالاخراج فينبغي أن لا يكون الربح  
 على الشرط انتهى ومقتضاه فساد الشركة نهر. وفيه وتفرع على  
 كوفه امانة ما سئل قارئ الهداية عن طلب محاسبة شريكه فأجاب  
 لا يلزم بالتفصيل ومثله المضارب والوصى والمتولى نهر اه قال الشامي  
 سيد كرا الشارح في الوقف عن القنية ان المتولى لا تلزمه المحاسبة  
 كل عام ويكتفى القاضي منه بالاجمال لو معروفًا بالأمانة ولو متهمًا  
 يجيره على التعيين شيئاً فشيئاً ولا يحسبه بل يهدده ولو اتهمه بخلفه اه  
 والظاهر انه يقال مثل ذلك في الشريك والمضارب والوصى فيحمل  
 اطلاقه على غير المتهم اه (ج ٣ ص ٥٣٤) (١)

(٥) وفي الفتاوى الكاملة: سئلت عن الشريك او المضارب اذا تخط  
 مال الشركة او المضاربة بمال آخر بدون اذن الشريك اوزيت المال وهلك  
 المال هل يضمن: فالجواب في فتاوى قارئ الهداية وهذا اللفظة  
 الشريك اوزيت المال اذا قال شريكه او عامله اعلم برأيك فخلط مال



الشركة أو المضاربة بمال غيره لا يكون متعديا فاذا هلك لم  
يضمن وان لم يقل له ذلك يكون متعديا بالخلط. فيضمن مطلق  
هلك ام لا. وإذا اختلف في الإذن فالقول قول المالك إلا ان يقيم الآخر  
بينة على الإذن اه (ص ۲۹)

صورتِ مسئلہ میں شرکتِ اولیٰ میں فاروق کا نفع میں حصہ زیادہ ہونا تو جائز تھا لیکن  
نقصان میں حصہ کم ہونا جائز نہ تھا مگر اس سے شرکت فاسد نہیں ہوتی یہ شرط باطل تھی۔  
اس لئے فاروق پر بھی نقصان سب کے برابر ڈالا جائے اور جو اس کی طرف زیادہ ہو گیا ہو  
وہ واپس لے کر جملہ شرکاء میں برابر تقسیم کیا جائے۔ ملاحظہ ہو روایت نمبر ۱۷۱ اور  
شرکتِ اولیٰ میں جو دو روپیہ کی راب زیادہ ہوئی ہے اگر شرکاء نے خالد کو اس المال  
بڑھانے کی اجازت تعمیماً یا تخصیصاً نہیں دی تھی تو بقدر دو روپیہ کے راب خالد کی تھی  
اور اس کو مالِ مشترک میں ملانا جائز نہ تھا۔ اس کے خلط سے خالد سارے مال کا خود مالک  
ہو گیا اور اس پر ضمان لازم ہو گیا۔ (بحکم روایت نمبر ۱۷۱)

قاعدہ کا مقتضاء یہی ہے اور استحسان کا ذکر آگے آتا ہے اور سو روپیہ جو  
ابتدائی مصارف میں خالد نے لگایا ہے اگر وہ اجرتِ عمال وغیرہ کی جنس سے ہے تو یہ  
موجب ضمان نہیں۔ ملاحظہ ہو روایت ۱۷۵ و مؤنة سفر والکراء من  
رأس المال الخ۔

اور شرکتِ ثانیہ میں خالد نے چونکہ اپنی ذاتی راب بھی مالِ شرکت میں مخلوط کی اور  
سرمایہ سے دو چند رقم کا مال خرید کر مالِ مشترک سے مخلوط کیا ہے اور سوال میں مذکور ہے  
کہ شرکاء نے اس کی اجازت نہ دی تھی لہذا خالد اس میں بھی غاصب ہو گیا اور خلط  
کی وجہ سے اس پر ضمان لازم آ گیا۔ (ملاحظہ ہو روایت ۱۷۵، ۱۷۶، ۱۷۷)

پس شرکتِ ثانیہ میں تو خالد یقیناً ضامن ہے اور یہ تجارتِ خالص اسی کی  
تجارت شمار ہوگی اور شرکتِ اولیٰ میں قواعد کا مقتضاء تو یہی ہے کہ دو روپیہ کی  
راب نہ اند مخلوط کرنے کی وجہ سے ضامن قرار دیا جائے مگر چونکہ اس قدر قلیل مقدار سے  
تحرز دشوار ہے کیونکہ بعض دفعہ رقم موجود کے بالکل برابر مال نہیں مل سکتا۔ کچھ آنا روپیہ کی  
مقدار زائد لینے پر تاجر مجبور ہوتا ہے اس لئے بقاعدہ المعروف کا مشروط اس قدر قلیل



زیادت عفو ہے لیکن شرکت ثانیہ میں زیادت بمقدار کثیر ہے جو عرفاً و عادتاً کسی طرح اجازت کے تحت میں داخل نہیں ہو سکتی۔ پس اگر خالد کو اس زیادت کی اجازت نہ تھی جیسا کہ سوال میں مذکور ہے تو خالد شرکت ثانیہ میں تمام شرکاء کے رأس المال کا ضامن ہے اور اس کا نفع و نقصان سب اسی پر ہے۔ رہا مال کی کمی کا سوال سو اس کے متعلق سب شرکاء خالد امین سے زجر و تنبیہ کے ساتھ تفصیل حساب کا مطالبہ کر سکتے ہیں، اور موقع ضرورت میں قسم لے سکتے ہیں۔ اس سے زیادہ کچھ نہیں ہو سکتا۔ فقط۔

واللہ تعالیٰ اعلم

الجواب صحیح عندی

اشرف علی

۱۳ صفر ۱۳۵۰ھ

ترہ الا حقیر ظفر احمد عفا اللہ عنہ

۹ صفر ۱۳۵۰ھ از تھانہ بھون

## الدَّرُّ النَّظِيمُ فِي أَحْكَامِ الشَّرْكَةِ وَالتَّصْرِيفِ فِي مَالِ الْيَتِيمِ

حضرت مولائی مرشدی سیّدی ہادی السلام علیکم ورحمۃ اللہ وبرکاتہ۔ اما بعد۔  
معروض یہ ہے کہ بندہ یتیم کے مال مخلوط و یتیم کے ساتھ کاروبار کرنے کا حکم نہ جاننے کی وجہ سے تردد و پریشانی میں ہے۔ اب حضور چند مندرجہ ذیل صورتوں کے حکم سے واقف فرما کر بندہ در ماندہ کو مسرور فرمائیں۔

ایک صورت شرکت اموال کی مال میں سے یہ ہے کہ بعض وارث بالغ اور بعض یتیم ہیں اور وہ یتیم جیسا مال میں شریک ہے ایسا ہی خورد و نوش میں شامل ہے۔ آیا ایسا مال مخلوط خریدنے میں کوئی قباحت ہے یا نہیں۔ دوسری صورت یہ ہے کہ بعض یتیم خورد و نوش میں بالغ کے ساتھ شامل ہے اور بعض شامل نہیں۔ آیا ایسا مال مخلوط بالغ سے خریدنا جائز ہے یا نہیں؟ اور جو یتیم اتنا سمجھدار ہو گیا ہے کہ نفع و نقصان سمجھ کر بازار میں فروخت کرتا ہے آیا اس کے ساتھ خرید و فروخت کرنا جائز ہے یا نہیں اور ایسے مال مخلوط مذکورہ یعنی شرکت املاک میں سے جو مال زمانہ گذشتہ میں خرید چکا ہوں اس کے بابت کیا حکم ہے اور ایسے مال مخلوط کا کھانا کیسا ہے؟



بے خبری کی وجہ سے جو کھا چکا ہوں اس کے ادا کرنے کی کیا صورت ہے۔ آیا کھانے کے عوض یتیم کو کھانا کھلا دینے سے رہائی ہو جائے گی یا نہیں اور جو آم وغیرہ کھائے ان کی قیمت یتیم کو خود اندازہ کر کے دینا چاہیے یا اس کے ولی سے اندازہ کرانا چاہیے۔ غرض یہ کہ جس صورت سے میری رہائی ہو جائے ارشاد فرما کر مسرور فرمائیں اور جو یتیم اب بالغ ہو گیا ہے وہ اپنا حق معاف کر دے تو معاف ہو جاوے گا یا نہیں؟ والسلام

## تنقیح

(۱) پہلے یہ امر واضح کیا جائے کہ یہ وارث بالغ جو یتیم کا مال مخلوط بیع کرتا ہے۔ یہ رشتہ قرابت میں یتیم کا کیا لگتا ہے (۲) نیز یہ بھی بتلایا جائے کہ یہ وارث بالغ یتیم کے جس مشترک و مخلوط مال کو بیع کرتا ہے۔ یہ مال کس قسم کا ہے منقول ہے یا غیر منقول اور غیر منقول کیسا ہے سریع الفساد جیسے پھل وغیرہ یا غیر سریع الفساد اور یتیم کو ان اشیاء کی بیع کی ضرورت ہے یا نہیں؟

(۳) اور یہ یتیم سمجھدار جو بیع شراہ کرتا ہے یہ ولی کی طرف سے مأذون فی البیع ہے یا نہیں؟ (۴) اور یتیم بالغ ہونے کے بعد جن حقوق کو معاف کرتا ہے وہ حقوق کس قسم کے ہیں۔ اس کے بعد جواب دیا جائے گا۔ فقط۔ نظراً صدراً تھانہ بھون

۲۵ محرم ۱۳۵۷ھ

## جواب تنقیح

پہلے دو سوالوں کا جواب یہ ہے کہ مجھے تین ورثاء بالغ کے ساتھ معاملہ کرنا پڑتا ہے ایک جگہ وارث بالغ یتیم کا چچا لگتا ہے۔ اس نے منقول شیء جیسے گائے، بکری وغیرہ منقول شیء جیسے درخت وغیرہ یتیم کی ضرورت کے لئے بیع کی۔ دوسری جگہ میں ایک وارث بالغ یتیم کا عینی بھائی لگتا ہے اور ایک یتیم کا حقیقی ماموں لگتا ہے۔ اس نے بھی شیء منقول جیسے کتاب وغیرہ اور غیر منقول غیر سریع الفساد جیسے درخت یا نس وغیرہ اور سریع الفساد جیسے پھل وغیرہ یتیم اپنی ضرورت کے لئے بیع کرتا ہے۔ تیسری یتیم کی ماں ہے۔ وہ بالغ وارث موجود نہ ہونے کے وقت اکثر غیر منقول سریع الفساد شیء



ضرورت کے وقت بیع کرتی ہے جیسے کھٹل، کیلا، آم وغیرہ۔  
 آپ کے تیسرے سوال کا جواب یہ ہے کہ یتیم سمجھار ولی کی طرف سے ما ذون فی البیع  
 ہوتا ہے۔ اس میں ایک بات اور دریافت طلب ہے کہ

فقط ماں کی طرف سے

ما ذون فی البیع والشرایع میں کوئی قباحت ہوگی یا نہیں۔ اور چوتھے سوال کا جواب یہ ہے  
 کہ دو قسم کے حقوق ہیں مالی جیسے یتیم کا مال مخلوط سے کھانا کھالیا ہے اور دوسرے حقوق  
 بدنی جیسے تعلیم دیتے وقت حد سے زیادہ مارا پیٹا ہے۔

## الجواب

قال ابن عابدین: فی حاشیة البحر عن جامع الفصولین فی  
 التصرفات الاعیان المشتركة فقال ارض وكرم بين حاضر وغائب أو  
 بين بالغ ویتیم فال حاضر أو البالغ يرفع الأمر إلى القاضی ولو لم يرفع  
 ففي الأرض يزرع بحصته ويطيب له ذلك ويقوم على الكرم فيبيع  
 ثمرة وياخذ حصته ووقوف حصّة الغائب وبيع له ذلك واذ اقدم  
 الغائب ضمنه القيمة او اجاز بيعة وذكر محمد في مواضع آخر  
 لو أخذ الشريك نصيبه من الثمن او اكله جاز وبيع نصيب الغائب  
 ويحفظ ثمنه فلو حضر صاحبه يخير كما مرّ قال هذا الحسن  
 اه (ج ۵ ص ۱۶۷)

وفي الفتاوى الحامدية: (ج ۲ ص ۲۹۶) ثم ان ما مرّ أن المال  
 الیتیم يملك بيعه ما لا بد منه خاص بغير العقار من نحو المنقولات  
 اما العقار فليس له بيعة ولو مع الوجود المسوغات لها في الدر المختار حيث  
 قال وهذا ان بيع العقار للمسوغ لو البائع وصيالا من قبل أم وأخ  
 فانهما لا يملكان بيع العقار مطلقاً ولا شراء غير طعام وكسوة.  
 الخ تأمل اه۔

اس کے بعد جوابات سوالات معروض ہیں۔



عالم یتیم کے ساتھ جو مال دوسرے ورثاء کا مشترک ہے۔ اگر وہ عقار یعنی مکان و جائیداد کی قسم سے نہیں بلکہ منقولات کی قسم سے ہے تو اگر سریع الفساد ہے جیسے پھل وغیرہ جب تو وارث شریک بالغ کو جائز ہے کہ اپنا اور یتیم دونوں کا حصہ فروخت کر دے اور خریدنے والے کو خریدنا بھی جائز ہے اور وارث بالغ کو لازم ہے کہ یتیم کے حصہ کی قیمت اس کے لئے الگ محفوظ رکھے یا اس کے نفقہ میں لگائے اور اگر سریع الفساد نہ ہو جیسے درخت و غلہ وغیرہ تو ولی یتیم کو یتیم کا حصہ اس وقت بیع کرنا جائز ہے جب کہ یتیم کو نفقہ کے واسطے بیع کی حاجت ہو۔ ورنہ نہیں اور ولی وہ ہے جو یتیم کا عصبہ قریب ہو کہ اس سے قریب اور کوئی نہ ہو یا یتیم اس کی پرورش میں ہو یا وصی ہو۔ غیر ولی کو مال غیر سریع الفساد بقدر اپنے حصے کے مشترک فروخت کرنا درست ہے یتیم کے حصے کی بیع کا اس کو اختیار نہیں اور جب یتیم کو حاجت ہو تو جس طرح بیع جائز ہے خریدنا بھی جائز ہے اور اگر بلا ضرورت ولی نے یتیم کا حصہ بھی فروخت کر دیا تو خریدار کو تو وہ مال خرید کر وہ حلال ہے لیکن ولی کو گناہ ہوا اور اگر خریدار کو بعد میں معلوم ہوا کہ یتیم کو اس کے حصے کی قیمت نہیں پہنچی ہے تو ورع اور تقویٰ یہ ہے کہ بعد بلوغ کے اس کو اس کے حصے کی قیمت دے دے یا معاف کر لے، باقی واجب نہیں کیونکہ یتیم کا دین وصال ولی کے ذمہ تھا اور جائیداد میں سے یتیم کا حصہ بیع کرنا اور خرید کرنا درست نہیں۔

اللاب والجد او وصیہما عند الحاجة الشدیده۔

(۲) ایسے مال مخلوط کا خریدنا جائز ہے جب کہ مال مخلوط سریع الفساد ہو یا غیر سریع الفساد ہو لیکن یتیم کی ضرورت سے ولی نے بیع کیا ہو اور یتیم کے حصہ کی قیمت کا ولی کو الگ محفوظ رکھنا لازم ہے جو اس کے نفقہ میں صرف کی جائے۔

(۳) جب ولی کی طرف سے ماذون ہو تو یتیم سے بیع شرار کا معاملہ درست ہے بشرطیکہ اس کو نقصان نہ دیا جائے اگر وہ بوجہ بچپن کے غبن فاحش سے مال کو بیع کرے تو غبن فاحش سے خریدنا جائز نہیں بلکہ ایسی قیمت دی جائے جس سے اس کو نقصان نہ ہو اور یہ تقویٰ ہے اور فتویٰ سے یتیم ماذون کے ساتھ غبن فاحش سے بھی معاملہ صحیح ہے یعنی قضاءً

قال فی الدر: فلو أذن مطلقاً بلاقید صحیح کل تجارة منه ای المأذون  
أما لو قید فعندنا یعمد خلافاً للشافعی فی بیع ویشتری ولو یغبن فاحش  
خلافاً لهما (و أدخل الشافعی فیہ الصبی والمعتوه المأذون لهما اهـ۔



(ص ۱۵۳ ج ۵) قلت والاحترار والخراج عن الخلاف أولى وأحوط .  
 (۴) اگر یتیم کا خورد و نوش دل کے ساتھ مخلوط ہو اور ولی کسی کی دعوت کرے تو اگر یہ معلوم ہو کہ ولی اس خلط میں یتیم کے نفع کا لحاظ رکھتا ہے اس کو ضرر نہیں پہنچاتا تو اس کے یہاں دعوت کھانا، آم وغیرہ کھانا جائز ہے اور اگر وہ خلط سے یتیم کو ضرر پہنچاتا ہو تو جائز نہیں اور بعد بلوغ کے اگر یتیم اپنا حق معاف کر دے تو معاف ہو جائے گا۔ لکن نہ اجراء عن الدین وهو صحیح اور اگر معاف نہ کرے تو مثلیات میں مثل لازم ہے اور غیر مثلیات میں قیمت لازم ہے۔ وقت اکل کی قیمت کا حساب لگایا جائے۔ اگر وقت اکل کی قیمت یاد نہ ہو تو دو عادل مسلمانوں سے وقت ادا کی قیمت کا حساب کر کے قیمت ادا کر دی جائے واللہ اعلم۔

حررہ الأحمق ظفر احمد عفا اللہ عنہ

از تھانہ بھون خالقہ امدادیہ

مورخہ ۲۸ ربیع الثانی ۱۳۵۷ھ

سوال: معاملہ کی ایک صورت میں حکم چاہتا ہوں مہری جس زیور میں کچھ رسم بالغ بیٹی کی اور کچھ باپ کی ہو اسے ماں پہن سکتی ہے؟

ہر مہینہ اس کو نیز دوسرے بچوں کو ایک روپیہ یا لڑکی اب تقریباً گیارہ سال کی ہے کئی برسوں سے میں لڑکی کی چھوٹی بہن پر ہی صرف کر دی جاتی ہے۔ لڑکی چونکہ سیانی اور وہ رقم انہی بچوں پر ہی صرف کر دی جاتی ہے۔ اس کی صورت یہ ہوتی ہے کہ اس کے پاس سے کچھ روپیہ لے کر اور اس میں کبھی اس سے زائد اور کبھی کم اپنے پاس سے ملا کر کوئی زیور بنوا دیا جاتا ہے۔ یہ زیور نہ تو محض اس کی جمع سے بنا ہے اور نہ ہی کل روپیہ میں نے ہی لگایا ہے اور نہ جس قدر روپیہ میں نے لگایا ہے اس کے لئے نیت کی ہے کہ وہ بھی لڑکی کو دے دیا تو ایسی صورت میں وہ زیور کس کی ملک میں سمجھا جائے گا۔ اور اس کا برتنا یعنی کبھی کبھی لڑکی کی ماں کو اس کا پہن لینا جائز ہے یا نہیں؟ بینوا تو جروا

## الجواب

یہ زیور مشترک ہے یعنی لڑکی کا بھی ہے اور آپ کا بھی ہے۔ اب اس سے آپ منتفع ہو



سکتے ہیں اور لڑکی بھی اور آپ کی اجازت سے لڑکی کی ماں بھی کیونکہ اس کا انتفاع حکماً آپ ہی کا انتفاع ہوگا مگر شرط یہ ہے کہ یہ انتفاع قدر ملک سے زائد نہ ہو مثلاً زیور میں اگر آدھی رقم آپ کی ہے اور آدھی لڑکی کی تو مہینہ میں پندرہ دن سے زیادہ اس کی ماں استعمال نہ کرے اور اگر دو تہا آپ کی اور ایک تہا لڑکی کی ہے تو مہینہ میں ۱۹-۲۰ دن سے زیادہ استعمال نہ کرے۔ وهذا هو المہایاۃ التي جعلها الفقهاء طریق الانقضاء بالمشترک۔ واللہ اعلم

حررہ الاحقر ظفر احمد عفی عنہ  
۴ رجب ۱۲۵۵ھ از تھانہ بھون

عقد مضاربت و شرکت دونوں سوال: اس طرف اس طرح کی شرکتیں ہیں جن کا اکٹھے ہونے کا حکم رواج بہت کثرت سے لوگوں میں ہو رہا ہے بشرکت اور مضاربت دونوں شامل ہیں۔ مثلاً زید، عمر بکتر تین شخص ہیں، دو کے پاس روپیہ ہے ایک کے پاس روپیہ نہیں۔ زید نے مبلغ ایک ہزار روپیہ دیا اور بکر نے مبلغ ایک ہزار روپیہ دیا اور عمر نے کچھ روپیہ نہیں دیا تھا۔ تینوں میں یہ بات طے پائی کہ اس روپیہ سے ہم لوگ مال خرید و فروخت کریں اور نفع و نقصان اس صورت سے تقسیم کریں گے کہ ہم لوگ زید، بکر، عمر کے کام کرنے کا مزدوری میں حصہ نفع نقصان میں فی آدمی ۳۳۰ روپیہ لیں گے اور زید، بکر نے جو ایک ایک ہزار روپیہ اپنے پاس سے کام کرنے کے لئے دیا ہے۔ اس روپیہ کا معاوضہ نفع و نقصان میں ۳۳۰ ہزار پر جملہ سب ۱۵۰ روپیہ ہوں گے۔ اور ایک پائی جو بیچ گئی وہ خیرات کا حصہ نفع نقصان میں ان لوگوں نے مقرر کر دیا۔ اب شرکت اور مضاربت دونوں صورتیں صحیح ہوتی ہیں یا نہیں۔ اگر شرکت صحیح ہوئی اور مضاربت صحیح نہیں ہوئی یعنی کام کرنے والے کا نقصان کا حصہ دینا ہے مزدوری کا نقصان ہوا اس نے مجبوراً اپنے نفع کے لئے اس شرط پر کام کیا تو کام کرنے والا گناہگار ہوا کہ نہیں۔ کیونکہ اس ملک میں بجز اس صورت کے کوئی مہاجن راضی نہیں ہوگا۔ کام کرنے والا دو چار برس تک برابر نفع کا حصہ پاتا رہا اور ایک سال نقصان کا حصہ دیتا ہے۔ تو اس کی مزدوری اس سال کی صنایع ہوتی ہے۔ اپنی پرورش کے خیال سے اس کام



میں شریکت کرتا ہے۔ اگر نہ کرے تو کوئی اُسے رکھے بھی نہیں اور کوئی دوسری صورت آسان اس شرکت اور مضاربت کو درست کرنے کی ہو تو بتلائی جائے۔

## الجواب

یہ صورت مضاربت صحیح نہیں۔ مضاربت میں عمل رب المال کی شرط مفسد ہے۔

قال الخلاصة ولصحة المضاربة شرائط منها التخليه حتى لو

شرط عمل رب المال فسدت المضاربة. (ج ۴ ص ۱۸۸) (۱)

صورت جو از یہ ہے کہ جس شخص کی رقم نہ ہو اس کو ماہواری تنخواہ پر ملازم رکھا جائے یا دلالی پر رکھا جائے کہ تو دوکان میں کام کر جتنے کامال بکے کافی روپیہ تجھ کو اتنا دیا جائے گا۔ شریک نہ بنایا جائے اور اگر شرکت کے بغیر کوئی کام نہ کرے تو پھر مال دینے والے اپنی رقم کی کچھ مقدار بے رقم والے کو ہبہ کر دیں اور شرکت عنان کی صورت اختیار کریں جس کے احکام کسی عالم سے زبانی معلوم کر لئے جائیں۔ فقط واللہ اعلم

حررہ الاحقر ظفر احمد عفا اللہ عنہ

از خانقاہ امدادیہ تھانہ مہون ۱۶ رجب ۱۳۳۳ھ

شرکت عنان کی ایک صورت معاوضہ سوال کیا فرماتے ہیں علماء دین و مفتیان شرع حقوق گڈول و مارکہ کے متعلق چند سوالات متین اس بارے میں کہ زید اور عمر دونوں ایک دوکان میں شریک ہو کر کام کرتے تھے۔ اس وقت بہت چھوٹا کام تھا۔ دوکان کے مال پر کوئی دوکان کا مارکہ یعنی ٹکٹ نہیں تھا۔ بحالت شرکت ڈھائی برس میں عمر و بقضاء الہی فوت ہو گیا اور سارا کام زید کے ہاتھ آ گیا۔ پس زید نے عمر کے بیٹے بکر کو ایک چھوٹے حصہ کی مقدار شریک دار قرار دے کر اپنے ساتھ بٹھایا اس کے بعد جب دوکان کو ترقی ہوئی اور دوکان کے مال پر دوکان کے ٹکٹ بھی ہو گئے۔ تب بکر نے اپنا حصہ بٹھانا چاہا۔ پس

(۱) فی الشامیہ: (ج ۵: ۶۲۵) تحت قولہ: (و عمل من جانب) المضارب اھ

قید بہ لآنہ لو اشتراط رب المال أن یعمل مع المضارب فسدت الخ محمد افتخار عفی عنہ

عہ: یہ حصہ عمر و متوفی کے حصہ کے برابر تھا یا کم ۱۳ظ



زید نے اس شرط پر بکرہ کا حصہ دوکان میں بٹھا دیا کہ دوکان کے ٹکٹوں میں بکرہ کا کوئی حق نہیں ہے جس کی بابت فریقین میں باقاعدہ تحریر ہو گئی اور اس کے مطابق عمل درآمد ہوتا رہا۔ پھر کچھ مدت کے بعد فریقین میں تحریری معاہدہ ہوا کہ اگر زید بکرہ کو دوکان سے علیحدہ کرے تو دوکان کے موجودہ مال اور نفع کا حساب کر کے بکرہ کے حصہ کے موافق نقد روپیہ اس کو دے دے گا اور اس کے علاوہ ٹکٹوں کے حق کے بابت مبلغ ساڑھے تین ہزار روپے بھی دے کر اس کو دوکان سے علیحدہ کر دے گا اور اگر بکرہ خود بخود علیحدہ ہو جائے تو اس کو دوکان کے ٹکٹوں کا کوئی حق نہ ملے گا۔ صرف مال اور نفع میں سے اس کے حصہ کی مقدار نقد روپیہ دے دیا جائے گا۔

پھر کچھ مدت بعد آخری تحریری معاہدہ ایسی حالت میں ہوا کہ دوکان کی اور زیادہ ترقی ہو چکی تھی اور بجائے ایک دوکان کے دو دوکانیں باہمی شرکت میں ہو چکی تھیں۔ پہلی پرانی بڑی دوکان عا سے موسوم تھی اور دوسری چھوٹی نئی دوکان کو نمبر ۲ کہا جاتا تھا۔ اس آخری معاہدہ سے تقریباً پندرہ سال پیشتر سے زید اپنے بیٹے خالد کو دوکان میں شریک کر چکا تھا لیکن ٹکٹوں میں اس کا کوئی حق نہیں رکھا گیا تھا۔ اس آخری معاہدہ کے مطابق بھی زید کا بیٹا خالد دوکان میں شریک دار قرار پایا۔ شرط یہ بٹھری کہ اگر بکرہ خود بخود دوکان سے علیحدہ ہو جائے تو اس کو دونوں مذکورہ دوکانوں میں سے کسی دوکان کے پانے کا حق نہیں ہے۔ صرف موجودہ مال اور نفع میں سے اپنے حصے کی مقدار نقد رشم پانے کا حقدار ہے اور بکرہ خود علیحدہ نہ ہو بلکہ زید اس کو دوکان سے علیحدہ کر دے تو بکرہ کو چھوٹی دوکان عا ۲ معاً اس کے کل ٹکٹوں کے ملے گی اور بڑی دوکان عا ۱ کے کل ٹکٹوں کے زید کی رہے گی جس کے ساتھ اس کا بیٹا خالد بھی باہمی قرار داد کے مطابق شریک رہے گا اور اگر پہلی دوکان عا چلی جائے مثلاً اس طرح سے کہ مالک دوکان اس کو خالی کرا لے تو زید معہ جملہ حقوق کے دوکان عا ۲ کا مالک ہو جائے گا اور بکرہ کو اس کے حصہ کی مقدار یعنی ایک روپیہ میں ساڑھے پانچ آنہ کے حساب سے موجودہ مال اور نفع میں سے نقد روپیہ اور بابت گڈول تیرہ ہزار سات سو پچاس روپے دیا جائے گا۔ اس بناء پر دونوں دوکانوں کے حقوق گڈول کی قیمت چالیس ہزار روپے



رکھی گئی جس میں چھبیس ہزار دو سو پچاس روپیہ بڑی دوکان نمبر کی جانب اور تیرہ ہزار سات سو پچاس روپیہ چھوٹی دوکان کی جانب قرار پایا تھا۔ گڈول اس حق کا نام ہے جو ہر تاجر کو اس کے مارکوں (یعنی ٹکٹوں) اور اس کی دوکان کے خاص نام اور ایک مدت تک ایک خاص جگہ پر دوکان جم جانے کی بابت قانوناً و عرفاً حاصل ہوتا ہے۔ اس آخری معاہدہ کے بعد کچھ مدت تک کام ہوتا رہا۔ اب بڑی دوکان کا مالک مکان نے خالی کرائی اور اس کی جگہ پر ایک اور دوکان کرایہ پر لے لی گئی جو کہ سابقہ اصلی دوکان سے بہت چھوٹی اور کرایہ میں بھی بہت گراں ملی ہے۔ اس کرایہ پر لی ہوئی دوکان کو بھی دوکان نمبر کہتے ہیں۔ اب زید نیا تحریری معاہدہ دو برس کے لئے شرکاء سابقہ کے حصص میں کسی قدر کمی بیشی کر کے اس طرح کرنا چاہتا ہے کہ زید، بکر، خال، سابقہ تین شرکیوں کے ساتھ زید کے دوسرے دو بیٹے جعفر اور امین بھی مل کر پانچ شراکت دار قرار پائیں۔

شرائط اس طرح پر ہوں کہ اگر دو برس مدت مقررہ کے اندر بکر کو علیحدہ کیا جائے یا بکر خود علیحدہ ہو جائے یا زید کا انتقال ہو جائے تو چھوٹی دوکان عامتہ اس کے جملہ حقوق گڈول کے بجز ایک ٹکٹ کے بکر کو دے دی جائے گی اور اس کے ساتھ اس ایک ٹکٹ کے معاوضہ میں جو کہ مستثنیٰ کر لیا گیا ہے یا دونوں دوکانوں میں مجموعہ حقوق کے لحاظ سے چالیس ہزار روپیہ بھی بکر کو دے دیا جائے گا اور اگر اس مدت مقررہ کے اندر بکر کا انتقال ہو جائے تو اس کے ورثاء کو اس وقت کے موجودہ مال اور نفع کے حساب سے نقد روپیہ اور بابت حقوق گڈول چالیس ہزار روپیے ملا کر دے دیا جائے گا۔ اس کے علاوہ دونوں دوکانوں سے اس کے ورثاء کو کوئی ٹرکائی نہ رہے گا بلکہ دونوں دوکانوں کے حقوق گڈول کا مستقل اور پورا مالک زید قرار پائے گا اور اگر خال دوکان سے علیحدہ ہو جائے یا اس کا انتقال ہو جائے تو موجودہ مال اور نفع میں حصہ کے علاوہ مبلغ پچیس ہزار روپیہ اس کو یا اس کے ورثاء کو دیا جائے گا۔ اور دونوں دوکانوں سے اس کو یا اس کے ورثاء کو کوئی تعلق نہ رہے گا۔ بقیہ دونوں شریک جعفر اور امین کو علیحدہ کرنے یا علیحدہ ہو جانے کے وقت کوئی حق کسی دوکان کے کسی گڈول میں نہیں ہے۔ صرف اس وقت کے موجودہ مال اور نفع میں سے بقدر حصہ کے



نقد پانے کے حق دار ہوں گے۔

دوران مدت مذکورہ میں زید کا انتقال ہو جانے پر اس کے حقوق گڈول کا مستقل مالک صرف اس کا ایک بیٹا خالد رہے گا۔ زید کے حقوق گڈول کی قیمت مبلغ اسی ہزار روپیہ رکھی گئی ہے۔ پس زید کے بعد خالد کا فرض ہے کہ اس کے حقوق گڈول کی مذکورہ قیمت اسی ہزار روپیہ اور اس وقت کے موجودہ مال اور نفع میں سے اس کے حصہ کے حساب سے نقد روپیہ اس کے یعنی زید کے ترکہ میں شامل کرے تاکہ اس کے ورثاء بچوں، بیویوں میں جن میں خالد، جعفر، امین تینوں بھی شامل ہیں میں حصص شریعیہ کے مطابق تقسیم ہو جائے۔ زید کے بعد خالد کو یہ حق بھی حاصل ہے کہ حسب تفصیل مذکورہ بالا بکر کو چالیس ہزار روپے نقد اور دوکان عا باستثناء ایک ٹکٹ بقیہ اس کے کل ٹکٹوں کے ساتھ دے کر اس کو شرکت سے بالکل علیحدہ کر دے اسی طرح بقیہ دو شریکوں کو بھی جن کا گڈول میں کوئی حق نہیں ان کی شرکت کی مقدار اس وقت کے موجودہ مال و نفع کا روپیہ دے کر شرکت سے علیحدہ کر دے۔

(۶) زید اور خالد دونوں کا انتقال ہو چکنے کے بعد مدت مذکورہ کے اندر بکر کا حق وہی رہے گا جو اوپر مذکور ہوا اس سے زیادہ نہیں۔

(۷) مذکورہ بالا جملہ شرائط دو برس کی مدت کے بعد بھی جب تک دوسرا دنیا تحریری معاہدہ مکمل نہ ہو جائے واجب العمل رہیں گی۔ پس ارشاد ہو کہ بطور معروفہ بالا نیا تحریری معاہدہ شرعاً جائز ہے یا نہیں اگر ناجائز ہے تو اس کے قریب قریب جواز کی کون سی صورت ہے۔ بینوا تو جبروا۔

## الجواب

صورت مسئلہ میں غور کرنے سے معلوم ہوتا ہے کہ یہ شرکت شرکت عنان ہے۔ اور اس کا حکم یہ ہے کہ لا یملاک الشریک الشریکة الا باذن شریکہ جوہرۃ کذا فی الدرر ج ۳: ص ۵۳۳

پس زید کا اپنے دونوں بیٹوں کو فی الحال شریک و دوکان کرنا شرکاء سابقین کی اجازت پر موقوف ہے اور ان کے شریک کرنے سے اگر بکر اور خالد کے حصص میں



کمی آتی ہو تو اس کے لئے بھی ان کی اجازت بطیب قلب کی ضرورت ہے۔ یہاں یہ بات بھی قابلِ تہنیه ہے کہ باپ کا بیٹوں کو شریکِ دوکان کرنا دو طرح پر ہے۔ ایک یہ کہ بیٹوں کا محض نام دوکان کے شرکاء میں شمار کر لیا جائے یہ شرکت معتبر نہیں اور اس صورت میں اولاد باپ کی معین شمار ہوگی۔ ان کا مستقل حصہ دوکان میں نہ ہوگا بلکہ اولاد کے حصص بھی باپ کی ملک ہوں گے جس میں باپ کے سب ورثاء کا حق شرعی ہوگا۔

دوسری صورت یہ ہے کہ اپنے بیٹوں کو اول کچھ سرمایہ یا نقد روپیہ برعایت شرائطِ ہبہ تملیک دے دے اور بیٹے اس سرمایہ یا نقد کو دوکان میں لگا کر شریک ہوں۔ یہ صورت شرکت کی معتبر ہے۔ اس وقت ہر بیٹا اپنے حصہ کا مستقل مالک ہوگا جس میں دیگر ورثاء زید کا حق نہ ہوگا بلکہ ہر بیٹے کے حصہ میں صرف اسی کے ورثاء حقدار ہو سکیں گے۔

قال في تنقيح الفتاوى الحامدية: وأما قول علماء غنا اب وابن يكتسبان في صنعة واحدة ولم يكن لهما شيء ثم اجتمع لهما مال يكون كله للأب إذا كان الابن في عياله فهو مشروط كما يعلم بعبارة ائمه بشرط منھا اتحاد الصنعة وعدم مال سابق لهما وكون الابن في عيال ابيه فاذا عدم واحد منهما لا يكون كسب الابن للأب وانظر إلى ما علوا به المسئلة من قولهم لأن الابن إذا كان في عيال الأب يكون معيناً له فيما يصنع فمدار الحكم على ثبوت كونه معيناً له فيه فاعلم ذلك اهـ (ج ۲/۱۸)

اور جس صورت میں باپ اپنے بیٹوں کو سرمایہ نقد دے کر دوکان میں شریک کرے۔ اس وقت شرعاً باپ کے ذمہ اولاد میں تسویہ ضروری ہے کہ ہر بیٹے کو برابر نقد یا سرمایہ دے یاں یہ ضروری نہیں کہ ہر ایک کا سرمایہ یا روپیہ برابر حصہ کے ساتھ دوکان میں شریک کرے بلکہ اختیار ہے کہ کسی کا حصہ دوکان میں زیادہ رکھے کسی کا کم۔ اور سرمایہ یا روپیہ برابر لگا کر یہ بھی شرکاء کو حق ہے کہ نفع میں کسی شریک کا حصہ برابر رکھا جائے اور کسی کا کم۔ کیونکہ شرکت عنان میں باوجود مساوات اس المال کے نفع میں زیادت و نقص ہو سکتا ہے مگر یہ سب شرکاء کی رضاء سے ہونا چاہیے اس کے بعد



تخریب معاہدہ جدید میں جو یہ شرط کی گئی ہے کہ اگر دو برس مدت مقررہ کے اندر بکر کو علیحدہ کیا جائے یا بکر خود علیحدہ ہو جائے یا زید کا انتقال ہو جائے تو چھوٹی دوکان عامعہ اس کے جملہ حقوق گڈول کے بجز ایک ٹکٹ کے بکر کو دے دی جائے گی الخ

اس میں علیحدہ کرنے کا حق صرف زید کے لئے ثابت کیا گیا ہے حالانکہ شرعاً ہر شریک شرکت کو فسخ کر کے دوسرے کو علیحدہ کرنے کا اور خود علیحدہ ہو جانے کا حق رکھتا ہے۔ اب اگر دوکان شرکاء کی ملک ہے تو یا تو دونوں اس کو تقسیم کر کے الگ الگ حصے بنالیں یا ایک شخص دوسرے کا حصہ اس کی رضامندی سے خرید کر ساری دوکان کا مالک ہو جائے۔

چاہے زید ایسا کرے یا بکر دونوں اس میں مساوی ہیں۔ یہ ضروری نہیں کہ بکر کے حصہ کو زید ہی خرید کر اسے الگ کر سکے اور بکر اس کے حصہ کو خرید کر اسے الگ نہ کر سکے یا زید ہی اگر چاہے تو بکر کو علیحدگی پر مجبور کر کے تقسیم دوکان کا مطالبہ کر سکے اور بکر ایسا نہ کر سکے اور اگر دوکان کرایہ کی ہے تو مالک دوکان جس شریک کو اپنی دوکان کرایہ پر دینے کے لئے راضی ہو۔ وہی دوسرے کو الگ کر سکتا ہے یعنی اگر مالک دوکان تنہا زید کو دوکان کرایہ پر دے تو وہ بکر کو الگ کر سکتا ہے اور اگر تنہا بکر کو دے تو وہ زید کو الگ کر سکتا ہے۔

دوسرے یہ کہ شرکت خواہ موت سے فسخ ہو یا شرکاء کی علیحدگی سے بہرہ و صورت جس شریک کو دوکان سے الگ کیا جائے اس کو اس کے حصہ کے موافق اصل اور نفع میں سے حصہ دیا جائے گا اور اس کے لئے ابھی سے دوکان عا کو تجویز کر دینا شرعاً خلاف قاعدہ ہے۔ کیا معلوم اس وقت تک کس قدر حصہ ہو اور دوکان عا اس سے کم ہو یا زیادہ لہذا یہ شرط صحیح نہیں اور اگر بکر اس وقت اس کو منظور بھی کرے تو آئندہ اس کے موافق عمل کرنا اس پر واجب نہیں بلکہ وقت فسخ شرکت کے وہ ہر دوکان سے اپنے راس المال اور نفع وغیرہ کے موافق حصہ لے سکتا ہے۔ خواہ وہ دوکان عا کے برابر ہو یا زیادہ اور جس طرح دیگر شرکاء اس کو دوکان عا سے الگ کر کے دوکان عا دینا چاہتے ہیں وہ بھی یہ حق رکھتا ہے کہ دیگر شرکاء کو عا سے الگ کر کے عا ان کو دے دے اور دوکان عا تنہا مالک سے کرایہ پر لے لے یا خرید لے اور شرکاء دوکان عا کو ان کے حقوق کا معاوضہ برصاء یک دیگر دے کر الگ کر دے اور اگر دوکان شرکاء کی ملک ہے تو تقسیم یا خرید کے لئے باہم دیگر رضامندی شرط ہوگی۔



اس کے بعد جو یہ شرط کی گئی ہے کہ اگر اس مدت مقررہ کے اندر بکر کا انتقال ہو جائے تو اس کے ورثاء کو موجودہ مال و نفع کے حساب سے نقد روپیہ اور بابت حقوق گڈول چالیس ہزار روپیہ ملا کر دیا جائے گا۔ اس کے علاوہ دونوں دوکانوں سے اس کے ورثاء کو کوئی سروکار نہیں ہوگا الخ

اس میں اول تو وہی کلام ہے جو اوپر گزر چکا کہ اگر یہ دوکانیں زید و بکر کی ملک ہیں تو جس طرح زید بکر کا حصہ بکر کی رضا سے خرید کر ان دوکانوں کا مالک ہو سکتا ہے۔ یوں ہی ورثاء بکر بھی زید کا حصہ زید کی رضامندی سے خرید کر دوکانوں کے مالک ہو سکتے ہیں اور اگر کرایہ کی ہیں تو دوکان سے کسی شریک کو علیحدہ کرنے کا حق مالک دوکان کو ہے۔ چاہے وہ زید کو کرایہ پر دے یا ورثاء بکر ان دونوں کو کرایہ پر لے لیں۔ دوسرے ورثاء بکر کو یہ بھی حق ہے کہ وہ سرمایہ ہر دو دوکانوں سے موافق حصہ بکر کے عین سرمایہ لے لیں۔ قیمت سرمایہ لینے پر ان کو مجبور نہیں کیا جاسکتا البتہ جب کوئی شریک دوکان سے علیحدہ ہوگا پھر علیحدگی کے بعد حقوق گڈول میں بھی ان شرکاء کی شرکت باقی نہیں رہے گی۔ کیونکہ یہ حقوق شرکت رأس المال کے تابع ہیں۔ جب اس میں شرکت منقطع ہوگئی تو توابع میں بھی منقطع ہو جائے گی۔ اب یا تو ورثاء بکر ان ٹکٹوں اور مارکوں کو تقسیم کر لیں جو زید و بکر میں مشترک تھے اس طرح کہ بقدر حصہ زید کے حقوق گڈول اس کے پاس ہیں اور بقدر حصہ بکر کچھ ٹکٹ اور مارک ورثاء بکر کو دے دیئے جائیں یا اس وقت باہم رضامندی سے بطور صلح کے ان حقوق کا معاوضہ ایک شریک دوسرے کو دے دے جس کی کچھ مقدار بھی سے مقرر کر دینا صحیح نہیں کیا معلوم وقت فسخ شرکت کے کس قدر مقدار ہو اور اگر ان حقوق کا معاوضہ دوسرا شریک رضامندی سے نہ دینا چاہے تو پھر تقسیم سرمایہ کی وہ صورت ہوگی جو آئندہ آتی ہے۔

یہاں یہ بات بھی قابل تنبیہ ہے کہ حقوق ٹکٹ و مارک اصل مذہب کے موافق متقوم نہیں کیونکہ مارک کوئی عین نہیں ہے اور نہ کسی عین متقوم کے ساتھ لڑو یا قائم ہے۔  
ولکنہم قالوا یجوز اخذ العوض فی الحق المجرد علی وجه  
السقاط للحق واستنبطوا من فرع فی مبسوط السرخسی وهو



ان العبد الموصى برقبة شخص وبخدمته للآخر لو قطع طرفه  
 او شبح موضحة فأدى الأرش فإن كانت الجنابة تنقص الخدمة  
 يشتري به (أي بالأرش) عبد آخر يخدمه او يضم اليه ثمن  
 العبد بعد بيعه فيشتري به عبد يقوم مقام الأول فإن اختلفا  
 في بيعه لم يبيع وإن اختلفا على قسمة الأرش بينهما نصفين  
 فلهما ذلك ولا يكون ما يستوفيه الموصى له بالخدمة من الأرش بدل الخدمة  
 لأنه لا يملك الاعتياص عنها ولكنها اسقاط لحقه به كما لو صالح موصى  
 له بالرقبة على مال دفعه للموصى له بالخدمة يسلم العبد له اه .  
 قال الحموي فربما يشهد هذا النزول عن الوظائف بمال اه قال  
 فليحفظ هذا فإنه نفيس جداً قال الشامي ثم استشكل ذلك بما  
 مر من عدم جواز الصلح عن حق الشفعة والقسم فإنه يمنع  
 جواز اخذ العوض ههنا ثم نقل جوابه عن البيهقي بما حاصله  
 أن ثبوت حق الشفعة للشفيع وحق القسم للزوجة وكذا حق الخيار  
 في النكاح للمغيرة إنما هو لدفع الضرر عن الشفيع وامرأة وما ثبت  
 لذلك لا يصلح الصلح عنه لأن صاحب الحق لما رضى علم أنه لا يتضرر  
 بذلك فلا يستحق شيئاً أما حق الموصى له بالخدمة فليس كذلك  
 بل ثبت له على وجه البر والصلة فيكون ثابتاً له أصالة فيصح الصلح  
 عنه إذا نزل عنه لغیره ومثله ما مر عن الإشباه من حق القصاص  
 والنكاح والرق حيث صح الاعتياص عنه لأنه ثابت لصاحبه  
 أصالة لا على وجه رفع الضرر عن صاحبه ولا يخفى أن صاحب الوظيفة  
 ثبت له الحق فيه بتقرير القاضي على وجه الأصالة لا على وجه  
 رفع الضرر فالحاقها بحق الموصى له بالخدمة وحق القصاص  
 وما بعده أولى من الحاقها بحق الشفعة والقسم . وهذا كلام  
 وجهه لا يخفى على نبيه وبه اندفع ما ذكره بعض محشي الإشباه  
 من المال الذي يأخذة النازل عن الوظيفة رشوة وهي حرام بالنص



والعرف لا يعارض النص وجه الدفع ما علمت من انه صلح عن  
 حق كما في نظائره والرشوة لا يكون بحق واستدل بعضهم  
 للجواز سيّدنا الحسن ابن سيّدنا علي رضي الله تعالى عنهما  
 عن الخلاف لمعاوية رضي الله عنه على عوض وهو ظاهر  
 أيضا وهذا أولى مما قدمناه في الوقت عن الخيرية من  
 عدم الجواز ومن ان المفروع له الرجوع بالبدل بناء على  
 ان المذهب عدم اعتبار عرف الخاص وانه لا يجوز الاعتياض  
 عن مجرد الحق لما علمت عن ان الجواز ليس مبنيا على  
 اعتبار العرف الخاص على ذكرنا من نظائره الدلالة عليه  
 وان عدم جواز الاعتياض عن الحق ليس على اطلاقه ورأت  
 بخط بعض العلماء عن المفتي ابي السعود انه افق بجوازه  
 اخذ العوض في حق القرار والتصرف وعدم صحة الرجوع الى  
 ان قال ويقال مثله في الفراغ عن حق التصرف في  
 عشر مكة الاراضي رد المختار (ج ۲/ ۲۲)

وقد يستدل لذلك بما في الدرر صحيح حق المرور تبعا  
 للارض بعد خلاف ومقصودا وحده في رواية وبه أخذ  
 عامة المشايخ شمني (قال السائمانى وهو يصح وعليه الفتوى  
 مضمرة ۲ اشامى وفي اخرى لا وصحة البواليث اه (ج ۲: ۱۹۲)  
 واذا اختلفت التصحيح يوخذ بما هو اسهل للناس وارق بهم  
 هر چند کہ ان دلائل سے بظاہر حقوق ٹکٹ اور مارکہ کو کوئی مقوم کہہ سکتا ہے۔  
 مگر غور کرنے کے بعد ان کا مقوم ثابت نہیں ہو سکتا۔ کیونکہ جتنی نظائر بیان مذکور  
 میں ہیں ان کے اصل حق کا ثبوت شرعاً ہو چکا ہے اور یہاں کسی مارکہ کا کسی تاجر کے  
 لئے مخصوص ہو جانا خود حق غیر ثابت ہوتا ہے۔

شرعاً اسماء والفاظ یا نشانات میں کسی کا کوئی حق نہیں بلکہ یہ سب اپنی ذات  
 سے مباح للکل ہیں۔ پس کسی تاجر کے لئے کسی مارکہ کا مخصوص ہونا اور دوسروں کو



اس سے روکنا مباح الاصل میں بندش اور حجر ہے اور گو مباح الاصل میں بعد قبض کے حق منع الغیر ثابت ہو جاتا ہے مگر یہ ان اشیاء میں ہے جو صالح للقبض ہوں اور ظاہر ہے کہ الفاظ یا نشان و مارکہ صالح للقبض نہیں کیونکہ عین نہیں۔ دوسرے اگر ایک کے نشان یا مارکہ کو دوسرا شخص استعمال کرنے لگے تو وہ عین اول کا استعمال نہیں بلکہ مثل کا استعمال ہے اور اگر دھوکہ اور تلبیس سے مخلوق کو بچانے کے لئے ایک شخص کا مارکہ دوسرے کے لئے ممنوع قرار بھی دیا جائے۔

كما قال علماءنا في قوله صلى الله عليه وسلم لا تسوّوا باسمي ولا تكتنوا بكنيتي وانه نهى ان ينقش احد على حاتمہ ويلحق به نقش خاتم الامام والقضاة والولاة فينهى عن نقش احد عليه لما فيه من التلبيس والخذاع) تو اس وقت رفع ضرر کے لئے ہوگا جیسے حق شفعہ و قسم زوجہ و خیار مخیرہ وغیرہ اور ایسے حقوق کا عوض نہیں لیا جا سکتا جیسا کہ شامی کی عبارت میں مصرح ہے اور بیع حقوق مرور کی روایت سے بھی اس کے متقوم ہونے پر استدلال نہیں ہو سکتا۔ کیونکہ جو فقہا حق مرور کی بیع کو مفرداً صحیح کہتے ہیں وہ حق تعالیٰ کی بیع کو جائز نہیں کہتے اور دونوں میں فرق یہ ہے کہ:

والفرق بينه وبين حق التعلى حيث لا يجوز هو ان حق المرور حق يتعلق برقبة الأرض وهي قال هو عين فما يتعلق به له حكم العين اما حق التعلى فمتعلق بالهواء فهو ليس بعين مال اه (ج ۲/ ۱۸۳) اور بظاہر مارکہ کا تعلق محض دوکان سے نہیں ہوتا بلکہ ذات تاجر سے ہوتا ہے۔ اگر دوکان بدل جائے تو تاجر دوسری دوکان میں اسی مارکہ کو منتقل کر سکتا ہے۔ لہذا یہ ایسا حق ہے جس کا تعلق رقبہ متقومہ سے نہیں ہے بلکہ غیر متقومہ سے ہے۔ لہذا مارکہ یا ٹکٹ کا تنہا کوئی معاوضہ یا قیمت نہیں ہو سکتی مگر چونکہ یہ ایسی شئی ہے جس کی وجہ سے سرمایہ دوکان کی قیمت بہت بڑھ جاتی ہے حتیٰ کہ عرفاً خود یہ مارکہ بھی قیمتی شمار ہونے لگا ہے۔ اس لئے یہ بھی نہیں ہو سکتا کہ اس کو لاشئ اور کالعدم مان لیا جائے۔ پس ہمارے نزدیک نسخ شرکت کے وقت سرمایہ اور نفع کو تقسیم کر کے احد الشریکین کا دوسرے کو مارکہ کی قیمت جدا دینا تو صحیح نہیں کیونکہ مستقلاً اس



حق کی کچھ قیمت نہیں بلکہ معاہدہ یوں ہونا چاہئے کہ وقت فسخ شرکت کے اگر مارکہ اتنے متعدد ہوں جن کو راس المال و نفع کی نسبت کے موافق شرکار میں تقسیم کیا جاسکے جب تو مارکہ اور راس المال و نفع حصہ رسد تقسیم کر دیئے جائیں گے اور اگر مارکہ متعدد نہ ہوں اس لئے تقسیم نہ ہو سکیں تو جو شرکاء مر جائے یا از خود فسخ شرکت کرے اگر وہ یا اس کے ورثاء سرمایہ کو بانٹنا چاہیں تو اس کی صورت یہ ہوگی کہ جو شخص حقوق مارکہ لینا چاہے اس کی طرف سرمایہ کم لگایا جائے گا اور جو حقوق مارکہ نہ لینا چاہے اس کی طرف سرمایہ زیادہ لگایا جائے گا اور زیادت کی مقدار وہ ہوگی جس سے اس شخص کے حقوق مارکہ کی عرفی قیمت وصول ہو جائے (فلا یلزم فی هذه الصورة بیع الحق المجرد بل تبعاً للعین المتقوہ فکان کحق المرور مع رقبة الارض ۱۲)

اور اگر باہم رضامندی سے ایک شریک یا اس کے ورثاء سرمایہ کو تقسیم نہ کرنا چاہیں بلکہ اپنے سرمایہ کا معاوضہ لے کر شرکت فسخ کرنا چاہیں تو اس وقت ان کے سرمایہ کی وہ قیمت لگائی جائے گی جو حقوق مارکہ کی عرفی قیمت ملا کر ہوتی ہے شرط چہارم میں جعفر و امین کو حقوق گڈول سے محروم کیا گیا ہے۔ اگر ابتداء شرکت ہی میں ان کا کوئی حصہ گڈول میں نہیں رکھا گیا تو یہ شرط صحیح ہے لیکن اس صورت میں زید پر یہ التزام عائد ہوگا کہ اس نے بعض اولاد کو بعض پر ترجیح دی گو اس سے شرکت کے جواز و عدم جواز پر کوئی اثر عائد نہیں ہوتا لیکن فی نفسہ اولاد میں تو یہ لازم ہے۔ پس اگر زید نے ان لڑکوں کو جنہیں حقوق گڈول سے محروم کیا گیا ہے کچھ نقد یا سرمایہ اس قدر دے دیا ہو جس سے وہ اس بیٹے کے برابر ہو گئے ہوں جو حقوق گڈول میں شریک رہے۔ گو اس نقد سرمایہ کا تعلق دوکان سے نہ ہو بلکہ دوکان سے علیحدہ ان کو دے دیا گیا ہو اور دوکان میں کسی وجہ سے ان کا حصہ گڈول میں نہ رکھا گیا ہو تو ترجیح بعض اولاد علی البعض کا گناہ نہ ہوگا ورنہ یہ خرابی باقی رہے گی۔ نیز جعفر و امین وقت علیہ کی کے محض نقد لینے پر مجبور نہیں کئے جاسکتے بلکہ اگر وہ چاہیں تو بقدر اپنے حصہ کے سرمایہ دوکان بھی لے سکتے ہیں۔



شرط پنجم میں زید کا انتقال ہو جانے پر اس کے حقوق گڈول کا مالک صرف خالد کو قرار دیا گیا ہے اس میں خرابی یہ ہے کہ خالد کا حصہ دوسرے ورثاء سے بہت زیادہ ہو گا کیونکہ ان حقوق کی وجہ سے سرمایہ کی قیمت بڑھ جاتی ہے۔ پس جس بھائی کو بدولت ان حقوق کے سرمایہ دیا جائے گا۔ خالد کا سرمایہ ان حقوق کے ساتھ مل کر بہت قیمتی ہو گا اس کی تلافی کے لئے جو خالد کو وصیت کی گئی ہے کہ وہ ان حقوق کے بدلے میں اسٹیٹ ہزار روپے تر کہ میں شامل کرے اس میں اول تو دوسرے ورثاء کو خالد کا محتاج بنانا ہے۔ دوسرے وہی حقوق مجرّدہ کی بیع ہے جو جائز نہیں۔ اس کی صورت یہ ہونی چاہئے کہ زید کے بعد اگر حقوق متعدد ہوں تو ورثاء پر حصہ رسد منقسم ہو سکیں تب تو سرمایہ کے ساتھ سب ورثاء ان کو بھی تقسیم کر لیں اور اگر متعدد قابل قسمت نہ ہوں تو جس کی طرف حقوق مار کر لگائے جائیں۔ اس کی طرف سرمایہ کا حصہ کم لگایا جائے کیونکہ یہ سرمایہ قلیلہ ان حقوق کی وجہ سے قیمت میں زیادہ ہو گا۔ باقی یہ بات ورثاء کی باہمی رضامندی پر ہے کہ کون حقوق گڈول سے دست بردار ہو کر سرمایہ زیادہ لے اور کون کم کرے اور ان حقوق کا مالک ہو اور اگر صرف خالد ہی کو حقوق گڈول کا مالک بنانا چاہے تو اس کی صورت یہ ہے کہ زید اپنی حیات میں اپنے حقوق گڈول کا مالک خالد کو بنا دے اور اس کی وجہ سے جو خالد کو دوسرے بھائیوں پر ترجیح لازم آئے گی اس کی تلافی دوسرے طریقہ سے کر دے کہ دوسرے بھائیوں کو نقد یا سرمایہ اتنا دے دیا جائے کہ وہ بدون حقوق مار کر لئے خالد کے برابر ہو جائیں اس دفعہ میں خالد کو بھی بکر کو علیحدہ کرنے کا اسی تفصیل پر حق دیا گیا ہے جو پہلے مذکور ہوئی۔ اس کا حکم ہم اوپر بیان کر چکے ہیں۔

دفعہ ۶ میں یہ لکھا گیا ہے کہ زید و خالد کے بعد مدت مذکورہ کے اندر بکر کا وہی حق رہے گا جو اوپر مذکور ہوا۔ اس کے متعلق یہ امر قابل بیان ہے کہ بکر کے حقوق گڈول کی تحریر

یعنی یہ شرط تو صحیح ہے کہ بکر کے جتنے حقوق گڈول اس وقت ہیں دو برس تک وہی رہیں گے۔ ان حقوق کے بڑھانے کا اس مدت میں اس کو حق نہیں البتہ حقوق گڈول کے معاوضہ کی تحریر صحیح نہیں نیز یہ شرط بھی صحیح نہیں کہ اس وقت بکر کے جس قدر (بقیہ اگلے صفحہ پر)



تو صحیح ہے لیکن سرمایہ اور نفع کے متعلق تحریر صحیح نہیں ممکن ہے کہ اس کا نفع و سرمایہ اتنا بڑھ جائے جس کے معاوضہ کے لئے دوکان ۲ء کافی نہ ہو۔ واللہ تعالیٰ اعلم

حررہ الاحقر ظفر احمد عثمانی عفا اللہ عنہ

۲۸ شعبان ۱۳۲۳ھ

شریکت و اجارہ دونوں | سوال: کیا فرماتے ہیں علماء دین و مفتیان شرع متین جمع نہیں ہو سکتے | اس بارہ میں کہ زید دوکان میں اپنے ساتھ شریک

بکر، خالد، جعفر، امین ملا کر کل پانچ شریک قرار دیتا ہے جن میں زید اور بکر دو بڑے حصہ دار ہیں اور پچھلے تینوں چھوٹے حصہ والے ہیں اور چونکہ پچھلے تینوں شریک خالد، جعفر، امین کے حصوں کا نفع ان کے حق المحنت کو دیکھتے ہوئے ناکافی ہے۔ اس لئے چاہتا ہے کہ بقدر حصہ نفع کے علاوہ خالد کو چار سو روپیہ ماہوار اور جعفر اور امین کو ڈھائی ڈھائی سو ماہوار دوکان سے دیا کرے تو آیا ایسا کرنا شرعاً جائز ہے یا نہیں۔ اگر نا جائز ہے تو کون سی صورت ایسی ہے جس میں ان کا حق المحنت پورا ان کو مل جایا کرے۔ درآن حالانکہ اس کے لئے ان کا حصہ بڑھا دینے کے بعد پھر گھٹانا زیادہ دشوار ہے بہ نسبت اس کے کہ ان کی مذکورہ تنخواہوں میں حسب موقع کمی بیشی کی جایا کرے۔ بینوا تو جبروا

## الجواب

صورت مذکورہ میں شریک کا اجیر ہونا لازم آتا ہے اور شریکت اور

(حاشیہ صفحہ گذشتہ سے پیوستہ) حقوق گڈول ہیں۔ وقت علیحدگی و فسخ شریکت کے اس کے معاوضہ میں صرف دوکان ۲ء کے حقوق دیئے جائیں گے کیونکہ ممکن ہے کہ اس وقت دونوں دوکانوں میں جس قدر حقوق گڈول بکر کے ہیں دو برس کے بعد وہ اتنے قیمتی ہو جائیں کہ صرف دوکان ۲ء کے حقوق گڈول اس کے لئے کافی نہ ہوں پس صحت تحدید سے مراد صرف یہ ہے کہ ان حقوق کی تعداد و نسبت کی تحدید صحیح ہے۔ تحدید عوض مراد نہیں۔ ۱۲ظ



اجارہ جمع نہیں ہو سکتے، اس کی صورت جو از یہ ہے کہ اصل سرمایہ میں تو ان شرکاء کا حصہ نہ بڑھایا جائے مگر نفع میں بڑھایا جائے مثلاً جس شریک کا حصہ دوکان  $\frac{1}{4}$  ہے اس کا حصہ نفع میں  $\frac{1}{2}$  کر دیا جائے اور اس کے لئے تمام شرکار کی رضا شرط ہے پھر اگر زیارت نفع بھی دواماً منظور نہ ہو تو اس کے لئے باہمی معاہدہ تحریری سے ایک میعاد مقرر کر دی جائے کہ فلان فلان شرکار کی حسن کارکردگی کی وجہ سے فلاں میعاد تک ان کا حصہ نفع میں بڑھایا جاتا ہے اور شرکت عنان میں اس المال کی نسبت سے نفع کا زیادہ ہونا جائز ہے واللہ اعلم۔

حررہ الاحقر ظفر احمد عفا اللہ عنہ

۲۲ شعبان ۱۳۳۳ھ

حکم شرکت والد و اولاد در کسب | سوال: کیا فرماتے ہیں علماء کرام اس مسئلہ میں کہ زید کے پانچ فرزند ہیں۔ عمرو، خالد، ولید، فخر علی، ولی احمد اور تین اولاد نابالغ ہیں۔ عبداللہ عبدالرحمن، فاطمہ۔ زید نے اپنی ذاتی محنت سے ہزار روپیہ کے نقود واجناس و اراضی کسب کئے پھر جب عمر خالد وغیرہ ہوشیار اور قابل کسب ہوئے تو بمعیت ان کے چار ہزار روپیہ کا مال کمایا بغرض فی الحال زید کے پاس پانچ ہزار کا مال موجود ہے اور کاروبار زید کے ہاتھ میں ہے۔ اموال مشترکہ ہیں۔ کس نے کس قدر کسب کیا اور کہاں تک محنت کی منضبط نہیں ہے اور انضباط تحقیقی ہو سکتا ہے۔ ولید نے تقریباً آٹھ سال تک علم حاصل کیا۔ اس نے سب کے نقود مشترکہ میں سے بہت سے روپے خرچ کئے۔ طالب علمی سے فارغ ہونے کے بعد اپنے باپ اور بھائیوں کے ساتھ ٹھوڑے عرصہ تک کسب معاش میں شریک رہے اور ولی احمد کی ابھی تک شادی نہیں ہوئی۔

اب زید فرزندوں سے اور فرزند ہر ایک دوسرے سے جدا ہونا چاہتے ہیں۔ پس تقسیم اموال ان میں کیونکر ہوگی آیا بقدر کسب بطور تخمین ہوگی یا جملہ اموال زید کا قرار دے کر فرزندوں کا اجر مثل دیا جائے گا اور ایام ماضیہ کانات و نفقہ اجر مثل سے وضع ہوگا یا حکم مقاصد کیا جائے گا۔ ولید کا کیا حکم ہے کہ اس نے زیادہ خرچ کیا۔ ولی احمد کی مؤنہ شادی سب کے ذمہ پر ہے یا صرف باپ کے ذمہ ہوگی۔ نابالغ اولاد کو بھی حصہ ملے گا یا نہیں۔ نیز تحریر فرمائیں کہ تقسیم چار ہزار میں جاری ہوگی یا پانچ ہزار میں اور یہ بھی



قلمبند فرمادیں کہ صورت مسئلہ میں اگر کاروبار کسی فرزند کے ہاتھ میں ہو تو کیا حکم ہے۔  
بینو بالکتاب توجروا اجرا جزیلاً عند الوهاب۔

## الجواب

زید نے جو اپنے لڑکوں کو کاروبار میں اپنے ساتھ شریک کیا ہے تو اس کی صورت کیا  
تھی۔ آیا زید نے ہر بیٹے کو کچھ رقم یا سرمایہ ہیبتہ دے دیا تھا۔ پھر وہ رقم یا سرمایہ کاروبار میں لگا کر  
لڑکا شریک تجارت ہوا یا باپ نے کسی بیٹے کو کچھ رقم ہیبتہ نہیں دی۔ نہ سرمایہ دیا اور  
نہ بیٹوں کے پاس اپنی ذاتی رقم یا سرمایہ تھا جس کو کاروبار میں ملا کر وہ شریک ہوئے  
ہوں بلکہ بیٹے ویسے ہی بدون رقم دیئے کام کرنے لگے اور اس شرکت سے کام کو ترقی ہوئی۔  
پس صورت اولیٰ میں تو یہ البتہ شرکت ہے اور ہر شخص اپنی رقم و سرمایہ کی نسبت سے  
اس وقت اصل و نفع میں مستحق ہوگا اور صورت ثانی میں یہ شرکت ہی نہیں بلکہ کل سرمایہ  
زید کی ملک ہے اور سب لڑکے اس کے معین شمار ہوں گے اور جس لڑکے پر زیادہ خرچ ہوا  
اس صورت میں وہ سب باپ ہی کا خرچ ہوا اس سے زیادت کے رجوع کا حق کسی کو بھی  
نہیں۔ نیز اولاد کو اپنے سے علیحدہ کرنے کے لئے زید کو اس صورت میں یہ ضروری نہیں کہ  
اس سرمایہ کو ان میں تقسیم کرے بلکہ اولاد بالغین کو بدون کچھ سرمایہ دیئے بھی الگ  
کر سکتا ہے اور اگر ان کو کچھ سرمایہ دے کر الگ کرے تو یہ اچھا ہے اور اس صورت  
میں سب کو برابر سرمایہ دے اور نابالغوں کو اپنے ساتھ ملائے رکھے۔ بلوغ سے پہلے ان  
کو الگ نہیں کر سکتا۔

قال فی الحامدیہ : ابُّ وابن یکتسبان فی صنعة واحدة ولم  
یکن لهما شیء ثم اجتمع لهما مال یكون کله للأب اذا کان  
الأب فی عیالہ و اجاب خیر الرملی عن سوال آخر بقولہ  
حیث کان من جملة عیالہ والمعینین لہ فی امورہ و احوالہ  
فجمیع ما حصلہ بکرہ و تعبہ فهو ملک خاص لابیه لاشیء لہ فیہ  
حیث لم یکن لہ مالٌ. لو اجتمع لہ بالکسب جملة اموال لانه  
فی ذالک لابیه معین اھ (ص ۱۸ ج ۲)



واللہ تعالیٰ اعلم حررہ الاحقر ظفر احمد عفا اللہ عنہ

از خانقاہ امدادیہ تھانہ بھون

۳ رمضان ۱۳۲۳ھ

طباعت کتب میں شرکت اور بغیر اجازت شریک سوال: زید و عمر میں ایک درسی  
دوسرے شخص کو شریک معاملہ کرنے کا حکم کتاب کے متعلق یہ طے پایا کہ اس

کی تیاری میں جو اخراجات پیش آئیں گے اس میں دونوں کی شرکت بقدر نصف  
لاگت ہوگی مگر نفع میں زید کو ۴ اور عمر کو ۲۔ مثلاً کتاب کی لاگت ایک ہزار روپیہ ہو  
تو صما روپیہ زید ادا کرے گا اور صما روپے عمر چونکہ عمر اس کی طباعت اور فروخت  
کا انتظام بھی کرے گا لہذا نفع میں ۴ میں ۲ زید کے اور ۱۲ عمر کے ہوں گے۔ چنانچہ  
زید نے پہلی قسط ادا کر دی ہے۔ عمر کے پاس روپیہ نہیں ہے لہذا عمر نے خالد کو اس  
معاملہ میں اس طرح شریک کیا کہ خالد صما ادا کرے اور نفع میں ۴ اس کو بھی دیئے  
جائیں گے۔ گویا اب صورت حال یہ ہے کہ کل رقم زید اور عمر ادا کریں اور نفع میں  
۴ زید کے ۴ خالد اور ۸ عمر کے ہوں۔ زید کو اس معاملہ کی قصداً اطلاع نہیں کی گئی  
باقی خالد کو پہلی شرط کی جو زید سے طے ہوئی تھی اطلاع کر دی گئی ہے یہ معاملہ جائز  
ہے یا نہیں؟ اگر زید کو اطلاع بھی مل گئی تو اس کو کسی قسم کا نقصان خالد کو شریک  
کرنے سے نہیں ہوگا۔ اگر یہ صورت جائز نہ ہو تو کوئی صورت جواز کی نکل سکتی ہے یا  
نہیں جو صورت جواز کی ہو۔ تحریر فرمائی جاوے۔

## الجواب

في العالمگیریة: وليس له أن يشارك غيره إذا لم يشترط  
وعقد الشركة أن يعمل كل واحد منهما برأيه هو الصحيح  
كذا في الذخيرة (ص ۱۸۷ ج ۳) اس سے معلوم ہوا کہ ایک شریک  
بدون اذن شریک آخر (خواہ خصوصاً ہو یا عموم الفاظ سے) کسی اجنبی کو شریک  
کر لینا جائز نہیں لہذا صورت مذکورہ میں شریک اول کی اجازت ضروری ہے۔



واللہ اعلم . حررہ الاحقر ظفر احمد عفا اللہ عنہ

۹، محرم الحرام ۱۳۲۴ھ

باپ بیٹے نے اپنی کمائی گھر میں سوال: زید کی حیات میں اس کے لڑکے عمر نے زید  
مشتکہ صرف کی اس کا حکم کے سر یا یہ سے ایک مکان اور کچھ جائیداد صحرائی اپنے  
نام سے خریدی۔ لیکن مرحوم نے کوئی تعرض نہیں کیا نہ اپنے نام منتقل کرایا۔ جائیداد مذکورہ  
پر ۱۹ سال تک زید مرحوم ہی قابض و متصرف رہے اور اس کی آمدنی کو اپنے تصرف  
میں لاتے رہے۔ علی ہذا مکان میں زید و عمر دونوں سکونت پذیر رہے جس میں کہ اب  
عمر و سکونت رکھتا ہے۔ عمر کے اپنے زمانہ ملازمت دس سال میں بزمانہ حیات زید  
مرحوم جو کچھ کمایا وہ بھی بشرکت اپنے والدین کے گھر میں صرف کرتا رہا تو اس صورت  
کا کیا حکم ہے۔ بیٹو اتوجروا۔

### الجواب

عمر نے جو زمین اپنے والد کی حیات میں اپنے نام سے خریدی ہے اور باپ نے  
اس سے تعرض نہیں کیا اور نہ اپنے نام داخل خارج کرایا اور نہ انتقال رسمی کا مطالبہ  
کیا اور نہ کوئی ثبوت اس امر کا ہے کہ عمر کے نام فرضی بیعاً کسی مصلحت سے کیا  
گیا اور اصل بیع و شراء زید کے لئے تھی تو اس صورت میں وہ زمین عمر کی ملک  
قرار دی جائے گی اور باپ کا اس کی آمدنی میں تصرف کرتا رہنا علامت ملک  
والد نہ ہوگی۔ کیونکہ اس کا اشتراک مصارف و اخلاط ہے۔

قال في تنقيح الفتاوى الحامدية: نقلت عن البرازية  
والو الوجيه وعبارة تها رجل تصرف زمانا في ارض ورجل  
آخر و اى الارض و التصرف و لم يدع و مات على ذلك لم  
تسمع بعدة ذلك دعوى و لده فت ترك في يد المتصرف  
لان الحال شاهداه (ص ۱۶ ج ۲) قلت و الشراء على اسمه تصرف  
قوى و كذا الادخال و الإخراج على اسمه و اداء خراج الحكومة من  
لوازم البيع باسمه .



اور مستولہ صورت میں جب عمر اپنے باپ کے ساتھ صنعت میں معین ہو کر نہ کماتا تھا تو اس کی آمدنی خالص اسی کی ملک ہوگی۔ پھر جو قسم اس نے باپ کے ساتھ شریک ہو کر گھر میں خرچ کر دی اس کا مطالبہ ترکہ میں سے عمر نہیں کر سکتا کیونکہ سوال سے معلوم ہوتا ہے کہ باپ کی رقم اس کو لگتی تھی اور اس کی رقم باپ کو لگتی تھی فتقاصاً :  
البتہ جو قسم اس طرح خرچ ہوئی کہ عمر نے اس کی کوئی چیز خرید کر گھر بھیجی اور چیز اب تک موجود ہے خواہ منقول ہو یا غیر منقول ہو اس کا حکم یہ ہے کہ جو چیز عمر نے بزمانہ ملازمت خود خریدی ہے وہ اس کی ہے اور جو باپ نے خریدی ہے وہ ترکہ ہے (۱) واللہ اعلم۔  
حررہ الاحقر ظفر احمد عفا اللہ عنہ

۵ شعبان ۱۳۶۶ھ

ایک وارث کے مشترکہ ترکہ میں تجارت کرنے کی ایک صورت کا حکم

سوال : وراثت کا روپیہ قبل تقسیم ہونے کے کسی شریک نے بلا اطلاع دوسرے شریک کے کسی کو مضاربت پر دے دیا اور مضارب نے اس میں کچھ تصرف کیا۔ مال خرید کر بیچا اور نفع بھی ہو گیا تو یہ مضاربت صحیح ہوئی یا نہیں اور جو نفع ہوا ہے مضارب اس میں سے نصف نفع مقررہ لینے کا مستحق ہے یا نہیں؟

### الجواب

جس شریک نے مضاربت پر روپیہ دیا ہے نفع مقررہ اس کی ملک تو ہو گیا لیکن اس میں سے فقط اپنے حصہ وراثت کے مطابق اس کو حلال ہے اور باقی نفع خبیث ہے۔ اس لئے دوسرے ورثاء کو بقدر ان کے حصص دے دے یا محتاجوں کو دے دے۔

كما في عالمگیریة: لو تصرف أحد الورثة في التركة المشتركة وبيعها فالربح كله للمتصرف وحده كذا في الغياثية وفيه أيضاً

(۱) اس سوال و جواب میں تقسیم ترکہ کا سوال و جواب بھی ہے تاہم یہاں پر صرف مشترکہ خرچ سے متعلق سوال و جواب لیا گیا ہے۔



بعد اسطر سئل ابو بکر عن شریکین جن احدہما وعمل الآخر بالمال  
 حتی ربح او وضع قال الشركة بینہما قائمۃ الی ان یتما اطباق  
 الجنون علیہ فاذا قضی ذلک یتفسخ الشركة بینہما فاذا عمل بالمال  
 بعد ذلک فالربح کلہ للعامل والوضیعة علیہ وهو کالغصب بعمال  
 الجنون فیطیب لہ من الربح حصۃ مالہ ولا یطیب لہ من مال  
 الجنون فیصدق بہ کذا فی المحيط قال الشامی: وفي القہستانی  
 دلہ ان یؤدیہ الی المالك ویحل لہ التناول لزوال الخبث <sup>۵</sup>  
 اور مضارب کے لئے بھی یہی حکم ہوگا کہ کل نفع مقررہ اس کی ملک ہے لیکن جس  
 شریک نے اس سے عقد مضاربت کیا ہے اس کے حصہ کے موافق حلال ہے اور زائد  
 حلال نہیں بلکہ دوسرے شرکار کو دے دے یا فقرا کو دے دے

وهذا هو مقتضى القواعد ولحارۃ صریحاً. واللہ اعلم۔

کتبہ الاحقر

عبد الکریم عفی عنہ

۹ شعبان ۱۲۲۷ھ

الجواب صحیح

ظفر احمد عفا اللہ عنہ

۹ شعبان ۱۲۲۷ھ

مقدمہ میں شرکت کی مشترکہ | سوال: کیا فرماتے ہیں علماء دین اس مسئلہ میں کہ زید  
 رقم صرف کرنے کا حکم | و عمر شہر سہارنپور میں ایک کارخانہ میں برابر کے شریک  
 ہیں اور دونوں کے درمیان یہ معاہدہ ہو گیا تھا کہ جو شخص جس قدر روپیہ کارخانہ سے  
 خرچ کے لئے لے گا اس کا اندراج اس کے نام پر ہوگا اور وقت حساب کتاب ایک  
 دوسرے سے کمی پیشی مچرانے دے لے گا۔ چنانچہ ایسا ہی ہوتا رہا۔ بعد اہل سہارنپور پر موقع  
 محرم پیش آیا جس میں اکثر مسلمانان شہر سہارنپور پر جھوٹے الزام ہندوؤں نے لگائے۔  
 چونکہ زید و عمر بھی مسلمان تھے اور ان کا کاروبار اچھے پیمانہ پر تھا اور ہندوؤں کی نگاہوں  
 میں وہ ناگوار تھا اس بناء پر ہندوؤں نے زید و عمر پر الزام لگایا چنانچہ دونوں نے اپنے اپنے  
 معاملہ میں کوشش کی اور خرچ کر کے۔ بجمد اللہ بری ہو گئے اور دونوں کے خرچ بالا امتیاز علیہ  
 علیحدہ حسب دستور سابق ہوئے۔ اخراجات زید و عمر میں تفاوت ہے۔ دریافت طلب



امر یہ ہے کہ الزام جو اہل ہنود نے زید و عمر پر لگائے وہ بوجہ کار و بار مشترکہ جو ان کو ناگوار تھا اور بوجہ اس کے کہ زید و عمر مسلمان تھے اور اس سے نجات دونوں نے اپنے اپنے خرچ سے بالامتیاز حاصل کی تو تحریر فرمائیے کہ عندالشرع شریف دونوں شخص حسب معاہدہ مذکورہ مقررہ خود اپنے اپنے خرچ کے متحمل ہوں گے یا یہ کل اخراجات مقدمات مشترکہ کار و بار کارخانہ سے ہوں گے۔ بینوا تو جروا۔

## الجواب

ان اخراجات کا ہر شخص علیحدہ علیحدہ متحمل ہوگا اور حسب معاہدہ سابقہ ایک دوسرے سے کمی بیشی مجرا لے گا۔ یہ اخراجات مشترکہ کارخانہ سے پر نہ ہوں گے۔ اخراجات مشترکہ کارخانہ وہ ہوتے ہیں جو تجارت کے متعلقات میں سے ہوں مثلاً مال لانے یا فروخت کرنے کے لئے سفر کرنا یا دوکان پر آنے جانے والے تجار کی خاطر داری کرنا وغیرہ وغیرہ۔ اور اخراجات مقدمہ اس قسم سے نہیں بلکہ یہ ذاتی اخراجات ہیں پس ان کا بار ہر شریک پر الگ الگ ہے۔ واللہ اعلم۔

حررہ الاحقر ظفر احمد عفا اللہ عنہ  
از تھانہ بھون، ذیقعدہ ۱۳۶۷ھ

بالغ و نابالغ و رثاء کے مشترکہ | سوال: حضرت میسر صاحب نے چھ وارث چھوڑے جا بیداد میں تصرف کا حکم | کہ انتقال کیا ان میں سے ایک میری سسری صاحبہ پانچ میں سے دو بالغ ایک میری بیوی اور ایک میرا سالہ اور تین نابالغ ہیں۔ اب عرض یہ ہے کہ اگر وہ مال شرکت میں رہے تو بالغ کی اجازت سے اس میں سے ہمارا کھانا انروئے فتویٰ کیسا ہے۔ دیگر عرض یہ ہے کہ اگر بالغ و نابالغ مل کے دستکاری سے کوئی مال کھاوے اور اب تک وہ مال تقسیم بھی نہیں ہوا اور بالغ نے کھانا کھلانا چاہا تو اس کے کھانے میں کیا حکم ہے؟

## الجواب

قال في الهدية فشركة الاملاك العين يرثها رجالا  
وليشترى انهما فلا يجوز لاحدهما ان يتصرف في نصيب الآخر  
الا باذنه وكل واحد منهما في نصيب صاحبه كالاجنبي اه



وفي الحاشية عن الظهيرية . أن الشركة إذا كانت بينهما من الابتداء  
بأن اشتريا حنطة أو وثاها كانت كل حبة مشتركة بينهما اه

(ج ۲ ص ۶۰۴)

ترکہ مشترکہ میں اگر ورثا سب بالغ ہوں تب تو ایک وارث دوسروں کی اجازت  
سے اس میں تنہا تصرف کر سکتا ہے اور اگر نابالغ بھی ہوں تو اس وقت کوئی بھی بدون  
تقسیم ترکہ کے اس میں تصرف نہیں کر سکتا۔ کیونکہ نابالغ کا اذن معتبر نہیں۔ پس  
صورتِ مسئلہ میں ترکہ غیر منقسمہ سے سائل کا یا کسی اور کا کھانا جائز نہیں اور یہی حکم  
کسبِ مشترک کا ہے۔ واللہ اعلم

حررہ الاحقر ظفر احمد عفا اللہ عنہ

۱۵ ذوالحجہ ۱۳۳۵ھ

مضارب بغیر کوئی وصیت کے فوت ہو جائے | سوال: کیا فرماتے ہیں علماء دین اس مسئلہ  
تو مال کی حفاظت اور ضمان کا حکم | میں کہ زید نے عمر سے بطور مضارب بت

روپیہ لے کر تجارت میں لگایا۔ اتنے میں اس کا یعنی زید کا انتقال ہو گیا اور مرتے  
وقت کسی قسم کی وصیت نہیں کی۔ اب دریافت طلب امر یہ ہے کہ وہ مال تجارت کس کا  
حق ہے اور اس کی حفاظت کس کے ذمہ ہے۔ رب المال کے یا مضارب کے اور اگر وہ مال  
تجارت اتفاق سے ضائع ہو جائے تو نقصان کس کا سمجھا جائے گا اور آیا اس روپیہ کی  
بابت وارثان زید پر عمر و کو کس قسم کا جبر کرنے کا حق ہے یا نہیں؟ بینوا تو جبروا۔

## الجواب

في العالمگیرية: (ص ۲۰۰ ج ۵) وان كانت المضاربة حين مات المضارب  
عروضاً او دنانیر رای وکات رأس المال دراهم، فأرد رب المال  
أن يبيعها مراجعة ولم يكن له ذلك والذي يلي بيعها وصى  
المضارب فان لم يكن له وصى جعل القاضى له وصياً يبيعها فيوفى  
رب المال رأس ماله وحصته من الربح ويعطى حصة المضارب  
من الربح غرماءه وقال في المضاربة الصغيرة يبيعها وصى الميت  
ورب المال وما ذكرهنا اصح كذا في المبسوط۔

اس سے معلوم ہوا کہ اصح یہ ہے کہ وصی المضارب نہ ہونے کی صورت میں یا تو



قاضی اس کی جانب سے وصی مقرر کرے جو مال فروخت کر کے اس المال اور نفع میں سے مضارب کو دے دے یا رب المال بدون مبالغہ اس مال کو فروخت کر کے سرمایہ وصول کر لے اور جو چیز اتفاقاً گم ہو گئی ہے اس کا ضمان واجب نہیں۔ اگر تعدی سے نقصان ہوا ہو تو تعدی کرنے والے پر ضمان ہے۔ واللہ اعلم۔

احقر عبد الکریم عفی عنہ  
۱۹ ربیع الثانی ۱۳۲۷ھ

الجواب صحیح  
ظفر احمد عفی عنہ

مضاربت میں کل نقصان رب المال کے ذمہ ہوگا مضارب کے ذمہ کچھ نہیں اور ان دونوں میں منافع میں یہ شرط قرار پائی ہے۔ زید ایک حصہ منافع لے اور بکر دو حصے اور اسی طرح نقصان میں بھی زید ایک حصہ نقصان اٹھائے اور بکر دو حصے۔ کیا یہ طریق معاملہ شرعاً درست ہے اس کا منافع سود ہوگا یا نہیں؟

### الجواب

صورت مذکورہ میں عقد مضاربت صحیح ہے لیکن کل نقصان فقط روپیہ والے کے ذمہ ہوگا۔ (مضارب) کام کرنے والے کے ذمہ اس میں سے کچھ نہ ہوگا۔

کما فی الدر: فی الجلا لية كل شرط یوجب جهالة فی الربح او یقطع الشركة فیہ یفسدھا والا یبطل الشرط و صحیح العقد اعتباراً بالوكالة و فی رد المحتار (قوله بطل الشرط) كشرط الخسرات علی المضارب (ج ۲/۲۲۲) واللہ اعلم۔

احقر عبد الکریم عفی عنہ  
۴ ذوالحجہ ۱۳۲۷ھ

صحیح  
ظفر احمد عفا عنہ  
۴ ذی الحجہ ۱۳۲۷ھ

شریک کو بوجہ زیادت عمل کے منافع کے علاوہ تنخواہ دینے کا حکم ہے کوئی بینجر (منتظم) ہوتا ہے اور کسی کے متعلق دوکان کا دوسرا کام ہوتا ہے تو ان کام



کرنے والے شریکوں میں سے ہر شریک کو میبخری وغیرہ کی اس کے کام کے لائق علیحدہ تنخواہ ہے اور جو شریک کام نہیں کرتا اس کو تنخواہ نہیں ملتی بلکہ صرف نفع پانے کا حقدار ہوتا ہے پس ارشاد ہو کہ کام کرنے والے شرکاء کو اس طرح تنخواہ دینا جائز ہے کہ نہیں ؟

بینوا لوجروا

## الجواب

شریک کا اجیر ہونا درست نہیں بلکہ صورت جواز یہ ہے کہ جو شریک میبخر ہو اس کا حصہ منافع میں زیادہ کر دیا جائے مثلاً جو شریک میبخر نہیں ان کا حصہ روپے میں دو آنہ ہے تو میبخر کا حصہ روپیہ میں چار آنہ کر دیا جائے لیکن یہ جائز نہیں کہ اس کی تنخواہ مقرر کی جائے۔ واللہ اعلم۔

حزیرہ الاحقر ظفر احمد عفا عنہ  
از تھانہ بھون ۲۰ محرم الحرام ۱۳۷۶ھ

الجواب صحیح  
اشرف علی عفی عنہ  
۲۲ محرم ۱۳۷۶ھ

شکست ختم کرنے پر ایک شریک کو نقد لینے پر مجبور نہیں کیا جاسکتا

سوال (۱) زید و عمرو و شخصوں نے مل کر برابر کے ساچھے سے برتنوں کی دوکان کھول رکھی ہے۔ ابتداً شرکت میں زید کے پاس تو برتن تھے اور عمر نے نقد روپیہ لگایا عمر چونکہ تجارت کے کام سے ناواقف تھا اور زید واقف کار۔ اس لئے دوکانداری کا سارا کام اور نفع و نقصان وغیرہ اب تک زید ہی کے ہاتھوں سے ہو رہا ہے۔ تجارت مذکورہ میں چونکہ آمدنی کی نہایت قلت اور خرچ کی نسبتاً زیادتی کی وجہ سے اصل پونجی میں بھی ایک برسی قسم گھٹ چکی ہے اور ایسی صورتیں نظر آرہی ہیں جن سے اندیشہ ہے آگے چل کر مزید نقصان پر منتج ہوں گی۔ اس لئے عمر اب چاہتا ہے کہ زید سے شرکت منقطع کر لے۔ زید نے قطع شرکت کی یہ صورت تجویز کی ہے کہ عمر کے حصے کی جو کچھ مالیت نکلے اس کا نقد روپیہ ادا کرنے کا وعدہ زید عمر کو تحریر کر دے لیکن عمر چاہتا ہے کہ بجائے نقد رقم کا وعدہ لینے کے اپنے حصہ کا مال ظروف دوکان سے لے کر علیحدہ ہو جائے تو شرعاً عمر کو اپنی خواہش کے مطابق اس صورت پر عمل پیرا ہونے کا حق ہے یا نہیں ؟

(۲) ابتداءً شرکت میں زید کے پاس جو برتن تھے ان میں کچھ ایسے نکلے کہ وہ فروخت



ہونے میں نہیں آتے اور اگر فروخت ہو بھی سکیں تو اصل قیمت سے بھی نہایت کم قیمت اٹھے گی  
 عمر و چونکہ ابتداء شرکت کے وقت محض ناواقف تھا۔ اس لئے ان برتنوں پر کچھ اعتراض  
 نہ کیا اور بعد میں ان برتنوں کا نقص معلوم ہونے پر دل ہی دل میں گھٹنارہا لیکن اب قطع شرکت  
 کے لئے ظروف کی تقسیم ہوئی تو کہا ان نہ فروخت ہونے والے برتنوں کو بھی باہم تقسیم کرنا  
 پڑے گا یا وہ زید ہی کو اپنے حصے میں لگالینا چاہیے؟

(۳) زید نے خریداری ظروف کی فرمائشیں حاصل کرنے کے لئے پردیسوں کو سفر کیا وہاں  
 سے کچھ فرمائشیں ملی جن میں صرف اتنا نفع ہوا کہ سفر کا خرچ نکل آئے گا لیکن اس نفع  
 کے حصول میں ابھی دیر ہے اور عمر و شرکت قطع کرنا چاہتا ہے اس لئے زید کہتا ہے کہ سفر  
 مذکورہ میں جو خرچہ ہوا ہے وہ میں اپنے ذمہ لے لیتا ہوں تاکہ عمر و کو اس خرچ سے اور  
 جو نفع فرمائشوں سے حاصل ہونے والا ہے اس سے کچھ واسطہ نہ رہے جس کی وجہ سے  
 اُسے حصول نفع کا انتظار کرنا پڑے اور شرکت قطع ہونے میں یہ کسر باقی رہے تو کیا یہ  
 صورت شرعاً درست ہے؟

### الجواب

(۱) شرکت کے بعد دوکان کا مال دونوں شریکوں میں مشترک ہو گیا ہے اس لئے  
 ایک شریک کو نقد لینے پر مجبور نہیں کیا جاسکتا جب تک کہ وہ خوشی سے اسے  
 منظور نہ کرے۔

(۲) یہ ناقص برتن بھی مشترک ہیں اس لئے ہر شریک کے حصے میں یہ بھی لگائے جائیں  
 گے اور عمر و کا ناواقف ہونا عذر معتبر نہیں جبکہ اس نے بعد واقف ہونے کے  
 ان پر اعتراض نہیں کیا اور ان برتنوں کے ساتھ شرکت کو باقی رکھا۔

(۳) شریکین کی رضا مندی سے ایسا ہو سکتا ہے اگر عمر و اس پر راضی نہ ہو ان  
 فرمائشوں کا نفع بھی مشترک تقسیم کر لیا جائے اور سفر خرچ بھی مشترک سرمایہ  
 سے وصول کر لیا جائے۔ واللہ تعالیٰ اعلم

حررہ الاحقر ظفر احمد عفا عنہ

از تھانہ بھون

۲۲ محرم ۱۳۷۵ھ



بیٹے کا مجنون والد کی دوکان میں تجارت کرنا سوال: عرض حال یہ ہے کہ والد صاحب نیز مجنون کے مال میں تصرف کا حکم کی طبیعت پہلے سے از حد خراب ہو گئی ہے۔ نماز و عیذہ کی بالکل خبر نہیں رہتی دوامشکل سے پیتے ہیں، کھانا بھی بہت ہی کم کھاتے ہیں دعا کی ضرورت ہے۔

اب عرض یہ ہے کہ والد صاحب کے مال میں سے ہم لوگ خرچ کس طرح اٹھائیں۔ مال ان کا علیحدہ علیحدہ کر لیں یا ایک ہی جگہ رہے اور جس طرح اٹھتا رہا ہے اسی طرح اٹھتا رہے۔ نیز بیٹے کو ان کی دوکان میں تجارت جائز ہے یا نہیں؟

### الجواب

زوجہ کا نفقہ تو ان کے ذمہ — شرعاً واجب ہے لہذا ازوجہ اپنا نفقہ بطریق معروف جس طرح ان کی صحت حواس میں ان کی رضاء سے لیا کرتی تھیں لے سکتی ہیں اسی طرح نابالغ بچوں اور بالغ ناکتخا لڑکیوں کا نفقہ بھی ان کے ذمہ واجب ہے۔ وہ بھی بطریق معروف ان کے مال سے لیا جاسکتا ہے ہاں بالغ لڑکوں کا ان کے ذمہ واجب نہیں جبکہ وہ اپنا بیج و معذور نہ ہوں پس بالغ لڑکے جو کمانے کھانے کی قدرت رکھتے ہیں ان کو جائز نہیں کہ ان کے مال میں سے بعد جنون کے کچھ بھی لیں کیونکہ جنون کے بعد اہلیت اذن قوت ہو گئی اور جملہ معاملات سابقہ کا عدم ہو گئے۔ رہا یہ کہ بیٹے کو ان کی دوکان کے مال میں تجارت بھی جائز ہے یا نہیں؟ اس میں تفصیل ہے:

قال فی الدرر وتبطل الشركة ای شركة العقد بموت احدهما  
إلی ان قال و بجنونه مطلقاً۔ فالربح يعد ذالك للعامل لكنه تتصدق  
بربح مال المجنون اه۔

قال الشامی: فالشركة قائمة إلى أن يتم اطلاق الجنون  
فتنسخ فيما إذا عمل بعد ذالك فالربح كله للعامل والوضیعة علیه  
وهو كالغصب لمال الجنون فيطیب له ربح ماله لا مایح من  
مال المجنون فيتصدق به بحر عن التاتارخانیة قال وظاهرة  
أنه لا یحکم بالفسخ الا باطلاق الجنون وهو مقدر بشهر أو بنصف  
حول علی الخلاف ص ۵۲۳ ج ۳۔



وفي الدر ايضاً وتفسخ (الاجاره ۱۲) بلا حاجة الى الفسخ (بموت  
 أحد عاقدين) عندنا لا بجنونه مطبقاً (عقدها لنفسه) لا لضرورة  
 كموته في طريق مكة ولا حاكم في الطريق فتبقى الى مكة فيرفع  
 الامر الى القاضي ليفعل الاصلح فيؤجرها له لو امنيا او يبيعها بالقيمة  
 ليدفع له اجرة الاياب ان يرهن على دفعها وتقبل البينة هنا بلا  
 خصم لانه يريد الاخذ من ثمن ما في يده اشباهه  
 قال الشامي: لأن الاجارة كما تنتقض بالاعدار تبقى فليحفظ  
 وقال ايضاً تحت قوله لا بجنونه مطبقاً قال في الدر المنتقى ولا  
 بردته الا ان يلحق بدارهم ويقضى به فان عاد مسلماً  
 في المدة عادت الاجارة الخ. ص ۷۸، ۷۹ ج ۵ كتاب الاجارة.

حاصل اس کا یہ ہے کہ بیٹا اگر اس دوکان میں شریک ہے کہ کچھ مال اس کا  
 ہے اور کچھ مجنون کا ہے تو جنون کامل کے بعد شرکت فسخ ہوگئی اس کے بعد بھی اگر وہ تجارت  
 کرتا رہے تو کل نفع اس کی ملک ہوگا لیکن اپنے حصے کا نفع تو اس کو حلال ہے اور  
 مجنون کے حصے کا نفع حلال نہیں بلکہ اس کو تصدق کر دے (اور بہتر یہ ہے کہ مجنون  
 کے دو سکہ وراثت کو دے دے ۱۲) اور نقصان اگر ہوا تو وہ سب اسی پر ہوگا۔  
 مجنون پر خسارہ کا کوئی جزو نہ ہوگا اور اگر لڑکا شریک نہیں بلکہ اجیر ہے تو جنون  
 سے اجارہ فسخ نہیں ہوا جتنی مدت کے لئے عقد اجارہ ہوا ہو اس مدت تک عقد  
 اجارہ باقی ہے۔ یہ شخص دوکان میں کام کرتا ہے اور تنخواہ لیتا رہے۔ مدت اجارہ ختم  
 ہو جانے کے بعد عقد اجارہ ختم ہو جائے گا۔ اس کے بعد اگر لڑکے نے دوکان میں تجارت  
 کی تو اس کا وہی حکم ہے جو شرکت کا اور لڑکا کہ کل نفع اس کی ملک ہوگا اور  
 خسارہ بھی اسی پر ہوگا مگر یہ نفع طیب نہ ہوگا بلکہ اس کا تصدق واجب ہوگا اور  
 بہتر یہ ہے کہ کل نفع کو وراثت مجنون پر تقسیم کر دے واللہ اعلم

(تنبیہ) اگر مجنون کے پاس نقد رقم جمع نہیں جو اس کی بیوی اور نابالغ لڑکوں  
 اور تاکتیزا لڑکیوں کو کافی ہو سکے بلکہ ان کے نفقہ کے لئے دوکان چلانا ضروری ہو  
 تو اس صورت میں بیوی کو چاہیے کہ حکومت میں استغاثہ کرے کہ مجھ کو مجنون کی دوکان



کے چلانے کی اجازت دی جائے تاکہ نفقہ حاصل ہو سکے پھر اس کے بعد بالغ لڑکے کو دوکان چلانے پر مقرر کیا جائے اور اس کی اجرت عمل ماہوار مقرر کی جائے یا نفع میں حصہ مقرر کیا جائے باقی جب تک مجنون زندہ ہے اس وقت تک اس کے مال کو تقسیم نہیں کیا جاسکتا اور اگر حکومت سے اجازت حاصل کرنے میں دشواری ہو اور اس کی برادری میں بااثر نیک پنچایت ہو تو پنچایت کی اجازت بھی مثل حکومت کی اجازت کے کافی ہے۔

فإن الغرض منه حفظ مال المجنون والتوقی عن التهمة الغصب  
وهذا یتاتی بکلا الوجهین . واللہ تعالیٰ اعلم .

حررہ الاحقر ظفر احمد عفا عنہ

۲ صفر ۱۳۷۵ھ

محض زبانی شرکت کے بعد اگر مشترکہ مال ہلاک ہو جائے تو شریک پر کوئی ضمان نہیں آئے گا۔

سوال: کیا فرماتے ہیں علماء دین اس مسئلہ میں کہ محمد صدیق، جلال خان، نصیر الدین مظفرنگر سے عازم سفر حج ہوتے روغن زاد

حسب ذیل ہمراہ لیا۔ محمد صدیق، نصیر الدین مظفرنگر میں یہ بات طے ہو گئی تھی کہ جلال خان نصف گھی محمد صدیق سے لیں گے۔ بمبئی پہنچ کر محمد صدیق کے گھی پر ہم محصول ریل کا اضافہ ہو گیا۔ جلال خان نے گھی لینے اور صرفہ دینے سے انکار کیا۔ اب نصیر الدین اور محمد صدیق جہاز پر سوار ہونے کے بعد گھی میں جو نصیر الدین کے پاس تھا شریک ہو گئے۔ اور بمبئی سے تاعرب روانگی اور واپسی میں دونوں نے یہ گھی کھایا۔ جدہ پہنچ کر چونکہ کنستریٹر محمد صدیق کا بند تھا۔ اس کو اصرار کے ساتھ موٹر میں رکھ لیا اور نصیر الدین کا گھی بذریعہ مشترکہ مکہ مکرمہ پہنچا۔ مکہ مکرمہ پہنچ کر موٹر ڈرائیور سے گھی کے کنستریٹر کا مطالبہ کیا اس نے لاعلمی ظاہر کی جس کا استغاثہ حکومت میں ہوا اور حکومت نے موٹر والے سے حلف لے کر دعویٰ خارج کیا۔ اب مکہ مکرمہ میں محمد صدیق اپنے گم شدہ گھی کے کنستریٹر کے نصف قیمت کا مطالبہ نصیر الدین سے کرتے ہیں اور نصیر الدین اپنے گھی کی نصف قیمت کا مطالبہ محمد صدیق سے کرتے ہیں۔ دریافت طلب امر یہ ہے کہ آیا گم شدہ گھی کا مطالبہ محمد صدیق کو نصیر الدین سے کرنا صحیح ہے یا نہیں اور صرف شدہ گھی کا مطالبہ نصیر الدین کو محمد صدیق سے کرنا صحیح ہے یا نہیں؟



## تنقیح

جلال خان کے انکار کے بعد نصیر الدین اور محمد صدیق کی جو شرکت محمد صدیق کے کنستری میں ہوئی وہ کن الفاظ سے ہوئی ہے۔ آیا نصیر الدین نے یہ کہا تھا اس گھی کا نصف میں بعوض اتنی قیمت کے خریدتا ہوں اور محمد صدیق نے کہا میں بیچتا ہوں یا بیع و شرار کے الفاظ نہیں کہے گئے صرف یہی کہا گیا کہ میں شریک ہوتا ہوں اسی طرح محمد صدیق نصیر الدین کے گھی میں بیع و شرار کے الفاظ سے شریک ہوا یا صرف یہی کہا کہ میں تمہارے گھی میں شریک ہوں۔

## جواب تنقیح

بیع و شرار کے الفاظ نہیں کہے گئے بلکہ مظہر نگر میں یہ کہا گیا تھا کہ نصیر الدین کا گھی خرچ ہونے کے بعد اسی قدر محمد صدیق کے کنستری سے لے لیا جائے گا۔

## الجواب

صورت مسئلہ میں اگر واقعہ اسی طرح ہے جو سوال و جواب تنقیح میں مذکور ہے تو اس صورت میں چونکہ نصیر الدین کا گھی شرکت کے بعد دونوں شریکوں کے تصرف میں آچکا ہے اس لئے محمد صدیق کے ذمہ نصیر الدین کے گھی کی نصف قیمت واجب الادا ہے اور محمد صدیق کے کنستری میں چونکہ محض لفظی شرکت ہوئی ہے اور محمد صدیق نے اس کا نصف نصیر الدین کو سپرد نہیں کیا نہ اس کے تصرف میں آیا اس لئے محمد صدیق کے گھی کی کچھ بھی قیمت نصیر الدین کے ذمہ نہیں بلکہ وہ اس سے بری الذمہ ہے۔

قال في الهندية: اشترى رجل شيئاً فقال له رجل "آخر اشركني فيه فأشركه فهذا بمنزلة البيع فان كان قبل قبض الذي اشترى لم يصح ولو اشركه بعد القبض ولم يسلمه اليه حتى هلك لم يلزمه ثمن، ويعلم انه لا بد من قبول الذي اشركه لان لفظاً شركتك صاراً إيجاباً للبيع هكذا في فتح القدير ولو كان رجل في بيته حنطة فاشرك رجلاً في نصفها فلم يقبض احترق نصفها فإن شاء المشترك أخذ نصف ما بقى وإن شاء ترك وكذا البيع اه (ص ۸، ج ۳) قلت وأما في صورة المسئلة فعلى الصديق



نصف ثمن سمن نصیرالدین ولو كان لم يقل اشركتک لوجود الشركة  
عملاً و اكل الصديق سمنه فعليه ضمان ما اكل يكون نصیرالدین  
لم یرضی بأكله من سمنه الا بالعوض فلم یکن متبرعا  
فغایة ان تكون الشركة فاسدة وحکمه ما یبئنا فاعلم ذلك  
والله تعالی اعلم۔  
حرره الاحقر ظفر احمد عفا عنه

۱۹ ربیع ۲ ۱۳۴۶ھ

شرکت سے علیحدگی کے وقت شریک کو اپنا قرض وصول کرنے کا وکیل بنانے کی ایک صورت

سوال: بندہ ایک شخص کے ساتھ دوکانداری کرتا ہے۔ اب اس سے علیحدہ ہونے کا ارادہ ہے۔ اسامیوں کی طرف جو روپیہ تقاضا میں ہے وہ حصہ

رسدی تقسیم کر کے اپنے اپنے ذمہ لے لینا بہت دشوار ہے کیونکہ شریک حصہ دوکان میں اور میرا ہر ہے۔ میرا شریک یہیں کا باشندہ ہے اور میں یہاں وصول قسم کے لئے قیام نہیں کر سکتا۔ اگر یہ میں شریک کو یہ کہوں کہ میرے حصے کا تقاضا تم ہی اپنے ذمہ لے لو نرم گرم اسامیوں کے نقصان کے بدلے اس کو چار پانچ سو روپے پیٹھ دے دیا جائے اور اپنی باقی ماندہ روپیہ کی اس سے ہنڈیاں نکھالی جائیں تو یہ طریقہ شرعاً جائز ہے یا نہیں؟ اگر نہیں تو کیا صورت اختیار کرنی چاہیے۔

### الجواب

پیٹھ اور سود کی صورت تو حرام ہے۔ جائز صورت یہ ہے کہ شریک سے جتنی قسم وہ دے سکتا ہے قرض لے لی جائے اور اس سے کہہ دیا جائے کہ میں تم کو اپنے تمام قرض کے وصول کرنے کا وکیل بناتا ہوں۔ اول اس سے اپنا قرض وصول کر لو اس کے بعد جو فاصل رہے اس کو بھی وصول کر کے اپنے قبضہ میں رکھو وہ میں نے تم کو بعد وصول کے ہبہ کیا۔ واللہ تعالیٰ اعلم۔  
حرره الاحقر ظفر احمد عفا عنه

۱۴ صفر ۱۳۴۶ھ

شیردار گائے میں شراکت کی ایک صورت

سوال: ہم ایک شیردار گائے میں دو شریک ہیں ایک دوسرے سے کہتا ہے کہ اس پچھڑے کی باری سالم مجھے دیکھے کہ صرف میں ہی دودھ پیوں اور جب دوسرے کی باری آئے گی تو دودھ صرف تیرا



ہی ہوگا۔ دوسرا کہتا ہے کہ ہر وقت دودھ کو نصفاً نصف یا صبح کا تو اور شام کا میں یا ایک فریق کو حصہ کے موافق روپیہ دے کہ گائے کا فیصلہ ہونا چاہیے۔ اس میں کون سی صورت جائز اور کون سی ناجائز ہے؟

## الجواب

یہ صورت کہ اس بچھڑے کا دودھ سالم ایک پئے دوسرے کا دوسرا جائز نہیں جائز صورت یہ ہے کہ ہر وقت کا دودھ تقسیم کر لیا جائے اور صبح و شام کی تقسیم کی جائے تو ہر شخص کو دودھ کا حساب رکھنا ضروری ہوگا جس نے زیادہ دودھ لیا ہے وہ زیادت کو دوسرے شریک پر تقسیم کرے اگر یہ نہ ہو سکے تو ایک شخص اپنا حصہ دوسرے کے ہاتھ بیچ کر الگ ہو جائے مگر کوئی دوسرے کو بیع پر مجبور نہیں کر سکتا۔ یہ محض ہر شریک کی خوشی پر ہے۔ اگر بیع پر کوئی راضی نہیں ہوا تو بس ہر وقت کا دودھ تقسیم کر لیا کریں۔ (کذا فی الہدایۃ) واللہ اعلم

حزیرہ الاحقر ظفر احمد عفا عنہ

۸ رمضان المبارک ۱۴۲۸ھ

مشترکہ زمین کو دوسرے شریک کی اجازت کے بغیر مزارعت دینے کا حکم کے لئے زمین دی جاتی ہے۔ نصف یا ثلث یا ربع غلہ زمین پر مالک زمین کے اگرچہ شریک کثیر ہوں۔ زمین کی جو آمدنی ہے اس کا نصف مزارع کا ہوگا اور نصف مالکین کا ہوگا۔ اب اسی بناء پر زید مالک زمین نے عمر و مزارع کو کوئی بیس بیگہ زمین زراعت کے لئے دی ہے کہ نصف آمدنی زید کی اور نصف عمر و کی ہوگی۔ لیکن واقع میں اس رقبہ زمین میں زید کی دو ہمشیرہ بھی بوجہ وراثت کے حصہ دار ہیں لیکن رواج کی رو سے ان کو مستحق نہیں سمجھا جاتا۔ نصف آمدنی عمر و مزارع لیتا ہے اور نصف زید لیتا ہے۔ اب اگر زید اپنی ہمشیرہ کو حصہ دیتا ہے جب بھی عمر و تو آمدنی کا نصف ہی لیتا ہے اور زید ربع لیتا ہے۔ غرض اس سے یہ معلوم کرنا ہے کہ آیا عمر و جو نصف لیتا ہے اس میں غیر کا حق مخلوط ہے یا نہیں۔ اگر غیر کا حق حصہ عمر و میں مخلوط ہے تو وہ کیونکر مخلوط ہو سکتا ہے حالانکہ اگر زید اپنی دونوں ہمشیراؤں کو شریع کے موافق رقبہ زمین سے حصہ دیتا اور زمین میں شریک کر لیتا اور پھر کل زمین عمر و کو زراعت کے لئے دی جاتی ہے تو عمر و کو بھی نصف



آمدنی کا ہوتا جو عدم تشریک کی حالت میں آرہا ہے۔ اور زید کو ربع آتا۔ تشریک کی حالت میں کیونکہ ربع اپنی دونوں ہمشیراؤں کو دینا پڑتا۔ غرض یہ کہ صورت مذکورہ میں عمرو کا حق غیر میں بلا اجازت و رضا تصرف ہے یا نہیں؟ اور جو زید کو حصہ آمدنی کا آیا وہ درست ہے یا نہیں؟

## الجواب

اقول وبالله التوفیق: قال فی الحامدية غاب أحد شريكي الدار فاراد الحاضرات يسكنها رجلاً ويؤجرها رجلاً لا ينبغي ان يفعل ذلك ديانةً اذ التصرف في ملك الغير حرام ولا يمنع قضاءً إذا لانسات لا يمنع من التصرف فيما بيده لولم ينازعه أحد فلو آجرو وأخذ الأجر يرد على شريك قدر نصيبه لو قدر ولا يتصدق لتمكن الخبث في حق شريكه فكان كغاصب آجريتصدق بالأجر او يرد على المالك وأما نصيبه فيطيب له اه (ص ۹۰ ج ۱) وأجاب عما إذا باع الشركاء حصصهم من الثمرة الا واحداً منهم عناداً والمشتري لا يرضى الا بشراء الجميع وكذا إذا آجرو الا واحداً منهم بقوله لا يجبر ان يبيع مع الشركاء بل يبغون حصصهم فقط إذا تجدد الثمرة وتقسم وكذلك في الدار لا يجبر على الاجارة بل يؤجر شركاءه حصصهم والمستاجرون يهائون الممتنع في اسكني بقدر انصابهم (ص ۹۱ ج ۱)

عبارات بالا سے معلوم ہوا کہ صورت مسئلہ میں زید کے لئے اس زمین کی پیداوار میں سے جو نصف غلہ طے پایا ہے اس میں سے بقدر اس کے حصہ کے جائز ہے اور بقیہ دوسرے ورثاء کو دینا واجب ہے اور مستاجر یعنی عمرو کے لئے جو نصف قرار پایا ہے وہ اس کو لینا جائز ہے اگر اس کو یہ معلوم نہیں کہ اس زمین میں ایک کے سوا کوئی اور شریک بھی ہے یا شرکت کا علم ہے لیکن دوسرے شرکاء کے اذن کا علم نہیں اور اگر دوسرے شرکاء کا عدم اذن معلوم ہے تو عمرو کے لئے اس زمین میں کاشت کرنا بقدر حصہ زید کے حلال ہے اور دیگر شرکاء کے حصہ میں کاشت اس کو حلال نہیں ہے پھر زید



کے حصّہ میں اس زمین کے جتنے سہام ہوں اس میں تو عقد درست ہے اور دیگر ورثاء کے حصّوں میں درست نہیں بلکہ ان کی زمین میں جو اس نے کاشت کی ہے اس میں سے بقدر تخم و اجرت مثل کے حلال ہے۔ زائد حلال نہیں بلکہ اس کا تصدق واجب ہے البتہ اگر عمر و زید کو اس زمین کی پیداوار کا نصف کامل نہ دے بلکہ نصف میں سے بقدر اس کے حصّہ کے دے اور باقی دیگر ورثاء کے پاس پہنچا دے اور وہ اس پر راضی ہوں تو دوسرا نصف جو عمر و کے لئے طے ہوا ہے پورا عمر و کے لئے حلال ہے جس کا تصدق واجب نہیں۔

قال في الحامدية: اذا زرع ارض غيره بلا امره لا يكون غصباً بل يحل على المزارعة وحصّة ربّ الأرض على ما جرى عليه عرف القرية من ثلث أو ربع والقول الثاني جواب الكتاب أنه يكون غاصباً والزرع كله له لكن يتصدّق لما فضل عن بذره وأجر مثله والقول الثالث أنه يكون مزارعة إذا كان صاحبها عدها للإستغلال يأت كان يدفعها مزارعة بغيره ولا يزرعها بنفسه (ص ۱۵۸ ج ۲)

قلت واذا علم عدم رضاء الشركاء وعدم اذنهم فالظاهر كونه غاصباً لا مزارعاً والله اعلم۔

حرره الاحقر ظفر احمد عفا عنه

۱۳ رذی القعدہ ۱۳۵۷ھ

شرکت عنان میں عامل کے لئے اس کے حصّے سے سوال: پانچ آدمیوں نے مشترکہ چھ زیادہ نقصان کی شرط لگانے کا حکم میری بیوی کا پانچ سو روپیہ شامل ہے، ایک تجارتی دوکان بنام عبدالحکیم محمد سلیمان جاری کی ہے اس میں یہ شرطیں قرار پائیں۔

(۱) چھ شرکاء میں سے عبدالحکیم، عبد الرحیم، محمد سلیمان دوکان کا تمام کاروبار کریں گے۔

(۲) فخرے کی نشست یعنی تمام داد و ستد کا کلی اختیار حقیقتہً عبدالحکیم کے ہاتھ میں ہوگا۔ باقی دونوں شخص اس کے احکام کی پیروی کرتے رہیں گے۔ روپے



کی تحویل بھی عبدالحکیم کے سپرد رہے گی۔

(۳) میعاد شرکت تین سال قرار دی گئی ہے۔ اس کے بعد علیحدہ ہونے کا اختیار ہوگا۔ میعاد مذکورہ کے درمیان اگر کوئی علیحدہ ہونا چاہے اور سب شرکاء منظور بھی کر لیں تو اس کے روپے کی ادائیگی متفقہ اقساط کی قرار داد پر ہوگی۔

(۴) شرکاء یا کارکنوں میں نزاعی اختلاف ہونے پر احقر کا تب الحروف کا فیصلہ واجب التسلیم ہوگا

(۵) نفع نقصان ۱/۲ حصہ اصل رقم چھ ہزار روپیہ کا اور ۱/۲ تینوں مذکورہ اشخاص کا ہوگا۔ یعنی اگر نفع ہوگا تو حاصل شدہ کے نصف حصہ کے تینوں کارندے مستحق ہوں گے اور باقی نصف حصہ اصل رقم چھ ہزار پر تقسیم ہوگا جس کو ہر ایک شریک اپنی مقدار رقم کے موافق پانے کا مستحق ہوگا۔ مثلاً جس کے پندرہ سو ہیں وہ پندرہ سو کے جو دو ہزار والا ہے وہ دو ہزار کا میری بیوی صرف پانچ سو کے پانچ سیکڑے کی مستحق ہوگی اور اگر خدا نخواستہ گھٹا ہو جائے وہ بھی بطریق مذکور آدھا تینوں کارندے بھگتیں گے اور آدھا اصل رقم چھ ہزار پر پڑے گا۔ خلاصہ یہ کہ نفع ہونے پر تینوں آدھا نفع لیں گے تو گھٹے کی صورت میں گھٹا بھی آدھا دیں گے اور علاوہ اس کے اپنے اپنے حصہ کی رقم کا نفع نقصان بھی ان کے حصہ میں آدے گا۔

مرقومہ بالا تفصیل کے بعد مندرجہ ذیل سوالات کے جوابات کی ضرورت ہے۔

(۱) کیا یہ معاملہ مضاربت قرار پائے گا یا شرکت۔

(۲) مضاربت ہوئی تو تینوں کارندے گھٹا ہونے کی صورت میں اپنے مقررہ حصے کا گھٹا بھگتنے کے مستحق ہوں گے یا کل گھٹا رقم کے ذمہ پڑے گا اور وہ اجرت مثل پانے کے مقدار ہوں گے اور مضاربت صحیحہ ہوئی یا فاسدہ مکروہہ یا غیر مکروہہ۔

(۳) شرکت ہو تو فاسدہ ہوئی یا صحیحہ مکروہہ ہوئی یا غیر مکروہہ فاسدہ ہو تو پھر وہ کارندہ کس چیز کے مستحق ہوں گے گھٹا بھگتنے کے یا اجرت مثل پانے کے۔

(۴) کچھ لین دین کی مجبوریاں ایسی ہیں کہ بیاج دینے سے دوکان بچ نہیں سکتی اگرچہ اب سودی روپیہ لانے کی ضرورت ہوئی تو میں نے اپنے حصہ کار روپے دے کر کہا کہ باقی روپیہ کا سود سب شرکاء اپنے پاس سے ادا کریں۔ انہوں نے منظور کر لیا مگر پھر بھی



لسا اوقات دوکان کو بیاج دینا ہی پڑتا ہے جو سال کے ختم پر بصیغہ اخراجات ظاہر کیا جاتا ہے اس کے منہا کرنے کے بعد منافع قرار پایا جاتا ہے تو کیا میری بیوی اور میں چونکہ درمیانی واسطہ ہوں دوکان کے اس بیاج دینے سے دونوں گنہگار ہوتے ہیں۔ بوقت شرکت و پیہ کی اتنی کمیت قرار دی تھی کہ مجھ کو بیاج دینے کا وہم و خیال بھی نہ ہوا۔ بینوا تو ہر وا۔

## تنقیح

السلام علیکم۔ میرا جو طرز ہے جواب دینے میں وہ مقتضی ہے کہ جواب سے قبل بعض سوال کروں۔ اگر ان سوالوں کا جواب دینا خلاف مصلحت ہو تو استفتاء دوسری جگہ بھیج دیا جائے۔

ع۱: عقد کے جواز یا عدم جواز کو اس کے انعقاد کے قبل کیوں نہیں دریافت کیا گیا۔  
ع۲: اب کیا اختلاف باہمی ہوا جس کے فیصلہ کرنے کے لئے استفتاء کی ضرورت ہوئی  
اہل اختلاف میں سے ہر ایک کا قول کیا ہے۔  
ع۳: کیا اس فیصلہ کو سب مانیں گے؟

## جواب تنقیح

حمدلہ و نصلی۔ عالیجاہ۔ سلام مسنون کے بعد عرض ہے۔  
(۱) انعقاد شرکت کچھ ایسی جلدی میں ہوا کہ نہ کتابیں دیکھ سکا نہ حضور سے استفتاء کر سکا۔ ہاں اپنی بیوی کی طرف سے اپنی شرط منوائی تھی شریعت کے خلاف ہوگی تو شریعت کے موافق کرنی لازمی ہوگی ورنہ میں علیحدہ ہو جاؤں گا۔ بہر حال سخت غلطی ہوئی۔  
(۲) باہمی کوئی اختلاف نہیں، جو گھانا ہوا تھا مذکورہ شرائط کے بموجب سب نے تسلیم کر لیا۔ انہی شرائط پر دوکان چلائی جا رہی ہے۔ میں یہ معلوم کرنا چاہتا ہوں کہ میری بیوی خلاف شرع شرکت کے گناہیں تو مبتلا نہیں۔  
(۳) جبکہ شرائط میں یہ تسلیم کیا گیا ہے۔ میرا فیصلہ ناطق سمجھا جاوے گا اور آنجناب کا فیصلہ شرعی مجھے واجب التسلیم ہے تو باقی شرکار اول تو ایسے نہیں کہ شرعی نقطہ نظر سے چوں و چرا کریں۔ ثانیاً یہ کہ میرا فیصلہ ناطقیت والی شرط پر واجب التسلیم ہوگا۔



## الجواب

یہ صورت شرکت عنان ہے جس میں تساوی مال شرکاء ضروری نہیں اور تفاضل فی الربح بھی جائز ہے جبکہ زیادت ربح کی شرط عامل کے لئے ہو۔ تساوی اموال کی صورت میں یا اس شخص کے لئے ہو جس کی رشم زیادہ ہے مگر اس میں تفاضل فی الوضیعة کی شرط صحیح نہیں یعنی کسی پر نقصان زیادہ نہیں ڈالا جاسکتا بلکہ نقصان ہر شریک پر اسی نسبت سے عائد ہوگا جو اس کے رأس المال کی نسبت ہے۔

قال فی الدر: وتصح مع التفاضل فی المال دون الربح وعکسہ اھ  
قال الشامی قید بالربح لأن الوضیعة علی قدر المال. وإن شرطاً غیر  
ذالك كما فی الملتقى وغیرہ (ج ۳ ص ۵۲۸)

اور شرکت شرط فاسدہ سے فاسد نہیں ہوتی بلکہ شرط فاسد ہی خود باطل ہو جاتی ہے۔ صرح بہ الدر والشامیة (ج ۳/۵۳۱)  
پس صورت مذکورہ میں شرکت فاسد نہیں ہوتی البتہ یہ شرط خلاف شرع ہے۔  
کہ عاملین کو جس طرح نفع زیادہ دیا جاتا ہے نقصان بھی زیادہ دیا جائے لہذا اس شرط کو بدلا جائے اور اس پر عمل نہ کیا جائے بلکہ نقصان ہر شخص پر اس کے رأس المال کی نسبت سے ڈالا جائے۔

قال الشامی (قوله مع التفاضل فی المال دون الربح) ای بأن یکون  
لأحدھما ألف ولأخر الفات مثلاً والشرطاً التساوی فی الربح  
وقوله وعکسہ ای بالمالین ویفاضلان فی الربح لکن هذا مقید  
بأن یشترط الاکثر للعامل منھما أولاً کثرھما عملاً أما  
لو شرطاً للقاعد أو لأقلھما عملاً فلا یجوز كما فی البحر عن الزیلعی  
والکمال قلت والظاہر أن هذا محمول علی ما اذا کان العمل مشروطاً  
علی أحدھما اھ (ج ۳/۵۲۷)

قلت: وفي الصورة المسئلة كذلك فانهما شرطوا العمل  
على الثلاثة.



جواب سوال چہارم: سو دینا سخت مجبوری کی حالت میں جائز ہے اور سخت مجبوری وہ ہے جس کے اندر ضرر شدید ناقابل برداشت لاحق ہیں۔ اب اس کو نحو: دیکھ لیا جائے۔ کہ ایسی مجبوری ہوتی ہے یا نہیں۔ فقط واللہ اعلم۔

ترجمہ الاحقر ظفر احمد عفا عنہ از تھانہ بھون  
خانقاہ اشرفیہ ۲۲ ذی الحجہ ۱۳۵۵ھ

غیر منقسم ترکہ میں تصرف کرنے کا حکم | سوال: گزارش ہے کہ میری عبارت سابقہ حسب مقصود کافی نہیں تھی لہذا دوبارہ تکلیف دینا چاہتا ہوں ابھی تعین سے عرض گزار ہوں کہ نیا زمند بلا تقسیم کچھ روپیہ لے کر چلا ہے۔ اس میں سے کچھ باقی ہے۔ اور دوسرے ورثاء بھی محتاط طور پر صرف کر چکے ہیں۔ آیا میں قبل حساب ان کو اس عزم سے صرف کر لوں کہ بعد حساب جو میرے ذمہ نکلے گا ادا کروں گا یا قبل حساب صرف ہی کرنا جائز نہیں۔

## الجواب

فی البحر الرائق: ص ۱۶ ج ۵: وفي الكيل والوزن له أن يعزل حصته بغيبة شريكه وينتفع بها ولا شيء عليه إلا سلم الباقي فإن هلك قبل التسليم إلى شريكه هلك عليهما وتمامه في جامع الفصولين في حاشية منحة الخالق عن جامع الفصولين أيضاً أرض او كرم بين حاضر وغائب او بين بالغ ویتیم فال حاضر او البالغ يرفع الأمر إلى القاضي ولو لم يرفع ففي الأرض يزرع بمصتبه ويطيب له ذلك ويقوم على الكرم فيبيع ثمره ويأخذ حصته ويوقف حصته الغائب أو يبيع له ذلك وإذا قدم الغائب ضمانة القيمة أو أجاز بيعه في مواضع أخر عن محمد رحمه الله لو أخذ الشريك نصيبه من الثمن وأكله جاز، ويبيع نصيب الغائب ويحفظ ثمنه فلو حضر صاحبه يخير كما مر.

ان عبارتوں سے معلوم ہوا کہ اشیاء متروکہ اور اس کے منافع میں بدون دوسرے



شریک کے ایک شریک اپنا حصہ الگ کر سکتا ہے اس لئے اتنی گنجائش ہے کہ ان بالغوں کا حصہ اس روپے میں سے الگ رکھ دیا ہے۔ بقیہ صرف کر لیں اور وطن جا کر ان کا حصہ ان کو دے اور باوجود حفاظت کے یہ حصہ جو الگ کیا جائے گا آپ کے پاس ہلاک ہو جاوے تو ہلاک شدہ میں سے ان کے حساب میں اتنا لگایا جائے گا۔ جتنا ہلاک شدہ میں ان کا حق از روئے سہام فرائض کے نکلتا ہے اور بقیہ آپ کو دینا پڑے گا۔ واللہ اعلم

المجواب صحیح  
کتبہ الاحقر  
عبد الکریم عفی عنہ

ظفر احمد عفا عنہ ۲۷ محرم ۱۳۵۵ھ

مضاربت میں نقصان کی | سوال: بندہ ایک شخص کی شرکت میں کہ روپیہ اس کا اور ایک صورت کا حکم | محنت میری سوداگری کا کام کرتا ہے اور مبلغ پانچ سو روپیہ میں ان کے پاس اس لئے رکھ دیا تھا کہ میں نفع و نقصان میں شریک ہوں نہ معلوم سوداگری میں نقصان ہزار روپیہ کا ہو۔ وہ کہتے ہیں کہ نقصان میں بھی تم شریک ہو۔ اور منجملہ ان پانچ سو روپیہ کے جو میں نے ان کے پاس بخیال احتیاط رکھے تھے ان میں سے مبلغ دو سو روپیہ میں لے آیا تھا۔ اب وہ کہتے ہیں کہ تجارت میں نقصان ہوا اب تم وہ دو سو روپیہ واپس کرو حالانکہ فتویٰ دیوبند کا اس مضمون کا موجود ہے کہ نقصان روپیہ والے پر پڑتا ہے۔ محنت کرنے والے کی محنت رائیگاں ہوئی۔ وہ کہتے ہیں کہ ہم نقصان کا روپیہ تم سے ضرور لیں گے اور میں چاہتا ہوں کہ روپیہ ادا کروں تاکہ کام درست رہے۔ اب میں یہ روپیہ نفع میں سے مجرا کروں یا گھر سے ادا کروں اس کی تدبیر فرمادیں اور اس سال مبلغ گیارہ سو روپیہ نفع ہوا اور میں نے ہزار روپیہ اپنا ظاہر کیا۔ اس کا نصف حصہ پانچ سو روپیہ ان کو دیا اور ایک سو روپیہ یہ بخیال کر کے کہ میرا پانچ سو روپیہ ہے جو ان کے پاس جمع تھا اس کا پتہ نہیں بلکہ دو سو روپیہ جو میں نے لے لیا تھا وہ بھی واپس طلب کرتے ہیں۔ آیا وہ سو روپیہ جائز رہا یا نہیں۔

## الجواب

السلام علیکم ورحمۃ اللہ فی الدر عن المجالیہ کل شرط یوجب جہالۃ



فی الربح او یقطع الشركة فی الربح یفسدھا والّا یطل الشرط و صح العقد  
اعتباراً بالوكالة۔ وفي الشاھی تحت (قوله یطل الشرط) كشرط الحسran  
على المضارب (ص ۲۲، ج ۵)

پس صورت مسئلہ میں نقصان فقط روپیہ والے کا ہوا اور کام کرنے والے  
کے ذمہ نقصان پورا کرنا نہیں ہے جیسا کہ دیوبند کے فتویٰ کے سوال میں حوالہ دیا ہے۔ باقی  
رہا دوسرا سوال اس کے متعلق سائل نے جو صورت اختیار کی ہے وہ جائز ہے۔ کیونکہ  
صاحب حق کو اپنا حق وصول کرنا جنس حق سے جس طرح ممکن ہو جائز ہے۔

کتبہ الاحقر

فقط واللہ اعلم

عبد الکریم از خانقاہ امدادیہ اشرفیہ تھانہ بھون

الجواب صحیح

ظفر احمد عفا عنہ ، ۵ ربیع الثانی ۱۳۵۵ھ

شرکت میں نقصان ہر شریک کے | سوال: کیا فرماتے ہیں علماء دین و مفتیان شرح تین  
راس المال کے موافق ہوگا | اس صورت میں کہ مجید اور سعید نے باہم گفتگو کی کہ

آؤ ہم تم دونوں روپیہ ملا کر بشارت تجارت کریں۔ مجید نے کہا کہ ہم صرف ایک حصہ روپیہ  
لگا دیں گے اور تم تین حصہ روپیہ لگاؤ کیونکہ کھنے پڑھنے خط و کتابت کا کام میرا ہی لڑکا  
کرے گا باقی کام ہم تم دونوں مل کر کریں گے۔ اس پر سعید نے کہا کہ نفع و نقصان کس کے ذمہ  
کتنا ہوگا۔ اس باہمی قرارداد کے بعد مجید نے ایک حصہ اور سعید نے تین حصہ روپیہ لگا کر  
بشارت تجارت شروع کی جس میں ایک ہزار روپیہ کا نقصان ہوا۔ اب مجید کہتا ہے  
کہ ہم صرف پونے چار سو روپیہ نقصان دیں گے اور تم سوا چھ سو روپیہ نقصان دو  
کیونکہ ہمارے لڑکے نے کھنے پڑھنے کا کام کیا۔ اس کا حق المحنتہ ہم کو ملنا چاہیے سعید نے  
جواب دیا کہ اسی وجہ سے تو تم نے اپنے عوض ہم سے دو حصہ روپیہ زیادہ لگوا یا تھا۔ پھر  
معاوضہ اور حق المحنتہ کیا؟ اگر خلاف قرارداد دیوں ہی کرتے ہو تو خیر اپنے لڑکے کا حق المحنتہ  
لو مگر ہمارے دو حصہ زائد روپیہ کا پھر ہم کو سود و اس نزع کا شرعی فیصلہ کیا ہے اور  
کس کو کتنا نقصان دینا چاہیے؟ | الجواب

فی العالمگیریہ (ص ۱۸۶ ج ۳) ولو شرط العمل علیہما جمیعاً



صحت الشركة وان قل رأس المال احد هما وكثر رأس مال الآخر  
 واشترط الربح بينهما على السواء وعلى التفاضل فإن الربح بينهما  
 على الشرط والوضیعة على قدر رؤس أموالهما كذا في سراج الوهاج اه  
 پس نقصان مجید اور سعید کے ذمہ ان کے رأس المال کے موافق پڑے گا۔ ان کی  
 شرط نقصان نصف کی نقصان کے بارے میں صحیح نہیں۔ اگر نفع ہوتا تو اس کو نصفاً نصف  
 تقسیم کرتے لیکن اب ایک حصہ نقصان مجید کے ذمہ اور تین حصہ سعید کے ذمہ ہے۔

فقط کتبہ الاحقر

عبدالکریم عفا عنہ از خانقاہ امدادیہ

الجواب صحیح

تھانہ بھون ۱۱ ج ۲ ۲۵۷ھ

ظفر احمد عفا عنہ ۱۱ ج ۲ ۲۵۷ھ

سوال: کیا فرماتے ہیں علماء دین اس مسئلہ میں کہ تین  
 شریکوں نے شریک ہو کر تجارت کی روپیہ برابر کا ہے  
 کی شرط درست ہے۔

لیکن جو شخص کام کرے گا اس کا حصہ محنت کے مقابلہ میں کچھ زیادہ ہو گا وہ باقی حصہ داروں  
 سے بوجہ جانی محنت کے زیادہ لے گا باقی دو شریک کوئی کام مشترکہ تجارت کا انجام نہیں  
 دیتے صرف مال ہی سے شریک ہیں ان کو کم ملتا ہے اور جو جان و مال دونوں سے شریک  
 ہے اس کو زیادہ تو یہ صورت جائز ہوئی یا نہیں؟

## الجواب

صورت مسئلہ میں شرکت صحیح ہے اور نفع عامل کو شرط کے موافق دوسرے شرکاء  
 سے زیادہ ملے گا۔ کما فی العالمگیریہ ص ۱۸۶ ج ۳ وان شرط الربح للعامل اکثر  
 من رأس مالہ جاز علی الشرط ویكون مال الدافع عند العامل مضاراً  
 وھکذا فی الشامیة ص ۵۲۷ ج ۳ لیکن اگر خدا نخواستہ تجارت میں خسارہ  
 ہو تو خسارہ میں سب شریک ہوں گے جس کو نفع زیادہ ملتا ہے اس پر خسارہ زیادہ نہ  
 پڑے گا۔ صرح فی العالمگیریہ ونصہ والوضیعة ابدأ علی قدر رؤس أموالهما  
 کذا فی سراج الوهاج اور نفع میں زیادتی کی شرط حصوں کے اعتبار سے ملے کرنا  
 چاہیے۔ اگر روپیہ متعین کر دے کہ مثلاً سو روپیہ زائد عامل کو ملیں گے تو جائز نہیں



کما هو الظاهر فقط۔

کتبہ الاحقر  
عبدالکریم عفی عنہ

از خانقاہ امدادیہ اشرفیہ ۲ شعبان ۱۳۵۷ھ

الجواب صحیح

ظفر احمد عفا عنہ ۲ شعبان ۱۳۵۷ھ

چند آدمیوں کا شریک ہو کر مشترکہ | سوال: کچھ وقتوں پر نظر کر کے یہ بات ذہن میں کئی  
رقم مضاربت کے لئے دینا | مرتبہ آپ کی ہے کہ بالفعل صرف ایک ہزار روپیہ  
دس مسلمانوں سے بوقت واحد مثلاً محرم کے مہینے میں لے کر اس روپیہ سے ہر وقت بکنے  
والی کتابیں خرید کر وہ حساب اس کا بالکل انگ رکھوں اور سال گزرنے پر یا چھ ماہ گزرنے پر  
اس کا نفع حساب کر کے انگ کر کے نصف صاحب روپیہ کو دوں اور نصف خود لے لوں۔ اس  
مذکورہ صورت میں رب المال دس ہوں گے جو شریک اپنا روپیہ واپس لینا چاہے حساب  
کے وقت ۲ ماہ پہلے اطلاع کر دے وقت حساب مع نفع کے اس کا روپیہ واپس کر دوں  
یہ جائز ہے یا نہیں؟

## الجواب

اگر چند آدمی شریک ہو کر مشترکہ رقم مضاربت کے لئے دیں تو اس میں کوئی حرج  
نہیں لیکن اس صورت میں یہ جائز نہیں ہے کہ ان میں سے ایک شخص کا روپیہ مضاربت درمیان  
میں ادا کر دے بلکہ سب شرکاء کی رضا مندی شرط ہے و هذا اكله من المتواعد  
البتہ اگر ایسا کیا جاوے کہ ہر شخص کی رقم کی کتابیں جدا گانہ رکھی جاویں تو پھر ہر شخص کا  
حساب انگ ہو سکتا ہے۔ واللہ اعلم۔

احقر عبدالکریم عفی عنہ

الجواب صحیح

از تھانہ بھون خانقاہ امدادیہ ۲ سوال ۱۳۵۷ھ

ظفر احمد عفا عنہ

معاملہ مضاربت اور قرض کی | سوال: کیا فرماتے ہیں علماء دین اس مسئلہ میں کہ زید نے  
ایک متنوع صورت | عمر سے تجارت کرنے کے واسطے کچھ روپیہ لیا زید اس روپیہ  
سے گدہ ریشم کا بنا کر اس سے لانا ہے۔ بنا کر اس میں مقامی نرخ سے تقریباً ایک روپیہ ڈیڑھ روپیہ  
کفایت فی گدہ ملتا ہے۔ یہی ایک روپیہ جو کفایت میں بچتا ہے۔ عمر کو بطور نفع تجارت دینا  
ہے مگر آمد و رفت کا خرچہ اپنے دمہ اور مال کا صرفہ روپیہ والے کے ذمہ کرتا ہے کبھی تو



مال لا کر عمر وکے ہولے کر کے پھر اپنے یہاں لاتا ہے اور کبھی بغیر حوالہ کے ہونے اپنے گھر رکھ کر عمر کو خرید کی تفصیل سنا کر جس بڑے خریداری میں اس کے نام ایک روپیہ ڈیڑھ روپیہ فی گدہ زیادہ کر کے لکھ دیتا ہے۔ گذارش یہ ہے کہ یہ صورت جائز ہے یا نہیں۔ اگر ناجائز ہو تو اس میں اصلاح فرما کر جائز صورت سے مطلع فرمائیں۔

## الجواب

یہ صورت جائز نہیں ہے کیونکہ یہ روپیہ زید نے یا تو قرض لیا ہے یا مضاربت کے طور پر لیا ہے۔ پس اگر قرض لیا ہے تب تو صریح سود ہے اور اگر مضاربت پر لیا ہے تو اس میں نفع کی تعیین اور آمد و رفت کا کرایہ زید کے ذمہ ہونا خلاف شرع ہے۔ پس یہ صورت بہر حال ممنوع ہے اور اس طرح سے نفع لینا دینا بالکل حرام ہے اور جواز کی ایک صورت ہو سکتی ہے جس میں اصل مقصود یعنی عمر کو نفع اور زید کو قرض حاصل ہو جائے گا۔ وہ یہ کہ عمر اولاً زید کو اپنا وکیل بنا کر اور آمد و رفت کا کل خرچہ دے کر بنا کر اس سے مال منگوائے بعد ازاں مال پر قبضہ کرنے کے زید کے ہاتھ نفع سے فروخت کر دے۔ فقط واللہ اعلم

کتبہ الاحقر عبدالکریم عقی عنہ

از تھانہ بھون ۲۹ ج ۱ شہ ۱۳۵۷ھ

بدون تقسیم قاضی و رضا مندی شرکار سوال: مدرسہ عربیہ ایک زمانہ سے میرے اپنا حصہ تصرف کے لئے متعین کرنا زیر اہتمام قائم ہے۔ درس نظامی کی تعلیم اپنے اکابر کے طرز پر جہاں اللہ دی جاتی ہے چونکہ نیچریت اور بدعت کا یہاں شیوع ہے اس لئے اس کے بقاء کی بہت زیادہ فکر رہتی ہے مدرسہ جس عمارت میں ہے وہ ایک احاطہ دار وسیع مکان ہے جو کوٹھی کے نام سے مشہور ہے۔ یہ کوٹھی ایک مشترک سکنی و زرعی جائیداد ہے۔ بعض شرکار نے اپنا حصہ مدرسہ کے نام وقف کر دیا ہے۔ بعض نے بطیب خاطر اجازت دے دی ہے۔

ع اس خرچ میں اس جانے والے کی تنخواہ بھی ہونا لازم ہے ورنہ کام کرنا قرض کے دباؤ میں ہوگا اور اگر کسی دوسرے آدمی سے منگا کر زید کے ہاتھ فروخت کریں تو پھر اس جانے والے کو اختیار ہے کہ چاہے مفت لاوے چاہے معاوضہ لے کر ۱۲ منہ



بعض ایسے ہیں کہ اجازت نہیں دیتے بلکہ قیام مدرسہ سے ناراض ہیں۔ ان کی اجازت کی کوئی صورت نہیں۔ وکلاء سے تقسیم کے متعلق مشورہ کیا گیا تو معلوم ہوا کہ یہ اراضی چونکہ ایک نمبر میں واقع ہے۔ اس لئے مضابطہ کا بٹوارہ نہیں ہو سکتا۔ خانگی بٹوارہ اس لئے ممکن نہیں۔ شرکار باہم رضامند نہیں اور عدالتی بٹوارہ قانوناً ممنوع ہے۔ ایسی صورت میں مدرسہ اپنے طور پر تقسیم کر کے اپنے حصہ پر قابض و متصرف ہو سکتا ہے؟ بینو و توجروا۔

## الجواب

حقیقی تقسیم توجب ہوگی جبکہ سب شرکار اراضی ہوں یا قاضی وغیرہ تقسیم کر دے لیکن بدون تقسیم حقیقی اپنے حصہ کو تصرف کے لئے معین کر لینا صورت مذکورہ میں جائز ہے۔

کما فی رد المحتار: مانصہ: اقول ذکر فی العمدیۃ فی الفصل الرابع والثلاثین لكل واحد من الشركاء ان يسكن في بعض الدار بقدر حصته وافتی بمثله فی الحامدیہ (شامی ص ۲۵۵ ج ۵) و ذکر العلامة الشامی تحت قول الدر دار او خانوت بین اثنین لا یسکن قسمتها لتاخر افرافیه فقال احدهما لا اکرى ولا انتفع وقال الآخر اريد ذلك امر القاضی بالمهاياة الخ قلت فعلم منه انه ان لم يرفع الامر الى القاضی بعد التاجر وسكن احدهما بقدر حصته يجوز وان لم يرض شریکة كما لا يخفى وفي الباب التاسع والعشرين من كراهية العالمگیرية ص ۲۲۵ ج ۶) ما یؤیدہ ان شئت فانظر ثمة. والله اعلم بالصواب.

کتبہ الاحقر

عبد الکریم عفی عنہ

از تھانہ بھون ۵ ذی القعدہ ۱۵۵ھ

شرکت میں متوفی شریک پر سوال: زید نے عمر سے مضاربت کر کے پانچ سو روپیہ الزام خیانت کی ایک صورت تجارت کے لئے دئے اس شرط پر کہ نفع میں دونوں نصفاً نصف کے شریک ہوں گے۔ عمر نے ایک سال تک تجارت کر کے حساب کرنے کے وقت یہ کہہ دیا کہ دوکان میں مال بجائے پانچ سو کے ایک ہزار کا موجود ہے یعنی پانچ سو کا مال نفع میں ہے از روئے معاہدہ اس مال نفع میں سے ڈھائی سو روپے المال کے ہوتے



اور ڈھائی سو مضارب کے۔ اب چونکہ مضاربت نہ رہی چونکہ شرکت ہو گئی تو ساڑھے سات سو رب المال کے اور ڈھائی سو عمر مضارب قدیم کے رہے۔ شرکت تجارت کئی سال تک ہوتی رہی اور نفع از روئے معاہدہ رہا جو مضاربت میں مقرر ہوا تھا۔ یعنی نصفاً نصف رہا۔ اتفاقاً عمر مضارب قدیم کا انتقال ہو گیا۔ اب جو دوکان کا حساب دیکھا گیا تو دوکان بہت زیادہ مقروض ثابت ہوئی۔ حالانکہ عمر مضارب قدیم اپنے شریک سے یہی کہتا رہتا تھا کہ دوکان پر کسی کا قرض واجب نہیں اور جو کچھ تھا بھی وہ سب ادا کر دیا گیا ہے، قرض کی مقدار مال موجود سے کئی گنا زیادہ ہے۔ حالانکہ متوفی دوکان میں نقصان کبھی نہیں بتلاتا تھا بلکہ ہمیشہ نفع کبھی کم کبھی زیادہ دکھلاتا اور تقسیم کرتا رہتا تھا۔ اس روئے اد سے معلوم ہوتا ہے کہ وہ نفع کا کچھ حصہ مخفی طور پر اپنے پاس رکھتا تھا نہ اس کو تقسیم کرتا تھا نہ اس سے قرض ادا کرتا تھا پس دریافت طلب امر یہ ہے کہ صورت مذکورہ بالا میں شریک متوفی دوکان میں شریک سمجھا جائے گا اور اس کے ورثاء کو دعویٰ شرکت پہنچے گا یا نہیں؟

## الجواب

من المولانا محمد کفایۃ اللہ صاحب مفتی مدرسۃ امینیہ دہلی۔  
 اگر مضارب ہر سال کا حساب کر کے نفع تقسیم کرتا رہتا تو شرکت کا حساب صرف آخری سال کا ہی رہا جس میں مضارب کا انتقال ہوا ہے۔ البتہ اگر سالانہ حساب نہیں ہوتا تھا بلکہ یوں ہی عی الحساب نفع کے نام سے دونوں رقم لیتے تھے تو یہ شرکت اسی وقت سے سمجھی جائے گی جس وقت سے مضاربت ختم ہو کر شرکت قرار پائی تھی اور دونوں فریقوں نے جو رقم نفع کے نام سے وقتاً فوقتاً وہ سب حساب میں واپس دی جائیگی یہاں تک اس المال پورا ہو۔ اس کے بعد اگر کچھ بچے تو دونوں کو طے شدہ حساب سے دیا جائے گا ورنہ نہیں۔ اور اگر اس المال ہی پورا نہ ہوا تو نقصان اس المال پر حصہ رسدی تقسیم ہوگا۔ دوسرے لوگوں کا جو قرض ہے وہ دوکان کے موجودہ مال سے پہلے ادا کر دیا جائے گا اور جب تک کہ مضارب کی حیانت کا ثبوت نہ ہو کوئی قسم اس کے ذمہ نہ ڈالی جائے گی۔

محمد کفایت اللہ عفا عنہ

مدرسہ امینیہ دہلی



## تَنْقِيحٌ مِنْ جَامِعِ اِمْدَادِ الْاِحْكَامِ

(۱) زید کا یہ کہنا کہ عمر ہر سال نفع تقسیم کرتا تھا دلیل کا محتاج ہے۔ کیا زید کے پاس اس کے متعلق بیحد عادلہ ہیں یا عمر نے دوکان کے حساب میں تقسیم نفع کو ہر سال ظاہر کیا اور کن الفاظ سے ظاہر کیا ہے۔

(۲) زید کا یہ قول کہ عمر نے ہمیشہ دوکان کو قرض سے سبکدوش ظاہر کیا اس کی کیا دلیل ہے۔ کیا اقرار عمر پر بیحد موجود ہیں؟

(۳) عمر نے دوکان پر جو قرض ظاہر کیا اس کا کیا ثبوت ہے۔

(۴) جس وقت عمر نے دوکان میں ایک ہزار کا مال دکھلایا تھا تو اس وقت زید نے عمر کو شریک دوکان تسلیم کر لیا تھا یا نہیں؟ اگر شریک تسلیم کر لیا تھا تو نقصان کے متعلق کیا معاملہ طے ہوا تھا؟

ان تنقیحات کے جواب کے بعد حکم بتلایا جائے گا۔ واللہ اعلم۔  
ظفر احمد عفا عنہ ۲۷ شعبان ۱۴۱۷ھ

## جواب تنقیحات

(۱) عمر نے ایک سال تک تو نفع تقسیم کیا ہی نہیں اور مضاربت کا یہی ایک سال تھا۔ اس ایک سال کے ختم ہونے پر عمر نے یہ نفع دکھلایا کہ دوکان میں مال بجائے پانچ سو روپیہ کا اس المال کے ایک ہزار کا موجود ہے لہذا از روئے معاہدہ پانچ سو کا مال جو نفع سے پیدا ہوا رب المال اور مضارب میں نصفاً نصف ہو گیا۔ لہذا مضاربت زری شرکت ہو گئی۔ اس کے بعد عمر کو زید نے شریک تسلیم کر کے تجارت جاری رکھی۔ عمر ہر مہینہ کے ختم پر آمد و خرچ ہی میں لکھا ہوا زید کو دکھلا کر نصفاً نصف نفع تقسیم کر دیتا تھا اور دونوں کے حصہ نفع کو بھی ہی میں درج کر دیتا تھا۔ چنانچہ وہ بھی موجود ہے۔

(۲) یہی میں عمر کے ہاتھ کا لکھا ہوا موجود ہے کہ دوکان پر جو کچھ قرض تھا سب ادا ہو گیا اب کچھ قرض باقی نہیں رہا۔ اور یہی مضمون عمر نے زید کے حسابی کاغذات میں بھی لکھوا دیا۔



(۳) عمر نے بھی کے ایک جداگانہ ورق پر قرض کی تعداد لکھ رکھی تھی جس کو وہ زید سے مخفی رکھتا تھا۔ وفات کے بعد جو بھی دیکھی گئی تو معلوم ہوا کہ دوکان پر اس قدر قرض ہے۔ نیز عمر کی وفات کے بعد قرضخواہ نے اسی مقدار کا مطالبہ کیا جو وہی میں مرقوم تھے۔ اسی جگہ میں نے بھی اپنے دستخط کر دیئے ہیں۔ چنانچہ بھی دیکھنے سے اس کی تصدیق ہو گئی۔ اس قرضخواہ کے علاوہ دوسرے قرضخواہ نے بھی اپنی ہی سے قرض کی تفصیل لکھ کر عمر کے انتقال کے بعد دوکان پر مطالبہ کی غرض سے بھیجی اور عرفاً تاجروں کے ہی کھاتہ کا حساب معتبر سمجھا جاتا ہے چنانچہ موجودہ گورنمنٹ بھی تاجروں کے ہی کھاتہ کو رجسٹر شدہ کاغذ کی طرح معتبر جانتی ہے۔ (۴) اس کا جواب ع میں گزرا۔ اس عبارت پر خط کھینچ دیا ہے۔

## تنقیح مکرر

بابت ۲۱ یہ تحریر باقاعدہ ہے یا بے قاعدہ اور بے محل ہے اور تاریخ کے ساتھ ہے یا بلا تاریخ۔

تنقیح جدید۔ (۱) یہ ابھی اور تنقیح طلب باقی ہے لہذا سوال کا جواب موقوف ہے۔ اس تنقیح کا جواب آنے پر وہ بات یہ ہے کہ جس طریقے سے قرض کی تفصیل مع دستخط قرضخواہ بھی میں درج ہے یہ طریقہ تجارت میں مروج یا معتبر ہے یا نہیں اور اس طریقہ سے وہ قرض صرف ایک پر عائد ہوتا ہے یا دونوں شرکاء پر۔

(۲) نیز یہ لکھا جائے کہ اس بیباکی قرض لکھنے کی تاریخ \_\_\_\_\_ اور قرض لینے کی تاریخ میں کون مقدم ہے کون مؤخر ہے۔

(۳) اور بیباکی کی تحریر میں ایسے موقع پر درج ہے جس جگہ اندراج معتبر اور معروف ہے یا ویسے ہی بے محل لکھا ہوا ہے۔

(۴) اور قرض جو بھی کے آخر میں ایک طرف ہے وہ سب کا سب اس تحریر بے باکی سے مقدم ہے یا کل مؤخر ہے یا بعض مقدم اور بعض مؤخر۔ واللہ اعلم

ظفر احمد عفاعنہ

۵ رمضان ۱۳۲۸ھ



## جواب تنقیح

جواب متعلق ۲ کے متعلق جو پوچھا گیا ہے کہ یہ تحریر باقاعدہ ہے یا بے قاعدہ؟ جواب عرض ہے کہ بے قاعدہ اور بے محل ہے مگر تاریخ کے ساتھ ہے۔

(۱) جس طریقہ سے قرض کی تفصیل مع دستخط قرضخواہ بھی میں درج ہے یہ طریقہ تجارت میں مروج اور معتبر ہے اس طریقہ سے وہ قرض دونوں شرکاء پر پڑتا ہے۔

(۲) بیباقی قرض لکھنے کی تاریخ اور قرض کی مقدار واجب الادا پر قرضخواہ کے دستخط کرنے کی تاریخ ایک ہی ہے۔

(۳) بیباقی کی تحریر بھی میں ایسے موضع پر درج ہے جس جگہ اندراج معروف و معتبر نہیں بالکل بے محل ہے۔

(۴) قرض جو بھی میں لکھ کر قرضخواہ کے اس پر دستخط کئے گئے ہیں وہ سب کاسب تحریر بے باقی سے مقدم ہے۔

یہ بھی یقیناً معلوم ہے کہ جس طرح قرضخواہ نے عمر کی بھی پر مقدار قرض لکھ کر اپنے دستخط کئے ہیں اسی طرح اس نے اپنی بھی پر عمر سے بھی مقدار قرض لکھو کر دستخط کرائے ہیں بلکہ اس پر قانونی توثیق کے لئے ٹکٹ بھی لگا کر عمر سے دستخط کرائے ہیں اور اس کی یعنی قرضخواہ بھی میں کسی جگہ بے باقی درج نہیں۔ حالانکہ اگر بے باقی ہو جاتی تو قرضخواہ پر باقاعدہ کاروبار اپنی بھی میں بے باقی لکھنا ضروری تھا۔

## تنقیح باسوم

(۱) پہلی مرتبہ بھی یہ لکھا گیا تھا کہ زید کے پاس بینہ عادلہ ہیں یا نہیں۔ جواب میں اس سے تعارض نہیں۔ اب تحریر کیا جائے کہ طرفین کوئی اپنے دعوے پر بینہ بھی رکھتا ہے یا نہیں۔

(۲) زید نے عمر کو دوکان کے لئے قرض کرنے کی اجازت دی تھی یا نہیں یا محض اس کے فعل پر سکوت ہی کیا تھا۔

(۳) کیا زید کام میں شریک اور دوکان میں موجود نہ رہتا تھا۔ فقط شروع ماہ میں حساب کے لئے آجاتا تھا۔

(۴) کیا بھی میں تقسیم نفع کے وقت عمر اس رسم کو ادا کرنے کے لئے کچھ رقم ادا کرتے قرض



کے نام سے تحریر نہ کرتا تھا جس کو وہ ان لفظوں سے تسلیم کرتا تھا کہ جو کچھ قرض تھا وہ سب ادا ہو گیا) کیا یہ قرض بلا تحریر ہی لیا گیا اور بلا تحریر ہی دیا گیا اور اگر ادا قرض بھی میں تحریر تھی تو پھر ان تواریخ میں جن میں اس نے ادائیگی قرض ظاہر کی ہے۔ قرضخواہ کی بھی میں وصولی قرض درج ہے یا نہیں۔ (۵) اگر قرض کا لینا اور ادا کرنا درج نہیں تو عمر ہر ماہ میں حساب دیکھتے وقت اس پر معترض کیوں نہ ہوا۔ فقط اس کی زبانی بے باقی کا اقرار کرنے پر اکتفاء کیوں کیا۔  
فقط عبد الکریم عفی عنہ۔ ۱۰ رمضان ۱۲۸۵ھ

### جواب تنقیح بار سوم

- (۱) بینہ عادلہ کسی کے پاس موجود نہیں سوائے بھی کھانہ کے کہ یہ موجود ہے۔
  - (۲) زید نے عمر کو قرض لینے کی صراحت میں تو اجازت دی نہ تھی البتہ عمر کے فعل پر سکوت کیا تھا اور یہ سکوت یقیناً اجازت ہی تھا۔
  - (۳) زید نے کسی وقت دوکان پر موجود رہتا تھا، نہ کبھی شروع ماہ میں حساب کے لئے جاتا تھا۔ اس کا صرت یہ کام تھا کہ باہر سے مال کی فرمائش منگایا کرے۔ چنانچہ اس کی کوشش سے باہر سے فرمائشیں آیا کرتی تھیں اور ان فرمائشوں سے خاصہ نفع ہوتا تھا۔
  - (۴) عمر تقسیم نفع کے وقت ادائے قرض کے نام سے بھی میں تحریر کیا کرتا تھا۔ قرض تحریر لیا گیا تحریر سے دیا گیا۔
- جس تاریخ میں عمر نے قرض کی بے باقی اپنی بھی میں کھی ہے۔ اس تاریخ میں قرضخواہوں کی بھی میں قرض کی بے باقی درج نہیں، بلکہ اس تاریخ سے قبل یا بعد کسی تاریخ میں درج نہیں۔ چنانچہ تنقیح بار دوم کے جواب عام کے تحت میں پہلے لکھ چکی دیا تھا۔
- ۵۔ قرض لینا اور ادا کرنا دونوں درج ہیں مگر عمر اپنی بھی زید کو کبھی دکھلاتا ہی نہ تھا۔ زید بوجہ اعتبار و اعتماد کے بھی دیکھنے کا مطالبہ نہ کرتا تھا اور اسی وجہ سے اعتراض کی بھی نوبت نہ آئی اور وہ جو جوابات تنقیحات بار اول کے ذمے میں مذکور ہے کہ بھی میں لکھا ہوا دکھلا کر نفا نصف نفع تقسیم کرتا تھا۔ اس سے مراد یہ ہے کہ بھی میں لکھا ہوا دوسرے کاغذ پر نقل کر کے دکھلا کر نفع تقسیم کرتا تھا۔



## جواب

تنقیح کا جواب واضح نہیں ہوا اس لئے جواب تشفیوتہ کے ساتھ دیا جاتا ہے کہ اگر زید و عمر نے دوکان کی بھی میں ادائے قرض کے نام سے کچھ رقم بخرچ لکھی ہے اور وہ رستم قرضخواہوں کو نہیں پہنچی تو اس صورت میں عمر خود اپنی تحریر سے خائن ثابت ہو گیا اور خود اس کے قلم کی یہ تحریر بھی میں موجود ہے کہ دوکان کا سب قرض بے باق ہو گیا ہے مگر یہ تحریر بے محل ہے اس لئے تحریر جانچنے والے دو مسلمان عادل اگر یہ کہہ دیں کہ یہ تحریر عمر ہی کی ہے اس سے بھی عمر پر خیانت کا ثبوت ہو گیا اور اگر ان باتوں میں سے کوئی بات ثابت نہ ہو تو سوال دوبارہ کیا جائے اور در صورت ثبوت خیانت عمر کا سارا قرض عمر کے ذمہ ہوگا۔ زید کے ذمہ کچھ نہ ہوگا۔ واللہ اعلم۔

ظفر احمد عفا عنہ، ۲۵ رمضان ۱۴۱۶ھ

باپ کے کئی بیٹوں نے ملازمت کر کے جاننا د خریدی تو اس جاننا د کے مالک کون کون ہوں گے

سوال: نہایت ادب سے گزارش ہے کہ فدویان ایک ایسی جگہ آباد ہیں جہاں مولوی صاحبان کالم گذر ہوتا ہے اس لئے ہم شرعی قواعد و قانون سے بے بہرہ ہیں اس لئے حضور والا کو تکلیف دی جاتی ہے۔ امید ہے کہ حضرت غور فرما کر مشکور فرمائیں گے۔

ایک باپ کے کئی بیٹے ہیں جن میں سے — ایک یا دو بھائی ملازمت کر کے صاحب عزت ہوتے۔ جاگیر حاصل کی پینشن پر چلے آئے بعد میں سب بھائی الگ ہو گئے۔ تو سب مال و متاع جو گھر میں موجود ہے۔ حصہ برابر تقسیم کر لیا گیا مگر وہ جاگیر دار جو پینشن جو کہ ماہوار ملتی ہے ان کا حصہ کسی کو نہیں دیا اس لئے حضور مطلع فرمائیں کہ دوسرے بھائیوں کا حصہ اس جاگیر میں اور پینشن میں ہے کہ نہیں۔

## الجواب

جس بھائی نے اپنی تنخواہ سے جاگیر پیدا کی ہے وہ خاص اس کی ہے دوسرے بھائیوں کو اس میں حق نہیں۔ اسی طرح پینشن بھی خاص اسی کا حق ہے جس کو پینشن ملتی ہے۔ دوسروں کا اس میں حق نہیں۔ واللہ اعلم

حررہ الاحقر ظفر احمد عفا عنہ ۱۹ ذیقعدہ ۱۴۱۶ھ



مشترک جائیداد کی تقسیم | سوال: زمینداروں نے باخوشی جائیداد تقسیم کر لی اور ہر ایک بقول  
کی ایک صورت کا حکم اپنے حصہ کے قابض ہو گیا اس کو خانگی تقسیم کہتے ہیں چند دنوں  
کے بعد سرکاری طور پر بٹوارہ کرنے کی کسی نے درخواست دے دی جس کو سرکاری بٹوارہ کہتے  
ہیں اور امین بٹوارہ نے آکر تقسیم شروع کی اس میں بعض نے امین کو رشوت دے کر دوسرے  
شخص کی عمدہ زمین یا درخت یا آسامی اپنے نام لکھو لیا اور اپنی خراب زمین وغیرہ اسی قدر اس  
کے نام کر وادیا۔ اب سوال یہ ہے کہ ایسا کرنا شرعاً درست ہے یا نہیں۔ اگر نہیں تو کیا کیا جائے  
خصوصاً ایسی صورت میں جبکہ مورث نے ایسا کیا ہو اور ورثاء کو اصلی مالک کا پتہ بھی نہ ہو۔

## الجواب

ایسا کرنا ہرگز جائز نہیں کیونکہ تقسیم میں مساوات لازم ہے مقدار میں بھی کیفیت میں  
بھی۔ اگر مورث نے ایسا کیا ہو تو وارث کو چاہیے کہ اپنی اصلی زمین لے لے اور دوسرے کی  
واپس کر دے باقی اس کے مورث نے جو گناہ کیا اس کا یہ ذمہ دار نہیں اور اگر دوسرا شخص کچھ  
رقم بطور تاوان کے لے کر اسی سرکاری بٹوارہ پر راضی ہو جائے تو اس کو اس طرح یا کسی اور  
طرح راضی کر لیا جائے۔ الغرض دوسرے کی چیز پر بدون اس کی رضامندی کے قبضہ درست  
نہیں اور امین کی تبدیل قسمت پر طرفین اس شرط پر راضی تھے کہ اس کو رشوت دے کر فیصلہ  
نہ کرایا جائے جب اس کے خلاف کیا گیا تو تبدیل رضاء سے نہ ہوئی بلکہ غضباً ہوئی۔ واللہ اعلم

حررہ الاحقر ظفر احمد عفا عنہ

از خانقاہ امدادیہ ۲۴ ذیقعدہ ۱۳۸۰ھ

بھائیوں کی مشترکہ کمائی سے منتظم بھائی نے مشترکہ  
جائیداد خریدی تو کیا سب میں برابر تقسیم ہوگی؟

سوال: کیا فرماتے ہیں علمائے دین صورت  
ذیل میں تین بھائی ہیں ان کے معاملات

سب مشترک ہیں۔ جائیداد، مکانات کھانا پینا اور سب اشیاء مشترک ہیں ان میں دو بھائی  
برسر روزگار ہیں اور ایک بیروزگار ہے اور گھر پر رہتا ہے اور گھر کا اور جائیداد کا انتظام  
سب اس کے ہاتھ میں ہے۔ باپ بھی ان کا اپنے روزگار سے روپیہ حاصل کرتا ہے اور یہ  
دونوں بھائی بھی حاصل کرتے ہیں۔ یہ سب روپیہ منتظم بھائی کے ہاتھ سے گھر کی ضروریات  
میں علی سبیل الاشتراک خرچ ہوتا ہے اور اس مشترکہ آمدنی سے منتظم بھائی نے بہ مشورہ



باپ کچھ جائیداد بھی خریدی۔ کئی سال کے بعد اس منتظم بھائی کا لڑکا برسر روزگار ہو جانے اور اس کے روزگار سے اس کو زیادہ روپیہ حاصل ہوا وہ روپیہ بھی اسی طرح علی سبیل الاشتراک خانگی ضروریات میں خرچ ہوتا رہا۔ اور اس سے بھی منتظم بھائی نے جائیداد علی سبیل الاشتراک خریدی۔ اس کے روزگار ملنے کے دو تین سال بعد باپ کا انتقال ہو گیا۔ انتقال کے بعد بھی ان تینوں بھائیوں کے معاملات مشترک رہے۔ باپ کے مرنے کے بعد بھی منتظم بھائی نے کچھ جائیداد اور خریدی جس میں منتظم بھائی کے لڑکے کا روپیہ زیادہ خرچ ہوا اور باقی دو بھائیوں کا کم مگر یہ جائیداد بھی علی سبیل الاشتراک خریدی گئی۔ اجمالاً اتنا معلوم ہے کہ ان دونوں بھائیوں کا روپیہ جائیداد کے خریدنے پر کم خرچ ہوا اور منتظم بھائی کے لڑکے کا حاصل کردہ روپیہ جائیداد پر زیادہ خرچ ہوا۔ تفصیل معلوم نہیں۔ اب یہ تینوں بھائی جائیداد تقسیم کرنا چاہتے ہیں شریعت اور فقہ حنفی کے مطابق یہ جائیداد تینوں بھائیوں پر علی السویہ اور برابر تقسیم ہوگی یا منتظم بھائی کو زیادہ حصہ ملے گا اور کتنا زیادہ، کیونکہ اس کے لڑکے کا جائیداد خریدنے پر زیادہ روپیہ خرچ ہوا اور اگر کسی صورت سے معلوم ہو جائے کہ منتظم بھائی کے لڑکے کا روپیہ جائیداد کے خریدنے پر اتنا خرچ ہوا اور دونوں بھائیوں کا اتنا تو اس صورت میں یہ جائیداد کیسے تقسیم ہوگی۔ تینوں بھائیوں کو شرعاً مساوی حصہ ملے گا یا منتظم بھائی کو زیادہ غرض دونوں صورتوں کا حکم مفصل تحریر فرمایا جائے۔ یہاں لوگوں کا رواج تو یہ ہے کہ دونوں صورتوں میں تقسیم علی السویہ ہوتی ہے۔ یہ نہیں کہ کسی کو زیادہ اور کسی کو کم حصہ ملے۔ بحوالہ کتب و صفحات جواب عنایت فرمائیں۔

## الجواب

سئل فی اخوة خمسة تلقوا ترکة عن ابيهم فأخذوا فی الاکتساب والعمل فیها جملة كل علی قدر استطاعة فی مدّة معلومة فحصل الربح فی المدّة فهل تكون الشركة وما حصلوا بالاکتساب بينهم سویة وان اختلفوا فی العمل والرأی کثرة وصواباً۔  
الجواب نعم اذ كل واحد يعمل لنفسه ولاخوته علی وجه اشركة واجاب خیر الرملی بقوله هو بینهم علی السویة حیث لا یمیز کسب هذا من کسب هذا ولا یختص احدهما به ولا بزيادة علی الآخر



اذالتفاوت ساقط طلتقط السائل، إذا خلط ما التقط الاخر ما قال واطال  
وافاد و اجاد. ص ۹۲ ج ۱ من تنقیح الفتاوی. المحامدیه

ان عبارات سے معلوم ہوا کہ صورت مسئلہ میں یہ جائیداد تینوں بھائیوں  
میں بخصۃ مساوی تقسیم ہوگی جبکہ ہر بھائی نے اپنی کمائی کو دوسرے کے ساتھ مخلوط رکھا۔  
ممتاز نہیں کیا اور سب کا خرچ وغیرہ مشترک ہی چلتا رہا ہے تو اب تفاوت کو ساقط  
کیا جائے گا اور سب کو بخصۃ مساوی شریک سمجھا جائے گا واللہ اعلم بالصواب  
ظفر احمد عفاعنہ

از تھانہ بھون ۸ رمضان ۱۳۵۸ھ

## فصل فی المسائل الجدیدة المتعلقة بالشركة والمضاربة

ایسی کمپنی میں شرکت کا حکم جس کے قواعد و ضوابط خلاف شرع ہوں  
سوال: باعث تصدیق یہ ہے کہ کتاب ہذا کمپنی لمیٹڈ میرٹھ  
بہت ملاحظہ بغرض فتویٰ ارسال خدمت ہے کہ آیا اس  
کی شرکت و خریداری خلاف شرع و ناجائز ہے یا نہیں۔ اسی معروضہ کے نیچے کتاب ہذا  
پر فتویٰ مرحمت فرمائیں۔

### الجواب

اس کمپنی کے دفعات پر سرسری نظر ڈالتے ہی سے بہت باتیں خلاف شرع

نظر آئیں۔

مثلاً ۱ صفحہ ۳ میں جو انتقال حصص کے قواعد ہیں۔ ان سے صاف معلوم ہوتا ہے کہ  
کمپنی ان حصص کے ساتھ بیع و شراء کا ایسا ہی معاملہ کرے گی جیسا کہ اغیان مبیعہ و مشتریہ  
کے ساتھ کیا جاتا ہے حالانکہ شرعاً حصہ قابل بیع و شراء نہیں۔ ۲ صفحہ ۱۱ میں حقیقت  
کی دفعہ ۳۸ سے معلوم ہوتا ہے کہ اگر کسی حصہ کا مطالبہ پورا ادا نہیں کیا گیا (گو کسی قدر ادا  
ہو گیا) تو کمپنی کو اس حصہ پر پوری ملکیت حاصل ہے گو یا کسی نے سو روپیہ میں حصہ  
بھیجے اور باقی ادا نہ کر سکا تو اپنے قاعدہ کے موافق ان پچیس روپیوں کی مالک کمپنی ہے حالانکہ یہ  
بالکل خلاف شرع ہے بلکہ اس صورت میں پورے مطالبہ سے کم رقم جو وصول ہوئی ہے وہ  
بھیجے والے کو واپس کرنا واجب ہے۔



اور ۵ میں مطالبہ کی دفعہ ۴۲ سے معلوم ہوتا ہے کہ جو حصہ دار مطالبہ سے پہلے پیشگی کچھ حصوں کی رقم ادا کرے گا تو کمپنی اس کو پیشگی مدت کا سود دے گی۔ یہ صریح سودی معاملہ ہے جس کو کوئی مسلمان جائز نہیں رکھ سکتا۔ اسی صنف کی دفعہ ۴۵ میں صنبلی حصص کے ماتحت حصہ داروں سے خرچ کے ساتھ سود حاصل کرنے کی تصریح ہے یہ بھی صریح حرام ہے۔

۱۱ میں اختیارات سنڈیکیٹ کے تحت دفعہ ۱۰۱ و ۱۰۲ میں ڈائریکٹران کو پچاس حصوں کا شریک بنا کر ان کو جلسہ کی شرکت کے وقت علاوہ سفر خرچ کے غلے روپے دیا جانا لکھا ہے۔ اگر وہ شریک ہیں تو مثل دوسرے شرکاء کے ان کا حال ہونا چاہیے ان کے ساتھ یہ خاص مراعات اس کو ظاہر کرتی ہیں کہ وہ شریک بھی ہیں اور اجیر بھی ہیں اور شرعاً شریک کا اجیر ہونا درست نہیں۔ اسی طرح مینجنگ ڈائریکٹر کو ۱۲ میں پچاس حصوں کا شریک مان کر پانچ فیصدی منافع خاص سے اور ڈیڑھ سو روپیہ ماہوار کا مستحق قرار دیا گیا ہے۔ یہاں بھی شریک کو اجیر بنایا گیا ہے۔ یہ بالکل خلاف شرع ہے اسی طرح ۱۳ میں دفعہ ۱۲ اختیارات مینجنگ ڈائریکٹر میں لکھا ہے کہ اگر وہ تین سال کے اندر ملازمت چھوڑ دیں تو ان کے حصے جو کمپنی میں ہوں گے صنبط ہو جائیں گے یا پانچ ہزار روپے ہر جانہ دیں یہ صنبطی اور جرمانہ دونوں خلاف شرع ہیں۔ شرعاً ملازم کو ہر وقت ملازمت چھوڑ دینے کا اختیار ہے۔ بہر حال یہ کمپنی بالکل یورپین طرز پر ہے جس میں حلال و حرام اور شریعت کا ذرا پاس نہیں کیا گیا مسلمانوں کو اس حالت میں اس کی شرکت حرام ہے۔ واللہ اعلم

حررہ الاحقر ظفر احمد عفاعنہ

۲۵ محرم ۱۳۵۵ھ از مکانہ بھون



# کتاب البیوع

( فی المتفرقات )

سوال: کیا فرماتے ہیں علماء دین اس بارے میں کہ خون کو جلا کر رکھ کر دینے کے بعد اس کی تجارت کا حکم ایک مقام شہر ساگر میں ایام سردی میں چار ماہ تک پانچ سو جانور ہر روز ذبح ہوتے ہیں۔ گائے بیل، بھینس وغیرہ۔ اس خون کا ٹھیکہ ایک مسلمان کے پاس ہے۔ اس خون کو چھار اٹھا کر لاتے ہیں اور وہی چھارہ اس کو جلاتے ہیں وہ جل کر مثل خاک کے ہو جاتا ہے۔ پھر اس کو ولایت فروخت کرنے کے لئے روانہ کرتے ہیں اس کا بیوپار مسلمانوں کے لئے جائز ہے یا نہیں؟

الجواب

یہ بیوپار جائز ہے۔

قال فی الدر: کما بطل بیع صبی لا یعقل و مجنون و بول و رجیع آدمی لم یغلب علیہ التراب فلو مغلوباً به جاز کسرقین و بعر اھ  
قال الشامی والمراد انه یجوز بیعها ولو خالصین اھ و فی البحر عن السراج و یجوز بیع السرقین و البعروالا انتفاع به و الوقود به (ج ۵)  
قال فی ص ۱۶ لم یذکر و ا حکم دودۃ قز اما اذا کانت حیة فینبغی جریان الخلاف الا فی ان قال وقد ذکر سیدی عبد الغنی التابلسی فی رسالۃ ان بیعها باطل و انه لا یضمن تلفها لانها غیر مال قلت و فیہ انه من اعز الاموال الیوم و یرصدق علیہا تعریف المال المتقوم و یمتاج الیہا۔ الناس کثیراً فی الصباغ و غیرہ فینبغی جواز بیعها کبیع السرقین و المعذرة المختلطة بالتراب الی ان قال و سیاتی ان جواز البیع یجوز مع حل الانتفاع و انه یجوز بیع العلق للحاجة مع انه من الهوام و بیعها باطل و کذا بیع الحیات للتداوی اھ قال الفقیہ ابو الیثان ان کانت الاساکفة لا یجدون شعر الخنزیر الا بالشراء ینبغی



ان يجوزهم الشراء اه (حاشیہ الہدایہ آخرین ص ۳۹)  
 ان اقول کا مقتضایہ یہ ہے کہ اگر کسی وقت خون کی بھی قیمت عرفاً ہو جائے تو اس کی بیع  
 و شراء صحیح ہے اور خون کی رکھ تو پاک ہے اس کی بیع صحیح ہونے میں کوئی شبہ نہیں لیکن اس  
 میں اشکال صرف اتنا ہے کہ خون فی نفسہ مباح الاصل ہے جس کا قبضہ پہلے اس پر ہو جائے گا:  
 وہ اس کا مالک ہو جائے گا تو جو چار اس کو جمع کر کے لاتے ہیں وہ اس کے مالک ہو جاتے ہیں  
 مگر در مختار کی عبارت سے معلوم ہوتا ہے کہ مباح الاصل سے اجارہ اس شرط سے جائز  
 ہے کہ کام کا وقت مقرر کر دیا جائے۔ اس صورت میں مزدور کی ملک میں وہ مباح داخل نہ  
 ہوگا۔ استاجرہ لیصید لہ او یحطب لہ فان وقت لذلك وقتاً جاز ذلك  
 والالاف لولم یوقت وعین الخطب فسد اه

قال الشامی: قوله والالای والمحطب للعامل ط (ص ۵۹ ج ۵)

لہذا چاروں کو جب اس کام کے لئے اجیر مقرر کیا جائے تو یہ لازم ہے کہ وقت کے  
 موافق اجرت مقرر کی جائے البتہ اگر ذبح کے خون پر پہلے خود قبضہ کر لیا جائے اس کے بعد  
 چاروں کو اس کے اٹھانے اور جلانے پر اس طرح اجیر مقرر کیا جائے کہ اگر اس مقدار میں  
 خون کو تم اٹھاؤ اور جلاؤ تو یہ اجرت ملے گی۔ یہ صورت جائز ہے۔

قال فی الدر: الا اذا عین المحطب وهو ای المحطب ملکہ فیجوز

فجتبی وبہ یفتی اه واللہ اعلم۔ حرره الاحقر ظفر احمد عفی عنہ

۲۰ صفر ۱۳۷۰ھ

سرکاری مولشی خانہ سے نیلام شدہ سوال: کیا فرماتے ہیں علماء دین اس مسئلہ میں کہ سائڈ  
 جانور خریدنے کا حکم یا اور کوئی جانور جو سرکاری مولشی خانہ میں داخل ہو کر نیلام  
 ہوتے ہیں اس کا لینا جائز ہے یا نہیں اور وہ اپنی ملک ہو سکتا ہے یا نہیں۔

## الجواب

سرکاری مولشی خانہ میں جو جانور فروخت ہوتے ہیں ان کا خریدنا جائز ہے۔  
 اور وہ خریدنے سے ملک میں بھی آجاتے ہیں۔

واللہ اعلم



خریدا ہوا بیل اگر قیمت ادا کرنے سے پہلے سوال ہے: زید نے عمر سے ایک بیل خریدا خریدتے وقت مرجائے تو قیمت کی ادائیگی لازم ہے۔ کہا کہ ایک مہینہ بعد روپیہ ادا کروں گا۔ اس وقت ہاتھ میں بالکل روپیہ نہیں ہے۔ عمر نے بھی راضی ہو کر بیل زید کے حوالے کر دیا چند روز کے بعد وہ بیل مر گیا اب وہ روپیہ نہیں دیتا اور کہتا ہے کہ مردہ چیز کا روپیہ لینا جائز نہیں۔ بحسب شریعت روپیہ دینا پڑے گا یا نہیں؟

### الجواب

جب زید نے عمر سے بیل خریدا اور زید نے اس پر قبضہ بھی کر لیا تو اب زید کے پاس ہلاک ہونے کے بعد زید کے ذمہ قیمت کا ادا کرنا واجب ہے اور یہ قیمت مردہ بیل کی نہیں مانگی جاتی بلکہ زندہ بیل کی مانگی جاتی ہے کیونکہ عمر نے تو اس وقت زندہ بیل دیا تھا۔

قال في الهداية: واذا حصل الايجاب والقبول لزهر البيع ولا خيار لو احد منهما الا من عيب او عدم رؤية. (ج ۳/۲) وفيها ايضا ولو قبض المشتري وهلك في يده في مدد الخيار ضمنه وفيها ايضا فان هلك في يده هلك بالثمن وكذا اذا دخله عيب اه (ج ۳/۱۵/۱۲) قلت: اذا كان الحكم ذلك في الخيار رفع عدمه اولى والله اعلم.

حرره الاحقر ظفر احمد عفا عنه

۲۲ صفر ۱۳۸۵ھ

ادھار بیچنے کی صورت میں سوال: کیا فرماتے ہیں علماء دین اس مسئلہ میں کہ ملک بنگالہ قیمت میں زیادتی کرنا کشور گنج کے اطراف دجوانب میں یہ رواج ہے کہ حبیٹھ اور اسٹھ کا مہینہ جو زمانہ تنگ دستی کا ہے ہر کم قیمت کی چیز زیادہ قیمت لے کر فروخت کرتے ہیں۔ مثلاً بازار میں چادلوں کا نرخ آٹھ یا دس روپیہ من ہے تو اگر وہ نقد ثمن پر فروخت کریں تو اتنے ہی نرخ پر اور اگر ادھار ثمن پر فروخت کریں تو دو تین مہینہ اجل مقرر کر کے آٹھ یا دس روپیہ من خرید و فروخت کرتے ہیں۔ خریدنے والا چونکہ مفلس اور پریشان ہے اس واسطے اتنے نقصان ہی پر قبول کر لیتا ہے۔ آیا یہ بیع بالاجل کی صورت ہوئی یا سلم کی صورت ہوئی یا اور کچھ اگر بیع بالاجل ہے تو ہدایہ میں اعتیاض عن الاجل



حرام لکھا ہے۔ کما فی کتاب الصلح۔

ولو كانت له الف مؤجلة فصالحة على خمسمائة حالة لم يجز لأن  
المعجل خير من المؤجل وهو غير مستحق بالعقد فيكون بازا ما حطه  
عنه وذلك اعتياض عن الأجل فهو حرام اور اگر صورت سلم کی ہے تو ہدایۃ  
مع الکفایہ صفحہ ۱۳۵ مطبوعہ فو لکشور میں ہے۔

والمراد بالموزونات غیر الدراہم والدنانیر لانہما اثمان  
والمسلم فیہ لا بد أن یکون مثمانفا لا یصح السلم فیہا۔  
اور اسی صفحہ مرقومہ کے حاشیہ میں بالموزونات الخ ای التی یجوز السلم فیہا  
غیر الدراہم والدنانیر فان اسلم فیہا دراہم او دنانیر فالاتفاق  
أنہ باطل وإن اسلم غیرہا من العروض کرحنطة او ثوب  
فی عشرة دراہم و دنانیر فلا یصح بالاتفاق صورتہ ان یسلم  
عشرة اذرع من الکرباس وغیرہ فی عشرة دراہم او دنانیر  
انتهی وفي فتاویٰ قاضیخان ولا یجوز فی الدراہم والدنانیر  
ولا یجوز الا سلام الحنطة فی الدراہم المؤجلة عندنا واذالم یصح  
سلما قال عیسیٰ یبطل العقد اصلا انتهى وقال شمس الأسمہ السرخسی  
رحمہ اللہ الصحیح ما قال عیسیٰ الخ وفي تنویر الابصار شراء الشئ الیسیر  
بثمن غال لحاجته القرض یجوز بکوه فقط الخ۔

## الجواب

قال فی الخلاصة رجل باع شئ علی أنه بالنقد بكذا وبالنسیة  
بكذا او إلى شهر بكذا او إلى شهرین بكذا الم یجزاھ (ج ۳/ ۶۰) وكذا  
فی العالمگیرية (ج ۲/ ۸۰) وفي الهدایة لأن الاجل شبهًا بالمبیع الا یرى  
أنہ بزاد فی الثمن لأجل الأجل وفي الحاشیة نقلا عن العنايته وما  
نحن فیہ هو أن یقول أن أجلتی مدة كذا فثمنه یكون بزيادة  
مقدار فیثبت زیادة الثمن بالشروط (ج ۳/ ۵۸)



ان نصوص سے معلوم ہوا کہ اجل کی وجہ سے ثمن زیادہ کرنا فی نفسہ جائز ہے مگر اس کی دو صورتیں ہیں۔ ایک یہ کہ بائع یوں کہے کہ اس چیز کی قیمت نقد ادا کی جائے تو ثمن یہ ہے اور ادھار ادا کی جائے تو ثمن یہ ہے اور مجلس عقد میں اس کا نقد یا نسیہ ہونا معلوم نہ ہو تو ربیع فاسد ہے۔ ایک صورت یہ ہے کہ بائع اول مشتری سے دریافت کرے کہ تو قیمت نقد دے گا یا ادھار۔ اگر وہ کہے کہ نقد ادا کروں گا تو اس سے کم قیمت بتائے اور اگر کہے کہ میں ادھار لینا چاہتا ہوں تو اس سے قیمت زیادہ بیان کی جائے تو یہ صورت جائز ہے اس میں کوئی مضائقہ نہیں۔ واللہ اعلم۔

حزیرہ الاحقر ظفر احمد عفا عنہ

۱۰ ربیع الثانی ۱۳۷۶ھ

مشقی مشتبہ خریدنے کا حکم | سوال: ایک مسلمان مگر غیر عادل عطر فروش نے ایک دوسرے کارخانے کے نام کی مہر سے میرے ہاتھ عطر فروخت کیا میں نے اس سے کہا کہ اگر یہ چوری کا ہوگا تو نماز نہ ہوگی۔ اس لئے اس کا وبال تم پر بھی ہوگا۔ اس نے کہا کہ نہیں میں اس کا ذمہ دار ہوں یہ چوری کا نہیں ہے میں نے یہ سمجھا کہ اس نے مصنوعی مہر کارخانہ کی لگادی ہے تاکہ دوم درجہ کے عطر کو اس مہر کی وجہ سے اول درجہ کا کہہ کر بیچ لے۔ آیا یہ معاملہ شرعاً صحیح ہے۔

## الجواب

عطر فروش کو دھوکہ دہی کا گناہ ہوگا مگر خریدار کو اس سے عطر خریدنا جائز ہے جبکہ چوری کا ظن غالب نہ ہو۔ واللہ اعلم۔

مشتری کی عدم موجودگی | سوال: ہمارے اس طرف رواج ہے کہ دوکاندار لوگ بیع ہونے میں مبیع تو لے کر حکم کے قبل اور مشتری کی عدم موجودگی میں چینی اور نمک وغیرہ کے سیر بھر و ادھا سیر یا پاؤ کے پٹلہ تول کر کاغذ وغیرہ میں باندھ کر رکھ دیتے ہیں۔ پھر مشتری جا کر خرید کر کے بغیر تولے اٹھالے آتا ہے۔ یہ بیع صحیح ہے یا نہیں۔

## الجواب

اگر خریدنے والا یہ کہہ کر چینی و نمک خریدتا ہے کہ مجھ کو پاؤ بھر یا ادھا سیر چینی وغیرہ دے دو اور بائع اس کہنے پر پاؤ بھر یا ادھا سیر کا پوڑا اٹھا کر دے دیتا ہے اس صورت



میں خریدار کو دوبارہ وزن کرنا ضروری ہے بدون وزن کے استعمال کرنا جائز نہیں اور اگر وزن کے ساتھ معاملہ نہیں ہوتا بلکہ خریداریوں کہتا ہے کہ مجھ کو ایک یا دو آنہ والا پوڑا دے دو اور بائع اس کو اس قیمت کا پوڑا دے دیتا ہے تو اس صورت میں بدون وزن کئے بھی استعمال کر سکتے ہیں۔ واللہ اعلم۔

سوال: عرض یہ ہے کہ پھل انبہ وغیرہ جو بازاروں میں بکتا ہے جس کی بیع کہیں باطل ہے کہیں فاسد ہے۔ دونوں بیع رلی ملی ہیں۔ یہ معلوم نہیں کہ فاسد کس کی اور باطل کس کی ہے۔ ایسے پھل انبہ وغیرہ بازار سے خرید کر کھانا شرعاً جائز ہے یا ناجائز؟

### الجواب

فی الأشباه ناقلاً عن القنیہ من الکراہتہ غلب علی ظنہ ان اکثر بیاعات اهل السوق لا تخلو عن الفساد فان كان الغالب هو الحرام تنزه عن شراءه ولكن مع هذا لو اشتراه يطيب له وقال الشارح الحموی ووجهه ان كون الغالب في السوق الحرام لا يستلزم كون مشتري حراماً لجواز كونه من المحلل المملووب والأصل المحل اھم (۹) اس سے معلوم ہوا کہ جہاں بازاروں کی اکثر بیع و شراء فساد سے خالی نہ ہوں وہاں تقویٰ تو یہ ہے کہ ایسی اشیاء کی خرید سے بچے جن میں فساد غالب ہے اور اگر خریدے گا تو فتویٰ سے اس کا خریدنا جائز ہے گو تقویٰ کے خلاف ہے۔ فقط حررة الاحقر ظفر احمد عفا عنہ از تھانہ بھون ۲۲ ذی الحجہ ۱۳۲۷ھ

کیڑے کی خرید و فروخت کا حکم | سوال: ما قولکم رحمکم اللہ تعالیٰ

اس مسئلہ میں کہ یہاں کے جنگلوں میں ایک قسم کا کیڑا ہوتا ہے نہایت خوبصورت سبز رنگ کا جو کہ کاس کیڑا اور سونا کیڑا کے نام سے مشہور ہے۔ گراں قیمت میں خرید و فروخت ہوتا ہے اس کی بڑی کمپنی کلکتہ میں ہے۔ یہ کس کام میں لگتا ہے یہاں کسی کو معلوم نہیں۔ اب دریافت طلب یہ ہے کہ کسی زندہ کیڑے کو مار کر خرید و فروخت کرنا کیسا ہے اور نیز احقر نے گیارہ سو روپے کا کیڑا خرید کیا ہے اب اس کو نفع میں فروخت کر سکتا ہوں۔



## الجواب

یہ بیع درست ہے اور نفع بھی جائز ہے۔

قال فی الدر: وجوز البواللیث بیع العلق وبہ یفتی للحاجتہ مجتبی  
قال العلامة الشامی: اقول العلق فی زماننا یحتاج الیہ للتداوی ..  
و حیث کان متمولاً لمجرد ذالک دلّ علی جواز بیع دودة القرمز  
فان تمولها الآن اعظم اذ هی من اعزّ الاموال و یباع منها فی کل  
سنة قناطیر بثمان عظیم لعلها هی المرادة بالعلق فی عبارة الذخیره  
لقربته التعلیل فتكون مستثناة من بیع المیتة ۱۵ (ج ۲/۱۷۲) واللہ اعلم

حررہ الاحقر ظفر احمد عفا عنہ

مقیم خانقاہ امدادیہ تھانہ بھون، ۲ صفر ۱۳۳۳ھ

مختلف اشیاں مثلاً تصویر، تاش گنچہ، سوال: ملک افریقہ ضلع ناٹال میں تجارت و  
کوٹ پتلون کی بیع کا حکم بیوپار صورت ذیل سے ہوتا ہے۔

ایک بہت بڑی دوکان ہے جس میں مختلف اقسام کی جائز و ناجائز اشیاں کی خرید و  
فروخت ہوتی ہے مثلاً گندم، جوار، چاول وغیرہ پارچہ پوشیدنی میں ممل، خاصہ ریشم،  
بافات، کاشمیرہ وغیرہ ساختہ و تیار شدہ، کوٹ پتلون، انگریزی ٹوپیاں وغیرہ۔ تیار شدہ  
اقسام خوردنی میں سے مثلاً گوشت بیل جس کی یہ کیفیت ہے کہ ٹین کے ایک سر بند ڈبہ میں  
محفوظ ہوتا ہے اور اس بیل کے ذبح کرنے والا بطن غالب عیسائی المذہب شخص ہوتا  
ہے جو عقیدہ دہریہ معلوم ہوتا ہے۔ یہ گوشت پکا پکایا امریکہ سے آتا ہے جو سڑتا بستا نہیں  
واللہ اعلم کس چیز سے اس کی حفاظت کی جاتی ہے کہ مدتوں خراب نہیں ہوتا لیکن جس وقت  
ڈبہ محمولہ گوشت کو کھولا جاتا ہے تو سخت بدبو اور سڑا ہندی آتی ہے۔ انگریزی مٹھائیاں بھی  
اس دوکان پر فروخت ہوتی ہیں جن میں سے بعض کے بنانے کی ترکیب یہ ہے کہ بیل کے  
سٹم کی گوند (جیلٹن) ڈالا جاتا ہے اور بعض مٹھائیوں میں رنگ و خوشبو ڈالی جاتی ہے۔  
اور اس رنگ و خوشبو میں شراب کی آمیزش ہوتی ہے۔ ڈبل روٹی تیار کرنے کی  
صورت یہ ہے کہ ایک ڈبہ کی سطح اندرونی میں کچھ روغن ملتے ہیں۔ اس روغن میں شک  
ہے بلکہ ظن غالب ہے کہ یہ وہ چربی ہو کہ جس جانور کا ذائقہ دہریہ ہوتا ہے اور یہ بھی وہم



بلکہ شک ہے کہ چربی خنزیر کی ہو۔ اس لئے کہ وہ ملک بالکل عیسائی المذہب دنیا سے باہر ہے۔ نیز اس لئے کہ اس روٹی کے تیار کرنے والے عیسائی المذہب یا لامذہب مشرک اشخاص ہوتے ہیں کیا اس روٹی کا کھانا درست یا تجارت درست ہے۔

ادویہ انگریزی اسٹس دوکان پر فروخت ہوتی ہیں جن میں سے بعض میں یقیناً شراب ہوتی ہے۔ بعض ظناً بعض میں شکاً بعض میں وہما لہو و لعب کی اشیا یعنی ربڑ کی گڑیاں بعینہ شکل آدمی کے مشابہ جو طول و عرض میں دو دو تین تین گز کی اور بعض چار یا پنج گز کی ہوتی ہیں یا دوسری لہو و لعب کی اشیا باجے گاجے کو معمولی رسمی کھیلنے کی چیزیں جو بچے اکثر بچاتے کھیلتے ہیں۔ آتش بازی، تاش گنجفہ، تصویریں، کوٹ پتلون پہننا مسلمانوں کو حرام ہے تو ان کی بیع بھی مسلمانوں کے ہاتھ حرام ہوگی۔ اگر غیر مسلم اشخاص کے ہاتھ ان کی بیع کی جائے تو کیا حکم ہے۔ علیٰ ہذا القیاس اگر غیر مسلم اشخاص کے ہاتھ ایسی اشیا کی بیع کی جائے جو بطور لباس اہل اسلام کو ناجائز ہے مثلاً تیار شدہ پارچہ زنانہ نہایت باریک ریشم یا جالی کے یا لنگے سنڈلے لباس یا دوسری اقوام غیر مسلم کا لباس یا لہو و لعب کی اشیا کی بیع مثلاً تاش گنجفہ باجے گاجے وغیرہ۔

## الجواب

۱) نمبر اول کی بیع جائز ہے۔ (۲) ان اشیا کی بیع بھی فی نفسہ جائز ہے کیونکہ ان اشیا کا مسلمانوں کے لئے لبس حرام ہے اور بیع لبس کو مستلزم نہیں۔ ممکن ہے کہ وہ ان کو ہیئت بدل کر استعمال کرے فکان کبیع العصیر ممن یتخذہ خمر او کبیع الامرد ممن یتہم بالسو لیکن اگر ظن غالب ہو کہ خریدنے والا اسی ہیئت پر پہنے گا تو اعانت علی المعصیہ کا بعض کے نزدیک گناہ ہوگا (۳) ان اشیا کی بیع جائز نہیں بالکل حرام ہے (۴) جس سٹھائی میں بیل کے سم کا گوند ڈالا جاتا ہے اگر زندہ بیل یا ذبیحہ کا گوند ڈالا جاتا ہے اور اس گوند میں مائل خون کی آمیزش نہیں اور یہ گوند حالت حیات میں بدون جانور کو زخمی کئے حاصل ہوتا ہے تو جائز ہے اور مردہ یا ذبیحہ کا گوند ڈالا جاتا ہے تو حرام ہے۔ (۵) رنگ اور خوشبو جس میں اسپرٹ کی آمیزش ہے اگر وہ ضمور اربعہ میں سے نہیں تو عموم بلوی کی وجہ سے پاک ہے ورنہ ناپاک ہے (۶) جب اس روغن میں ظن غالب یہ ہے کہ وہ ذبیحہ دہریہ کی چربی ہے تو اس کا کھانا حرام ہے اور بیع بھی حرام ہے۔



(۷) ادویہ انگریزی کی بابت بھی وہی جواب ہے جو رنگ و پڑیا کی بابت ہے جس کا حکم نمبر ۵ میں گزرا ہے۔ (۸) تصویر دار گڑیوں کی بیع حرام ہے (۹) باجے گاجے اور رسمی کھلونے کی بیع جائز ہے کیونکہ حرمت اس کی ذات میں نہیں بلکہ فعل میں ہے اور جو تفصیل کوٹ پتلون میں نمبر ۲ میں اوپر گزری ہے وہ یہاں بھی ہے۔ آتش بازی کی بیع بھی باجے گاجے کے حکم میں ہے اور تاش گنچہ اور تصویروں کی بیع حرام ہے کیونکہ تاش گنچہ بھی تصویروں سے خالی نہیں ہوتے۔ (۱۱) اس کا جواب نمبر دوم سے معلوم ہو گیا اور نصاریٰ کے ہاتھ اس کا بیع کرنا جائز ہے لعدم علة التشبه في حقهم فكان بيعه لهم بيع المحلال لبسًا۔ (۱۲) اس لباس کی بیع جائز ہے۔ (۱۳) تصویر دار اشیاء کی بیع جائز نہیں نہ ایسی اشیاء کی جو کفار کی معبود ہیں۔ جیسے صلیب وغیرہ۔ واللہ اعلم۔

حرره الاحقر ظفر احمد عفا اللہ عنہ

۲۲ محرم ۱۴۵ھ

سوال: کیا فرماتے ہیں علماء کرام اس مسئلہ میں کہ تاجر کی کیفیت تجارت میں یہ ہے کہ ایک تاجر دو مالک و دوکان کے تجارتی معاملات کی

شمن خرید بیان کرنا اس وقت ضروری ہے جب کہ بیع مباح و تولیہ کرے۔ دیگر میں ضروری نہیں۔

صورت یہ ہوتی ہے کہ اول بہت سا مال ایک بڑی دوکان سے قرض لاتا ہے۔ بوعده تین یا چھ ماہ بعد اپنے قبضہ میں مال لاکر لوگوں کے ہاتھ فروخت کرتا ہے۔ بعض کے ہاتھ نقد بعض کے ہاتھ قرض لیکن بیع کے قبل یا بعد یا مجلس بیع میں اس امر کا کہیں ذکر نہیں آیا کہ یہ مال میں قرض لایا ہوں۔ حضرت اقدس نے بہشتی زیور میں حصّہ پنجم میں (نفع لے کر یا دام کے دام پر بیچنے کا بیان) چوتھے مسئلہ میں اس صورت کو ناجائز فرمایا ہے۔ مزید برآں بیشتر مشتری ہنگام معاملہ بیع پر خیال ہی نہیں کرتے کہ یہ مال قرضہ کا لایا ہوا ہے بلکہ یہ ہی خیال کرتے ہیں کہ یہ مال تاجر کے نقد داموں کا خرید ہوا ہے۔

## الجواب

تاجر کو یہ بتلانا کہ میں نے یہ مال قرض خرید کیا ہے یا نقد اس وقت ضروری ہے جبکہ وہ خریدار سے یہ کہے کہ میں تم کو اپنی خرید پر دے رہا ہوں یا اپنی خرید پر اتنا نفع لے رہا ہوں



اور اگر خرید پر معاملہ نہ ہو تو بائع کو اس امر کے بتلانے کی ضرورت نہیں کہ اس نے نقد لیا تھا یا ادھار۔ (شامی ص ۱۵۳ ج ۶)

الغرض سائل کو بہشتی زیور سے یہ شبہ ہوا کہ نفع لے کر بیچنے میں مطلقاً خرید کے بیان کی ضرورت ہے حالانکہ اس کا یہ مطلب نہیں بلکہ مطلب یہ ہے کہ جب بائع مشتری میں یہ بات طے ہو کہ اصل خرید پر معاملہ کیا جائے گا یا اصل خرید پر متعین مقدار نفع کی لے جائے گی تب یہ بتلانا ضروری ہے کہ اصل خرید نقد پر تھی یا ادھار پر واللہ اعلم۔  
ظفر احمد عفا اللہ عنہ

حرم قربانی قصاب کے ہاتھ فروخت | سوال: عرض یہ ہے کہ قربانی کا چمڑا قصاب کو کیا تو اس کی قیمت میں کمی پیشی کر سکتے ہیں یا نہیں؟  
بقیمت دیا گیا اس چمڑے میں قصاب کو گھانا آیا اور ابھی تک حرم قربانی کی قیمت قصاب نے نہ دی تو اب اس سے کچھ روپیہ چھوڑنا چاہتے ہیں۔ بائع کو چھوڑنے کا حق ہے یا نہیں؟

## الجواب

بیع و شراء میں بائع و مشتری کو ثمن میں سے کچھ کم کر دینے یا زیادہ کر دینے کا حق حاصل ہے۔ اس لئے قربانی کرنے والے قصاب سے چمڑے کی قیمت کچھ کم کر سکتے ہیں۔ مگر یہ ضروری ہے کہ کمی اتنی کی جائے جتنی کہ تاجر اپنی اور چیزوں کی قیمت میں کمی گوارا کر لیا کرتے ہیں۔ یہ سمجھ کر کہ یہ قیمت ہمارے تو کام نہ آئے گی غریبوں کو صدقہ کرنا پڑے گا بے پروائی کے ساتھ بہت زیادہ کمی نہ کریں کیونکہ اس میں فقراء کا حق تلف کرنا ہے۔ واللہ اعلم

حررہ الاحقر ظفر احمد عفا اللہ عنہ

از مکانہ بھون ۲ صفر ۱۴۲۵ھ

غلط کتابوں کی تجارت کا حکم | سوال: عرض یہ ہے کہ بندہ ایک کتب فروش اپنی اوقات بسری کے لئے ہر قسم کی کتابیں دینی وغیر دینی فروخت کرتا ہوں اور قرآن شریف ہر مطبع کا صحیح بھی ہوتا ہے اور غلط بھی۔ بیوپاریوں کے لئے ہر قسم کی کتابیں اور قرآن صحیح غلط کم و بیش کی وجہ رکھنا پڑتا ہے ورنہ بیوپاری لوگ نہیں ٹھہرتے۔ فقط خود رہ بکری پر دوکان و کاروبار ترقی نہیں کر پاتا اور نہ نفع معقول ہوتا ہے جس سے گزران اپنا ٹھیک چلے۔ لہذا عرض یہ



ہے کہ ایسی تجارت جائز ہے یا نہیں؟

## الجواب

جو قرآن بہت غلط ہو اس کی بیع جائز نہیں بلکہ اس کا دفن کر دینا لازم ہے یا صحیح کر کے گھر میں رکھا جائے اور بیع کیا جائے اور جو کم غلط ہو یعنی اس میں اتنی قلیل غلطیاں ہوں جس سے تحریر دشوار ہے اور عرفاً بھی اس کو کم غلط سمجھا جاتا ہے اس کی بیع جائز ہے اور اس کو تجارت معلوم کر سکتے ہیں کہ کون سا قرآن کم غلط ہے اور کون سا بہت غلط ہے۔

فان الغلط مثل القرآن الخلق الذي يتعد منة القراءة ونص على لزوم دفنه في العالمگیریة في باب الخطر والاباحة وايضا فعل عثمان يشهد لما قلنا فانه أمر بالمصاحف التي نسخت قبل جمعه بأن تغسل بالماء ثم تحرق احترازا عن وقوع الناس في الغلط صرح به المحافظ في الفتح في باب جمع القرآن: والله اعلم

حرره الاحقر ظفر احمد عفا الله عنه

از خانقاہ اشرفیہ تھانہ بھون ۲ جمادی الاول ۱۳۸۵ھ

سوال: کیا فرماتے ہیں علماء دین اس مسئلہ میں کہ زمین کے مملوکہ زمین میں جمع ہونے والی پھیلیوں کی بیع کا حکم ایک ٹکڑے نشیبی پر سرکاری لگان مقرر ہے اور ہمیشہ اس میں پانی رہ جاتا ہے۔ آبادی کا موقع نہیں ملتا۔ مالک کو بھاری لگان کی ادائیگی اپنی گروہ سے سخت نقصان ہے۔ طلباء اور حکام کی مدارات اس پر لازم ہے۔ اس نشیبی ٹکڑے کو روہ میں مچھلی بہت جمع ہوتی ہے۔ راستہ آمد و رفت مچھلی کا بند ہے۔ ماہرین فن مچھلی کا اندازہ اور اپنے نفع کا خیال کر کے قیمت دینا منظور اور مچھلی کی بیع پر مجبور کرتے ہیں۔ مچھلی کی بیع فاسد یا باطل جائز ہے یا نہ اور بصورت بیع اس کا زر ثمن حلال ہے یا نہیں۔ حکام اور طلباء پر اس زر ثمن سے صرف کرنا کس طرح ہے۔ اگر ناجائز ہے تو اس کے جواز کا کوئی حیلہ ہے، جس سے سرکاری معاملہ کا بوجھ مالک سے گہ جائے۔ بحوالہ کتب فقہ حنفیہ مفصل طور پر سوال کا جواب مرحمت فرمایا جائے کہ عند اللہ آپ صاحبان ماجور و مشوب ہوں گے۔



## الجواب

قال في الدر: وفسد بيع سمك لم يصد أو صيد ثم القى في مكان لا يؤخذ. منه إلا بحيلة للعجز عن التسليم وإن أخذ بدونها صح وله خيار الرؤية إلا إذا دخل بنفسه. ولم يسد مدخله فلوسده ملكه اه قال الشامى والحاصل كما في الفتح انه إذا دخل السمك في خطيرة فامانت يعدها لذلك أو لا ففي الأول يملكه وليس لاحد أخذه ثم ان امته أخذه بلا حلية جاز بيعه لأنه مملوك مقدور التسليم والا لم يجز لعدم القدرة على التسليم (وان كان مملوكاً ۱۲)

وفي الثاني لا يملكه فلا يجوز بيعه لعدم الملك الا ان يسد الخطيرة اذا دخل فحينئذ يملكه ثم ان امته اخذته بلا حيلة جاز بيعه ولا فلا وإن لم يعد لذلك لكنه أخذه وارسله فيها ملكه ثم حكم البيع منوط على ما مر من اخذه بحيلة او بغير حيلة اه بمعناه (ج ۲/۱۶۲)

خلاصہ یہ کہ اگر یہ زمین مچھلیوں کے جمع ہونے کے لئے مقرر کر لی گئی ہو تو مچھلیاں صاحب زمین کی مملوک ہیں دوسروں کو پکڑنے کا حق نہیں اسی طرح اگر زمین اس لئے تیار تو نہ کی گئی ہو مگر مچھلیوں کے دخول کے بعد نکلنے اور آنے کا راستہ بند کر دیا گیا ہو تب بھی مالک زمین کی مملوک ہیں یا راستہ بھی بند نہ کیا گیا ہو لیکن مالک زمین نے ان کو خود لاکر چھوڑا ہو جب بھی مملوک ہیں اور ہر صورت میں بیع کا حکم یہ ہے کہ اگر مچھلیاں بدون جال وغیرہ کے بہ آسانی پکڑی جاسکیں تب تو پکڑنے سے پہلے بیع درست ہے ورنہ جائز نہیں جس صورت میں بیع جائز ہے اس صورت میں ثمن حلال ہے ورنہ حلال نہیں جس کا تصدق غریباً پر واجب ہوگا اور لگان میں بھی دے سکتا ہے اور ان مذکورہ صورتوں سے کوئی نہیں تو مچھلیاں مالک زمین کی مملوک نہ ہوں گی اور ثمن کا خریداروں کو واپس کرنا واجب ہوگا۔ اس صورت میں بیع کرنا اور ثمن کا لگان وغیرہ میں دینا کچھ جائز نہ ہوگا۔ عدم ملک اور عدم جواز بیع کی صورت میں حیلہ جواز یہ ہے کہ مچھلیوں کو شکار کر کے بیع کیا جائے واللہ اعلم۔ حررہ الاحقر ظفر احمد، ۱۲ جمادی الثانیہ ۱۳۳۳ھ



کابنچی ہاؤس وغیرہ میں جو جانور وغیرہ | سوال: الہ آباد میں میں نے آپ سے دریافت کیا تھا کہ کابنچی فروخت ہوتے ہیں ان کا حکم ہاؤس کا جانور خریدنا جائز ہے یا نہیں۔ آپ نے فرمایا تھا کہ عقود میں نیابت ہوتی ہے استیلاء میں یہ بات نہیں ہے بعد میں جو خیال مجھ کو ہوا وہ عرض کرتا ہوں اطمینان فرمادیجئے۔ وہ یہ کہ کابنچی ہاؤس کا ملازم بحیثیت ملازم نہیں ہوتا بلکہ جیسے ملک پر حصول استیلاء فوج و ملازم سے ہوتا ہے ایسے یہاں بھی ہے اگر یہ نہیں ہے تو صورت کیا ہونی چاہیے جس سے استیلاء صحیح مانا جائے۔

## الجواب

قال فی البحر: وانما حرم علیہ رای علی المستأمن التعرض لمالهم  
لأنه ضمن بالاستیمان ان لا يتعرض لهم فالتعرض بعد ذلك یكون  
غدرًا والغدر حرام الا اذا غدر به ملكهم فاخذ ماله اوجبه او فعل  
غیره بعلم الملك ولم یمنعه لأنهم الذین نقضوا العهد  
اھ رج ۵/۹۹ ومثله فی الهدایة رج ۲/۵۶۲

قلت دل علی ان فعل غیر الملك بعلمه وعدم منعه كفعله وفعل  
الملك موجب للاستیلاء فكذا فعل غیر بعلمه وعدم منعه وبامره  
بالأولی: پس صورت مسئلہ میں کابنچی ہاؤس وغیرہ میں جو جانور قانون حکومت کے  
موافق بیع ہوتے ہیں ان پر استیلاء متحقق ہے کیونکہ استیلاء دائمًا بفعل ملک نہیں ہو  
سکتا فوج یا ملازمین ہی کے ذریعے سے اکثر ہوا کرتا ہے واللہ اعلم:

حرره الاحقر ظفر احمد عفا عنه

۱۵ جمادی الثانیہ ۱۳۳۳ھ

بیعانہ کی رسم ضبط کر لینا | سوال: شہری رواج کے مطابق بغرض اظہار قطعیت معاملہ مشتری  
ظلم اور غصب ہے۔ کچھ رسم بائع کو قبل ازاں دائے کل رقم و قبضہ مبیع دیتا ہے جس  
کو عرفاً بیعانہ کہتے ہیں اس کا کیا حکم ہے۔ اگر مشتری لینے سے انکار کر بیٹھتا ہے تو بیعانہ  
بائع مشتری کو مسترد نہیں کرتا۔



## الجواب

اطمینان کے لئے بیعاًتہ لینے یا دینے کا تو مضائقہ نہیں مگر مشتری لینے سے انکار کر بیٹھے تو زبردستی کی واپسی واجب ہے اور اس کا دبا لینا ظلم اور غصب میں داخل ہے۔ واللہ اعلم۔  
حررہ الاحقر ظفر احمد عفا عنہ

۱۲ رجب ۱۳۳۳ھ

آڑھت کے معاملہ کا کیا حکم ہے؟ سوال: کیا فرماتے ہیں علماء دین اس مسئلہ میں کہ ہمارے یہاں کا دستور ہے کہ آڑھت سے مال دوسری جگہ روانہ کیا جاتا ہے جس کے یہاں مال جاتا ہے وہ ہم کو پیسے روپیہ فی سیکڑہ کمیشن دیتا ہے مگر فرمائش دہندہ سے یہ طے رہتا ہے کہ جتنے روپیہ کو مال خریدیں گے اس قدر قیمت لکھی جائے گی۔ اس کے اوپر ہم آڑھت سے فی سیکڑہ پیسے روپیہ لیں گے مگر ہمارے یہاں ایک دوسری بات یہ متعارف ہے کہ جو شخص کسی سے مال خریدے گا تو جس قیمت پر بیع و شراء ہوتی ہے اس سے ایک آنہ فی تھان وضع کر کے بائع کو قیمت دیتے ہیں اور یہ دستور بائع اور مشتری کو ہمیشہ سے معلوم ہے۔ کہنے کی ضرورت نہیں ہوتی اور نہ بائع اس کو جبر سمجھتا ہے بلکہ یہ رسم ہے جو مدت سے چلی آ رہی ہے مگر اس کے ساتھ یہ بھی رہتا ہے کہ اس بیع و شراء کو بائع اور مشتری سمجھتے ہیں کہ اس قیمت پر ہوتی ہے جو قیمت ایک آنہ فی تھان وضع کر لینے کی ہے۔ لہذا گزارش یہ ہے کہ اب اگر فرمائش دہندہ کو مال روانہ کیا جائے تو آیا وہ قیمت لکھی جائے گی جس پر بیع و شراء طے ہوئی ہے یا وہ قیمت جو ایک آنہ فی تھان وضع کر لینے کے بعد باقی رہتی ہے۔ بینوا تو بچرو!

## الجواب

اگر ایک آنہ فی تھان پہلے وضع کر کے بائع کو باقی قیمت دی جاتی ہے تو فرمائش دہندہ کو وہ قیمت لکھنی چاہیے جو ایک آنہ فی تھان وضع کر لینے کے بعد باقی رہتی اور اگر یہ کہا جائے کہ بائع کو پوری قیمت طے شدہ بدون ایک آنہ کے فی تھان وضع کے لئے دے دی جائے اور پھر اس کے بعد ایک آنہ فی تھان بائع سے اپنے حق کالے لیا جائے تو اس صورت میں فرمائش دہندہ کو وہ قیمت لکھنا جائز ہے جس پر بیع و شراء اول طے ہوئی تھی۔



والحاصل ان الدلال يأخذ اجرة دلالتہ فی هذه الصورة من البائع  
والمشتری کلہما فلو عقد الدلال والبائع علی ثمن معلوم وأدی الدلال الیہ  
ذلك الثمن بعینہ قم البیع علیہ وجازلہ ان یبیعہ مع المشتري  
الثانی مرا بجة علی الثمن المذكور وما اخذہ بعد ذلك من البائع  
لم یکن حطاً من الثمن بل هو اجر دلالتہ واذ لم یؤد الدلال الثمن  
کاملاً بل حط منه حقہ اولاً ثم ادى الیہ الباقی لم یمكن جعله  
اجراً لانه لم یدخل فی ملک البائع بعد بل هو داخل فی الحط فیکون  
الثمن هو المودی بعد الحط فلا یجوز بیعہ مرا بجة علی الثمن الاول  
بل علی ما بقی بعد الحط. قال فی العالمگیریة واذ حط البائع عن المشتري  
بعض الثمن باعہ مرا بجة بما بقی الحط اه (ج ۲/ ۹۲) قلت والحط انما یكون  
قبل تسلیم المشتري الثمن وقبض البائع ایاه واما لو اعطاه شیئاً بعد تسلیم  
الثمن فلا یجعل حطاً بل هبة او اجراً علی حدیة

اور احوط یہ ہے کہ فرمائش دہندہ کو اطلاع کر دی جائے کہ جو قیمت تم کو کھی جاتی ہے  
اس میں ایک آنہ فی تھان ہمارا حق بھی شامل ہے اور تم سے علی سیکڑہ اس مجموعی قیمت پر لیا  
جائے گا اس کے بعد اگر وہ راضی ہو اور اس کو منظور کرے تو پھر کچھ شبہ نہیں۔ واللہ اعلم۔

حررہ الاحقر ظفر احمد عفا عنہ

از تھانہ بھون خالقاہ امدادیہ ۲۱ رجب ۱۳۳۳ھ

غلہ نقد و ادھار متفرق نرخ سوال: کیا فرماتے ہیں علماء دین درج ذیل مسئلہ میں کہ بازار  
سے بیچنا درست ہے | میں اناج مثلاً نقد فی من چار روپیہ کے حساب سے فروخت

ہوتا ہے کوئی شخص ادھار پر پانچ روپیہ فی من کے حساب سے دیتا ہے۔ کیا یہ جائز ہے؟

۲۔ نیز دونوں نرخ ایک ہی آدمی نے جاری کر رکھے ہیں۔ نقد والا کوئی آتا ہے تو چار

روپیہ فی من کے حساب سے اور ادھار والا آتا ہے تو پانچ روپیہ کے حساب سے

دیتا ہے کیا اس کو دونوں نرخ ایک وقت میں جاری کرنے جائز ہیں؟

۳۔ ادھار پر گراں نرخ لگانا سود تو نہیں؟

۴۔ اگر یہ معاملہ جائز ہے تو دینے والے کو خلاف مروت کا گناہ تو نہیں؟



## الجواب

۱۔ ادھار اور نقد کی قیمت میں فرق کرنا جائز ہے قال فی ردّ الملوّات لا تری أنّہ  
یزاد فی الثمن لأجلہ اھا ای للأجل (ج ۲/۲۲۵)

ذکرہ فی موضع الاستدلال فاشعر بجوازہ البتہ یہ ضروری ہے کہ اول مشتری  
سے طے کر لیا جائے کہ نقد لیتے ہو یا ادھار، اگر نقد لینے کو کہے تو اس کے مناسب دام بتلا دے  
اور اگر ادھار کہے تو اس کے مناسب دام کھٹھرائے۔ باقی یوں نہ کہے کہ ابھی دام دو تو یہ ثمن ہے  
اور پھر وہ زبان سے کچھ نہ کہے اسی طرح معاملہ طے ہو جائے تو اس صورت میں جہالت ثمن کی وجہ  
سے بیع فاسد ہوگی۔

قال فی الخلاصة رجلٌ باع شيئاً على أنه بالنقد بكذا وبالنسيئة بكذا  
أو إلى شهر بكذا أو إلى شهرين بكذا الم يجر (ج ۳/۶۰) ذکرہ  
ف باب جہالة الثمن .

۲۔ کچھ حرج نہیں بشرطیکہ موافق صورت مذکورہ سابقہ کے معاملہ کیا جائے۔  
۳۔ نہیں۔ (۴) گناہ تو نہیں بے مرقتی ضرور ہے۔ بشرطیکہ ادھار سے اس کو تنگی  
نہ ہو اور ادھار دینے کی وسعت ہو۔ واللہ اعلم۔

حرّره الاحقر ظفر احمد عفاعنة ۱۵ رجب ۱۴۳۳ھ

قرض کی رسم سے کوئی چیز خریدی تو سوال: میرے بہنوئی مولوی بنیاد علی مرحوم کی  
مشتری مالک ہو گا یا قرض دہندہ | زوجہ ثانی نے جو میری بہن نہ تھیں روپیہ بطور  
امانت میرے پاس رکھا ہوا تھا صلح میں جب آنا پینے کی مشین آئی اور اس میں نفع  
بہت دیکھا گیا تو میں نے اپنے بہنوئی مولوی بنیاد علی صاحب سے کہا اگر ہمارے پاس  
روپیہ ہوتا تو ہم بھی ایک ایسی مشین لا گاتے۔ انہوں نے فرمایا کہ جو روپیہ تمہارے پاس  
بطور امانت رکھا ہوا ہے اس میں سے جس قدر روپیہ کا انجن ملے خرید لو اور جو کچھ نفع ہو  
اس میں سے میری زوجہ مسماۃ بشیر النساء کا یہ روپیہ جو بطور قرض ہے ادا کر دیجیو۔ چنانچہ میں نے  
اس روپیہ کا انجن خرید لیا۔ میرے بہنوئی نے اس انجن کے نصف منافع میں اپنے لڑکے منظور  
عزیز کو جو مسماۃ بشیر النساء کا سوتیل لڑکا ہے شریک کر دیا اور یہ بات مسماۃ کے علم میں آگئی۔



مجھ پر اعتماد تھا۔ میرے بہنوئی مولوی بنیاد علی کا انتقال ہو گیا مگر میں نے انجن کی آمدنی سے کل قرضہ مسماۃ مذکورہ کو ادا کر دیا۔ بعد ادا ایگی قرضہ جو کچھ نفع ہوا اس کو میں اور میرا بھانجا نصف نصف تقسیم کرتے رہے۔ سوال یہ ہے کہ اب وہ انجن فروخت ہو گیا اس کے نصف کا قاعدہ شرعی سے میں مالک ہوں یا نہیں۔ اگر مالک نہیں ہوں تو جو کچھ منافع ادا ایگی قرضہ میں نے صرف کیا ہے اس کا میں مستحق ہوں یا نہیں؟ جواب باصواب سے مطلع فرمائیں۔

## الجواب

صورت مذکورہ میں سائل نے جو رقم انجن میں لگائی ہے وہ بطور قرض لے کر لگائی ہے لہذا انجن سائل کی ملک ہوا اور اس کے منافع کا پورا مالک سائل ہوا اب اس کے بعد جو مالکہ رقم کے بیٹے کو منافع میں شریک کیا گیا ہے اگر شرکت کے وقت یہ تصریح کر دی گئی تھی کہ یہ رقم قرض نہیں رہی بلکہ مسماۃ کی طرف سے سائل کو بطور مضاربت کے دی گئی ہے اور سائل نے اس کو منظور کر لیا اور منافع میں سائل کے ساتھ اس کا بھانجا مضاربت کی وجہ سے شریک کیا گیا ہے تو یہ انجن صاحب رقم کی ملک ہو گیا مگر اس صورت میں مضاربت کے تمام احکام کی رعایت ضروری ہے لہذا یہ بتلایا جاوے کہ صاحب رقم کے لڑکے کو کیا کہہ کر شریک کیا گیا تھا اور اس وقت کس طرح معاملہ کیا گیا تھا اور اگر اس کی تصریح نہیں کی گئی تو بھانجا کو نصف منافع میں شریک کرنا درست نہیں ہوا بلکہ انجن اور منافع بتماہا سائل کی ملک تھے اور اس کے ذمہ صرف قرض کی رقم کا ادا کرنا لازم تھا۔ ہذا واللہ اعلم

حررہ الاحقر ظفر احمد عفا اللہ عنہ

۷ سوال ۳۳۳ھ

آڑھت کی ایک صورت کا حکم | سوال: یہاں دستور ہے کہ بیوپاری کو لیسو کا مال خرید دیتے ہیں اور بیوپاری سے دو روپیہ سیکڑہ بطور اجرت لیتے ہیں اس کو عرف میں آڑھت کہتے ہیں اگر اس طرح مثلاً بکر نے زید تاجر کو پانچ سو ۵۰۰ روپے دیئے اور زید تاجر سے کہہ دیوے کہ تم بنا رس میں جا کر مال خود خرید لینا اور ہم کو دو روپیہ کے حساب سے دس روپیہ آڑھت کے دے دینا بقیہ مال بیچنے کے بعد ہمارا پانچ سو اصل اور دس آڑھت کا پانچ سو دس روپیہ ادا کر دینا یہ صورت جائز ہے یا نہیں؟



## الجواب

یہ صورت جائز نہیں ہے آڑھت کی اجرت لینا اس وقت جائز ہے جبکہ آڑھتی نے بیوپاری کو مال خرید کر دلایا ہو اور بیوپاری نے مال کی قیمت خود ادا کی ہو خواہ اپنے مال سے یا کسی سے قرض لے کر لیکن جبکہ آڑھتی نے بیوپاری کو مال خرید کر نہیں دیا بلکہ اپنے پاس سے روپے دے دیئے کہ اس کا مال خرید لینا اس صورت میں آڑھت کے نام سے دس روپیہ پانچ سو کے علاوہ زائد لینا سود ہے جو جائز نہیں۔ واللہ اعلم

حررہ الاحقر ظفر احمد عفا اللہ عنہ

۳ شعبان ۱۴۲۷ھ

والد کی زندگی میں بیٹے کا سوالہ: عمرو نے اپنے والد کی حیات میں زید کے سرمائے اپنے نام جا بید خریدنا سے ایک مکان اور کچھ جا بید ادھیراء کی اپنے نام سے خریدی لیکن مرحوم نے کوئی تعرض نہیں کیا نہ اپنے نام منتقل کرایا۔ جا بید مذکورہ پر ۱۹ سال تک زید مرحوم ہی قابض و متصرف رہے اور اس کی آمدنی کو اپنے تصرف میں لاتے رہے۔

## الجواب

عمرو نے جو زمین اپنے والد کی حیات میں اپنے نام سے خریدی ہے اور باپ نے اس سے تعرض نہیں کیا اور نہ اپنے نام داخل کرایا اور نہ انتقال رسمی کا مطالبہ کیا اور نہ کوئی ثبوت اس امر کا ہے کہ عمرو کے نام فرضی بیعاً کسی مصلحت سے کیا گیا اور نہ اصل بیع و شراء زید کے لئے تھی تو اس صورت میں وہ زمین عمرو ہی کی قرار دی جائے گی اور باپ کا اس کی آمدنی میں تصرف کرتا رہنا علامت ملک والد نہ ہوگی کیونکہ اس کا بیسی اشتراک مصارف و اخلاط ہے۔

قال في تنقيح الفتاوى للحامدية: نقلًا عن الميزانية والوالوجيه  
وعبارتها رجل تصرف زمانا في أرض ورجل آخر رأى الأرض والتصرف  
ولم يدع ومات على ذلك لم تسمع بعد ذلك دعوى ولده فتروك  
في يد المتصرف لأن الحال شاهداه (ج ۲/۱۶) قلت وشراء على اسمه



تصرف قوی وکذا الادخال والاخراج علی اسمہ واداء اخراج المحکومة  
وغیرہا من لوازم البیع باسمہ. واللہ اعلم

حررہ الاحقر ظفر احمد عفا عنہ

۵ شعبان المعظم ۱۳۲۷ھ

گندم کی تجارت کے مختلف مسائل | سوال: مسئلہ مندرجہ میں میری رہبری فرما کر عند اللہ  
ماجور ہوں۔ سائل گندم کی تجارت کرنا چاہتا ہے جس کی تفصیل یہ ہے کہ منڈی ٹاپوٹ میں  
گندم کی خریداری کی دو صورتیں ہیں۔ ایک یہ کہ اگر کوئی شخص غلہ کو جو بائع کا ہوتا ہے خرید  
کرنا چاہے تو کچھ روپیہ بطور بیعانہ دے کر خرید سکتا ہے لیکن مشتری کو بقیہ رقم کا سود  
مال کے وصول کرنے یا فروخت کرنے تک کا دینا پڑتا ہے۔ دوسری صورت یہ ہے کہ اگر  
غلہ موجودہ خرید نہ کیا جائے بلکہ جو ریٹ (بھاد) آئندہ مہینوں کا منڈی کی جانب سے  
شائع ہوتا ہے مثلاً اس طور سے کہ آئندہ ماہ شروع ساڑھے سے پانچ روپیہ من کارٹ  
شائع ہوا۔ اگر اس ریٹ پر کوئی شخص خریداری کرتا ہے تو اس کو پچیس من کی خریداری  
پر دو سو روپیہ بطور بیعانہ دینے پڑتے ہیں اور ایک ماہ دو ماہ کی مہلت دی جاتی ہے۔  
مشتری اس مہلت کے اندر اندر بقیہ روپیہ دے کر اپنے مال کو وصول کر لے یا فروخت  
کرنے کی اجازت دے دے۔ اس صورت میں نفع و نقصان کا تعلق صرف مشتری سے  
ہوتا ہے ورنہ بعد انقضاء میعاد یا استثناء سابقہ مہلت بقیہ رقم کا سود دینا پڑتا ہے۔  
اور مال حسب رواج دونوں صورتوں میں بائع کے پاس رہتا ہے لیکن مشتری کو اختیار ہے  
کہ خریداری کے بعد کسی دوسری جگہ کل روپیہ ادا کر کے منتقل کر دے لہذا التماس ہے کہ ایسی  
تجارت شرعاً جائز ہے یا ناجائز اگر جائز ہے تو کیا صورت ہے؟

## الجواب

ان دونوں صورتوں میں سے دوسری صورت جائز ہے بشرطیکہ دو ماہ کی میعاد کے اندر  
مشتری اپنا مال وصول کر لے اور بیع خود طے کرے تاکہ انقضاء میعاد کے بعد سود نہ دینا پڑے  
اور اگر اس طرح ماہ کے اندر مشتری مال مذکور کو خود بیع نہ کر سکے بلکہ منڈی والوں کے ذریعے  
سے فروخت کرنا چاہے تو اس کی صورت یہ ہے کہ ایک دفعہ مال مذکور کو اپنے سامنے وزن



کرا کے اس پر قبضہ کر لے پھر منڈی والوں کو اس کی فروخت کا وکیل بنا دے بدون اس کے منڈی والوں کے ذریعے فروخت کرنا درست نہ ہوگا۔

عدم دخول المبيع في ضمان المشتري قبل القبض يدل هو باق  
في ضمان البائع فلا يصح توكيل المشتري آياه فانه وكل البائع في  
بيع ماله وذلك لا يجوز والله اعلم. قال في البحر وأما امرؤ للبائع  
بفعل للبائع بفعل شيء قبل القبض الى ان قال ولكن البيع على  
ثلاثة أوجه فان قال بعه لنفسك فبإعائه الفسخ ولو قال بعه  
لي لا يجوز البيع ولا يفسخ ولو قال بعه ممن شئت فباعه الفسخ  
وجاز البيع الثاني للها مورفي قول محمد وقال ابو حنيفة لا يكون  
فسخا لقوله بعه لي ولو اشترى ثوبا او حنطة فقال للبائع بعه قال الامام  
الفضلي ان كان قبل القبض والرؤية كان فسخا وان لم يقل البائع  
نعم لان المشتري ينفرد بالفسخ في خيار الرؤية وان قال  
بعه لي اي كن وكيفا في الفسخ فما لم يقبل البائع ولم يقل نعم  
لا يكون فسخا وان كان بعد القبض والرؤية لا يكون فسخا ويكون  
وكيفا بالبيع سواء قال بعه او بعه لي اه (ج ۵/ ۳۰۸) والله اعلم

ترجمہ الاقرا ظفر احمد عفا الله عنه

ذالقعده ۱۳۲۷ھ

ادھار کی وجہ سے قیمت میں سوال: کیا فرماتے ہیں علماء دین اس مسئلہ کے بارے میں کہ  
زیادتی کی ایک صورت فی الحال بازار میں ۵ روپے من دھان ملتا ہے۔ بہت سے لوگ  
یہ ۵ روپیہ من دھان اس شرط پر قرض دیتے ہیں کہ اس وقت دھان لے جاؤ ۶ مہینے کے  
بعد صرف دس روپیہ دینا پڑے گا۔ یہ صورت جائز ہے یا نہیں؟

## الجواب

اگر یوں کہا کہ نقد پانچ روپیہ کے عوض بیچتا ہوں اور ادھار دس کے عوض تو  
جائز نہیں اور اگر بدون نقد ادھار کی قیمت الگ الگ بیان کئے پانچ کا مال دس میں فروخت



کیا تو جائز ہے۔

فی العالمگیرية: رجلٌ باع على أنه بالنقد بكذا وبالنسيئة بكذا أو إلى شهر بكذا أو إلى شهرين بكذا لم يجز كذا في الخلاصة انتهى جلد ثالث ص ۱۵۲ مطبوعہ نولکشوری۔ واللہ اعلم

ترجمہ الاحقر ظفر احمد عفا عنہ

۲۱ سوال ۲۳۳ ھ

بغرض تجارت سیاہ خضاب بنانا | سوال: بغرض تجارت سیاہ خضاب بنانا جائز ہے اور فروخت کرنا جائز ہے؟ یا نہیں؟

## الجواب

تجارت کے لئے سیاہ خضاب بنانا اور فروخت کرنا جائز ہے لأن الحرمة ليست بقائمة بعينه وإنما الحرمة في الاستعمال إذا استعمله خادماً ومن شاب قبل أو ان المشيب ادخضب لأرهاب العدو في الحرب يجوز له الخضاب بالسواد كما صرح به في الهندية وغيرها. واللہ اعلم

ترجمہ الاحقر ظفر احمد عفا عنہ

از تھانہ بھون ۲۵ رجب ۱۳۵۵ ھ

خنزیر کے علاوہ دوسرے محرم | سوال: جو چیز نجس عین نہ ہو اس کو بیچ کر کھانا مسلمان حیوانات کی بیع کا حکم کے لئے جائز ہو گا یا نہیں جیسے مینڈک یا کیکڑے یا بعض دریائی جانور جیسے کیچڑے وغیرہ جواب شافی و کافی مطلوب ہے۔

## الجواب

قال في الدر: ويبيع دود القز وبيضه والنحل المحرز عند محمد وبه قالت الثلاثة وبه يفتي عيني وابن ملك وجوز ابوالليث بيع العلق وبه يفتي للحاجة مجتبي بخلاف غيرهما من الهوام فلا يجوز اتفاقاً كحيات وضب وما في البحر كسرطان الأسمك وما جاز الانتفاع بالجلده



او عظمہ والمحصل ان جواز البیع یدور مع حل الانتفاع مجتبی و اعتمده  
 المصنف اھ قال الشامی قولہ کحیات فی الحاوی الزاھدی یجوز بیع الحیات  
 اذا کان ینتفع بہا الادویة وما جاز الانتفاع بجلده او عظمہ ای من  
 حیوانات البحر او غیرھا قال فی الحاوی ولا یجوز بیع الهوام کالحیة  
 والفارة والوزغة والضب والسحفاة والقنفذ وکل ما لا ینتفع بہ  
 الا بجلده و بیع غیر السمک من دواب البحر ان کان لہ ثمن کالقنقور  
 و جلود الخنزیر ونحوھا یجوز والافلا کالضفدع والسرطان وقال قبلہ  
 ویبطل بیع الأسد والذئب وسائر الهوام والحشرات ولا یضمن بتلفھا  
 اھ ولكن فی الخانیة بیع الکلب المعلم عندنا جائز و کذا السنور وسباع  
 الوحش والطیر جائز معلماً او غیر معلماً و بیع الفیل جائز و فی الفرد  
 روايتان عن ابی حنیفة اھ ونقل السائحانی عن الھندیة ویجوز  
 بیع سائر حیوانات سوی الخنزیر وھو المختار و علیہ مشی  
 فی الھدایة اھ (رج ۲/۱۰۲)

جس جگہ مینڈک اور کیکڑے کی قیمت ہو اسی طرح جو دریائی جانور بازار میں عام طور سے  
 قیمتی شمار ہوتے ہیں وہاں ان کی بیع جائز ہے اور ثمن حلال ہے اور جس جگہ یہ چیزیں قیمتی نہ  
 ہوں نہ ان کو عام طور سے بیع کیا جاتا ہو وہاں ان کی بیع درست نہیں۔

قلت وھذا محل ما فی الھندیة عن جواز بیع سائر حیوانات  
 سوی الخنزیر عندی ای او کان لھا ثمن . واللہ اعلم :

حرره الاحقر ظفر احمد

از تھانہ بھون ۸/۲۵ھ

حکم زر بیعانہ | سوال: کیا فرماتے ہیں علماء دین و مفتیان شرع متین اس مسئلہ میں کہ زید  
 نے اپنی ایک جائیداد فروخت کے لئے نکالی مشتری سے زر ثمن طے ہو گیا اور بیع نامہ رجسٹری  
 ہونے کے قبل مبلغ ڈیڑھ ہزار روپیہ بابت زر ثمن بطور پیشگی اور مبلغ ڈیڑھ سو روپے  
 بابت خرید کاغذ بائع کو دے دیا اور پختگی معاہدہ کے لئے مشتری نے ایک اقرار نامہ تحریری  
 بائین مضمون کہ اگر میں طے شدہ قیمت پر جائیداد مذکورہ نہ خریدوں تو مبلغ مذکورہ جو بائع کو



دے چکا ہوں اس سے دست بردار ہو جاؤں گا اور مشتری نے ایک تحریر یا سی معاہدہ کی تکمیل کے لئے بائع سے بھی کرائی کہ اگر بائع اس قیمت پر جائیداد فروخت نہ کرے تو بذریعہ حاکم وقت جائیداد کا بیعنامہ رجسٹری کرائے۔ واضح رہے کہ مشتری کو اس معاہدہ کی ضرورت اس لئے پیش آئی کہ اس جائیداد کے خریدار اور چند اشخاص بھی موجود تھے۔ منجملہ ان کے بائع کا ایک مہاجن تھا جس سے ایک مدت سے روپیہ کالین دین جاری تھا۔ اس مہاجن سے بھی بائع اس مضمون کا ایک اقرار نامہ تحریر کیا تھا مگر مشتری مذکور چونکہ اس سے زیادہ قیمت پر خریدنا تھا اس لئے بائع نے مہاجن مذکور کی رضامندی سے اس معاہدہ کو فسخ کر دیا۔ اس کے بعد مشتری مذکور کو دکلاؤ و کاغذات عدالت سے تحقیق ہوا کہ وہ جائیداد وقف ہے جس کی خرید و فروخت ناجائز ہے۔ اس لئے مشتری نے جائیداد مذکور کے خریدنے سے انکار کر دیا جس کی وجہ سے بائع کے حسب ذیل چند نقصان ہوئے۔

اولاً: قدیم مہاجن جس سے اس جائیداد کی بابت ایک اقرار نامہ ہو چکا تھا اس سے معاملہ لین دین میں تخفیف کا وعدہ تھا بشرطیکہ جائیداد مہاجن کے ہاتھ فروخت کرے۔ اس صورت میں وہ منفعت فوت ہو گئی۔

ثانیاً: وہ ڈیڑھ ہزار روپے بائع نے اپنی حسب خواہش جائیداد خریدنے کے لئے کچھ متفرق لوگوں کو بطور بیعنامہ دے دیا تھا اور کچھ اپنے بعض تصرفات میں لے آیا۔

ثالثاً: فروخت جائیداد سے جو مقصد تھا وہ فوت ہو گیا اور اس سے مالی نفع بھی مفقود ہوا اب دریافت طلب امر یہ ہے کہ اس صورت میں وہ ڈیڑھ ہزار روپیہ جو مشتری مذکور نے بائع کو دیا تھا اور جس کو بائع (زید) تصرف میں لایا ہے وہ شرعاً زید کے ذمہ واجب الادا ہے یا نہیں؟

## الجواب

زید بیعانہ ڈیڑھ ہزار روپے جو بائع نے مشتری سے لیا اور اس کو صرف کر دیا یہ رقم بائع کے ذمہ مشتری کو واپس کرنا واجب و لازم ہے اور مشتری کے اس بکھنے سے کہ اگر میں زمین نہ خریدوں تو مبلغ مذکور سے جو بائع کو دے چکا ہوں دست بردار ہو جاؤں گا یہ رقم بائع کی ملک نہیں ہوتی کیونکہ دست برداری اعیان سے شرعاً لغو ہے۔ دست برداری دین سے ہو کرتی ہے اور اس کی بھی تعلیق صحیح نہیں۔ فقد صدحوا بعدم جواز الابرء عن الاعیان



وعدم صحیحہ تعلیقہ اور جو نقصانات بائع نے ظاہر کئے ہیں وہ سب لغو ہیں کیونکہ شرعاً مشتری کو بعد خریدنے کے بھی یہ حق ہوتا ہے کہ اگر بیع میں کوئی عیب نکلے تو بیع کو واپس کر کے اپنا ثمن لے لے یا نقصان عیب لے لے۔ پس جائیداد کا وقف ہونا ایک عیب تھا جس کی وجہ سے مشتری بعد بیع و شراہ کے بھی بیع کو واپس کر سکتا تھا اور قبل از بیع تو اس کو یہ حق ضرور ہے پس بائع کے ذمہ زر بیعانہ کا واپس کرنا واجب ہے۔

اور سوال میں یہ نہیں ظاہر کیا گیا کہ بائع نے جو مشتری کو دھوکا دیا کہ زمین وقف کو اس کے ہاتھ بیع کرنے لگا اور اس کا وقف ہونا ظاہر نہ کیا اور دھوکے سے مشتری سے زر بیعانہ وصول کر لیا وہ اس کا کیا جواب دیتا ہے۔ فقط۔ نظراً حمد عفا عنہ

از تھانہ بھون مہ شعبان ۱۲۶۴ھ

خریداری کو دوسرے کی طرف منتقل کرنے پر منافع لینے کا حکم بارے میں کہ ایک قطعہ مکان واقع شہر سلطان پور میں فروخت ہو رہا تھا جس کی خریداری کے لئے زید نے بکر و عمر سے تذکرہ کیا تھا کہ یہ مکان ہم کو خرید دیا جائے۔ اس کے کئی روز بعد بکر نے عمر سے یہ کہا مکان جو فروخت ہو رہا ہے مالک مکان شہر سلطان پور سے اٹھارہ میل کے فاصلے پر رہتے ہیں اس کی خریداری کے لئے چلنا چاہیے۔ بکر کے کہنے کے موافق عمر بھی تیار ہو گیا اور بکر کے خرچہ سے بکر و عمر دونوں مالک مکان کے پاس پہنچ کر بات چیت خریداری مکان متذکرہ کر کے آٹھ سو روپیہ پر بکر نے طے کیا اور اپنا پچیس روپیہ بکر نے دے کر بیعانہ کی رسید مالک مکان سے حاصل کی اور فیما بین یہ طے پایا کہ کل شہر سلطان پور دفتر رجسٹری میں جا کر بعد تکمیل بیعنامہ روپیہ دے دیا جائے گا۔ چنانچہ بموجب وعدہ مالک مکان آئے اور فروختگی مکان کی خبر زید کو بھی ہوئی۔ زید نے بکر سے کہا کہ اس مکان کے لئے میں نے آپ سے اور عمر سے تذکرہ کیا تھا کہ مکان مجھے خرید دیا جاوے۔ اس پر بکر نے زید سے کہا آٹھ سو روپیہ پر میں نے اس مکان کو طے کیا اور پچیس روپیہ بیعانہ دیا ہے اب ایک ہزار پچیس روپیہ اس تفصیل کے ساتھ کہ آٹھ سو روپے قیمت مکان دو سو روپیہ منافع اور پچیس روپیہ بابت خرچ رجسٹری وغیرہ دینا ہوگا۔ اس پر زید نے ایک ہزار پچیس روپیہ بکر کو دیا اور اسی روپیہ میں سے بکر نے مالک مکان کو پونے آٹھ سو روپیہ



دے دیئے اور پچیس روپیہ جو بکرنے بیعانہ کا دیا تھا اس کو لے لیا اور پچیس روپیہ رجسٹری وغیرہ میں خرچ کیا۔ بیعنامہ بنام زید مالک مکان سے تحریر کر دیا اور مبلغ دو سو روپیہ منافع بکرنے لے لیا ایسی حالت میں قسم منافع دو سو روپیہ کا لینا بکر کو جائز ہے کہ نہیں۔ جناب مولانا صاحب زید مجدد دو سو روپیہ مذکورہ بالا کی بابت زید نے بکر پر دعویٰ عدالت دیوانی میں دائر کر رکھا ہے جس کی تاریخ پیشی ۱۳ فروری ۱۹۰۸ء مقرر ہوئی ہے۔ لہذا التماس ہے کہ شرع شریف کے موافق معاملہ کا حکم مرحمت فرمادیں۔ قبل تاریخ پیشی متذکرہ صدر جواب باصواب سے مطلع فرمائیں۔

## الجواب

صورت سوال سے یہ مفہوم ہو رہا ہے کہ جس وقت بکر نے زید سے یہ کہا کہ آٹھ سو روپیہ پر میں نے اس مکان کو طے کیا ہے اور پچیس بیعانہ دیا ہے۔ اب ایک ہزار پچیس روپیہ آپ کو دینا ہوگا۔ لہذا اس وقت تک بکر اور مالک مکان میں باہم زبانی ایجاب و قبول تام نہ ہوا تھا جس سے شرعی طور پر بیع کا تحقق ہو جاتا اگر ہماری یہ فہم صحیح ہے تو چونکہ یہ مکان اس وقت تک بکر کی ملک نہیں ہوا تھا اس لئے اس مکان کی خریداری کو زید کی طرف منتقل کرنے پر جو اس نے زید سے ۲۰۰ روپے منافع لیا یہ بالکل ناحق بلا استحقاق ہے جو شرعاً اس کے لئے جائز نہیں۔

اور اگر یہ مفہوم سوال صحیح نہیں جو ہم نے سمجھا ہے تو صحیح مفہوم سوال متعین کر کے دوبارہ سوال کیا جائے۔ واللہ اعلم۔

حررہ الاحقر ظفر احمد عفا عنہ

از تھانہ بھون ۴ شعبان ۱۳۲۶ھ

والپسی کی شرط اگر عقد بیع میں نہیں لگائی تو مشتری کے ذمہ بیع کا ثمن اول پر واپس بائع کے ہاتھ فروخت کرنا لازم نہیں

سوال: شخصے قطعہ زمین خریدہ بود چوں قیمت زمین ۲۵ روپیہ معین شدہ بود بائع گفت اگر من آئندہ قیمت معینہ زمین باز تو انم داد

زمین مرا باز دہی مشتری گفت این شرط فاسد است قبول نمی کنم چرا کہ بیع درست نمی شود مگر بہر حال بائع مہر و زید گفت اگر تو گرفتن توانی نزدت بدین قیمت کہ من گیرم خواہم فروخت این در بیع شرط نیست و این بدین خیال گفت شاید کہ آئندہ قیمت



ایں زمین زیادہ نہ گوردیا اگر قیمت قدرے زیادہ شود تاہم بدان قیمت دادن مرا چندان نقصان نخواہد شد برین سخن بیع گردید پس رفتہ رفتہ قیمت آن زمین زیادہ شدن گرفت بائع نتوانست گرفت بعدہ در عرصہ نہ سال قیمت آن زمین چنان زیادہ گردید کہ در زمین کسے نبود یعنی بجائے ۲۵۰ قیمت آن زمین ۱۲۵۵ روپیہ گردید۔ اکنون مشتری را شد ضرورت افتاد کہ آن زمین را بفروشد بائع اول فرصت را غنیمت داند او پنداشت کہ اگر اکنون در ۲۵۰ روپیہ گیرم مرا بسیار نفع شود چرا کہ اگر اندک زمین از خود بفروشم ازاں چہار ضعف زمین از مشتری اول تو انم گرفت یا اگر ۲۵۵ روپیہ قرض کردہ گیرم از زراعت آن زمین قرض بخوبی ادا تو انم کرد (اگر قیمت زمین این قدر زیادہ نگشتے بائع اول بگرفتن ہرگز ہمت نہ کردے) لہذا بائع اول کمر بستہ میگوید زمین من خواہم گرفت مراد ۲۵۵ روپیہ خواہی داد چہ کہ بوقت عقد ما من وعدہ کردہ بودی مشتری اول میگوید آن شرط فاسد بود آن را در بیع شرط نور زیدہ بودم۔ چرا آن را اعادہ میکنی بلکہ تمنا ہر نو بلحاظ قیمت آن زمان نزد دست بدان قیمت فروختن گفتہ بودم۔ اکنون چون قیمت زمینم زیادہ گردید قیمت این زمان را لحاظ باید کرد در قیمت سابق فروختن مرا جسارت کلی افتد چگونہ بدہم بلکہ این قدر رعایت تو انم کرد کہ بنسبت قیمت حال از تو قدر کم گیرم مگر بائع اول راضی نمی شود و بدان قیمت گرفتن اور میکند بدین صورت مشتری اول آن زمین را از نزد دیگر بہ قیمت جاریہ حال فروختن جائز نخواہد شد یا نہ۔

## الجواب

جب مشتری نے تصریح کر دی تھی کہ بدین قیمت کہ من گیرم الخ اور یہ بھی تصریح کر دی تھی کہ یہ شرط بیع میں نہیں ہے تو اب مشتری کو لازم نہیں ہے کہ بائع اول کے ہاتھ اس زمین کو دو سو پچاس قیمت سابقہ میں فروخت کرے بلکہ اس کو جائز ہے کہ جو قیمت زیادہ دے اس کے ہاتھ فروخت کرے۔ واللہ اعلم۔

۱۷ شعبان ۱۳۶۶ھ

صورت جو از خریدن نیلام | سوال: اگر زید نے روپیہ ادا نہ کیا اس کی جائیداد (بیل وغیرہ یا زرعی زمین) عدالت سے پیادہ آکر علانیہ نیلام کر کے اس کی قیمت سے



زید کا قرض ادا کر دیتا ہے۔ عدالت کو یہ حق ہے یا نہیں۔ عدالت زید کی جو چیز فروخت کرے عمر  
اس کو خرید سکتا ہے یا نہیں؟

## الجواب

قال فی البدائع فی دلیل مسألة الاستيلاء ولنا انهم استولوا  
على مال مباح غير مملوك ومن استولى على مال مباح غير مملوك يملكه  
كمن استولى على الحطب والحشيش والصيد ودلالة ان هذا الاستيلاء  
على مال مباح غير مملوك ان ملك المالك يزول بعد الاحراز  
بدار الحرب فتزول العصمة بنزول بزوال الملك والدليل على  
زوال الملك ان الملك هو الاختصاص بالمحل في حق التصرف او  
شرع للتمكن من التصرف في المحل وقد زال ذلك بالاحراز بالدار الحرة  
المالك لا يمكنه الانتفاع به الا بعد الدخول (بدار الحرب) ولا يمكن  
الدخول بنفسه لما فيه من مخاطرة الروح وغيرها وقد لا يوافقته  
غيره ولو وافقه نقد لا يظفر به قلما يمكنهم استرداد ف اذا  
زال الملك او ما شرع له الملك يزول الملك ضرورة الخ (ص ۱۲۸ ج ۲)  
قلت واذا امر الملك الحرابي او نائبه ببيع مال احد من المسلمين  
بيع من يزيد لا يقدر المالك على الامتناع منه لما فيه من  
مقابلة السلطات وفيه مخاطرة بالروح و اذا كان كذلك فقد  
زال ملكه وثبت الاستيلاء عليه بقوة السلطان .

صورت مسئلہ میں بظاہر استیلاء کا تحقق ہے اس لئے نیلام کا خرید اجازت ہے  
ولا يعارضه ما في شرح السيد الكبير في غصب مسلم مال مسلم في دار الحرب  
وتوافقهما الى ملك تلك الديار وتمليك الغاصب حيث قال لا يحل  
للقاصب واذا ظهرنا عليهم أخذوا المغضوب منه بلا قيمة فإن  
هذا الحكم مخصوص بالغصب وغصب المسلم مسلماً ليس من الاستيلاء  
وتمكن الملك لم يكن الا تأييد الغصب بظهور يده عليه وما  
كان حراماً ابتداءً لا ينقلب حلالاً بخلاف ما اذا كان الاستيلاء ابتداءً



فانہ یزیل ملک المالك عنہا واللہ اعلم . حررہ الاحقر ظفر احمد قانع

۲۱/ ذی القعدہ ۱۳۸۷ھ

ٹھیکہ کے تحت آنتوں کی بیع اور مال کسی دوسرے سوال: اس طرف یہ دستور ہے کہ آنت کے ہاتھ نہ بیچنے کے معاہدہ کا معاوضہ لینا وغیرہ کا ٹھیکہ لیا جاتا ہے جس کی صورت یہ ہوتی ہے کہ ٹھیکہ دار سے ایک نرخ مقرر ہو کہ یہ طے ہو جاتا ہے کہ کل آنت تم کو دی جائیں گی اور کسی کے ہاتھ نہ بیچیں گے تم اتنا روپیہ ہم کو دے دو، یہ جو روپیہ ہمیشہ لیا جاتا ہے یہ محض اس بات کا ہے کہ اور کسی کو نہ دو گے اور قیمت فی آنت جو مقرر ہوتی ہے وہ آنت آنے پر دی جاتی ہے مثلاً اس سال یہ طے ہو کہ سب قصابان سے ایک شخص نے یہ کہا کہ سال بھر تک جس قدر ذبیحہ ہو سب کی آنت ارنی آنت تم کو دی جائے گی اور کسی کو نہ دیں گے تم ہمیں تین سو روپے دے دو اس نے منظور کر لیا، یہ ٹھیکہ شرعاً کیسا ہے اور یہ ٹھیکہ کی رقم قصاب اپنی مسجد میں لگاتے ہیں بلکہ تصریح کر کے ٹھیکہ دار سے لیتے ہیں کہ مسجد میں لگائیں گے۔ سو یہ جائز ہے یا نہیں اور بیع آنتوں کی جو اس ٹھیکہ کے ماتحت ہوتی ہے درست ہے یا نہیں؟

## الجواب

یہ رقم جو ٹھیکہ کے وقت لی جاتی ہے جائز نہیں کیونکہ یہ متقوم کا عوض نہیں۔ مال کی قیمت اس کے علاوہ فی آنت الگ لی جاتی ہے تو قسم محض پختگی عہد کا عوض ہے اور یہ کوئی متقوم شئی نہیں۔ ربوا میں داخل ہے اور جو بیع اس معاہدہ کے تحت ہوتی ہے وہ جائز اور صحیح ہے۔ واللہ اعلم۔

آلات لہو و لعب اور تصویروں سوال: کیا فرماتے ہیں علماء دین و مفتیان شرع کی تجارت کا حکم متین اس بارے میں کہ (۱) گراموفون کی تجارت کفار کے ساتھ جائز ہے کہ نہیں (۲) مسلمانوں کے ساتھ اس کی تجارت کا کیا حکم ہے۔ (۳) تصویروں اور جانداروں کے مجسموں یعنی کھلونوں کی تجارت کا کیا حکم ہے اور کفار کے ساتھ کیا حکم ہے؟

## الجواب

۲۱: گراموفون کی تجارت کفار کے ساتھ جائز ہے اور مسلمانوں کے ساتھ خلاف



امتیاط ہے۔

۳۔ تصویروں اور مجسموں کی تجارت کسی کے ساتھ بھی جائز نہیں فإن المعصیة قائم  
بعینہ وفی الأولى قائمة بالفعل دون العین، وإذا قامت بالفعل  
يجوز عند أبي حنيفة خلافاً لهما وإذا قامت بالعين فلا يجوز اتفاقاً  
وفی بیعہ ای المزمار مع الکفار لم تقم الحرمة بالعين ولا بالفعل  
فإن الکفار ليسوا بمخاطبين بحرمة العناء ولا هم حرام  
فی الأديان کلیاً. واللہ تعالیٰ اعلم۔

ترجمہ الاحقر ظفر احمد عفا عنہ

از تھانہ بھون ۱۲ رمضان ۱۳۸۵ھ

صورت لزوم بیع بطریق نیلام | سوائے: کیا فرماتے ہیں علماء دین اس مسئلہ میں کہ زید نے  
کسی ضرورت کے لئے ایک ہندو کے پاس دو مکان رہن رکھ کر دستل ہزار روپے لئے کارڈ بار  
میں نقصان آنے کی وجہ سے نیز قرابت داروں کے نقصان پہنچانے کی وجہ سے زید اس کا  
روپیہ ادا نہ کر سکا اور سود کی رقم بڑھتے بڑھتے سترہ ہزار کے قریب پہنچ گئی۔ ہر چند  
ادا سگی کی کوشش کی گئی لیکن سوائے نقصان کے کوئی صورت بہتری کی پیدا نہ ہوئی یہاں تک  
کہ گھر کا زیور وغیرہ سب ختم ہو گیا اور سوائے مرہونہ مکان کے زید کے پاس کچھ باقی نہ رہا۔  
آخر ہندو نے نالش کر کے ڈگری حاصل کر لی اور عدالت نے مکان کے نیلام کا حکم دے دیا۔  
نیلام چونکہ قاعدہ کے موافق نہ ہوا اس لئے لوگ اس پر بولی نہ دے سکے اور عمر نے جو بہت  
دیندار ہے آٹھ ہزار روپے کی بولی دے کر اپنے نام چڑھا لیا۔ زید نے درخواست کی کہ نیلام  
قاعدہ کے موافق نہیں ہوا۔ حاکم نے گواہ طلب کئے۔ ایک مسلمان مسمیٰ خالد اس پر رحم کھا کر  
آمادہ ہو گیا کہ تم ہندو سے کسی مقدار پر فیصلہ کر لو۔ میں تم کو تمہارا مکان رہن رکھ کر بغیر  
سود کے رقم دے دوں گا۔ جب تمہارے پاس ہوا داکر دینا۔ چنانچہ زید نے ہندو سے  
کہا وہ اس کی بگڑی ہوئی حالت پر رحم کھا کر راضی ہو گیا الغرض جب عدالت میں گواہ پیش  
کئے گئے تو ان میں سے ایک گواہ نے آمادگی ظاہر کی کہ میں ۹ ہزار میں لینے کے لئے تیار ہوں  
اور بہت ممکن تھا کہ اگر اور بولی بولی جاتی تو اور زیادہ قیمت بڑھتی کیونکہ مکان بیس ہزار  
روپے کی مالیت سے کم کا نہیں ہے لیکن بایں ہمہ عدالت نے اس گواہ کی سماعت نہ کی اور آٹھ  
ہزار پر عمر کے نام بولی کو ختم کر دیا۔ ناچار زید نے اب عمر سے درخواست کی کہ تم اپنا روپیہ لیکر



میرا مکان واپس کر دو اور اس پر ظاہر کر دیا کہ خالد نے مجھ پر رحم کھا کر روپیہ دینے کا وعدہ کیا ہے اور ہندو بھی مجھ پر مہربان ہو کر دس ہزار روپیہ لینے پر راضی ہو گیا ہے لیکن اس کو اصلاً رحم نہ آیا اور جواب دیا کہ جبکہ شرعاً میری ملک میں یہ مکان آگیا اور مجھے اس سے انتفاع جائز ہے تو کوئی وجہ نہیں کہ میں اس کو واپس کروں ہاں اگر شرعاً مجھے اس سے انتفاع جائز نہ ہو تو میں اس کو واپس کر سکتا ہوں۔ پس صورت مذکورہ بالا میں سوال یہ ہے کہ باوجودیکہ زیادہ کی بولی دینے والے لوگ موجود تھے۔ حاکم کا بیس ہزار کی مالیت کے مکانات کو آٹھ ہزار پر چھوڑ دینا صحیح ہے یا نہیں اور شرعاً یہ بیع صحیح ہو چکی ہے یا نہیں اور اس صورت میں کہ ہندو تک زید کی بربادی دیکھ کر رحم کھا رہا ہے اور اپنے سات ہزار چھوڑ رہا ہے۔ عمر و کا مکان کو واپس نہ کرنے پر اصرار کرنا ظلم ہے یا نہیں؟ اگر ظلم ہے تو اس کا گناہ کس قدر ہے اور بالفرض اگر بیع صحیح ہو چکی ہے تو عمر و مکان کو واپس کر دے تو عند اللہ ماجور ہو گا یا نہ ہو گا؟

## الجواب

جب عدالت کے حکم سے مکان نیلام ہوا اور حاکم نے عمر و کے نام پر نیلام ختم کر دیا اور باوجود مدیون کی عذر داری کے بھی حاکم نے نیلام عمر و ہی کے نام قائم رکھا تو اس صورت میں یہ مکان عمر کی ملک ہو گیا اور اس کو اس مکان سے انتفاع ہر طرح جائز ہے اور عمر و کا مکان کا واپس نہ کرنا ظلم نہیں۔ ظلم زید نے خود اپنے اوپر کیا کہ سودی قرض لے کر بننے کو نیلام مکان کا موقع دیا یا ظلم بننے نے کیا کہ زید کو سودی قرض دیا۔ عمر و نے کچھ ظلم نہیں کیا اس نے تو بھکتی ہوئی شے خریدی ہے لیکن اس میں شک نہیں کہ اگر عمر و زید کی حالت پر رحم کر کے اپنی عالی حوصلگی سے اس مکان کو واپس کر دے تو اس کو بہت بڑا اجر عظیم ملے گا۔

من اقال نادماً اقال اللہ عشراتہ یوم القیامۃ واللہ فی

عون العبد ما کان العبد فی عون رتبہ ۹ واللہ تعالیٰ اعلم

حررہ الاحقر ظفر احمد عفا عنہ

از تھانہ بھون ۶ رمضان ۱۳۸۵ھ

خریدار کو ایک خاص معاہدہ کے سوال: کیا فرماتے ہیں علماء دین اس مسئلہ کے بارے میں کہ ایک تجارت کی کمپنی میں یہ قاعدہ مقرر ہے کہ جو

تحت کمیشن دینے کا حکم



دوسرے دوکاندار اس کمپنی کی دوکان سے مال خریدتے رہتے ہیں ان کا ہر سال حساب کر کے دیکھا جاتا ہے کہ سال بھر میں کس قدر قسم کا مال خرید کیا ہے پس اس مجموعی رقم پر مثلاً دو روپیہ یا تین روپیہ سیکڑہ جیسے پہلے ٹھہر چکا ہے اس کے حساب سے ان خریداروں کو دیا جاتا ہے۔ فرض کریں کہ کسی خریدار نے سال بھر میں دس ہزار روپے کا مال خریدا اور مثلاً تین روپیہ سیکڑہ دینا ٹھہرا تھا تو اس خریدار کو مبلغ تین سو روپے دیئے جائیں گے یا اس کے حساب میں سے کاٹ دیئے جائیں گے۔ اب کمپنی مذکورہ چاہتی ہے کہ اپنے یہاں کے دوکانداروں سے یہ معاہدہ کرے کہ اگر تم لوگ ہماری کمپنی کے فلان فلان مارکوں جیسا مال سال بھر ہماری کمپنی سے خریدتے رہو گے کسی دوسری کمپنی سے ہرگز نہیں لو گے تو ہم تم کو دو یا تین روپیہ فی سیکڑہ کے حساب سے سال کے تمام ہونے پر دیا کریں گے اور اگر تم نے دوران سال میں کبھی کسی دوسری جگہ سے بھی مال خرید کیا تو تم کو کچھ نہیں دیا جائے گا۔ واضح رہے کہ اس قسم کا معاہدہ انہیں مارکوں پر کیا جاتا ہے جو زیادہ چالو ہیں اور جیسا ان مارکوں کا مال ہے۔ دوسری کمپنیاں بھی رکھتی ہیں لیکن دوسری کمپنیاں مارک اپنا اپنا اور اپنے نام کا رکھتی ہیں یعنی فرق صرف مارکوں میں ہوتا ہے۔ مالیت اور چیز ایک ہی ہوتی ہے۔ چالو مارکوں کے علاوہ جو مارک معمولی ہیں اور بہت چلنے والے نہیں ہیں ان میں ہر ایک خریدار کو اختیار ہوتا ہے کہ ان معمولی مارکوں والا مال جہاں چاہیں اور جس کمپنی سے چاہیں خرید لیا کریں۔

پس ارشاد ہو کہ معاہدہ مذکورہ کہ خریدار کو سال بھر برابر خاص چالو مارکوں کا مال خریدتے رہنے کی حالت میں دو تین روپیہ سیکڑہ مثلاً تمام پر رعایت دی جاوے اور دوران سال میں دوسری جگہ ایک مرتبہ بھی خریدنے میں بالکل کچھ نہ دیا جائے، شرعاً جائز ہے یا نا جائز؟

## الجواب

یہ معاہدہ جائز ہے کیونکہ خریدار کو سال تمام پر جو کمیشن ہر سیکڑہ پر دیا جاتا ہے وہ بائع کی طرف سے تبرع ہے خریدار کا حق لازم نہیں اور تبرع کو کسی شرط سے مشروط کرنا جائز ہے واللہ اعلم۔

حزیرہ الاحقر ظفر احمد عفا عنہ

۲۶ سوال نمبر ۶



مشترکہ باغ کا گورنمنٹ کے استیلاء سے، ایک شریک سوال: ایک مسئلہ مندرجہ ذیل ہے  
مالک ٹھہرا، ایسے باغ کو خرید لینا کیسا ہے کہ ایک باغ ہے جس میں چند شراکتھے  
عمر و بکر و زید و خالد۔ گورنمنٹ کے فیصلہ سے صرف زید کا قرار پایا یعنی گورنمنٹ کے استیلاء  
سے اب زید صرف اس باغ پر قابض متسلط ہے اور ذاکر کے ہاتھ فروخت کرنا چاہتا ہے اب  
دریافت طلب یہ ہے کہ ذاکر کو اس باغ کو خریدنا جائز ہوگا یا نہیں۔ جواب مدلل تحریر فرمائیں۔

## الجواب

سوال تنقیح طلب ہے اگر گورنمنٹ نے اس باغ کا مالک صرف زید کو اس لئے قرار دیا  
کہ عدالت کے نزدیک دوسرے شرکار کا ثبوت نا کافی تھا یا انہوں نے ثبوت پیش کرنے  
میں سستی کی یا زید نے کوئی قانونی چالاکی کی، تو اس صورت میں ذاکر کو اس باغ کا خریدنا جائز  
نہیں جبکہ اس کو ذاتی طور پر علم ہے کہ باغ تنہا زید کا نہیں ہے اور اگر گورنمنٹ کے دوسرے  
شرکار کا حصہ ضبط کر لیا تھا کسی جسم کی سزا میں اور ضبط کر کے سارے باغ کا مالک زید کو  
بنادیا تو یہ صورت استیلاء کی ہے اور اس صورت میں دوسرے شرکار کی ملک سے باغ  
نکل گیا اور استیلاء کے بعد گورنمنٹ کے قبضہ دلانے سے زید کل کا مالک ہو گیا اور اب ذاکر  
اس کو زید سے خرید سکتا ہے۔ دلائل کی کارڈ میں وسعت نہیں۔ ظفر احمد عفا عنہ ۲۸ شوال ۱۳۷۷ھ

## تتمہ سوال بالا

جناب کا جواب تسلی بخش ہوا ذاکر کو دکھلایا اب تک تو میرا خیال تھا کہ استیلاء گورنمنٹ  
سے زید باغ کا مالک ہو گیا مگر صورت جواب سے معلوم ہوتا ہے کہ زید باغ کا حقیقہ مالک نہیں  
ہوا اور دیانہ مجھ پر مواخذہ ہوگا مگر ایک صورت اور قابل دریافت ہے وہ یہ کہ عمر و بکر،  
خالد، زید سب میرے موروثی کاشت کار ہیں۔ میری زمین پر موروثی کاشت کار ہونے کی  
حیثیت سے قابض و غاصب ہیں، ہر چند کہ ان کو سمجھایا گیا کہ شرعاً تم لوگوں کو میری زمین  
چھوڑ دینی چاہیے مگر حرص و تمع میں آج تک نہیں چھوڑا۔ جو زمین آج کل دس بارہ بلکہ  
پندرہ روپے بیگہ پر اٹھ سکتی ہے اس کو وہ اسی روپے بیگہ پر جوتے ہوئے ہیں مگر  
قانونی مجبوری کی وجہ سے میں ان ارضیات کو ان لوگوں سے لے نہیں سکتا۔ اب اگر زید سے  
میں (ذاکر) باغ کو بطریق بیع لے کر قابض ہو جاؤں اور یہ سمجھوں کہ وہ لوگ میری ارضی پر  
غاصباً قابض ہیں۔ میں بھی ان کے باغ کو لے کر قانوناً قابض ہو جاؤں اور دیانہ یہ سمجھوں



کہ باغ کے منافع میری ان ارضیات کے منافع کے عوض میں ہیں تو یہ صورت جواز خرید باغ کی میرے  
(یعنی ذاکر) کے لئے درست ہوگی یا نہیں۔ علاوہ اس کے وہ درخت سب ذاکر ہی کی زمین  
پر لگے ہوئے ہیں اس کو شرعاً اپنی زمین خالی کرانے کا بھی حق حاصل ہے۔ امید ہے کہ جواب  
جلد مرحمت فرمائیں گے۔

## الجواب

اگر وہ درخت سب ذاکر ہی کی زمین میں لگے ہوئے ہیں (جیسا کہ عبارت خط کشید  
سے معلوم ہو رہا ہے) تو ذاکر کو اس باغ کا خریدنا جائز ہے مگر قیمت کل زید کو دینا جائز نہیں  
بلکہ سب شرکاء میں تقسیم کرنا ضروری ہے لیکن اگر زید سب شرکاء میں قیمت تقسیم نہ کرے  
اور ذاکر کو یقین ہے کہ وہ تقسیم نہ کرے گا تو اس کو چاہیے کہ دوسرے شرکاء سے کچھ تھوڑا  
سادے دلا کر صلح کر لے اور سب شرکاء کے حصہ کو تراصی سے بلک میں لے آئے۔ رہا یہ کہ وہ  
لوگ اس کے موروثی کاشت کار ہیں الخ سوموروثی کاشت کار کو قبضہ غاصبانہ کی وجہ سے  
گناہ تو ہوتا ہے مگر ان کے ذمہ کچھ ضمان نہیں کیونکہ امام صاحب کے یہاں عقار میں غصب  
محقق نہیں ہوتا صرف منافع کا غصب ہے اور منافع غصب میں مستقوم نہیں اور درحقیقت  
اس کو غصب بھی کہنا صحیح نہیں کیونکہ اس کو اول تو زمین اجارہ پر دی گئی تھی۔ بارہ سال بعد وہ  
اسی عقد اجارہ اول پر متمکن ہو گیا اور اجارہ سابقہ نسخ نہیں ہوا پس یوں کہنا چاہیے کہ وہ  
مستاجر ہے مگر مؤجر کو زیادہ اجرت سے مانع ہے لہذا غصب محقق نہیں بلکہ اجارہ مع التحکم  
ہے پس ذاکر کا کچھ قرض ان کے ذمہ نہیں۔ صرف ان کو اپنے فعل کا گناہ ہو رہا ہے اور چونکہ  
وہ فعل حق العبد سے متعلق ہے اس لئے سخت گناہ ہے مگر زمیندار کا ان کے ذمہ کچھ روپیہ  
لازم نہیں ہوا۔

(نوٹ) البتہ اگر زمیندار موروثی کاشت کار سے یہ کہہ دے کہ آج سے اس زمین کا  
اجارہ فی بیگہ دس بارہ روپیہ سال لیا کریں گے اگر منظور ہو تو کاشت کرے ورنہ چھوڑ  
دو اور یہ بات زبانی ہی کہہ دے تحریر کی ضرورت نہیں تو اب اگر وہ یہ زمین کاشت کرے  
گا شرعاً اس کے ذمہ دس بارہ روپیہ فی بیگہ لازم ہوگا اور اس سے کم ادا کرنے میں وہ  
باقی کامدیون ہوگا۔ اس باقی کو جس حیلہ سے بھی چاہے وصول کر سکتے ہیں پس ذاکر اس  
باغ کو خرید لے اور زبانی بقیہ حصہ داروں سے اپنی زمین کا اجارہ بڑھا دے۔ جب وہ اس



کرایہ کو ادا نہ کریں گے تو باغ کا حصہ اس کے عوض ضبط کر لے اور اگر ادا کر دیں تو پھر وہی صورت کرے جو اوپر مذکور ہوئی۔ واللہ اعلم۔

حررہ الاحقر ظفر احمد عفا عنہ

از تھانہ بھون ۴ ذیقعدہ ۱۳۵۷ھ

ادھار بیچنے کی صورت میں سوال: کیا فرماتے ہیں علمائے دین اس مسئلہ میں کہ آج کل اکثر قیمت میں زیادتی کا حکم لوگوں کی یہ عادت ہو گئی ہے دھان اور چاول نقد ایک بھاؤ پر بیچتے ہیں اور باقی دوسرے بھاؤ پر مثلاً جو لوگ نقد روپیہ دیتے ہیں وہ پانچ روپیہ من دھان اور آٹھ روپیہ من چاول لے سکتے ہیں اور جو لوگ دو چار مہینے کے وعدہ پر باقی لیتے ہیں ان کو دھان پانچ روپیہ کے بجائے آٹھ یا دس روپیہ من دینا پڑتا ہے اس قسم کی بیع جائز ہے کہ نہیں؟

## الجواب

اگر بیع کے وقت یوں کہے کہ نقد لوگ تو یہ بھاؤ اور ادھار لوگ تو یہ بھاؤ ہے یہ تو جائز نہیں اور اگر یہ معلوم کر کے کہ خریدار نقد لینے والا ہے یا ادھار ایک بھاؤ بیان کر دے تو یہ جائز ہے خواہ ادھار کا نرخ زیادہ ہی بتلایا جائے۔

قال في كذا العمال عن ابن مسعود لا تصلح الصفقتان في الصفقة ان يقول هو بالنسيئة بكذا وكذا وبالنقد بكذا وكذا وعزاه إلى تاريخ الحاكم (ص ۲۲۸ ج ۲)

وصرح بكرايته في الهندية ايضاً كتبت عنها غير مرة وعلله الجصاص في احكام القرآت بأن فيه تعويضاً للأجل وهو لا يجوز۔ واللہ اعلم

حررہ الاحقر ظفر احمد عفا عنہ

۲۲ ذی الحجہ ۱۳۵۷ھ

خود کو مورث کا تنہا وارث بتا کر سوال: کیا فرماتے ہیں علماء دین و مفتیان شرح متین قبضہ کرنا اور اس کی بیع کا حکم صورت مسئلہ میں کہ زید کو شاہان مغلیہ ہندوستان کی طرف سے بطور وظیفہ جاگیر زمینیں ملی تھیں، ان زمینوں کی دستاویز میں یہ شرط تھی کہ ان زمینوں کا نفع زید اپنے اور اپنے فرزندوں اور توابعین پر بطور معاش کے خرچ کرے اور دعائے خیر بادشاہ کے حق میں کیا کرے۔ زید موافق دستاویز کے عمل کرتا رہا۔ اب زید



کا انتقال ہو گیا۔ اس نے اپنے پیچھے ایک بھائی جو مفقود ہے عرصہ پچاس ساٹھ سال سے اور ایک بہن اور تین لڑکیاں چھوڑیں۔ مرور زمانہ کے سبب جاگیر زمینوں والا ملک ہندو راجہ کے قبضہ میں ہے چونکہ زید کے ورثاء میں کوئی فرزند نہ رہا تھا اس وجہ سے مذکورہ زمینوں کی تولیت زید مذکور کے سمدھی کرتے تھے وظیفہ زمین کسی کے نام نہ ہوتی تھی۔ بعد میں راجہ مذکور نے ایک منادی کرائی کہ جس جس کی جاگیر انعامی یا کسی طرح کی ہو پہلی دستاویز پیش کر کے اپنا حق ثابت کریں۔ نئے سرے سے اپنے نام کرا کے ریاست مذکور کی سند لے لے۔ تو زید مذکور کا ایک نواسہ عمر و جو عمر میں بڑا تھا اور عالم بھی تھا۔ وہ ریاست مذکور کے صیغہ دار الانعام میں حاضر ہوا اور اس نے اقرار کیا کہ زید مذکور کا میں نواسہ ہوں اور زید مذکور نے مجھے متبخی لے پالک کیا ہے۔ اس لئے میں مذکورہ جاگیر کا حق دار ہوں۔ بجز میرے دوسرا کوئی بھی حق دار نہیں ہے۔ ریاست مذکور کے صیغہ دار الانعام نے یہ دعویٰ سن کر بعد تصدیق ریاست کے لے پالک کے قانون کے مطابق جاگیر عمر و مذکور کے نام کر دی اور جو نئی سند ملی اس سند میں عمر مذکور کو اختیار کلی دے دیا کہ جاگیر مذکور کا نفع بھی لے سکتا ہے اور فروخت بھی کر سکتا ہے۔ فروخت کرنے میں یہ شرط اس سند میں لکھی ہے کہ فروخت شدہ قیمت میں سے ایک متعین قسم دار الانعام ریاست مذکور میں داخل کرے عمر و مذکور نے یہ غیر مشروع دعویٰ مصلحتاً دائر کر دیا کہ جاگیر تلف نہ ہو جائے اور زید کے ورثاء کا حق تلف نہ ہو جائے کیونکہ عمر و مذکور عالم باعمل تھا اور اپنے نانا زید مذکور کے نقش قدم پر چلتا رہا۔ اب عمر و مذکور کا بھی انتقال ہو گیا۔ اس کے بعد اس کا بڑا لڑکا بکر جاگیر مذکورہ کی تولیت کرتا رہا اور اپنے والد کے موافق چلتا رہا۔ اتفاقاً بکر کا بھی انتقال ہو گیا۔ اب اس بکر کے لڑکے خالد نے اور اس کے چچاؤں نے مل کر اتفاق کر کے جاگیر مذکور فروخت کر ڈالی اور اس روپیہ کو آپس میں تقسیم کر لیا اور زید مذکور کے ورثاء کو فروخت شدہ زمین کی قیمت میں سے کچھ بھی نہیں دیا۔ اب زید مذکور کے ورثاء کا اس روپیہ میں حق ہے یا نہیں اور حق تلف کرنے کی وجہ سے گناہ گار ہوئے یا نہیں؟

### تنقیح

یہ سوال تنقیح طلب ہے۔ یہ بتلایا جائے کہ ہندو راجہ نے اس زمین پر جو زید کو شامان مغلیہ کی طرف سے عطا ہوئی تھی قبضہ مالکانہ کر کے پھر از سرے نو اپنی طرف سے زید کے ورثاء



کو دی اور ثبوت کا غذی محض ترجیح بلا مرجح سے بچنے کے لئے مانگا گیا یا ہندو راجہ نے ان زمینوں پر قبضہ مالکانہ نہیں کیا بلکہ قبضہ انتظامی کر کے اصلی مالکوں کو ثبوت ملکیت پیش کرنے کے بعد ان کی ملک تسلیم کرتے ہی واپس کر دی جو صورت ہو اس کو واضح طور پر لکھ کر سوال کیا جائے  
احقر ظفر احمد عفا عنہ

### جواب تنقیح

ہندو راجہ کا زمین مذکورہ پر قبضہ انتظامی ہے کیونکہ اس نے دارالانعام کا صیغہ کھول کر اگلے شاہوں کے عطیہ جاگیرات جن لوگوں کو دی گئی تھیں ویسے ہی قائم رکھی ہیں اور اس کا انتظام کیا ہے۔

### الجواب

چونکہ ہندو راجہ نے عمر و کو زید کا وارث سمجھ کر یہ زمین و جائیداد دی ہے اور در حقیقت اس کا مالک زید کو تسلیم کیا گیا ہے۔ عمر و کو مالک نہیں مانا گیا بلکہ عمر کو محض وارث زید سمجھ کر جائیداد دی گئی اور عمر و کا یہ قول صحیح نہ تھا کہ زید کا وارث میرے سوا کوئی نہیں بلکہ اس کے ورثاء عمر و کے سوا اور بھی ہیں اس لئے یہ زمین صرف وارثان عمر و کی ملک نہیں بلکہ تمام وارثان زید کا اس میں حق ہے پس عمر و کے ورثاء کا اس جائیداد کو بیع کر کے اس کی قیمت میں تنہا تصرف کرنا جائز نہیں اور یہ بیع بھی تمام زمین کی صحیح نہیں ہوئی بلکہ صرف حصہ عمر و میں صحیح ہوئی اور بقیہ حصہ ورثاء زید کی اجازت پر موقوف ہے اگر وہ اجازت دیں تو بیع ان کے حصے کی نافذ ہوگی اور ان کو ان کے حصے کی قیمت دلائی جائے گی اور اجازت نہ دیں تو ان کے حصے کی بیع جائز نہیں اور جو لوگ ان کے حصے پر قبضہ کریں یا اس کے حصے پر قبضہ کریں گے وہ گنہگار و فاسق و غاصب ہیں۔ عن اللہ وہ اس غصب کے جواب دہ ہوں گے۔ واللہ تعالیٰ اعلم۔ رہا یہ کہ اس جائیداد میں ورثاء عمر و کا کس قدر حق ہے اور ورثاء زید کا کس قدر۔ اس کو فرائض کے ذریعے سے معلوم کیا جائے۔ واللہ اعلم۔ فقط

ظفر احمد عفا عنہ

از تھانہ بھون، ۲۳ محرم الحرام ۱۴۱۶ھ

افیون کی بیع | سوال: افیون کا فروخت کرنا جائز ہے یا نہیں؟ اور اس کو دوا میں  
جائز ہے | استعمال کر سکتے ہیں یا نہیں؟



## الجواب

افیون کی بیع جائز ہے اور دوا میں نشہ سے کم مقدار میں استعمال بھی جائز ہے۔ نشہ کی مقدار کا استعمال جائز نہیں۔ واللہ اعلم  
ترجمہ الاحقر ظفر احمد عفا اللہ عنہ

۲۰ ربیع الثانی ۱۴۲۷ھ

بیع الحيوان بالحيوان سوال: کیا فرماتے ہیں علماء دین و مفتیان شرع متین اس مسئلہ کی ایک صورت میں کہ ایک شخص نے ایک بھینس دے کر تین گائے خریدی ہیں اور جانبین سے تسلیم مبیع ہو چکی ہے۔ اب ایک مولوی صاحب فرماتے ہیں کہ یہ بیع فاسد ہے کیونکہ کسی جانب سے کسی جنس کی قیمت مقرر نہیں کی گئی ہے لہذا ثمن مجہول رہا اور اس مدعا پر برجندی کتاب البیع ص ۴ ج ۳ کی عبارت پیش فرماتے ہیں۔

أما الأعيان التي ليست من ذوات الأمثال مبيعة ابتداء

اس صورت میں عوضین غیر ذوات الامثال میں سے ہیں لہذا جب تک کسی عوض کی قیمت مقرر نہ ہو۔ ہر ایک مبیع ہو اور ثمن مجہول رہا۔ اور دوسری عبارت اس مدعا پر عالمگیری کی یہ پیش فرماتے ہیں۔ رجل قال بعث منك هذه المائة الشاة بهذه المائة الشاة كل منهما بشاة فالبیع فاسد اھ فصل الثامن ص ۱۴۵ ج ۳ کتاب البیع اور احقر یہ عرض کرتا ہے کہ صورت مسئلہ میں بیع صحیح ہے۔ اس پر یہ عبارت شرح وقایہ آخرین کی پیش کی جاتی ہے۔ واللحم بالحيوان، باب الرولوا لہذا عرض ہے کہ برائے مہربانی آپ جواب سے سرفراز فرمائیں کہ کون سا جواب صحیح ہے اور عبارات ثلاثہ برجندی و عالمگیری و شرح وقایہ کا کیا محل ہے۔

## الجواب

صورت مسئلہ میں اگر مجلس بیع میں بھینس اور تینوں گائے موجود تھیں تو یہ بیع صحیح ہے کیونکہ بھینس اور گائے اشارہ سے متعین ہو چکی ہیں اور حیوانات میں باہم اتحاد مفقود ہے اس لئے نسبیہ حرام ہے۔ فقد نفی رسول اللہ صلی اللہ علیہ وسلم عن بیع الحيوان بالحيوان نسيئةً ومن ههنا منع العلماء الاحناف عن الاستقراض في الحيوانات قال في الدر المختار جاز بیع اللحم بحيوان ولو من جنسه لأنه بیع الموزون بما ليس



بموزوں فیجوز کیفماکان (سواءً مکان مساویاً اولاً شامی) بشرط  
 اما النسبة فلا ۱ھ ص ۲۸۵ ج ۲) اور ظاہر کہ بیع الحيوان بالحيوان میں غیر موزوں کی بیع  
 غیر موزوں کے عوض ہے۔ اس میں تفاضل بالکل جائز ہے۔ قال فی العالمگیریۃ: ولا بأس  
 باسمک واحد باثنین لانه لا یوزن ص ۲۷۰ ج ۲)

اور ظاہر کہ گائے بھینس بھی موزوں نہیں پس تفاضل جائز ہے البتہ نسیئہ  
 (ادھار) حرام ہے۔ پس اگر مجلس عقد میں تینوں گائے اور بھینس موجود تھیں تو بیع  
 جائز ہے۔ پس اگر ان میں سے کوئی مجلس عقد میں غیر موجود تھی تو بیع فاسد ہے اور عالمگیریہ  
 فصل ثامن میں فساد بیع کی وجہ یہ ہے کہ سو بکریوں کے مجموعہ کو دوسرے مجموعہ کے عوض  
 بیع نہیں کیا ہے بلکہ ایک کو ایک کے عوض بیع کیا ہے اور اس واحد واحد کی تعیین کی گئی  
 ہے۔ اگر مجموعہ کا مجموعہ کے عوض بیع کیا جاتا تو عقد صحیح ہو جاتا۔ واللہ اعلم۔

نظر احمد عفا عنہ

از خانقاہ کھانہ بھون ۲۱ ربیع الثانی ۱۳۸۸ھ

ہڈیوں کی تجارت کا حکم | سوال: کیا فرماتے ہیں علماء دین و مفتیان شرع متین اس مسئلہ  
 کے بارے میں کہ (۱) ہڈی کی تجارت کس حالت میں جائز ہے۔ بعض لوگ کہتے ہیں کہ معہ ریشہ  
 کے ہڈی دس پانچ روز میں سوکھ جاوے تو تجارت اس کی جائز ہے اور بعض لوگ کہتے  
 ہیں کہ جب تک گوشت کاریشہ ہڈی پر رہے گا چاہے وہ سوکھ ہی جائے اس کی تجارت  
 جائز نہیں ہوتی۔ برائے مہربانی اس کی اصلاح نہایت غور سے فرمادیں اور سنتے ہیں کہ  
 ہڈی سے گوشت کاریشہ سال بھر میں جا کر جدا ہوتا ہے۔

(۲) اکثر ہڈی کے تاجر ایسا کرتے ہیں جو آدمی گیلی ہڈی لاوے اس کو اندازے سے اس  
 کے خرچ کے واسطے دام دیتے ہیں اور ہڈی علیحدہ ڈلوادیتے ہیں اور جب دس پانچ  
 دن میں سوکھ جاوے جب اس کا وزن اور قیمت کرتے ہیں اسی طرح ہڈی لانے والا اگر  
 جنگل سے گیلی اٹھا لاوے اور سوکھا کر اس کو بیچ لیا کرے تو لینے اور دینے والوں دونوں  
 کی روزی میں کچھ فرق تو نہیں آتا۔

## الجواب

(۱) فی العالمگیریۃ (ص ۶۷ ج ۲) فی العیون لا بأس ببيع عظام الفیل وغیرہ



من المیتات الاعظم الادی والخنزیر وهذا اذا لم یکن علی عظم الفیل  
 و اشباهه دسومة فاما اذا کان فهو نجس ولا یجوز بیعه، وفي الدرر  
 كما ینتفع بما لا تحله حیاة منها) کعصبا و صوفها کما مره فی الطهارة  
 وقال الشامی ادخلت الکاف عظمها و شعرها (ص ۲۱۷ ج ۲)

ہڈیوں کی بیع جب جائز ہے کہ ان پر دسومت نہ ہو گوشت یا چربی کی اور دسومت  
 ہو تو جائز نہیں اور ریشہ سے مراد اگر پٹھا ہے (جس کو عربی میں عصب کہتے ہیں) تو بیع  
 جائز ہے کیونکہ پٹھا پاک ہے اور حلال جانور کو جب ذبح کیا گیا ہو تو اس کی ہڈیاں ہر طرح  
 بیچنا جائز ہے خواہ دسومت ہو یا نہ ہو اور یہ بھی جائز ہے کہ جنگل سے گیلی ہڈیاں اٹھا لائے  
 اور سوکھنے کے بعد فروخت کرے۔

(۲) اگر چربی وغیرہ ہڈیوں پر لگی ہوئی ہو تو فقط سوکھنے سے تو پاک نہ ہوگی لیکن چربی کو  
 کھرچ دیا جائے تو پاک ہو جائے گی۔ کما فی الدرر: ویطهر (صقل) لاسام له (کمرآة)  
 وظفر و عظم (بمسخ یزول به اثرها) مطلقاً به یفتی (شامی ص ۳۱۹ ج ۱)

احقر عبد الکریم عفی عنہ

۱۰ ربیع الثانی ۱۳۵۵ھ

### تتمة الجواب

قال فی الدرر: وکل اهاب ومثله المثانة والکرش ومثله الامعاء  
 وفي البحر عن التجنیس اصلح امعاء شاة میتة فصلی وهی معه جاز  
 لانه یتخذ منها الأوتار او هو کالدباع اه شامی) دبغ ولوبشمس طهر  
 فیصلی به وبتوضاء منه اه (ص ۲۰۹ ج ۱) قلت جعل الکرش کالاهاب  
 فی طهارته بالدباع ولوبشمس ولا یخفی ان الامعاء تحل  
 عن الدسومة فلما کفی فیها الدباع ما لاولی ان یطهر ما علی العظم  
 من الدسومة بالجفاف بالشمس فلیتأمل۔

اس عبارت سے معلوم ہوتا ہے کہ ہڈی کی دسومت یعنی وہ دسومت جو گوشت یا  
 چربی کے اثر سے باقی ہو اور چربی یا گوشت کا ریشہ قطع نہ ہو۔ اگر دھوپ سے خشک ہو  
 جائے تو ہڈی پاک ہو جائے گی اس کی بیع درست ہے لیکن ہنوز اس مسئلہ میں شرح صدر



نہیں ہو اور دوسرے علماء سے بھی رجوع کیا جائے۔ حررہ الاحقر ظفر احمد عفا عنہ

۱۴ ربیع الثانی ۱۳۵۵ھ

حکم تجارت افیون | سوال: تجارت افیون از گورنمنٹ لائسنس گرفتہ شرعاً چہ حکم دارد و بدلیل فرمایند .

## الجواب

افیون کی تجارت جائز ہے کیونکہ اس کا استعمال بعض صورتوں میں حد نشہ سے کم مقدار میں جائز ہے اور لائسنس کی وجہ سے جواز تجارت میں کچھ فرق نہ آئے گا اور کوئی شبہ ہو تو ظاہر کیا جائے۔ فقط

احقر عبدالکریم عفی عنہ

۸ شعبان ۱۳۵۵ھ

الجواب صحیح

ظفر احمد عفا عنہ ۸ شعبان ۱۳۵۵ھ

بیع تمام ہونے کے لئے | سوال: تیس تیس سال کا عرصہ ہو چکا ہے کہ میرے والد شریف قبضہ شرط نہیں چنڈ بیگہ زمین تصرف کے عوض ایک ہندو کے پاس بیع کر دی تھی مگر اس وقت تک اس ہندو کے نام انتقال وغیرہ نہیں ہو سکا۔ اب پٹواری وغیرہ ہمیں تحریک دے رہے ہیں کہ اگر تم رہن یا مستاجر ہی کا دعویٰ کر کے اس ہندو کو بیڈخل کرنا چاہو تو کوئی مشکل بات نہیں۔ لہذا گزارش بحضور ہے کہ (۱) گروی یا مستاجر ہی کا دعویٰ کرنا (۲) یونہی اسے ڈرا کے بغیر کسی لین دین کے زمین واپس لے لینا۔ اس مال یا کمی پر حالاً یا قالاً دھمکیاں وغیرہ دے کر زمین خرید لینا یا کوئی اور صورت ہو سکتی ہے جس سے عند اللہ گناہ بھی لازم نہ ہو اور ملکیت بھی حلال ہو جائے اور واضح ہو کہ کمترین بغایت مسکین اور نادار ہے اور ہندو متمول اور دولت مند۔ بینو الوجودا۔

الجواب من المولانا ظفر احمد صاحب مد فیوضہم

بیع کے تمام و صحیح ہونے کے لئے قبضہ شرعاً لازم نہیں لہذا وہ ہندو زمین کا مالک ہو چکا ہے۔ اب جب تک اس کی رضامندی کے ساتھ دوبارہ زمین نہ خریدی جائے اس پر قبضہ کرنا حرام ہے اور جتنی صورتیں سوال میں درج ہیں وہ ناجائز ہیں۔ بس سہل صورت یہ ہے کہ ہندو سے صلح کر لی جائے کہ تم اپنا قرض لے لو اور خوشی سے زمین کو چھوڑ دو جبر و تشدد نہ کیا جائے ورنہ گناہ ہوگا۔ واللہ اعلم



ترہ الاحقر ظفر احمد عفا عنہ ۲۳ ذی الحجہ ۱۳۷۷ھ

(نوٹ) اس کے بعد سوال مذکور ایک خاص صورت کی تحقیق کے واسطے مکرر آیا جو سائل کو پیش آئی تھی۔

سوال: اس وقت بلا کسی تحریک کے ٹھیکہ زمین مذکورہ کا سرکار کی جانب سے بندہ کے نام لگ کر آیا ہے اور بعد چندے حسب قواعد سرکاری ہماری ریاست کی زمینوں کے قبضے بھی ہونے والے ہیں۔ چنانچہ بہت سے مواقع پر قبضے ہو چکے ہیں جس کا حاصل یہ ہے کہ اگرچہ مقبوضن ایہ قبضہ نہ بھی کرے تو آئندہ کو ٹھیکہ بہر حال اسی سے وصول کیا جاوے گا۔ ہندو کو فروخت کرنے کے لئے دیانت اور نیک نیتی کے ساتھ بہت کچھ کہا گیا مگر وہ ایک نہیں مانتا۔ اب جو حکم ہو ارشاد فرمائیں اور جب ہندوستان کے دارالحرب اور دارالاسلام ہونے میں علماء کا اختلاف ہے تو یہ بھی بتلائیں کہ دونوں تقدیروں پر ایک ہی حکم ہے یا کچھ فرق ہے۔

الجواب من الاحقر عبد الکریم عفی عنہ

جب جواب سابق سے معلوم ہو چکا ہے کہ وہ زمین تمہاری نہیں رہی تو سرکار کی طرف سے ٹھیکہ بلا تحریک ہونا اور تحریک پر ہونا سب برابر ہے باقاعدہ اس ہندو کو اس پر قبضہ دے دینا اور مکمل اندراج کر دینا لازم ہے۔ تم نے اصل بات کو مخفی رکھا ہے۔ غالباً اس واسطے سرکار نے تمہارا نام برقرار رکھا۔ اس کو اپنی ملک کا اختیار ہے۔ تم بیع پر کیوں مجبور کرتے ہو وہ نہیں مانتا تو تم کیوں بُرا مانتے ہو اور دارالحرب اور دارالاسلام ہونے کا اختلاف انگریزی علاقہ اور ہندو ریاستوں کے متعلق ہے۔ اسلامی ریاستوں کے دارالحرب ہونے کی کوئی وجہ نہیں۔ ان میں اختلاف نہیں بلکہ وہ دارالاسلام ہیں اور دارالحرب میں بھی دھوکہ دینا اور غصب کرنا کسی کے نزدیک جائز نہیں۔ فقط

احقر عبد الکریم عفی عنہ

الجواب صحیح

ظفر احمد عفا عنہ ۱۲ ربیع الثانی ۱۳۷۷ھ

بیع موقوف کی ایک صورت | سوال: ایک شخص مر گیا اور اس کے دو بیٹے اور تین بیٹیاں ہیں۔ ان دونوں بیٹوں نے باپ کے گھر کو دو حصے کر کے ہر ایک نے ایک ایک حصہ اٹھالیا۔ بہنوں کو نہیں دیا۔ بہنیں بھی چپ رہیں۔ پھر ان دونوں بیٹوں میں سے ایک نے دوسرے



کے پاس اپنا ادھار گھریج دیا۔ تب بھی بہنیں خاموش رہیں۔ پھر دوسرے بھائی نے پورے گھر کو ایک اور شخص کے ہاتھ بیچ دیا تب بھی بہنیں خاموش رہیں۔ اب وہ شخص جس نے پورا گھر لیا تھا اس گھر کو بیچنا چاہتا ہے۔ اس گھر کو دوسرے شخص کے لئے لینا جائز ہے یا نہیں۔

### الجواب

اس صورت میں اگر ان پانچ وارثوں کے علاوہ کوئی اور وارث نہ تھا تو اس مکان میں سے ہر ایک بیٹے کو  $\frac{1}{2}$  پہنچتا ہے اور ہر بیٹی کو  $\frac{1}{4}$ ۔ پس بیع مذکور کے ذریعہ  $\frac{1}{2}$  مشتری کی ملک ہو چکا ہے اور  $\frac{1}{2}$  کی بیع موقوف ہے۔ ان بیٹیوں کی رضامندی پر اگر وہ رضامند ہوں تو بیع درست ہو جائے گی اور اگر اس بیع کو قبول نہ کریں بلکہ رد کر دیں تو بیع باطل ہو جائے گی اور حالت موجودہ میں جو شخص اس مکان کو خریدے گا وہ  $\frac{1}{2}$  کا مالک بنے گا اور  $\frac{1}{2}$  میں بیع موقوف رہے گی البتہ اگر خریدار اس عیب شرکت کے سبب واپس کرنا چاہے تو اس گھر کو بالکل واپس کر سکتا ہے۔

فی الدر المختار: من خيار العيب استحق بعض المبيع فان قبل قبض خیرف الكل تفرق الصفقة وان بعدة خیرف القیمی لا فی غیره لأن تبعض القیمی عیب لا المثلی اه والله اعلم  
عبدالکریم عفی عنہ ، ربيع الثاني ۱۳۵۷ھ

ادھار کی وجہ سے زیادہ قیمت لینا سوال: بیع نسیئہ از نرخ بازار یعنی ثمن نسیئہ قائلین عدم جواز کا جواب | زائد از قیمت نقد مثلاً بازار میں یداً بید غلہ مکئی یا گہیوں چار پیمانہ یعنی صاع فی روپیہ فروخت ہوتی ہے تو ادھار دو پیمانہ فی روپیہ فروخت کرنا جائز ہے یا کہ نہ ایک مولوی صاحب فرماتے ہیں کہ جائز ہے اور دلیل یہ پیش کرتے ہیں کہ کتاب ہدایہ باب المراجحة والتولیہ میں ہے۔

ومن اشترى غلاماً بالف درهم نسيئة فباعه بربح مائة ولم يبين فعلم المشتري فان شاء رده وان شاء قبل للأجل شبهاً بالمبيع الا يرى انه يزاد الثمن لأجل الأجل هداية



اس مسئلہ کو قاعدہ کلیہ تصور فرما کے مثلی چیز کو بھی کم از کم نرخ مروج نسیئۃ فروخت کرنا جائز بتاتے ہیں یہ بیع شراء ان کی جائز ہے یا نہیں۔ بینوا بحوالہ الكتاب۔

### جواب مسئلہ سائل

یہ بیع شراء جائز نہیں کیونکہ بعض ثمن بمقابلہ أجل ہوئی اور أجل مال نہیں ہے۔ جیسا کہ مسئلہ مذکور میں یہ عبارت ذکر ہے۔

وإن استهلكه ثم علم لزماً بالف ومائة لأن الأجل لا يقابله شيء من الثمن (هدایہ) لأن الأجل ليس بمال متقوم فلا يقابله شيء من الثمن (عینی) لأن الأجل في نفسه ليس بمال فلا يقابله شيء (ردالمختار) مقتضى كونه ليس بمال انه لا يصح مقابلة الثمن (التحريروا لمختار على ردالمختار)

ان روایات سے صاف ظاہر ہے کہ أجل مال نہیں۔ جب أجل مال نہ ہو تو اس کے مقابلہ میں ثمن جائز نہیں خاص کر یہ چیز یہ نقل کیا جاتا ہے۔ لا يجوز بيع الحنطة بثمن النسيئة اقل من سعر البلد فانه فاسد، واخذ ثمنه حرام (قاضی خان) ان بیع الحنطة بنقصان حكم البلد فهو فاسد وإن اخذ الثمن بعد مضي المدة فهو حرام لأن الثمن متفاضل بالحكم وهو الربا ايضاح اور أجل کے ذریعے سے زیادۃ فی الثمن ربوا میں داخل ہے۔ لقوله تعالى واحل الله البيع وحرم الربوا. یعنی احل لكم الأرباح في التجارة بالبيع والشراء وحرم الربوا الذي هو زیادۃ فی المال لأجل تاخیر الأجل (خازن)

ان روایات سے معلوم ہوا کہ جس چیز کا نرخ ایک شہر میں جاری ہو تو ادھار پر اس نرخ مروج سے کم پرفروخت جائز نہیں۔

### علماء جو اس مسئلہ کے قائل ہیں

(۱) جناب من یہ بیع حرام ہے کہ نسیئۃ مال متقوم نہیں۔ یہ حکم مذکور ہے شرح وقایہ ہدایہ وغیرہ میں اور جو لوگ غلام پر قیاس کرتے ہیں یہ قیاس مع الفارق ہے کہ مقیس علیہ غیر مقدرات سے ہے اور ربوا مقدرات میں جاری ہوتا ہے۔ خادم العلماء محمد عباس عفی عنہ



(۲) ویذا الثمن لاجل الاجل بعد تسلیم قاضیخان کے صریح جزئیہ کا مقابلہ نہیں کر سکتا جیسا کہ امر مسلم عند الفقہاء ہے۔ نیز قیمتی اور غیر قیمتی اشیاء میں باہمی اتحاد فی الحکم قابل غور ہے۔ البتہ اختلاف الجنس فی بیعوا قابل بحث ہے۔

عبدالمنان از دفتر جمعیت احناف

(۳) جواب مجیب موافق قاعدہ فقہ بالکل درست ہے اور عزیمت پر مبنی ہے اور جواز کی روایت جس کو مولانا عبدالحی مرحوم نے ہدایہ کی عبارت سے اخذ کیا ہے۔ رخصت کا معنی ادا کرتی ہے۔ سو میرے خیال میں تقویٰ کی رو سے ایسی بیع کا ترک بہتر ہے۔ فضل حق۔

(۴) کتب فقہ کی رو سے جواز ثابت ہوتا ہے جیسے عبارت ہدایہ سے ظاہر ہے مگر اجل کے مقابلہ میں قیمت زائد لینا اگر ربوا نہیں تو شبہ ربوا ضرور ہے۔ پس متقی مسلم کے لئے اجتناب لازم ہے۔ محمد اشرف خطیب جامع مسجد۔

### الجواب من الخانقہ

ادھار لینے کی وجہ سے زیادہ داموں میں گیبوں وغیرہ کا فروخت کرنا سود نہیں سود وہ زیادتی ہے جو اجل کے مقابلے میں ہو اور اس صورت میں اجل کا مقابلہ نہیں ہے۔ مقابلہ اجل کا اس طرح ہوتا ہے کہ مثلاً ہر ماہ یا ہر سال کے عوض میں اتنی زیادتی ہوتی رہے گی، اور یہاں یہ بات نہیں بلکہ اگر وہ خریدار مدت معینہ سے پیشتر ادا کرے تب بھی اتنی ہی رقم دے گا اور مدت معینہ یا اس سے گزر جانے کے بعد ادا کرے گا تب بھی وہی رقم ادا کرے گا۔ غرض یہ کہ لاجل الاجل اور شئی ہے بمقابلہ الشئی اور چیز ہے۔ دونوں میں بین فرق ہے۔ اول صورت ربوا نہیں دوسری ربوا ہے۔ خود صاحب ہدایہ نے خیال رد کی وجہ جزئیہ مرقومہ فی السؤال (یعنی من اشتری غلاماً بالف درہم نیئۃ الخ) میں یذا الثمن لاجل لاجل لکھی ہے اور استہلاک کی صورت میں کل ثمن لازم ہونے کی وجہ لائن الاجل لا یقابلہ شئی من الثمن تحریر کی ہے۔ اس سے صاف واضح ہے کہ مقابلہ اجل اور چیز ہے اور اجل کو زیادتی ثمن کا باعث بنانا دوسری چیز ہے۔ دونوں کو ایک گردانا کسی طرح بھی صحیح نہیں۔ کمالا ینحی علی من له ادنی تامل باقی رہا ایضاً اور قاضیخان کا جزئیہ جو مجیب اول نے لکھا ہے یعنی لایجوز



بيع الحنطة بثمن النسيئة. اس کا جواب جب ہو سکتا ہے جبکہ اس جزئیہ کا موقع بتلایا جاوے یعنی باب فصل وغیرہ لکھیں اس وقت اس میں غور ہو سکتا ہے کہ اس کا کیا محل ہے۔

مؤید اول نے جو حکم قیاس مع الفارق کا دیا ہے یہ بالکل عجیب ہے۔ مؤید صاحب نے یہ خیال نہ فرمایا کہ مثلی شئی کی بیع میں تفاضل کو اس وقت ربوا قرار دیا جاتا ہے جبکہ اس کی جنس سے مبادلہ ہو۔ اور جب غیر جنس سے ہو تو پھر تفاضل کا جواب منصوص علیہ ہے۔ چنانچہ مؤید دوم نے اپنے قول "البتة اذا اختلفا الجنس" الخ سے مؤید اول پر یہی اعتراض کیا ہے۔ پس جب غیر جنس کے ساتھ مبادلہ ہے تو مثلی چیز بھی اموال ربویہ سے خارج ہوگئی اور قیاس اس کا غلام پر صحیح ہے۔ فلیتأمل نیز مؤید صاحب نے یہ خیال نہ کیا کہ تفاضل کے معنی کیا ہیں۔ تفاضل کے معنی یہ ہیں کہ احد البدلین دوسری چیز سے زائد ہو سو اس کو وہ بھی جائز قرار دیتے ہیں۔ جنظہ اور درہم وغیرہ میں ساراة شرط نہیں فرماتے اور تفاضل کے وہ معنی جو قول مؤید سے نکلتے ہیں کہ نرخ مقررہ سے اصناف ہو۔ ہذا اختراع لا دلیل علیہ اور مؤید ثالث محض تقوے کے طور پر اس بیع سے منع کر رہے۔ فتویٰ کی رو سے اس بیع کو ربوا نہیں کہتے اور مؤید رابع بھی اس صورت کو ربوا نہیں کہتے اور شبہ ربوی کی وجہ نہیں لکھی جو جواب دیا جائے۔ فقط واللہ اعلم

تنبیہ: یہ سب گفتگو اس میں ہے کہ معاملہ مذکورہ فی السؤال سودی معاملہ نہیں ہے البتہ کسی حاجت مند شخص کو غبن فاحش کے ساتھ چیز دینا جس کو وہ مجبوراً لیتا ہو کراہت سے خالی نہیں ہے لأن النبی صلی اللہ علیہ وسلم نہی عن المضطر۔ واللہ اعلم  
(مراجعت کی گئی) احقر عبدالکریم عفی عنہ

از خانقاہ امدادیہ تھانہ بھونہ ۴ جمادی الاولیٰ ۱۳۵۷ھ

مسلم قاضی کامدیون کے مال کو نیلام کرنا سوال: کیا فرماتے ہیں علماء دین اس مسئلہ میں اور اس مال کے خریدنے کا حکم کہ ریاست ہذا میں وصولیابی قرضہ دائن

عہ علاوہ ازیں اس جزئیہ میں غلاما کی قید احترازی نہیں ہے چنانچہ فتح القدر میں "وغیرہ" موجود ہے اور عینی شرح کنز میں من اشتری شیئاً ہے ۱۲ منہ



بذریعہ قرقی و نیلام مال مدیون کوئی جاتی ہے۔ دوسرے شخص کو اشیاء نیلام کردہ ناجائز ہیں یا نہیں؟

### تنقیح

قرقی و نیلام کون کرتا ہے۔ حکام ریاست یا حکام انگریزی پھر ریاست اسلامی ہے یا غیر اسلامی۔

### جواب تنقیح

حسب المحکم حضور عرض ہے کہ ریاست اسلامی اور قرقی و نیلامی کنندہ و حکم دہندہ ریاست کے ملازمین ہیں مگر ریاست ہذا میں جملہ قوانین انگریزی ہیں اور بطریق انگریزی ہی نیلام بھی ہوتا ہے اور اس وقت رئیس کے نابالغ ہونے کے باعث میخبر بھی انگریز ہے اور گورنر کی منظوری سے مقرر ہے۔ فقط

### الجواب

قال فی الدر: والقاضی یحبس الحرالمدیون لیبیع مالہ لدینہ وقضی دراہم دینہ من دراہمہ یعنی بلا أمرہ وکذا لو کان دنانیرباع و دنانیرہ بدراہم دینہ وبالعکس استخسان لا تحادہما فی الثمنیة ولا یبیع القاضی عرضہ ولا عقارہ للذین حلاً فالہما وبہ ای بقولہما ببیعہما للذین یفتی اختیار وصحیحہ وفی تصحیح القدوری ویبیع کل ما یحتاجہ فی المال (ص ۱۴۵ ج ۵)

قال الشامی عن التبیین ثم عندہما یداء القاضی ببیع النقود ثم العروض ثم القمار فالماضی أنه یبیع ما کان النظرۃ الی آخر ما قال والمال و افاد و اجاد۔

صورت مسئلہ میں صاحبین کے قول پر حاکم مسلم اور قاضی مسلم کا مدیون کی جائیداد وغیرہ قرقی و نیلام کرنا جائز ہے۔ بشرطیکہ مدیون کے مال میں سے اول ان چیزوں کو فروخت کیا جائے جن کا فروخت کرنا زیادہ مضر نہیں وہ ناکافی ہو تو پھر جائیداد و مکانات کو نیلام کیا جائے اور اس قرقی اور نیلام کا خریدتا مسلمانوں کو بہر حال جائز ہے۔ اگر قاضی یا حاکم خلاف مصلحت عمل کرے گا وہ گنہگار ہوگا خریدنے والا گنہگار نہیں۔ اگر مسلمان نہ خریدیں گے تو کفار خرید لیں گے اور مسلمان کی جائیداد کا کفار کے ہاتھ میں چلا جانا



اشد ہے۔ اور اگر نیلام اور قرقی کرنے والا کافر ہے جب بھی مسلمانوں کو اس کا خریدنا جائز ہے  
لأن الكافر يملك مال المسلم بالاستيلاء كما عرف في موضعه اه  
والله اعلم۔

تررد الاحقر ظفر احمد

از تھانہ بھون یکم ذی الحجہ ۱۳۹۹ھ

سوال: کیا باپ کو اختیار ہے کہ اپنے فرزند صغیر کی کوئی چیز  
خود بھی خرید سکتا ہے

میں چار آنہ پر خرید لی ہے۔ یہ صحیح ہے یا نہیں؟

### الجواب

ہاں جائز ہے بشرطیکہ صغیر کو نقصان فاحش نہ ہو غبن فاحش ہو تو جائز نہیں

تررد الاحقر ظفر احمد عفا عنہ

والله اعلم۔

ذی الحجہ ۱۳۹۹ھ

## فصل فی خيار الوأیہ وخيار الشرط وخيار العیب

سوال: میں نے ایک شخص کے ہاتھ ہزار جلدیں ایک کتاب  
صلح کی ایک صورت کی ہدیہ کیں اور دوسرے شخص کے ہاتھ آٹھ سو جلدیں۔ شخص

اول نے پہنچنے کے بعد کہا کہ دفتر سے جانچ کرانے کے بعد معلوم ہوا کہ ۲۵ کتا ہیں  
مکمل ہیں اور بقیہ نامکمل۔ شخص دوم نے یہ لکھا کہ کل نامکمل ہیں۔ ان میں ادراک کم ہیں۔ یہ  
کتا ہیں میں نے ایک تیسرے شخص سے لی تھیں۔ اس شخص کو اطلاع دی تو اس نے  
کہا کہ میں نے دفتر سے مکمل کرا کے بھیجا ہے مگر میں نے شخص اول اور دوم کے بیان کو صحیح  
سمجھ کر یہ اقرار کر لیا کہ میں ان کتابوں کو مکمل کر دوں گا۔ چنانچہ میں ان ادراک کی کاپیاں لکھوا  
کر شخص دوم کو دے کر یہ کہا کہ میرے یہاں یہ نہیں طبع ہو سکتیں آپ خود چھپوا لیجئے اور جو صرف  
ہو میرے روپے میں سے دھنچ کر لیجئے انہوں نے منظور کر کے کاپیاں لے لیں کئی ماہ تک کاپیاں  
ان کے پاس رکھی رہیں۔ جب انہوں نے نہ چھاپا اور شخص اول کا یہی تقاضا ہوا۔ میں وہ  
کاپیاں شخص دوم سے لے کر شخص اول کو دیں، شخص اول نے اقرار کیا کہ میں اس کو چھاپ  
کر خود اپنی کتا ہیں بھی مکمل کر لوں گا اور شخص دوم کو بھی چھاپ کر دوں گا۔ وہاں بھی یہ کاپیاں



کچھ پتھروں پر چمبی پڑی تھیں اور کچھ بغیر چمبی کہ شخص دوم کے ہاں آگ لگی اور تمام مال کے ساتھ وہ کتابیں بھی جل گئیں۔ شخص اول نے منجملہ قیمت بارہ سو روپیہ کے ہزار روپے دے دیئے اور دوسو روپے چھوڑے کہ کاپیوں کی طبع کے بعد اس کی چھپائی وغیرہ وضع کر کے جو نکلے گا دوں گا۔ شخص دوم نے ایک جہ بھی نہیں دیا تھا اگرچہ اقرار یہ تھا کہ ۲۰۰ روپے ماہوار کے حساب سے باقسط ادا کر دوں گا مگر نامکمل ہونے کی وجہ سے اب تک مجھے وہ روپیہ نہیں دیا تھا۔ اب دریافت طلب یہ مسئلہ ہے کہ ان کتابوں کی قیمت ایسی صورت میں واجب الادا ہے یا نہیں اور مجھے ان سے لینے کا شرعاً حق ہے یا نہیں۔

### الجواب

فی العالمگیریہ: واذا اشتري مصحفاً على أنه جامع فاذا فيه آيتان ساقطتان او آية ساقطة قال هذا عيب يرد به ص ۲۳ ج ۴<sup>(۱)</sup>۔ قال في موضع آخر واذا احدث عند المشتري عيباً بافة سماوية او غيرها ثم اطع على عيب كان عند البائع فله أن يرجع بنقصان العيب اه وقال في الذروجه المشتري بمشتریه عيباً وازار ذبه فاصلحا على أن يرد البائع الداهم (والاولی دراهم بالتکیر شامی ۱۲)

الی المشتري ولا يرد عليه جاز ويجعل حطامن الثمن (اه ص ۱۵ ج ۵) صورت مسئلہ میں شخص دوم کو ان کتابوں کو رد کرنے کا بائع کی طرف حق حاصل تھا کیونکہ بائع نے مبيع میں عیب تسلیم کر لیا لیکن جب بائع نے اور مشتری نے تکمیل نقصان پر صلح کر لی اور بائع نے یہ کہہ دیا کہ تکمیل نقصان میں جس قدر لاگت صرف ہو وہ میرے ذمہ ہے تو یہ صلح جائز ہے اور اب شخص دوم کو واپس کرنے کا حق حاصل نہیں رہا۔ پھر جب وہ کتابیں شخص دوم کے پاس آگ لگنے سے ہلاک ہو گئیں تو اب اس کے ذمہ ان کتابوں کی قیمت ادا کرنا واجب ہے البتہ تکمیل نقصان پر جو لاگت صرف ہوتی اس قدر قیمت میں سے وہ منہا کر سکتا ہے۔ باقی قیمت کا ادا کرنا اس کے ذمہ واجب ہے۔ واللہ اعلم۔

ترجمہ الاحقر ظفر احمد۔ ۳ محرم ۱۳۸۵ھ

کپڑے میں اگر کوئی عیب ہو تو خریدنے والے | سوال: میری دوکان میں ایسے کپڑے ہیں  
کو اس عیب کا بتلانا ضروری ہے یا نہیں | جن میں کوئی نہ کوئی عیب ہوتا ہے کسی میں



کوئی داغ ہوتا ہے کوئی کسی مقام پر سے کٹا ہوتا ہے اسی لئے یہ ٹکڑے بازار کے تھانوں سے کم نرخ پر بکتے ہیں جو لوگ کپڑے میں تفاوت چاہتے ہیں وہ میرے یہاں خریدنے آتے ہیں ان کو کپڑوں کا عیب بتلانا ضروری ہے یا نہیں؟

## الجواب

بہتر یہ ہے کہ عیب صاف صاف بیان کر دیا جائے اگر اس کی بہمت نہ ہو تو کم از کم یوں کہہ دے کہ اچھی طرح دیکھ کر لو میں عیب کا ذمہ دار نہیں جیسا مال ہے سامنے ہے اس کے بعد بھی جو راضی ہو کر خریدے گا تو آپ پر شرعاً کتمان عیب کا گناہ نہیں ہوگا واللہ اعلم۔  
ظفر احمد عفا عنہ ۴ صفر ۱۳۸۷ھ

رضاء بالعیب اور بائع کے سوال: ہم نے دس اور سے مال منگوایا جو خراب نکلا۔ کارخانہ خط ثمن کی ایک صورت سے واپسی مال یا کمی داموں کا جھگڑا کیا گفتگو بذریعہ خط و کتابت کے کرتے رہے اس اثنا میں ایک خریدار دوکان پر آیا اس کو پہلے ہی کہہ دیا گیا کہ مال خراب ہے اگر لینا چاہو تو خرید داموں پر دے دیں گے۔ بیجک اور مال دونوں اس کے آگے رکھ دیئے اس نے اپنا پڑتہ اور ضرورت دیکھ کر مال لے آیا۔ اس کے کچھ دن بعد دس اور سے جواب آیا کہ بیجک میں ۴ فی فرد کے حساب سے کم کر لو لیکن یہ بے چارے ۴ فرد کی واپسی ہم نے اپنے خریدار کو نہیں دی اس لئے کہ اس نے بیجک و مال دونوں کو جانچ کر اپنا پڑتہ دے کر لے لیا تھا اگر اس سے اب کہا جائے کہ بیجک میں کچھ بھول ہے لہذا اور دام دو تو ہرگز نہیں دے گا۔ دریافت طلب امر یہ ہے کہ یہ ۴ فی فرد کے واپسی لینے کا ہمارا خریدار ہوتا ہے یا نہیں۔

## الجواب

سائل کے خریدار کو ۴ فی فرد کی واپسی لینے کا حق نہیں ہے بلکہ یہ واپسی سائل کو رکھنا بھی جائز نہیں ہے کیونکہ اس کے مال کو بیع کر دینا عیب پر راضی ہونا ہے۔ اس دس اور کو پورے دام دینا لازم ہے۔

قال في القد: وكذا كل مفيد رضا بعد العلم بالعیب  
يمنع الرد والارش ومنه العرض على البیع اه (طیچ ۱۳۹) واللہ تعالیٰ اعلم  
ظفر احمد عفا عنہ ۳ جمادی الاولیٰ ۱۳۸۷ھ



## فصل فی البیع الفاسد والباطل

ذبح سے قبل بکری کی کھال یا گوشت | سوال: ایک مسئلہ دریافت طلب ہے کہ ایک شہر میں  
فروخت کرنا بیع فاسد ہے | بکری کا گوشت اور کھال حسب تشریح ذیل فروخت  
ہوتی ہے۔ ایک شخص دیہات سے بکری خرید کر لاتا ہے اور شہر میں پہنچ کر بکری کی کھال  
زید کے ہاتھ اور گوشت عمر کے ہاتھ فروخت کر دیتا ہے اور ابھی بکری زندہ ہے ذبح نہیں  
کی گئی۔ پھر جب عمر مناسب سمجھتا ہے بکری کو ذبح کر کے گوشت نکالتا ہے اور کھال زید کے  
حوالے کر دیتا ہے۔ یہ بیع فاسد ہے یا باطل۔

### الجواب

قال فی العالمگیرية: ولا يجوز بيع لبن في ضرع ولا ولد في بطن  
ولا يجوز بيع صوف على ظهر غنم في الرواية المشهورة كذافي  
محيط السرخسي ولو سلم الصوف واللبن بعد العقد لم يجز أيضا  
ولا ينقلب صحيحا كذافي البحر ولو باع الجلد والكرش قبل الذبح  
لا يجوز فان ذبح بعد ذلك ونزع الجلد والكرش وسلم لا  
ينقلب العقد جائزا كذافي الذخيرة (ص ۷۵ ج ۲)

صورت مسؤلہ میں گوشت اور کھال کی بیع قبل الذبح فاسد ہے۔ واللہ اعلم  
ترجمہ الاحقر ظفر احمد عفی عنہ

بائرسیدی حکیم الامت ۲۸ جمادی الثانیہ

جس بکری کی بیع بطریق فاسد ہوئی ہو | سوال: ہمارے شہر میں یہ رواج ہے کہ  
اس کا گوشت خریدنے کا حکم | ایک شخص کسی تاجر چمڑا سے روپیہ  
پیشگی لے کر دیہات سے بکری خرید کر لاتا ہے یا اپنے ذاتی روپیہ سے خرید کر لاتا  
ہے۔ دونوں حالتوں میں زندہ بکری کا چمڑا تاجر چمڑا کے ہاتھ فروخت کر دیتا ہے۔  
اور شرط یہ ہوتی ہے کہ جب ذبح ہوگی اس وقت چمڑا ملے گا۔ اب وہ مالک بکری گوشت  
فروخت کرنے والوں کے ہاتھ مذکورہ بکری علاوہ چمڑا کے فروخت کر دیتا ہے اور یہ  
شرط ہوتی ہے کہ بعد ذبح چمڑا اس کو واپس کر دیں۔ گوشت والے اسی وقت اس



کو ذبح کر کے گوشت وغیرہ لے کر بازار میں برائے فروخت لے جاتے ہیں اور چمڑا مالک بکری کو واپس کر دیتے ہیں۔ اب دو امر دریافت طلب ہیں۔

(الف) اس قسم کی بکری کا گوشت بازار سے خرید کر کھانا جائز ہے یا نہیں؟

(ب) اس طرح سے چمڑا خریدنا جائز ہے یا نہیں؟

### الجواب

(۱) قال في العالمگیریة: ولا يجوز بيع لبن في ضرع ولا في بطن ولا يجوز بيع صوف على ظهر غنم في الرواية المشهورة كذا في المحيط السرخسی ولو سلم الصوف واللبن بعد العقد لم يجز أيضاً ولا ينقلب صحیحاً كذا في البحر ولوباغ المجلد والكرش قبل الذبح لا يجوز فان ذبح ذلك ونزع الجلد والكرش وسلم لا ينقلب العقد جائزاً كذا في الذخيرة (ص ۵۷)

ان نصوص فقہ سے واضح ہے کہ صورتِ مسئلہ میں جس طرح بکری کا گوشت فروخت کیا جاتا ہے یہ بیع فاسد ہے۔

(الف) اگر معین طور پر یہ معلوم ہو جائے کہ اس بکری کی بیع بطریق فاسد ہوئی ہے تو اس کا گوشت خریدنا جائز نہیں اور اگر عام رواج کی تو خبر ہے مگر کسی خاص کی بابت معلوم نہیں کہ اس کی بیع کس طرح ہوئی ہے۔ اس صورت میں احتیاط کرنا اچھا ہے مگر خرید لے گا تو اس کا کھانا حلال ہوگا۔

قال في الاشباه ناقلًا عن القنیة غلب على ظنته أن اکثر بیاعات اهل السوق لا تخلو عن الفساد فان كان الغالب هو الحرام تنزه عن شراؤه ولكن مع هذا لو اشتراه يطيب له اه قال الحموی ووجهه ان كون الغالب في السوق الحرام لا يستلزم كون المشتري حراماً لجواز كونه من المحلل المفلوب والاصل المحل اه (ص ۹۲) قلت وهذا الامكان يرتفع إذا علم كون المشتري بعينه من الحرام. والله اعلم.

(ب) جائز نہیں۔ واللہ اعلم۔

ترجمہ الاحقر ظفر احمد عفا عنه

بائرسیدی حکیم الامت ۹ رجب المرجب



حربی سے اس کی اولاد | سوال: میں سخاوت حسین نے اپنے پڑوسی چار سے خریدنے کا حکم لڑکالے کر مسلمان کر کے چند ماہ کا تھا جب اسے بطور غلام خرید کر پرورش کیا اور اس کا نام لیاقت رکھا جب یہ غلام لیاقت جوان ہوا تو اپنے آقا سخاوت حسین صاحب کی پروردہ لونڈی شبراتا کو لے کر اپنے آقا سے چھپ کر فرار ہو گیا اس وقت تلاش کیا مگر پتہ نہیں چلا۔ تخمیناً عرصہ ۲۰ سال یا اس سے زائد تک غلام لیاقت لونڈی شبراتا اپنے آقا سخاوت حسین سے پوشیدہ رہے اب لیاقت غلام و لونڈی شبراتا کا پتہ لگا ہے تو اب اس صورت میں غلام لیاقت و لونڈی شبراتا جبکہ سخاوت حسین نے آزاد نہیں کیا تھا سخاوت حسین کی ملک میں ہیں یا نہیں اور سخاوت حسین کا ان پر کوئی حق ہے یا نہیں؟

(۲) اس زمانہ میں ان کی جو اولاد ہوئی وہ کس کی ملک ہے۔ بعد سخاوت حسین کے جن کو ترکہ سخاوت حسین ملا ہے وہ ورثا لونڈی شبراتا و غلام لیاقت اور اس کی اولاد کے مثل ترکہ کے پانے کے حقدار ہیں یا نہیں؟  
نوٹ: اولاد غلام لیاقت کے نطفہ اور شبراتا کے بطن سے ہے۔

### الجواب

لڑکا حریت و عبدیت میں والدین کا تابع ہوتا ہے۔ بظاہر جس چار سے لڑکا لیا گیا تھا وہ اور اس کی بیوی آزاد ہیں تو یہ لڑکا بھی آزاد پیدا ہوا۔ اب اس کی بیع حر کی بیع ہے اور بیع الحر باطل ہے لہذا لیس بمال عند احد پس یہ لڑکا غلام اور سخاوت حسین کی ملک نہیں ہوا اور یہ معاملہ بیع باطل ہے۔

(۲) شرعی طور پر ہنور یہی ثابت نہیں کہ لیاقت اور شبراتا سخاوت حسین کے غلام کس طرح ہو گئے۔ ہندوستان میں جو بعض قومیں اپنی اولاد کو فروخت کر دیتی ہیں اس سے وہ اولاد خریدنے والے کی ملک نہیں ہو سکتی۔ لہذا لیس بمال بیع الحر فی الاصل لہذا جو اولاد لیاقت اور شبراتا سے پیدا ہو گئی ہے وہ سخاوت حسین کی ملک نہیں ہو سکتی نہ ورثا و سخاوت حسین کو ان میں کوئی حق ملک حاصل ہو سکتا ہے۔

قال فی فتاوی الشامیة فی النہر عن منیة المفتی اذا باع الحرہ ہناک ولدہ من مسلم عن الامام انہ لا یجوز ولا یجبر علی الرد۔



قال سيدي حكيم الأمة ووجه عدم الجبر على الرد أنه واقعة ارض  
لم تكن لحاكم الاسلام ولاية فيها وقت وقوعها، ولو دخل دارنا بأمان  
مع ولده فباع الولد لا يجوز في الروايات اه اي لان في اجازة بيع الولد  
نقض امانه اه (ص ۳۷ ج ۳)

قلت وما ذكره في فتاوى عبدالحى من قول البزازيه واصلح  
ان البائع ان كان يري جواز بيعه ملكه مطلقاً وان كان لا يري  
ان اشتراه وذهب به مكرهاً ملكه بالقهراه (ج ۱۰۲) لا يعول عليه  
ان الروايات اذا تعارضت يرنح المحرم على المبيع وايضاً فان مداره  
على اعتقاد البائع ولا يعرف ان اهل الهند يرون جواز بيع الاولاد  
في مذهبهم بل الظاهر انهم يخالفون في ذلك مذهبهم و  
معتقدهم ومع ذلك فقول البزازيه خلاف اكثر المشائخ  
كما صرح به هوفلا يعتبر به اذا لم يوافق الأصول ونقل العلامة  
عبدالحى عن الواقعات الحسامية دخل دار الحرب بأمان فاشترى  
من احدهم ابناً او ابنة بطوع تكلموا فيه قال اكثر المشائخ البيع  
باطلاً مطلقاً وفي البرجندى ولو باع الحربى ابنة او اباً في دار الحرب  
من المسلم بطل سواء يري البائع جواز البيع اولاً وهو رواية الحسن  
عن ابى حنيفة رواية هشام عن محمد اه (ج ۲/۱۰۳) والله اعلم.

ترجمہ الاحقر ظفر احمد عفا الله عنه

۱۷ ذى القعدة ۱۳۲۱ھ

غير ملکی کارخانوں سے مال منگوانے اور قبل الوصول	سوال: یہاں شہر رنگون میں علی العموم
بیع کرنے کا حکم. نیز دوسرے کے مال کا مارکہ	بڑے تاجروں کا دستور ہے کہ
استعمال کرنا اور اس پر جرمانہ لینا	نرخ طے کر کے ولایت انگلستان جاپان

یا جرمنی وغیرہ کے کارخانوں میں خریداری کی فرمائش روانہ کرتے ہیں کہ فلاں نمونہ اور فلاں  
قسم کا اس قدر مال مثلاً تین ماہ کے عرصہ میں تیار کر کے اس قدر نرخ پر روانہ کریں کہ منجملہ  
کچھ فرمائش کے مثلاً تہائی مال چوتھے مہینہ میں اور تہائی مال پانچویں مہینہ میں اور بقیہ چھٹے



ہینہ جہاز پر چڑھائیں گے اور کبھی اس طرح فرمائش میں رکھتے ہیں کہ کل مال مثلاً تین ماہ کے ختم پر جہاز پر چڑھا دیا جائے اس فرمائشی مال کے ولایت سے روانگی سے پہلے ہی بلکہ بعض اوقات اس مال کی تیاری سے بیشتر یہ بڑے تاجر اسی طرح اس آنے والے مال کی فروختگی کا معاملہ یہاں کے چھوٹے تاجروں سے طے کر لیتے ہیں کہ فلاں قسم اور فلاں نمونہ کا مال اس قدر مدت میں اس قدر نرخ پر تم کو دیں گے۔ اگر کوئی مسلمان اس طرح پر خرید و فروخت نہ کرے تو دوسری قوموں کے مقابلہ میں کوئی بڑی تجارت نہیں کر سکتا۔ پس ارشاد ہو کہ اس طرح پر معاملہ کرنا شرعاً جائز ہے یا نہیں؟

(۲) اور بعض اوقات یہ ہوتا ہے کہ صورت مذکورہ سابقہ میں یہ بڑا تاجر ولایت فرمائش روانہ کر دینے کے بعد بازار کا بھاؤ گرا ہو اور دیکھ کر اپنا نقصان محسوس کرتا ہے۔ پس کل یا جزو غیر تیار شدہ مال کی بابت بذریعہ تاجر ولایت میں اطلاع دیتا ہے کہ فرمائشی مال تیار کر کے نہ بھیجا جائے۔ اس صورت میں ولایت والے کوئی رقم بطور ہرجانہ صاحب فرمائش سے وصول کرتے ہیں پس ارشاد ہو کہ اگر یہ ہرجانہ کی رقم صاحب فرمائش ادا نہ کرے تو شرعاً گنہگار ہو گا یا نہیں۔

۳۔ بڑے تاجروں کا یہ بھی دستور ہے ولایت کے کارخانوں سے معاملہ کر کے اپنے مال کے لئے کوئی خاص مارکہ مقرر کر لیتے ہیں۔ یہ مارکہ اکثر جاندار چیزوں کا ہوتا ہے پھر وہ مارکہ کوئی دوسرا تاجر اپنے مال میں نہیں بنا سکتا اگر بنائے تو قانوناً جرم ٹھہرے اور ہرجانہ بطور تادان اس کو دینا پڑے اور اس کے ساتھ ہی آئندہ کے لئے وہ مارکہ ڈلو کر مال تیار کرانے سے یہی دوسرا تاجر روک دیا جائے۔ ابتداءً اس خاص مارکہ والے مال کو تاجر لوگ بہت کم نفع پر یا بالکل بغیر نفع لئے اصل لاگت پر فروخت کرتے ہیں پھر جب اس خاص مارکہ والا مال ملک میں پوری شہرت پالیتا ہے تو خاطر خواہ منافع پر بیچتا رہتا ہے چونکہ قانوناً دوسرا تاجر اس خاص مارکہ کو اپنے مال پر نہیں ڈال سکتا۔ اس لئے یہ دوسرا تاجر کوئی دوسرا مارکہ ڈال کر ویسا یا اس سے کسی قدر بڑھیا مال بھی تیار کرانے تو بھی خریداران اس کی طرف توجہ نہیں کرتے۔ ہمارے کارخانے میں بھی مدت دراز سے اس طور پر مختلف مارکوں کا مال آیا کرتا ہے۔ اب اگر نئے مال کی ہم کو ضرورت پڑتی ہے تو بے جان چیزوں کا مارکہ ڈلو اتے ہیں لیکن جاندار چیزوں



کے کئی سابقہ مار کے برہما میں بہت شہرت پانچے ہیں ان شہرت یافتہ مارکوں کی بدولت ہماری دوکان چل رہی ہے۔ اب اگر ان مارکوں کو بند کر دیا جائے تو دوکان کا کام رک جائے گا اور لاکھوں روپے کا نقصان ہو جائے گا۔ اگر یہی مال موجودہ جاندار چیز کے مارک کو ترک کر کے بے جان چیز کا کوئی دوسرا مارک ڈالوا کر منگایا جائے تو اگرچہ پہلے سے عمدہ اور بڑھیا مال تیار کر دیا جائے۔ پھر بھی اس قدر قیمت جو سابقہ مارک والی ہے ہرگز نہیں مل سکتی پس ارشاد ہو کہ ایسی حالت میں جاندار مارک والے مال کا جاری رہنے دینا درست ہے یا نہیں اور نیز اگر کوئی دوسرا تاجر ہمارا مارک ڈال کر مال تیار کرانے تو عدالت انگریزی سے رجوع کر کے اس کو بند کر دینا اور اس کے ایسا کرنے سے جس قدر نقصان پہنچا ہے تخمیناً اس قدر اس سے وصول کرنا جائز ہے یا نہیں؟ یہود و نصاریٰ و ہندو اور دوسری قومیں اور نیز اپنی قوم اگر یہ یقین کر لے کہ فلاں مسلمان تاجر اپنے مارکوں کا دعویٰ نہیں کرے گا تو یقیناً وہ لوگ ان کے مارکوں کا مال تیار کرانے لگیں جس کا نتیجہ یہ ہو اس کی تجارت یا تو بالکل نیست ہو جائے یا بالکل کمزور پڑ جائے۔

### الجواب

(۱) اس معاملہ کی تین صورتیں ہیں۔ ایک یہ کہ بیع اس وقت نہ ہو بلکہ اس وقت محض وعدہ ہو کہ اتنے عرصہ کے بعد جب مال آجائے گا، ہم تم کو دیں گے۔ اس کا مضائقہ نہیں اور اس صورت میں چھوٹے تاجروں سے جو قسم پیشگی لی جائے گی وہ قیمت یا ثمن نہ ہوگا بلکہ اس کا فرض ہوگا بڑے تاجر پر مگر اس صورت میں تاجر اور خریدار دونوں کو اپنے قول سے پھر جانے کا حق ہوگا۔

دوسری صورت یہ ہے کہ مال آنے یا تیار ہونے سے پہلے ہی چھوٹے تاجروں سے بیع کا معاملہ کر لیا جائے اور یوں کہا جائے کہ ہمارا جو مال ولایت میں تیار ہو رہا ہے یا جو وہاں سے آرہا ہے ہم نے اس کو تمہارے ہاتھ فروخت کر دیا۔ یہ صورت ناجائز ہے کیونکہ بیع معدوم ہے یا بیع مالم یقبض ہے اور دونوں فاسد ہیں۔ ہاں اگر خریدار کا فرض ہو تو اس سے اس طرح بیع کرنے کا مضائقہ نہیں مسلمان کے ساتھ اس طرح معاملہ نہ کیا جائے اور اگر بدون اس طرح معاملہ کئے ہوئے چارہ نہ ہو تو اس کے جواز اور صحت کی صورت یہ ہے۔ بعد مال پہنچ جانے کے ایجاب و قبول اسی وقت طے شدہ قیمت پر دوبارہ کر لیا



جائے۔ اگر خریدار مسلمان ہوگا تو وہ دوبارہ ایجاب و قبول ضرور کر لے گا کیونکہ اس میں زبان ہی ہلتی ہے اور تو کچھ نہیں ہوتا۔

(۳) تیسری صورت یہ ہے اس وقت بیع سلم کی جائے جس کو ہمارے ہاں بدہنی کہتے ہیں یہ بھی جائز ہے مگر اس کے لئے چند شرائط ہیں ان کا موجود ہونا ضروری ہے۔ منجملہ ان کے ایک شرط یہ ہے کہ جس مال میں بیع سلم کی جا رہی ہے وہ ایسا مال ہو کہ اگر ولایت سے نہ بھی آوے تو ہندوستان سے خرید کر خریدار کو دیا جاسکے۔ دوسری یہ کہ اس مال کی صفات بیان کرنے سے اس کی کیفیت و حالت کا خریدار کو پورا اندازہ ہو جاوے کہ مجھ کو ایسا مال ملے گا۔ نیز وہ مال ایسا ہو جس کے افراد میں تفاوت بہت زیادہ نہ ہو بلکہ سب افراد قریب قریب ہوں۔ نیز مدت اور مال عقد کے وقت میں ٹھہر جائے (گو کسی عذر کی وجہ سے مدت کے بعد ادا ہو مگر مدت متعین کر دینا عقد کے وقت ضروری ہے۔ نیز خریدار سے مال کی قیمت عقد کے وقت ہی وصول کی جاوے بالاجمال یہ ضروری شرائط بیع سلم کی بیان کر دی گئیں ہیں ان کی رعایت ضروری ہے۔

قال فی الدر: ولو انقطع فی اقلیم دون آخر لم یجز فی المنقطع  
 اھ قال الشامی ای منقطع فیہ لآئذ لا یمن احضارہ الا بمشقة عظیمہ  
 فیعجز بالتسلیم بحر (ص ۳۱۸/ ج ۲)

۲۔ اگر قسم ہر جانہ ادا نہ کرے تو گنہگار نہیں بشرطیکہ ابھی تک ان ولایت والوں نے تیاری فرمائش کا کام شروع نہ کیا ہو اور اگر انہوں نے اس کی فرمائش تیار کرنے کا کام شروع کر دیا تھا۔ پھر اس نے انکار کیا تو اس کے متعلق مفصل سوال کیا جائے کہ فرمائش کے واپس لینے میں اس حال میں ان کو واقعی ضرر پہنچتا ہے یا نہیں مثلاً ملازموں کی مشغولی سے کارخانہ کا خرچ یا کچھ تیار شدہ مال کا ان سے بے کار ہونا وغیرہ۔

(۳) ایک شخص کے مارکہ کو دوسرا شخص استعمال نہیں کر سکتا۔ لآئذ حقہ فان الحقوق المجردة لا تملك بل لمامیہ من الخداع۔ اگر کوئی شخص دوسرے کا مارکہ استعمال کرے تو مارکہ والے کو اس پر جیل و فریب دہی کا مقدمہ دائر کرنے کا حق ہے (لیکن اگر اس صورت میں عدالت صاحب مارکہ کو رقم مدعی علیہ سے دلوائے تو وہ مقدار ضرر و صرف مقدمہ سے زائد قسم اس کو مدعی علیہ کی جانب واپس



کر دینی چاہیے، مارکہ بے جان چیز کا ہو تو اس میں شبہ ہی نہیں۔ یہ تو بالکل جائز ہے البتہ جاندار مارکہ بظاہر حرام ہے اس میں بھی دو درجے ہیں ایک درجہ استعمال کا ہے کہ جس مال پر تصویر مارکہ ہے اس کو دوکان میں رکھنا اور تصویر کے ساتھ فروخت کرنا دوسرا بنوانے کا ہے۔ پس ایسی مارکہ دار چیزوں کے دوکان میں یا گھر میں رکھنے کا حکم یہ ہے کہ اگر تصویر اتنی چھوٹی ہو جس کے اعضاء کی تفصیل کھڑے ہونے والے کو نظر نہ آوے تو اس کا گھر میں اور دوکان میں رکھنا ممنوع نہیں اور اگر اتنی بڑی ہو کہ تھوڑے فاصلہ سے بھی اس کی تفصیل اعضاء نظر آسکتی ہو تو اس کا رکھنا ممنوع ہے۔

قال في الدر: أو كانت صغيرة لا تبتين تفاصيل أعضائها للناظر قائماً وهي على الأرض ذكره الحلبي اه وفي الشامية لكن في الخرافة ان كانت الصورة مقدار طير راي بقدر جثة الطير، يكره وان كانت اصغر فلا، ربا تصوير کا بنانا یہ مسلمان کے لئے مطلقاً حرام ہے خواہ چھوٹی بنائے یا بڑی بنائے۔ اسی طرح مسلمان سے بنوانا بھی ممنوع ہے۔

قال في الشامية هذا كله في افشاء الصورة اما فعل التصوير فهو غير جائز مطلقاً لأنه مضاهاة لخلق الله تعالى كما مر اه ولو استأجر مصوراً فلا أجر له لان عمله معصية كذا عن محمد وفي آخره خطر المجتبي عن ابى يوسف يجوز بيع اللعبة وان يلعب بها الصبيان اه ملخصاً (ج ۱/ ۶۹، ۶۸۰) ربا کافر سے تصویر بنوانا بس بر چند کہ یہ بھی کراہت تحریمیہ سے خالی نہیں مگر مسلمان کے بنانے کے برابر اس میں حرمت نہیں۔  
قال في الدر: أو أمر المسلم ببيع خمر أو خنزير أو اشتراهما ای وكل المسلم ذمياً أو أمر المحرم غيره ببيع صيده یعنی صح ذلك عند الامام مع اشد كراهته اه (ص ۱۸۵ ج ۲)

یہ تفصیل تو تصویر کے بنوانے اور رکھنے کی ہے، ابتدائی حالت میں نظر کرتے ہوئے اور صورت مستولہ میں حکم یہ ہے کہ جب غلطی سے جاندار کا مارکہ ڈلوادیا گیا اور اب اس کے ازالہ میں نقصان کثیر ہوتا ہے تو اب یہ مارکہ بظاہر تصویر سکہ کے حکم میں داخل ہے کہ جس طرح بضرورت وہ جائز ہے کیونکہ اس کی تخریب سے نقصان مالی لازم آتا ہے اسی طرح



اس مارکہ میں بھی گنجائش ہے جبکہ اس کا ازالہ موجب ضرر ہے لیکن اس میں شک نہیں کہ ہمت کر کے اس کا زائل کر دینا افضل و اولیٰ ہے۔ یفرق بین تصویر سکہ و فیہا فان فی الاول مجرد الاقناع ضرورة و ہہنا فعل التصویر امرًا فانترقا. واللہ اعلم۔  
حزیرہ الاحقر ظفر احمد عفا عنہ

۲۵ محرم ۱۳۳۳ھ

بیع بشرط الاقالہ سے بیع کا سوال: کیا فرماتے ہیں علماء دین و مفتیان کرام اس مسئلہ فاسد ہونا اور بیع فاسد کا حکم میں کہ زید نے ایک شخص کا مکان اس شرط پر بیع کیا کہ جس وقت تم کو ضرورت ہوگی فوراً اصلی قیمت پر تم کو واپس کر دوں گا۔ دو گواہوں کے سامنے مالک مکان نے اس کے مطابق رجسٹری کرادی اب جو مکان طلب کیا تو خریدنے والے نے کہا کہ جاؤ دعویٰ کرو، اس میں شریعت کا کیا حکم ہے۔

### الجواب

قال فی الہدایۃ: وکل شرط لا یقنضیہ العقد و فیہ منفعة لأحد المتعاقدين أو لم عقود علیہ و هو من اهل الاستحقاق یفسدہ (ج ۲ ص ۱۷۱)

صورت مستولہ میں یہ بیع فاسد ہے جس کا حکم یہ ہے کہ بائع و مشتری دونوں کو توڑ دینا دینا واجب ہے لیکن اگر مشتری نہ توڑے تو اس پر جبر نہیں کیا جاسکتا۔ قبضہ سے شئی مبیع اس کی ملک میں داخل ہوگئی اور اگر یہ بیع بالوفاء تھی تو دوبارہ سوال کیا جائے۔ واللہ اعلم۔  
حزیرہ الاحقر ظفر احمد عفا اللہ عنہ

۲۲ ربیع الثانی ۱۳۳۳ھ

نابالغ کی جائیداد کو سوال: کیا فرماتے ہیں علماء دین و حاملان شرع درج ذیل مسئلہ فروخت کرنے کا حکم میں کہ بکر اور زید دو حقیقی بھائی تھے۔ دونوں کی جائیداد اور کاروبار مشترک تھے۔ نیز گھر بھی ایک ہی تھا یعنی کھانا پینا بھی علیہ نہیں تھا۔ ان میں سے زید فوت ہو گیا اور صرف دولٹ کے خالد اور ولید وارث نابالغ چھوڑے دونوں نابالغوں کا حقیقی چچا بکر ولی رہا۔ مثل سابق سب ساتھ ہی رہتے رہے اور کاروبار صرف ولی مذکور ہی کرتا رہا۔ جائیداد غیر منقولہ مشترکہ میں صرف دو مکان تھے۔ بکر اور خالد نے ہر



دو مکان سووی روپیہ پر رہن رکھ دیئے۔ اس وقت خالد بھی بالغ ہو چکا تھا۔ کچھ عرصہ بعد ہردو مکا نہانے مذکور ہیں بکر نے ایک مسلمان کے ہاتھ ایک مکان بیع کر دیا۔ بوقت بیع مذکور ولید کی عمر دس سال کی تھی۔ یہ بیع ۱۹۰۱ء میں ہوئی تھی اور ولید کو بیع کا بخوبی علم تھا۔ بیع شدہ مکان پر بیع کے وقت مشتری کا قبضہ ہو گیا اور اب تک مسلسل ہے اور فریقین بیع شدہ مکان کے عین متصل رہتے ہیں اس واسطے ولید کا یہ علم ہمیشہ تازہ رہا۔ کئی سال کے بعد مرتہن نے راہنہاں پر زر رہن معہ سود کا دعویٰ کر دیا۔ دوران مقدمہ میں خالد و ولید نے عذر کیا کہ دونوں بوقت رہن نابالغ تھے۔ گو اب بالغ ہو گئے ہیں اس لئے ان کے حصے پر رہن کا اثر نہیں ہے۔ تحقیقات عدالت سے ثابت ہوا کہ خالد رہن کے وقت ۱۸ سال سے زیادہ عمر کا ہو چکا تھا البتہ ولید نابالغ تھا چنانچہ عدالت انگریزی نے رہن شدہ جائیداد کا چہارم یعنی ولید کا حصہ رہن سے خارج سمجھ کر علیحدہ کر دیا اور صرف بکر و خالد کے حصہ پر ڈگری کر دی چونکہ اس دوران میں ولید بھی بالغ ہو چکا تھا اور مقدمہ کی پیروی کر رہا تھا۔ اسے بخوبی علم ہو گیا کہ نابالغی کی وجہ سے اس کا حصہ ڈگری سے بچ گیا ہے۔ عدالت نے ہردو مکان کی نیلامی کا حکم دیا جو مکان بیع ہو چکا تھا اس کے مشتری نے عذر داری کی اس لئے اس بیع شدہ مکان کی نیلامی ملتوی ہو گئی اور صرف دوسرا مکان نیلام ہوا۔ اب مرتہن اور مشتری کے بیع شدہ مکان کے باہم مقدمات دائر ہوتے اور کئی سال مقدمہ رہا۔ اگرچہ اس مقدمہ میں ولید فریق نہیں تھا لیکن فریقین کے وکلاء میں ولید کا حصہ بھی آیا اور عدالت نے صریح فیصلہ کر دیا کہ مکان متنازع میں کوئی حق مرتہن نیز ولید کا نہیں ہے۔ مرتہن کا دعویٰ خارج کر دیا۔ یہی فیصلہ عدالت ماتحت سے ہو کر ہائی کورٹ تک بحال رہا۔ قانون انگریزی کے بموجب اب ولید کا کوئی حق باقی نہیں رہا اس لئے وہ دعویٰ بھی نہیں کر سکتا۔ ۱۹۲۲ء میں ولید نے مشتری سے بالواسطہ کہلوایا کہ مکان کا میرا حصہ واپس کر دو اور بیع سے نارضا مندی کا اظہار کیا۔ مذکورہ بالا حالات سے ظاہر ہے کہ ولید ۱۹۰۶ء میں بالغ ہو گیا تھا کیونکہ اس کی عمر ۱۵ سال کی ہو گئی تھی۔ بالغ ہونے اور بیع کا ابتداء سے علم ہونے کے باوجود اس نے ۱۹۲۲ء تک سکوت کیا یعنی بعد بلوغ ۱۸ سال تک عملاً بیع کو تسلیم کرتا رہا ان حالات میں شرع شریف کا کیا حکم ہے۔ آیا اس قدر مدت کے بعد اب بھی ولید کو بیع فسخ کرنے کا حق ہے



## الجواب

صورت مذکورہ میں جو مکان مشترکہ ماہین بکر و خالد و ولید بحالت نابالغی ولید بیع کیا گیا اس کی بیع حصہ نابالغ میں نافذ نہیں ہوئی۔

قال الحموی علی الاشباہ لو ادعی یتیم بعد بلوغه أن بیع عقاره بغير مسوغ فادعی المدعی علیه المسوغ فالقول قول الیتیم وعلی المدعی علیه البتة لأن الیتیم ینکر وخروجه عن ملكه اذ بیعه و الحالہ هذه عندنا باطل كما صرح به فی التاتارخانیة ولا فرق عندنا بین ان یكون البائع أباً أو جداً أو قاضياً أو وصياً من جانب الأب أو القاضی ولما أمرت صرح بذلك وإن علم من كلامهم (ص ۳۱۵) وفيه أيضاً لا يجوز للوصی بیع عقار الیتیم عند المتقدمین ومنعه المتأخرین ایضاً لأن ثلاث كما ذكره الزیلعی اذا بیع بضعف قیمتہ وفيما اذا احتاج الیتیم إلى النفقة ولا مال له سواه فیما اذا كان علی املیت دین لا وفاء له منه وردت اربعة فصار مستثنی سبعة ثلثة من الظهریة فیما اذا كان فی التركة وصیة مرسله لانفاذ لها الأمانة وفيما اذا كانت غلاته لا تزيد علی مؤنته وفيما اذا كانت حانوتاً او داراً یخشى علیه النقصان اه والرابعة من بیوع الخانیة فیما اذا كان العقار فی ید متغلب وخاف الوصی علیه فله بیعه اه قال الحموی ومثل الوصی الاب فلا يجوز بیعه عقار الصغیر لأن المسائل المذكورة كما افقی بذلك شیخ مشائخنا شمس الملة والدين محمد الحانوتی اه (ص ۳۱۳ و ۳۱۴)

خلاصہ ان نقول کا یہ ہے کہ باپ اور وصی کو نابالغ کی جائیداد کی بیع کا حق حاصل نہیں۔ پس صورت مذکورہ میں چچا اور بھائی نے جو ولید کا حصہ بیع کیا یہ صحیح نہیں ہوا۔ مگر یہ کہ ان دونوں میں سے کوئی وصی ہو یعنی ولید کے باپ نے ان میں سے کسی کو ولید کا وصی بنایا ہو تو اس صورت میں بعض حالات میں یہ بیع درست ہو سکتی ہے۔ اگر ولید کے



باپ نے کسی کو وصی بنایا ہو تو اس صورت میں دوبارہ سوال کیا جائے اور یہ بتلائیں کہ وصی نے ولید کا حصہ کیوں اور کس وجہ سے بیع کیا۔ رہا ولید کا بعد البلوغ ۸ سال تک بیع سے سکوت کرنا یہ اس کے حق میں دعویٰ کو مسقط نہیں۔

لو كان أحد الورثة قاصراً والباقي بالغين تسمع الدعوى  
 بعد المدة المذكورة) بالنظر الى القاصر لقد رمايخصه دون البالغين  
 ۵۳۱/۳ (ج ۳) وقال ايضاً تحت قول الدرحتي لو أمر السلطان بعدم  
 سماع الدعوى بعد خمسة عشر عاماً ما لم نصه عن الخيرية  
 أن المستثنى ثلاثة مال اليتيم والوقف والغائب ۵۳۱/۳ (ج ۳)  
 حرره الاحقر ظفر احمد عفا عنه  
 والله اعلم

جمادی الثانیہ ۱۳۳۳ھ

اپنی زمین کے اندر پانی میں سوال: کیا فرماتے ہیں علماء دین و مفتیان شرح مبین  
 مچھلی کی بیع کا حکم اس صورت میں کہ زمین کا ایک ٹکڑا نشیبی پر سرکاری  
 لگان مقرر ہے اور ہمیشہ اس میں پانی رہ جاتا ہے۔ آبادی کا موقع نہیں ملتا۔ مالک کو  
 بھاری لگان کی ادائیگی اپنی گره سے سخت نقصان ہے۔ طلباء اور حکام کی مدارت اس پر  
 لازم ہے۔ اس نشیبی ٹکڑا مذکورہ میں مچھلی بہت جمع ہوتی ہے۔ راستہ آمد و رفت  
 مچھلی کا بند ہے۔ ماہرین فن مچھلی کا اندازہ اور اپنے نفع کا خیال کر کے قیمت دینا منظور  
 اور مچھلی کی بیع پر مجبور کرتے ہیں۔ مچھلی کی بیع قاسد یا باطل یا جائز ہے یا نہ اور بصورت  
 بیع اس کا زر ثمن حلال ہے یا نہ حکام اور طلباء پر اس زر ثمن سے صرف کرنا کس طرح  
 ہے۔ اگر ناجائز ہے تو اس کے جواز کا کوئی حیلہ ہے جس سے سرکاری معاملہ کا بوجھ  
 مالک سے گرجائے۔ بحوالہ کتب فقہ حنفی مفصل طور پر جواب مرحمت فرمائیں۔

### الجواب

قال في الدر وفسد بيع سمك لم يصد أو صيد ثم ألقى في  
 مكان لا يؤخذ منه إلا بحيلة للعجز عن التسليم وإن أخذ بدونها  
 صح وله خيار روية إلا إذا دخل بنفسه ولم يسد مدخلة فلو سده  
 ملكه اه قال الشامي والحاصل كما في الفتح أنه دخل السمك في خيطه



فاما انت يعدّ هالذلك اولافنى الاول يملك وليس لأحد أخذة  
ثم انت أمكن أخذة بلا حيلة جازبيعة لأنه مملوك مقدور التسليم  
والا لم يجز لعدم القدرة على التسليم وان كان مملوكا (۱۲) والثاني  
لا يملكه فلا يجوز بيعة لعدم الملك الا ان يسدّ الخطيرة اذا دخل  
فحنث يملكه ثم انت امكن أخذة بلا حيلة جازبيعة والا فلا  
وان لم يعدّ هالذلك لكنه أخذة وارسله فيها ملكه ثم حكم البيع  
منوط على ما مرّ من اخذة بحيلة او بغير حيلة اه بمعناه (ص ۱۶۲ ج ۲)

خلاصہ یہ کہ اگر یہ زمین مچھلیوں کے جمع ہونے کے لئے مقرر کر لی گئی ہو تو مچھلیاں صاب  
زمین کی مملوک ہیں دوسروں کو پکڑنے کا حق نہیں۔ اسی طرح اگر زمین اس لئے تیار تو نہ  
کی گئی ہو مگر مچھلیوں کے دخول کے بعد نکلنے اور آنے کا راستہ بند کر دیا گیا ہو تب بھی  
مالک زمین کی مملوک ہیں یا راستہ بھی بند نہ کیا گیا لیکن مالک زمین نے ان کو خود لاکر  
چھوڑا، ہو تب بھی مملوک ہیں اور ہر صورت میں بیع کا حکم یہ ہے کہ اگر مچھلیاں بدون جال  
وغیرہ کے باسانی پکڑی جاسکیں تب تو پکڑنے سے پہلے بیع جائز ہے ورنہ جائز نہیں جس  
صورت میں بیع جائز ہے اس صورت میں ثمن حلال ہے ورنہ حلال نہیں جس کا تصدق  
غزبا پر واجب ہوگا اور لگان میں بھی دے سکتا ہے اور اگر ان مذکورہ صورتوں میں  
سے کوئی صورت نہیں ہے تو مچھلیاں مالک زمین کی مملوک نہ ہوں گی اور ثمن کا خریداروں  
پر واپس کرنا واجب ہوگا۔ اس صورت میں بیع کرنا اور ثمن کو لگان وغیرہ میں دینا  
کچھ جائز نہ ہوگا۔ عدم ملک اور عدم جواز بیع کی صورت میں حیلہ جو از بیع یہ ہے کہ مچھلیوں  
کو شکار کر کے بیع کیا جائے۔ واللہ اعلم حررہ الاحقر ظفر احمد عفا اللہ عنہ

۱۴ جمادی الثانیہ ۱۳۳۳ھ

کھال کی بیع گوشت سے علیحدہ | سوال: ہمارے محلے میں دو تین گائے کی ہر سال تریبانی  
کرنے سے پہلے جائز نہیں ہوتی ہے اور اس جگہ کے قصاب کھال نکالتے اور گوشت  
بناتے ہیں اور تریبانی کی کھالوں کو خریدتے ہیں لیکن کھالوں کی قیمت واقعی نہیں دیتے  
کی کے ساتھ تین یا چار روپیہ فی کھال دیتے ہیں چونکہ اور کوئی خریدار نہیں ہوتا اس  
لئے مجبوراً کھالیں انہیں کو دینی پڑتی ہیں۔ امسال ایک قصاب دوسرے گاؤں کا آیا اور



اور اس نے قبل از قربانی، قربانی کی گائے کو دیکھ کر کھالوں کا سودا کر لیا اور چھ روپیہ سات روپیہ فی کھال کی شرح سے کھالوں کو خرید لیا۔ بعد قربانی کے کھالیں قصاب کو دے دی گئیں۔ یہ عمل محض مساکین کے فائدے کے خیال سے کیا گیا۔ اب بعض لوگ کہتے ہیں کہ کھالوں کا قربانی سے پہلے سودا کرنے سے قربانی ناجائز ہوگئی۔

### الجواب

کھال کی بیع کرنا قبل اس کے کہ کھال گوشت سے علیحدہ کی جائے درست نہیں۔ وجہ ۱۲۷۳/۳ (۱۶۷) اس لئے کھالوں کا معاملہ درست نہیں ہوا۔ اس کو دوبارہ کر لیا جائے اور تراصنی طرفین کے ساتھ قصاب سے کہہ دیا جائے پہلی بیع صحیح نہ ہوئی تھی اب دوبارہ زبان سے اسی قیمت پر ایجاب و قبول کر لو (اور اگر وہ کھالیں اس وقت قصاب کے پاس نہ ہوں تو سوال دوبارہ کر لیا جائے) لیکن اس عمل سے قربانی میں کچھ نقصان نہیں آیا۔ قربانی درست ہوگئی۔ صرف یہ لازم ہے کہ جب تک کھالوں کا معاملہ دوبارہ صحیح نہ ہو جائے اس وقت تک کھالوں کی قیمت میں تصرف نہ کیا جائے بعد تصحیح عقد کے تصرف کیا جائے۔ واللہ اعلم۔ حررہ الاحقر ظفر احمد عفا اللہ عنہ

۲۱ ذی الحجہ ۱۴۰۵ھ

وقف کی بیع باطل ہے | سوال: زید کا وقف کردہ مکان متولی وقف عمر و بیع کر دے اور اس کے پیسوں سے اور جائیداد خریدے تو آیا اس طرح کرنے سے وقف باطل ہوگا یا نہیں؟

### الجواب

وقف تو باطل نہ ہوگا البتہ متولی کی بیع باطل ہے جبکہ بلا اذن قاضی ایسا کیا ہو اور ہندوستان میں بلا اذن قاضی ہی ایسا ہوتا ہے۔ پس عمر و کو لازم ہے کہ اس بیع کو جو باطل ہے کالعدم سمجھے اور مشتری کو ثمن واپس کر کے زمین موقوفہ کو واپس لے۔ واللہ اعلم

حررہ الاحقر ظفر احمد عفا اللہ عنہ

۱۶ جمادی الاول ۱۳۴۶ھ

قبرستان کی زمین کی | سوال: مسلمانوں کے ایک گاؤں میں سالہا سال سے مسلمان زمینداروں بیع کا حکم کی طرف سے مردہ دفن کرنے کے لئے ایک ارضی ہے بیگہ بتام



قبرستان معروف چلی آئی ہے۔ کاغذات سرکاری میں اس کا نمبر ۳۵ بنوعیت قبرستان درج ہے تقریباً ساٹھ سال ہوئے ایک بندوبست میں زمینداران نے حسب ضابطہ ایک واجب العرض بھی داخل کیا جس کی دفعہ ۲۷ میں الفاظ ذیل لکھے ہوئے ہیں:

”اور مردہ مسلمانان کے قبرستان میں ہندوں کے چوانوں میں جلا اور گرٹا کریں اور کچھ واسطہ ملکیت نہ ہوگا“ ان الفاظ میں اب تک بھی کوئی تغیر نہیں ہوا بلکہ بدستور چلے آتے ہیں۔ تقریباً چالیس سال ہوئے اراضی قبرستان مذکورہ کے ملحق جو اراضی متعلق ۳۷ تعدادی چودہ بسوہ اور متعلق ۳۶ تعدادی سولہ بسوہ افتادہ ۳۷ تھی۔ برصنامندی مالک وزمیندار اس میں مرے دفن ہونے لگے اور مالک کے زمانہ حیات ہی میں بہت سی قبریں بن گئیں تھیں اور بندوبست حال میں جس کو تخمیناً تیس سال ہوئے اراضی ۱۷ بیگہ گیارہ بسوہ متعلق ۳۵ سابقہ اور اراضی ۲ متعلق ۳۷ تعدادی چودہ بسوہ اور اراضی متعلق ۳۶ تعدادی سولہ بسوہ کل چار بیگہ ایک بسوہ، بنوعیت قبرستان لکھی گئی اور بجائے ہر نمبر ان مذکورہ ۳۵، ۳۶، ۳۷ کے ایک ۱۷ اور قبرستان مذکورہ کا قائم کر دیا گیا۔ مالک اور زمیندار نے بھی قبرستان مذکورہ کی اراضی چار بیگہ ایک بسوہ تسلیم کرتے ہوئے کاغذات بندوبست پر دستخط کر دیئے اصل مالک وزمیندار کے انتقال کے بعد اس کے کسی وارث نے اپنی حقیقت مندرجہ کہیوٹ ۱۷ و ۱۸ کا بیعنامہ ایک غیر مسلم کے نام کیا جس کو عرصہ تقریباً آٹھ سال کا ہوا اور اراضی متعلق نمبر ۳۶ تعدادی سولہ بسوہ کو جو کہیوٹ ۱۷ میں درج تھی بیع مستثنیٰ قصداً یا سہواً بائع نے نہیں کیا۔ بجز درج کہیوٹ ۱۷ ہونے کے اس اراضی کی بیع کی بیعنامہ میں کوئی صراحت بھی نہیں کی گئی۔ پس صورت مذکورہ بالا میں حسب ذیل سوالا ہیں۔ (۱) اراضی متعلق ۳۵، ۳۶، ۳۷ حکم قبرستان میں شامل ہو گئی یا نہیں اور کل اراضی چار بیگہ ایک بسوہ کو حکم قبرستان تسلیم کیا جاوے گا یا نہیں جبکہ اصل مالک نے بوقت بندوبست حال تسلیم کر لیا تھا (۲) اس کل اراضی قبرستان میں کسی جزو کی بیع کرنا کسی کو جائز ہوگا یا نہیں؟

(۳) اگر غلطی یا سہو سے کسی جزو کی بیع کسی شرعی وارث نے کر دی تو شرعاً اس بیع کا کیا حکم ہوگا۔

### تنقیح

ارضی دو بیگہ گیارہ بسوہ ۳۵ کے متعلق تو چونکہ زمینداران نے تصریح کی ہے کہ کچھ واسطہ



ملکیت کا نہ ہو اس کو تو وقف کہا جاسکتا ہے بشرطیکہ سب مالکوں کی اجازت ہو اور ان میں کوئی نابالغ نہ ہو۔ باقی نمبروں کے متعلق یہ امر تنقیح طلب ہے کہ زمینداروں نے اس کے وقف ہونے کی تصریح کی ہے یا نہیں؟ صرف قبرستان قرار دینے سے وقف ہونا لازم نہیں آتا۔ لہذا جب تک اس تنقیح کا جواب نہ دیا جائے مسئلہ نہیں بتلایا جاسکتا۔

### جواب تنقیح

واجب العرض جس کو تقریباً ساٹھ سال ہوئے ہیں وہ بدستور چلا آ رہا ہے اس میں کسی نمبر کے متعلق زمینداروں کی جانب سے کوئی تبدیلی نہیں کی گئی ہے اس میں کسی جانب کی طرف سے کوئی تبدیلی نہیں کی گئی جس کی رو سے ۳۴ و ۳۶ بھی مثل ۳۵ ایک حکم میں ہیں اس لئے سوال میں اس تفصیل کی ضرورت نہ سمجھی گئی۔

### الجواب

ع۱ اراضی دو بیگہ گیارہ بسوہ تو بحکم قبرستان موقوف ہے جس کا نمبر کاغذات سرکاری میں ۳۵ تھا۔ اس کی تو بیع و شراء جائز نہیں کیونکہ زمینداروں نے اس کے متعلق وسط ملکیت نہ ہونے کی تصریح کر دی ہے باقی اراضی ۳۴، ۳۶ کو محض اس وجہ سے کہ ان میں برضا مندی مالک وز زمیندار مردے دفن ہونے لگے اور زمیندار نے کاغذ پر دستخط کر دیئے تھے۔ تو یہ قبرستان موقوف نہیں کہا جاسکتا جب تک زمیندار کی طرف سے وقف یا قطع ملکیت کے الفاظ کا ثبوت نہ دیا جائے کیونکہ دفن اموات کی اجازت دینا وقف کو مستلزم نہیں بعض دفعہ اراضی مملوکہ میں بھی دفن کی اجازت دے دی جاتی ہے۔

ع۲ اراضی نمبر ۳ کے کسی جز کی بیع جائز نہیں اور ع۳ و ع۴ کا وقف ہونا جب تک مالکان کی تصریح سے ثابت نہ ہو اس وقت تک اس کی بیع کو ناجائز نہیں کہا جاسکتا۔

ع۳ اراضی نمبر ۳ کا کوئی جز بیع ہو گیا ہو تو بیع باطل ہے بائع پر لازم ہو گا کہ مشتری کو ثمن واپس کر کے اس زمین کی بیع کو فسخ کرے اور اراضی ع۴، ۳۶ کی بیع وارثان مالک کو جائز ہے۔ جب تک اس کے وقف کا ثبوت نہ ہو۔ اگر وقف کا ثبوت ہو جائے تو ان نمبروں کی بیع بھی درست نہ ہوگی۔ واللہ اعلم

حرمہ الاحقر ظفر احمد عفا عنہ

۲۳ ربیع الثانی ۱۴۱۰ھ



باغ کی خود رو گھاس سوال: زید ایک آم کے باغ کا مالک ہے اور وقتاً فوقتاً اس کی بیع کا حکم کی درستگی اور حفاظت کرتا رہتا ہے۔ بارش کے زمانہ میں اس

باغ کے اندر گھاس خود بخود پیدا ہو جاتی ہے۔ اس گھاس کو زید بعض لوگوں سے کچھ رقم لے کر ان کو اجازت دیتا ہے کہ وہ اپنے مویشی اس میں چرایا کریں۔ سوال یہ ہے کہ آیا زید کے لئے یہ جائز ہے اور اس طرح وصول شدہ قیمت حلال ہے یا ناجائز و حرام ہے؟

### الجواب

باغ کی گھاس کو اس طرح فروخت کرنا جائز نہیں البتہ ایک صورت میں جائز ہے جبکہ ایک دو مرتبہ باغ کی زمین میں ہل چلا دیا جائے یا گھاس کو پانی دے دیا جائے جس سے گھاس بڑھ جائے۔ واللہ اعلم  
حررہ الاحقر ظفر احمد عفا اللہ عنہ

## فصل فی بیع الاراضی والبساتین والزرع والثما

باغ کا پھل بطور ٹھیکہ کے کئی سال سوال: ایک شخص کے پاس چند باغ ہیں۔ کے واسطے بیع کرنا ایک باغ کا پھل آنے سے پہلے بلکہ کئی سال بیشتر بیچتا ہے اور کہتا ہے یہ بیع نہیں بلکہ ٹھیکہ ہے۔ ایک باغ مع زمین مال لگان لے کر دیتا ہے۔ لینے والا زمین میں آلو کا جسر وغیرہ لگا لیتا ہے اور نہر وغیرہ کا پانی بھی مثل کاشت کاروں کے دیتا ہے۔ اب زکوٰۃ اصل باغ کے مالک پر ہے یا لینے والے پر یا دونوں پر کس تفصیل سے جنس پر یا قسم پر۔

### الجواب

پھل آنے سے پہلے باغ کا پھل بیچنا حرام ہے اور ٹھیکہ پر پھل کی بیع درست نہ ہوگی اور جس باغ کو لگان پر دیتا ہے اس کی پیدوار میں زکوٰۃ نہ مالک پر ہے نہ کاشت کار پر صلہ۔

صلہ۔ اس مسئلہ کی تحقیق امداد الاحکام ج ۲ ص ۳۷ پر باب العشر والخراج کے تحت "ارض حربی میں عشر وخراج کا واجب نہ ہونا" کے عنوان سے موجود ہے وہاں ملاحظہ ہو۔ مرتب



رد حیلہ جواز بیع شمار | سوال: عرض ہے کہ ایک زمیندار صاحب کو خادم نے باغوں کی  
قبل از ظہور | بیع فاسد مردوجہ زمانے سے بچنے کا حیلہ بتلایا کہ زمین کا معہ

درختوں کے ٹھیکہ دے دیں۔ انہوں نے ایک اپنے بڑے باغ کا (جس میں اراضی قابل  
زراعت بھی ہے اور لہسن پیاز بھی ہے اور درخت آم وغیرہ بہت ہیں) سب کا ٹھیکہ  
سات سو روپے میں دے دیا اور اس حیلہ کا ثبوت در مختار جلد ۳ ص ۹۰ مجتہبان باب  
ما یدخل فی البیع تبعا کی اس عبارت سے سمجھا۔

وفی الزرع والحشیش یشترى الموجود ببعض الثمن  
ویستاجر الأرض مدة معلومة لیعلم فیها الادراک  
بہا فی الثمن .

ایک سید متدین عالم نے میری تائید کی۔ اب عرض ہے کہ احقر نے یہ مسئلہ صحیح  
بتلایا یا غلط۔ اگر غلط ہے تو اپنی غلطی سے زمیندار کو آگاہ کر دوں۔ در صورت غلطی کے  
تجدید معاملہ کی جائے یا کیا صورت اصلاح کی ہے بیان فرمائیں۔

### الجواب

یہ صورت حیلہ درست نہیں ہوئی کیونکہ اس زمین میں اشجار کا ہونا مانع  
اجارہ ارض ہے اور درختوں کا ٹھیکہ دینا بدون صورت مساقات کے درست نہیں  
پس اول درختوں کا معاملہ بطور مساقات کے کرنا چاہیے تھا۔ پھر زمین کا اجارہ کرنا چاہیے  
تھا۔ قال فی الشامیہ: وفي الثالث (وهو ما اذا وجد بعضه دون بعض  
كثمرا الأشجار المختلفة الانواع) یشترى الموجود من الثمن  
بکل الثمن ویحل له البائع ما سیوجد لانت استیجار الأرض  
لا یتاتی منها لانت الأشجار باقیة علی ملک البائع وقیامہا فی الارض  
مانع من صحۃ استیجار الارض الا ان یأخذها اولاً معاملۃ کما  
مر لا نہا تصیری فی تصرفہ او تكون الاشجار علی المسناة فانہا حنیذ  
لا تمنع صحۃ اجارة الارض کما یعلم من بابہا. (رج ۶/۴۱)

(نوٹ) بدون شامی دیکھے ہوئے محض در مختار سے فتویٰ کبھی نہ دیا جائے۔ فقط

حرره الاحقر ظفر احمد عفی عنہ ۲۸ ذوالقعدہ ۱۴۲۸ھ



حکم بیع الارض لکھو کہ سوال: کیا فرماتے ہیں علماء دین اس مسئلہ میں کہ تین بھائی  
 مع ارض مشترکہ بہن تینوں علیحدہ علیحدہ رہتے ہیں۔ زید نے اپنی کچھ جائیداد اپنے  
 ایک بھائی کے ہاتھ قیمت لے کر فروخت کر دی۔ یہ جائیداد زید کی زرخیز تھی اور ٹھوڑی سی جائیداد  
 اس میں مشترک بھی تھی۔ جائیداد بیع کرنے سے قریباً پونے چار سال بعد زید لا ولد مر گیا۔  
 بعد انتقال زید ایک بھائی دعویٰ دار ہوتا ہے کہ جائیداد اور بیع شدہ زمین از روئے شرع  
 شریف میں ایک ثلث جائیداد پانے کا مستحق ہوں اور بیعنامہ جائیداد محض فرضی ہے۔  
 از روئے شرع شریف مذہب حنفیہ زید کو اپنی جائیداد فروخت کرنے کا یا بلا قیمت کے  
 ایک بھائی کو دینے کا حق حاصل ہے یا نہیں۔

### الجواب

اس جائیداد میں جس قدر بائع کی زرخیز تھی وہ توکل اور جس قدر آبائی تھی اس میں  
 سے بقدر حصہ بائع مشتری کی ملک ہو گئی اور زمین آبائی میں سے جو مقدار حصہ بائع سے  
 زائد ہے اس کی بیع صحیح نہیں ہوئی بلکہ بقیہ و شمار اس کے حقدار ہیں اور دوسرے  
 بھائی کا اس کو فرضی کہنا اس وقت تک تسلیم نہیں کیا جاسکتا جب تک کہ وہ شرعی حجت  
 سے اس کا فرضی ہونا ثابت نہ کرے۔ واللہ اعلم حررہ الاحقر ظفر احمد عفی عنہ

۲۸ رجب ۱۳۵۵ھ

پھلوں کی خرید و فروخت سوال: گزارش ہے کہ میری ملک میں ایک باغ ہے جس میں  
 کی ایک صورت مختلف اقسام کے پھلوں کے درخت ہیں جو جدا جدا موسموں میں  
 پھل لاتے ہیں۔ حتی الامکان یہی سعی کی جاتی ہے کہ ہر ایک پھل کو اس کی تیاری پر فروخت  
 کیا جائے مگر اس صورت میں بڑی دشواری اور بہت نقصان برداشت کرنا پڑتا ہے  
 ہر پھل کا جدا جدا خریدار بمشکل دستیاب ہوتا ہے اور اگر کوئی خریدار آتا ہے تو قیمت بہت  
 کم لگاتا ہے اور مجھے یہ دشواری پیش آتی ہے۔ ہر پھل کی حفاظت کے لئے فروخت ہونے  
 تک ملازم تنخواہ دار رکھنا پڑتا ہے۔ اس صورت میں کچھ نفع نہیں ہوتا میں نے ایسا بھی کیا کہ  
 باغ کو مع زمین کے ٹھیکہ پر دے دیا مگر ٹھیکہ دار کی بے پرواہی اور عدم نگہداشت کی وجہ  
 سے درختوں کو بہت زیادہ نقصان پہنچا اس لئے گزارش ہے کہ کوئی ایسی صورت ارقام  
 فرمادیں جس میں سہولت بھی ہو اور نقصان بھی زیادہ برداشت نہ کرنا پڑے۔



## الجواب

اس صورت میں یہ کہا جائے کہ پورے باغ کی جو قیمت خریدار لگائے آپ اس قیمت میں موجود پھل کو بیع کر دیں اور خریدار سے کہہ دیں اس موجودہ پھل کے سوا جو اور پھل بعد میں آئے گا وہ میں نے تمہارے لئے مباح و حلال کر دیا اور یہ قیمت اس پھل کی ہے جو اس وقت موجود ہے۔

قال في الشاميه: وجد بعضه دون بعض كثمر الاشجار المختلفة  
الانواع وفيه يشتري الموجود من الثمر بكل الثمن ويحل له البائع  
ما ليستوجد لأن استيجار الارض لا يتاقي هنالان الاشجار باقية  
على ملك البائع وقيامها في الارض مانع من صحة الاستيجار الارض (ص ۴۰۴)  
والله سبحانه وتعالى اعلم  
نظر احمد عفی عنہ

از تھانہ بھون، اشوال ۴۰۴

## فصل فی بیع السلم

بیع سلم کی ایک سوال: بائع مشتری کو ایک درمی بطور نمونہ کے دکھلاتا ہے اور مشتری صورت کا حکم پسند کر کے نرخ ٹھہرا کر جس قدر درمیوں کی ضرورت ہوتی ہے خریدار کا آرڈر دیتا ہے اور نقد روپیہ یا سوت جو کچھ ٹھہرتا ہے بائع کو خریدار پیشگی دے دیتا ہے اور بائع بلا تعین میعاد جس طور مال تیار ہوتا جاتا ہے پہنچاتا رہتا ہے اور آخر میں حساب صاف ہو جاتا ہے لیکن معاہدہ کے بعد اگر درمیوں کا نرخ کم و بیش ہو جائے تب بھی بائع کو اسی نرخ پر درمی دینی پڑے گی اور سوت کا بھاؤ گھٹ بڑھ جائے تو خریدار کو اسی نرخ سے سوت دینا پڑے گا۔ دونوں کو معاہدہ کی پابندی کرنی پڑتی ہے۔ متعاقدین میں سے کوئی بد عہدی و وعدہ خلافی نہیں کر سکتا اس کو درمی والوں کی اصطلاح میں پائی بیچنا یا پائی خریدنا کہتے ہیں۔ اسی طرح کا معاملہ اور معاہدہ بیع و فروخت شرعاً جائز ہے یا نہیں اور اس کے جواز کی کیا صورت ہے۔ اکثر بائع باہر کے بیوپاریوں کے پاس بھی نمونہ بھیج کر اس طرح کا معاملہ کرتا ہے۔



## الجواب

یہ معاملہ بیع سلم ہے۔ بائع اگر کافر ہے تو شرائط سلم میں خلل ہونے سے بھی یہ مال خرید یا ہو مشتری کے لئے حلال ہے اور جو صورت سوال میں مذکور ہے اس صورت سے بھی مال حلال ہوگا اور اگر بائع مسلمان ہے تو بیع سلم کی شرائط کلی رعایت کرنا بائع و مشتری دونوں پر واجب ہے اور شرائط بیع سلم کسی عالم سے زبانی دریافت فرمائیں۔ بقدر ضرورت بہشتی گوہر بہشتی زیور میں بھی مذکور ہیں۔ منجملہ ان کے چند شرائط یہاں بیان کی جاتی ہیں۔ صورت مسئلہ میں اگر بائع مشتری مسلمان ہیں تو اول تو درمی کی صفت و نوع اور طول و عرض اور وزن معین کرنا ضروری ہے۔ دوسری مدت معلوم و معین کرنا ضروری ہے کہ مال کتنے ماہ میں دیا جائے گا۔ چاہے اس سے پہلے ادا کر دیا جائے یا کچھ دیر ہو جائے مگر مجلس عقد میں اجل کا تعین لازم ہے۔ تیسرے جتنی دریوں کا معاملہ طے کیا جائے اس کی قیمت روپیہ یا سوت مجلس عقد میں ادا کر دی جائے۔ اگر مجلس عقد میں مشتری ایک دو درمی کی قیمت ادا نہیں کر سکتا تو زیادہ کا معاملہ نہ کرے اور جتنی دریوں کا معاملہ قیمت پیشگی ادا کر کے طے ہوگا۔ اتنی ہی دریوں کے بارے میں بائع اور مشتری مجلس عقد کے معاہدے کے پابند ہوں گے۔ اس کے بعد کے مال میں نہیں بلکہ بعد کے مال کے لئے ہر دفعہ معاملہ از سرے نو کرنا ہوگا اور اس میں بھی شرائط مذکورہ کی رعایت لازم ہوگی۔

قلت: ولا يجب مراعاة المساواة في الغزل والفرشية في هذه الصورة  
فقد قال في الدر: كما جاز بيع اللحم الحيون ولو عن جنسه  
وكما جاز بيع كرباس القطن وغزل مطلقاً كيف ما كان  
لاختلافهما جنساً كبيع القطن بالغزل فقال لا يجوز الا متساوياً  
و ادعى المجانست بينهما قال الشامي والفتوى على قول محمد كما  
في الاختيار وفي الجوانة الاظہر (ص ۲۸ ج ۴) واللہ اعلم  
ترجمہ الاحقر ظفر احمد عفا عنہ ۸ رجب ۱۳۲۵ھ

بیع سلم بالفلوس سوال: ایک مسئلہ کے جواب کا خواستگار ہوں بارہ لوگ  
جائز ہے یا نہیں؟ مجھ سے پوچھتے ہیں کہ بیع سلم فی الفلوس جائز ہے یا نہیں؟ میں



آج تک اس کا جواب نہیں دے سکا۔ حضور سے اس کا جواب چاہتا ہوں انگریزی سکھ کے ایک روپیہ دے کر انگریزی سکھ کے بیس آنہ پیسہ پر بیع سلم کرنا درست ہے یا نہیں دلائل کی ضرورت نہیں صرف حکم کافی ہے۔

### الجواب

قال في الدر: ويصح فيما سكن ضبط صفته كجودته ورداً  
ومعرفة قدره كمكيل وموزون وخرج بقوله مثنى الدرهم  
والدنانير لأنها اثمان فلم يجز فيها المسلم خلافاً لمالك  
وعدي متقارب كجوز وبيض وفس الخ.

قال الشامي: قيل وفيه خلاف محمد لمنع بيع الفلاس  
بالفلسين (فهو مثنى عنده) إلا ان ظاهر الرواية عنه كقوله  
لهما وبيان الفرق في النهر وغيره اهـ (ص ۳۱۵ ج ۲)

اس سے معلوم ہوا کہ پیسوں میں سلم جائز ہے جبکہ شرائط سلم کی رعایت کی  
جائے۔ واللہ اعلم۔  
حررہ الاحقر ظفر احمد عفی عنہ

جمادی الاولیٰ ۱۳۶۶ھ

لیکن جہاں ربوا لینے کے لئے اس کو حیلہ قرار دیا گیا ہو وہاں باقاعدہ مقدمہ الحرام  
حرام اس کو ناجائز کہا جائے گا۔ جو از اس صورت میں ہے کہ اتفاقاً ہو جائے اور  
اس میں افضاء الی ترویج الربا کا احتمال نہ ہو۔ اشرف علی

بیع سلم کی ایک خاص سوال: ہمارے ہاں دھان میں بیع سلم جائز ہونے کے  
صورت کا حکم کلی شرائط موجود ہیں فقط اس ملک کے بازاروں میں

ملنے کی شرط میں تردد ہے کیونکہ ہمارے ہاں بازاروں میں دھان فروخت ہوتا  
ہی نہیں بلکہ لوگوں کے مکانوں میں خرید و فروخت ہوتا ہے لیکن ہمارے یہاں سے  
تقریباً ۲۸ میل دور ہی گنچ ضلع سلہٹ میں سب مزروعہ غلہ فروخت کے واسطے موجود  
رہتا ہے اور ہمارے یہاں سے کسی کے ذریعے سے وہاں ہی گنچ جا کر فروخت ہوتا ہے  
لیکن ہی گنچ سے ہمارے یہاں منگوانے کی ضرورت نہیں ہوتی اور ہر قسم کی چیز مثلاً  
چاول دال نمک مرچ بساطی اور میناری بزازی وغیرہ دوکاندار کے سامان کشتی



کے ذریعہ ہی یہی گنج سے ہمارے یہاں کے بازار وغیرہ میں آتا ہی رہتا ہے۔ اب تردد اس وجہ سے ہے کہ ہم ضلع پٹہ میں مقیم ہیں اور یہی گنج ضلع سلہٹ میں واقع ہے تو یہی گنج میں موجود ہونے کی وجہ سے یہاں بیع سلم جائز ہوگی یا نہیں؟

دوسری گزارش یہ ہے کہ ہمارے یہاں پر بعض ہاٹ ایسے ہیں کہ ہفتہ میں فقط ایک دو دن لوگ جمع ہو کر ہر قسم کی ضروریات کی چیزوں کی خرید و فروخت کرتے ہیں ان ہاٹوں کی تاریخوں میں ہر موسم میں دھان بھی آکر فروخت ہوتا ہے روزانہ چاہے اور اشیاء موجود ہی ہوں مگر ہاٹ کی تاریخ کے علاوہ اور کسی دن دھان خرید و فروخت نہیں ہوتا اور نہ موجود رہتا ہے اب معروض یہ ہے کہ صورت مسئلہ میں دھان میں بیع سلم جائز ہوگی یا نہیں۔

### الجواب

صورت مسئلہ میں بیع سلم درست ہے جبکہ ۲۸ میل کے فاصلے سے شہر میں دھان بازار میں موجود رہتا اور ہاٹ کے موقع پر اس موضع میں بھی بازار سے دستیاب ہو سکتا ہے۔

قال في الدر: ومنقطع لا يوجد في الاسواق من وقت العقد الى وقت الاستحقاق. ولو انقطع في اقليم دون الآخر لم يجز في المنقطع اه

قال الشامي: لأنه لا يمكن احضاره الا بمشقة عظيمة فيعجز عن التسليم (بحر: ج ۲/ ۳۱۷) قلت فالمدار على العجز وليس في الصورة المسئولة لما ذكرنا. والله اعلم  
حرره الاحقر ظفر احمد عفا الله عنه  
ذيقعه ۲۶ ھ

## فصل في بيع بالوفاء

بيع بالوفاء کی تعریف سوال: بیع الوفا کی تعریف کیا ہے اور کسی کو قرضہ سواری کے اور اس کا حکم عذاب الیم سے چھوڑا دینے کی غرض سے اس کا خود کر لینا یا سعی و کوشش دوسری جگہ کر دینا کیسا ہے۔ عند اللہ اس کا کیا اجر ہے۔ بحوالہ نصوص



وحدیث بحواب مرحمت ہو اور بیع الوقایم مدت جو قائم کی جاتی ہے وہ اختیاری ہے یا شرعی؟

## الجواب

بیع الوفاء کی تعریف درمختار میں اس طرح ہے .  
 صورته ان یبیع العین بالف علی انه اذا ردّ علیہ الثمن ردّ  
 علیہ العین اھ وفيہ ایضاً ثمان ذکر الفسخ فیہ او قبلہ او  
 زعماء غیر لازم کان بیعاً فاسداً ولو بعدة علی وجه المیعاد  
 جازولزم الوفاء به لأن الموعود قد تكون لازمة لم حاجة  
 الناس وهو الصحيح اھ وفيہ ایضاً وفي الظهيرية لو ذکر الشرط  
 بعد العقد یلتحق بالعقد عند أبي حنيفة ولم یذکر انه فی  
 مجلس العقد او بعدة وفي البزازية ولو باعہ لآخر باتاً توقف  
 علی اجازة مشتریه وفاء ولو باعہ المشتري فللبائع او ورثته  
 حق الاسترداد اھ . وفيه ایضاً ناقلاً عن الأشباه القول السادس  
 فی بیع الوفاء انه صحیح لم حاجة الناس فراراً من الرباء وقالوا ما  
 ضاق علی الناس امر الا اتسع حکمة اھ

بیع وفا کی تعریف یہ ہے کہ اس شرط کے ساتھ بیع کرنا کہ مشتری جس وقت  
 زر ثمن بائع کو واپس کر دے بائع کو بیع کا واپس کرنا ضروری ہوگا . اس طرح  
 بیع کرنا اصول شرعیہ کے لحاظ سے دراصل ناجائز ہے .

فقد نهى رسول الله صلى الله عليه وسلم عن بيع و شرط  
 رواه الطبرانی . بطريق أبي حنيفة وذكره عبد الحق في احكامه  
 وسكت عنه و اعلمه ابن القيطان بأبي حنيفة كذا في التخریج  
 للزیلعی . قلت و اعلا له ردّ علیہ فلیس مثل أبي حنيفة یعل به  
 مگر چونکہ بیع بالشرط کے ناجائز ہونے میں ائمہ کا اختلاف ہے . چنانچہ  
 امام شافعی کے نزدیک بعض صورتوں میں بیع بالشرط جائز ہے اور ابن ابی لیلی اور  
 ابن شبرمہ کا بھی یہی مذہب ہے کہ بیع بالشرط جائز ہے . اس لئے فقہاء متاخرین نے



ضرورت کی وجہ سے بیع بالوفاء کو جائز کر دیا ہے تاکہ اس طرح سود سے تو بچا رہے۔ باقی سود کا گناہ جس قدر سب کو معلوم ہے کہ سود خور پر حضور صلی اللہ علیہ نے سخت لعنت فرمائی ہے تو اس گناہ سے بچنے کے لئے بیع بالوفاء کرنے میں اگر ثواب کی امید نہیں تو یہ کیا کم نفع ہے کہ سود کے عذاب سے بچ جائے اور قواعد شرعیہ سے ثواب کی بھی امید ہوتی ہے گو یقین نہیں ہو سکتا۔ بیع و فاء میں جو مدت قائم کی جاتی ہے وہ اختیاری ہے لازم شرعی نہیں لیکن یہ سمجھ لینا چاہیے کہ عوام جس طرح بیع وفا کرتے ہیں کہ بیع کے وقت یوں کہتے ہیں کہ فلان مدت تک تو یہ رہن ہے اور اس مدت تک اگر زر ثمن واپس نہ کیا تو پھر بیع ہے۔ یہ صورت بالکل ناجائز ہے۔ یہ کسی کے نزدیک بیع و فاء نہیں بلکہ بیع و فاء یہ ہے کہ معاملہ کے وقت بیع شراء ہی کا نام لیا جاوے اور ایجاب و قبول کے بعد ساتھ ہی ساتھ یہ شرط کر لی جائے کہ خریدار جس وقت (یا فلان مدت تک اگر) زر ثمن واپس کر دے تو بائع کو مبیع کا واپس کرنا لازم ہوگا۔ اس طرح اگر بائع مبیع کو کسی وقت (یا فلان مدت تک) واپس کر دے تو خریدار کو قیمت واپس کرنی ہوگی۔ خوب سمجھ لو واللہ اعلم۔

ترجمہ الاحقر ظفر احمد عفا عنہ

۱۰ اشوال شکرہ

بیع بالوفاء کی مراد جو | سوال: بعض لوگ علماء کہلاتے ہیں بزرگ صورت پیشوائے صورت کا حکم قوم ہیں عید گاہ وغیرہ میں انہیں لوگوں کا امام بھی بنایا جاتا ہے تراویح وغیرہ میں قرآن بھی سناتے ہیں۔ غرض لوگوں میں مقتدا سمجھے جاتے ہیں مگر وہ ایسا کرتے ہیں کہ ہزار روپے کا مکان پانچ سو روپیہ میں لیا اس طرح کہ اگر پانچ سال کے اندر اندر روپیہ دو گے تو ہمارا مکان واپس مل جائے گا ورنہ بیع سمجھی جائے گی۔ مگر بہر دو صورت تم پانچ سال اسی مکان میں رہو اور چار روپیہ ماہوار کرایہ دیتے رہو حالانکہ ویسا مکان دو روپیہ ماہوار مل سکتا ہے اس کا نام بیع الوفا کبھی انتفاع بالمرہن بتلاتے ہیں اور عام طور سے جائز کہتے ہیں بہت لوگ ضرورت سے ایسا کرتے ہیں۔ یہ جائز ہے یا ناجائز ان کو کس طریقہ سے سمجھایا جائے۔

الجواب

جو صورت سوال میں مذکور ہے عوام اس کو بیع بالوفاء سمجھتے ہیں مگر یہ بیع



بالوفاء گز نہیں یہ بالکل باطل معاملہ اور قمار ہے اس طرح معاملہ کرنے والا سود خور ہے۔ بیع بالوفاء کا صحیح طریقہ صفائی معاملات (ص ۱۹) میں درج ہے۔ کسی عالم سے اس مقام کو سمجھ کر پڑھ لیا جائے۔ واللہ اعلم۔

حررہ الاحقر ظفر احمد عفا عنہ

۱۸ رمضان المبارک ۱۴۲۲ھ

بیع بالوفاء کی ایک سوال: کیا فرماتے ہیں علماء دین و مفتیان شرع متین اس سئلہ صورت کا حکم میں کہ زید نے عمر سے ایک قطعہ دوکان بطریق ذیل خریدا جس کی دستاویز کی نقل ذیل میں درج کی جاتی ہے یہ بیع صحیح ہوئی یا نہیں۔ کیا کسی امام کے نزدیک اس کرایہ کا لینا مشتری کو جائز ہے۔ بصورت عدم جواز کیا مشتری پر فرض ہے کہ وہ کرایہ مذکور بائع کو واپس کر دے۔

نقل دستاویز باختصار

۱۔ منکہ فلاں مکان عزی فلاں ایک ہزار سات سو بدست فلاں فروخت و بیع کامل کیا اور زر ثمن تمام و کمال وصول پایا اور مشتری کو مکان پر قابض و دخل کر دیا۔ چاہے مشتری دو ارٹان مشتری نسلاً بعد نسل با اختیار مالکان قابض و دخل رہیں۔ من مقرر کو اور وارثان منقر کو کوئی دعویٰ اور حق باقی نہیں ہے لیکن شرط باہمی یہ ہے کہ اگر بعد گزرنے پانچ برس کے اندر دو ماہ بائع یا وارثان بائع زر ثمن یکمشت مشتری کو یا وارثان مشتری کو ادا کر دیں تو دستاویز بیعنامہ ہذا مسترد ہو جائے گا اور بائع قابض ہو جائے گا لہذا یہ چند کلمے بطور بیعنامہ خیار کے لکھے گئے تاکہ سذر رہیں اور وقت پر کام آئیں۔

۲۔ مبلغ ایک ہزار سات سو روپیہ<sup>۱۰۰</sup> وزیر خیاط سے وصول پایا اور دستاویز واپس کر دیا۔ ۷ مارچ ۱۹۲۶ء

خلاصہ یہ کہ دوکان (یا مکان) مذکور زید نے عمر (وزیر خیاط) سے بطریق مذکورہ دستاویز خریدا بعد انقضائ پانچ سال عمر نے زید کو زر ثمن واپس کر دیا اور دستاویز پر مشتری سے وصولیان کے دستخط لے کر جو عا پر مذکور ہے دستاویز واپس لے لیا۔ اب اس کے متعلق مندرجہ ذیل سوال کا جواب مطلوب ہے۔

اول یہ کہ بیع مذکور صحیح ہوئی یا نہیں۔ دوم یہ کہ پانچ سال مشتری نے جو کرایہ وصول



کیا وہ اس کے لئے حلال ہے یا نہیں۔  
 سوم یہ کہ مشتری کہتا ہے کہ بعض اماموں کے نزدیک جائز ہے آیا یہ صحیح ہے۔  
 کسی امام کے نزدیک یہ بیع اور منافع جائز ہیں یا نہیں۔ چہاں یہ کہ بصورت عدم جواز  
 آیا مشتری پر فرض ہے کہ کرایہ مکان مذکور کا جو پانچ سال تک وصول کیا جائے یعنی عمر و  
 کو واپس کر دے یا نہیں؟

## الجواب

قال في الدر: وبيع الوفاء صورته ان يبيعه العين بالف  
 على أنه إذا رد عليه الثمن رد عليه العين قيل هو رهن فتضمن  
 زوائده وقيل بيع يفيد الانتفاع به وفي أقالة شرح المجمع عن  
 النهاية وعليه الفتوى ثم ان ذكر الفسخ فيه او قبله او زعماء  
 غير لازم كان بيعاً فاسداً. ولو بعدة على وجه الميعاد جاز  
 ولزم الوفاء به لأن المواعيد تكون لازمة لحاجة الناس وهو  
 الصحيح اه قال الشامي: قوله وقيل بيع يفيد الانتفاع به هذا  
 محتمل لاحد قولين الاول انه بيع صحيح مفيد لبعض احكامه من  
 حل الانتفاع به الا انه لا يملك بيعه قال الزيلعي في الاكراه وعليه  
 الفتوى. الثاني القول الجامع لبعض المحققين انه فاسد في حق بعض  
 الاحكام حتى ملك كل منهما الفسخ وصحيح في حق بعض الاحكام كحل  
 الانزال ومنافع البيع ورهن في حق البعض حتى لم يملك المشتري  
 بيعه من آخر ويسقط الدين بجلا كه فهو مركب من العقود  
 الثلاثة جوز لحاجة الناس اليه بشرط سلامة البدلين لصاحبهما  
 قال في البحر وينبغي ان لا يعدل في الافتاء عن القول اي القول  
 الثاني ۱۲. الجامع وفي النهروالعمل في دارنا على ما رجحه الزيلعي  
 اه رص ۳۸۲/۲) وهو القول الاول ۱۲.

صورت مسئلہ میں فتویٰ متاخرین کے موافق یہ بیع صحیح ہے بلکہ الفاظ بیع  
 نامہ سے معلوم ہوتا ہے کہ بائع نے اس کو بیع کامل کے عنوان سے بیع کیا ہے اور تمام



حقوق بیع و شمن کو بیان کر کے آخر میں شرطِ فسخ کو ذکر کیا ہے تو شرط بعد تمام عقد کے پائی گئی ہے جو صاحبین کے نزدیک مفسد عقد نہیں لہذا یہ معاملہ بعض متقدمین کے نزدیک بھی صحیح ہوا وان لم یکن هذا الشرط لازماً عندہم۔  
پس مشتری کو وہ کرایہ حلال ہے جو پانچ سال میں اس نے حاصل کیا اور ضرورت عامہ کی وجہ سے بیع بالوفاء کو متأخرین نے جائز قرار دیا ہے اور اسی ضرورت سے قول صاحبین کو بھی لیا گیا ہے ورنہ اصل مذہب کا مقتضاء یہ ہے کہ یہ بیع نہیں بلکہ رہن ہے اور رہن کے منافع حاصل کرنا جائز نہیں۔ واللہ اعلم۔

حررہ الاحقر ظفر احمد عفا اللہ عنہ ۲۱ صفر ۱۳۲۵ھ

بیع بالوفاء کا حکم | سوال: کیا فرماتے ہیں علماء دین و مفتیان شرع متین اس مسئلہ میں کہ زید نے عمر سے ایک بیگہ زمین سو روپیہ میں اس شرط پر چار سال کی مدت ٹھہرا کر لیا کہ تم چار سال کے اندر اندر جس سال میں میرے کل سو روپے ادا کر دو گے میں بھی اس وقت تمہاری زمین چھوڑ دوں گا اور اگر چوتھے سال ختم ہونے پر بھی تم نے میرا روپیہ ادا نہیں کیا تو یہ زمین بیع صحیح میں شامل ہو جائے گی اور میں اس زمین کا مالک بن جاؤں گا اور زید مدت معینہ مذکورہ میں زمین کا خراج بھی ادا کرتا رہے۔ یہ معاملہ شرعاً جائز ہے یا نہیں جواب عنایت فرمائیں۔

### الجواب من بعض العلماء

صورت مذکورہ فی السؤال کو بیع الوفاء کہتے ہیں۔ اس میں دو صورتیں ہیں۔ ایک صورت بیع کی اور دوسری صورت رہن کی تو یہ صورت ظاہراً بیع ہے اور حقیقتاً رہن ہے اگر اس کو بیع سے تعبیر کیا جاوے تو صورت حرام ہے کیونکہ بیع مشروط ہے اور حدیث شریف میں ہے کہ نہی رسول اللہ صلی اللہ علیہ وسلم عن بیع و شرط۔ اور شرط فاسد سے بیع فاسد ہو جاتی ہے کما هو مقرر عند الفقہاء اور اگر اس کو رہن سے تعبیر کیا جائے تب بھی حرام ہے اس واسطے کہ مرتہن کو شیء مرہونہ سے نفع اٹھانا حرام ہے۔ اگرچہ رہن مرتہن کو انتفاع کی اجازت بھی دے دے۔ جیسا کہ درمختار میں (ج ۲ ص ۲۷۷) ہے کہ:

یکوہ للمرتہن أن ینتفع بالرہن وإن اذن لہ الراہن



قال المصنف وعليه يحمل ما عن محمد بن اسلم من انه لا يحل للمرتين ذلك ولو بالاذن لأنه ربوا. قلت وتعليله يفيد انها تحريمية قتأمله. قلت هذا في المشروط وقد تقررات المعروف كالمشروط نیز در مختار کے ص ۲۶۶ مجتبیٰ ج ۲ پر ہے کہ لا الا انتفاع به مطلقاً الا بالاذن للآخر وقيل لا يحل للمرتين لأنه ربوا وقيل ان شرطه كان ربوا والا لا. اس پر علامہ شامی فرماتے ہیں اور سابق روایت عبد اللہ بن محمد اسلم سمرقندی کی پوری نقل فرمائی ہے۔

قال في المنع وعن عبد الله محمد بن اسلم السمرقندی وكان من كبار علماء سمرقند أنه يحل له ان ينتفع بشئ منه بوجه من الوجوه وان اذن له الراهن لأنه اذن في الربوا لانه يستوفي دينه كاملاً فتبقى له المنفعة فضلاً فيكون ربا هذا امر عظيم۔

پھر آگے فرماتے ہیں :

ثم رأيت في جواهر الفتاوى اذا كان مشروطا صار قرصاً فيه منفعة وهو ربوا والا فلا بأس۔

پھر کچھ آگے فرماتے ہیں :

وما في الاشياء من الكراهة على الشروط۔

پھر فرماتے ہیں ۔

قال الطحاوی قلت والغالب من احوال الناس انهم انما يريدون عند الدفع الانتفاع ولولا ذلك لما اعطاه الدراهم وهذا بمنزلة الشرط لأن المعروف كالمشروط وهو مخالفين المنع۔

ان تمام عبارات سے بوضاحت معلوم ہو گیا کہ مرتہن کو شئی مرہونہ سے انتفاع بالاذن بھی حرام ہے۔ اس لئے کہ ربوا ہے اور ربوا اذن سے حلال نہیں ہوتا۔ نیز یہ بھی صاف معلوم ہوا کہ مرتہن کو شئی مرہونہ سے انتفاع جب حرام ہوتا ہے جب کہ مشروط ہو اور معروف ہو۔ جیسا کہ سوال کی صورت ہے اور اگر مشروط معروف نہ



ہو تو جائز ہے جیسے مدیون دائن کو قرض ادا کرتے ہوئے اپنی طرف سے بلا شرط کے کچھ زیادہ ادا کر دے اور اگر زیادتی کی شرط کر لی جائے یا عرف زیادہ ادا کرنے کا ہو تو حرام ہے۔ نیز علامہ شامی نے بیع الوفا کی مختلف صورتیں نقل فرمائی ہیں۔ منجملہ ان کے ایک یہ ہے کہ *وفي حاشية الفصولين من جواهر الفتاوى وهو أن يقول بعث منك على أن تبيعه مني جئت بالثمن فهذا البيع باطلٌ هو رهنٌ وحكمةٌ حكم الرهن وهو الصحيح فلما أنه لا فرق بين قوله على أن ترده على أو على أن تبيعه مني*، پھر آگے فرماتے ہیں۔

قال في الخيرية والذي عليه الاكثر أنه رهن لا يفرق عن الرهن في حكم من الاحكام، شامی ج ۲/۲۷۴۔  
اس عبارت سے اس صورت کا رہن ہونا صحیح اور راجح معلوم ہوا۔ نیز یہ حدیث شریف میں ہے *كل قرض جر نفعاً فهو ربا*۔ تو اگر اصول مذہب کو صورت مذکورہ پر منطبق کر کے دیکھا جائے تو بالکل حرمت ثابت ہوتی ہے مگر درمیان میں یہ بھی موجود ہے۔

وفي الدرر: صحیح بیع الوفاء في العقار استحساناً واختلف في المنقول اس پر علامہ شامی فرماتے ہیں۔

قال في البزازية بعد كلام وبهذا المصیح بیع الوفاء في المنقول و صح في العقار باستحسان بعض المتأخرين۔  
اس سے معلوم ہوا کہ زمین میں بیع الوفا بعض متأخرین کے نزدیک جائز ہے لیکن اکثریت اس کی طرف ہے کہ یہ صورت حقیقتاً رہن ہی ہے اور رہن سے انتفاع حرام ہے اگرچہ اذن مالک بھی ہو تو خلاصہ کلام یہ ہے کہ راجح اور صحیح اصول مذہب کی بناء پر یہی ہے کہ یہ صورت ناجائز ہے البتہ اگر صحیح معنی میں اضطرار ہو تو بعض متأخرین کے فتوے پر عمل کرتے کی گنجائش نکل سکتی ہے کیونکہ الضرورة تبیح المحظورات بھی اُمّ مسلم ہے مگر اضطرار صرف بائع یعنی مالک زمین کے حق میں متصور ہو سکتا ہے مشتری یعنی روپیہ والے کو کوئی اضطرار نہیں ہے کہ وہ اس قسم کا معاملہ



کرے۔ فقط واللہ اعلم و علمہ اتم و احکم۔ کتبہ عبدہ المذنب الاحقر محمد تقی غفرلہ  
مدرسہ مصباح العلوم بریلی ۲۷ رجب ۱۳۷۴ھ

## الجواب

الجواب صحیح والمجیب نصح اور بیع الوفاء کی ایک صورت یہ ہے کہ ایجاب و قبول بیع  
شراء کا ہو اور ایجاب و قبول میں کوئی شرط واپسی وغیرہ کی نہ ہو بلکہ بعد ایجاب و قبول  
کے بعد شرط رد وغیرہ کی کی جاوے یہ بالاتفاق جائز ہے لخلوا العقد عن الشرط اور جب  
زبانی ایجاب و قبول میں متصلاً شرط نہ ہو تو بیعنامہ میں متصلاً شرط کے لکھنے  
سے حرمت نہ آئے گی۔ لأن الأصل في العقود القول والكتابة وثيقة  
واللہ تعالیٰ اعلم

ترجمہ الاحقر ظفر احمد عفی عنہ  
اصل الجواب وکذا تصحیحہ صحیحان ۳ شعبان ۱۳۷۴ھ  
اشرف علی ۳ شعبان ۱۳۷۴ھ

## باب الحقوق

سوال: کیا فرماتے ہیں علماء دین و مفتیان  
شرع متین کہ زید نے اپنا مکان اپنے پسر  
اور دختر کے نام بیع کیا۔ بیعنامہ کے الفاظ

حق مرور حاصل ہونے  
کی ایک صورت

یہ ہیں کہ جو بیلی مذکورہ مع حقوق داخلیہ و خارجیہ توابع و لواحق اس کے لئے بمقابلہ مبلغ  
... سکہ دلچ الوقت بدست پسر و دختر خود کے فروخت کیا الخ اس کے بعد  
قطعاً مکان کی تفصیل مذکور ہے جس میں وہ دو کڑیہ جس کے اندر دروازہ مکان دختر  
کے نام ہے۔ اب سوال یہ ہے کہ پسر کو اس دو کڑیہ کے اندر سے اپنے قطعہ میں جانے  
کے لئے حق مرور حاصل ہے یا نہیں؟

## الجواب

صورت مسئلہ میں یہ بات ظاہر ہے کہ حقوق داخلیہ و خارجیہ کی بیع ہر دو مشترکین  
کے ہاتھ ہوتی ہے جن میں حق مرور بھی داخل ہے اور دروازہ کی زمین وغیرہ کی بیع صرف  
دختر کے ہاتھ ہوتی ہے اور چونکہ یہ کلام متصلاً واقع ہوا ہے اس لئے اس کی تصحیح بدون



اس کے نہیں ہو سکتی کہ رقبہ طریق کو دختہ کے نام بیع مانا جائے اور حق مرور کو اس سے مستثنیٰ مان کر اس کی بیع دونوں کے حق میں مانی جائے اور حق مرور کی بیع چونکہ مفرد بھی قول مفتی پر ہو سکتی ہے لہذا وہ قابل استثناء ہے۔

قال فی الدر: وصح بیع حق المرور تبعاً للأرض بلا خلاف ومقصوداً  
وحدہ فی روایة وبہ أخذ عامة المشائخ شہنی اھ

قال الشامی قوله تبعاً للأرض یحتمل ان یكون المراد تبعاً للأرض  
الطریق بان باع الطریق وحق المرور فیہ وان یكون المراد ما اذا  
كان له حق المرور فی أرض غیره إلى أرضه فباع أرضه مع حق  
مرورها الذی فی أرض الغیر والظاهر ان المراد الثاني لأن  
الأول ظاهر لا یحتاج إلى التنصیح علیه ولقولهم أنه لا یدخل  
الا بذكره او بذكر كل حق هولها وهذا خاص بالثانی كما لا  
یخفی قوله وبہ أخذ عامة المشائخ قال السائغانی هو الصحیح وعلیه  
الفتویٰ مضمرة اھ (ص ۱۸۲ ج ۲) وفیه ایضاً (ص ۱۸۱ ج ۲)


باع رقبہ الطریق علی ان له امر للبائع حق المرور والسفل  
علی ان له اقرار العلو جازاھ پس پسر کو دروازہ و صحن دختہ میں حق مرور  
حاصل ہے۔ واللہ اعلم۔  
ترجمہ الاحقر ظفر احمد عفا عنہ

۹ ربیع الثانی ۱۳۲۲ھ

کوچہ غیر نافذہ میں ایسا دروازہ کھولنے | سوال: زید کا مکان کوچہ غیر نافذہ میں ہے۔  
کا حکم جو عرصہ دراز سے بند ہو | جس کا دروازہ دخول و خروج کا عرصہ ۳۵  
سال سے بند ہے یعنی دروازہ مع کواڑ کے دیوار میں منصوب رہا مگر زنجیر لگی رہتی تھی۔  
کبھی برس چھ ماہ میں اگر مٹی بھوسہ وغیرہ لانے کی ضرورت ہوتی تو کھول کر وہ کام کر  
لیتا بعدہ بدستور زنجیر ڈال دیتا اور آمد و رفت دوسرے دروازے سے کرتا رہا اب  
اس نے اسی مسدود دروازہ کو کھول کر آمد و رفت شروع کر دی ہے اور اس کو بجائے  
خام و خشت کے پختہ کر لیا ہے بکو و خالہ جو کہ اس کوچہ غیر نافذہ میں رہتے ہیں اور ان  
کے مکانوں کا دروازہ دخول و خروج کا اسی کوچہ میں بمقابل دروازہ زید کے ہے۔ اس



دروازہ کو علی الدوام کھولنے سے مانع ہیں۔ آیا صورت موجودہ میں خالد و بکر کا زید کو اس بند دروازہ کو کھولنے سے متع کرنا درست ہے یا نہیں؟ عبارت کتاب مع باب و فصل تحریر فرمائیں (جس کی صورت یہ ہے)



یہ وہ دروازہ ہے جو ۳۵ برس سے بند تھا اب اس کو زید نے کھول کر آمد و رفت شروع کی ہے۔

یہ زید کا دروازہ قدیم ہے جس سے آمد و رفت کرتا رہا

### الجواب

قال فی الفتاویٰ الکاملیہ: سئلت فی رجل له دار لها باب فی سکتہ غیر نافذہ فاغلقه وفتح لها باباً من سکتہ اُخری فاراد المشتري أن يفتح بابها القديم في سکتہ الغير النافذہ هل له ذلك؟ فالجواب أنه إن اقرّ أهل السکتہ بذلك الباب فله فتحه كبائعہ لقيامه مقامه افاده فی جامع الفصولین واللہ تعالیٰ اعلم (ص ۲۵۸) قلت واذا كان ذلك للمشتري فللمالك بالأولی والمسئله مذکورة كذلك فی الفتاویٰ الحامدیة (ص ۲۴۲ ج ۲) باب النحیطات۔

صورت مسئلہ میں جب زید کا ایک دروازہ سکہ غیر نافذہ میں قدیم سے بنا ہوا ہے۔ گو اس نے آمد و رفت ادھر سے بند کر رکھی تھی تو ظاہراً اس کے لئے اس



سکہ غیر نافذہ میں حق مرور کو ثابت کرتا ہے اور اس کو اس دروازہ کا دوبارہ کھولنا جائز ہے اور بکرہ و خالد کو روکنے کا حق نہیں مگر یہ کہ مانعین بینہ عادلہ سے اس بات کو ثابت کر دیں کہ اس مکان کا یہ دروازہ جو کوچہ غیر نافذہ میں ہے جس وقت بنایا گیا تھا اس وقت یہ امر طے ہو چکا تھا کہ زید کو اس دروازہ سے سکہ غیر نافذہ میں حق مرور حاصل نہ ہوگا بلکہ یہ دروازہ صرف حاجت و ضرورت کے وقت کے لئے ہوگا۔ تو اس بینہ کے بعد بے شک زید کو اس دروازہ سے دودھ کو علی الدوام کھولنا درست نہ ہوگا اور اگر ایسے بینہ موجود نہ ہوں تو محض زید کا ۳۵ سال تک اس کو بند رکھنا اور ادھر سے مرور نہ کرنا اس کی دلیل نہیں کہ زید کو اس کوچہ میں حق مرور حاصل نہیں۔ واللہ اعلم

حررہ الاحقر ظفر احمد عفا اللہ عنہ

۲۰ محرم ۱۳۵۵ھ

کمپنی کو لمیٹڈ کرنا اور حقوق گڈول کی قیمت لگانا (یا زائد) شریک ہیں جن کے حصے برابر نہیں ہیں بلکہ مختلف ہیں۔ اب تینوں مذکورہ شریک یہ چاہتے ہیں کہ مذکورہ دوکان کو لمیٹڈ بنا دیں۔ لمیٹڈ کمپنی کے لئے سرکاری قانون یہ ہے کہ اگر کسی وجہ سے دوکان میں نقصان ہو کر قرضخواہوں کا قرضہ ہو جائے اور وہ قرضخواہ عدالت میں دعویٰ دائر کر کے ڈگری حاصل کر لیں تو اس ڈگری کا اثر شرکاء دوکان کی دوسری جائیداد پر بالکل نہیں پڑے گا بلکہ دوکان بند ہو کر اس کا سارا مال سرکاری نگرانی میں آجائے گا۔ پھر سرکار اپنے انتظام سے بذریعہ نیلام وغیرہ اس دوکان کا روپیہ جمع کر کے قرض خواہوں پر حصہ رسد تقسیم کر دے گی۔ خواہ ان کو کم بلے یا پورا پورا کمی کی صورت میں قرض خواہوں کو اس کا کوئی حق باقی نہیں رہتا۔ شرکاء کی دوسری جائیداد سے اس کمی کو پورا کر سکیں۔ پس ارشاد ہو کہ آیا مفصلہ بالاطریقہ پر کسی تجارتی دوکان کو لمیٹڈ بنانا شرعاً جائز ہے یا نہیں؟

### الجواب

یہ طریقہ شرعاً جائز نہیں۔ لما فیہ من اصناعۃ الحقوق ومنعہا

عن اہلہا۔



سوال: تینوں شرکاء مذکورہ یہ چاہتے ہیں کہ جس وقت اپنی دوکان کو لمیٹڈ بنائیں اس وقت موجودہ مال کی قیمت کے ساتھ ساتھ گڈول کے دام بھی باہمی مشورہ سے شامل کریں۔ (گڈول عرفاً و قانوناً ان حقوق کا نام ہے جو ہر تاجر کو ایک خاص دوکان میں مدت دراز تک بیٹھک اور اس کے نام اور اس کے رجسٹری شدہ مارکوں وغیرہ کی وجہ سے حاصل ہوتے ہیں اور ان میں شہرت کی حالت میں اس دوکان کے مال میں نفع بھی زیادہ ہوتا ہے اور بکری بھی زیادہ ہوتی ہے) مثلاً دوکان کے مال کی قیمت دو لاکھ روپے ہو تو اس کے ساتھ گڈول یعنی حقوق شہرت کے دام ایک لاکھ روپیہ رکھ کر جملہ تین لاکھ روپیہ قرار دیا جاتا ہے یہ بھی واضح رہے کہ لمیٹڈ نہ ہونے کی حالت میں اگر شرکاء تجارت کی جائیداد دوسری بھی ہو تو ترصنہ دینے والے اس کی حیثیت دیکھ کر زیادہ ترصنہ دے دیتے ہیں اور لمیٹڈ ہو جانے کی حالت میں اتنا ترصنہ نہیں دیتے۔ بلکہ محض دوکان کے سرمائے کے اعتبار سے کم ترصنہ دیتے ہیں کیونکہ یہ قانون مشہور ہے اور سارے ترصنہ دینے والے اس قانون کو خوب جانتے ہیں۔ پس ارشاد ہو کہ صورت مذکورہ میں بطریق مذکورہ تینوں شرکاء کو تین لاکھ روپیہ مثلاً قرار دینا جائز ہے یا نہیں۔

### الجواب

محض اس قانون کے مشہور ہونے سے قرصخواہوں کا حق عند اللہ ساقط نہ ہوگا اور حقوق گڈول کی تنہا قیمت کچھ نہیں۔ ہاں یہ درست ہے کہ حقوق گڈول کی وجہ سے مجموعی دوکان کی قیمت زیادہ شمار کی جائے مگر چونکہ تنہا یہ حقوق شرعاً قیمتی نہیں۔ اس لئے یہ جائز نہیں کہ ایک شریک کو صرف حقوق گڈول کی وجہ سے ایک لاکھ کا شریک مانا جائے بلکہ اس کی طرف تھوڑا بہت مال بھی ہو جس کی قیمت حقوق گڈول کی وجہ سے زیادہ شمار کی جائے اور یہ آخر مسئلہ ترمیم فائدہ کے لئے لکھ دیا ہے۔ باقی سوال مقصود کا جواب جزو اول سے ہی ہو گیا۔ واللہ اعلم

حررہ الاحقر طفہ احمد عفی عنہ

۲۲ محرم الحرام ۱۳۷۷ھ

الجواب صحیح

اشرف علی عفی عنہ

۲۲ محرم الحرام ۱۳۷۷ھ



دوسرے کے مال کا مارکہ | سوال : یہاں شہر رنگون میں بڑے تاجروں کا یہ دستور استعمال کرنا اور اس پر ہے کہ ولایت کے کارخانوں سے معاملہ کر کے اپنے مال کے جرمانہ وصول کرنے کا حکم لئے کوئی خاص مارکہ مقرر کرتے ہیں۔ یہ مارکہ اکثر جاندار چیزوں کا ہوتا ہے پھر وہ مارکہ کوئی دوسرا تاجر اپنے مال میں نہیں بنا سکتا۔ اگر بنائے تو قانوناً مجرم ٹھہرے گا اور ہرجانہ بطور تادان اس کو ادا کرنا پڑے گا اور اس کے ساتھ ہی آئندہ کے لئے وہ مارکہ ڈلو کر مال تیار کرانے سے بھی دوسرے تاجر کو روک دیا جائے گا۔ ابتداءً اس خاص مارکہ والے مال کو تاجر لوگ بہت کم نفع پر یا بالکل بغیر نفع لئے ہوتے اصل لاگت پر فروخت کرتے ہیں پھر جب اس خاص مارکہ والا مال ملک میں پوری شہرت پالیتا ہے تو خاطر خواہ منافع پر بیچتا رہتا ہے چونکہ قانوناً دوسرا تاجر اس خاص مارکہ کو اپنے مال پر نہیں ڈال سکتا اس لئے یہ دوسرا تاجر کوئی دوسرا مارکہ ڈال کر ویسا یا اس سے کسی قدر بڑھیا مال بھی تیار کرانے تو بھی خریداران اس کی طرف توجہ نہیں دیتے۔ ہمارے کارخانہ میں بھی مدت دراز سے اس طور پر مختلف مارکوں کا مال آیا کرتا ہے اگر اب نئے مال کی ہم کو ضرورت پڑتی ہے تو بے جان چیزوں کا مارکہ ڈلاتے ہیں لیکن جاندار چیزوں کے کئی سابقہ مارکہ برما میں بہت شہرت پا چکے ہیں۔ ان شہرت یافتہ مارکوں کی بدولت ہماری دوکان چل رہی ہے اب اگر ان مارکوں کو بند کر دیا جائے تو دوکان کا کام رک جائے گا اور لاکھوں روپیہ کا نقصان ہو جائے گا۔ اگر یہی مال موجودہ جاندار چیز کے مارکہ کو ترک کر کے بے جان چیز کا کوئی دوسرا مارکہ ڈلو کر منگایا جائے تو اگرچہ پہلے سے عمدہ اور بڑھ کر مال تیار کرایا جائے تاہم اس قدر قیمت بھی جو سابقہ مارکہ والی ہے ہرگز نہیں مل سکتی۔ پس ارشاد ہو کہ ایسی حالت میں جاندار مارکہ والے مال کا جاری رہنے دینا درست ہے یا نہیں؟ اور نیز اگر کوئی دوسرا تاجر ہمارا مارکہ ڈال کر مال تیار کرانے تو عدالت انگریزی سے رجوع کر کے اس کو بند کر دینا اور اس کے ایسا کرنے سے تخمیناً جس قدر نقصان پہنچا ہے اس قدر اس سے وصول کر لینا شرعاً جائز ہے یا نہیں؟ یہود و نصاریٰ اور ہندو، دوسری قومیں اور نیز اپنی مسلمان قوم اگر یہ یقین کر لے کہ فلاں مسلمان تاجر اپنے مارکوں کا دعویٰ دائر نہیں کرے گا تو یقیناً وہ لوگ ان مارکوں



کا مال تیار کرانے لگیں گے جس کا نتیجہ یہ ہوگا کہ اس کی تجارت بالکل ٹھپ ہو جائے گی  
یا بالکل کمزور پڑ جائے گی۔ بینو اتوجردا۔

داؤد ہاشم یوسف، از رنگون

## الجواب

ایک شخص کے مارکہ کو دوسرا شخص شرعاً استعمال نہیں کر سکتا لانا حقیقہ  
فان الحقوق المجردة لا تملك بل لمانیہ من المتداع۔ اگر کوئی  
شخص دوسرے کا مارکہ استعمال کرے تو مارکہ والے کو اس پر جعل و فریب دہی کا مقدمہ  
دائر کرنے کا حق ہے لیکن اس صورت میں اگر عدالت صاحب مارکہ کو کچھ رقم مدعی علیہ  
سے دلوائے تو مقدار ضرر و صرف مقدمہ سے زائد رقم اس مدعی علیہ کی جانب واپس  
کر دینی چاہئے اور مارکہ بے جان چیز کا ہو تو اس میں کوئی شبہ نہیں یہ تو بالکل جائز  
ہے البتہ جاندار کا مارکہ بظاہر حرام ہے لیکن اس میں بھی دو درجے ہیں ایک درجہ استعمال  
کا ہے کہ جس مال پر تصویر مارکہ ہے اس کو دوکان میں رکھنا اور تصویر کے ساتھ فروخت  
کرنا دوسرا درجہ بنوانے کا ہے۔ پس ایسی مارکہ دار چیزوں کے دوکان میں یا گھر میں  
رکھنے کا حکم تو یہ ہے کہ اگر تصویر اتنی چھوٹی ہو قدرے فاصلہ سے کھڑے ہونے والے کو  
نظر نہ آئے تو اس کا گھر میں اور دوکان میں رکھنا ممنوع نہیں اور اگر اتنی بڑی ہو کہ تھوڑے  
فاصلہ سے بھی اس کی تفصیل اعضا نظر آ سکتی ہے تو اس کا رکھنا ممنوع ہے۔

قال فی الدر: اوکانت صغیره لا تتبین تفاصيل اعضائها  
لناظر قائماً وھی علی الارض ذکرہ المحلی اھ  
وفی الشامیة: لکن فی الخزائن ان کانت الصورة مقدار طیر  
رای بقدر جثة الطیر، یکره وان کانت اصغر فلا اھ۔

رہا تصویر کا بنانا یہ مسلمان کے لئے مطلقاً حرام ہے خواہ چھوٹی بنائے یا بڑی بنائے  
اسی طرح مسلمان سے بنوانا بھی مطلقاً ممنوع ہے۔

قال فی الشامیة: هذا كله فی اقتناء الصورة اما فعل التصوير



فہو غیر جائز مطلقاً لانہ فصا لاة لخلق اللہ تعالیٰ کما اھ۔  
 ولو استاجر مصوراً فلا اجر له لان عمله معصية كذا عن  
 محمدؐ وفي آخره حظر المحدثي عن ابی یوسفؒ يجوز بيع اللعبة  
 وان يلعب بها الصبيان اھ ملخصاً (ص ۶۷۹ و ۶۸۰ ج ۱)  
 رہا کافر سے تصویر بنوانا پس ہر چند کہ یہ بھی کراہت تخریبیہ سے خالی نہیں مگر  
 مسلمان کے بنانے کے برابر اس میں حرمت نہیں۔

قال فی الدر: او امر المسلم ببيع خمر او خنزیر او شراؤھما  
 ای وکلّ المسلم ذمیاً او امر امر محرّم غیرہ ببيع صیدہ یعنی صح  
 ذالک عند الامام مع اشد کراہتہ اھ (ص ۱۸۵ ج ۲)  
 یہ تفصیل تو تصویر بنوانے اور رکھنے میں ابتدائی حالت پر نظر کرتے ہوئے  
 ہے اور صورتِ مسئلہ میں حکم یہ ہے کہ جب غلطی سے جاندار کا مارکہ ڈلوادیا گیا اور  
 اب اس کے ازالہ میں نقصان کثیر ہوتا ہے تو اب بظاہر یہ مارکہ تصویر سکہ کے حکم  
 میں داخل ہے کہ جس طرح بضرورت وہ جائز ہے کیونکہ اس کی تخریب سے نقصان  
 مال لازم آتا ہے اسی طرح اس مارکہ میں بھی گنجائش ہے جبکہ اس کا ازالہ موجب  
 ضرر ہے لیکن اس میں شک نہیں کہ ہمت کر کے اس کا زائل کر دینا افضل و اولیٰ ہے  
 بفرق بین التصویر سکہ و بینہا فان فی الاول مجرّد الافتناء  
 ضرورة و ہنّافعل التصویر امر افتراقاً۔

واللہ اعلم

از مہمانہ مہیون خانقاہ امدادیہ

۲۵ محرم ۱۳۳۵ھ

سوال: کیا فرماتے ہیں علماء دین و مفتیان  
 شرع متین درج ذیل مسئلہ میں کہ کسی شہر  
 میں ایک مسلمانوں کا محلہ ہے نیز اسی محلہ میں ایک  
 جس کو چہ میں مستورات کی آمد و رفت  
 ہو اس طرف والے دروازے سے  
 مردوں کو گزرنے کا حق ہے یا نہیں؟



مکان زید کا ہے۔ زید مسلم ہے اس مکان کے دو دروازے ہیں ( ایک پیچھے اور ایک رو برو ایک دروازہ تو زید کے مکان کے رو برو کا ہے ایک کوچہ (گلی) ہے جس سے زید کی آمد و رفت ہمیشہ سے ہے اور پیچھے کے دروازے کے متصل ہے۔ ایک گلی (کوچہ یا راستہ) جو تقریباً دو گز عرض کی ہے یہ گلی زید کی ملک میں نہیں ہے جس کے ارد گرد تمام مسلمانوں کے مکانات واقع ہیں۔ اس چھوٹی سی گلی سپندہ بادلی بھی ہے۔ پانی وغیرہ کے لئے ہمیشہ اور ہر وقت یہاں کی مستورات کی آمد و رفت رہتی ہے۔ اب زید اپنے مکان کے پیچھے کے دروازے کے ہوتے ہوئے اس تنگ راستہ (گلی) سے جہاں یہ مستورات چلتی پھرتی رہتی ہیں۔ آمد و رفت رکھتا ہے حالانکہ زید محرم نہیں ہے بلکہ نامحرم ہے۔ اس لئے زید کو کہا گیا کہ تمہارا مستورات کے آمد و رفت کے مقام میں بے کھٹکے بغیر گوشہ کے آمد و رفت کرنا ہمارے مذہب کے خلاف ہے۔ اگر آمد و رفت کا خیال ہو تو گوشہ و اطلاع کر کے آنا چاہیے تو زید ہرگز نہیں مانتا اور ہمارے محلہ والوں کے خلاف ہنور آمد و رفت رکھتے ہیں۔ پس عرض ہے کہ ہمارے مذہب و آئین و شرع شریف کے موافق زید کی کیا سزا ہے

### الجواب

اگر تعالٰیٰ قدیم سے یہ بات ثابت ہے کہ زید کے مکان میں جو دروازہ پیچھے ہے اس سے مردوں کی آمد و رفت نہ تھی بلکہ یہ دروازہ مستورات کی آمد و رفت کے لئے مخصوص تھا۔ نیز وہ کوچہ بھی پیچھے دروازہ کی طرف سے مردوں کی آمد و رفت کے لئے نہیں بلکہ صرف عورتوں کی آمد و رفت کے لئے مخصوص ہے تو زید کو پچھلے دروازہ سے بدون اطلاع و استیذان کے گزرنا جائز نہیں اور اگر وہ ایسا کرے تو برادری اس کو اس فعل سے روکنے کا حق رکھتی ہے اور اگر قدیم سے نہ دروازہ عورتوں کے لئے مخصوص ہے نہ یہ کوچہ عورتوں کے واسطے خاص ہے تو زید کو اس دروازے سے روکنے کا کسی کو حق نہیں۔ عورتیں خود اپنی حفاظت اور پردے کا اہتمام کریں۔ واللہ اعلم۔

حررہ الاحقر ظفر احمد عفا اللہ عنہ

۱۸ جمادی الاولیٰ ۱۳۸۵ھ



## مسائل جدیدہ متعلقہ بیوع

باہر کے کارخانوں کے ساتھ  
بیع بٹمن موجل اور سلم  
کی ایک صورت

سوال: اگر یہاں کا کوئی تاجر جاپان کے کارخانہ دار یا کسی تاجر سے تین مہینہ کی مدت سے کوئی مال جیسے بنیان وغیرہ اس طور سے خریدے کہ میں نے تین مہینہ کی مدت میں اتنا مال تجھ سے اتنے میں خریدا اور اس کارخانہ دار یا تاجر نے یہ بات منظور کر لی لیکن چونکہ دام میں کمی بیشی ہوتی رہتی ہے لہذا خریدار نے کسی جاپانی بینک سے مین کی قیمت روپیہ سے اس طرح مقرر کی کہ اتنے اتنے روپے میں میں نے تجھ سے خریدے اور اس نرخ معین کے موافق جب میرا مال اس تاجر کے دہاں سے آجائے تو مجھ سے روپیہ لے کر اتنے اس تاجر کو دے دینا اور یہ معاملہ بینک سے اس لئے کیا کہ اس مہینہ کے عرصہ میں اگر بینک کے نرخ میں کچھ کمی بیشی ہو تو اس کا بار بینک کے ذمہ ہوگا اور تین مہینہ کے بعد مال کی آمد پر اتنے اتنے روپیہ کے عوض اس بینک والے کو دینے پڑیں گے جو پہلے سے معین کر لئے تھے خواہ مین کی قیمت بڑھی ہو یا گھٹی ہو تو عوض یہ ہے کہ یہ معاملہ ایسا بینک سے کرنا اور اس طور پر مال خریدنا اور اس طرح اس کے دام دینا شرعاً درست ہیں یا نہیں اور یہ تجارت جائز ہے یا نہیں۔

## الجواب

سوال کا یہ جملہ واضح نہیں ہے کہ ”میں نے تین مہینہ کی مدت میں اتنا مال تجھ سے خریدا“ یہ تین مہینہ کی مدت قیمت ادا کرنے کے لئے مقرر کی جاتی ہے یا مال آنے کے لئے ہے۔ اگر مال اس وقت منگوا یا جاتا ہے اور مدت قیمت ادا کرنے کے لئے مقرر کی جاتی ہے تو یہ بیع بٹمن موجل ہے جو کہ جائز ہے اور بٹمن چونکہ مین قرار دیا گیا ہے اس لئے خریدار کے ذمہ یہی سکہ ادا کرنا ہوگا اور اس کے لئے جو یہ ترکیب کی جاتی ہے کہ کسی بینک سے روپیہ کے معاوضہ میں سکہ مین خرید لیا جاتا ہے۔ اس میں یہ بات قابل لحاظ ہے کہ سکہ مین اگر چاندی کا ہے تو روپوں کی چاندی اس کے برابر



ہوتی چاہیے کم زائد نہ ہو۔ اگر کمی بیشی کے بغیر چارہ نہ ہو تو روپوں کے ساتھ کچھ پیسے ملانے چاہیے اور اگر سونے یا تانبہ وغیرہ کا ہو تو مضائقہ نہیں مگر ہر صورت میں خواہ سکہ بن چاندی کا ہو یا سونے کا یا کسی اور چیز کا یہ ضروری ہے کہ بیع ہاتھ در ہاتھ ہوین والے سے بیع ہی کے وقت سکہ بن لیا جائے اور روپیہ اس کو دے دیا جائے کیونکہ اختلاف جنس اور اتحاد قدر کی صورت میں نسیئہ حرام ہے پھر یہ ہو سکتا ہے کہ اس وقت اس سے سکہ بن لینے کو پھر اس کے پاس رکھوا دیا جائے وقت مقررہ پر جاپان کے فلاں تاجر کو یہ سکہ دے دیا جائے یہ حکم اصلی ہے اور اس کے موافق عمل کرنا احتیاط کا مقتضی ہے اور اگر یہ نہ ہو تو چونکہ دار الحرب میں کفار سے معاملات ربویہ کی حنفیہ کے نزدیک اجازت ہے اس لئے اگر سکہ بن ہاتھ در ہاتھ بھی بینک والے سے نہ لیا جائے تو اس قول کی بنا پر جواز کی گنجائش ہے بشرطیکہ بن والے سب کافر ہوں شرکاء میں مسلمان کوئی نہ ہو۔ اور مناسب یہ ہے کہ ایسے معاملات میں کفار کے ساتھ اس کا خیال رکھا جائے کہ حتی الامکان مسلمان کو حاصل ہو۔

وجعلہ اصحاب الشروح شرطاً للجواز ولكن امنتون على الاطلاق  
فبیننا الحکم علیہ وهو مذکور فی الدر والرد المحتار (ج ۲ ص ۲۹۱)  
اور دوسری شق پر جبکہ تین ماہ کی مدت مال کی آمد کے لئے مقرر کی جائے یہ بیع سلم ہے جس میں شرائط بیع سلم کی رعایت ضروری ہے جس میں ایک شرط ثمن کا پیشگی دیا جانا و مقدار ثمن کا معلوم ہونا دوسری بیع کی جنس و نوع معلوم متعین ہونا ہے۔ باقی شرائط صفائی معاملات وغیرہ سے معلوم ہو سکتے ہیں اگر بیع سلم کے شرائط نہ پائے گئے تو بیع درست نہ ہوگی لیکن جس قول میں دار الحرب کے اندر اہل حرب کے ساتھ معاملات ربویہ کی اجازت ہے اس میں شرائط بیع سلم مفقود ہونے کی صورت میں بھی اس معاملہ کی اجازت ہوگی۔ واللہ اعلم۔  
حررہ الاحقر ظفر احمد عفا اللہ عنہ

۱۹ ربیع الثانی ۱۳۲۲ھ

وقت بیع جو سکہ ثمن ٹھہرایا جائے اسی کی ادائیگی ضروری سوال: ملک جاپان میں رائج ہے، اس کے بدلے دوسرا سکہ ادا کرنے کی ایک صورت سکہ بن ہے اور اس کا نرخ کچھ معین نہیں ہے اس بن کے نرخ میں اکثر بہت زیادہ کمی بیشی ہوتی رہتی ہے جیسے اس



ملک میں گنی اشرفی کبھی پندرہ روپیہ میں فروخت ہوتی ہے اور کبھی سولہ روپے میں۔ کبھی سترہ میں اور کبھی کم میں اور یہاں رنگوں کے تاجروں سے اکثر بنیان وغیرہ منگواتے ہیں اور اس مال کا دامین کے حساب سے مقرر ہوتا ہے۔ پھر اگر مثلاً جاپان سے مال منگوایا اس وقت میں کا دام کچھ ہے اور جب اس مال کے پیسے دیئے تو اس وقت میں کی قیمت میں کچھ کمی بیشی ہوگئی تھی تو روپیہ اس حساب سے یہاں کے تاجروں کے زیادہ کم دینے پڑے لہذا گذارش یہ ہے کہ وہ مال جوین کے دام سے منگوایا اور پھر اس میں نرخ کے اعتبار سے کمی بیشی ہونے کے سبب روپیہ بھی کم زیادہ دینے پڑے یہ تجارت اور یہ معاملہ جائز ہے یا نہیں؟

### الجواب

قاعدہ یہ ہے کہ بیع میں جو سکہ بیان کیا جائے گا خریدار کو وہی دینا پڑے گا اگر وہی نہ دے تو اس کی قیمت دوسرے سکہ سے دینا پڑے گی پس اگر بیع نقد ہے تو بوقت بیع جو قیمت اس سکہ کی ہوگی وہی قیمت معتبر ہوگی اور اگر بیع مؤجل ہے تو اختتام اجل کے وقت کی قیمت معتبر ہوگی۔ چاہے وہ بیع کے وقت کی قیمت سے زیادہ ہو یا کم ہو یا برابر ہو پس اگر بیع کے وقت سکہ بین کی قیمت کم تھی اور ادائشمن کے وقت زیادہ ہوگئی یا پہلے زیادہ تھی اب کم ہوگئی تو اس کمی بیشی سے بیع میں خرابی آ جائے گی۔ فقط

قال في الكفاية: هذا اذا كسدت الدراهم والفلوس فاما اذا غلت بأب ان زدادت قيمتها فالبيع على حاله ولا يتخير المشتري واذا نتقصت الذي كان وقت البيع اه (ص ۳۸۹ ج ۵) قلت وهذا عند الثاني وعند محمد يطالبه بالمعيار الذي كان يوم القبض. والله اعلم.

حرره ظفر احمد عفا الله عنه

۱۹ ربیع الثانی ۱۳۲۳ھ

خریداری حصص کے سوال: کیا فرماتے ہیں علماء دین درج ذیل صورت میں۔  
مختلف احکام | را، قانون کمپنی کے موافق دس یا دس سے زیادہ اشخاص اپنے پاس سے کچھ روپیہ فراہم کر کے کمپنی کا کوئی نام تجویز کرتے ہیں اور کمپنی کے مقاصد



واغراض تحریر کر کے اس نام سے ان اغراض کے لئے کمپنی کو رجسٹری کراتے ہیں۔ رجسٹری کے وقت ان کو اختیار ہے کہ جس قدر سرمایہ کے لئے چاہیں رجسٹری کرالیں اور جو سامان بھی ان کو بنانا ہے فروخت کرنا ہے وہ تحریر میں پیش کر دیں اگر ایک لاکھ روپیہ بھی سرمایہ کے لئے اور بجلی فروخت کرنے اور دیگر اشیاء کے لئے رجسٹری کرائی گئی تو یہ ضروری نہیں کہ اس وقت ایک لاکھ روپیہ موجود ہو بلکہ اس وقت تھوڑا سا روپیہ فراہم ہونا بھی کافی ہے جس پر کام کرنے کا سرٹیفکیٹ مل جاتا ہے۔ مثلاً ایک لاکھ روپیہ تک سے کام کرنے والوں کو دس ہزار روپیہ فراہم کر لینے پر کام کرنے کا سرٹیفکیٹ مل جائے گا اور یہ لوگ جنہوں نے اول روپیہ فراہم کر کے کمپنی کو رجسٹری کرایا ہے کمپنی کو ترقی دینے والے کہلاتے ہیں اب یہ لوگ ایک لاکھ روپیہ کے ایک ہزار حصص فی حصہ سو روپیہ مثلاً قائم کرتے ہیں اور حصص فروخت کرنا شروع کرتے ہیں۔ یہ آج کل کمپنیوں کی ہیئت ترکیبی اس کے متعلق سوال یہ ہے کہ جو لوگ کمپنی کے شیئرز (حصص) خریدتے ہیں شرعاً ان کی اس خریداری کی حقیقت کیا ہے؟

نیز یہ بات بھی قابل غور ہے کہ کمپنی قائم ہو جانے کے بعد جو لوگ اس کے حصص خریدتے ہیں وہ اعیان و نقد دونوں میں شریک ہوتے ہیں یعنی کمپنی میں اس وقت جو سامان از قسم مال تجارت اور اس کے لئے جس قدر عمارت ہے ہر خریدار اس میں بھی شریک ہے اور جو نقد سرمایہ کمپنی کے پاس ہے اس میں بھی شریک ہے۔ بغرض یہ شرکت اعیان میں بھی ہے اور نقد میں بھی یہ صورت شرعاً جائز ہے یا نہیں؟

۲۔ جب کمپنی کے مقررہ حصص فروخت ہو جاتے ہیں تو آئندہ کے لئے حصص کی فروخت بند کر دی جاتی ہے۔ اس وقت اگر کوئی کمپنی میں داخل ہونا چاہے تو وہ پہلے خریداروں میں سے کسی کا حصہ خرید لیتا ہے یہ بیع و شراء صحیح ہے یا نہیں؟ کیونکہ اس وقت سارا معاملہ زبانی اور خط و کتابت سے طے ہوتا ہے باہم تقابض طرفین سے نہیں ہوتا اور چونکہ یہ شرکت نقد میں بھی ہے اور اعیان میں بھی تو نقد میں کمی بیشی کا بھی احتمال ہے۔

۳۔ ایک کمپنی گورنمنٹ سے بجلی خرید کر دوسروں کے ہاتھ فروخت کرتی ہے یہ بیع و شراء درست ہے یا نہیں؟ اور اس کمپنی میں شرکت جائز ہے یا نہیں؟ کمپنی جس کے



ہاتھ بجلی فروخت کرتی ہے اس کے گھر ایک آلہ لگاتی ہے جس سے معلوم ہوتا رہتا ہے کہ ہر شخص نے کتنی بجلی خرچ کی۔

۴۔ عموماً سب کمپنیاں سود لیتی بھی ہیں اور دیتی بھی ہیں۔ اس صورت میں ہر شریک کے حصہ میں سودی روپیہ بھی آتا ہے تو شریک کو اس کمپنی کے حصہ کا منافع لینا جس میں سودی رسم بھی شاید مخلوط ہو جائز ہے یا نہیں؟

۵۔ کمپنی ہر حصہ دار کو پورا منافع نہیں دیتی بلکہ ہر حصہ دار کی رسم منافع میں سے پس انداز بھی کرتی ہے۔ پس جو منافع حصہ دار کو ملا اس میں زکوٰۃ ہے یا نہیں؟ اور جو رسم پس انداز ہوئی اس پر زکوٰۃ ہوئی یا نہیں؟

## الجواب والله الموفق للحق والصواب

(۱) بظاہر اس عقد کی حقیقت شرکت عثمان ہے کیونکہ جو لوگ کمپنی قائم کرتے ہیں وہ دوسروں کو شریک کرنے کے وقت خود کو بھی کمپنی کا ایک حصہ دار قرار دیتے ہیں اور اپنی عمارات متعلقہ کمپنی اور جملہ سامان و مال و تجارت کو نقد کی طرف محول کر لیتے ہیں۔ مثلاً ان لوگوں نے دس ہزار روپیہ کمپنی قائم کرنے کے لئے عمارات و سامان وغیرہ لگایا تو وہ اپنے کو کمپنی کے سوتھوں کا حصہ دار ظاہر کرین گے۔ البتہ اس صورت میں کمپنی قائم کرنے والوں کی طرف سے شرکت بالنقد نہ ہوگی۔ بلکہ بالعرض ہوگی۔ سو بعض ائمہ کے نزدیک یہ صورت جائز ہے۔

فيجوز الشركة والمضاربة بالعروض بجعل قيمتها العقد  
رأس المال عند أحمد في رواية وهو قول مالك وابن  
أبي يعلى كما ذكره الموفق في المغني (ص ۱۲۵ ج ۵)

پس ابتلاء عام کی وجہ سے اس مسئلہ میں دیگر ائمہ کے قول پر فتویٰ دے کر شرکت مذکورہ کے جواز کا فتویٰ دیا جاتا ہے۔

۲۔ قال في الدر: بيع البراءات التي يكتبها الديوان على العمال  
لا يصح بخلاف بيع خطوط الأئمة لأن مال الوقف قائم ثم  
(أي في خطوط الأئمة) ولا كذلك من أشباهه وقنيه ومفارة أنه



يجوز للمستحق بيع خيزه قبل قبضه من المشرف راى  
المباشر الذى يتولى قبض الخبز بخلاف الجندى (شاميه ص ۱۹ ج ۴)  
وحاصله جواز بيع للموجودة قبل القبض دون المعدومة:  
پس یہ صورت بھی بیع خطوط کے مشابہ ہے کیونکہ جو خریدار اپنا حصہ بیع کرتا  
ہے وہ معدوم یا غیر مملوک کی بیع نہیں کرتا۔

وفي الأشباه: بيع البراءات التي يكتبها الديوان على العمال لا يصح  
وسميت براءة يبرأ بدفع ما فيها (شامی)

ماورد الأئمة بخارامويدة بالاشرف قد اخرج البيهقي في  
باب بيع الارزاق التي يخرجها السلطان قبل قبضها من طريق  
سفیان عن معمر عن الزبیری عن ابن عمرو زید بن ثابت  
انهما كانا لا يريان ببيع الرزق بأسأاه ص ۳۱۲ ج ۵۔

اور ظاہر ہے کہ صورت مسئلہ میں ایک شریک جو اپنا حصہ دوسروں کے ہاتھ  
بیع کرتا ہے۔ یہ بیع خطوط ائمہ کے مشابہ ہے نہ کہ بیع برأت کے۔ واللہ اعلم۔  
ہاں یہ ضرور ہے کہ بائع جس قدر نقد روپیہ خریدار کے حصہ سے لے رہا ہے  
کپنی میں اس کا نقد روپیہ اس مقدار سے کسی قدر کم ہو اور اکثر ایسا ہی ہوتا بھی  
ہے کیونکہ خریداروں کی قسم کا زیادہ حصہ مال تجارت میں لگ کر بصورت عروض  
منتقل ہو جاتا ہے۔ نقل کم ہوتا ہے۔

۳۔ بظاہر یہ بیع و شراہ محض روشنی کی نہیں ہے بلکہ یہ ایسا ہے جیسے کسی کی بوتل  
میں تیل بھر دیا جائے اور بجلی کا نظرنہ آنا اس کے جوہر نہ ہونے کو مستلزم نہیں۔  
کیونکہ بعض جو اہر عنبر مرنی بھی ہیں جیسے ہوا البتہ بیع کے لئے مبیع کا مقدور و التسليم  
ہونا ضروری ہے تو ہر شئی پر قبضہ اور قدرت تسلیم اس کے مناسب ہوا کرتی ہے  
بجلی کا کرنٹ اور میٹر وغیرہ جو خریدار کے گھر میں لگایا جاتا ہے یہ اس کے مناسب  
قبضہ اور تسلیم ہے اور آلہ سے اس بات کا اندازہ لگانا کہ اس شخص نے کتنی بجلی

ع لانه لا يستحق الا الأجر وهو دين غير عين ولا يجوز بيع الدين  
من غير من هو عليه ۱۲



تخریج کی ہے۔ اس کے جوہر موجود اور جسم ہونے کی دلیل ہے۔ پس یہ ایسا ہے جیسے کسی کے موٹر اور سائیکل کے پہیہ میں ہوا بھر کر اجرت لی جائے۔

والبيع مبادلة المال بمال . والمال ما هو مرغوب فيه ولا يخفى كون البرق والهواء مما يرغب فيه فكل منهما بعد القدرة عليه والقبض مال كالماء في القرية . والله اعلم .  
۴۔ قال الموفق في المغتبی اذا اشتری الوکیل لمؤکله شیئاً باذنه انتقل الملك من البائع إلى المؤکل ولم يدخل في ملک الوکیل وبهذا قال الشافعی قال ابوحنيفة يدخل في ملک الوکیل ثم ينتقل إلى المؤکل لأن حقوق العقد تتعلق بالوکیل بدلیل أنه لو اشتراه باكثر من ثمنه دخل في ملكه ولم ينتقل إلى المؤکل، ويتفرع عن هذا أن المسلم لو وكل ذمياً شراء خمر او خنزیر فاشترأه له لم یصح الشراء وقال ابوحنيفة یصح ويقع للذمی لأن الخمر مال لهم لأنهم یتموا لو نها ویتبايعونها فصح توکیلهم فیها کسائر اموالهم اھ رص ۲۶۳ ج ۵) وفيه ایضاً وليس للمضارب ان یشتري خمرأ وخنزیراً سواء كانا مسلمین او كان احدهما مسلماً والآخر ذمياً فان فعل فعلیه الضمان وبهذا قال الشافعی وقال ابوحنيفة ان كان العامل ذمياً صح شراءه للخمر وبيعه اياها لأن الملك عنده ينتقل إلى الوکیل اھ رص ۱۶۲ ج ۵)

وفي المبسوط يكره للمسلم ان يدفع إلى النصراني مالاً مضاربةً وهو جائز في القضاء رص ۱۲۵ ج ۲۲) وفيه ایضاً ابوحنيفة يقول الذی ولی الصفقة هو الوکیل والخمر مال متقوم في حقه بملك ان یشتريها لنفسه فيملك ان یشتريها لغيره وهذا لأن الممتنع ههنا بسبب الاسلام هو العقد على الخمر لا يملك فالمسلم من اهل ان يملك الخمر



الا ترى انه لو تخمر عصير المسلم يبقی ملكاً له رثم اذا تخلل جازله  
 ببعه واكله) واذامات قریبة عن خمر يملكها بالارث فان  
 اعتبرنا جانب العقد فالعاقد من اهله وهو في حقوق العقد  
 كالعاقد لنفسه وان اعتبرنا جانب الملك فالمسلم من اهل  
 ملك الخمر فيصح التوكيل اه (ص ۲۱۶ ج ۲) فان قيل ذكر في الهنديّة  
 في باب المضاربة بين اهل الاسلام واهل الكفر اذا دفع المسلم  
 الى النصارى مالاً مضاربة بالنصف فهو جائز إلا أنه مكروه فان  
 اتجر في الخمر والخنزير فریح جاز على المضاربة في قول  
 أبي حنيفة وينبغي للمسلم ان يتصدق بحصته عن الربح  
 وعندهما لا يجوز على المضاربة وان ارى فاشترى درهمين  
 بدرهم كان البيع فاسداً. ولكن لا يصير صاناً للمال المضاربة  
 والربح بينهما على الشرط اه (ص ۲۰۳ ج ۵) قلنا قوله ينبغي للمسلم  
 ان يتصدق بحصته محمول على الورع كما هو الظاهر وان  
 حمل على الوجوب فهو اذا كان قد اتجر في الخمر والخنزير  
 فقط ولم يتجر في غيرهما والا فحكمه ما سيحى في المخلوط وقوله  
 في صورة ارباء الوكيل كان البيع فاسداً لا يصترنا فان الوكيل  
 بالبيع كالعاقد لنفسه وفساد البيع في حق الذمی لا يستلزم حرمة الربح  
 على المسلم فان تبدل الملك يدفع خبث الفساد واما على  
 قول من جوز الرباء بين المسلم والكافر في دار الحرب فانه  
 اوسع. پس صورت مذکورہ میں مال مستفاد میں حرمت نہ ہوگی جبکہ کمپنی قائم کرنے  
 والے کافر ہوں۔ البتہ کفار کی کمپنیوں میں شرکت خود مکروہ ہے۔ جیسا مبسوط کے  
 قول سے معلوم ہوا اور اگر مسلمانوں کی کمپنیاں بھی سودی لین دین کرتی ہوں جیسا آج  
 کل غالب یہی ہے تو کفار کی کمپنیوں کی شرکت مسلم کمپنیوں کی شرکت سے اہون ہے۔  
 ولتذکر بعد ذلك حکم المال المختلط بالحوام والمحلل قال  
 قاضیخان. ان كانت الغالب مال المهدى من المحلل لا بأس بأب



يقبل الهدية ويأكل ما لم يتبين عنده أنه حرام لأن أموال الناس لا تخلو عن قليل حرام فيعتبر الغالب "واذامات عامل من عمال السلطان واوصى أن يعطى الحنطة للفقراء قالوا إن كان ما أخذه من أموال الناس مختلطاً بماله لا بأس به وإن كان غير مختلط لا يجوز للفقراء أن يأخذوه إذا علموا أنه مال الغير وإن لم يعلم إلاخذ أنه من ماله أو مال غيره فهو حلال حتى يتبين أنه حرام" وفيه أيضاً أن كان للسلطان مال ورثه عن آباءه يجوز أخذ جائزته فقيل له لو أن فقيراً يأخذ جائزة السلطان مع علمه أن السلطان يأخذها غضباً يحمل له ذلك قال إن كان السلطان خلط الدراهم بعضها ببعض فانه لا بأس به وإن وضع عين الغضب من غير الخلط لم يجز أخذه قال الفقيه أبو الليث لهذا الجواب يستقيم على قول أبي حنيفة لأن عنده إذا غضب الدراهم من قوم وخلط بعضها ببعض بملكها الغاصب أما على قولهما لا يملكها ويكون على ملك صاحبها اهـ ملخصاً -

(ص ٣٦٣، ٣٦٤ ج ٢)، فاذا خلط الوكيل دراهم الربوا بعضها ببعض الدراهم التي أخذها من حلال يجوز أخذ الربح منها يكون الخلط مستهدكاً عند الامام لا سيما إذا كان الوكيل كافراً لا سبياً والتقسيم مطهر عندنا كما إذا بال البقر في الحنطة وقت الدياسة فاقسمها الملاك لكل واحد مع التيقن يكون الحنطة مختلطة بالطاهر والنجس ولكن القسمة اوردت احتمالاً في حصّة كل واحد من الشركاء في حكمنا بطهارة نصيب كل واحد منهم فكذا ههنا إذا ربي الوكيل بالتجارة وخلط الدراهم بعضها ببعض ثم قسمها على الشركاء يحكم بكل نصيب كل واحد منهم والله تعالى اعلم - واخرج البيهقي في سننه في باب كراهية مبايعة من أكثر ماله من الرباء أو ثمن



المحرم من طريق شعبة عن مزاحم عن ربيع بن عبد الله  
 انه سمع رجلاً سأل ابن عمران بن جاداً يا سهل الربا او قاب  
 خبيث الكسب و ريماد عافى لطعامه انا جيبه قال نعم، ومن  
 طريق مسعر عن جواب التيمي عن الحارث بن سويد . قال جاء  
 رجل إلى عبد الله يعني ابن مسعود فقال ان لي جاراً و لا أعلم  
 له شيئاً الا خبيثاً او حراماً و انه يدعوني فاحرج ان آتية  
 و اتخرج ان لا آتية فقال انتة او اجيبه فانما وزره عليه  
 قال البيهقي جواب التيمي غير قوي و هذا اذا لم يعلم  
 ان الذي قدم اليه حراماً فاذا علم حراماً لم ياكله اهـ

(ج ٥ / ٣٣٥) (سنن الكبرى للبيهقي)

قلت و جواب التيمي و ثقة ابن حبان و يعقوب بن سفيان

كما في التهذيب . (ج ٢ / ١٢١ / ١٢٢)





## کتاب الربو والقمار

دارالحرب میں کفار سے سود لینے کا جواز | سوال: پوسٹ آفس میں جو روپیہ جمع کیا جاتا ہے اس پر سود (بناج) لینا جائز ہے یا نہیں؟ گورنمنٹ اس پیسے سے روزگار وغیرہ کر کے منافع حاصل کرتی ہے،

### الجواب

کفار سے سود لینا دارالحرب میں جائز ہے پس بنک والوں سے سود لے سکتے ہیں مگر اس میں حضرت مولانا کا خلاف ہے پس رسالہ "رافع الذنب عن مسائل البنک" ملاحظہ کر لیا جائے۔ واللہ اعلم

ظفر احمد عفا اللہ عنہ

دارالحرب میں بنک سے سود لینے کا حکم | سوال: دیہان مسلم راجپوت کے نام پر بانی اسکول قائم کرنا چاہتے ہیں اور ہر شخص سے اس کی ماہواری آمدنی وصول کر کے بنک میں روپیہ جمع کریں گے، جسکے سود سے مدرسہ ہائی اسکول چلے گا، کچھ گورنمنٹ سے امداد ملے گی اب دریافت طلب امر یہ ہے کہ ایسے موقع میں روپیہ دینا کیسا ہے؟ جبکہ بنک میں جمع ہو کر ہمیشہ سود لیا جاوے، اگر کوئی شخص اپنا چندہ ماہواری کسی ماسٹر کی تنخواہ دیکے اور بنک میں جمع نہ کرنے دے تو کچھ گناہ تو نہیں یا کوئی اور صورت جواز ہے؟ تو مبلغ فرمائیے گا



## الجواب

قال علماءنا رحمهم الله: لا ربوا بين المسلم والحربي في دار الحرب، اس قاعدہ کی بنا پر بنک سے سود لینا فتویٰ سے جائز ہے مگر تقویٰ کے خلاف ہے کیونکہ بعض لوگ جب بنک سے سود لینے کے عادی ہو جاتے ہیں تو وہ پھر مسلمانوں سے بھی سود لینے لگتے ہیں اور سود کی حرمت کا ان کے دل پر زیادہ اثر نہیں رہتا لہذا احتیاط اسی میں ہے کہ بنک سے بھی سونہ لیا جاوے۔ واللہ اعلم۔

ظفر احمد

سودی حساب کی کتابت کا حکم | سوال و سود (بیاج) لینے کا کتابوں میں شرعی

حرمت اور ممانعت پائی جاتی ہے لیکن ہمارے سندھ ملک میں بہت لوگ مفلس اور قرضدار ہیں اور وہ قرض اکثر ہندو (بنیہ) بیاج خور لوگوں کا ہے۔ قرض خواہ لوگ بیاج لیتے ہیں۔ اور قرضدار دیتے ہیں اگر نہیں دیتے تو قرضہ بغیر بیاج کے نہیں دیتے ہیں اور خاص تصاوروں کی حکومت میں یہ قاعدہ پاس ہوا ہے، بیاج دینے لینے کا جب کسی بے علم اور بے عقل لوگ اپنے قرضخواہ کے ساتھ حساب قرضہ کا کرتے ہیں تو کسی عالم اور عاقل آدمی کو ساتھ لیکر قرضہ اور بیاج کا شمار کرتے ہیں، ابھی سوال کی غرض یہ ہے کہ کتابوں میں دیکھا ہے اور عالموں سے بھی سنا ہے کہ سود (بیاج) کا حساب کرنا اور سود والی رقم کے اوپر گواہ ہونا بھی حرام ہے، ابھی وہ عقلمند شخص جو اس بے عقل کے حساب سمجھنے کو گیا وہ بھی گنہگار ہوگا، اس نے تو بھلائی کی، پھر بھلائی سے اس پر گناہ لازم ہوا، اس کا طریقہ کس طرح کیا جائے؟ اگر قرضدار کے حساب سمجھنے اور بیاج شمار کرنے کیلئے عاقل حسابدان شخص نہیں جانتا تو وہ بہت ناراض اور رنج ہوتے ہیں۔

## الجواب

پھر ناراض ہو کر کیا کر لے گا، خدا کی ناراضی اس سے زیادہ اشد ہے، لیکن سودی حساب کی دو قسمیں ہیں، ایک تو ابتدا میں ہوتا ہے سود لینے کے وقت ایک بعد میں ہوتا ہے، قرضہ ادا کر نیچے وقت اگر اس نیت سے حساب کتاب کر دے کہ مبادا ہندو بنیہ کہیں مسلمان بھائی کو دھوکہ دیکر زائد لیلے تو اس میں ایک گونہ زائد سود سے مسلمان کو بچانا ہے، جس کے فی الجملہ جواز



کی گنجائش ہے۔

حزیرہ الاحقر ظفر احمد

مقیم خانقاہ امدادیہ تھانہ بھونٹے۔

سود سے حاصل شدہ مال کا حکم | سوال :- ما قولہم رحمہم اللہ اس مسئلے میں کہ ایک شخص علیم الدین نامی یہ بیان کرتا ہے کہ میں ۱۲۹۷ء بنگلہ میں اپنے بھائی سے جدا ہوا۔ اور چند بیل خریدے، پھر سرسوں کا کھیت لیا اس سے اندازاً ستر روپیہ حاصل کر کے اس سے اور ایک قطعہ زمین خریدا، بعد اس کے ان سب زمین کے کھیتی سے اندازہ ڈھائی سو من دھان حاصل کیا اور یہ دھان ۱۳۱۷ء بنگلہ میں حاصل ہوا اور اس ۱۳۱۷ء تک وہ زمین اور خریدہ زمین مجموعہ اندازہ چار ایکڑ کی زمین میری ملک اور دخل میں آئی، پس اس دھان مذکورہ کو بالکل بیچ کر اس روپیہ سے سود کھانا شروع کیا اور ہر برس سود کی آمدنی سے اور اصل رقم روپیہ سے جو کچھ حاصل ہوتا ہے اور زمین خرید کر تارہا، اور کھانے پینے میں اور پہننے میں خرچ کرتا رہا اس طرح پندرہ سولہ برس میں اور کئی ایکڑ زمین خرید کی گئی اور پہلے کی چار ایکڑ زمین اور اب کی آٹھ ایکڑ زمین مجموعہ بارہ ایکڑ زمین میری ملک و تصرف میں آئی بس اسی سز سے ۱۳۱۷ء بنگلہ میں سود کھانا چھوڑ دیا، اور اپنے مدیون لوگوں سے بلا سود کے اصل روپیہ وصول کرتا رہا، اور زمین مذکورہ کی کھیتی میں مشغول ہوا، اس پر بھی چودہ برس گزر گئے، اب اس سزہ حال یعنی ۱۳۲۳ء بنگلہ میں بخوف خدا برتر سب گناہوں سے توبہ کیا، اور عزم بالجزم کیا کہ آئندہ پھر مرتکب معاصی کے نہ ہوں گا۔ اب میرا سوال یہ ہے کہ فی الحال میرے پاس جو نقد سود اصل اور زمین مذکورہ کی کھیتی، آمدنی موجود ہے، اس کو کیا کروں؟ شرعاً اس پر کیا حکم ہے؟ وہ میرے لئے حلال ہے یا حرام؟ اس میں خود تصرف کرنا، خود کھانا اور مسلمان بھائیوں کو کھلانا اور فی سبیل اللہ خیرات کرنا جائز ہے یا ناجائز؟ اور زمین مذکورہ کی کھیتی سے اب جو پیدا ہوتی ہے اور نقدی حاصل ہوتی ہے وہ حلال ہے یا حرام؟ اب اس صورت میں ان سوالات کے جوابات کیا ہیں؟

تنقیح :- عا کیا اس کا اندازہ ہو سکتا ہے کہ موجودہ نقد مال میں حلال



کس قدر ہے اور سود کس قدر؟ ۲۔ اسی طرح زمین میں حلال روپیہ کی کتنی خرید ہے اور حرام کی کتنی؟

### جوابات تنقیح

جواب اول: موجودہ نقد مال میں اندازہ نہیں ہو سکا کہ حلال اس قدر اور سود کا اس قدر کیونکہ بہت دن گزر گئے۔ جواب دوم: زمین میں حلال روپیہ کے کتنی خریدی اور حرام کے کتنی خریدی اس کا اندازہ نہیں ہو سکا کیونکہ آمدنی کے وقت حلال و حرام مختلف تھے۔ تمیز کا کچھ لحاظ نہیں کیا گیا، ہو سکتا ہے کہ حرام روپیہ سے زمین خرید کی گئی ہے۔ یا اکثر حرام روپیہ خرید میں لگا ہو۔

### الجواب

قال في الدر: السلطان اذا خلط المال المخصوص بماله ملكه فتجب الزكوة فيه ويورث عنه لأن الخلط استهلاك اذا لم يكن تميزه عند أبي حنيفة رحمه الله، وقوله ارفق بالناس اذ قلما يخلو لمال عن غصب اه. قال الشامي: اي بمنزلة الاستهلاك من حيث ان حق الغير يتعلق بالذمة لا بالاعيان (ص ۳۹ ج ۲)۔ قال الشامي ناقلاً عن ابن ازيه: المخصوص ان علمت اصحابه او ورثتهو وجب رده عليهم، والا وجب التصديق به، وقد مر ان الامراء فقراء بما عليهم من التبعات ولا شك ان غرمائهم مجهولون اه (ص ۴۰ ج ۲) وقال ايضاً ناقلاً عنها: ما يأخذه من المال ظلماً و يخلطه بماله وبمال مظلوم آخر يصير ملكاً له و ينقطع حق الأول (اي عن عينه و يبقى في الذمة) فلا يكون اخذه عندنا حراماً محضاً نعم لا يباح الانتفاع به قبل اداء البدل في الصحيح من المذهب اه۔ وفي الاشباه: لو تجسس بعض البر ثمر قسم طهر لوقوع الشك في كل جزء هل هو امل تجسس أولاً؟ وفيها ايضاً ناقلاً عن السير الكبير: اذا فتحنا حصناً وفي فيئهم ذمى لا يعرف لا يجوز قتلهم لقيام المانع بيقين، فلو قتل البعض



أو أخرج حدّ قتل الباقي للشك في قيام المحرم اه (ص ۵۲ ص ۵۵)  
 وفيه أيضاً؛ لو لويفته من الصلوة شیخ وأحبّ ان يقضى صلوة عمره  
 منذ أدرك اذا كان أكبر ظنّه فسادها بسبب الطهارة أو ترك شرط  
 فحينئذٍ يقضى ما غلب على ظنّه وما زاد عليه يكره (ص ۵۷) وفي  
 العالمگیریه (ص ۲۳۳ ج ۶) له مال فيه شبهة اذا تصدّق به على أبيه  
 يكفي ذلك ولا يشترط التصدّق على الأجنبي وكذا اذا كان ابنه  
 معه حين كان يبيع ويشترى وفيها بیوع فاسدة فوهب جميع ماله  
 لابنه هذا خرج من العهدة كذا في القنية (ص ۳۲۹ ج ۵)

قلنا وقال علماءنا: لا ربوا بين المسلم والحرّ في دار الحرب -  
 ان عبارات سے امور ذیل مستفاد ہوئے (۱) اگر شخص مذکور کو یہ معلوم  
 ہو کہ میں نے کن کن لوگوں سے سود لیا اور جن لوگوں سے سود لیا وہ مسلمان لوگ ہیں  
 تو اس صورت میں بمقدار سود رقم ان کو واپس کرے اور اگر رقم کی مقدار یاد نہ ہو  
 تو غلبہ گمان سے جتنی رقم سود کی ہوتی ہو اتنی واپس کرے اور احتیاطاً باقی سے معافی  
 چاہ لے، اگر وہ لوگ خود موجود نہ ہوں تو ان کے ورثاء کو ادا کرے اور معافی چاہے  
 (۲) اگر وہ مسلمان جن سے سود لیا ہے یاد نہ رہے کہ کون کون ہے یا یاد ہوں مگر  
 اب لاپتہ ہیں، اور یہ بھی اندازہ نہ ہو سکے کہ سود کی رقم کتنی تھی تو موجودہ مال  
 میں سے اتنی رقم صدقہ کر دے جس کے صدقہ کر دینے کے بعد دل میں یہ گواہی دیکے  
 کہ سود سب ادا ہو گیا، اور اس صورت میں صدقہ کرنا اجنبی ہی پر ضروری نہیں بلکہ اپنی  
 غریب اولاد اور غریب والدین اور غریب بیوی پر صدقہ کر دینے سے بری الذمّہ  
 ہو جائیگا (۳) اگر سود کفار سے لیا ہے تو وہ بقول بعض علماء جائز ہے اس کے  
 اختلاط سے مال میں شبہ نہیں آتا (۴) یہ شخص بحالت موجودہ بھی (بدون ادار  
 حق غرامہ و بدون تصدّق کے) کسی کو ہدیہ دیدے۔ یا کھانا کھلا دے تو دوسروں  
 کو قبول ہدیہ اور کھانا جائز ہے مگر اس شخص کو اپنے مال میں بدون طُرق مذکورہ پر  
 عمل کئے تصدّق جائز نہیں (۵) اور جو زمین اس نے مال مخلوط سے خریدی وہ سب  
 اس کے ملک ہے مگر بدون ادار حق مسلمین یا بدون تصدّق کے ملک میں







بصورت مجبوری سود دینے کا حکم | سوال: اگر میرے والد صاحب امانت رکھ کر  
اور اس کا طریقہ جواز کچھ روپیہ سود پر قرض لیں، بعد میں سود دیکر کیا وہ  
مال واپس لے سکتے ہیں یا نہیں؟ اگر نہ لوں تو مثلاً دو روپیہ کے بدلے دس روپیہ  
کی چیز چلی جاوے۔

### الجواب

یہ مجبوری کی صورت ہے کہ سود نہ دینے میں اپنے پاس سے زیادہ قیمت  
کی چیز جاتی ہے جس کے معنی یہ ہونے کہ اس وقت چیز کے نہ چھڑانے سے گویا زیادہ  
سود اس کے پاس جائیگا، اسلئے اس کو سود دینا اور چیز کو چھڑالینا جائز ہے  
مگر صورت یہ ہونا چاہئے کہ جتنے روپے اصل قرض کے تھے اس سے ایک روپیہ  
کم تو چاندی کا سکہ دیا جاوے اور باقی رقم کو پیسوں سے یا گلٹ کے سکہ سے  
ادا کیا جائے، چونکہ اختلاف جنس سے مساوات کا لزوم نہیں رہتا اس لئے  
یہ سب پیسے اور گلٹ کا سکہ اصل قرض کے اس ایک روپیہ کے عوض میرے  
ہو جائے گا جو بصورت روپیہ نہیں دیا گیا اور قرضخواہ کو یہی کہہ کر دیا جائے  
کہ ہم تم کو یہ سارے پیسے یا گلٹ کے سکہ صرف ایک روپیہ کے عوض میں دے رہے  
ہیں، اس طرح امید ہے کہ سود دینے کا گناہ نہ ہوگا واللہ اعلم

حررہ الاحقر ظفر احمد عفا عنہ

خانقاہ تھانہ بھون

دری فروشوں کے ایک مخصوص معاہدے کا حکم | سوال: کیا فرماتے ہیں علماء  
دین درج ذیل مسئلہ میں کہ ۲۵ دسمبر ۱۹۲۶ء کو محلہ فیئہ فل گنج کا پورے دری  
فروش مسلمانوں نے مجتمع ہو کر یہ طے کیا کہ بازار میں جو کچھ دری فروخت کی جائے، اگر  
دکاندار تیسرے روز روپیہ دیدے تو چھ آنہ سیکڑہ اور فی جوڑہ ایک پیسہ  
کاٹ لے، یعنی ۶ سیکڑہ اور دو دری پر ایک پیسہ کٹوٹی کاٹ لے، اور اگر  
بعد تیسرے روز کے پندرہ روز تک روپیہ دیوے تو چھ آنہ سیکڑہ نہیں کاٹ  
سکتا اور اگر بعد پندرہ روز کے دام دیگا تو فی سیکڑہ ایک روپیہ مہینہ خریدار  
کو منافع دینا ہوگا اور جن لوگوں کے اسٹامپ پر دستخط ہیں اگر خلاف



کرے گا تو کیا وہ روپیہ جرمانہ دینا ہوگا، چنانچہ من مقرر ان اس تحریر کے پابند ہوں گے اگر کوئی شخص خلاف اس تحریر کے کرے گا تو مبلغ کیا وہ روپیہ جرمانہ دے گا اقرار کرتے ہیں اور لکھ کر دیتے ہیں کہ اگر کیا وہ روپیہ جو شخص جرمانہ نہ دے گا بذریعہ تالش کے وصول کیا جاوے گا لہذا من مقرر ان نے بخوشی یہ اقرار نامہ لکھ دیا اور دستخط کر دیا کہ سند ہو اور بوقت ضرورت کام آوے۔

یہ اس رائے کی نقل ہے جو کثرت رائے سے منظور ہوا ہے۔ اس قسم کا معاہدہ شرعاً جائز ہے یا نہیں؟

### الجواب

یہ صورت معاہدہ جو مسلمان درمی فروشوں میں قرار پائی ہے بالکل خلاف شرع ہے خصوصاً پندرہ روز کے بعد ہر سیکڑہ پر ایک روپیہ منافع خریدار سے لینے کا معاہدہ صریح ربوا اور سود ہے، جس کا حرام ہونا سب کو معلوم ہے اسی طرح جرمانہ کا معاہدہ بھی ناجائز ہے کسی مسلمان پر جرمانہ مالی کرنے کا کسی کو حق نہیں

واللہ اعلم

حررہ الاحقر ظفر احمد عفا عنہ

خانقاہ تھانہ بھون ۸ رجب ۱۳۲۵ھ

مشتری کو بائع سے کٹوتی اور دلالی لینے کی ایک صورت کا حکم

سوال: کیا فرماتے ہیں علماء دین درج ذیل مسئلہ میں کہ بازار کا عام دستور ہے کہ ہندو

اور مسلمان سوت فروش تیسرے روز مال کا روپیہ ادا کر دینے پر بٹہ دلالی کاٹ کر خریدار کو دیتے ہیں اگر ایک ہفتہ کے اندر روپیہ بیباق نہ کیا جاوے تو بٹہ دلالی کچھ کم کر دیتے ہیں، مثلاً بمبئی کے سوت خریدنے والے کو تیسرے روز روپیہ ادا کرنے پر بائع فیصدی بٹہ دلالی کاٹ دیتا ہے، اگر چار پانچ روز کے بعد مشتری روپیہ ادا کرے تو بائع تو ایک ہی روپیہ بٹہ دلالی کا دیتا ہے۔ اس طرح دوسرے ملوں کے سوت خریدنے پر بھی بٹہ دلالی ملتا ہے، اور ہر قسم کے تجارت اور مل کے ایک اپنے ناعدہ مقررہ کے موافق بٹہ دلالی خریدار کو دیتے ہیں چنانچہ مسلمان درمی فروشوں میں یہی کٹوتی و دلالی دینے کا رواج ہے،



کوئی فیصدی ۴ کوئی دو درہی پر ایک پیسہ خریدار کو کٹوتی دیتا ہے اور اس کے ساتھ کوئی دلال آتا ہے تو دلالی بھی دیتے ہیں، غرض کہ ہر قسم کے تجار ہندو اور مسلمان بڑے دلالی اور کٹوتی وغیرہ لیتے دیتے ہیں، اور کٹوتی کی آمدنی بعض دینی کاموں میں بھی صرف کرتے ہیں، مساجد اور مدارس میں دیتے ہیں، کٹوتی اور بڑے دلالی لینا دینا اور کٹوتی کی آمدنی کا خیر میں صرف کرنا جائز ہے یا نہیں؟ اس کے جواز اور عدم جواز کی جو شرعی صورتیں ہوں وہ تحریر فرمائیں۔

### الجواب

اس میں تفصیل ہے اگر بائع ہندو ہے تو خریدار کو اس سے کٹوتی اور دلالی لینا بہر صورت جائز ہے، جبکہ وہ اپنے قاعدہ کے موافق خوشی سے دیتا ہے۔ فائدہ یہاں لانا فی مال الحربی برضاہ۔ اور اگر بائع مسلمان ہے اور خریدار اس کو دست بدست ثمن ادا کر رہا ہے اس صورت میں مسلمان بائع سے بھی کٹوتی اور دلالی کا روپیہ دستور کے موافق لینا جائز ہے اور اس وقت یوں کہیں گے کہ بائع نے قیمت سے کچھ مقدار کم کر دی۔ والن زیادة فی الثمن والحط منه یلحق بالعقد ویجوز۔ اور اگر خریدار دست بدست قیمت نہیں دیتا تو اس کی دو صورتیں ہیں ایک یہ کہ خریدار مجلس عقد میں بائع سے یوں کہدے کہ میں اس مال کی قیمت مثلاً تین روزہ کے بعد ادا کروں گا اور اسی قول کے موافق ادا بھی کر دے اس صورت میں بھی بائع مسلمان سے کٹوتی اور دلالی لینا جائز ہے اور یہی سمجھا جائیگا کہ بائع نے مجلس عقد ہی میں قیمت کم کر دی تھی، لأن المعروف کا ملشروط، اور اگر خریدار نے مجلس عقد میں اپنے ادا کا وقت بیان نہیں کیا بلکہ قیمت طے کر کے چیز لے گیا تو اب قیمت ادا کرنے کے وقت اس کو مسلمان بائع سے کٹوتی اور دلالی لینے کا حق نہیں اور وہ کٹوتی اور دلالی کا روپیہ لینا بھی جائز نہیں کیونکہ اب وہ بازار کے دستور کے موافق کٹوتی وغیرہ لے گا اور اس دستور میں کٹوتی وغیرہ کی رقم کو اجل کا معاوضہ بنا یا گیا ہے کہ اگر تین دن میں ثمن دیکھا تو اتنا کاٹ دینگے، ہفتہ بھر میں دیکھا تو اتنا کاٹ دینگے اس میں صراحتہ معاوضہ اجل ہے اور معاوضہ اجل حرام ہے، (صرح بہ فی الہدایۃ: ولو كانت له الف مؤجلة، فصالحه علی خمس مائة حالة لم یجوز (الی أن قال) وذلك



اعتیاض عن الأجل وهو حرام (ص ۲۳۵ ج ۳)۔

البتہ ایک صورت سے اس شق میں بھی کٹوتی وغیرہ لینا جائز ہے یعنی جبکہ مشتری نے بس عقد میں وقتِ ادا بیان نہ کیا ہو یا بیان کیا ہو مگر اس وقت پر نہ لایا ہو، وہ صورت یہ ہے کہ جب ثمن بائع کو ادا کرے تو اس وقت یوں کہدے کہ میں کٹوتی وغیرہ تو نہیں لیتا کیونکہ میرے واسطے اس کا لینا جائز نہیں ہاں آپ سے درخواست کرتا ہوں کہ قیمت میں سے اتنی مقدار مجھے کم کر دیجئے (اور وہی مقدار بیان کر دے جو کٹوتی کے قاعدہ سے کم ہوتی ہے) اس صورت میں یہ بلاشبہ حظ من الثمن میں داخل ہوگا اور مشتری کو اس روپیہ کا لینا مسلمان بائع سے بھی جائز ہوگا، اور بہتر ہے کہ مسلمان بائع سے ہر صورت یوں ہی کہہ کر کٹوتی لیا کریں واللہ اعلم۔

حررہ الاحقر ظفر احمد

خانقاہ امدادیہ تھانہ بھون

حکم نالش مع سود برائے استیفائے اخراجات ضروریہ مقدمہ

سوال: کیا فرماتے ہیں علمائے دین و مفتیان شرع متین اس مسئلہ میں کہ جامع مسجد

قصبہ سکندر آباد کے چند دوکانیں کرایہ پر ہیں، کرایہ دار ہندو بھی ہیں اور مسلمان بھی، ان میں سے کچھ عرصہ سے بعض کرایہ دار کرایہ ادا نہیں کرتے اور نہ دوکانیں خالی کرتے ہیں ہر چند کوشش کی کہ کرایہ وصول ہو جائے اور دکاناں خالی کر دیں یہاں تک کہ حسب ضابطہ قانونی ان کو نوٹس بھی دیا گیا تو بھی نہ کرایہ دیا نہ دکان خالی کی، اب بحالت مجبوری نالش کرنا ضروری ہے مگر نالش کرنے میں جامع مسجد کا بہت زیادہ نقصان ہے وہ یہ کہ نالش کرنے میں دو قسم کا خرچ ہوتا ہے ایک تو وہ جو ضابطہ کا ہے، یعنی کورٹ، وکلانہ و خوراک گواہان و محنتانہ وکیل جو عدالت کا مقرر کردہ ہے، دوم وہ خرچ جو اس کے علاوہ ہوتا ہے یعنی کرایہ آمد و رفت و خوراک وغیرہ بکار مقدمہ اور یہ خرچ دوم خرچ اول سے سہ چند سے بھی بہت زیادہ ہو جاتا ہے اور عدالت سے یہ خرچ ملتا نہیں تو کیا ایسی حالت میں مع سود نالش کر کے اپنا خرچ لیکر باقی سود جس قدر بچے وہ کرایہ دار کو واپس کر دیا جاوے، یہ عند الشرع جائز ہے یا نہیں؟

سائل: محمد عبدالرزاق جان امام جامع مسجد سکندر آباد ضلع بلند شہر



## الجواب

اس صورت میں متولی مسجد کو مقدمہ کی ضروری اور لابدی مصارف کا کرایہ داروں سے وصول کرنا جائز ہے اور کرایہ آمدورفت و صرف خوراک بھی ضروری مصارف میں سے ہے بشرطیکہ قدر ضرورت پر اکتفا کیا جاوے، پس ان ضروری مصارف کے وصول کرنے کیلئے نالاش مع سود کرنا بھی جائز ہے، جب اور کوئی طریقہ وصول مصارف کا نہ ہو اور بعد وصول اس رقم نام نہا دسود کے ضروری مصارف سے جو فاضل ہو وہ کرایہ دار کو واپس کر دینا لازم ہے۔ واللہ اعلم

حمدہ الاحقر ظفر احمد عفاعنہ

از خانقاہ تھانہ بھون

عدم وجوب سود بوعداں | سوال: زید و عمر نے ایک کھیت تخمیناً ۶۰ بیگہ نصفاً نصفی کے

شریک ہو کر آٹھ ہزار روپیہ کو خریدا، جس کی صورت معاملہ ذیل میں درج ہے۔

کہ زید نے عمر سے کہا کہ کھیت مذکورہ ہم تم دونوں شرکت میں خریدتے ہیں چار ہزار روپیہ نقد میں دیتا ہوں اور باقی چار ہزار نقد تم دو، عمر نے کہا کہ میرے پاس نقد چار ہزار روپیہ فی الحال نہیں ہے، ہزار روپیہ تک فی الحال میں انتظام کر سکتا ہوں، اس پر زید نے کہا کہ اچھا ہزار روپیہ نقد تم اس وقت دیدو اور باقی تین ہزار روپے تمہارے ذمہ کے میں بائع کو دیئے دیتا ہوں، اور اس قرضہ کی ادائیگی کی یہ صورت ہوگی کہ کچھ روپیہ تو تھوڑا تھوڑا تم بھکو نقد ادا کرتے رہنا، اور کچھ روپیہ اس کھیت کی سالانہ پیداوار میں سے میں لیتا رہوں گا، اس گفتگو پر دونوں راضی ہو گئے، چنانچہ عمر نے اٹھارہ سو روپیہ تو اسی وقت زید کو دیدیا اور زید نے کل ثمن بائع کو ادا کر دیا، اب ڈیڑھ دو سال کے بعد زید عمر سے کہتا ہے کہ میں نے جو تمہارے ذمہ کار روپیہ دیا تھا، وہ ایک

شخص کی امانت کار روپیہ تھا وہ شخص اپنا روپیہ طلب کرتا ہے، لہذا بقیہ روپیہ دو، اس پر عمر نے کہا کہ بوقت خریداری کھیت کے تم نے یہ بات ظاہر نہیں کی تھی، میرے پاس اس وقت نقد روپیہ نہیں، جب روپیہ ہوگا دوں گا، اب زید کہتا ہے کیونکہ وہ طالب امانت ہے۔ میں تو روپیہ کسی جگہ سے سودی لا کر اس کو دیتا ہوں، اور سود تم کو دینا ہوگا، عمر کہتا ہے کہ تم نے پہلی مرتبہ سود کی بابت کچھ بھی نہیں کہا تھا، اب سود کا جھگڑا



کیوں اٹھایا جاتا ہے، اس واقعے کے پانچ چھ ماہ بعد عمر نے مابقی قرضہ زید کو دیدیا مگر زید کہتا ہے کہ سود کا بھی روپیہ دو، اب دریافت طلب امر یہ ہے کہ اگر عمر نے زید سے کہا ہو کہ تم سودی روپیہ لا کر دیدو میں تم کو سود دوں گا، تو کیا بروئے شرع شریف کے عمر کو سود دینا ضروری ہوگا؟ اور اگر عمر نے سود کی بابت کچھ بھی نہ کہا ہو بلکہ زید نے بغیر کہے سودی روپیہ لا کر دیا ہو اور اب بوقت ادا عمر سے زید کہتا ہے میں نے تو سود سے روپیہ نکال کر دیا ہے، وہ سود تم دو تو یہاں بروئے شرع عمر کو سود دینے پر مجبور کیا جاوے گا؟

فریقین نے یہ معاملہ حکم شرع پر موقوف رکھا ہے لہذا حسب حکم شرع براہ الطاف افضال فتویٰ تحریر فرما کر مرہون منت فرمادیں اور حوالہ کتب بھی فرمایا جاوے اگر یہ عمر سودی روپیہ نہ دے تو کیا عمر کے ذمہ یہ قرضہ باقی رہے گا؟ چونکہ اشد ضرورت ہے لہذا براہ تلافی جلد جواب مرحمت فرمایا جائے۔

السائل عبدالقادر پیش امام جامع مسجد

### الجواب

عمر کے ذمہ دونوں صورتوں میں سود دینا واجب نہیں لانتہ فی الاقول قال ما قال بطریق المشورۃ والوعد، ولا یجب ایفاء الوعد بالحرام، وفي الثاني لم یقل شیئا یوجب لزوم الربا علیہ، ہاں ایک صورت میں عمر کے ذمہ سود دینا آتا وہ یہ کہ عمر زید کو اپنا وکیل اور قاصد بنا کر کسی کے پاس بھیجتا کہ زید کو میری طرف سے اتنا روپیہ سود پر دیدو، اس صورت میں زید محض سفیر ہوتا سود اس کے ذمہ نہ ہوتا بلکہ عرفاً عمر کے ذمہ ہوتا اور شرعاً تو کسی صورت میں بھی سود کسی کے ذمہ واجب نہیں ہوتا واللہ اعلم

حررہ الاحقر ظفر احمد از تھانہ بھون، رجب ۱۳۶۰ھ

تبادلہ سکے حالی بہ سکے کلدار | سوال: کیا فرماتے ہیں علمائے دین و مفتیان شرع متین اس مسئلہ میں کہ یہاں ہمارے سرکار عالی کا سکے حالی رائج ہے۔ بعض وقت کلدار کی ضرورت ہوتی ہے، جس کا نرخ گھٹتا بڑھتا ہے۔ ایک روپیہ کلدار کے بجائے ایک روپیہ ۳۰ حالی دینے پڑتے ہیں، تو کیا یہ لین دین سودی ہوگا؟ مخفی مبادلہ



حالی سکہ ارماشہ کا ہوتا ہے اور کلدار ۱۲ ارماشہ کا۔

## الجواب

سکہ حالی کا مبادلہ سکہ کلدار سے اس طرح جائز ہے کہ ایک طرف جدھر چاندی کم ہے چاندی کے سکے کے ساتھ تانبے یا گلت وغیرہ کا سکہ بھی ملا لیا جاوے ورنہ ربوا کا اندیشہ ہے۔ واللہ اعلم۔

حزّره الاحقر ظفر احمد عفا عنہ

از تھانہ بھون خانقاہ امدادیہ

۲۹ ربیع الثانی ۱۳۷۷ھ

دار الحرب میں کفار یا بنک سے سوال : فتاویٰ عزیز یہ جلد سوم ص ۹۵ کے حوالہ سے سو لینے کا حکم یہ مسئلہ ایک کتاب میں نظر سے گذرا۔ در عملداری نصاریٰ کہ اہل اسلام در بنک نصاریٰ رقم جمع می سازند و سود آن از نصاریٰ میگردند، و آن را وثیقہ می تامند درست است یا نہ ؟

## جواب

در دار حرب میان کافر و مسلم حربی معاملہ ربوا درست است چنانچہ در فتاویٰ می آرد۔ ولا ربوا بین المسلمو والحربی فی دارہ انتھی، و عملداری نصاریٰ بنا بر مذہب صاحبین علیہما الرحمۃ بہ سبب آنکہ شعائر کفر و غدغہ باعلان رواج گرفتہ دار حرب است پس وثیقہ درست است، و بنا بر مذہب امام اعظم علیہ الرحمۃ دار اسلام کہ دار حرب می شود مشروط است بہ شروط ثلاثہ بر تقدیر تحقق شروط ثلاثہ عملداری نصاریٰ البتہ دار حرب خواهد گشت۔ و وثیقہ جائز خواهد شد۔

اس سے معلوم ہوتا ہے کہ صاحبین علیہما الرحمۃ کے نزدیک ہندوستان میں وثیقہ جائز ہے، میرے ذہن میں وثیقہ اور پیرامیسری نوٹ ایک ہی چیز ہے جس کو یہ بھی کہا جاتا ہے کہ روپیہ گورنمنٹ واپس نہیں دیتی بلکہ اس کا سود ہی ملتا رہتا ہے البتہ اس پیرامیسری نوٹ کو فروخت کیا جاسکتا ہے اور پیرامیسری نوٹ کا نرخ کم و بیش بھی ہوتا رہتا ہے (نرخ کی کمی بیشی سے مراد یہ ہے کہ کبھی کبھی سو روپیہ کا پیرامیسری نوٹ ننانوے روپیہ میں مل جاتا ہے۔ اور کبھی ایک سو ایک میں بھی لینا پڑتا ہے، یہ خرید و



فروخت رعایا کے آپس میں ایک انگریزی کمپنی کے ذریعہ سے اکثر ہوتی ہے، جو کلکتہ میں ہے، اب دریافت طلب دو امر ہیں، ایک یہ کہ کمی بیشی پر خرید و فروخت جائز ہے یا نہیں؟ دوسرے یہ کہ پرامیسری نوٹ خریدینے کے بعد پرامیسری نوٹ کے روپیہ پر زکوٰۃ ہے یا نہیں؟ معمولی کرنسی نوٹ پر زکوٰۃ کی وجہ تو ظاہر ہے کہ حوالہ ہے۔ اس وجہ سے کہ اس میں گورنمنٹ آف انڈیا کی طرف سے وعدہ لکھا ہوتا ہے کہ اس نوٹ کے لانیوالے کو اس قدر روپیہ گورنمنٹ کے ہر خزانہ سے دیا جاویگا، اور پرامیسری نوٹ کا روپیہ گورنمنٹ واپس نہیں دیتی بلکہ صرف سود دیتی ہے، تو جب پرامیسری نوٹ والا روپیہ گورنمنٹ سے لینے کا حقدار نہ رہا تو روپیہ کا مالک بھی نہ رہا اور وہ صرف پرامیسری نوٹ کا مالک ہے، تو اب زکوٰۃ کس چیز پر آوے گی؟ مہربانی فرما کر ہر دو مسائل کا جواب ایسا عنایت فرمادیجئے کہ ان پر کسی اودبات کے دریافت کرنے کی ضرورت نہ ہو اور اگر ان دونوں باتوں میں کسی صحیح تاویل سے کام چل سکے تو وہ بھی تحریر فرمادیجئے، اس وجہ سے کہ ”الدين يسر“ مسلم امر ہے۔

مکڑریہ کہ ایک شبہ کا جواب عرض کرتا ہوں وہ یہ ہے کہ اس میں کفار کو اپنا مال سپرد کر دینا ہے جو ناجائز معلوم ہوتا ہے، مگر زمینداری جو سبکے نزدیک جائز ہے، اس میں جو گورنمنٹ کو مالگزار دی پڑتی ہے، اس کی واپسی تو محال ہے، اور اس کے عوض میں گورنمنٹ کچھ نہیں دیتی، اور پرامیسری نوٹ کی خریداری میں گورنمنٹ ہمیشہ سود دیتی ہے، جس کی تعداد غالباً سولہ سترہ سال کے بعد اصل رقم کی تعداد تک پہنچ جاتی ہے، پھر نفع ہی نفع ہے۔ فقط

محمد کامل سوداگر چشمہ امروہہ

دروازہ مراد آباد

### الجواب

ہندوستان کو اگر دارحرب بھی مان لیا جاوے تب بھی جس روایت کی بنا پر ”فتاویٰ عزیز یہ“ میں دارالحرب میں سود کو کافر و مسلم کے درمیان جائز کہا گیا ہے وہ روایت ضعیف ہے، تفصیل دیکھنے کا شوق ہو تو رسالہ ”دفع الضنک عن منافع البنک“ مطبع اشرف المطابع تھانہ بھون سے منگا کر مطالعہ کیا جائے۔



رہا یہ کہ پرامیسری نوٹ کا مالک ہونے سے زکوٰۃ واجب ہوتی ہے یا نہیں؟ سو اس کا حکم یہ ہے کہ جب تک اصل رقم وصول نہ ہو اس وقت تک گورنمنٹ سے وہ رقم لینا جو سود کے نام سے وہ دیتی ہے جائز ہے اور اس رقم پر زکوٰۃ بھی واجب ہے۔ جب کہ بقدر چالیس درہم کے وصول ہو تو وصول شدہ رقم سے چالیسواں حصہ نکالنا واجب ہے، اور اگر ہر قسط چالیس درہم سے کم ہو تو زکوٰۃ واجب نہیں لیکن دو یا چند قسطیں چالیس درہم تک پہنچ جاویں تب اس میں زکوٰۃ واجب ہوگی، اور اگر کسی وقت پرامیسری نوٹ کو فروخت کیا جائے تو فروخت کے بعد جو رقم وصول ہوگی اس پر بھی زکوٰۃ واجب ہے، مجموعی رقم کا چالیسواں حصہ دیدیا جاوے۔ اور پرامیسری نوٹ کو زیادت و قلت کے ساتھ فروخت کرنا جائز نہیں۔ کیونکہ وہ سکہ نہیں محض وثیقہ ہے جو بمنزلہ حوالہ کے ہے، اور جب گورنمنٹ سے سود لیتے لیتے اصل رقم وصول ہو جائے اس کے بعد جو رقم لی جاوے گی وہ سود خالص ہے، جو قول صحیح میں جائز نہیں ہے۔

باقی رہا یہ امر کہ اس پر زکوٰۃ واجب ہوگی یا نہیں؟ سو اگر آئندہ کیلئے اپنی جمع شدہ رقم چھوڑ دے تو زکوٰۃ نہیں ہے ورنہ مجموعہ پر زکوٰۃ واجب ہے، یہ نہیں کہ سود لینے کے لئے توجواز کے قول کو اختیار کر لیا جاوے اور زکوٰۃ سے بچنے کیلئے حرمت کا قول لے لیا جاوے۔ اور سود کا حرام ہونا "الدين يسر" کے خلاف نہیں، کیونکہ سود لینا ظلم ہے اور ظلم سے روکنا یسر کے خلاف نہیں بلکہ عین یسر ہے واللہ اعلم۔

حررہ الاحقر ظفر احمد عفاعنہ

از تھانہ بھون

گھوڑ دوڑ میں قمار جائز ہے یا ناجائز | سوال : عام طور پر یہ شہرت ہے کہ گھوڑ دوڑ میں جو قمار ہوتا ہے وہ جائز ہے، بظاہر ناجائز معلوم ہوتا ہے اور حدیث سے صرف گھوڑ دوڑ کی اجازت معلوم ہوتی ہے نہ اسکے متعلق قمار کی۔

### الجواب

قمار تو کسی طرح جائز نہیں جو صورت حدیث سے اور فقہاء کے کلام سے جائز معلوم ہوتی ہے وہ قمار نہیں بلکہ قمار سے خارج ہے۔

عہ چالیس درہم کی قیمت گیارہ روپیہ کے قریب ہوتی ہے، ایک درہم ۲۲ کا ہوتا ہے ۱۳ ظفر



قال في الدر: ولا بأس بامسا بقة ان شرط اطمال من جانب واحد  
و حرم لو شرط فيهما من الجانبين إلا إذا دخلتا ثالثاً بينهما بفرس  
كفو و بفرسيهما يتوهم أن يسبقهما وإلا لم يجز بقوله صلى الله عليه  
وسلم من ادخل فرسا بين فرسين وهو لا يأمن ان يسبق فلا بأس  
به وإن أمن ان يسبق فهو قمار رواه احمد و ابوداؤد وغيرهما  
زيلعي ۱۲ من الشامي

قال الشامي و صورته ان يقال ان سبقهما الثالث اخذ منهما الفنا  
انصافاً وان يسبق لم يعطهما شيئاً وان سبق كل منهما الاخر فله مائة  
من مال الأخر قال الزيلعي وإنما جان هذا لان الثالث لا يغرر على  
التقادير قطعاً و يقيناً و انما يحتمل أن يأخذ اولاً يأخذ فخرج بذلك  
من ان يكون قماراً إذا شرط من جانب واحد لان القمار هو الذي يستوى  
فيه الجانبان في احتمال الغرامة كما بينا اه من الشامي ص ۲۵ ج ۵  
باب الحظر والاباحة -

حكيم الامّة رحمة اللہ تعالیٰ -

سودی فارم کا لکھنا اور فروخت کرنا کیسا ہے؟ سوال: گذارش یہ ہے کہ یہ وہ فارم ہے جس کے واسطے  
آپ نے تحریر کیا تھا کہ فارم روانہ کرو، اس فارم کا لکھنا  
اور فروخت کرنا جائز ہے یا ناجائز؟ اس میں سودی روپیہ کا قرض لکھا جاتا ہے۔  
سائل - محمد عزیز خطوط نویس پوسٹ آفس

الجواب

گو اس کو فروخت کرنے میں اور لکھنے میں وہ گناہ تو نہیں جو سودی تحریر میں ہے  
کیونکہ اس کے کاتب و بائع کو کاتب التزبوا نہیں کہہ سکتے مگر بھر بھی یہ تحریر چونکہ سبب  
قریب کتابت رہا گا اسلئے کراہت سے خالی نہیں پس اس کو بیع نہ کہا جائے۔

واللہ سبحانہ اعلم

احقر ظفر احمد عفی عنہ

یکم رمضان المبارک ۱۴۲۸ھ



**مسئلہ قمار | سوال :** گزارش یہ ہے کہ اس ملک میں کابنجی ہوس کے رواج یعنی بیل بکرہ یوں کی بند سخانہ جو لوگوں کی کھیتیاں نقصان کرتے ہیں، ان بند سخانوں کے سبب سے کھیتیوں کی حفاظت ہوتی ہے اسکا ایک نائب مقرر ہوتا ہے اسپر گورنمنٹ کی طرف سے یہ حکم ہے کہ اسمیں جتنے جانور مقید ہو دیں فی جانور چار آنے یا دو آنے کر کے مالک جانور سے لیوے اور جانور چھوڑ دیوے اور اس نائب کو گورنمنٹ کیساتھ یہ بند و بست ہوتا ہے کہ ایک سال میں چالیس یا پچاس روپے سرکار کو دیوے پس اس آمدنی سے آخر سال میں سرکار کو چالیس یا پچاس روپے دیکر اگر کچھ بچے تو اسکو یہ نفع حاصل ہوا، ورنہ سرکار ہی کو مل گیا اگر پچاس یا چالیس سے کم حاصل ہو تو اپنی طرف سے اس قدر روپے پورا کر کے دینا ہوگا اب اس صورت میں شرعاً اسکے لئے یہ جائز ہے یا نہیں؟ اور یہ آمدنی اسکے لئے حلال ہے یا حرام؟

### الجواب

یہ صورت جائز نہیں فانہ مثل القمار و هو حرام. واللہ تعالیٰ اعلم۔  
**سوال :** گزارش یہ ہے کہ کیا سود لینے، دینے والے اور گواہ وغیرہ کا حکم؟  
 فرماتے ہیں علماء دین اس مسئلہ میں کہ سود لینے والے کا گناہ کبیرہ ہوتا ہے اور دینے والے، لکھنے والے اور گواہی دینے والے کا گناہ کبیرہ ہوتا ہے یا نہیں اور سود لینے والے کا اپنی ماں سے زنا کرنے کے برابر گناہ ہے، دینے والے، لکھنے والے اور گواہی دینے والے کا اپنی ماں سے زنا کرنے کے برابر گناہ ہے یا نہیں؟

### الجواب من بعض العلماء

واللہ اعلم بالصواب۔ الربوا حرام قطعی حرمتہ ثابتہ بالکتاب والسنة واجماع الامة منکر حرمتہ کافر منکر للکتاب والسنة والاجماع، مرتکب الربوا مرتکب لاکبر الکبائر، والاعانة علی الحرمة والمعصية حرام ومعصية ومن صور الاعانة الاعطاء والكتابة والشهادة فاعطاء الربوا حرام ومعصية والمعطي مرتکب للکبيرة وكذا كتابة الربوا والشهادة علیه حرام ومعصية والکاتب



والشاهد مرتكب للكبيرة ولذا جاء في الحديث اللعنة عليهم جميعا وشدة حرمة الربا تضاعف سبعين ضعفا على حرمة نكاح الرجل امه فجزء من سبعين جزء من حرمة الربا يساوي حرمة نكاح الرجل امه فأكل الربا نكاح امه بتلك الكيفية والكاتب والشاهد والموكل ليسوا ناكحي امها تهرى بل هم معينون لناكح الامر فعامل الربا عامل وآكل والكاتب والشاهد والموكل ليسوا بآكل كما ان معين السارق ليس بسارق في الواقع لكن حرمة الإعانة ثابتة له فأكل الربوا والكاتب والشاهد والموكل شاركوا في اصل الحرمة والمعصية الكبيرة وان كانوا مختلفين في قدرها.

ودلائل هذه الامور كثيرة شهيرة يذكر منها نبذة يكون فيه كفاية قال الله تعالى وأحل الله البيع وحرم الربوا. وقال تعالى يحق الله الربوا ويربى الصدقات وقال تعالى يا ايها الذين آمنوا اتقوا الله وذروا ما بقى من الربوا ان كنتم مؤمنين الآية. وقال تعالى يا ايها الذين آمنوا لا تأكلوا الربوا الآية وقال تعالى وتعاونوا على البر والتقوى ولا تعاونوا على الاثم والعدوان. وقال النبي صلى الله عليه وسلم أكل درهم واحد من الربا اشد من ثلاث وثلاثين ذبابة بين يدي الرجل ومن نبت لحمة من السحت فالنار اولى به كذا في البحر وعن جابر رضى الله تعالى عنه قال لعن رسول الله صلى الله عليه وسلم آكل الربوا وموكله وكاتبه وشاهديه وقال هم سواء رواه مسلم وفي المرقاة في قوله عليه السلام هم سواء اي في اصل الاثم وان كانوا مختلفين في قدره وعن ابى هريرة رضى الله عنه قال قال رسول الله صلى الله عليه وسلم: الربوا سبعون جزءا ايسرها ان ينكح الرجل امه رواه ابن ماجه كذا في المشكوة - وفي «مالا يد منه» ربا حرام قطعي است



منکر حرمت آن کافر است۔ وقال فی الحاشیة: مسلم از جابر رضی اللہ عنہ روایت  
 کرده است کہ لعن رسول اللہ صلی اللہ علیہ وسلم اکل التَّبَاوَا و موکلہ  
 و کاتبہ و شاہدیہ و قال: هم سواء یعنی لعنت کردہ است آنحضرت  
 صلی اللہ علیہ وسلم خوردن ربا کہ ربا می ستاند و خوردن تندرہ ربا کہ ربا می دهد و بوسیله  
 آن قرض میگیرد و نویسنده را کہ خط آن را می نویسد و گواہان را کہ برین قضیہ گواہ  
 می شوند از جهت اعانت و امداد ایشان امرنا مشروع را و فرمود کہ آن برابر اند در  
 وزر و لعنت و ارتکاب معصیت انتہی۔

وفی «البنایة» قال ابن مسعود رضی اللہ تعالیٰ عنہ: اکل التَّبَاوَا  
 و موکلہ و کاتبہ و شاہدہ اذا علموا بہ ملعونون علی لسان  
 محمد صلی اللہ علیہ وسلم انتہی

پس ان آیتوں اور حدیثوں سے یہ امر ظاہر ہوا کہ سود حرام قطعاً ہے، سود  
 لینے والا، دینے والا، لکھنے والا، گواہ ہونے والا سب مرتکب فعل حرام اور  
 گناہ کبیرہ میں مبتلا اور فاسق ہیں، اور حرمت و معصیت میں سب برابر ہیں چنانچہ  
 قولہ علیہ السلام «هم سواء» اس پر صریح دال ہے اگرچہ مقدار حرمت میں کچھ فرق  
 ہے، یعنی سود دینے والا اور گواہ ہونے والا اور لکھنے والے کے گناہ کبیرہ اور حرمت  
 و معصیت شدید ہے باعتبار معین علی المعصیۃ الکبیرہ ہونیکے، اور سود کھانے  
 والا کے گناہ کبیرہ اور حرمت معصیت شدید تر ہے باعتبار ارتکاب نفس فعل حرام  
 اور معصیت کبیرہ کے۔

سود کے گناہ کے نتیجہ جزا میں سے اپنی ماں سے زنا  
 کرنیکے برابر ہے۔ سود کھانے والا گویا اپنی ماں سے زنا کر نیوالا ہے، سود دینے  
 والا، لکھنے والا اور گواہ ہونے والا اس زنا کر نیوالے کا معین و مددگار ہے۔  
 وقد قال النبی علیہ الصلوٰۃ والسلام: من رای منکم منکرا فلیغیرہ  
 بیدہ، فان لم یستطع فبلسانہ فان لم یستطع فبقلبہ، و ذلك  
 اضعف الایمان رواہ مسلم۔

پس واجب تھا کہ سود کھانے والے کو ہاتھ سے روکتا، زبان سے منع کرتا،



کم از کم اپنے دل سے برا سمجھتا۔ حالانکہ سود دینے والا، گواہ ہونیوالا، لکھنے والا سود کھانیوالے کی اعانت علی المعصیۃ کر کے خلاف وَلَا تَعَاوَنُوا عَلٰی الْاِثْمِ وَالْعُدْوَانِ اور خلاف حدیث مذکور کے کرتے ہیں، اور سخت گنہگار ہوتے ہیں، انتہی  
 ہذا ما اخطر بالبال واللہ اعلم بحقیقۃ الحال، والصَّلٰوۃ علی سید الانبیاء والہ الی یوم توفی فیہ کل نفس ما کسبت وتوزن فیہ الاعمال۔

کتبہ الاحقر محمد ادریس صحیح اللہ اعمالہ  
 وحصل امالہ متوطن منداری

الجواب صحیح

جامع امداد الاحکام

قلت: وقد قالت الفقهاء بجواز اعطاء الرشوة للمضطرّ لدفع مضرة لا تندفع الا باعطائها، واما اخذ الرشوة فلا يجوز بحال، والربا والرشوة من باب واحد، فمقتضاه ان يجوز اعطاء الربا للمضطرّ لدفع مضرة لا تندفع الا باعطائه، واما اخذ الربا فلا يجوز اصلاً، وهذا وجه آخر فارق بين اخذ الربوا واعطائه، فالاول حرام في كل حال والثاني حرام بسقط حرمة عند الاضطرار، واما جواز اخذ الربوا للمسلم من الحربی فسميته بالربا بحجاز، والآخر ليس من الربو عند القائل بجوازه واللہ سبحانہ وتعالیٰ اعلم  
 ظفر احمد عفی عنہ خانقاہ امدادیہ تھانہ بھون  
 ۸ محرم الحرام ۱۲۸۰ھ

## مسائل جدیدہ متعلقہ ربوا وقمار

پراویڈنٹ فنڈ کا حکم | کیا فرماتے علمائے دین اس مسئلے میں کہ سرکاری ملازموں کیلئے یہ قاعدہ عام ہے کہ اگر وہ چاہیں تو برابر اپنی تنخواہ سے ایک رقم جو کہ کم از کم چار



روپیہ یا زیادہ سے زیادہ دس روپیہ کے برابر ہو، ہر ماہ سرکار کے یہاں جمع کر دیا کریں، یہ کچھ تنخواہ لیکر پھر اتنی رقم جمع کر دینا نہیں پڑتا ہے، بلکہ تنخواہ سے سرکار کی طرف سے وضع کیجاتی ہے، پنشن کے وقت جو کچھ جمع ہوتا ہے وہ اور سیکڑہ چار پانچ کے حساب سے سود ملا کر ان کو دیدیا جاتا ہے، اس کو پراویڈنٹ فنڈ کہتے ہیں۔ اور اس کا منشأ یہ ہے کہ عام طور پر لوگ خود آل اولاد کیلئے یا بڑھاپے میں اپنے مصرف کیلئے جمع نہیں کر سکتے ہیں اس لئے ہر ماہ دینے کی وجہ سے بڑھاپے میں ایک اچھی رقم اصل اور سود ملکر مل جاتی ہے، اس پر فتویٰ یہ طلب کرنا ہے کہ یہ سود شرعی رہو یا میں شمار کیا جائیگا یا نہیں؟ اور اس کیلئے جائز ہو گا یا نہیں؟

اس کے متعلق اتنی بات کہدینا لازمی ہے کہ سرکار جو یہ سود دیتی ہے یہ اپنے گھر سے نہیں بلکہ اس روپیہ کو وہ مفید اور منفعت بخش کاموں میں لگاتی ہے مثلاً کھیتی کیلئے نہروغیرہ جاری کرنا، ریل قائم کرنا وغیرہ ان کاموں سے گورنمنٹ کو نفع ہوتا ہے اور اس نفع کو روپیہ دینے والوں میں بجائے تجارتی اصول پر تقسیم کر دینے کے ان کو ایک مقدار معین پر سود کے نام سے دیا کرتی ہے، یہ مقدار معین ہر سال کیلئے برابر نہیں ہوتی ہے، تخمیناً دو سال قبل سیکڑہ چار روپیہ کے حساب سے دیا کرتی تھی، اور اس وقت سیکڑہ ساڑھے پانچ کے حساب سے دیتی ہے۔ علیٰ ہذا القیاس شرط یہ ہے کہ سرکار کو مقدار میں تغیر و تبدل کرنے کا حق ہوگا، اور اس میں کسی کو عذر نہیں ہو سکتا ہے، ایک پہلو سے اس لین دین کی حیثیت میں نے اوپر بیان کر دیا ہے، دوسرے پہلو سے روپیہ کا یہ لین دین بالکل سرکاری قرض کے لین دین کی طرح معلوم ہوتا ہے، کیونکہ نہروغیرہ کیلئے اس طرح سے جو کچھ روپیہ سرکار کو ملتا ہے وہ کافی نہیں ہوتا اس لئے زیادہ کی ضرورت ہوتی ہے، اور وہ عوام الناس سے قرض کے طور پر لینا پڑتا ہے، جس کی وجہ سے پرامیسری نوٹ جاری کئے جاتے ہیں، اگر اس یعنی پراویڈنٹ فنڈ سے سرکار کو روپیہ نہیں ملتا تو جس قدر قرض لیتے ہیں اس سے زیادہ لینے کی ضرورت ہوتی ہے، اس مسئلہ پر فتویٰ دینے میں ان باتوں کا خیال رکھا جائے۔

(۱) پراویڈنٹ فنڈ میں روپیہ دینا مجبوری نہیں ہے، جس کی طبیعت چاہے

وہ دے سکتا ہے، جسکی طبیعت دینے کو نہ چاہے نہ دے، مگر جو روپیہ دیدیا



جاتا ہے وہ ترک خدمت تک یا ملازمت میں رہتے ہوئے مرنے تک وہ روپیہ ان کو یا ان کے وارث کو نہیں دیا جاتا۔

(۲) سود کی مقدار برابر کیلئے مقرر نہیں ہے، بدلتی رہتی ہے مگر جلد جلد نہیں بدلتی۔

(۳) استقراض کے سود کی مقدار اور پراویڈنٹ فنڈ کے سود کی مقدار لازمی طور پر برابر نہیں ہوتی، چنانچہ زمانہ موجودہ میں بھی فرق ہے۔

میں محکمہ حساب میں ایک سرکاری ملازم ہوں اور پراویڈنٹ فنڈ میں تقریباً چھ پیسے کے حساب سے جیسا کہ اوپر تحریر ہو چکا ہے دیتا ہوں، روپیہ واپس لیتے وقت میرے لئے یا میرے وارث کیلئے جو رقم کہ بہ طور سود ملتی ہے، اس کا لینا اور استعمال کرنا جائز ہوگا یا نہیں؟ اگر نہیں جائز ہے تو اس روپیہ کو بجائے خود استعمال کر نیکے سرکاری کام میں جو رفاہ عام کیلئے ہو لگا دینا جائز ہوگا یا نہیں؟ مثلاً برسات میں دیہاتوں میں سڑک وغیرہ نہ ہونے کی وجہ سے بڑی تکلیف ہوتی ہے یا گرمیوں میں تالاب خشک ہو جانے کی وجہ سے اچھا پانی پینے کو نہیں ملتا تو اس سڑک بنوانے یا تالاب وغیرہ کھدوانے کیلئے بڑے سڑک بورڈ کو دیا جاسکتی ہے یا نہیں؟ بلینو تو جروا

## الجواب

ملازمین سرکار اپنی تنخواہ سے جو رقم کٹوا کر سرکار میں جمع کرتے ہیں وہ قرض ہی ہے، اور واپسی کے وقت جو رقم اصل جمع سے زیادہ دیا جاتی ہے وہ سود ہی ہے اب رہا یہ کہ اس سود کا لینا جائز ہے یا ناجائز؟ سو اس کا مدار اس پر ہے کہ دار الحرب میں کفار سے رضا کے ساتھ جو کچھ مال لیا جائے، سب مباح ہے خواہ وہ سود ہی کیوں نہ ہو یا مطلقاً مباح نہیں بلکہ جو قواعد شرعیہ کے موافق ہو وہ جائز ہے اور جو خلاف شرع ہو جیسے سود وغیرہ وہ ناجائز ہے، سو علماء کی ایک جماعت قول اول کی طرف گئی ہے اور یہی روایت ہے امام ابوحنیفہؒ سے اور ایک جماعت قول ثانی کی طرف گئی ہے اور یہی قول ہے ائمہ ثلاثہ اور صاحبین کا، اور اسی میں احتیاط ہے، گو گنجائش دوسری جانب کی بھی ہے، واللہ اعلم۔

حزرة الاحقر ظفر احمد عفا اللہ عنہ

۴، رذی الحجہ ۱۳۲۲ھ



مال تجارت اور مکان بیمہ کرانا جائز ہے یا نہیں؟ سوال: کیا فرماتے ہیں علمائے دین و مفتیان شرع متین مندرجہ ذیل مسائل کے بارے میں کہ:-

۱- اپنی دکان کسی شخص کو کرایہ پر دیدی اور اس نے اس میں اپنی دکان لگائی اور جو اس نے مال اس میں بھرا، اسکا کمپنی سے بیمہ کرایا (موافق قواعد مروجہ فی زمانہ) کہ آگ وغیرہ سے مال جل جائے۔ تو اسکا بیمہ، بیمہ کمپنی سے مل جائے۔ تو اب سوال یہ ہے کہ بہت سے ایسے دکان دار بد معاشی کرتے ہیں۔ اور بیمہ حاصل کرنے کیلئے اپنی دکان کا مال خود جلا دیتے ہیں۔ اس میں صاحب مال کو بیمہ مل جاتا ہے۔ کچھ خسارہ نہیں ہوتا۔ مگر صاحب مکان کا خسارہ ہوتا ہے کہ مکان جل کر خاک بن جاتا ہے، اور مفت میں نقصان ہوتا ہے۔ تو کیا ایسی صورت میں جبکہ یہ بیمہ کا طریقہ رائج ہو رہا ہے۔ اور نہ کوئی ایسا ملک ہے کہ جہاں یہ طریقہ نہ ہو، اور کوئی ایسا شخص بھی بہت کم مل سکتا ہے کہ اسکو کرایہ پر دیں تاکہ یہ خسارہ سے بچ جائیں، ایسے وقت میں یا مالک مکان کو درست ہوگا کہ اپنے مکان کا بھی بیمہ کرائے۔ تاکہ جل جانے کی صورت میں وہ بھی خسارہ سے بچ جائے۔ اگر درست نہیں ہے تو کیا صورت اختیار کرے؟

۲- جب کوئی تاجر اپنے مال کو دوسرے ملک روانہ کرتا ہے تو اگر وہ مال کا بیمہ کرا دیتا ہے تو مال زیادہ حفاظت سے مالک تک پہنچا دیا جاتا ہے۔ اسٹروالے اسکی زیادہ حفاظت کرتے ہیں۔ تو کیا جس طرح سے ڈاکخانہ کا بیمہ وغیرہ جو کہ لفاظہ کا کراتے ہیں۔ وہ درست ہے تو یہ بھی درست ہو سکیگا یا نہیں؟ اور اگر مال کا بیمہ کوئی اور کمپنی کرے مگر چونکہ بیمہ کمپنی اور اسٹروالوں میں معاہدہ ہوتا ہے۔ اس بنا پر بیمہ کیا ہوا مال وہ زیادہ حفاظت سے پہنچاتے ہیں، تو اس صورت میں بیمہ درست ہوگا؟ جو اب مفصل سے مستفید فرمائیے گا۔ فقط

ابراہیم موسیٰ سوجھ

بکس ۱۷۳ رنگون۔ برہما

## الجواب

بیمہ کمپنی سے مکان کا بیمہ کرانا جائز نہیں، کیونکہ بیمہ کمپنی اس مکان کی



حفاظت نہیں کرتی، نہ اس سے گہبانی مکان پر عقد اجارہ ہوتا ہے، بلکہ وہ تو سالانہ یا ماہوار مالک مکان سے ایک خاص مقدار رقم کی لیتی رہتی ہے، اور اس رقم لینے کی وجہ سے اسکے معاوضہ میں بوقت سوختگی مکان کے مکان کی قیمت ادا کر دیتی ہے، جسمیں کبھی تو کمپنی کو نفع ہوتا ہے اگر مکان مدت دراز کے بعد جلا ہو اور اس مدت میں کمپنی کو قیمت مکان سے زیادہ رقم پہنچ گئی ہو۔ اور کبھی صاحب مکان کو نفع ہو جاتا ہے اگر مکان جلدی سوختہ ہو گیا، اور کمپنی میں رقم قلیل پہنچی، اور یہ صورت قمار کی ہے۔ اور حقیقت اسکی ربوا ہے، اسلئے جائز نہیں۔

اور اگر یہ اندیشہ ہو کہ دکان کو کرایہ پر لینے والا کبھی خود اس میں آگ لگا دیکتا تو اس اندیشہ سے بچنے کی یہ صورت ہے۔ جس شخص کو دکان کرایہ دی جائے اس سے ایک عہد تو دکان کے استعمال کا کیا جائے، اس صورت میں تو مالک دکان اس سے کرایہ لیگا۔ اور دوسرا عقد حفاظت دکان پر کیا جائے کہ ہم تمکو اپنی دکان کی حفاظت کیلئے اجیر بناتے ہیں۔ اور اس حفاظت کے معاوضہ میں ماہوار تمکو اتنا دیا کریں گے یا سالانہ (یعنی مالک دکان کرایہ دار کو حفاظت دکان کا معاوضہ دیگا) اور اگر دکان میں آگ لگی، یا اور کوئی نقصان آیا، تو تم قیمت دکان کے ضامن ہو گے۔ اور اگر بیمہ کمپنی سے بھی اس طرح عقد کیا جائے کہ ہم تمکو اپنی دکان کی حفاظت کیلئے اجیر بناتے ہیں، اور حفاظت دکان کا معاوضہ سالانہ یا ماہوار اتنا دیا کریں گے، اور بوقت دکان یا مکان کے جل جانے یا اگر جانے کے تم دکان یا مکان کے کل قیمت کے ضامن ہو گے۔ تو یہ صورت درست ہے۔

قال فی الدر: واشترط الضمان علی الأئمنین کالحمائی و الخانی باطل، بہ یفتی، خلاصہ، قال الشامی: وامامن جری العرف بأنه يأخذ فی مقابلة حفظه أجرة یضمن، لانه ودیع بأجرة، لکن الفتوی علی عدمه۔ سائحانی۔ قال: وانظر حاشیة الفتال۔ وقد یفرق بأنه هنا مستاجر علی الحفظ قصداً: بخلاف الأجير المشترك، فانه مستاجر علی العمل۔ تأمل



اھ (ج ۳ ص ۵۶) ، باب الودیعة .

وفی الدر فی باب ضمان الأجير، ولا یضمن ما هلك فی یدہ وإن شرط علیہ الضمان، لأن شرط الضمان فی الأمانة باطل کالمودع خلافاً للأشباه اھ قال الشامی: قوله خلافاً للأشباه - أی من أنه لو شرط ضمانه ضمن اجماعاً وهو منقول عن الخلاصة، وعزاه ابن ملک للجامع اھ (ج ۵ ص ۶۱ و ۶۲) اور اس سے معلوم ہو گیا کہ سوال سوم میں جس بیمہ سے سوال ہے یعنی ڈاکخانہ کا بیمہ اور ڈاکخانہ سے ضمان لینا وہ جائز ہے کیونکہ اسکی حقیقت عقد اجارہ ہے، اور اجیر پر ضمان کی شرط ہے، اور ڈاکخانہ اس ذمہ داری کے معاوضہ میں اجرت زائد لیتا ہے تو یہ جائز ہے۔ اور یہی صورت بیمہ کمپنی کے ساتھ معاملہ میں اختیار کیجائے کہ اس سے حفاظت مکان و دکان پر عقد اجارہ کیا جائے اور حفاظت کے معاوضہ میں کچھ اجرت کمپنی کو ماہوار یا سالانہ دی جائے۔ اور مکان و دکان کے جل جانے پر اس سے ضمان لیا جائے تو درست ہے۔ بدون اسکے جو صورت بیمہ دکان و مکان کی رائج ہے وہ درست نہیں۔ واللہ اعلم

حرره الاحقر ظفر احمد عفا عنه

از تھانہ بھون خانقاہ امدادیہ

۲۷ صفر ۱۳۴۵ھ

بیمہ کمپنی سے جان یا مال کا بیمہ کرانا کیسا ہے؟ | سوال :- میں لف خط ہذا دو اشتہار

ارسال کرتا ہوں، ایک اکرامی کے متعلق ہے اس کی شرائط حسب ذیل ہیں :-

میری عمر آج ۳۵ سال ہے، اگر آئندہ دس سال تک میں کمپنی کو ۱۰۵۰۰ روپے

سالانہ دیتا رہوں، تو کمپنی دس سال کے بعد مجھکو مبلغ دس ہزار ۱۰۰۰ روپے نقد

دینے کا وعدہ کرتی ہے، اب دس سالوں میں میرا ۱۰۵۰۰ روپے انکے پاس چلا

جائیگا، اس ۵۰۰ روپے کے عوض وہ مجھ سے وعدہ کرتے ہیں کہ اگر خدا نخواستہ میری

موت قبل از دس سال واقع ہو جائے، تو وہ انشاء اللہ فوراً دس ہزار روپے

میرے ورثہ کو ادا کر دینگے۔ اب سوال یہ ہے کہ کہاں سے یہ فالتور رقم دینگے؟



مجھے بتلایا گیا ہے کہ پیشتر اس سے کہ وہ اقرار نامہ پر دستخط کریں مجھ سے میری عادات اور گذشتہ حالات صحت کے متعلق ایک بیان باقرار صالح حاصل کرینگے پھر کسی ڈاکٹر سے سرٹیفکیٹ حاصل کرینگے کہ بوقت معاینہ میری صحت بالکل درست ہے (اس سے کوئی غرض نہیں ہے کہ ایک ساعت بعد کیا ہو)۔ پھر مجھ سے ۱۰۵۰۔۔ پہلے سال کی قسط لیکر اقرار نامہ مجھے دیدینگے۔ اسی طرح اگر ایک ہزار آدمی ہمہ کرتے تو وہ کمپنی کو (بشرط زندگی) ۵۰۰۰۰۰ پانچ لاکھ روپیہ زائد دیگا۔ لیکن کمپنی اپنے گذشتہ باون سال کے تجربہ پر مبنی اعداد سے بتلاتی ہے کہ خداوند تعالیٰ مسبب الاسباب ہر حیات و موت کے سلسلہ کو ایک خاص قانون کے ماتحت کار فرما کر چکے ہیں، اور وہ یہ ہے کہ ہر ۱۰۰۰۰ ہزار انسان جو آج کامل الصحت اور شرابخوری اور نشوں سے بھرے ہوں، ان میں سے آئندہ دس سالوں میں صرف اسی آدمی مرتے ہیں اس طرح کمپنی کو اسی آدمی تقریباً نصف روپیہ یا نصف میعاد تک روپیہ ادا کر کے فوت ہو جاتے ہیں، گویا کمپنی کو ۸۰ آدمیوں کو فی کس بحساب اوسط ۵۰۰ ہزار کلے ۴۰۰۰۰ چالیس ہزار پلے سے دینا پڑتا ہے۔ اور ہزار آدمیوں میں سے ۹۲۰ سے ۵۰۰ فی کس منافع ہوتا ہے، کل منافع ۴۶۰۰۰۰ چار لاکھ ساٹھ ہزار، گویا ان اسی آدمیوں کو ادا کر کے بھی چار لاکھ بیس ہزار بچتا ہے۔ فیس سولہ ہزار اور دیگر اخراجات بیس ہزار نکال کر تقریباً ساڑھے تین لاکھ بچتا ہے، جو کہ حادثات اور دیگر غیر متوقع اسباب سے پیدا شدہ اموات کیلئے کافی سے بھی بہت زیادہ ہوتا ہے۔ کمپنی اپنے ان حصہ داروں کو جو بیمہ ہونے والے اشخاص کے اصل رقم کے ذمہ دار بنتے ہیں۔ تقریباً بیس روپے سالانہ منافع تقسیم کرتی ہیں۔ مجھے اس طرح یہ بتایا گیا ہے کہ یہ بیویاں اور صریح بلکہ واضح ترین اور مفصل ترین اقرار نامہ ہے جو دو فریق آپس میں کرتے ہیں۔

دوسری صورت یہ ہے :- کہ اگر میں کمپنی کو (۲-۱۰۹۸) ایک ہزار اٹھانوے روپے دو آنے سالانہ دینے کا اقرار کروں، تو کمپنی کے حصہ دار مجھے دس سال کیلئے اپنے نفع و نقصان میں شامل کر لینگے۔ اس صورت میں کمپنی کو جو منافع ہوا کرے گا اسکا دسواں حصہ حصہ داروں کو دیا کرینگے۔ اور بقایا نو حصہ رسدی تمام ایسی بعید شرہ اشخاص میں تقسیم کر دیا کرینگے جو انکے حصہ دار (بصورت مذکورہ بالا) بن جائیں



یہ منافع پچھلے سال بیمہ کرانے والوں کو بحساب اٹھارہ روپے فی ہزار ملا۔ اس سے پندرہ بارہ اور آٹھ بھی رہا۔ لیکن آئندہ اٹھارہ سے بھی بڑھ جانے کو توقع ظاہر کی جاتی ہے، لیکن ذمہ نہیں لیتے، نقصان بھی ممکن ہے گو اس وقت حالت ایسی اچھی ہے کہ نقصان کا احتمال غیر اغلب ہے۔

حضرت مولانا صاحب! میں اسمیں دو چیزیں مفید سمجھتا ہوں:-

(۱) کہ انسان کو جمع کرنیکی عادت ہو جاتی ہے، اور وہ کچھ نہ کچھ جمع کرتا رہتا ہے اور پھر اسے فوراً خرچ نہیں کر سکتا، بلکہ دس سال کے بعد اس کے ہاتھ آتا ہے۔ جلد موت ہو جانے والے ارکان کو کافی امداد مل جاتی ہے۔ اور عمر طبعی تک پہنچنے والوں کو محسوس ہی نہیں ہوتا کہ انہوں نے ان یتامی اور بیوگان کی امداد کیلئے کچھ زائد دیا ہے۔ پھر کوئی شخص نہیں کہہ سکتا کہ ہزار آدمی میں سے کون سے جلد مرینگے۔ اور کون وقت مقررہ بیمہ کے بعد، کہ یہ صرف خداوند قادر کے ہاتھ میں ہے۔ لہذا ملتی و مستعدی ہوں کہ اپنے ارشادات سے فیضیاب کریں کہ عمل کر کے دین و دنیا میں سرخرو ہوں۔ والسلام

نیاز مند خادم ازلی بشیر احمد

انسپیکٹر اورنٹل لائف آفس

برائے ڈاکٹر عزیز احمد صاحب

### الجواب

میں نے اس تمام تحریر میں اور کمپنی کے اشتہارات میں غور کیا تو مجھے معلوم ہوا کہ کمپنی جو رقم سالانہ لیتی ہے، اور دس سال سے پہلے موت واقع ہو جانے پر دس ہزار روپے ورثہ کو دیتی ہے یہ انعام و بخشش نہیں بلکہ دراصل یہ معاوضہ ہے اس رقم کا جو ماہانہ یا سالانہ داخلگی جاتی ہے۔ کیونکہ ان کو مقصود وہی ہے اور درحقیقت یہ سود ہے۔ کیونکہ دس سال پورے ہو جانے پر کمپنی بحساب ۱۵۰۰ دس ہزار پانچسو کے صرف دس ہزار واپس کرتی ہے۔ اس صورت میں بیمہ کرنے والا کمپنی کو سود دیتا ہے اور دس سال سے پہلے موت ہو جانے پر کمپنی اس کو سود دیتی ہے کہ پانچ ہزار یا سات ہزار کے معاوضہ میں دس ہزار روپے دیتی ہے، اور ظاہراً یہ ایک قمار ہے یعنی جو جسمیں بیمہ کرنے والا دس سال سے پہلے مر جانے میں اپنی جیت سمجھتا ہے۔ اور کمپنی دس



سال پورے ہو جانے پر اپنی جیت سمجھتی ہے۔ لہذا یہ نفل شرعاً جائز نہیں۔ نہ ان علماء کے نزدیک جو ہندوستان میں معاملہ سود کو کفار کے ساتھ بھی حرام سمجھتے ہیں۔ اور نہ ان کے نزدیک جو ہندوستان میں کفار کے ساتھ معاملات ربوا کو جائز سمجھتے ہیں۔ کیونکہ ان کے نزدیک شرط جواز یہ ہے کہ نفع مسلمان کو ملے۔ اور اس صورت میں مسلمان ہی کو نفع ملنا متیقن نہیں بلکہ غالب یہ ہے کہ کمپنی کو نفع زیادہ ہوتا ہے جیسا کہ خود آپ کی تحریر سے ظاہر ہے کہ ہزار آدمیوں میں سے دس سال کے اندر ۵۰ آدمی مرتے ہیں، اور ۹۲۰ آدمیوں میں سے کمپنی کئی لاکھ کا سود حاصل کر لیتی ہے۔

قال الشامی تحت قول الدر: ولا بین حربی ومسلم مستأمن ولو بعقد فاسد أو قمار شمله ما نصه:۔ قال فی الفتح القدير: لا یخفی أن هذا التعلیل إنما یقتضی حل مباشرة العقد اذا كانت الزیادة ینالها المسلم، والربا أعم من ذلك، اذا یشمل ما إذا كان الدرهمان فی بیع درهم بدرهمین من جهة المسلم أو من جهة الكافر، وجواب المسئلة عام فی الوجهین، وكذا القمار قد یفزی إلى أن ینكون مال الخطر للكافر، بأن ینكون الغلب له۔ فالظاهر ان الإباحة بقید نیل المسلم الزیادة، وقد الزم الاصحاب فی الدرر أن مرادهم من حل الربا والقمار ما إذا حصلت الزیادة للمسلم نظراً إلى العلة، وإن كان إطلاق الجواب خلافه۔ والله سبحانه اعلم اھ قلت: ویدل علی ذلك ما فی السیر الکبیر وشرحه۔ حیث قال: واذا دخل المسلم دار الحرب بأمان، فلا بأس بأن ینأخذ منهم اموالهم بطیب أنفسهم بأی وجه كان، لأن إنما أخذ المباح علی وجه عری عن الغدر، فینكون ذلك طیباً له، والا سیر المستامن من سواء، حتی لو باعهم درهما

۱۸۶: ۵۔۔۔۔۔ راجع النسخة الجديدة

۱۸۶: ۵۔۔۔۔۔ راجع النسخة الجديدة



بدرهمین، أو باعهم میتة بدرهم، أو اخذ مالا منهم  
بطریق القمار، فذلك كله طيب له اھمداً مخلصاً۔

فانظر كيف جعل موضوع المسئلة الأخذ من أموالهم  
برضاھم۔ فعلم أن المراد من الربا والقمار في كلامهم ما كان  
على هذا الوجه، وإن كان اللفظ عاماً، لأن الحكم يدور مع  
علته غالباً اھ ج ۳ ص ۲۵۱۔

اس سے معلوم ہوا کہ جو لوگ دار الحرب میں کفار سے معاملات ربا کو جائز بھی  
کہتے ہیں وہ اس شرط سے اسکو جائز کہتے ہیں کہ نفع اور زیادت مسلمان کو حاصل  
ہو، اور بیمہ کی صورت میں یہ شرط متحقق نہیں ہو سکتی، بلکہ غلبہ ظن میں اسکے خلاف  
کا تحقق ہے کہ نفع زیادہ تر کمپنی ہی کو ہوتا ہے۔ پھر جب ایک "ذفعہ" کمپنی کے قواعد  
میں ایسی بھی ہے کہ بیمہ کرنے والا زائد رقم دیکر کمپنی کا حصہ دار بھی بن سکتا ہے۔ تو  
قوی احتمال ہے کہ کمپنی کے اندر حصہ داروں کے حصے سے لینا تو کسی حال میں بھی جائز  
نہیں۔ پس بیمہ جان یا دکان وغیرہ کا کرنا کسی طرح جائز نہیں۔ واللہ اعلم

حدرہ الاحقر ظفر احمد عفا عنہ

۲ صفر ۱۳۲۵ھ

از خانقاہ امدادیہ تھانہ بھون

پراویڈنٹ فنڈ اور اسپر وجوب زکوٰۃ کا حکم | سوال :- جناب کا ایک فتویٰ میں نے دیکھا  
تھا کہ سود فنڈ لینا جائز ہے، اسوجہ سے کہ زیر فنڈ بلک نہیں ہے، اور اس رقم پر جو ملک  
نہ ہو مزید روپیہ جو ہے وہ سود نہیں گو وہ سود کے نام ہی سے موسوم کیوں نہ ہو۔  
فنڈ دو قسم کے ہوتے ہیں :-

(۱) قسم اول ریلوے کے دفتروں میں کچھ روپیہ تنخواہ میں سے وضع ہو جاتا ہے،  
اسپر مزید روپیہ سود کے نام سے ملتا ہے۔ یہ روپیہ ملازمت ترک کرنے پر ملتا ہے،  
یہ روپیہ جبریہ وضع ہوتا ہے خواہ اہلکار رضامند ہو یا نہ ہو۔



(۲) قسم دوم گورنمنٹ کے دفاتر میں ملازمان سرکار از خود فنڈ وضع کرتے ہیں یہ فنڈ خود اختیاری ہے، خواہ ملازم سرکار وضع کرے یا نہ کرے، تنخواہ ملنے سے پیشتر ہی فنڈ وضع ہو جاتا ہے، ملازم سرکار اس فنڈ کو ملازمت ترک کرنے سے پیشتر نہیں لے سکتا مگر جب چاہے فنڈ وضع کرانا بند کر دے۔

(۳) کیا قسم دوم فنڈ پر بھی سود لینا جائز ہے؟

(۲) اگر جائز نہیں تو وہ زر فنڈ ملک میں داخل ہے تو کیا اسپر زکوٰۃ دینا لازم ہوگا؟

(۵) ایک محتاج شخص کو عمر پانچ روپیہ ماہوار بلا کسی محنت و احسان کے بشر دیا کرتا ہے، عمر پندرہ روپیہ زکوٰۃ واجب ہوتی ہے۔ ماہ شعبان و رمضان شریف میں پانچ روپیہ دیتے وقت ادائیگی زکوٰۃ کی نیت کر لیتا ہے کیا اس صورت سے زکوٰۃ ادا ہو جائیگی؟

## جوابات

(۱) ان الفاظ سے حضرت مولانا کا کوئی فتویٰ نہیں ہے اگر آپ نے دیکھا ہے تو بعینہ عبارت مع حوالہ صفحہ وغیرہ لکھ کر بھیجیں۔  
اشرف علی کہتا ہے کہ اگر فتویٰ ہو بھی تو مبنی اسکا یہ مقدمہ ہے کہ زر فنڈ ملک نہیں، اور یہ مقدمہ صحیح نہیں۔ اسلئے وہ فتویٰ ہی صحیح نہیں مجھ کو خیال پڑتا ہے کہ میں ترجیح الراجح میں اس سے رجوع کر چکا ہوں۔

(۲) — ہاں اس صورت میں جو روپیہ سود کے نام سے گورنمنٹ دیتی ہے وہ حقیقت میں سود نہیں ہے، اسکا لینا جائز ہے۔

لأن مالهم مباح برضا لهم. وإنما يلحق في محض الصور  
إثم العقد، ولا عقد بالجبر۔

(۳) — یہ صورت جائز نہیں کیونکہ جب یہ شخص ماہوار پوری تنخواہ کا مستحق ہے تو اس میں سے کس جزو کو وضع کرانا اور اسپر زیادت لینا تا جیل دین کا عوض لینا ہے، اور اجل کا معاوضہ لینا حرام ہے، لہذا قصداً ایسا معاملہ نہ کیا جائے۔  
گورنمنٹ جبریہ وضع کرے تو اور بات ہے، اپنے اختیار سے ایسا نہ کیا جائے۔ اور



اگر کسی نے ایسا کیا ہو تو وہ بعد میں اس رقم کو صدقہ کر دے۔

(۴) — اس صورت میں جتنی تنخواہ وضع ہوتی ہے اس پر ابھی زکوٰۃ نہیں بلکہ جب وصول ہو جائے، اور وصول کے بعد اس پر سال گزرے تب زکوٰۃ واجب ہوگی، مگر یہ کہ وصول کے وقت اسکے پاس پہلے سے نصاب موجود ہو۔ تو نصاب سابق کے ساتھ ملا کر سب کی زکوٰۃ دینا ہوگی۔

وہی مسئلۃ الدین، وهو عند الإمام علی ثلاثۃ النواع: قوی ومتوسط وضعیف، وهذا الدین من الضعیف، لأنه بدل غیر مال. کمہر و بدل کتابتہ ونحوہما، ولا زکوٰۃ فیہ قبل القبض كما فی الدر والشامیۃ (ج ۲ ص ۵۷)

قلت: قد عرفوا الدین القوی بما یملکہ بدلاً عن مال الزکوٰۃ كقرض، و بدل مال تجارۃ، و ثمن سائمتہ ونحوہا. والدین المتوسط بما یملکہ بدلاً عن مال غیر مال الزکوٰۃ كمن عبید خدمتہ ونحوہا مما هو مشغول بحوائجہ الأصلیۃ كطعام و شراب و املاک۔ والدین الضعیف بما یملکہ بدلاً عما لیس بمالٍ کاملہر و بدل الخلع والدیۃ و بدل کتابتہ، ولا زکوٰۃ فیہ عند الإمام حتی یقبض نصاباً، ویحول علیہ الحول كما ذکرہ فی الدر والشامیۃ (ج ۲ ص ۵۷-۵۸، والہندیۃ ج ۱ ص ۱۱۱)۔

واختلفت الروایات فی أجرۃ دار التجارۃ وأجرۃ عبدا للتجارۃ فی روایۃ لا زکوٰۃ فیہا حتی یقبض ویحول علیہ الحول، لان المنفعة لیس بمال حقیقۃ، فصار کاملہر، وفی ظاہر الروایۃ تجب، و یجب الاداء إذا قبض نصاباً اھ من الشامیۃ نقلًا عن المحيط (ج ۲ ص ۵۸)

قلت: ووجه ظاہر الروایۃ أن منافع مال التجارۃ بمنزلۃ ثمنہا. وعبید التجارۃ متقومۃ، ولکن منافع الحر لیس بمال حقیقۃ۔ وإنما جوز الشارع أخذ عوضہما فی الإجارۃ ضرورۃ۔



فالظاهر دخول اجرتها في الدين الضعيف حتماً. يشير اليه تقيدهم  
 الأجرة بدار التجارة وعبيد التجارة، فإن أجرة دور السكنى و  
 وأجرة عبيد الخدمة لا زكاة فيهما ما لم تقبض وتبلغ نصاباً،  
 ويحول عليها الحول. قال قاضيان في فتاواه: إذا أجره داره  
 أو عبیده بمائتي درهم لا تجب الزكاة ما لم يحل الحول بعد  
 القبض في قول أبي حنيفة<sup>ز</sup>. فان كانت الدار أو العبد للتجارة، و  
 قبض اربعين درهماً بعد الحول كان عليه درهم بحكم الحول  
 الماضي قبل القبض، لأن أجرة دار التجارة وعبد التجارة بمنزلة  
 ثمن مال التجارة في الصحيح من الرواية اهـ (ج ۱ ص ۱۲۱)

قلت: ولكن إذا لم يكن الدار والعبد للتجارة فقد صح  
 بأن لا زكاة في اجرتها ما لم تقبض وتبلغ النصاب، ففي اجرة منافع  
 الحر بالأولى. والله اعلم.

حضره الاحقر ظفر احمد عفا عنه

۱۲ شعبان ۱۴۳۵ھ

## بَاب الْقَرْضِ وَالذِّينِ

بشرط تعجيل دائن كاديون سے | سوال :- کیا فرماتے ہیں علماء دین و مفتیان شرع  
 دین میں کمی کرنے کا حکم | متین اس مسئلہ میں کہ عمر نے بکر کو کچھ مال فروخت  
 کیا، اور کہد یا کہ بیس روز کے عرصہ میں رقم ادا کر دینا، لیکن عمر و پندرہ روز میں آیا  
 اور بکر سے روپیہ کا تقاضا کیا، اور کہا کہ میں خوشی سے ایک روپیہ یا دو روپیہ  
 کچھ زائد چھوڑتا ہوں۔ اگر تم مجھ کو اس وقت روپیہ دیدو، تو یہ رقم ایک روپیہ  
 یا دو روپیہ یا زائد جائز ہے یا نہیں؟

### الجواب

صورت مسئلہ میں مدیون کو یہ رقم ایک روپیہ دو روپیہ جو قرض خواہ



نے چھوڑے ہیں حلال نہیں، کیونکہ اس نے پیشگی لینے کے واسطے یہ رقم چھوڑی ہے، اور مدیون بھی اسوجہ سے رقم چھوڑ رہا ہے کہ اس سے وقت سے پہلے مطالبہ کیا گیا ہے، تو یہ رقم اجل کا عوض ہوتی، اور اجل کا معاوضہ لینا حرام ہے۔ صرح بہ فی الہدایۃ (ج ۳ ص ۲۲۵) ولو كانت له ألف مؤجلة، فصالح علی خمس مائة حالة لم یجز، لان المعجل خیر من المؤجل، وهو غیر مستحق بالعقد، فیکون بازا، ما حطه عنه، وذلك اعتیاض عن الأجل وهو حرام۔ قال المحشی: والأصل فیہ أن الإحسان متی وجد من الطرفين یكون محمولاً عن المعاوضة کھذہ المسئلة، فان الدائن اسقط من حقه خمس مائة والمدیون اسقط حقه من الأجل، فیکون معاوضة۔ بخلاف ما إذا صالح من ألف علی خمس مائة، فانه یكون محمولاً علی إسقاط بعض الحق دون المعاوضة۔ لأن الإحسان لم یوجد إلا من طرف رب الدین ۳ ک۔

قلت: وقد غفلت مرة عن هذا الأصل، وحملت المسئلة علی مطلق الإحسان، واستغفر الله العظیم۔  
مدیون سے خرچہ مقدم لینا جائز ہے؟ | سوال: کیا فرماتے ہیں علماء دین اس مسئلہ میں کہ زید نے عمر کو بیس روپیہ قرض دیئے، عمر نے اسکا قرضہ ادا نہ کیا عدالت نے اس کے اوپر بیس روپیہ کی ڈگری دی، اب زید کا اس معاملہ میں دس روپیہ صرف ہو گیا، زید کہتا ہے کہ دس روپیہ میرے صرفہ کے اور بیس روپیہ اصل دیدیئے، عدالت سے پانچ روپیہ صرفہ کے، اور پانچ روپیہ سود کے ملکر تیس روپیہ ملتے ہیں۔ یہ طریقہ جائز ہے یا نہیں؟

### الجواب

اگر یہ دس روپیہ ضروری اخراجات میں صرف ہوتے، فضول خوشامدوں میں صرف نہیں ہوتے تو بیس کے علاوہ دس روپیہ کالے لینا بھی زید کو جائز ہے، مگر تقویٰ کے خلاف ہے، اور اگر فضول خوشامدوں میں یہ صرف ہوا ہے تو انکا لینا جائز نہیں۔



حرام رقم سے قرض ادا کرنے کا حکم | سوال ۷۱: (الف) زید نے بکر سے کچھ رقم قرض لی، جسکو زید نے وجہ حرام کے روپیہ سے بذریعہ منی آرڈر بکر کو ادا کیا، تو آیا بکر کیلئے ایسی رقم کا عوض اپنے حلال روپیہ کے لینا جائز ہوگا یا نہیں؟  
(ب) در صورت عدم جواز اگر بکر نے بوجہ عدم علم مسئلہ لے لیا، تو اب اس رقم کو کیا کرے۔

۷۱: در صورت عدم جواز اگر بکر نے مذکورہ بالا رقم کو زید مدیون سے بوجہ عدم علم مسئلہ اپنے روپیہ کے عوض لے لیا، اور اس رقم کو ڈاکخانہ کے بینک میں داخل کر دیا، اور بعد اس رقم کو بینک سے لیکر عمر کو ہبہ یا قرض دے سکتا ہے یا نہیں؟ اور عمر کو اس رقم کا قرض یا ہبہ لیکر اپنے استعمال میں لاتا جائز ہوگا یا نہیں؟

## الجواب

بکر اسکے لینے سے انکار نہیں کر سکتا۔

قال فی السراجیة: المغمیة إذا قضت دینها من کسبها أجب الطالب علی الاخذ، کذا فی فتاوی العلامۃ عبدالحی الکنہوی۔  
پس زید اس صورت میں دین سے سبکدوش ہو جائیگا، اور بکر کو اسکا لینا جائز ہوگا رہا یہ کہ بکر کیا کرے؟ اسکو اپنے تصرف میں لاتے یا نہیں، اسکا جواب اس وقت دیا جائیگا جبکہ چند امور کی تنقیح ہو جائے:-

- (۱) وہ وجہ حرام کیا ہے؟
- (۲) زید کی آمدنی وجہ حرام کے سوا کچھ حلال بھی ہے یا نہیں؟
- (۳) حلال آمدنی زیادہ ہے یا حرام؟
- (۴) اور حرام و حلال رقم مخلوط ہے یا غیر مخلوط؟

فقط۔ ظفر احمد عفا اللہ عنہ

۱۰ شعبان ۱۳۴۲ھ

غیر مسلم قرضدار لاوارث مر جائے | سوال ۷۲: کیا فرماتے ہیں علماء دین و مفتیان شرع تو اسکا قرضہ کیسے ادا کیا جائے؟ متین اس مسئلہ میں کہ ایک مسلمان نے تخمیناً ساٹھ



ستر برس ہوئے ایک ہندو سے دست گرداں بلا تحریر قرض لیا، قرض دینے کے تخمیناً ایک سال کے اندر وہ ہندو قرض دینے والا کسی دوسرے مقام کو چلا گیا، اور وہیں مر گیا۔ اب اسکا کوئی وارث نہیں ہے۔ قرض لیتے وقت کوئی معاہدہ نہیں ہوا تھا کہ ہم کتنے دن میں ادا کریں گے۔ قرضدار مسلمان اپنا قرضہ جسکی تعداد اسٹی رد پیہ ہوتی ہے ادا کرنے کو تیار ہے، لیکن کس کو ادا کرے؟ قرض دینے والا لا وارث مر گیا ہے۔

اب سوال یہ ہے کہ مسلمان قرضدار کیلئے کوئی چارہ کار یا تدبیر شرعی ایسی ہے کہ جس سے وہ مسلمان بار قرض سے سبکدوش ہو سکے؟

شیخ و ہاج الدین احمد  
مقام و ڈاکخانہ امیٹھی  
ضلع سلطان پور اودھ  
۱۲ اگست ۱۹۲۷ء

### الجواب

اول تفتیش کامل ضروری ہے کہ یہ ہندو کس خاندان کا تھا، اور اس خاندان کے لوگ کہاں رہتے ہیں، اگر اسکے خاندان کا پتہ چل جائے، تو اس ہندو کے باپ، دادا، پردادا وغیرہ کی اولاد میں جو شخص اسکا سب سے زیادہ قریبی رشتہ دار ہو اسکو یہ رقم ادا کر دی جائے اگر اسکے خاندان کا پتہ معلوم نہ ہو سکے تو سوال دوبارہ کیا جائے، اور یہ پرچہ بھی واپس کیا جائے۔

قال فی العالمگیریۃ: الکفار یتوارثون فیما بینہم بالأسباب  
التي یتوارث بہا أهل الاسلام فیما بینہم من النسب والسبب الخ <sup>۲۹۲</sup>/<sub>ج ۲</sub>  
ولا شك أن المسلم لو مات كذلك، لا یدری له وارث، ینزم التفتیش  
والتقیب عن ورثته إلا باعد، ماروی الطحاوی فی مشکئہ بسندہ  
عن عبد الله بن بریة عن أبیه قال: أتى النبی صلی الله علیه وسلم  
رجل، فقال: عندی میراث رجل من الأزد. ولا اجد أزدیاً. أدفع  
إلیه، قال: تربص به حولاً، قال: ففعل، ثم اتاه. فقال: اذهب



فادفعه إلى أكبر خذاعة. وذكر له طرقاً عديدة. وصرح بوجوب  
التنقيب في مثل هذه الصورة. والله اعلم

حزبه الاحقر ظفر احمد عفا الله عنه

۱۶ صفر ۱۳۴۶ھ

معاملہ قرض کی ایک صورت کا حکم | سوال :- اگر مسلمان بوقت ضرورت از ہنود روپیہ  
سودی قرض گیرد و بوقت دستور ہنود دلیل سودی دہد، و بوقت ادائے آن قرض برائے  
احترار از گناہ سود دادن قدرے کم از روپیہ اصل ہنود را دہد، و بعوض ما بقیہ  
روپیہ این قدر شالے و غیرہ کہ از جنس روپیہ نباشد بدہد، کہ ہنود را بحساب سود گرفتار  
خسارت نیفتد، پس آن مسلمان از گناہ سود دادن محفوظ خواهد شد یا نہ؟ بدینوا  
توجروا عند الله

### الجواب

اس صورت میں سود دینے کے گناہ سے تو یہ شخص محفوظ رہیگا صرف معاملہ  
سودی کرنے کا گناہ رہا، اگر بدون اضطرار کے یہ عقد ہوا تھا اس سے استغفار کیا جائے،  
والله تعالى اعلم و علمه اتم واحکم

حزبه الاحقر ظفر احمد عفا الله عنه

۱۷ شعبان ۱۳۴۶ھ

قرض میں بشرط تعجیل کمی کرنا جائز نہیں ہے | سوال :- کیا فرماتے ہیں علمائے دین و  
مفتیان شرع متین اس مسئلہ میں کہ زید نے سو بیگہ زمین موہری رام کو اس شرط پر ٹھیکہ  
پر دیدی کہ زر ٹھیکہ بارہ سو روپیہ میں سے چھ سو ماہ دسمبر ۲۸ء میں بوقت فصل دیگا، اور  
باقی چھ سو روپیہ کی دوسری قسط ماہ اپریل ۲۹ء میں دیگا، زید کو ماہ جنوری ۲۸ء میں  
یعنی پہلی قسط سے ہی سات ماہ قبل سخت ضرورت پیش آگئی، اور زید نے موہری رام ٹھیکیدار  
سے کہا کہ روپیہ کی ابھی سخت ضرورت ہے۔ جون ۲۸ء میں تم ابھی دیدو۔ موہری  
رام ٹھیکیدار نے کہا کہ تم بارہ سو روپیہ میں سے دو سو کے قریب زر سود علیحدہ کر کے  
باقی ہزار روپیہ لے لو تو کیا بوقت ضرورت شدیدہ اس طرح روپیہ لینا جائز ہے؟ اگر ناجائز  
اور حرام ہے تو کیا دوسری کوئی ایسی صورت ہے کہ جس سے اس میں جواز کی صورت نکل سکے،



اور زید روپیہ بھی جس قدر موہری رام کہتا ہے حاصل کر سکے، اور سود کے عذاب عظیم سے نجات حاصل کر لے، زید روپیہ حاصل کر کے اس سو بیگہ کی قیمت گورنمنٹ کو ادا کر چکا، اگر اس وقت نہ کیا تو گورنمنٹ آئندہ سال بجائے ہزار روپیہ کے بارہ سو لیگی، اور دو سال بعد چودہ سو، اور تین سال بعد سولہ سو، علیٰ ہذا القیاس ہر سال دو سو کے رقم گورنمنٹ بڑھاتی رہے گی یہ بھی سود ہوگا، بدینہ التوجسروا

### الجواب

دین میں سے بشرط تعجیل کمی کرنا جائز نہیں کہ معاوضہ اجل ہے اور یہ ربوا ہے البتہ ایک صورت سے جائز ہے کہ مدیون سے قرض کو غیر جنس سے وصول کرے۔ مثلاً بارہ سو کے عوض ایک ہزار کی گنیاں، یا کچھ روپیہ اور کچھ پیسے یا کچھ روپیہ اور کچھ کلٹ کی ریزگاری۔ اس صورت میں یہ کہا جائیگا کہ اس نے بارہ سو روپیہ کے عوض یہ رقم لی ہے ولاں بو احین اختلاف الجنس۔ واللہ تعالیٰ اعلم

حرره الاحقر ظفر احمد عفا اللہ عنہ

یکم ذی الحجہ ۱۴۲۶ھ

قرضخواہ کے انتقال کے بعد دو بالغ لڑکا اور لڑکی | سوال :- والد صاحب پر کچھ قرضہ اور ایک نابالغ لڑکی وارث ہوں تو قرض میں نابالغ کا | تھا، قرضخواہ کا انتقال ہو گیا، اور حصہ کس کے سپرد کیا جائے۔ ایک لڑکا اور دو لڑکی ورنہ چھوڑے

اس وقت چونکہ لڑکا ایک لڑکی بالغ تھی، اسلئے ان کا حصہ شرعی پہنچا دیا گیا، لڑکی جو نابالغ ہے اس کا حصہ شرعی کس طرح پہنچایا جائے؟ جبکہ اسکے بھائی بہن جو بالغ ہیں قابل اعتبار نہیں۔ بھائی کے ہوتے ہوئے کیا اس بالغ بہن کا حصہ اس نابالغ کی سپرد کر سکتے ہیں؟ اور اس طرح اس قرض سے سبکدوش ہو جائیگا؟ یا کیا تدبیر کی جائے کہ جلد سبکدوش ہو جائے؟

### الجواب

اگر نابالغ لڑکی سمجھدار ہو، مثلاً سات برس کی یا اس سے زائد کی ہو تو خود اسکو دیدینا ہی

مع مگر یہ شرط ہے کہ جس مجلس میں یہ معاملہ ہو اسی مجلس میں پور پوری بیباقی ہو جائے، ایسا نہ ہو کہ مثلاً آدھی

رقم کا عوض مجلس عقد میں ہو، اور آدھی رقم کا ایک مجلس میں۔ اشرف علی



کافی ہے۔ آگے کوئی خیانت کرے تو وہ جانے۔

اور جب بھائی قابل اعتبار نہیں تو بہن کو دیدینا ہی کافی ہے، کیونکہ ولی وہی ہے جو مأمون ہو، غیر مأمون ولی نہیں، اگر نابالغ سمجھار ہو تو بہتر یہ ہے کہ بڑی بہن کے سامنے خود نابالغ کو قبضہ کرادیا جائے۔ فقط

ظفر احمد عفا عنہ

۲۲ جمادی الاولیٰ ۱۳۲۸ھ

ادائے قرض کے وقت بلا معاہدہ و بدون مطالبہ | سوال :- کیا فرماتے ہیں علماء دین  
قرض خواہ کو کچھ زائد دینا۔ | و مفتیان شرع متین اس مسئلہ میں

کہ زید یکصد روپیہ کا غیر مسلم کا مقروض تھا جس پر عام فی صدی ماہوار کی ادائیگی کا اقرار تھا۔ وعدہ گذر گیا، قرضہ کی ادائیگی کا کچھ انتظام نہ ہوا، جسکی وجہ سے زید نہایت پریشان تھا، زید کی زوجہ کے پاس روپیہ موجود تھا، جسکا علم زید کو بھی تھا، لیکن زید نے اپنی زوجہ سے روپیہ نہیں مانگا زید کی زوجہ کو قرضہ کا صحیح علم نہ تھا، جب اسکو علم ہوا کہ میرے شوہر پر قرض ہے، اور اصل روپیہ کے علاوہ للوعنکے روپیہ سالانہ سود کے دینے پڑینگے تو اس وقت اس نے زید سے کہا کہ جو روپیہ اور جو کچھ میرے پاس ہے وہ سب تمہارا ہے۔ روپیہ لے کر قرض ادا کر دو۔ زید نے اپنی زوجہ سے مبلغ یکصد روپیہ لیکر قرضہ ادا کر دیا۔ اور کہہ دیا کہ انشاء اللہ ہم تم کو روپیہ دے دینگے، زید کے پاس خدا کے فضل سے ایک سال کے اندر، یا بعد سال کے روپیہ تیار ہو گیا اور چاہا کہ اپنی زوجہ کو روپیہ دیدوں۔ روپیہ دیتے وقت دل میں خیال پیدا ہوا کہ، اگر مہاجن کے یہاں روپیہ قرض رہتا تو تو بجائے یکصد روپیہ کے للوعنکے دینے پڑتے۔

ایسی صورت میں زید اگر بجائے یکصد روپیہ کے اپنی زوجہ کو عنکے یا للوعنکے یا منکے دے تو شرعاً کیا حکم ہے؟ آیا زید دے سکتا ہے؟ اور اسکی زوجہ لے سکتی ہے یا نہیں؟ زید نے جس وقت اپنی زوجہ سے روپیہ لیا تھا دل میں عہد کیا تھا کہ کچھ روپیہ زائد دوں گا۔ سائل۔

## الجواب

ادائے قرض کے وقت بلا کسی معاہدہ کے اگر قرضدار بدون مطالبہ قرض خواہ



محض اپنی خوشی سے زائد دیدے تو جائز ہے، مگر اسمیں مقدار سود وغیرہ کا حساب ہرگز نہ کیا جاتے، بلکہ ویسے ہی دو چار روپیہ تبرعاً دیدے تو جائز ہے۔ اور یہ زیادت مجلس عقد میں نہ ہو۔ اور اس زیادت کے ساتھ یہ بھی کہہ دیا جاتے کہ ہم تم کو تبرعاً زیادہ دیتے ہیں۔

۱۵، رمضان ۱۳۲۸ھ

**بقیہ سوال :-** علاوہ اس کے اگر زید دو چار سال روپیہ اپنی زوجہ کو ادا نہ کر سکے اور سال بسال کچھ روپیہ دیتا جائے اسکے بعد جب یکصد روپیہ دیدے تو شرعاً جائز ہے یا نہیں۔

سائل بالا

**جواب :-** یہ صورت نہ کی جاتے، اول قرض کی ادائیگی مقدم، یہ کیا واپسیت ہے کہ کچھ رقم زائد تو دی جاتے، اور اصل روپیہ میں جسکا ادا کرنا ضروری ہے مگر نہ کی جاتے۔ اس کی وجہ سے قرضخواہ قرض کا تقاضا نہ کریگا بلکہ تاخیر کو غنیمت جانیگا۔ اس واسطے یہ صورت سود ہی کے حکم میں ہے۔ لہذا پرہیز لازم ہے، قرض ادا کرنے سے پیشتر قرضخواہ کا ہدیہ لینا جائز نہیں، الا آنکہ ان میں پہلے سے لینا دینا جاری ہو۔ اور ظاہر ہے کہ یہ رقم محض قرض کی وجہ سے دینا چاہتا ہے، لہذا عدم جواز میں کلام نہیں۔ واللہ اعلم

تاریخ بالا

**قرض کی ایک صورت کا حکم | سوال :-** کسی وقت ایسا بھی ہوتا ہے کہ گھر میں لوگ اکثر ضرورت کے وقت اپنے بچوں اور چھوٹے بھائیوں اور عورتوں سے قرض لیا کرتے ہیں اور کہتے ہیں کہ اس وقت ہم کو دس روپیہ دیدو، ہم تم کو بارہ روپیہ دیدینگے۔ ایسا لینا اور دینا شرعاً جائز ہے یا نہیں؟

سائل بالا

**الجواب :-** اگر یہ درحقیقت قرض ہوتا ہو تو جائز نہیں صریح سود ہے، اور اگر ویسی بطور ہدیہ لینا مقصود ہو اور آئندہ دینے کا وعدہ ہو تو گنجائش ہے، اور اس کو ہر شخص اپنے واقعہ سے سمجھ سکتا ہے کہ قرض لینا مقصود ہے یا نہیں۔

تاریخ بالا

الأجوبۃ صحیحۃ

احقر عبد الکریم عفی عنہ

نظر احمد عفا عنہ - ۱۵، رمضان ۱۳۲۸ھ



معاملہ قرض کی ایک صورت | سوال ۱۷ :- کیا فرماتے ہیں علمائے دین و مفتیان شرع متین اس مسئلہ میں کہ ایک شخص اہل ضرورت ہے اسکا کام نہیں چلتا۔ عیال دار بھی ہے ایک شخص اس سے کہتا ہے کہ میں تجھ کو روپیہ دوں اسکے جو تاخرید کر کے بھکھو دیدے۔ اور ایک آنہ فی روپیہ منافع پر میں تجھ کو دید ونگا، جو ایک روپیہ کا جو تاخریدے سترہ آنہ کو میں تجھ کو دید ونگا تو اپنی خریداسکو سترہ آنہ کی بتا کر اپنے منافع سے فروخت کر لینا وہ اہل ضرورت اپنے مہربان کو جواب دیتا ہے کہ یہاں پر یہ دستور ہے کہ دکان دار اپنے روپیہ سے خود مال خرید کرتے ہیں اور میں بھی اسی طرح کرتا ہوں، جو جو تا ایک روپیہ کو خرید کرتا ہوں اسکو روپیہ کا خرید بتاتا ہوں، اور وہ مال جو میں تم سے خرید کرونگا اس پر منافع جو تم کو دوںگا اگر خریدار سے میں یہ کہوںگا کہ ایک آنہ روپیہ منافع کا میں نے اور شخص کو دیکر مال خرید کیا، وہ ہرگز مجھ سے مال خرید نہ کریگا، اور اگر اس کی خبر نہ کرونگا تو بازار، اور میری عادت کے بھی خلاف ہے، اب یہ مجبور ہے، ایسی حالت میں اسکو کیا کرنا چاہئے اس کام سے درگزر کرے؟ یا اس کو جاری کرے؟ سخت پریشان ہے۔

جواب :- اگر یہ امر ناجائز ہو تو اور کوئی شکل ایسی ہے کہ ایک آنہ روپیہ ان کا منافع لگ جائے، اور اس کو یہ شخص اپنا خرید اس شے کو مع نفع بتا دے۔ یعنی اس مال کو، انہیں جو توں کو۔؟

## الجواب

یہ صورت جائز نہیں ہے، کیونکہ صاحب ضرورت مال خرید کر مال دار کے پاس جو لاتا ہے یہ منفعت بوجہ قرض کے ہے۔ اور کل قرض جتنی نفع میں داخل ہو کر ممنوع اور سود ہے۔ البتہ اگر مال والا خود، یا اپنے کسی آدمی کے ذریعہ سے مال خرید کرنے کے بعد صاحب ضرورت کو نفع پر دیدے، تو جائز ہو سکتا ہے، اور جب یہ دکاندار روپیہ نفع دیکر خریدیگا تو اسکو یہ کہنا جائز ہے کہ میری اس کی خرید ہے کیونکہ اس نے درحقیقت اس میں ہی خریدی ہے، اس میں جھوٹ نہیں ہے۔ البتہ اگر خریدار یہ تصریح کرے کہ تم نے کاریگر سے جتنے میں خریدا ہے، اس پر نفع لے لو تو یہ نہ کہا جاوے کہ کاریگر سے ہم نے اس کو خریدا ہے، کیونکہ یہ بلاشبہ جھوٹ ہے، بلکہ یوں کہہ دیا کرے کہ ہم نے سترہ آنہ کو خریدایا ہے خواہ کاریگر سے لیا ہو خواہ



دوسری دکان وغیرہ سے ہم اس کی تعیین نہیں کر سکتے، واللہ اعلم  
کتبہ الاحقر عبد الکریم عفی عنہ  
از خانقاہ امدادیہ۔ قصبہ تھانہ بھون  
۱۳۵۰ھ

دائن کے ہر وارث کو دین میں اس کا حصہ دینا  
ضروری ہے یا مدیون کا کسی ایک کو دینا بھی درست ہے؟

سوال ۲: کیا فرماتے ہیں علمائے  
دین مسائل ذیل میں کہ دائن کا  
انتقال ہو گیا تو مدیون کے ذمہ اسکے ہر وارث کو بقدر حصہ دین میں سے دینا ضروری  
ہے؟ یا ان میں سے کسی ایک کو دیکر کہدے کہ بقدر حصہ تم سب لوگ لیتے جاؤ، اور  
اگر دائن کافر ہے اس صورت میں مدیون کیا کرے؟ خاص کر ایسی صورت میں کہ  
اسکی قریبی رشتہ دار بھی نہ ہوں دوری ہوں۔ اور ان کا پتہ بھی دقت طلب ہو؟

### الجواب

دائن کے ہر وارث کو بقدر اسکے حصہ کے پہنچایا جاتے، ایک کو دینا  
کافی نہیں جبکہ دیانت کا یقین نہ ہو۔ دائن اگر ہندو ہو، تو ہندوؤں کے قاعدہ  
میراث کے مطابق ہر وارث کو دیا جاتے، اور جس کے رشتہ دار دور کے ہوں۔  
ان کو تلاش کرنا ضروری ہے۔ اور ہر مقدار دین کیلئے مدت تلاش جدا جدا ہے۔  
مثلاً سو روپیہ ہوں تو سال بھر تک ورثہ کی تلاش کی کوشش کی جائے اگر اس  
پر بھی ورثہ نہ ملیں تو سوال دوبارہ کیا جائے۔ واللہ اعلم۔

ظفر احمد عفا عنہ

از تھانہ بھون، خانقاہ امدادیہ

۲۴ ذیقعدہ ۱۳۲۸ھ



# کتاب الرهن

مرتھن کیلئے رشتی مرھون سے نفع اٹھانا جائز نہیں | سوال :- کیا فرماتے ہیں علمائے دین و مفتیان شرع متین مسئلہ ذیل میں کہ ہمارے یہاں کا دستور ہے کہ زمیندار یا کاشتکار اپنا کھیت کسی مہاجن کے یہاں رهن رکھ دیتا ہے، اور شرط یہ کرتا ہے کہ روپیہ کے عوض مہاجن کھیت جوتے، بوئے اور کھیت مالگزاری دیا کرے، اور کھیت کا کل پیداوار مہاجن لیا کرے، اور زمیندار یا کاشتکار سوائے مالگزاری کے کچھ نہ پائیگا، اور نہ روپیہ کا سود مہاجن کو دینا ہوگا۔ آیا اس قسم کا لین دین شرعاً جائز ہے یا نہیں؟ اسکو صاف صاف مع دلیل کے لکھ دیں۔

## الجواب

قال في الدر (۱): لا الانتفاع به مطلقاً... إلا بإذن كل للأخر وقيل: لا يحل للمرتهن، لأنه ربا. وقيل إن شرطه كان ربا وإلا لا. وفي الأشباه والجواهر: أباح الراهن للمرتهن أكل الثمار، أو سكنى الدار، أو لبن الشاة المرهونة. فأكلها، لم يضمن وله منعه، ثم أفاد في الأشباه أنه يكره للمرتهن الانتفاع بذلك اه قال العلامة الشامي: قال في المنع: وعن عبد الله محمد بن أسلم السمرقندي. وكان من كبار علماء سمرقند. أنه لا يحل له أن ينتفع بشئ منه بوجه من الوجوه وإن أذن له الراهن، لأنه إذن له في الربا، لأنه يستوفي دينه كاملاً فتبقى له المنفعة فضلاً، فيكون ربا. وهذا أمر عظيم.

قلت: وهذا مخالف لعامة المعتمرات من أنه يحل بالإذن،

(۱) النسخة الجديدة المطبوعة في ابيج ايم سعيد کینی ۶/۴۸۲، وراجع ايضاً ۶/۵۲۲۔ محمد عبدالرحمن جعفر عفی عنہ



إلا أن يحمل على الديانة، وما في المعتبرات على الحكم.  
 ثور أيت في جواهر الفتاوى: إذا كان مشروطاً بقرضاً  
 فيه منفعة، وهو ربا. وإلا فلا بأس به ما في المنع ملخصاً، وأقره  
 ابنه الشيخ صالح، وتعبه الحموى بأن ما كان ربا لا يظهر فيه  
 فرق بين الديانة والقضاء على أنه لا حاجة إلى التوفيق بعد  
 أن الفتوى على ما تقدم. أي من أنه يباح.

أقول: ما في الجواهر يصلح للتوفيق. وهو وجيه، و  
 ذكروا نظيره فيما لو أهدى المستقرض للمقرض، إن كانت  
 بشرط كره وإفلا. وما نقله الشارح عن الجواهر أيضاً من  
 قوله "لا يضمن" يفيد أنه ليس برباً. لأن الربا مضمون،  
 فيحمل على غير المشروط، وما في الإشباه من الكراهة على  
 المشروط، ويؤيده قول الشارح الآتي آخر الرهن أن  
 التعليل بأنه ربا يفيد أن الكراهة تحريمية. فتأمل. وإذا  
 كان مشروطاً ضمن كما أفتى به في الخيرية فيمن رهن شجر زيتون  
 على أن ياكل المرتهن ثمرته نظير صيره بالدين.

قال ط: قلت: والغالب من أحوال الناس أنهم إنما يريدون  
 عند الدفع الانتفاع، ولولا ما أعطاه الدراهم، وهذا  
 بمنزلة الشرط، لأن المعروف كالمشروط، وهو مما يعين  
 المنع، والله تعالى اعلم.

ان نصوص سے معلوم ہوا کہ رهن کی جو صورت سوال میں درج  
 ہے یہ معاملہ ربا میں داخل ہے۔ و لعن النبی صلی اللہ علیہ وسلم  
 اکل الربا وهو کلہ۔

پس اس صورت میں رهن رکھنا کسی مسلمان کو جائز نہیں، البتہ اگر سخت  
 مضطر ہو کہ اسکے بدون چارہ نہ ہو، اور اسراف و تنعم کیلئے رهن رکھ کر روپیہ  
 نہ لیتا ہو، بلکہ ضرورت شرعیہ و مجبوری کی وجہ سے روپیہ قرض لینا چاہتا ہو تو



شاید رهن رکھنے والا گناہ سے بچ جائے۔ باقی مرہن کو رهن سے نفع حاصل کرنا یہ تو کسی حال میں درست نہیں۔

ففى الأشباه والنظائر، اخر القاعدة الخامسة من الفن الاول، مانصه: وفى القنية والبغية، يجوز للمحتاج الاستقراض بالربح، وفى الحموى نحو ذلك اهـ۔

اور بہتر یہ ہے کہ ایسی صورت میں بیع بالوفا کا طریقہ اختیار کر لیا جائے جسکے جواز پر متاخرین کا فتویٰ ہے۔ واللہ اعلم

۳ رجب ۱۳۲۱ھ

موروثی کاشتکار کا مالک زمین کے پاس رهن رکھوانا | سوال :- زید کی اراضی دس بیگہ کا ایک شخص (عمرو) موروثی ہے، اور کسی ضرورت سے عمرو موروثی اپنے مالک زید کو وہی اراضی دس بیگہ زرعی رهن رکھنا چاہتا ہے، تو زید کو اسکا رهن رکھنا جائز ہے یا نہیں؟

ممتاز خان خلیف منی خان  
رسالدار پیشینر، قصبہ کلانور، ضلع رتھک

### الجواب

اگر موروثی کاشتکار موروثی زمین اسکے مالک کے پاس رهن رکھے تو مالک زمین کو رهن سے منتفع ہونا جائز ہے، کیونکہ وہ حقیقت میں اپنی زمین سے منتفع ہو رہا ہے۔ کاشتکار کا موروثی زمین میں شرعاً کوئی حق نہیں۔ واللہ اعلم

۲ رجب ۱۳۲۱ھ

باغ مرہون کا حکم جبکہ راھن لاپتہ ہو جائے | سوال :- ایک امر دریاقت طلب ہے، وہ یہ کہ ایک ہندو نے اپنا باغ زید کے پاس رهن بالقبض کچھ روپیہ پر کیا کچھ عرصہ کے بعد زید کا انتقال ہوا، اور اسکا بیٹا وارث ہوا، بیٹے نے راھن کو طلب کیا کہ اس کے معاملہ کو صاف کر دے، یعنی بعد حساب و کتاب یا تو بیع کرے یا واپس لے۔ راھن نے اس وقت عدم فرصت کا کوئی عذر بیان کر کے دوبارہ کسی دوسرے وقت آنے کا وعدہ کیا اور عرصہ تک نہ آیا، زید کے بیٹے نے اس شخص کی تفتیش کرائی تو



معلوم ہوا کہ کہیں پر دیس چلا گیا ہے، بار بار دریافت کرانے سے آٹھ دس برس کے بعد معلوم ہوا کہ وہ شخص مر گیا، اور اسکا ایک نابالغ بیٹا تھا وہ بھی مر گیا، اور اسکا کوئی رشتہ دار نہیں ہیں ایسی حالت میں اس باغ کے متعلق کیا کیا جائے؟ آیا مرتھن (زید کا بیٹا) اپنے تصرف میں لاتے یا نہیں؟ کیونکہ بیع کا معاملہ نہیں ہوا، صرف راھن نے زید کے بیٹے کے ساتھ بیع کا ارادہ ظاہر کیا تھا۔ یعنی زید کے بیٹے کے ساتھ بیع کرونگا۔

راقم: احقر العباد محمد معین الدین صدیقی  
بر مکان مولوی حافظ محمد عثمان صاحب  
محلہ پاندریب شہر الہ آباد۔

## الجواب

صورت مسئلہ میں زید کا بیٹا یہ دیکھے کہ اس باغ کی آمدنی سے اصل قرض وصول ہو چکا ہے یا نہیں، اگر وصول ہو چکا ہے تب تو اس کی آمدنی اسی وقت سے لفظ ہے، اور اگر قرض پورا وصول نہیں ہوا تو اول اس کی آمدنی سے اپنا قرض وصول کرے، جب قرض وصول ہو جائے تو اس باغ کی پیداوار کا حکم لفظ کا ہے جو فقرا کا حق ہے، لہذا اس کی پیداوار یا آمدنی کو فقرا پر تصدق کرتے رہنا چاہئے، ہذا ما فہمتہ واللہ اعلم

مکثر آنکہ چونکہ موت و حیات سب کے ساتھ لگی ہوتی ہے، اس لئے اندیشہ ہے کہ پسر زید کے وارث بعد میں اس زمین کی پیداوار کو اپنے تصرف میں لائیں۔ لہذا بہتر یہ ہے کہ اگر قانوناً پسر زید کو اس باغ کی بیع کا حق ہو تب تو اسکو بیع کر کے اسی وقت اس کی قیمت فقرا پر صدقہ کر دے اور اگر اس کی بیع کا حق نہ ہو تو اس زمین کو وقف علی الفقرا کر دے تاکہ ہمیشہ اس کی آمدنی فقرا پر منقسم ہوتی رہے، ورنہ ان کے تصرف میں نہ آئے، اور اس کا متولی اپنے بعد مسلمانوں میں سے نیک آدمیوں کی ایک جماعت کو بنا دے۔ اگر وقف بھی قانوناً ممکن نہ ہو، تو اپنی اولاد کو وصیت کر دے۔ زبانی بھی اور تحریراً بھی کہ اس باغ کی آمدنی فقرا کو دیتے رہیں۔ پسر زید اس صورت میں بری الذمہ ہو جائے گا، اگر ورنہ خلاف



کریٹکے تو وہ جانیں . واللہ اعلم

حزرة الأحقظ فراحمد عفا اللہ عنہ

۲۱ محرم ۱۳۲۳ھ

انتفاع بالمرہون جائز نہیں | سوال :- قبلہ من ! دیگر اینکہ اگر کسی ایک بیگہ زمین را یکصد روپیہ گرفتہ بدیگر دہد و گوید کہ تو آن خراج کہ مرا این زمین را مقرر راست ادا کنید و نفع گیرید . من وقتیکہ روپیہ تو باز دہم آنکہ زمین را بمن تفویض کنید ، بدین صورت اجارہ روا یا شد یا نہ ؟

## الجواب

این صورت اجارہ جائز نیست -

متعلق رہن زمین | سوال عا :- زمین رهن رکھنا جائز ہے یا نہیں ، اگر جائز ہے تو زمین مرتھن کے قبضہ میں رہیگی ، کہ راہن کے قبضہ میں رہیگی ، اگر مرتھن کے قبضہ میں رہی تو مرتھن اس زمین کو کونسی صورت میں رکھیگا ، آیا کہ زمین میں مرتھن خود تصرف کریگا یا کہ بیکار چھوڑیگا . اب دست بستہ عرض کرتا ہوں کہ کونسی صورت پر رکھنے سے شرعاً حلال ہو سکتا ہے ، بیان فرما کر بندہ کو اطمینان فرمائیں .

ع ۲ :- زید نے ایک زمین جسکا نام ہر سال تقریباً سو روپیہ ہو سکتا ہے وہ زمین چالیس روپیہ سے ۴ سال یا ۵ سال یا دس سال کی میعاد مقرر کر کے رکھا ، اور زمین کا جو مالک ہے اسکویوں کہا کہ ہر سال ۵ روپیہ یا تو آٹھ روپیہ وضع ہوتا رہیگا ، یہاں تک کہ چار سال یا تو پانچ سال میں کل روپیہ ادا ہو جائیگا ، اور زمین چھوڑ دی جائیگی ، اور اسکے قبل چھوڑانا چاہے اسی حساب سے جس قدر روپیہ باقی رہیگا وہ لیکر چھوڑ دیتے ہیں .

آیا یہ صورت شرعاً جائز ہے یا نہیں ، اس میں کونسی صورت پر رکھنے سے شرعاً حلال ہوگا ؟

## الجواب

ع ۱ :- زمین رهن رکھنا جائز ہے ، اور دیگر اشیاء رھینہ کی طرح زمین بھی



مرتھن کے قبضہ میں رہیگی۔ اور مرتھن کو کسی تصرف کا حق نہیں ہے فقط امانت کے طور پر قبضہ میں رکھے، نہ خود زراعت کرے، نہ کسی کو کرایہ وغیرہ پر دے، اگر کرایہ پر زمین وغیرہ دیدی، تو دیکھا جائے کہ مالک کی اجازت سے دی گئی ہے، یا بدون اجازت دی ہے؟ اگر اجازت سے دی ہے تو کرایہ مالک کا حق ہے اور رهن باطل ہو گیا اور مرتھن کو یہ حق نہیں رہا کہ اسکو بطور رهن روک رکھے، اور اگر مرتھن نے بدون اذن مالک کرایہ پر دی ہے تو کرایہ لینے کا حق تو مرتھن کو ہے، لیکن یہ کرایہ اسکے لئے حلال نہیں ہے، بلکہ واجب التصرف ہے، اور رهن باقی ہے۔ اور اگر مرتھن نے خود زراعت کی ہے، تو اگر اجازت رهن سے کی ہے تو اسپر ضمان کچھ نہیں لیکن یہ انتفاع ناجائز ہے، اور اگر بدون اجازت ہے تو نقصان ارض کا ضمان لازم ہے۔

فی العالمگیریۃ (ج ۶ ص ۲۸۳) ما يجوز ببعه يجوز رهنه،  
وایضاً فی ص ۲۹۹، اعلو بان عین الرهن امانة فی ید امرتھن  
بمنزلة الودیعة الخ

وایضاً فی الصفحة المذكورة: وإن أجزا لمرتھن من أجنبی  
بأمر الراهن ینخرج من الرهن، وتكون الأجرة للراهن، وإن كانت  
الإجارة بغير إذن الراهن ینكون الأجر للمرتھن یتصدق به، و  
للمرتھن أن یعیدها فی الرهن، وقال ایضاً بعد السطر: ولو حبسه  
عن الراهن بعد ما انقضت مدة الإجارة صار غاصباً۔ هکذا فی شرح  
الطحطاوی و فی الدر المختار مع الشامی (ج ۵ ص ۵۱۵) ثم نقل عن  
التھذیب أنه ینکره للمرتھن أن ینتفع بالرهن وإن اذن له الرهن۔  
قال المصنف: وعلیه یحمل ما عن محمد بن أسلم من أنه  
لا یحل للمرتھن ذلك ولو بالإذن، لانه دياً۔ قلت: وتعلیلہ

عہ البتہ اگر زمین میں کچھ نقص آ گیا ہو تو ضمان دینا پڑیگا۔ منہ  
عہ اور اگر یہ کرایہ مالک زمین کو دیدیا جائے تو مالک کیلئے حلال ہے۔ منہ



يفيد أنها تحريمية، فتأمله۔

وفي الصفحة المذكورة أيضاً: وفيها (إى الجواهر) زرع المرتهن أرض الراهن، إن أبيع له الانتفاع لا يجب شيء، وإن لم يُبَّحْ لزمه نقصان الأرض وضمان الماء لو من قناة مملوكة فليحفظ۔ وقال الشامي تحت (قوله: لو من قناة مملوكة): هذا خلاف المفتى به من أنه لا يضمن إلا ما ملكه بالإحراز، كما مر في كتاب الشرب، وماء القناة غير محرز۔

پس مرتهن کو چاہئے کہ کہ زمین وغیرہ کو بیکار رکھے۔ اور ایک صورت انتفاع کی یہ ہے کہ مرتهن ہی زمین کو راہن سے کرایہ پر لیکر خود زراعت کرے۔ اسمیں یہ تفصیل ہے:۔ کہ اگر وہی قبضہ جو رهن کے وقت ہوا تھا اجارہ کے وقت رہے، تو اجارہ صحیح نہیں ہوا۔ اور اگر واپس کر کے دوبارہ قبضہ کیا تو اجارہ صحیح ہو گیا۔ مگر رهن باطل ہو جائیگا۔

كما في العاطلية (ج ۲ ص ۲۹۹) وكذلك لو استأجره المرتهن صحة الإجارة وبطل الرهن، إذا جدد القبض۔

وفي الشامي (ج ۵ ص ۵) ويشترط في الإجارة (إى لصحة الإجارة) وبطلان الرهن جميعاً، وعلل في البدائع بأن قبض الرهن وقبض الإجارة متغائرتان، فلا بد من قبض جديد للإجارة (تجديد القبض) كما علمت أنفاً انتهى۔

الجواب صحيح

ظفر احمد عفا عنه

۲۱ شوال ۱۳۲۳ھ

۲۔ اس سوال کا یہ مطلب سمجھ میں آیا ہے کہ مرهون کی آمدنی سو روپیہ ہے۔ اور مرتهن اس میں سے آٹھ روپیہ یا چار روپیہ تو قرض میں وضع کر گیا باقی

عہ وقد صح الشامي قبله بصفحة: أن الإجارة تصح بتجدد القبض۔ منه



خود رکھیگا، تو یہ صورت ناجائز ہے۔ وروایتہ عدم حل انتفاع المرتهن بالمرهون تقدم في الجواب عن السؤال الاول.

اگر سوال کا اور مطلب ہے تو دوبارہ صاف لکھا جائے۔

حکم انتفاع بالمرهون | سوال :- کیا فرماتے ہیں علماء دین و مفتیان شرع متین ان مسائل میں :-

۱۔ زمین یا زیور یا مکان وغیرہ رهن یعنی گروی اپنے پاس رکھ کر اس سے فائدہ اٹھانا، اور زمین گروی وغیرہ کی پیداوار کھانا حرام ہے یا نہیں؟

۲۔ گروی چیز سے نفع حاصل کرنا سود ہے یا نہیں؟ اگر سود ہے تو اس سود کو حلال جاننے والے شخص کا شریعت میں کیا حکم ہے؟

۳۔ اور سود کو حلال جاننے والے کے پیچھے نماز جائز ہے یا نہیں؟

۴۔ گروی چیز کے منافع کے حرام ہونے اور سود ہونے میں علمائے احناف میں اختلاف بھی ہے یا نہیں، اگر ہے تو کس کا؟ بدینوا توجروا

### الجواب

۱۔ حرام ہے، اگر رهن اس شرط کے ساتھ مشروط ہے کہ مرتهن نفع حاصل کریگا، یا مشروط نہ ہو مگر معروف ہو۔ جیسا اس زمانہ میں ہے، یا بدون اجازت راہن کے نفع حاصل کرے۔

۲۔ ہاں مرهون سے نفع اٹھانا سود ہے اور اسکو حلال سمجھنے والا فاسق ہے جبکہ انتفاع مشروط ہو یا، یا بلا اذن ہو۔

۳۔ اسکے پیچھے نماز مکروہ ہے۔

۴۔ اگر انتفاع مشروط فی الرهن ہو تو اتفاقاً حرام ہے۔ اور معروف بھی بحکم مشروط ہے۔ اگر معروف و مشروط نہ ہو، اور بلا شرط و بلا عرف کے راہن اجازت دیدے تو جواز میں اختلاف ہے۔ اور اگر بلا اذن انتفاع ہو تو وہ بھی اتفاقاً حرام ہے۔

عہ مثلاً رهن بمراتی مراد ہو جو درحقیقت اجارہ ہے تو یہ جائز ہے ۱۲ منہ



والمسئلة في رد المحتار (ج ۵ ص ۲۷۸ و ۲۷۹) والله اعلم

حرره ظفر احمد عفاعنه

از تھانہ بھون، خانقاہ ابدادیہ

۱۰ صفر ۱۳۴۷ھ

رهن کی ایک خاص صورت کا حکم | سوال :- کیا فرماتے ہیں علماء دین اس

مسئلہ میں کہ زید نے عمر کے پاس ایک حصہ معینہ زمین کے مثلاً دو سو روپیہ کے مقابل میں رهن رکھا، اس شرط پر کہ مرتھن عمر اس زمین مرھونہ سے نفع اٹھائے، اور فی سال روپیہ مذکورہ سے پانچ روپیہ گھٹ جائے جس وقت رهن چاہے کہ زمین مذکورہ کو خلاص کرے زمین تو باقیہ روپیہ دیکر خلاص کر سکتا ہے۔ مثلاً دو سال کے بعد اگر رهن زمین مذکورہ کو خلاص کرنا چاہے، تو ایک سو نوے روپے دیکر خلاص کرے۔

خلاصہ: رهن اور مرتھن نے زمین مرھونہ کے خلاص کیلئے کوئی مدت مقرر نہیں کی تو یہ صورت رهن شرعاً جائز ہوگا یا نہیں؟ بر تقدیر ثانیہ سود ہوگا یا نہیں۔ بدینوا توجروا۔

المستفتی: علی احمد چاٹگامی

۱۶ رمضان ۱۳۴۷ھ

## الجواب

یہ صورت جائز نہیں۔ ولا بتاویل انہ خمس الربائی قیمةً  
ملنافع السنة کلھا لکونہ بیع مال مر یوجد۔

اور اگر کسی نے سود کا حیلہ بنانے کی نیت سے یہ صورت اختیار کی تو اسکی  
اس نیت کا بھی گناہ ہوگا۔ واللہ تعالیٰ اعلم

حرره الأحقر ظفر احمد عفاعنه

۲۳ رمضان ۱۳۴۷ھ

سوال :- کیا فرماتے ہیں علماء دین و مفتیان شرع  
راهن اور مرتھن میں عقد اجارہ  
میں مرھونہ میں موجب فسخ رهن ہے  
متین مسئلہ ذیل میں کہ ارض مرھونہ کا خراج اگر



مرتھن راہن کو ادا کر دے۔ یعنی خراج کی مقدار اصل روپیہ سے منھا کرتا رہے، تو اس سے مرتھن کو انتفاع جائز ہے یا نہیں۔ اور خراج بھی سرکاری خراج دینا ہوگا یا بغیر رهن زمین کا جو خراج یہاں پر رائج ہے وہ دینا چاہئے۔

نوٹ :- مخفی نہ رہے کہ سرکاری خراج ہے اور بلا رهن دوسرے کی زمین پر اجارہ پر لینے کا خراج اس سے زیادہ ہے۔ اگر راہن مرتھن سے روپیہ نہ لیتا تو سرکاری خراج لینے پر کبھی رضامند نہ ہوتا، اور بصورت رهن راضی ہے اور یہی رواج ہے۔

## الجواب

عقد اجارہ بین الراہن والمرتھن در شیئی مرهون موجب فسخ رهن ہے بشرطیکہ عقد اجارہ منعقد ہوا ہو۔ اور اگر عقد اجارہ منعقد نہ ہوا ہو، بلکہ مرتھن نے راہن کو ویسے ہی بلا عقد کے اجرت و لگان ادا کی تو اس سے کچھ نہیں ہوتا۔ یعنی انتفاع رهن کے ساتھ حلال نہ ہوگا۔

اور عقد اجارہ کرنے میں اگر یہ معلوم ہو کہ راہن نے اجرت متعارف سے کم لگان اسلئے منظور کر لیا ہے کہ اس پر قرض کا دباؤ ہے، تو متعارف سے کم لگان مقرر کرنا جائز نہیں۔ لکنہ داخل فی منفعۃ جرہا القرض وہی رہا۔ فقط

ظفر احمد خفایا عنہ

از تھانہ بھون

۱۰ رذی الحجہ ۱۳۲۶ھ

بہو کو مہر کے عوض غیر منقسم جائیداد کا ایک حصہ مکفول کر دیا | سوال :- کیا فرماتے ہیں مگر قبضہ نہیں دیا، پھر یہ حصہ دیگر جائیداد کے ساتھ بیٹے کو علماء دین و مفتیان شرع ہبہ کر دیا تو بہو اس مکفولہ جائیداد کو روک سکتی ہے یا نہیں | متین اس مسئلہ میں کہ زید کی

والدہ نے از روئے شفقتِ مادری بحالتِ صحت و درستی حواس جبکہ زید بالغ تھا بغیر زید کے کہے اور بدون درخواستِ اپنی جائیداد کے ایک جزء غیر منقسم کو زید کی زوجہ کے مہر میں مکفول کر دیا۔ باین الفاظ "کہ روپیہ دین مہر کا اپنے ذمہ عائد اور قبول کر کے اسکے معاوضہ میں فلاں جائیداد مکفول اور مستغرق کرتی ہوں کہ تا ادا تے دین مہر مکفولہ کو کسی جگہ منتقل نہ کرونگی۔"



لیکن یہ جائیداد مکفولہ زید کی والدہ کے قبضہ میں رہی، اور کچھ عرصہ کے بعد زید کی والدہ نے زید کو مع بقیہ جائیداد کے ہبہ کر دی۔ بحالت تندرستی و درستی حواس، و آخالیکہ زید کی زوجہ کا دین مہر ابھی تک کچھ ادا نہیں ہوا، تو اگرچہ ہبہ بشرائط ہو گیا ہے اور زید اس کا مالک ہو گیا ہے، اور نیز اس کے ذمہ واجب نہیں کہ اپنی ہمشیرین کو بھی دے تاہم اگر اُسے وراثت تقسیم کیا جائے تو کیا اس حصہ مکفولہ کی بھی تقسیم ہوگی یا نہیں؟ اگر تقسیم ہوگی تو کیا بقدر اپنے اپنے حصہ کے ہمشیرین پر بھی بار کفالت ہوگا؟ یعنی اگر جائیداد بارہ ہزار کی ہے مثلاً۔ اور زید کی ہمشیرین ہیں۔ اور اس جائیداد میں ایک حصہ چار ہزار کا زید کی زوجہ کے دین مہر میں مکفول ہے تقسیم کی صورت میں نصف زید کا حصہ ہے اور چوتھائی ہمشیرین کا، تو کیا بقدر حصہ مکفولہ کے جو تقسیم کی صورت میں ان کے حصہ میں آئیگا بار کفالت کی بھی وہ ذمہ دار ہونگی؟ بیٹنوا تو جروا  
حکیم سید نور الحسن رضوی

### تنقیح

۱۔ جب زید کی والدہ نے جائیداد زید کو ہبہ عطا کی تھی۔ اس وقت وہ جائیداد مکفولہ اسی میں شامل تھی؟ یا وہ تقسیم کر کے الگ رکھی تھی؟  
۲۔ اگر تقسیم کر کے الگ نہ کی گئی تھی تو کیا زید کی بیوی نے اس ہبہ کی اجازت دیدی تھی یا نہیں؟

۳۔ اور زید نے ہبہ کے وقت اس جائیداد پر کامل قبضہ بھی کر لیا تھا یا نہیں؟  
ان سب امور کا مفصل و مصرح جواب آنے پر انشاء اللہ مسئلہ لکھا جائیگا۔ فقط

احقر عبد الکریم عفی عنہ

از تھانہ بھون

مورخہ یکم صفر ۱۳۵۱ھ

### جواب تنقیح

۱۔ جب زید کی والدہ نے جائیداد زید کو ہبہ کی تھی تو اس وقت وہ جائیداد مکفولہ اس میں شامل تھی، اور تقسیم نہیں کی گئی تھی۔



عک زید کی زوجہ نے اس ہبہ کی نہ اجازت دی اور نہ مخالفت کی، بلکہ سکوت اختیار کیا  
عک زید نے اس جائیداد پر ہبہ کے وقت قبضہ کر لیا تھا۔

حکیم سید نور الحسن رضوی

### الجواب

صورت مسئلہ میں وہ حصہ مکفولہ رهن نہیں ہوا۔

لما فی العالمگیریۃ (ج ۶ ص ۲۸۱) قال محمدؒ: فی کتاب الرهن: لایجوز  
الرهن إلا مقبوضاً، فقد أشار إلى أن القبض شرط جواز الرهن الخ  
اسلئے اس حصہ مکفولہ کو روکنے کا مسماۃ کو حق نہیں ہے۔ البتہ مسماۃ کو یہ حق  
ہے کہ ترکہ میں سے اپنا مہر وصول کرے۔ اور مہر ادا ہونے کے بعد جو ترکہ بچے وہ سب ورثہ  
میں حسب فرائض تقسیم کیا جائیگا۔ یعنی مہر سب ورثاء کے حصہ میں دیا جائیگا۔

لما فی العالمگیریۃ (ج ۲ ص ۳۸) ولو کان الابن کبیراً وضمن الاب  
عنه بغیر أمره فی صحته، ثمرات الأب وأخذت المرأة من  
ترکتہ، لم یرجع ورثتہ بالاجماع. والله اعلم بالصواب۔

الجواب صحیح

اشرف علی

۲۲ صفر ۱۳۵۱ھ

کتبہ الاحقر عبد الکریم عفی عنہ

از خانقاہ امدادیہ تھانہ بھون

مورخہ ۲۲ صفر ۱۳۵۱ھ

مسئلہ رهن | سوال: کیا فرماتے ہیں علماء دین مسائل ذیل میں کہ زید نے کچھ زمین  
مزروعہ عمر کے ہاتھ بیع کرنا چاہا، عمر نے بخوف حق نفع میعاد پچاس سال رهن یا منافع لکھوایا  
زید کا ارادہ بعد پچاس سال گزرنے کے بھی نک رهن کرانے کا نہ تھا۔ آیا وہ زمین بیع  
سمجھی جائیگی یا رهن؟

### الجواب

اگر زبان سے بیع و شراء کا ایجاب و قبول نہیں ہوا تو موافق رهن نامہ کے  
یہ زمین رهن سمجھی جائیگی، اور اگر زبانی ایجاب و قبول بیع و شراء کا ہوا ہو  
تو سوال دوبارہ کیا جائے۔

سوال:۔ اب باوجودیکہ ابھی میعاد پچاس سال ختم نہیں ہوئی، اگر عمر نک رهن



پر راضی ہو تو زید کو فک رهن کر لینا جائز ہے یا نہیں؟  
 الجواب :- رضا مندی سے تو فک رهن کرانا ہر وقت جائز ہے۔  
 سوال :- بعد پچاس سال گزرنے کے جبکہ عمر فک رهن کرنے پر مجبور ہوگا اس وقت  
 زید کو فک رهن کر لینا جائز ہوگا یا نہیں؟  
 الجواب :- ہاں جائز ہوگا اگر زبان سے رهن کے وقت بیع و شراہ کا ایجاب  
 وقبول نہ ہوا ہو۔ واللہ اعلم۔

نظر احمد عفاعنہ - از تھانہ بھون  
 ۲۹ - سوال ۳۲۸

## کتاب الإجارة

سقہ اور خاکروب کے ساتھ معاملہ کی صورت | سوال :- ذیل کے سوال کے جواب سے  
 ممنون فرمائیں کہ اگر دو چار مہمان کسی گھر پر آویں، اور تین چار روز قیام رکھیں، تو کیا  
 بہشتی (سقہ) اور مہتر (بھنگی) کی اجرت جو پیشتر سے ماہواری مقرر ہے اس سے کچھ  
 نائد دینی چاہئے؟ اور بہشتی کے متعلق یہ ہے کہ وہ اگر مقررہ روزانہ مشک سے زیادہ  
 پانی اس دن لائے تو کیا حکم ہے؟ اور اگر نہ لائے، یعنی مقررہ روزانہ پانی لا دے،  
 تو کیا حکم ہے؟

### الجواب

اگر سقہ سے اس طرح معاملہ کیا گیا ہے کہ ہم کو جس قدر پانی کی ضرورت ہوگی تم کو  
 دینا ہوگا، تب تو مہمانوں کے آنے سے اجرت زیادہ کرنا لازم نہیں۔ اور اگر مشکیں  
 معین مقدار میں مقرر کی گئی ہیں، تو جتنی مشکیں مہمانداری کے زمانہ میں وہ زیادہ  
 دیگا۔ ان کی اجرت علیحدہ دینی ہوگی۔

یہی حکم مہتر کے بارے میں ہے۔ اگر اس سے یہ معاملہ کیا گیا ہے کہ ہمارے گھر



میں اتنے آدمی ہیں، اسلئے تم کو یہ تنخواہ ملے گی۔ اس صورت میں مہمان داری کے زمانہ میں اجرت زیادہ دینی ہوگی۔ اور اگر یہ معاملہ کیا گیا کہ تم کو روزانہ پاخانہ صاف کرنا ہوگا، چاہے تھوڑا ہو یا زیادہ، اس صورت میں زیادہ اجرت لازم نہ ہوگی۔ اور اگر معاملہ مجمل ہے تو اسکو صاف کر لینا چاہئے۔

ظفر احمد

کتاب کی تصنیف کی اجرت جبکہ مسودہ گم ہو جائے | سوال :- جناب سے ایک مسئلہ دریافت کرنا چاہتا ہوں امید ہے کہ جناب مفصل جواب مع سند عبارت کتاب دینگے، ممنون ہوں گا وہ یہ ہے کہ ایک شخص نے مجھ سے کہا کہ مجھے چند کتابیں تیار کرادو، جو اجرت ہوگی دونگا۔ میں نے ایک شخص سے ایک کتاب تیار کر کے بھیج دی اور لکھ دیا کہ اس مسودہ کی اجرت سو روپیہ ہے۔ تیار کرنے والے سے یہ اقرار ہے کہ اگر کوئی بات اضافہ کرنے کو کہیں تو میں کر دوں گا۔ وہ مسودہ مجھے واپس نہیں ملا۔ شخص اول سے گم ہو گیا، ایسی صورت میں جس شخص نے مسودہ تیار کیا ہے وہ مجھ سے اجرت لے سکتا ہے یا نہیں؟ اور میں اس شخص سے جسکے لئے تیار کرایا تھا اور جسکے پاس سے مسودہ تلف ہوا (اجرت) لے سکتا ہوں یا نہیں۔

فقط ۲۳ محرم الحرام ۱۳۴۰ھ

جلال الدین احمد جعفری

از مطبع انوار احمد۔ الہ آباد

### الجواب

سائل نے جس شخص کے واسطے مسودہ تیار کرایا تھا، اور اس کے پاس مسودہ گم ہو گیا ہے، تو سائل اس شخص سے مسودہ کی اجرت لے سکتا ہے، اور جس شخص نے سائل کے کہنے سے مسودہ تیار کیا ہے وہ سائل سے مسودہ کی اجرت لینے کا مستحق ہے۔

واللہ اعلم

حررہ الاحقر ظفر احمد

۳۰ محرم ۱۳۴۰ھ

نکاح خوانی کی اجرت کا حکم | سوال :- عہدہ میرج رجسٹری اور قضائی کا خلاصہ یہ ہے:



حسب تعداد مسلمانان ایک یا نصف تھانہ کے علاقہ میں بمطابق حکم گورنمنٹ ایک شخص مسلمان کو میرج رجسٹری اور قضائی دو بہرہ کیلئے مقرر کرتا ہے۔ اور ان کو دو بہرے کے دو بہر اور دو سند بھی دیا جاتا ہے۔ اور اسکے متعلق جتنے بھی حوالہ جات اور کاغذات ضروری ہے۔ گورنمنٹ وہ سب سرکاری مطبع میں چھپوا کر ان عہدہ داروں سے گراں نرخ پیشگی قیمت لیکر بیچتا ہے۔

میرج رجسٹرار کے فرض منصبی یہ ہے کہ کوئی نکاح یا طلاق عمل میں آنے کے بعد میرج رجسٹرار کے پاس رجسٹری کی درخواست کرے، تو وہ حسب ضابطہ عاقدین، یا ولی، یا وکیل مع شاہدین یہ سب کے نام اور باپ کے نام، اور جاتے سکونت، اور تعداد مہر و زیورات و شرائط کا بین نامہ حسب مقتضاتے ولی منکوچہ بالتفصیل لکھ کر ان کے دستخط اور انگلی کے چھاپ میں بھی ثبت کر لینا۔ اور اسکی ایک تصدیقی نقل ولی منکوچہ کو دینا، اور ایک ڈسٹرکٹ رجسٹرار کے پاس بھیجنا۔

اور طلاق میں بھی علاوہ بریں اسکے متعلق اور چار پانچ (شرائط) منتخب طور پر تحریر ہوتی ہیں۔

قاضی کا فرض منصبی یہ ہے کہ فتویٰ فرائض دینا، اور نکاح پڑھانا اور نکاح یا طلاق کے بارے میں کوئی فساد ہو اسکو فیصلہ کر دینا وغیرہ۔

اب سرکاری قانون یہ کہتا ہے کہ نکاح یا طلاق رجسٹری کر نیکی لئے ایک روپیہ رسوم ادا کرے۔ اور فریقین خوشی سے جو نذرانہ دیں اسکو لینا ممانعت نہیں، اور فتویٰ فرائض، نکاح، طلاق، پڑھانے کی کوئی اجرت معین نہیں۔ یہاں کا یہ رواج ہے کہ جتنے نکاح یا طلاق رجسٹری ہوتے ہیں، بالکل میرج رجسٹرار یا ان کے ماتحت جو ایک دو محزر رہتے ہیں پڑھادیتے ہیں۔ بہت کم نکاح جو مکان میں پڑھا چکا ہو رجسٹری کو آتا ہے۔ اب میرج رجسٹرار فریقین سے عقد خوانی کی بابت، یا نذرانہ یا رجسٹری کیلئے کچھ فیصلہ نہیں کرتا ہے۔ علی العموم دو روپیہ سے لیکر تین روپیہ تک اکثر لوگ۔ اور جو لوگ غریب ہوتے ہیں روپیہ آٹھ آنہ کم، اور مالدار ہونے سے روپیہ آٹھ آنہ زیادہ بھی کوئی دیتا ہے۔ اور جو نکاح مکان سے شاذ و نادر پڑھا کے آتا ہے ان سے بھی اسی طرح لیا جاتا ہے۔ اور میرج رجسٹرار و قاضی کو سرکاری کوئی



مشاہرہ نہیں۔ اور محرر کی تنخواہ اور فیس کے متعلق کل اخراجات میرج رجسٹرار کے ذمہ پر ہے۔

عارض آختم: بدیع الرحمن

### الجواب

قیاس کا مقتضایہ ہے کہ گورنمنٹ نے نکاح یا طلاق رجسٹری کرنے کی جو اجرت ایک روپیہ مقرر کی ہے یہ جائز نہ ہو۔ ملائیہ من التسعیر المنھی عنہ۔ لیکن غور کرنے سے یہ معلوم ہوتا ہے کہ مقصود زیادہ لینے سے روکتا ہے کم کرنے سے ممانعت مقصود نہیں۔ اسلئے یہ مقدار مقرر کرنا صحیح ہو گئی۔ اور اس سے زیادہ لینا جائز نہیں۔ لائنہ تحکو بالزیادۃ بغیر رضاء العاقد، وهو حرام، بخلاف المعروف، لائنہ المشروط، وقد رضی بہ حیث دعا فانہم۔ البتہ میرج رجسٹرار کے ذمہ اگر قانوناً نکاح پڑھانا نہیں ہے، تو اسکی اجرت علیحدہ لے سکتا ہے، جسمیں شرط یہ ہے کہ اجرت معلوم ہو، اور جو شخص بلائے اس سے اجرت لی جائے۔ اور جو شخص نکاح پڑھائے اسی کو اجرت دی جائے اگر لڑکے والے نے بلایا ہو تو لڑکی والے سے اجرت لینا جائز نہیں۔ اسی طرح اگر نائب نے نکاح پڑھایا ہو تو اس اجرت میں سے قاضی کو لینا جائز نہیں۔

واللہ اعلم

حزبہ ظفر احمد

۲ صفر ۱۳۴۰ھ

سرکاری مدارس میں ملازمت کا حکم | سوال :- سرکاری یعنی گورنمنٹ کے مدرسہ یا اسکول میں ملازمت کرنا جائز ہے یا ناجائز ہے بیان کریئے۔

شاہ محمد سالم

جو پور۔ محلہ ملا ٹولہ

### الجواب

سرکاری مدرسہ و اسکول میں ملازمت کرنا جائز ہے۔ بڑے بڑے علماء لوگ بڑے بڑے کالج و مدرسہ میں ملازم بھی ہیں پڑھاتے ہیں۔ کسی کتاب سے حرمت



ثابت نہیں۔ واللہ اعلم

رقمہ عبدالباقی جو نیوری

ملا ٹولہ

من اجاب فقد اصاب

عبد الغنی عفی عنہ

۲۴ دسمبر ۱۹۲۱ء

اگر کوئی مضمون خلاف شرع نہ پڑھانا پڑے تو جائز ہے ورنہ نہیں۔

ظفر احمد عفا اللہ عنہ

۶ جمادی الاول ۱۳۴۰ھ

سوال :- ہم لوگ جو لکڑی کا کام کرتے ہیں، رواج

بڑھتی کا اپنی اجرت کے علاوہ لکڑی کی چھیلن لینا جائز نہیں

مدت سے چلا آتا ہے کہ جو لکڑی سے کوئی چیز بناتے ہیں

کنواٹر وغیرہا اسکے اوپر سے جو لکڑی اترتی ہے، وہ اپنے گھر جلانے کے واسطے لاتے

ہیں، جسکی لکڑی ہو اسکی اجازت ہوتی ہے لے جانیکی لکڑی۔ چونکہ ہندوستان

میں یہی رواج ہے، اور کوئی منع نہیں کرتا۔ اور جو ناواقف ہیں ان سے پہلے معاملہ طے

کر لیتے ہیں کہ پاتو آدھے دن کی بڑھتی لیتا ہے۔ اور آدھے دن کی جسکا کام کرتے ہیں

یا شام کو آدھی آدھی تقسیم کر لیتے ہیں۔ یا جس طرح معاملہ طے ہوتا ہے۔ اور لینے والا یا

دینے والا کوئی عیب نہیں سمجھتے۔

عرض یہ ہے کہ بعض لوگ اسکو ناجائز کہتے ہیں کہ جس کام میں مزدوری کرے

اسمیں سے اجرت لینا جائز نہیں ہے۔ کسی کو کہتے ہیں تو وہ لوگ

تعجب کرنے لگتے ہیں، اور کہتے ہیں کہ ہزاروں آدمی بڑھتی بھی پڑھے لکھے ہوتے

ہیں مگر یہ بات کسی کو معلوم نہیں ہوتی۔ برابر جسکے یہاں کام کیا، لی دستور کے موافق۔

## الجواب

لکڑی کے اوتارن لینے کا دستور جو باڑھیوں میں ہے یہ جائز نہیں۔ لائنہ

نظیر قفین الطحان۔ و ایضاً یلزم منہ جہالة الأجرة لكونها يحصل

عہ لکڑی کی چھیلن جو زندہ کرنے سے نکلتی ہے۔ محمد عبداللہ جعفر عفی عنہ

عہ یہ لفظ بڑھتی ہونا چاہئے۔ واللہ اعلم۔ محمد عبداللہ جعفر عفی عنہ



من البخر مجھولا۔ پس اگر کوئی شخص یہ دیکھے کہ بدون لکڑی لئے نقصان ہوگا تو اسکو چاہئے کہ مالک سے مزدوری علم رواج سے زیادہ طے کرے۔ اور اس سے یہ کہدے کہ اگر تم عام رواج ہی کے موافق مزدوری دینا چاہو گے، تو میں شام کو لکڑی کا اتارنے تم سے اس زیادتی کے مقابلہ میں خرید لوں گا۔ مثلاً بجائے دس آنہ روزانہ کے ۱۲ (بارہ آنہ) طے کرے، اور شام کو اگر مالک چاہے تو دس آنہ نقد دیدیں اور دو آنہ کے بدلہ میں لکڑی دیدے۔ بہر حال لکڑی کو مزدوری میں لینا جائز نہیں، اسکا معاملہ بطور خرید و فروخت کے علیحدہ کرنا چاہئے۔ جبکہ اتارن شام کو جمع ہو جائے۔

بڑھتی کا اپنی اجرت میں لکڑی لینے کا حکم | سوال :- ایک صورت یہ بھی کرتے ہیں کہ کوئی شخص کوئی چیز بنوانے بڑھتی سے پاس لیکر آیا۔ اسکی مزدوری طے کر لیتے ہیں، اور یہ بھی کہدیتے ہیں کہ جو لکڑی تمہاری چیز بن کر بچے گی وہ ہماری ہوگی۔ نیز بڑھتی کی اس طرح طے کرنا مزدوری اور لکڑی اور مالک کام کرنے والا رضامند ہو جائے جائز ہے؟

### جواب

ناجائز ہے، مزدوری کے ساتھ لکڑی کا معاملہ نہ کرنا چاہئے۔ اگر مالک رضامند ہے تو لکڑی بعد میں مانگ لے۔ اور صاف کہدے کہ یہ مزدوری میں نہیں مانگتا۔

سوال :- بعض سے جو ذکر ہوا اس بات کا۔ تو یہ شبہ کرتے ہیں کہ اگر دوسرے روز لے جاتے تو کوئی حرج نہیں ہے۔ یعنی کوئی چیز ہم نے آج بنائے۔ اور اسکے اوپر سے لکڑی پھیلنے سے، وہ کل کو لیجاؤ۔ اس طرح اگلے روز لیجا کر۔ تو جائز ہے یہ بات، اور لوگ جو لکھے پڑھے ہیں وہ کہتے ہیں جو حکم شریعت کا ہو فرمایا جائے۔

جواب :-

یہ بھی ناجائز ہے۔

سوال :- ایک صورت یہ بھی کرتے ہیں کہ کوئی شخص لکڑی کی چیز بنوائے۔



اور بڑھتی سے اس طرح معاملہ طے ہو کہ جو لکڑی تمہاری چیز بن کر بچے گی وہ لینے کے اس چیز کی بنوائی کی اجرت میں اس پر دونوں رضامند ہو گئے۔ اس طرح جائز ہے۔

جواب:

یہ بھی ناجائز ہے۔

غیر حاضری کے دنوں میں مدرس کی تنخواہ کا حکم | سوال :- ایک شخص کو گاؤں کے لوگوں نے اپنے لڑکوں کے پڑھانے کیلئے مقرر کیا ہے۔ اور بجز اسکے کہ ماہوار تنخواہ دیا کرینگے، اور کوئی شرط وغیرہ یا کسی قسم کا معاہدہ بھی نہیں کیا گیا، ایسی حالت میں جو عربی چھٹی جیسے ہفتہ میں ہمارے ادھر یا ادھر بھی ڈیڑھ روز ہوا کرتی ہے۔ یہ یا مدرس مہینہ میں دو چار روز کہیں چلا جائے۔ یا دس یا سب سے زیادہ روز اتفاقاً بیمار ہو جائے، یا خود کوئی لڑکا اپنی شرارت سے دو چار روز پڑھنے میں اپنے سبقوں کا ناغہ کیا کریں، اور مدرسہ میں حاضری نہ دیں اور مدرس بقیہ لڑکوں کو درس دیتا رہے، یا لڑکوں کے ماں باپ بلا اجازت یا با اجازت اپنے لڑکوں کو دو چار روز کیلئے مہمانی یا کسی کام کیلئے بھیج دیں یا مدرس خود کسی عید یا بقر عید وغیرہ کی دو چار روز کی چھٹی دیدے تو آیا ان سب حالات مذکورہ میں تنخواہ پورے مہینے کی ہر لڑکوں سے لینے کا حق ہے یا نہیں؟ اگر ہے تو ان ایام میں بیکارہ کا بخرا دیکر، یا بے بخرا دیئے ہوئے تنخواہ کے لینے کا مستحق ہوگا؟ بحوالہ کتب معتبرہ مرقوم ہو؟

الجواب

جن ایام کی تعلیم لڑکوں کے حاضر نہ ہونے کی وجہ ناغہ ہو، ان ایام کی تنخواہ کا مدرس مستحق ہے۔ اور جو ناغہ مدرس کی طرف سے ہو اس کا حکم یہ ہے کہ اگر ملازم رکھنے والوں نے غیر حاضری اور ناغہ اور رخصت کے متعلق کوئی قاعدہ مقرر کر کے اس کو اطلاع دیدی تھی، تب تو اس قاعدہ کے بموجب عمل ہوگا۔ اور اگر کوئی قاعدہ مقرر نہیں کیا تو عرفاً ایسے ملازموں کے لئے اسلامی مدارس میں جو قاعدہ ہے اس پر عمل کیا جائے گا۔

لأن المعروف كالمشروط - والله اعلم - حرره الاحقر ظفر احمد عفا الله عنه

۷ سوال ۳۴



نکاح خوانی کی اجرت لینا | سوال :- نکاح پڑھانے کی اجرت لینا جائز ہے یا نہیں؟ اور نکاح کے بارے میں دو لہا کی طرف سے معہ کچھ روپیہ سلام بھیج کر مع جواب سلام دلہن کی طرف مرتبوں سے روپیہ حاصل کرنا کیسا ہے؟ اور اگر عالموں میں ایسا مروج ہے تو ان پر شرعاً کیا حکم ہے۔

سائل: محمد محب الرحمن۔ ساکن چرچائل

ڈاکخانہ: حسین پور۔ ضلع: میمن سنگھ

## الجواب

نکاح پڑھانے کی اجرت لینا جائز ہے بشرطیکہ اس سے اجرت لی جائے جس نے بلا یا ہے۔ اور وہی شخص اجرت لے جس نے نکاح پڑھایا ہے۔ اور یہ جو رواج ہے کہ بلانے والا لڑکی والا ہوتا ہے۔ اور اجرت بیٹے والا دیتا ہے یہ ناجائز ہے۔

نیز یہ رواج بھی ناجائز ہے کہ نکاح پڑھانے والے کو تھوڑی سی اجرت دیکر باقی روپیہ قاضی شہر کو بطور اسکے حق کے دیا جاتا ہے۔ قاضی شہر نے جب کام نہیں کیا تو اس کا کچھ حق نہیں۔ اور سلام کے جواب میں بھی روپیہ لینا درست نہیں۔ واللہ اعلم

حررہ الاحقر ظفر احمد عفا اللہ عنہ

تھانہ بھون۔ خانقاہ امدادیہ

۱۹ جمادی الاولیٰ ۱۳۲۱ھ

مہتمم مدرسہ اگر کچھ شرائط مقرر کر دے | سوال :- بعض مہتممین مدرسہ بوجہ ضرورت و تو مدرسین پر ان کی پابندی کرنا لازم ہے | حفاظت مدرسہ مدرسین سے بعض شرائط مثلاً

اطراف مدرسہ کے پانچ میل کے اندر بدون اجازت مہتمم صاحب خارج وقت مدرسہ میں کسی مجلس وعظ یا ضیافت میں نہ جانا۔ یا بعد رخصت اتنے فاصلہ کے اندر قبل مضمی ایک سال کے کوئی نیا مدرسہ بنا کر پڑھانا۔ یا مدرسہ کے طالب علموں کو بد مشورہ دیکر مدرسہ سے نہ ہٹانا۔ یا کسی خارج کے، یا کسی دوسرے مدرسہ کے، یا اس مدرسہ کے مجرم طالب علموں کو خارج وقت مدرسہ میں نہ پڑھانا۔ یا کوئی نیا قانون بدون اجازت مہتمم صاحب نہ نکالنا۔ یا رخصت لینے کے ایک مہینہ قبل درخواست کرنا وغیرہ ذالک) پر دستخط کراتے ہیں، اور عہد لیتے ہیں کہ ان شرائط کی بجا آوری میں اگر اپنے کو قاصر پائیں تو رخصت لیکر چلے



جائیں اور بوقت مخالفت مثلاً بیس روپیہ مدرسہ میں داخل کریں۔  
اب سوال یہ ہے کہ اس طرح کی شرط کرنا۔ اور مدرسین کا اسپر دستخط کرنا جائز ہے یا نہیں، اور قاعدہ و میعاد شرط و عہد صحیح و فاسد کیا ہے بیان فرما کر ممنون فرماویں۔  
جزاکم اللہ فی الدارین جزاءً

السائل: محمد عبد اللطیف چاٹگامی  
مقیم خانقاہ امدادیہ تھانہ بھون

### الجواب

قال فقہائنا۔ رحمہم اللہ تعالیٰ۔ نص الواقف کنص الشارع فی  
وجوب العمل بہ (۱) اس قاعدہ کے مطابق جو شرائط اہل مدارس ملازمین  
و مدرسین مدرسہ پر عائد کرتے ہیں ان کی پابندی مدرسین پر لازم ہے۔ اور مہتمم  
مدرسہ کو ان سے ایسے شرائط کرنا جائز ہے جو مدرسہ کے لئے مفید ہوں۔ مگر در صورت  
مخالفت شرائط جو بیس روپیہ مدرسہ میں داخل کرنے کی شرط ہے، یہ حنفیہ کے نزدیک  
صحیح نہیں کیونکہ جرمانہ مالی کو حنفیہ منع کرتے ہیں۔ واللہ اعلم  
۸ رجب ۱۳۴۱ھ

کپڑے کی سلائی میں دھاگہ اگر درزی کے ذمہ ہو | سوال: کیا فرماتے ہیں علماء دین  
اس مسئلہ میں کہ درزی کا قاعدہ یہ ہے کہ کپڑے کی سلائی میں دھاگہ کی قیمت رکھ لیتا،  
دھاگہ کی قیمت اوپر سے نہیں لیتا۔ یہ جائز ہے یا نہیں؟

### الجواب

قال الشامی: ہذا ظاہر علی القول بان الخیاط علی رب  
الثوب فی عرف صاحب الظہیریۃ، وأما علی عرف من  
قبلہ وهو عرفنا الآن من أنه علی الخیاط اھ (ج ۵ ص ۱۱)  
زمین کے اجارہ میں نقد کے ساتھ جنس ٹھہرانا | سوال: کیا فرماتے ہیں علماء دین  
و مفتیان شرع متین مسئلہ ذیل میں کہ بگرنے اپنا کھیت مزرعہ کسی کا شہکار کو

(۱) ومثلہ فی الشامی ۴/۴۳۳، ولفظہ شرط الواقف کنص الشارع ای فی المفہوم و  
الدلالۃ ووجوب العمل، بہ الفتاوی الخیریۃ ج ۱ ص ۳۴، والأشباه



واسطے کاشت نیشکر کے دیا۔ اور کاشت کار سے یہ طے کر لیا کہ اس قدر روپیہ لگان کا لونگا، اور اسی کھیت کی پیداوار کا اس قدر قند سیاہ لونگا۔ تو وہ قند سیاہ کاشت کار سے وصول کرنا اور اسکا کھانا اور کھلانا جائز ہے یا نہیں؟

### الجواب

زمین کے اجارہ میں نقد اور جنس کا ٹھہرانا جائز ہے بشرطیکہ جنس کی مقدار معلوم ہو۔ پس صورت مسئلہ میں اگر کاشت کار سے یہ کہا جائے کہ میں یہ زمین تم کو کاشت نیشکر کیلئے اتنے مہینہ یا سال کے واسطے اجارہ پر دیتا ہوں، اور اس اجرت میں اتنے روپے سالانہ اور اتنی مقدار قند سیاہ سالانہ لوں گا تو یہ جائز ہے۔ مگر اسی کھیت کی پیداوار کا قند سیاہ مشروط کرنا درست نہیں۔ کرایہ میں تو مطلقاً یہ کہنا چاہئے کہ میں تجھ سے اتنا گڑ لوں گا، پھر رضامندی سے چاہے اسی کھیت کی پیداوار سے لے لے، یا اور کھیت کی پیداوار سے لے لے۔ واللہ اعلم

۳۰ رجب ۱۳۲۰ھ

مکان کے کرایہ میں گڑ کی بھیلی مقرر کرنا | سوال :- کیا فرماتے ہیں علماء دین اس مسئلہ میں کہ خالد نے کچھ اراضی چند کاشتکاروں کو واسطے بنانے مکان کو ہونیشکر کے دیدی، اور ان سے یہ طے کر لیا کہ ہر کاشتکار سے ایک ایک بھیلی قند سیاہ کے لوں گا، تو وہ بھیلی قند سیاہ کی کاشتکاران سے وصول کرنا، اور اس قند سیاہ کا کھانا، اور کھلانا جائز ہے یا نہیں؟ بینوا توجروا۔

محمد انعام اللہ خان

از موضع شیرپور ضلع میرٹھ

تحصیل پاپوٹ ڈاکخانہ

والاشباہ والنظائر ص ۳۰۵، وأحكام الأوقاف للزرقانی ج ۱ رقم الفقرة: ۱۵۱، و  
الفرائد البهية في القواعد الفقهية ملك رقم القاعدة: ۱۸۹، والمدخل الفقهي العام  
للشيخ مصطفى الزرقاد ج ۲ ص ۱۰۸۵ - رقم القاعدة ۴۰۱ - محمد عبد الله جعفر  
غفر الله له ولوالديه ولمن عليه حق. المتخصص في جامعة دارالعلوم كراتشي ۱۴ - رجب المرجب  
۱۴۱۵ھ



## الجواب

مکان کے کرایہ میں گڑ کی بھیلی مقرر کرنا جائز ہے مگر شرط یہ ہے کہ مدت کرایہ معلوم ہو کہ یہ مکان اتنے ماہ کیلئے کرایہ پر دیتا ہوں اور بھیلی کی مقدار معین ہو کہ بھیلی اتنے سیر کی ہوگی۔ واللہ اعلم

۳۰ رجب ۱۳۴۱ھ

چونگی اور تہ بازاری کے محکمہ میں ملازمت کرنا **سوال** :- حسب ذیل کام کرنے ہوتے ہیں ہر

ایک کام سے متعلق جواب مفصل مرحمت فرمائیں۔

۱۔ مذبوح خانہ سے فیس جانور مذبوح پر وصول کرنی۔

۲۔ چوکی پر محصول فی راس یا فی گاڑی یا فی سر بوجھ وصول کرنا۔

۳۔ پھاٹک پر رہ کر جانوروں گائے بھینس وغیرہ کا محصول وصول کرنا۔

۴۔ دفتر میں رہ کر کاغذات جو چوکیات چونگی سے آتے ہیں ان کا حساب مکمل رکھنا۔

۵۔ دفتر دیگر میں رہ کر کام سرشتہ چونگی کرنا، احکامات جاری کرنا، یا جو کام متعلق

دفتر ہوں۔ ان کو ترتیب دینا۔

۶۔ بازار میں تہ بازاری فی ٹوکرہ یا فی خواجہ شیرینی فروش یا میوہ فروش سے وصول کرنا۔

بندہ عبد الرحیم عفی عنہ

قصبہ جولاپور۔ ضلع سہارنپور

محصل اڈر کی چوکی، چومگر

## الجواب

ملازمت چونگی کے اکثر افعال خلاف شرع اور ناجائز ہیں لہذا فی نفسہ یہ ملازمت

حرام ہے لیکن اگر اس نیت سے اس کو اختیار کیا جائے کہ مسلمان اس سے الگ ہو جائیں گے

تو ان کی جگہ ہندو ملازم ہو کر مسلمانوں کو بہت تنگ کر دیں گے، تو اس نیت سے یہ ملازمت

کرنا امید ہے کہ باعث مواخذہ نہ ہوگی بشرطیکہ مسلمانوں کو نفع پہنچانے کی، اور ضرر سے

بچانے کی کوشش بھی کی جائے، محض اپنا ہی نفع مقصود نہ ہو۔ واللہ اعلم

حزیر الاحقر ظفر احمد

۲ شوال ۱۳۴۱ھ



کارخانہ کے ایگریمینٹ اور مالی جرمانہ کا حکم | سوال :- یہ ہے کہ کارخانہ کے کارگریہ جن کو پیشگی روپیہ دیا جاتا ہے اور ایک ایگریمینٹ (اقرار نامہ) لکھا جاتا ہے کہ اتنا روپیہ پیشگی لیا ہے اتنی تنخواہ پر کام کرینگے۔ یا اتنی قیمت پر اشیاء بنا کر دینگے، اور ایک سال یا چند سال میں بتدریج اپنی تنخواہ یا مال کی قیمت یا اجرت میں سے رقم پیشگی ادا کرتے رہینگے۔ بعض اوقات چوری کرتے ہیں، مگر یہ یقیناً نہیں معلوم ہوتا کہ کون چور ہے بعض ظنی و قوی قرائن سے کسی شخص کا پتہ چل جاتا ہے تو اس کیلئے میں یہ کرتا ہوں کہ اپنا نقصان پورا ہونے کے وقت تک تنخواہ میں تنزل کر دیتا ہوں۔

### جواب

جب یقین نہیں تو جس متہم کی تنخواہ میں تنزل کیا گیا ہے وہ اس تنزل کی حالت پر محض اگر ایگریمینٹ لکھ دینے کی وجہ سے مجبور ہے تو وہی صورت ہوتی کہ جبراً تاوان لیا گیا۔ اگر تنزل اس طرح ہوتا کہ اگر وہ چاہتا تو اس حالت تنزل پر راضی نہ ہو کہ جہاں چاہے چلا جاتا۔ آپ کی طرف سے مجبور کرنے والی کوئی بات نہ ہوتی تو البتہ یہ جرمانہ کی حد سے نکل جاتا۔

بقیہ سوال - ان پر یہی ظاہر کرتا ہوں کہ یہ تم پر جرمانہ ہے، اور جب میرا نقصان پورا ہو جاتا ہے تو کسی اور سے کہتا ہوں کہ تم اضافہ تنخواہ و عضو تقصیر کی سفارش کرو، چنانچہ اسکی سفارش پر پھر بحال کر دیتا ہوں۔ آیا یہ صورت شرعاً صحیح ہے؟

الجواب : اوپر کی تقریر سے جواب ظاہر ہے۔

سوال : بعض وقت کسی ٹھیکہ پر کام کر نیوالے کیلئے یہ کہتا ہوں کہ کرایہ کارخانہ کے نام سے اسے تاوان لے لیتا ہوں اور یہ کہہ بھی دیتا ہوں کہ تمہاری وجہ سے کارخانہ کو نقصان ہوا لہذا تمہیں اس کا کرایہ ادا کرنا ہوگا۔

الجواب : جو ٹھیکیدار آپکے کارخانہ میں کام کرتے ہیں کارخانہ میں کام کرنے سے ان کو نفع ہے یا آپ کو نفع ہے؟ غالباً ان کو تو اپنے گھر میں کام کرنے میں زیادہ راحت ہوگی۔ کارخانہ میں کام کرنے سے آپ کا نفع ہے کہ سارا کام سامنے تیار ہوتا ہے، تو پھر اس حالت میں ٹھیکہ داروں سے کرایہ وصول کرنے کا کیا مطلب؟ اجارہ تراضی طرفین سے ہوتا ہے۔ یہاں فریق تثنائی محض معاہدے سے مجبور ہو کر کرایہ دیتا ہے نہ کہ خوشی سے۔

بقیہ سوال :- تنخواہوں میں شرح اقرار نامہ کی اسے اضافہ و ترقی بھی



ہو چکی ہے، اور میں احتیاطاً تنزل بھی اتنا کرتا ہوں جتنا اضافہ کیا ہے کیونکہ پیشگی اجرت لینے کے بعد اجیر شرعاً اسی اجرت کا مستحق ہے جو اس سے بوقت معاہدہ طے ہو چکی ہے، اب اسپر اضافہ یہ محض میرے کرم پر ہے اسکا کوئی حق اضافہ کا نہیں ہے۔ اس صورت میں میں اب تک جرمانہ کو جائز سمجھتا ہوں۔

### الجواب

اگر شرح اقرار نامہ میں یہ معاہدہ طے ہو، مثلاً کہ ہر سال پانچ روپیہ کی ترقی ہوگی، اور کاریگر آپ کے یہاں آتے ہی چار سال کی تنخواہ پیشگی لے لے۔ اس صورت میں صرف پہلے ہی تنخواہ کا مستحق کیوں ہے، ہر سال کے اضافہ کا مستحق کیوں نہیں؟ پس اس قول کی کچھ دلیل نہیں کہ (پیشگی اجرت لینے کے بعد) اجیر شرعاً اسی اجرت کا مستحق ہوتا ہے جو اس سے بوقت معاہدہ طے ہو چکی ہے الخ

بقیہ سوال: — مگر جو صورت مشتبہ ہے وہ یہ ہے کہ اگر معاہدہ کی شرائط پر اضافہ نہ کیا گیا ہو تو جرمانہ کی کیا صورت ہو سکتی ہے اگرچہ آج تک مجھے ایسا اتفاق پیش نہیں آیا۔

### الجواب

اضافہ ہو یا نہ ہو، جرمانہ بہر صورت درست نہیں۔

امامت نماز کی تنخواہ کا حکم | سوال: — امامت نماز کی تنخواہ کا کیا حکم ہے؟

### الجواب

امامت کی تنخواہ حسب فتویٰ متاخرین جائز ہے جبکہ شرائط اجارہ سب مستحق ہوں، مثلاً کام کا متعین ہونا، مدت کا معلوم ہونا، تنخواہ کا معلوم ہونا وغیرہ وغیرہ

واللہ اعلم

حزّره الاحقر ظفر احمد عفا اللہ عنہ

مقیم خانقاہ امدادیہ تھانہ بھون

۲۴ شعبان ۱۳۴۲ھ

تراویح سنانے پر اجرت لینے کا حکم | سوال: — جواز چندہ کے تمام شرائط کی

رعایت کرنے پر تراویح کے روپے لینا ان مصارف کیلئے جائز ہے یا نہیں؟



## الجواب

جو شخص مسجد کا امام معین نہیں اسکو محض تراویح سنانے پر کچھ روپیہ لینا ناجائز ہے۔ اور اگر امام مسجد ہے تو اسکو محض تنخواہ معینہ کا لینا جائز ہے۔ تراویح سنانے سے زیادہ لینا ناجائز ہے خواہ کسی غرض کیلئے لیا جائے۔ رہا یہ عذر کہ لوگ محض خوشی سے ہدیہ دیتے ہیں، تراویح کا عوض نہیں دیتے۔ سراسر غلط تاویل ہے۔ اگر ہدیہ بطیب نفس ہے عوض تراویح نہیں تو اور ایام میں کیوں نہیں دیتے؟ اور بدویش تراویح سننے کیوں نہیں دیتے؟ - (تاریخ بالا)

شراب کی بھٹی کے واسطے اپنا مکان کرایہ پر دینے کا حکم | سوال :- ایک مسئلہ زیر بحث ہے، اور تسکین نہیں ہوتی، حالانکہ بحر الرائق وغیرہ میں دیکھا گیا مگر جواب شافی نہ ملا۔ صورت یہ ہے کہ ایک شخص نے جو مسلمان ہے اپنا مکان شراب کی بھٹی کیلئے کرایہ کو دیا، اور مکان کے کرایہ کی حیثیت انتہائی دور روپیہ، مگر شراب کی بھٹی کے واسطے جو دیا ہے تو مبلغ تیس روپیہ کرایہ وصول ہوتا ہے۔ اور پٹرس کے مسلمانوں کو بہت سخت تکلیف واقع ہوئی ہے۔ مولوی حامد رضا خان سے اس مسئلہ کیلئے بعض اشخاص نے رجوع کیا تو انہوں نے جائز کہہ دیا ہے، حالانکہ اس سے بہت شر پھیلنے کا احتمال ہے۔ چنانچہ دریافت طلب یہ امر ہے کہ اس مسئلہ کی اگر صورت جزئیہ حضور کی نظر سے گزری ہو تو تحریر فرمادیجئے وگرنہ قیاس اور جواز و عدم جواز پر دلیل بیان فرمادیجئے۔ وہ شخص دلیل پکڑتا ہے: صحیح إجارة الدور و الحوائت بلا بیان ما یعمل فیہا، إلا أنه لا یسکن حداداً او قصاراً او طحاناً الخ۔

محمد سرور خان

شہر بریلی۔ محلہ کوہاڑا

یزنامی پریس

## الجواب والله الموفق للصواب

(و) جاز إجارة بیت بسواد الكوفة ای كراها لا بغیرها علی الأصح وأما الا مصاروقری غیر الكوفة فلا یمكنون لظهور



شعار الاسلام فیہا۔ وخص سواد الکوفۃ، لأن غالب أهلها أهل الذمۃ  
 یتخذ بیت نار أو بیعة أو بیاع فیہ الخمر۔ وقال: لا ینبغی ذلک، لأنه  
 إعانة علی المعصیة، وبہ قالت الثلاثۃ۔ زیلعی۔ در مختار مع الشامی ص ۳۸  
 یہ مکان جس محلہ میں ہے اگر اسمیں غالب آبادی مسلمانوں کی ہے تو اسمیں مکان  
 کو شراب کی بھٹی کیلئے کرایہ پر دینا اتفاقاً حرام ہے اور اگر اس محلہ میں غالب آبادی کفار  
 کی ہے، تو امام صاحبؒ کے قول پر یہ اجارہ درست ہے۔ اور صاحبینؒ اور ائمہ ثلاثہؒ  
 کے نزدیک اسوقت بھی حرام ہے۔ واللہ اعلم

حرّہ الاحقر ظفر احمد عفا اللہ عنہ

۱۸ ذیقعدہ ۱۳۲۲ھ

از تھانہ بھون

تعمیر مسجد کے واسطے کافر کو مزدوری پر لینے کا حکم | سوال :- مسجدوں کی عمارت کے کام پر  
 غیر مذہب آدمی ہندو وغیرہ مزدوری کے ساتھ لگایا جائے یا نہ؟

الجواب

جائز ہے۔ واللہ اعلم۔

حرّہ الاحقر ظفر احمد

مقیم خانقاہ امدادیہ تھانہ بھون

۱۲ ذی الحجہ ۱۳۲۲ھ

گورنمنٹ کی جانب سے قاضی کیلئے کاہن وغیرہ | سوال :- حضرت مخدومنا المطاع  
 کے مقرر کردہ رجسٹری فیس لینے کا حکم | السلام علیکم ورحمۃ اللہ وبرکاتہ۔  
 گذشتہ محرم الحرام کو میں نے حضور کی خدمت میں ایک عرض لکھی تھی جسکا خلاصہ یہ  
 تھا کہ ”میں گورنمنٹ کی طرف سے منصب قضا پر متعین ہوا ہوں امید کہ اس  
 کمینہ کو اپنی رای سے مطلع فرمائیں، پھر حالات عہدہ بمتعلق فیس مقررہ از گورنمنٹ  
 آئندہ تفصیلاً وار عرفی کرنے کا وعدہ بھی کیا گیا تھا۔ جس پر حضور نے فرمایا تھا کہ ”پس  
 بدون تفصیل چہ حکم شرعی دادہ شود، بناءً علیہ تفصیل درج کرتا ہوں۔  
 تفصیل :- آج کل گورنمنٹ نے ایسا قانون کیا ہے کہ جس ضلع محکمہ اور



علاقہ میں سب رجسٹری آفس (واسطے رجسٹری ہونے قبلا اور قبولیت وغیرہ ہر قسم دلائل کے) کھولتا ہے، وہاں ساتھ ساتھ ایک قاضی آفس (واسطے رجسٹری کا بین اور طلاق اور خلع کے) کھولتا ہے۔ سب رجسٹرار کی تنخواہ مقرر ہوتی ہے جو گورنمنٹ اپنی طرف سے ادا کرتی ہے۔ اور سب رجسٹر آفس کا کل خرچہ بھی گورنمنٹ کے ذمہ ہوتا ہے اور قاضیوں کی تنخواہ مقرر نہیں، کا بین وغیرہ رجسٹری کر کے جو فیس ملتی ہے بس وہی ان کی تنخواہ ہے اور قاضی آفس کا کل خرچہ یہاں قاضیوں کے ذمہ ہے۔ لیکن ہر چند کہ کا بین اور طلاق اور خلع رجسٹری کرنے کو قاضی مقرر کیا ہے تاہم سب رجسٹروں کا بھی کا بین و طلاق و خلع رجسٹری کرنے کا اختیار باقی رکھ دیا ہے۔ پس سب رجسٹر کا بین یا طلاق یا خلع رجسٹری کرنے کی فیس موافق تعدد مہر کے دو یا تین یا چار روپیہ وصول کرتا ہے، اور وہ گورنمنٹ کو ملتے ہیں۔ مگر قاضیوں کے واسطے فی کا بین وغیرہ ایک روپیہ رجسٹری فیس مقرر کر دیا ہے اور وہ فیس خود قاضیوں کو ملتی ہے وہی ان کی تنخواہ ہے، لیکن پھر بھی تحریری حکم دیا ہے کہ اگر کوئی شخص قاضیوں کو فیس مقررہ لیکر روپیہ سے زائد بطور سلامی و نذرانہ کے کچھ دے، تو قاضی اس کو لے سکتے ہیں چاہے جتنا دے، ایک روپیہ یا دو روپیہ یا زیادہ۔

اور حال یہ ہے کہ عوام الناس اور لاعلم لوگ کا بین یا طلاق یا خلع رجسٹری کرانے کو جب آتے ہیں تو پہلے سب رجسٹرار سے دریافت کر لیتے ہیں کہ اس کی کتنی فیس ہے؟ پس سب رجسٹرار اپنے قواعد کے موافق جتنا کہہ دیتا ہے بس قاضی صاحب کے پاس آ کر اتنا ہی ادا کر دیتے ہیں، اور رجسٹری کر لیتے ہیں لیکن اگر ان کو یہ معلوم ہو جائے کہ قاضی آفس میں ایک روپیہ فیس مقرر ہے تو ایک روپیہ سے زائد دینے پر راضی نہیں ہوتے، بلکہ حجت اور تکرار کرتے ہیں مگر جب ان کو اچھی طرح یہ سمجھا دیا جاتا ہے کہ بھائیو! تم سب رجسٹرار آفس میں بخوشی اتنا اور و تنادیتے ہو حالانکہ وہ گورنمنٹ کو ملتے ہیں اور حالانکہ محنت اور کام دونوں جگہ برابر ہے۔ دیکھو یہاں قاضی صاحبوں کا ذمہ کس قدر خرچہ ہے کہ بیچاروں کو آفس بنانا، کرسی، میز وغیرہ وغیرہ، غرض رجسٹری کے متعلق جتنی چیزوں کی ضرورت ہے سب کچھ اپنی طرف سے مولنا ہوتا ہے پھر رجسٹری بھی ہر موسم میں نہیں ہوتی ہے، بلکہ کبھی تین چار مہینے یا اور زیادہ ویسا ہی بالکل



بیکاری حالت میں بسر ہو جاتی ہے کہ ان اوقات میں شادی بیاہ نہ ہونے کی وجہ سے رجسٹری بالکل نہیں ہوتی۔ لیکن قاضیوں کو پھر وقت مفید رہنا پڑتا ہے۔ اور کاتبوں کی تنخواہ برابر چلتی ہے۔ پس تم اگر ہم لوگوں (قاضیوں) کو ایک روپیہ سے زائد نہ دو گے تو ہمارا کام کیسے چلے گا۔ پس آدمی یہ سن کر زائد دیتے ہیں۔

میں تو چند روز سے ہوں۔ آفس بھی تیار ہے، بعض قاضی صاحبوں کی زبانی یہ بھی معلوم کیا ہے کہ اگر ایک روپیہ سے زائد نہ لیکر سلامی یا نذرانہ کے خانہ خالی چھوڑ دیا جائے، تو گورنمنٹ کے محاسبوں کے آفس تدارک کرتے وقت اس خانہ کو خالی دیکھ کر اعتراض کرتے ہیں کہ خالی نہ چھوڑنا۔ پس اس سے گورنمنٹ کی رضا زائد از ایک روپیہ لینے کی ظاہر ہے۔ اسکے علاوہ آجر آٹھ دس برس سے قاضیوں سے فی کابین وغیرہ تین چار روپیہ تک لے رہے ہیں، اور گورنمنٹ اسکو دیکھ رہی ہے پھر آج تک کوئی اعتراض یا ممانعت نہیں کی گئی۔ پھر قاضیوں کو برس کے اخیر میں حساب دینا ہوتا ہے کہ اس برس میں کتنی دلیلیں رجسٹری ہوتی ہیں؟ اور فیس کتنی؟ اور نذرانے کتنے وصول ہوئے ہیں؟ تو وہ لوگ حساب اسطرح دیتے ہیں کہ - تعداد دلیل ۳۰۰ مثلاً، تعداد فیس ۳۰۰

روپیہ، تعداد سلامی و نذرانہ ۵۰۰ روپیہ مثلاً یا ۶۰۰ روپیہ۔ مجموعہ کذا کذا۔ پس گورنمنٹ اس میں کچھ اعتراض نہیں کرتی، تو یہ ان کی رضا کی صاف اور پتین دلیل ہے۔ گویا گورنمنٹ بعبارت دیگر یوں حکم دیتی ہے کہ ایک روپیہ سے کم نہ لیا جائے اور زائد لینے کا مضائقہ نہیں چاہے جتنا ہو۔ لیکن زائد کو فیس کے خانہ میں نہ رکھا جائے، بلکہ سلامی و نذرانہ کے خانہ میں ثبت کیا جائے۔

اب عرض یہ ہے کہ جب گورنمنٹ اپنے واسطے سب رجسٹروں کے ذریعہ فی کابین و طلاق و خلع تین چار روپیہ تک وصول کر واتی ہے مگر قاضیوں کو تو بظاہر ایک روپیہ لینے کا حکم دیتی ہے حالانکہ کام اور محنت برابر ہے دونوں جگہ۔ اور پھر سلامی و نذرانہ لینے کی بھی اجازت ہے، نہ لینے پر اعتراض بھی ہوتا ہے، چنانچہ اوپر مذکور ہوا ہے۔ پس قاضی اگر اس اجازت و رضا کی رو سے اور اپنے خرچہ اور محنت کی طرف نظر کر کے لوگوں کو سمجھا بوجھا کر (یا یوں ہی) فیس مقررہ ایک روپیہ سے زائد لے تو



اسکا کیا حکم ہے؟ جائز ہو گا یا نہیں؟

اکثر لوگ قاضی آفس میں باوجود کم خرچ کے رجسٹری نہ کروا کر سب رجسٹری آفس میں زیادہ خرچ دیکر بھی رجسٹری کروانا چاہتے ہیں، لیکن سب رجسٹرار کے انکار کرنے یا ترغیب سے، یا قاضیوں کے سمجھانے پر یا کسی وجہ سے قاضی کے پاس آتے ہیں، مگر یہاں زائد دینے میں حجت اور تکرار کرتے ہیں اور وہاں بطیب خاطر ادا کرنے کو مستعد ہوتے ہیں۔ پس جب وہاں اپنی خواہش سے زیادہ دینے کو تیار ہوتے ہیں اگر یہاں ان سے سمجھا بوجھا کر یا یوں ہی اسی قدر لیا جاوے تو کیا مضائقہ ہے؟ حالانکہ کام اور محنت دونوں جگہ برابر ہے۔ اگر کوئی شخص قاضی آفس میں جا کر رجسٹری نہ کروا کے اپنے گھر میں قاضی صاحب کو بلاتے تو اسکی کمیشن فیس قاضی صاحب کو جس قدر چاہے لینے کا حکم گورنمنٹ نے دیا ہے اور حالانکہ اسمیں دو چار قدم چلنے کے سوا اور کچھ نہیں۔ مگر اسمیں اختیار دیا ہے کہ زیادہ لیں، لیکن رجسٹری فیس ایک روپیہ معین کر دیا ہے۔

تو عرض یہ ہے کہ اسکے حکم پر جواز و عدم جواز کا مدار ہے یا کیا ہے؟ اور اسکا حکم (یعنی رجسٹری فیس ایکروپیہ مقرر کر دینا) بمنزلہ تسعیر ہے یا نہیں؟ قاضیوں کو اس محل میں جائز ہے یا نہیں کہ لوگوں کو سمجھا بوجھا کر، یا یوں ہی اپنی محنت اور خرچ کے انداز سے زائد لے ویں۔ بنگالہ کے سب قاضی صاحبوں کو دیکھا یا سنا گیا کہ سب کے سب زائد لیتے ہیں۔ میں نے چند قاضی صاحبان سے زائد لینے کی وجہ پوچھی، تو انہوں نے جواب دیا کہ جب گورنمنٹ سب رجسٹراروں کے ذریعہ کا بین وغیرہ میں وصول کرواتا ہے اور لوگ بخوشی ادا کرتے ہیں، اس لئے ہم بھی اپنے واسطے اسی قدر لیتے ہیں کیونکہ کام اور محنت برابر۔ پھر کیا وجہ ہے کہ وہ تو زیادہ لیں اور ہم کم؟ اور کیوں لوگ وہاں زیادہ دیں اور یہاں کم۔ والناس علی دین ملوکھو۔ گورنمنٹ بھی تو کوئی کچھ زیادہ لینے سے ممانعت نہیں کرتی۔ اور زیادہ لئے بغیر ہمارا گزارا بھی نہیں ہے۔

حضرت سے درخواست کہ اس جواب کی حقیقت سے مطلع فرمائیں۔

مولانا عبدالودود اسلام آبادی «واقعات و دودی» میں لکھتے ہیں

» در ہر امریکہ عام مردمان دیار مبتلی باشند و در منع آن مراوشان را ضیق و



و دشواریست و آن امر حرام یا منصوصاً مجعاً علیہ نیست پس باید کہ فتویٰ با باحت و  
حلت آن امر دہد انتہی، (رج اصلاً مطبع برکتی).

قاضیوں کو اس دلیل سے کچھ نفع پہنچتا ہے یا نہیں۔ حضور! چونکہ میں بھی عہدہ  
قضا پر متعین ہوں، اور اس مسئلہ کے حکم شرعی میں مجھ کو تردد ہے لہذا حضور کو  
تکلیف دینے کی جرأت کرتا ہوں، تاکہ حضور سے جواب پا کر مطمئن ہو جاؤں۔ اللہو  
اهدنا الصراط المستقیم، وأرنا الحق حقاً وارزقنا اتباعاً وأرنا الباطل  
باطلاً وارزقنا اجتناباً۔ امین۔

کمترین عقیدت مند سید عبدالرؤف عفاعنہ حنفی سلہٹی

### الجواب

صورت موجودہ میں جو سوال میں مذکور ہے جب قاضیوں کی تنخواہ مقرر نہیں  
بلکہ فی ربض ایک روپیہ ان کی اجرت مقرر کی گئی ہے تو قاضیوں کا ربضی کرنا ایک عمل  
ہے جسکی اجرت برضا و متعاقدین جو کچھ مقرر ہو جائے جائز ہے، گورنمنٹ کا ایک روپیہ  
اسکی اجرت مقرر کرنا داخل تسعیر ہے جو شرعاً واجب العمل نہیں، خصوصاً جب گورنمنٹ  
اس سے زیادہ لینے کی اجازت دیتی ہے تو اس میں اب تو کچھ حرج بھی نہ رہا، لہذا  
ربضی کرنے والے قاضیوں کو اپنے عمل ربضی کے معاوضہ میں ایک روپیہ سے  
زائد معاوضہ لینا جائز ہے۔ واللہ اعلم۔ البتہ صاحب حاجت کو یہ دھوکہ دینا کہ فیس  
ربضی ایک روپیہ سے زیادہ اسکو بتلائی جائے یا اس طرح گفتگو کی جائے جس سے وہ  
یہی سمجھے جائز، نہیں۔ بلکہ اس سے صاف کہدیا جائے کہ قانوناً تو فیس ایک روپیہ ہے  
مگر میں اسپر راضی نہیں ہوں بلکہ اس سے زیادہ لوں گا۔ تمہارا جی چاہے کروالویانہ  
کر وادو! اسکے بعد اگر وہ ایک روپیہ سے زائد دینے پر راضی ہو جائے تو زائد دست  
ہے۔ فقط

حررہ الاحقر نذرا حمد عفا اللہ عنہ

مقیم خانقاہ امدادیہ تھانہ بھونے ۲۹ صفر ۱۳۲۳ھ

اسی طرح صاحب معاملہ کو ایسا دھوکا دینا کہ وہ ربضی کو لازم

سمجھے یہ بھی جائز نہیں۔ اشرف علی



مسئله اجرت علی الطاعات | سوال :- علماء و فقهاء مدقق اندرین مسئله چہ می فرمایند کہ فقہاء در بسیار کتب فقہ اجرت علی الطاعات و القربات جائز نوشتند۔ چنانکہ در کتب ذیل اجرت علی الطاعات و العبادات بقول مفتی بہ جائز و لازم بزرگداشتند، و در بعض کتب در جواز اجرت ہر مذہب عامۃ المتأخرین نیز مذکور است، آیا این قول مفتی بہ صحیح است یا نہ؟ در صحت و عدم صحت چہ دلیل است؟ و مقلدین بفتویٰ و طیفہ عوام سن بقول الفقہاء و افعالہم دون التمسک بالکتاب و السنۃ، چنانکہ در فتویٰ حامد بہ ست بر آن اقوال فقہاء علماء تواند کرد یا نہ؟ بدینوا بالادلالت الواضحة و البراہین الساطعة و تصلوا فی الجواب توجروا یوم الحساب۔

(۱) شرح املتقی: و تبطل الاجارة عند المتقدمین علی الطاعات كالأذان والحج والإمامة وتعليم القرآن والفقہ وقرأتہما و یفتی الیوم۔ ائی المتأخرون بالجواز للاجارة علی هذه الطاعات لفتور الترغبات و منع العطیات۔ انتهى

(۲) حاشیة الطحطاوی علی الدر المختار: جواز الاستیجار علی قرأة القرآن علی القبور مدة معلومة۔ انتهى (ص ۲ ج ۴)

(۳) البحر الرائق: ان المفتی بہ جواز اخذ الاجارة علی القرأة۔ انتهى۔

(۴) جامع الرموز: تبطل الاجارة عند المتقدمین للعبادات كالأذان والإمامة والتذکیر والتدریس والحج والغزو وتعليم القرآن والفقہ وقرأتہما، یفتی الیوم ائی المتأخرون بصحتها ائی الاجارة لهذه العبادات۔ انتهى۔

(۵) مولانا شاہ عبدالعزیز مرحوم در فتاویٰ عزیز می فرمود، شخصی قرآن را نہ بروجہ طاعت بلکه بنا بر قصد مباحی می خواند، و بر آن اجر می گیرد مثل رقیہ و تعویذ و ختم بعض سورہ قرآنی برائے حصول مطالب دنیوی، یا برائے استخلاص از عذاب گور، یا برائے انس زندہ با مرده بصوت خوش۔ و این قسم نیز جائز است بلا کراہیت، و عین ست مراد این حدیث «ان اُحِقُّ مَا اتَّخَذَتْ عَلَیْهِ أُجْرًا كِتَابَ اللَّهِ»



(۶) در مختار: ينبغي أن يكون القول بطلان الوصية لمن يقرأ عند قبره بناءً على القول بكراهة القراءة على القبور، أو لعدم جواز الإجارة على الطاعات، أما على المفتي به من جوازها فينبغي جوازها مطلقاً. انتهى.

(۷) عالمگیری: اختلفوا في الاستيجار على قراءة القرآن على القبر مدة معلومة. قال بعضهم: لا يجوز، وقال بعضهم يجوز. وهو المختار.

(۸) فيض: الأصح أنه يجوز الاستيجار على الطاعات،

یہ کتاب فتاویٰ حنفیہ میں ہے، اسکا مصنف ابراہیم بن عبدالرحمن کرکی۔ مصنف نے کہا کہ اس کتاب میں میں نے انہیں مسائل کو بیان کیا ہے جو راجح اور معتد ہیں۔ کذا فی رد المحتار والکشف۔

(۹) استاد عبد الغنی نابلسی شرح طریقہ محمدیہ میں لکھتے ہیں: ولم أر حکم من أخذ شيئاً من الدنيا. فجعل شيئاً من عبادته للمعطي، وينبغي ان لا يصح. قال الوالد رحمه الله تعالى: وفيه نظر، بل إطلاق ما سبق يقتضي الصحة. انتهى.

عبد الغنی نابلسی علامہ شامی کے استاد ہیں۔ اور دمشق شام کے مفتی تھے۔ کذا فی العقود الدرایۃ۔

(۱۰) حدیقہ ندیہ شرح طریقہ محمدیہ: من تلا القرآن أو ذکر الله تعالى لوجه الله، وأخذ شيئاً من الدنيا وجعل عبادته هذه للمعطي جاز، ووجهه: أن أخذ الدرهم صدقةً من المعطي، وأخذ الصدقة لا يمنع الثواب للمعطي. انتهى ملخصاً.

(۱۱) ابن شحنتہ شرح وھیانیہ: المسئلة فی التجنیس والمزید وہی فرع لقول عدم جواز أخذ الأجرة على القربات. الفتوى على الجواز. وهو اختيار المتأخرين واختيار مشايخ بلخ. والمتقدمون على المنع وقد صرح بان الفتوى على جواز أخذ الأجرة على القربات.



(١٢) ربح افادات: ومن أخذ شيئاً من الدنيا، فجعل شيئاً من عبادته للمعطي، ينبغي أن يصح. ولا فرق بين الفرض والنفل. فاذا صلى فريضة، وجعل ثوابها لغيره، صح. لكن لا يعود الفرض الى ذمته. انتهى. فقد جوز أخذ الأجرة على جميع الطاعات، مصنف شيخ عبد الغني نابلسي.

(١٣) حموي على الأشباه: الوصية بالقرأة إنما بطلت لعدم جواز الاجارة على القرأة، وينبغي أن تكون صحيحة على المفتي به من جواز الاجارة على الطاعات، كما هو مذهب عامة المتأخرين.

(١٤) فتاوى كارذوني: في البراية: أوصى لقارى القرآن ليقرأ عند قبره. فالوصية باطلة اه وهو محمول عند المتقدمين على جواز أخذ الأجرة على القرأة، أما على المفتي به فينبغي الجواز.

(١٥) مجموعة على أفند عمادي: القول بطلان الوصية مبني على القول بكراهة القرأة على القبور، أو لعدم جواز الاجارة على الطاعات، أما على المفتي به من جوازها فينبغي جواز ذلك. أقواله معتبرة مذكورة في العقود الدراية، ورد المختار للشامي.

(١٦) مولانا عبد الحق مرحوم محدث دهلوي در «مدارج النبوة» نوشت فتوى داده است قاضى حسين كه استيجار برائے قرأة بر سر قبر جائزست چنانكه استيجار برائے اذان و تعليم قرآن انتهى.

(١٧) الجوهر النيرة: اختلفوا في الاستيجار على قرأة القرآن، قال بعضهم لا يجوز، قال بعضهم يجوز، وهو المختار.

(١٨) فتاوى هندية: اختلفوا في الاستيجار على قرأة القرآن عند القبر مدة معلومة، قال بعضهم لا يجوز، وقال بعضهم: يجوز، وهو المختار.

(١٩) فتاوى حامد آفندي: في المبسوط: رجل قال للقارى: اختم القرآن لي، أو لأبي، أو لأمي، ولم يستر شيئاً من الأجر، وختمه، يجب على



الامر أجزا لمثل للقارى، وهو ما نطق به النص - أعنى أربعين درهماً - ورد به الحديث، وليس له أن يأخذ أقل من أربعين درهماً شرعياً - بجز کتب مذکورہ مذبورہ در کتب ذیل نیز اجرت علی الطاعات جائزست -

(۲۰) فتاوی ابوسعود عمادی (۲۱) بحجۃ الفتاوی (۲۲) فتاوی عبدالرحیم آندی (۲۳) فواکھ طوریہ (۲۴) محقق ابن کمال پاشا کے فتاوی میں نقلاً عن الظہیریۃ (۲۵) مہمات الفتوی، مولفہ ابن کمال پاشا میں تفسیر کو استی سے منقول ہے کہ قرآن کی اجرت عہد رسول اللہ صلی اللہ علیہ وسلم میں جیسا کہ عبداللہ بن مسعود اور انس بن مالک رضی اللہ عنہما سے مروی چار دینار تھے، ایک دینار دس درہم کا۔

(۲۶) - تکلمۃ البحر (۲۷) خزینۃ الاسرار میں بھی «درر» سے «مہمات الفتاوی» کا یہی مضمون منقول ہے۔ یہ مضمون کتاب ملاحظہ کی تصنیف ہے اور معتبر کتاب ہے۔ کذا فی رد المحتار وعمدۃ الرعاۃ (۲۸) در مختار پر حاشیہ لطحاوی نقلاً عن المبسوط وغیرہا۔

و دیگر گزارش این ست کہ در ہدایہ ورد المحتار و حامدیہ و فتح القدر و غیرہا اجرت علی الطاعات حرام یافتہ شود، مگر برخلاف نص «من أخذ قوساً علی تعلیو القرآن، قلده اللہ قوساً من نار» - برائے معلم قرآن وفقہ، ومؤذن و امام ضرورۃ بقول مفتی بہ اجرت جائز نوشتند - اذان و جماعت سنت موکرہ است۔ برائے ادائے سنت اجرت جائز نوشتند۔ حالانکہ نماز جنازہ فرض کفایہ است، و برآن اجرت ناجائز، ما السبب فیہ؟

الحاصل: در بسیار کتب فقہ فتوی جواز و عدم جواز یافتہ شود۔ پس کدام فتوی اصح و واجب العمل است۔ فقط۔

### بیا الجواب

امام ابوحنیفہ اور صاحبین رضی اللہ عنہم کا اصل مذہب یہ ہے: ان کل طاعة يختص بها المسلم ولا يجوز الا ستیجار علیہا، لقوله صلی اللہ علیہ وسلم: اقروا القرآن ولا تأکلوا بہ۔ رواہ احمد و ابو یعلی و الطبرانی و البیہقی فی الشعب عن عبد الرحمن بن شبل الأنصاری، و رجالہ ثقات،



کذا فی العزیزی (ج ۱ ص ۲)

وفی آخر ما عهد رسول اللہ صلی اللہ علیہ وسلم إلی عمر بن  
العاصؓ: وإن اتخذت مؤذناً فلا تأخذ علی الأذان أجراً أه ولأن  
القربة متى حصلت وقعت عن العامل، فلا يجوز له أخذ الأجر من  
غیره كما فی الصوم والصلوة - هداية أه من رد المحتار (ج ۵ ص ۵۲)  
قلت: حدیث عمر بن العاصؓ أخرجه إلی داؤد، والنسائی، و  
الترمذی - وحسنه، ولفظه: اتخذ مؤذناً لا يأخذ علی الأذان أجراً أه  
کذا فی الزیلعی (ج ۲ ص ۲)

اسی لئے اصل مذہب عدم جواز اخذ اجرت علی الطاعات ہے کما  
صرح بہ فی الملتون - پھر متاخرین نے یعنی مشایخ بلخ نے امام صاحبؒ اور صاحبین کے  
خلاف بعض طاعات پر اجارہ کو جائز کیا، کما فی الہدایة: واستحسن بعض  
مشایخنا الاستیجار علی تعلیم القرآن الیوم لظہور التوائی فی الامور  
الدینیة، ففی الامتناع تضییع حفظ القرآن - وعلیہ الفتوی أه  
ہدایہ میں صرف تعلیم قرآن کے استثناء پر اکتفا کیا ہے، اور متن کنز اور متن مواب  
الرحمن اور بہت سے متون میں بھی اس پر اکتفا کیا ہے۔ اور مختصر وقایہ اور متن اصلاح  
میں تعلیم فقہ کو بھی بڑھایا۔ اور متن مجمع میں امامت کو زیادہ کیا۔ اسی طرح متن ملتقی و  
"درر بحار" میں بھی امامت کو ذکر کیا ہے، اور باقی متون میں اذان و امامت کو بھی ذکر  
کیا ہے، ذکر کل ذلك فی الشامیة (ج ۵ ص ۵۲)

یہ وہ امور ہیں جن پر اجارہ کو متاخرین نے جائز کہا ہے اور علت جواز میں ضرورت کو  
ذکر کیا ہے کہ ان کے بغیر دین کے ضائع ہونے کا اندیشہ ہے اسلئے بضرورت اسمیں  
جواز اجرت کا فتویٰ دیا گیا ہے۔ متون معتبرہ اور شروح فقہ میں ضرورت ہی کے ساتھ  
جواز کو ان امور میں معلق کیا ہے اسی سے صافی ظاہر ہوا کہ متاخرین کے نزدیک ہر طاعت  
پر اجرت مفتی بہ نہیں۔ بلکہ صرف انہیں امور میں جواز مفتی بہ ہے جن میں حفظ دین  
کیلئے اجازت اجرت کی ضرورت ہے۔ اور قاعدہ ہے کہ متون و شروح کے مقابلہ میں  
کتب فتاویٰ کا قول معتبر نہیں ہوتا۔ پس جن روایات سے سوال میں جواز اجرت علی جمیع



الطاعات پر استدلال کیا گیا ہے وہ متون مذاہب اور شروح کے مقابلہ میں ہرگز قابل اعتبار نہیں ہیں۔ ورنہ پھر نماز اور روزہ پر بھی اجرت کو جائز کہہ دیا جاوے کہ کسی شخص کو نماز پڑھنے کیلئے نوکر رکھ لیا، یا روزہ کے واسطے نوکر رکھ لیا کہ وہ نماز اور روزہ نفل پڑھ کر موجد کو بخشا کرے، وھذا لا یقول بہ أحد من مشایخنا لا الملتقدمین ولا المتأخرین۔ پس اخذ اجرت علی قرأۃ القرآن حنفیہ متقدمین و متأخرین دونوں کے نزدیک حرام و ناجائز ہے۔ موجد و اجیر دونوں گنہگار ہیں۔ اور میت کو اس قرأت سے کچھ بھی ثواب نہیں ہوتا، کیونکہ نیت دنیا سے قاری ہی کو ثواب نہیں ملا تو مہدی لہ کو کہاں سے ملیگا۔

رہا حدیث لدیغ سے جسکو بخاری وغیرہ نے روایت کیا ہے جواز اجرت علی الطاعات پر استدلال محض غلط ہے کیونکہ اس سے صرف رقیہ اور جھاڑ پھونک پر جواز اجرت مستفاد ہوتا ہے۔ اور رقیہ طاعات نہیں ہے گو قرآن میں سے ہو، بلکہ وہ مثل طب کے ایک طریق علاج ہے۔ یہ خلاصہ ہے اس تحقیق کا جسکو علامہ شامی نے باب الاجارۃ (ج ۵ ص ۵۲-۵۳-۵۴) میں ذکر کیا ہے اور علامہ موصوف نے اس بحث پر ایک مبسوط رسالہ تقریباً پانچ جزی میں تالیف فرمایا ہے۔ جس میں پچاس سے زیادہ متون مذہب و شروح فقہ و فتاویٰ معتبرہ سے ثابت کیا ہے کہ متاخرین نے مطلقاً جواز اجرت علی الطاعات کا فتویٰ نہیں دیا۔ بلکہ محض امور ضروریہ میں جواز کا فتویٰ دیا ہے، جن کا ذکر اوپر گزر چکا ہے۔ اور ثابت کیا ہے کہ اخذ اجرت علی قرأۃ القرآن متقدمین و متاخرین دونوں کے فتویٰ سے حرام و ناجائز ہے، کیونکہ اسمیں جواز اجرت کی طرف کوئی ضرورت داعی نہیں۔ اسلئے وصیت بالذکر و التھلیل و قرأۃ القرآن بھی ہل ہے۔ اسی رسالہ میں ان تمام روایات کا کافی جواب اور رد نقل کیا ہے جو سوال میں مذکور ہیں۔ اسکو مطالعہ کرنا چاہئے۔ ھذا واللہ اعلم

حررہ العبد الفقیر الی اللہ تعالیٰ الصمد عبد المذنب ظفر احمد وفقہ اللہ التزوید لغد  
یوم الخمیس ۱۳۳۲ھ بالرباط المبارک المعروف بالخانقاہ الامدادیہ۔ تھانہ بھون۔

۶۰ اس رسالہ کا نام «شفاء العلیل و بل الغلیل» ہے، جو «مجموعہ رسائل ابن عابدین» میں شامل ہے، اس رسالہ پر علامہ طحاوی محشی در مختار کی تقریظ و تصویب ہے۔ منہ



ایجنٹی کے بارے میں چند سوالوں کے جوابات | سوال :-

۔۔۔ ایک صابون کے کارخانہ والے کو ایجنٹوں کی ضرورت ہے، کارخانہ والے نے ایجنٹوں کے واسطے شرائط ذیل تجویز کئے ہیں۔ ان میں کوئی شرط خلاف شرع شریف تو نہیں ہے؟ اور اگر کوئی شرط ایسی ہے تو بجائے اسکے کوئی اور شرط ایسی ہو سکتی ہے یا نہیں جس سے وہ ضرورت پوری ہو سکے جسکے لئے وہ شرط مقرر کی گئی ہے؟ اس واسطے ان ضروریات کا بیان بھی شرائط کے ساتھ کیا جائیگا۔

دفعہ ۱۔ ایجنٹ دو قسم کے ہو سکتے ہیں تنخواہ دار یا کمیشن پر کام کرنے والے۔  
دفعہ ۲۔ قسم اول یعنی تنخواہ دار ایجنٹ کی تنخواہ <sup>۱۵</sup> ماہوار سے <sup>۲۵</sup> ماہوار تک حسب لیاقت یا کارگزاری ہوگی۔ اور علاوہ تنخواہ کے سفر خرچ ملیگا، اور ایک روپیہ یا دو روپیہ کمیشن فی صدی دیا جائیگا یعنی اگر ان کی کوشش سے مہینہ میں پانچ سو روپیہ کی درخواستیں آئیں تو پانچ روپیہ یا دس روپیہ حسب قرار داد ایجنٹ کو علاوہ تنخواہ اور سفر خرچ کے ملیگا۔ اس کمیشن فی صدی کے مقرر کرنے کی ضرورت یہ ہے کہ ایجنٹ کام شوق سے کرے اسپر ایک صاحب کو یہ اشکال ہے کہ یہ کمیشن اجرت میں داخل ہے، اور اسکی مقدار مجہول ہے، نہ معلوم ایجنٹ کتنی درخواستیں بھیج سکے، اور کتنی اجرت کا مستحق ہو؟

### الجواب

اجرت کا مجہول ہونا اس صورت میں اصل قاعدہ سے موجب فسادِ عقد ہونا چاہئے، مگر فقہاء نے اجرت دلال کو حاجت کے واسطے جائز کہا ہے۔ اور یہ بھی اسکے مشابہ ہے لہذا جائز ہے۔

قال فی الشامیۃ عن الحاوی: سئل محمد بن سلمة عن أجرة السمسار، فقال: أرجو أنه لا بأس به وإن كان في الأصل فاسدًا لكثرة التعامل، وكثير من هذا غير جائز، فحوزوه لحاجة الناس اهله <sup>منه</sup>  
دفعہ ۳۔ تنخواہ دار ایجنٹ کے متعلق کارخانہ دار کو اختیار ہوگا کہ اگر ضرورت سمجھے تو اسکو کارخانہ میں کسی کام پر رکھے یا سفر پر جہاں چاہے بھیجے۔

الجواب :- تراضی طرفین کے بعد یہ شرط جائز ہے۔



دفعہ ۷۔ - قسم دوم کے ایجنٹ وہ ہیں جو کمیشن پر کام کرنا چاہتے ہیں۔ ان کا کام یہ ہوتا ہے کہ کارخانہ کا نمونہ اپنے پاس رکھیں اور لوگوں کو دکھلا کر خریدار بنائیں، اور ان سے فرمائش لیکر کارخانہ کو بھیجیں۔ کارخانہ سے مال صاحب فرمائش کے پاس براہ راست بھیج دیا جائے، اور اس کوشش سے ایجنٹ اس کمیشن کا مستحق ہو جائے جو اسکے لئے مقرر ہے مثلاً ایک مہینہ میں پانچ سو روپیہ یا اس سے کم ہر مال فروخت کرادے تو کمیشن فیصدی چھ روپیہ چار آنے پانے کا مستحق ہے۔ اور اگر اس سے زیادہ کا مال فروخت کرادے، تو بحساب سات روپیہ فیصدی کا مستحق ہوگا۔ اسپر ایک صاحب کو اشکال ہے کہ یہ کمیشن بتقابلہ سعی کے ہے، اور سعی متقوم چیز نہیں۔ اسکی ضرورت کارخانہ دار کو جو کچھ ہے ظاہر ہے۔ یہ صورت طریقین کیلئے سہل اور قابل اطمینان ہے۔

### الجواب

جائز ہے، اور اشکال فضول ہے، مزدور جو مزدوری کرتا ہے وہاں بھی تو محنت کا معاوضہ ہے یہاں بھی محنت کا معاوضہ ہے، شبہ اگر ہو سکتا ہے تو جہالت اجر و عمل کا ہو سکتا ہے کہ وقت عقد کے وہ معلوم نہیں مگر یہ صورت اجرت دلال میں ہوتی ہے اور اسکو فقہاء نے بضرورت جائز کیا ہے، پس یہ صورت بھی جائز ہے۔

دفعہ ۸۔ - دونوں قسم کے ایجنٹوں کو ایک مدت متعینہ تک کام کرنے کا ایک عہد نامہ کارخانہ میں داخل ہوگا کہ اگر اس مدت کے اندر کام چھوڑیں تو قانونی چارہ جوئی کر کے بجران سے کام لیا جائیگا۔ اس دفعہ کی ضرورت یہ ہے کہ لوگ ایجنٹی کا کام سیکھ کر اور تجربہ حاصل کر کے بیٹھے رہیں اسمیں کارخانہ کا نقصان ہے، کیونکہ وہ اس صورت میں کارخانہ کے محض تجربوں کے راز دار ہو جائینگے، اب کارخانہ کونٹے آدمی سے کام لینا پڑے گا، اور اسکے سکھانے میں مال و وقت صرف کرنا ہوگا۔ اور وہ سابق ایجنٹ خود ان تجربوں سے کام کا فائدہ اٹھائینگے، یا دوسرے کسی کارخانہ کو فائدہ پہنچائینگے۔

### الجواب

اسکی صورت جو از یہ ہے کہ اجارہ اس مدت کے ساتھ مقید کر دیا جائے، مثلاً ایک شخص کو ماہوار ~~۵۰~~ روپیہ پر ملازم رکھنا ہے، تو اس سے اس طرح عقد کیا جائے کہ میں تم کو سال بھر کے واسطے بمعاوضہ ایک سو اسی<sup>۱۸</sup> روپیہ کے ملازم رکھتا ہوں پھر چاہے وہ



یہ اجرت سال بھر کے بعد لے، یا ہر مہینہ کے کام کا معاوضہ ماہوار لیتا رہے اختیار ہے۔ لیکن اجارہ ماہوار تنخواہ پر نہ ہو، کیونکہ اس صورت میں ہر مہینہ کے ختم پر اسے فسخ عقد کا حق ہوگا۔ بلکہ جتنی مدت تک اسکا رکھنا ضروری ہو عقد ہی اس مدت پر کیا جائے پھر اسکو بدون قضاء یا رضاء یا عذر صریح کے حق فسخ اجارہ نہ ہوگا، اور موجد اسکو اسی مدت میں عمل کرنے پر مجبور کر سکیگا جبکہ وہ بلا وجہ طمع زیادت تنخواہ وغیرہ کی وجہ سے الگ ہوا ہو، اور بیماری عذر معتبر ہے، یا وہ اس کام کو بالکل ہی ترک کرنا اور کسی دوسرے کام میں لگنا چاہتا ہے یہ بھی عذر ہے لیکن بلا عذر علیحدگی کی صورت میں اسکو کام پر تو مجبور کیا جاسکتا ہے، کوئی جرمانہ اور تاوان لینا اس سے جائز نہیں۔

قال بالدر: تفسخ بالقضاء او الرضاء وبخيار عيب ورؤية الى  
 أن قال — وبعذر. وقال: إن العذر ظاهر لا ينفرد (إى بالفسخ ۱۲)  
 وان مشتبه لا ينفرد، قال الشامي: وإنما قال تفسخ لأنه اختار قول  
 عامة المشايخ. وهو عدم انفساخ العقد بالعذر وهو الصحيح، نص  
 عليه في الذخيرة اه (ج ۵ ص ۷۲)

دفعہ ۷۔ دونوں قسم کے ایجنٹوں کو خواہ وہ تنخواہ پر کام کرنے والے ہوں یا کمیشن پر۔ ایجنٹوں کو پچاس روپیہ نقد کی یا کسی بینک کی یا کسی معتبر شخص کی۔  
 دفعہ ۸۔ دونوں قسم کے ایجنٹ کمیشن پانے کے مستحق اس وقت ہونگے جبکہ مال کا روپیہ کارخانہ میں وصول ہو جائے، اور اگر کوئی مال بلا عذر معقول کے واپس آیا تو اس رقم پر کمیشن نہ دیا جائیگا، بلکہ صرف آمد و رفت نصف ذمہ ایجنٹ ہوگا۔ اسکی ضرورت یہ ہے کہ ممکن ہے کہ ایجنٹ اپنی ماہواری تعداد پوری کرنے اور کمیشن کے مستحق بننے کیلئے غیر معتبر اشخاص سے فرضی فرمائشیں بھجوادے اور اس وجہ سے کارخانہ کو تاوان دینا پڑے، اس دفعہ کو خیال کرنے سے کام احتیاط سے کریگا۔

دفعہ ۹۔ دونوں قسم کے ایجنٹوں کو کارخانہ ہذا کے جملہ قواعد کی جو اس وقت تک منضبط ہو چکے ہیں، یا آئندہ ترمیم یا اختراع ہونگے، پابندی کرنی ہوگی۔

تکلف معصوم علی

از میرٹھ خیرنگر



جواب ۷:۔ ضمانت کا تو مضائقہ نہیں، لیکن اگر ایجنٹ نے کارخانہ کا کوئی نقصان چوری وغیرہ سے نہ کیا ہو، صرف بلا وجہ میعاد مقررہ سے پہلے الگ ہو گیا تو اس صورت میں رقم ضمانت کا ضبط کرنا جائز نہیں، اور اگر اس نے کارخانہ کا کوئی نقصان مالی کیا ہو، جیسے چوری وغیرہ اور اس کا ثبوت شرعی مل گیا ہو اس صورت میں بقدر نقصان کے رقم ضمانت سے لینا بھی جائز ہے۔ واللہ اعلم۔

جواب ۸:۔ یہ قاعدہ تو ٹھیک ہے کہ جب تک مال کاروبار کا روپیہ کارخانہ میں نہ آجائے اس وقت تک ایجنٹ کمیشن پانے کا مستحق نہ ہو کیونکہ اس کا عمل اسی وقت ثابت ہوگا، لیکن اگر بلا عذر معقول مال واپس آئے صرف آمد و رفت نصف ایجنٹ کے ذمہ ہو۔ یہ قاعدہ مطلقاً درست نہیں، کیونکہ جب یہ احتمال ہے کہ ایجنٹ نے فرضی فرمائش بھیج دی ہو یہ بھی احتمال ہے کہ واقعی فرمائش بھیجی ہو، اور وی۔ پی۔ پہنچنے پر فرمائش کنندہ نے بلا وجہ واپس کر دیا ہو۔ چنانچہ ایسا ہی ہوتا ہے، بجائے اسکے یہ قاعدہ ہونا چاہئے کہ واپسی مال کی صورت میں کارخانہ مرسل الیہ سے بذریعہ جوابی خط کے دریافت کریگا کہ اس نے فرمائش کی ہے یا نہیں؟ اگر وہ جواب دے کہ فرمائش کی تھی تو ایجنٹ پر کوئی تاوان نہیں، اگر جواب دے کہ فرمائش نہیں کی تھی۔ یا کچھ جواب نہ دے

اس صورت میں ایجنٹ سے قسم لی جائیگی، اگر وہ قسم کھالے کہ میں نے فرمائش کیے بعد کارخانہ کو روانگی مال کیلئے لکھا تھا تب بھی اسپر تاوان نہیں۔ اگر قسم سے انکار کرے تو وہ نصف محصول آمد و رفت کا ذمہ دار ہوگا۔

ووجه التنصیف فی هذه الصورة أن الدلال يدعی طلبه وهو ينکره فلو كان الدلال صادقاً لم یضمن شیئاً. ولو كان المرسل الیه صادقاً ضمن الدلال کل الغرم، وإذا لم یدر صدق الدلال من کذبہ ینصف الغرم فیغرم نصفه عن الیمین لیس باقرار عند الإمام، وهذا المرأه صریحاً، و القواعد تقتضیه عندی. واللہ اعلم۔

جواب ۹:۔ دفعہ ۱ محتاج جواب نہیں۔

هذا وقد کتبه مولانا الموی استاذی الصوفی ظفر احمد صاحب عفا الله عنه  
۱۲ ربيع الأول ۱۳۲۳ھ



ایسی دکان پر ملازمت کا حکم جہاں تاجرانہ اشیا کی فروخت اور سودی معاملہ و دغا فریب ہوتا ہو۔  
سوال :- ایک بڑی دکان پر مختلف قسم کی اشیا، جائزہ و ناجائزہ کے فروخت ہوتے ہیں، مگر بمقابلہ اشیا ناجائزہ کے کثرت اشیا جائزہ کی ہے، البتہ یہ بات ضروری ہے کہ معاملات بیع و شرا، میں سودی معاملہ بھی کبھی کبھی برتا جاتا ہے۔ اگرچہ تاجر دکان مشتری سے سود لینا تو کم ہے مگر بعض اوقات خود دوسرے کو دینے سے چارہ نہیں ہوتا۔

اس دکان پر متعدد ملازم ہوتے ہیں جن میں بعض جاہل محض ہوتے ہیں۔ اور بعض کچھ شدید والے۔ یہ ملازم دغا کذب وغیرہ بے کھٹکے اعلیٰ درجہ کا برتتے ہیں اور مالک دکان باوجود وقوف و آگہی کے ان افعال پر ملازمین سے کچھ تعرض نہیں کرتا۔

حاصل یہ کہ اس دکان پر ایک روپیہ میں آٹھ آنہ سے زائد کی نسبت سے لین دین کذب و دغا برتی جاتی ہے، اور بعض معاملات بیع فاسد کے بھی ہوتے ہیں (مگر یہ معاملات بیع فاسد کی بوجہ لا علمی مسئلہ فقہی کے ہوتے ہیں) پس ایسی دکان پر ملازمین از قسم منشی گری، یا تعلیم اطفال، یا خرید و فروخت اشیا دکان درست ہے یا نہیں؟ اور یقین کامل ہے کہ تنخواہ اس ہی رقم دکان سے ملے گی۔ اور ایسی دکان پر بطور مہمان دعوت کھانا، یا پان و چائے معمولی رسمی اشیا دوستانہ رسم کی خورد و نوش درست ہے یا نہیں؟

### الجواب

سود دینے سے دکان کے مال میں حرمت نہیں آتی۔ دینے والوں کو گناہ ہوتا ہے اگر بیرون سخت مجبوری کے دیں۔ اور سود لینا مسلمان سے تو مطلقاً حرام ہے، اور کفار سے لینا بھی بعض علماء کے نزدیک حرام ہے، مگر جب وہ قلیل ہے اور زیادہ آمدنی بے سودی ہے تو ملازم دکان کو تنخواہ لینا جائز ہے جبکہ تنخواہ مال مخلوط سے دی جاتی ہے۔ اس طرح جب اشیا حلال زیادہ ہیں تو غلبہ حلال کو ہے۔ اور ملازموں کی دغا فریب سے انکو گناہ عظیم ہوتا ہے۔ اس طرح دکاندار کو بھی اگر وہ اس سے واقف ہے لیکن جو قیمت حاصل ہوتی ہے وہ حلال ہے گو کہ اہت سے خالی نہیں۔ لیکن دکاندار کی ملک ہو جاتی ہے۔ اس طرح بیع فاسد میں قبضہ سے دکاندار کی ملک ہو جاتی ہے، البتہ کراہت و خبث

عہ اسکے متعلق ایک مفصل تحریر آئندہ بھی آتی ہے، اسکو دیکھ کر عمل کیا جائے ۱۲ منہ



ضرور ہے اب اگر ملازم دکان کو یہ معلوم ہو کہ یہ تنخواہ جو مجھے دی گئی ہے یہ بیع فاسد کے ثمن سے دی گئی ہے یا سود کی آمدنی سے، جب تو اسکا لینا درست نہیں۔ اور اگر سب مخلوط ہو۔ اور اسکو معلوم نہ ہو کہ یہ تنخواہ بیع صحیح کی قیمت سے ہے یا فاسد کی تو تنخواہ حلال ہے۔

قال فی الأشیاء : غلب علی ظنہ أن أكثر بیاعات أهل السوق لا تخلو عن الفساد، فان كان الغالب هو الحرام تنزه عن سرائہ، لكن مع هذا لو اشتراه یطیب له أهـ۔ قال الحموی : ووجهه أن كون الغالب هو الحرام لا یستلزم كون المشتري حراماً۔ لجواز كونه من الحلال المغلوب و الاصل الحل اهـ (ص ۹۲)

اور ایسے دکاندار کی دعوت و ضیافت و ہدیہ وغیرہ قبول کرنا درست نہیں، لعدم تبدل الملك فيه بیعاً و شراءً، ولعدم الحاجة إلى ذلك۔

وقال الشيخ دام ظلہ : إذا أعطى الموجد الأجرة من المال المخلوط والأجير عالم بالخلط، فكيف يجوز له أخذها، والحديث قد تمكن بها بالخلط۔ قلت : هذا على قولها۔ وهو الأحوط۔ ولكن على قول أبي حنيفة فالخلط مستهلك۔ فان قيل هذا يفيد ملكه لأجل استمتاعه به۔ قلت : عبارات الفتاوى تدل على جواز الاستمتاع أيضاً على قوله قال في فتاوى قاضیخان إن كان غالب مال المهدى من الحلال، لا بأس بان يقبل الهدية ویأكل ما لم یتبین عنده أنه حرام، لأن اموال الناس لا تخلو عن قليل حرام فیعتبر الغالب۔ وإذ امتاز عامل من عمال السلطان وأوصی أن يعطى الحنطة للفقراء، قالوا : إن كان ما أخذہ من الناس مختلطاً بماله لا بأس به۔ وإن كان غیر مختلط لا يجوز للفقراء أن يأخذہ إذا علم أنه مال الغير، فان كان ذلك الغير معلوماً رده إليه۔ وإن لم يعلم الأخذ أنه من ماله أو مال غيره، فهو حلال حتى یتبین أنه حرام۔ قال الفقيه ابواللیث إن كان مختلطاً بماله على قول أبي يوسف ومحمد هو على ملك صاحبه، لا يجوز أخذه إلا ليرده على صاحبه۔ وعلى قول أبي حنيفة یملك المال بالخلط ویكون للأخذ أن يأخذ إذا كان



فی بقیة مال اہل بیت و فاء بمقدار ما یؤدی بہ حق الخصماء اہ

(ج ۲ ص ۳۶۳ و ۳۶۴)

واللہ اعلم۔ حررہ الاحقر ظفر احمد عفا

از تھانہ بھون۔ خانقاہ امدادیہ

۴ ربیع الاول ۱۳۲۵ھ

سہ کاری ناجائزہ ملازمتوں کو مسلمانوں کی راحت رسائی کیلئے اختیار کرنا

سوال :- کیا فرماتے ہیں علماء دین و مفتیان شرع متین اس مسئلہ خاص میں کہ ملازمت سب رجسٹرارہ جائز ہے یا نہیں؟ کیونکہ زید نے سنا ہے کہ سود کا لینے والا، اور اسکا دینے والا، اور اسپر گواہی کرنے والا اور اسکا دستاویز لکھنے والا، اور اسکا دستاویز کرنے والا۔ یعنی سب رجسٹرارہ سب کا یکساں حکم ہے اور سب فعل حرام کے مرتکب ہوں گے۔ یعنی عرائض نویس اور سب رجسٹرارہ بھی اتنا ہی گنہگار ہے جتنا کہ سود کا لینے والا اور دینے والا۔ اگر گناہ ہے تو کس درجہ کا؟ اور کن کن اشخاص کی گرفت ہوگی؟ جواب تحریر فرمائیں، عند اللہ ماجور ہوں گے۔

المرسل: حمایت اللہ  
تاجر کتب سندریہ پٹی ۹۹ کلکتہ

### الجواب

اگر سب رجسٹرارہ میں سودی دستاویز کی رجسٹری کرنا لازم ہو تو یہ ملازمت حرام ہے۔ البتہ اگر یہ اندیشہ ہو کہ مسلمان اس ملازمت کو ترک کرے گا تو اس عہدہ پر بندہ آجائے گا جو مسلمانوں سے تعصب کا برتاؤ کرے گا۔ تو اس صورت میں عامہ اہل اسلام کی نفع رسائی کی غرض سے اس ملازمت کو اختیار کرنا بعض کے نزدیک جائز ہے۔ اور ہر شخص اپنی نیت کو دیکھ لے کہ واقعی یہی قصد ہے؟ یا قصد تو مال و جاہ ہے اور یہ محض حیلہ ہے۔ فان اللہ علیہ بذات الصدور۔ و هذا داخل تحت اصل کلی، وهو ان ضرر الخاص يتحمل لدفع ضرر عام۔ و فرعوا علیہ جواز الرمی الی کفار تترسوا بصبيان المسلمین و أسرارہم۔ (أشباہ ص ۷۶)۔ فالرعی الی صبیان المسلمین و أسرارہم حرام، ولكن جاز لانزاله الضرر عن



عامۃ المسلمین۔ فافہم واللہ تعالیٰ اعلم۔

حارہ الاحقر ظفر احمد عفاعنہ

ان خانقاہ اشرفیہ تھانہ بھون

مورخہ ۱۲ ربیع الثانی ۱۳۲۵ھ

یتیم کی جائداد کا ٹھیکہ اسکی ماں سے لیا بعد میں وہ سوال :- خاک سار نے ایک نابالغ کافر  
متردد ہو گئی، تو ارتداد کے بعد کرایہ کس کو دیا جائے گا؟ کی والدہ سے کچھ اراضی زرعی سال تمام

ٹھیکہ پر میعاد مقررہ تک لی پھر وہ عورت بدچلن ہو کر بظاہر ایک فاسق مسلمان  
کیساتھ نکل گئی، اور مسلمان بظاہر ہو گئی، لیکن اسلام اور ایمان سے کوئی تعلق و واسطہ  
نہ تھا، اور خاکسار سے وہ زر ٹھیکہ طلب کرنے لگی، خاکسار نے یہ خیال کر کے کہ یہ اس کا نابالغ  
کافر کی ولی سرپرست اور خیر خواہ نہیں رہی، چونکہ اس نابالغ کی دیگر جائداد کو بھی وہ بدچلنی  
میں خورد برد کر چکی تھی، احقر نے اسکو زر ٹھیکہ ادا نہ کیا، چنانچہ وہ عورت تو پھر کافر بدستور  
اقل ہو گئی، اور ایک کافر کے قبضہ میں ہے۔ لیکن اسکا وہ نابالغ لڑکا اب جوان اور  
بالغ ہے، مگر قانوناً اسکی میعاد مجھ سے وصول کرنے کو نہیں رہی نہ اسکو خیال ہے، قبضہ  
اراضی کئی سال سے خاکسار کا نہیں رہا، اور روپیہ ٹھیکہ قریب دو سو کے ہے، پس سوال  
ہے کہ یہ دوسو روپیہ اس نابالغ کافر کو جو اب جوان بالغ ہے۔ اسکا حق ہے یا اسکی والدہ  
کا یا خدمت کار خیر میں خرچ کیا جائے، یا احقر کے پاس رہے، شرعی فتویٰ صادر فرما دیں

### الجواب

صورت مسئلہ میں جو عقد اجارہ عورت سے واقع ہوا ہے وہ باطل ہو گیا،  
اس لئے اسکے مطالبہ کا حق اسکو حاصل نہیں، لہذا وہ روپیہ یتیم کو دینا چاہئے جو اب  
جوان ہے، اور جسکی وہ زمین اصل میں ہے، اور بطلان اجارہ کے بعد اجر مثل  
واجب ہوگا۔

قال فی الشامیۃ بعد نقل الخلاف بین الامام و  
صاحبیہ فی توقف تصرفاتہ حال الردۃ عندہ ونفاذہا  
عندہما مانصہ وکذا لا توقف فی بطلان ایجارہ  
واستجارہ ووصیتہ وایمانہ و توحیلہ وکالتہ،



(ای اتفاقاً) وتمامہ فی البحر اہ، (ص ۲۶۳ ج ۳)

ظفر احمد از تھانہ بھون

خانقاہ امدادیہ - ۲۶ ربیع الثانی ۱۳۲۵ھ

زمین کو بعض غلہ معلوم المقدار | سوال :- میں اپنی زمین دوسرے کو ایک دو سال اجارہ پر دینے کا حکم کیلئے اس طرح دیتا ہوں، کہ ہر سال فی بیگہ بارہ من دھان مثلاً مجھ کو دو گے، (بطور خزانہ کے) تخم و عمل سب دوسرے کا ہے مجھ کو کچھ کرنا نہیں پڑتا، وہ دوسرا ہی اگر اپنی رضا و خوشی اقرار کر لے تو یہ صورت یعنی دھان لینا جائز ہے یا نہیں، اور یہ صورت مزارعہ ہے یا اجارہ، یا اور کچھ جواب ارشاد فرما کر ممنون فرماویں۔  
محمد عبدالعزیز، ڈاکخانہ، شیرپور ٹاؤن، باغ وحش  
قاضی باڑی، ضلع میمن سنگھ، بنگلہ دیش۔

## الجواب

یہ صورت اجارہ ہے، اور چند شرائط سے جائز ہے، ۱۔، یہ کہ بارہ من دھان فی بیگہ جو مقرر کیا گیا ہے، اس میں یہ شرط نہ ہو کہ اس زمین کی پیداوار سے دیا جائے، یا اس زمین کے کسی خاص حصہ کی پیداوار سے دیا جائے بلکہ مطاق ہو۔ ۲۔، یہ کہ ان بارہ من دھانوں کی صفت بیان کر دی جائے، کہ اعلیٰ ہونگے یا ادنیٰ، یا متوسط اور کس نوع سے ہونگے، ۳۔، یہ کہ اجارہ پر دینے وقت بائع و مشتری اس کو ذکر کر دیں کہ، اس زمین میں اس قسم کی زراعت کی جائیگی۔ اور کیا چیز بوئی جائے گی، اور اسکے علاوہ جو شرائط اجارہ ہیں مثل تعیین مدت وغیرہ وہ بھی مرعی ہوں۔

قال فی الہدایہ، وما یصلح ثمناً یصلح اجرة ایضاً، و فیہا ایضاً ویجوز استیجار الارض للزراعة لانہا منفعۃ مقصودۃ و للمستاجر الشرب والطریق و فیہ ایضاً و من استأجر ارضاً ولم یذکر انہ یزرعہا و اوائی شیئ یرزعہا فالاجارۃ فاسدۃ، اھ  
کتاب الاجارات ج ۳ - واللہ اعلم

حررہ الاحقر ظفر احمد عفی عنہ از تھانہ بھون

خانقاہ امدادیہ، مورخہ، ۲/۹/۱۳۲۵ھ



نو کری بصورت مضاربت کی ایک صورت | سوال :- ایک آدمی کو اس شرط پر دوکان میں نوکر رکھنا چاہتا ہوں، کہ اگر میرے دوکان میں دو سو روپیہ کا کاروبار کرو تو جو کچھ نفع ہوگا تم کو روپیہ میں چار آنہ نفع دوں گا، اگر پانچ سو روپے کا کاروبار کرو تب روپیہ میں دو آنہ نفع دوں گا، اگر اس شرط پر وہ راضی ہو تو اس شرط پر رکھنا کوئی حرج تو نہیں؟ اگر حرج ہے تو کس صورت پر رکھنا بہتر ہے یہ دوکان دیکر جو کچھ نفع ملے اس سے ایک مدرسہ میں خرچ کر دینا چاہتا ہوں۔ اس صورت میں دوکان دیکر کاروبار کرنا بہتر ہوگا یا چھپ کر کے کاروبار سے دور رہوں گا، خرچ کے واسطے زمین کی آمدنی ہے، فقط۔

الراقم، بندہ عزیز احمد چاٹگامی، بنگلہ دیش

## جواب

اگر یہ اجارہ ہے تو اجرت کا معلوم ہونا وقت عقد کے لازم ہے، اور صورت مذکورہ میں اجرت مجہول ہے، لہذا اجارہ فاسد ہے، اور اگر شرکت مضاربت ہے تو اس میں بھی ربح کی جہالت مفسد عقد ہے، لہذا دونوں صورتیں ناجائز ہیں، رہا یہ کہ پھر کس طرح کرنا چاہئے، تو اس کے لئے پہلے سائل یہ بتلائے کہ وہ اس کو نوکر رکھنا چاہتا یا مضارب بنانا چاہتا ہے، اور مضاربت کی صورت میں عمل فقط مضارب کرے یا مالک دوکان بھی عمل کرے گا، اسکے بعد جواب دیا جائیگا۔

واللہ اعلم

حررہ الاحقر محمد ظفر احمد عفا اللہ عنہ

از خانقاہ امدادیہ تھانہ بھولنے

۱۶/۸/۱۳۴۳ھ

جہالت مدت مفسد اجارہ ہے | سوال :- زمین کو اجارہ پر لینا دس یا بیس سال کے واسطے فی بیگہ دو سو روپیہ سال کے حساب سے مثلاً دس بیگہ زمین لی، اور یہ شرط ملے ہو گئی کہ دس سال کے واسطے میں یہ زمین تمہاری اجارہ پر لیتا ہوں اور مبلغ دو سو روپیہ پیشگی تم کو دیتا ہوں ہر سال دس بیگہ کافی بیگہ دو سو روپیہ کے حساب سے مبلغ بیس روپیہ منہا ہوتے رہیں گے، جب دس سال پورے ہو گئے تو میرا دو سو روپیہ ختم اور آپکی زمین آپکے قبضہ میں، اور اگر تم کو دو سو روپیہ دوسرے یا تیسرے یا پانچویں



سال مل جائے اور تم کو زمین کی ضرورت ہو جائے تو جتنے سال میرے قبضہ میں زمین رہی ہوتے سال کے حساب سے فی سال بیس روپیہ کاٹ دینے جائیں گے، باقی روپیہ دیکر اپنی زمین چھڑالینا اس اجارہ کو عرف میں مستاجری کہتے ہیں۔ آیا ایسا اجارہ شریعت میں جائز ہے یا نہیں؟  
آپ کا تابعدار: مسکین غلام رسول  
۱۲ جمادی الثانی ۱۳۴۳ھ

## الجواب

یہ صورت مستاجری ناجائز ہے۔ کیونکہ مدت اجارہ مجہول ہے نامعلوم کس وقت مالک کو زمین کی ضرورت پڑ جائے اور وہ رقم واپس کر کے زمین کو واپس لے لے،  
وكون المدة معلومة شرط لصحة الاجارة، صرح به الفقهاء۔  
صورت جواز یہ ہے کہ اجارہ مدت معینہ پر کیا جائے کہ اتنے سال کے واسطے یہ زمین کرایہ پر دی جاتی ہے اور سالانہ یہ کرایہ ہے، اس کے حساب سے چاہے اجرت پیشگی طے کر لی جائے یا سالانہ لی جائے اختیار ہے معاملہ کو تو اس پر ختم کر دیا جائے اس کے بعد جب مالک کو ضرورت ہو تو تراضی طرفین سے اس وقت عقد فسخ کر دیا جائے مگر کسی کو کسی پر جبر کا حق نہ ہوگا اور اس کا بھی مضائقہ نہیں کہ عقد کو اسی صورت مذکورہ جواب پر کر کے اس کے پہلے یا بعد کو مجلس آخر میں یہ بات باہمی رضامندی سے کر لی جائے کہ اگر مالک کو بیچ میں ضرورت ہوگی تو وہ اجارہ کو فسخ کر کے زمین مدت معلومہ سے پہلے بھی واپس لے سکتا ہے۔ اور حساب مذکور سے کرایہ کی واپسی ہو جائے گی مگر یہ صرف وعدہ ہوگا جس میں جبر نہ ہوگا، واللہ اعلم۔

حرره الاحقر طفر احمد عفا اللہ عنہ

از تھانہ بھون خانقاہ امدادیہ

۱۵/۹/۲۳ھ

حکم ملازمت رجسٹری | سوال : ملازمت رجسٹری جس میں بیع نامہ و رهن نامہ و سودی تمسک وغیرہ کی رجسٹری کرنا ہوتی ہے جائز ہے کہ نہیں؟

## الجواب

رجسٹری کی حقیقت توثیق عقد ہے تو اس کا جواز و عدم جواز عقد کے تابع ہے اگر عقد جائز ہے تو اس کی رجسٹری بھی جائز ہے اگر عقد ناجائز ہے تو اس کی رجسٹری بھی ناجائز ہے،



پس صورتِ مذکورہ سوال میں سودی تمسک کی رجسٹری کرنا حرام ہے اور اگر ملازمت میں ایسا کرنا ناگزیر ہو تو ملازمت بھی ناجائز ہے اور اگر اس سے بچنا ممکن ہو مثلاً دوسرے رجسٹرار یا سب رجسٹرار کا حوالہ دے سکے کہ سودی تمسک کی رجسٹری وہاں لیجاؤ ہم نہ کریں گے تو ملازمت جائز ہے،

واللہ اعلم

حررہ الاحقر ظفر احمد عفی عنہ

۶ سوال ۳۲۳ھ

دھوبی سے کپڑے دھلوانے کی خاص صورت کا حکم

سوال : پرسوں فدوی نے دھوبی کے متعلق کچھ مسائل دریافت کئے تھے تو ارشاد ہوا تھا کہ تحریراً پیش کیا جائے تاکہ بعد غور

جواب دیا جائے۔ امور مفسرہ درج ذیل ہیں :

(۱) زید دھوبی کو کچھ ماہوار اس شرط پر مقرر کرتا ہے کہ ماہانہ اتنے شوب دھونے ہوں گے اور ہر شوب میں کپڑوں کی ایک مقررہ تعداد ہوگی، اگر کسی وقت تعداد میں زیادتی ہو جائے تو فی کپڑا اتنی اجرت ادا کر دی جائے گی بعض اوقات مہمانوں کے کپڑے بھی تعداد مقررہ کے اندر دلوائے جاتے ہیں، ان کے لئے کوئی مقررہ اجرت نہیں دی جاتی۔

(۲) بعض اوقات دھوبی بعوض پندرہ یوم میں ایک شوب دھونے کے زیادہ دن لگا دیتا ہے تو تعداد مقررہ پارچہ جات میں بھی زیادتی ہو جاتی ہے مثلاً دھوبی سے یہ ٹھہراؤ ہوا تھا کہ اگر ہر ماہ دو شوب لائیگا تو ہر شوب میں تیس سے زائد کپڑا نہ ڈالے جائیں گے اگر دھوبی بجائے پندرہ دن میں ایک شوب دھونے میں بیس یا بائیس دن میں دھوئے تو تیس کپڑوں سے بھی زیادہ ڈال دیتے جائیں گے، مگر اتنا لحاظ رکھا جاتا ہے کہ فی یوم دو کپڑے سے زائد تعداد نہ ہو جائے مگر اس حالت میں تعداد زائد کے لئے علیحدہ اجرت نہیں دی جاتی اور نہ دھوبی کو اس کے متعلق کوئی اعتراض ہوتا ہے۔

خادم محمد عبد الرحیم حیدر آبادی

۱۰ محرم الحرام ۱۳۲۳ھ

## الجواب

قال فی العالمگیریۃ : وما يتصل بهذا الفصل اذا جمع في عقد الاجارة بين الوقت والعمل اذا استأجر رجلاً ليعمل له عملاً الى الليل بدرهم صباحاً



او خبزا او غیر ذلك فلاجارة فاسدة فی قول ابی حنیفة و فی قولہما یجوز استحساناً و یكون العقد علی الحمل دون الیوم حتی اذا فرغ منه نصف النهار فله الاجر كاملاً وان لم یفرغ فی الیوم فله ان یملہ فی الغداھ (ص ۲۵۸ ج ۵)

اس سے معلوم ہوا کہ صورت مذکورہ سوال امام صاحب کے نزدیک تو درست نہیں کیوں کہ عمل اور وقت دونوں کو جمع کیا گیا ہے، اور صاحبین کے نزدیک استحساناً جائز ہے اور اجارہ وقت پر منعقد ہوگا بلکہ عمل پر منعقد ہوگا۔ پس جب ماہواری اجرت دھوبی کی معین ہو اور مہینہ بھر کے کپڑے متعین ہوں کہ ایک مہینہ میں اس اجرت پر اتنے کپڑے دیئے جائیں گے (جن کو دھوبی دو مرتبہ یا تین مرتبہ کر کے دھوئے گا) تو مہینہ میں تعداد مقررہ کا پورا کر لینا جائز ہے۔ چاہے ہر شوب میں برابر کپڑے ہوں یا کسی شوب میں کم اور کسی میں زیادہ ہوں اور چاہے یہ تعداد اتنی ہی کپڑوں سے پوری ہو یا مہانوں کے کپڑوں سے ملا کر پوری کی جائے اور اس تعداد سے زیادہ کے لئے فی کپڑا کچھ اجرت مقرر کر دینا تو بلاشبہ صحیح ہے کیونکہ وہ تو اجارہ صرف عمل پر ہے و ہر مجوزہ بالاتفاق۔

واللہ اعلم

حرمہ الاحقر ظفر احمد عفا اللہ عنہ

از تھانہ بھون - ۴ صفر ۱۳۲۲ھ

**سوال :** زید کے پاس چار بیل تھے قحط سالی کی وجہ سے بیلوں کا چرانا پلانا زید کو بن نہ آیا لہذا نصفاً نصفاً جانوروں میں حصہ دینے کے عوض دو سے کو جانور پالنے کے لئے دینا

بیلوں کو عمر کے سپرد کئے بشرطیکہ سال دو سال تک بیلوں کے چارہ وغیرہ کا تمام خرچہ عمر کے ذمہ ٹھہرا بعد گذشتن مدت مقررہ کے دو بیل عمر و نے زید کو واپس دیئے اور دو بیل چرانے پلانے کی اجرت میں رکھ لئے یہ معاملہ شرعاً جائز ہے یا نہیں۔

ع زید نے عمر کو کہا کہ ان دو بیلوں کو چرانا پلانا ایک سال تک تیرے ذمہ ہے اس کا اجرت میں پیشگی یہ دو بیل دیتا ہوں۔ ع زید نے عمر کو کہا کہ ان دو بیلوں کو چرانا تیرے ذمہ ہے اور سالانہ اجرت کے اتنی روپیہ ٹھہرائے گئے پھر زید کو دل میں خیال پیدا ہوا کہ بوجہ مفلسی کے سال گزرنے پر روپے وصول کرنے کی گنجائش نہیں لہذا سالانہ اجرت کے اسی روپیوں میں پیشگی یہ دو بیل دیتا ہوں ان تینوں صورتوں میں شرعاً کیا حکم ہے۔

سائل

امیر الدین عفا اللہ عنہ

از مدرسہ اسلامیہ گومٹ - ۲۵/۲/۱۳۲۲ھ



## الجواب

صورت اول ناجائز ہے اور صورت دوم بھی جائز نہیں قال فی تنقیح الفتاوی الحامدیة ، سئل فیما اذا دفع زید حصانہ لعمر و لعلفہ ویربئہ بنصفہ فرباہ وعلفہ مدّة ثم باعه عمر و جمیعہ من رجل بدون وكالة عن صاحبہ ویرید رفع ید المشتري عن الحصان واحدة منه فهل له ذلك و لیس لعمر و سوی اجر المثل لتربیتہ و مثل علفہ ، الجواب نعم و عللہ بجمالة الأجر الی ان قال و اذا سئمتی له نصف الدابة مثلاً فی مقابلة تربیتها و علفها یكون المستی معلوماً و قد یقال ان المستی مجهول لانه قد جعل نصف الدابة اجرة للتربیة للعلف و لا یدری مقدار العلف فیلزم جهل ما یقابله من الدابة و جهل ما یقابل اجرة التربیة لكن رأیت فی الخلاصة و فی فتاوی الفضل لو دفع الی نذاف قباء لیندفع علیہ کذا من قطن نفسه بكذا من الدراهم و لم یبیت الاجر من الثمن جازاً و فی المنتقى عن محمد رفع الی خیطاط ظهارة و قال بطنها من عندك فهو جائز قاسه علی مسألة الخف فصار فی المسئلة روايتان ولو قال ظهارتها من عندك فهو فاسد باتفاق الروایات لانه لا تعامل فیہ ، اه و مفاد هذا ان المدار علی التعارف فلو جرى التعامل جازاً كما یشهد به التعلیل فتأمل ، و من ذلك ما ذكره فی استئجار الكاتب لو بشرط علیہ الحبر جازلاً لو بشرط علیہ الورق ایضاً اه (ص ۱۱۹ ج ۲) ملخصاً .

ان عبارات سے معلوم ہوا کہ تیسری صورت بھی ناجائز ہے

قلت و تعامل ما بعد القرون الثلثة لیس بحجة ، البتہ تیسری صورت کے جائز ہونے کا ایک طریقہ ہے وہ یہ کہ معاملہ اس طرح کیا جائے کہ دو بیلوں کی خدمت اور تربیت سال بھر تک کرنے کی اجرت مثلاً بیس روپے طے کیا جائے اور چارہ ساٹھ روپے کا طے کیا جائے کہ ہم تم کو سال بھر کے بعد اسی روپیہ اس طرح دیں گے کہ ان میں سے بیس روپے خدمت کی اجرت ہوگی اور ساٹھ روپے چارہ کی قیمت ہوگی اس طرح زبانی معاملہ طے کر کے پھر چاہے اسی روپے پیشگی دے دیئے جائیں یا ان کے عوض میں بیل پیشگی دے دیئے جائیں یہ جائز ہے اور اس طرح صورت دوم بھی جائز ہے۔ و یكون قيمة العلف و دية عنده بملكه



شیئاً فشیئاً کما اذا اعطی الخبز عشقۃ دراهم وقال اعطنی بمعاشرۃ اقراص کل  
یوم الی عشقۃ ایام فانہ جائز استحساناً بجعل الدراہم ودیعة عنده یملکہ  
شیئاً فشیئاً - واللہ اعلم

حررہ ظفر  
از تھانہ بھون ۶ جمادی الاولیٰ

۱۳۲۴ھ

اجارہ زمین کا تکرار اول را  
بادگیر باز یادہ از اجارہ اول  
سوال : اگر کوئی شخص ایک قطعہ زمین کو ایک برس  
کے لئے مبلغ پندرہ روپیہ سے نقد دیکر اجارہ پر لے پھر اسی  
وقت یا دو چار روز بعد وہ شخص دوسرے کے پاس اسی زمین کو مبلغ بیس روپے نقد لیکر  
اجارہ پر لے یا باقی مبلغ پچیس روپیہ میں وہی ایک برس کے لئے اجارہ پر لے تو یہ اجارہ درست  
ہو یا نہیں اور یہ زائد روپیہ اس کے لئے حلال ہے یا نہیں -

السائل : احقر محمد عبدالرحمن فتحپوری عفا اللہ عنہ  
مقام بہلانگر مدرسہ، ڈاکٹا سیف اللہ کنڈھی  
بنگال

### الجواب

اس نفع کو صدقہ کردے البتہ اگر یہ شخص دوسرے کو عقد اول کے غیر جنس پر دے مثلاً  
صورتِ ستولہ میں روپیہ پر نہ دے بلکہ غلہ وغیرہ پر دے تو نفع بھی حلال طیب ہے مگر مستاجر کو اجارہ  
پر زمین کا دینا اس شرط سے جائز ہے کہ جن چیزوں کی زراعت کی مالک زمین کی طرف اول شخص کو  
اجازت ہے دوسرے کو نہیں شرائط پر دیجائے - (اشامی - ص ۲۶ ج ۵) واللہ اعلم -

حررہ احمد ظفر احمد عفا اللہ عنہ  
از تھانہ بھون - جمادی الثانی ۱۳۲۴ھ بروز جمعہ

حکم استحقاق مدرس تنخواہ | سوال : در مدرسہ از مدارس اسلامیہ مدرس قدیم یک سال از  
ایام بطلت و تعطیل | مہتمم صاحب اجازت گرفت، بجائش دیگر معلم را جانشین جہت  
تعلیم کرد، چون مورخہ ۲۰ شعبان امتحان سالانہ شد مہتمم بجانب مدرس جدید کسی روپیہ  
اجرت ماہ شعبان مرسول دوم اینکہ آئندہ سال را توفیقینا امیدوار نباشی چرا کہ تو یک  
سال را مدرس بودی بجائے مدرس قدیم، چون سال تدریس از شوال شروع بر رمضان ختم



می شود لہذا ماہ رمضان داخل سال موعود و معقود باشد چرا کہ سال دوازده ماہ را گویند، ماہ رمضان ماہ تعطیل اوست یا نہ، تعطیل در حکم تعلیم اند۔ پس چنانچہ دہ روز شعبان ایام تعطیل بودند و بروقت ہتم اجرت دہ ایام مذکور مدرس را داد، بچنین ماہ رمضان شریف ماہ تعطیل است مدرس مستحق اجرت آن باشد یا نہ، در کتاب ہشتی زیور مسئلہ مذکور است خلاصہ آن اینکہ ہتم صاحب معلم را ۹ شعبان معزول کرد آیا مستحق اجرت رمضان باشد یا نہ، و جواب بنفی اجرت است۔ و در مسئلہ مستولہ ظاہر است کہ عزل حالی نیست بلکہ معلق است تمام سال بل بدخول معلم قدیم، و رمضان در عقد اجرت بر سال ہم داخل است چنانچہ از پرچہ ہتم ظاہر است پس جواب سوال مسئلہ مثل جواب سوال ہشتی زیور بنفی بود یا نہ۔ و در پرچہ ہتم صاحب غور فرمایند تا حق ظاہر گردد

### الجواب

قال فی الدر، وهل یاخذ ایام البطالة کعید ورمضان لم اره وینبغی الحاقه ببطالة القاضی و اختلفوا فیها والاصح انه یاخذ لانها للاستراحة اشباه من قاعدة العاده محكمة اه (ص ۵۸۲ ج ۳ مع الشامی)

اس سے معلوم ہوا کہ تعطیل کے زمانہ میں استحقاق تنخواہ کا سبب یہ ہے کہ استراحت کیلئے یہ تعطیل ہوتی ہے اور یہ علت اس شخص میں موجود ہو سکتی ہے جو تعطیل سے پہلے معزول نہ ہوا ہو دو سر شامی نے اس کا مبنی عرف پر کیا ہے جیسا کہ در مختار میں بھی اس کو قاعدہ عادت سے نقل کیا ہے اور ہمارے یہاں عرف یہ ہے کہ ایام تعطیل کی تنخواہ کا مستحق وہی مدرس ہوتا ہے جو بعد تعطیل کے اپنے کام پر برقرار رہے اس کا مقتضی بھی یہی ہے کہ صورت مستولہ میں یہ مدرس تنخواہ رمضان کا مستحق نہیں، اور ہتم کے قول میں سال سے اکثر حصہ سال کا مراد ہو سکتا ہے جس سے دخول رمضان لازم نہیں آتا، اگر مقام سوال کا عرف اس بارہ میں ہمارے عرف کے خلاف ہو تو سوال پھر کیا جائے۔

ظفر احمد عفا اللہ عنہ

از خانقاہ اشرفیہ تھانہ بھون

۱۰ صفر ۱۳۴۳ھ

سوال : کیا فرماتے ہیں علمائے دین و مفتیان شرع متین اس مسئلہ میں کہ سرکاری نوکری مستحب کی حرام ہے یا خاص کوئی قسم کی، اور حرام

سرکاری نوکریوں کے متعلق

ایک ہفتا۔ کا جواب



لعینہ ہے یا حرام لغیرہ۔ اور جب لغیرہ ہوتی تو نوکری کا روپیہ کھانا اور کوئی نیک کام کرنا اور وہ روپیہ مدرسہ کا چندہ یا مسجد کا خرچ لینا کیسا ہے اور کونسی کتاب میں اور کہاں یہ مسئلہ ملے گا، تحریر کیجئے۔

راقم کفیل الدین عفی عنہ

مقام اس آباد۔ ۱۴ صفر ۱۳۴۲ھ

## الجواب

سرکاری نوکری حرام لعینہ کوئی نہیں۔ صرح فی الدر یجوز قبول القضاء من السلطان

الکافر (باب القضاء)

پس قاعدہ یہ ہے کہ جس نوکری میں حرام کام کرنا پڑے وہ حرام ہے اور جس میں حرام کام نہ ہو وہ جائز ہے، اور جو نوکریاں جائز ہیں ان کی آمدنی سے نیک کام کرنا اور مسجدوں میں لگانا بھی جائز ہے، واللہ اعلم۔

حررہ الاحقر ظفر احمد عفا اللہ عنہ

۲۵ ربیع الثانی ۱۳۴۲ھ

سوال : زید نابالغ کی ولی جائز نے زید کی اراضی ۲۸ بیگہ چار سو روپیہ میں ۱۴ سال کے واسطے بکر کو دے دی یعنی آمدنی نفع و نقصان

مدت مذکورہ کا ذمہ دار بکر ہے روپیہ زید کے قرضہ میں ادا ہو چکا اب کسی سال میں خسارہ ہوتا ہے، کسی میں منافع بھی ہوتا ہے اس سب کا ذمہ دار بکر ہے زید بلا ادائے روپیہ مدت پوری ہونے پر زمین لے لے گا طریقہ تو مستاجر کی کا ہے مگر ثانوی اصطلاح میں اس کو رهن مجرائی بولتے ہیں آیا طریقہ مذکورہ بشکل اجارہ ہے اور یہ نفل جائز ہے؟ فقط

لیاقت حسین عفی عنہ

ضلع پنجلاہ انبالہ

## الجواب

فی العالمگیریہ (۵ ج ۲۵۳) یصح العقد علی مدّة معلومة ائی مدّة كانت قصوت المدّة کالیوم ونحوہ او طالت کالسنین کذا فی المفردات والدر (وجان) ولوا تجوز من مال الیتیم (للیتیم) (۵ ج ۶۹۹) پس اجارہ مذکورہ جائز ہے۔

کتبہ الاحقر عبد الکریم عفی عنہ

ربیع الثانی ۱۳۴۲ھ

الجواب صحیح - ظفر احمد عثمانی عفا اللہ عنہ

۲۸ ربیع الثانی ۱۳۴۲ھ



اجارہ زمین باوجہ | سوال : کیا فرماتے ہیں علماء دین اس مسئلہ میں کہ زید نے عمرو سے کسی قدر زمین سات سال کے لئے اجارہ پر لی اور سات سال کا کرایہ پیشگی دیدیا بعد ازاں زید نے بکر کو وہ زمین بٹائی پردے دی تھی، اب تین سال کے بعد عمرو سے کہتا ہے کہ میں خود اس زمین پر کھیتی کر کے تم کو مابقی چار سال تک بٹائی کی حساب غلہ دیتا رہوں گا یہ معاملہ جائز ہے یا نہیں۔ بینوا تو جبروا

المستفتی:

بندہ نذیر احمد سلطی عفی عنہ

مقیم خانقاہ امدادیہ تھانہ بھون، حجرہ ۳۴

### الجواب

زید عمرو کو صورتِ مستولہ میں زمین نہیں دے سکتا کما فی الدر المختار (للمستاجر ان یوجر الماجر) بعد قبضہ قیل و قبلہ (من غیر موجرہ و اما من موجرہ فلا) یجوز ان تخلل ثالث به یفتی للزوم تملیک المالك وقال الشامی (قوله و به یفتی) وهو الصحیح و به قال عامۃ المشائخ ابن السحنۃ (ص ۶۲ ج ۵) قلت و المزارعۃ مثل الاجارۃ فی لزوم تملیک المالك کما لا یخفی، پس صورتِ مستولہ میں نہ موجر کے ذمہ بٹائی ہے نہ مستاجر کے ذمہ کرایہ ہے، کما هو مصرح فی الشامی (ص ۶۳ - ج ۵)

واللہ اعلم

المجواب صحیح -

کتبہ الاحقر عبد الکریم عفی عنہ

ظفر احمد عفا اللہ عنہ

۲۹ جمادی اولیٰ ۱۳۴۲ھ

۲۹ جمادی الاولیٰ ۱۳۴۲ھ

حکم منہائی اجرت | سوال : اگر بکر نے بوجہ اس کے کہ رقم اس کی ذمہ وقف باقی ہے کرایہ میں بکرایہ مکان موقوفہ | مجر کرنا چاہے یا طلب کرے تو ایسا کرنے سے بکر گنہگار ہوگا؟

(۱) کیا مالک مکان پر یہ فرض نہیں ہے کہ مرمت مکان کی کرایہ دے (۲) اور حسب معاہدہ چھپر ڈلوادے (۳) اور اگر بوجہ مذکور نصف کرایہ کم کر دیا جائے تو جائز ہے یا نہیں (۴) اور کیا کل کرایہ کا بحالت موجودہ مالک مکان مستحق ہے؟

طالب استفتاء

محمد اسیر علی عفی عنہ

سہرکانپور، محلہ ٹپکا پور۔ یکم مئی ۱۹۲۶ء



## الجواب

بکر کو حق طلب تو بہر حال میں ہے اور مجر کرنے کا حق بھی ہے جب تک زید متولی ہے اور اگر متولی بدل جائے تو کرایہ سابق میں تو مجر کر سکتا ہے کرایہ آئندہ میں مجر کرنے کا حق نہ ہوگا، البتہ اگر دو سکر متولی کو بھی وقف کے ذمہ بکر کا حق شرعی قاعدہ سے ثابت ہو جائے تو پھر کرایہ آئندہ میں بھی مجر کرنے کا حق ہوگا، وھلم جبراً۔ لیکن اگر متولی ثانی کو یہ حق بذمہ وقف شرعی قاعدہ سے ثابت نہ ہو تو وہ بکر سے یہ کہہ سکتا ہے کہ تم متولی اول سے اپنا حق وصول کرو، اور متولی ثانی یہ جواب کرایہ سابق اور کرایہ آئندہ دونوں میں دے سکتا ہے جبکہ اس کے پاس حق بکر کا ثبوت نہ ہو۔ بہر حال جن صورتوں میں بکر کو کرایہ میں مجر کرنے کا حق ہے اس میں یہ لازم نہیں کہ متولی ثانی کو بھی اس کا مجر کر دینا جائز ہو بلکہ اس کے لئے جواز و عدم جواز کا مدار ثبوت و عدم ثبوت حق پر ہے۔

کرایہ کا مکان جس حیثیت پر عقد اجارہ کے وقت تھا بعد میں اگر حیثیت کا نہ رہے اور اس کا کوئی حصہ گر پڑے اور بقیہ حصہ میں سکونت ممکن ہو مگر تکلیف ہو تو اس صورت میں کرایہ دار کو فسخ اجارہ کا حق ہے، لیکن اگر اس نے اجارہ کو فسخ نہیں کیا تو پورا کرایہ دینا پڑے گا۔

قال الشامی قال ابن الشحنة إنه لا يسقط في ظاهر الرواية من الاجر شيء بافهام بيت منها او حائط، بخلاف ما اذا شغل الموجد بيتاً منها لا نه بفعله فيسقط بحسابه (ھ ملخصاً۔ (ص ۴۰ ج ۵)

اور اگر انہدام سے تکلیف زائد نہ ہو تو پھر تو فسخ کا بھی اعتبار نہیں مگر ماہومصرح فی

عبارة البزازية

اور چھپر کے متعلق یہ لکھا جاتے کہ اجارہ میں اس کے بنوانے کی شرط لگائی گئی تھی یا ویسا ہی وعدہ کیا گیا تھا۔؟ فقط

حرره الاحقر ظفر احمد عفا اللعنه

خانقاہ امدادیہ از تھانہ بھون۔ ۵ شوال ۱۳۴۲ھ

سوال: ایک طبیب کے پاس اکثر مرکب ادویہ ہیں (ان میں اکثر قیمی مرکبات کی تیاری کی یہ صورت ہے کہ کسی مریض کے لئے کوئی خاص نسخہ تجویز کر کے تیار کروایا اس شرط پر کہ تیار شدہ

نسخہ کی تیاری میں طبیب کا ایک حصہ اپنے لئے مقرر کرنے کی شرط اور بیچنے کی دواؤں پر وجوب زکوٰۃ



دوا کا ایک ربع طبیب کو ملے اور تین ربع مریض کو ملے، گویا اجرت نسخہ نویسی و نگہ رانی تیار کی کے عوض ایک ربع اس کو ملے اور مفردات کم ہیں جو گاہ گاہ کام آتے ہیں، روزانہ دوا کی قیمت ۳ بڑے اور چار سال تک کے بچے سے ۲ ربع رکھے ہیں، بجز کشتہ طلا کے اس کی قیمت روزانہ ۸ ہیں) خواہ ۳ کی دوا ہو یا نہ ہو، کیونکہ تشخیص و تجویز نسخہ اور ترکیب ادویہ کی محنت ہی اس کو کرنی پڑتی ہے۔ ادویہ آگے پیچھے تیار ہو کر دوا خانہ میں شامل ہوتی رہتی ہیں۔ بعض پر حولان الحول ہو جاتا ہے اور بعض اس سے پہلے ختم ہو جاتی ہیں۔ کل ادویہ مفردہ و مرکبہ کی اصلی قیمت (قطع ترکیب سے) تخمیناً سو روپیہ ہوگی۔ ادویہ مذکورہ پر زکوٰۃ واجب ہوگی یا نہیں؟ اور (۱) اصلی قیمت پر زکوٰۃ کا حساب کیا جائے یا (۲) مرکب کی قیمت بعد از ترکیب لگائی جائے۔ مثلاً کشتہ طلا، یا نظہ یا ابرک یا خبث الحدید یا قلعی یا سنگ جراح یا سنک یا شاخ گوزن یا مرجان، یا قشر البیض کہ کوئی قیمتی چیز ہے کوئی نہیں۔ پھر ایک صف دوا آٹچ میں تیار ہوتی ہے، اور کوئی زائد میں۔ مثلاً فولاد یا ابرک یا پنج سو یا نہر آٹچ والا، یا (۳) روزانہ ۳ کے حساب سے۔

صورتیں اخیر میں تشخیص مرض، تجویز نسخہ ترکیب ادویہ کی کوئی اجرت مقرر کر کے ان میں سے وضع کر لی جائے یا نہیں؟ مفصل جواب سے مشرف فرمائیں، والسلام۔

### الجواب

اول یہ بات بتلادینا ضروری ہے کہ طبیب کا تیار ہی نسخہ کے وقت مریض سے اس طرح معاملہ کرنا کہ بعد تیار کی کے تین ربع مریض کو ملیگا اور ایک ربع طبیب کو، یہ صورت درست نہیں لانہ من قفیز الطمان، وقدھی الشرح عنہ۔ پس یہ ادویہ بعد قبض کے ملک طبیب میں داخل ہو گئیں، مگر ملک خبیث ہوئی اس سے احتراز لازم ہے۔ جائز صورت یہ ہے کہ مریض سے تیار ہی نسخہ و تشخیص وغیرہ کی اجرت ملے کی جائے پھر چاہے اس نقد کے عوض بعد تیار کی کے ربع دوا برضا مندی و طیب خاطر مریض کے خرید کی جائے۔ فافہم۔

اب اس سوال کا جواب دیا جاتا ہے کہ زکوٰۃ تجارت میں ہر سال پر حولان الحول شرط نہیں بلکہ شرط یہ ہے کہ ابتدائے حول و انتہاء حول میں مال تجارت قیمتاً نصاب کو پہنچا ہوا ہو۔ پس جس وقت ادویہ مرکبہ کی قیمت نصاب کو پہنچ جائے اس وقت سے شروع



کیا جائے گا اگر ختم سال پر بھی مال بقدر نصاب ہو تو زکوٰۃ واجب ہوگی۔ درمیان سال میں کمی آگئی ہوگی۔ اور اگر ختم سال پر ادویہ کی قیمت تو نصاب سے کم ہو لیکن دواؤں کی فروخت کرنے سے جو روپیہ حاصل ہوا ہے اس میں سے کچھ رقم دین سے زائد جمع ہو، تو اس کو بھی قیمتِ ادویہ کے ساتھ ملایا جائے گا۔ اگر نصاب پورا ہو گیا تو زکوٰۃ واجب ہوگی خواہ اس رقم پر حوالان الحول ہوا ہو یا نہ ہوا ہو۔ نیز قیمتِ ادویہ کے علاوہ بھی اگر کچھ رقم نقد اس کے پاس دین سے زائد جمع ہو، تو اس کو بھی ادویہ کے ساتھ ملایا جائے گا۔ اور نصاب پورا ہو گیا تو زکوٰۃ واجب ہوگی، اور یہی حکم ابتداء سال کا بھی ہے کہ اس وقت بھی اگر قیمت نصاب سے کم ہو لیکن کچھ رقم دین سے زائد جمع ہو، جس سے مل کر نصاب کامل ہو جائے تو زکوٰۃ واجب ہوگی۔ اور اگر اس طرح بھی نصاب کامل نہ ہو تو زکوٰۃ واجب نہ ہوگی، اور قیمت ہر دوا کی بازاری قیمت لگائی جاتی ہے۔ اور مرکب ادویہ کی وہ قیمت بازاری محترم ہوگی، جو بعد ترکیب کے اس کی قیمت ہے۔ ابتداء سال میں اس وقت کی قیمت لگائی جائیگی اور انتہاء سال میں وقت انتہاء کی۔

قال فی الدر: و شرط کمال النصاب فی طرفی الحول فی ابتداء العا لافقار  
وفی الانتہاء للوجوب فلا یضر نقصانہ بینہما۔ و قیمة العرض للتجارة تضم  
الی الثمنین لأن الکل للتجارة و ضعاً و ثمناً اھ (ج ۲ ص ۵۳)  
وقال فی حاشیة الدر: فتعت برالقیمة وقت الاداء فی زکوٰۃ المال  
عندہما وهو الا ظہر، وعندہ یوم الوجوب اھ (ج ۱ ص ۱۸)  
وفی رد المحتار: والفرق بین الثمن والقیمة ان الثمن: ما تراضی علیہ  
المتعاقدان، سواء زاد علی القیمة او نقص، والقیمة: ما قرم به الشئ بمنزلة  
المیعاد اھ. (ج ۲ ص ۷۹)

حرره الاحقر ظفر احمد عفا الله عنه

از خانقاہ امدادیہ تھانہ بمبرن

۳۰ محرم سنہ ۱۳۲۲ھ

بمملوکہ پہاڑی زمین کی خود روگھاس کے اجارہ کا حکم | سوال: حضرت والا! میں نے دربارہ  
بھوپال سے دو ہزار روپیہ سالانہ میں چری کا ٹھیکہ لیا تھا (چری کا ٹھیکہ یہ ہے کہ کوہی



اور جنگلی دیہات کا رقبہ جنگل میں جو خود روگھاس پیدا ہوتی ہے اس کو مویشی چرتے ہیں ، مالکان مویشی سے اس چری کے عوض میں محصول وصول کیا جاتا ہے) میں نے ۳۱ مواضعات کا ٹھیکہ چری دو سال کا دو ہزار روپیہ سالانہ میں لیا تھا، پہلے سال تو مجھے سو ڈیڑھ سو روپیہ کا نقصان ہوا، دو سال نفع محصول فی مویشی بجائے ۵ کے ۸ فی مویشی کے حساب سے وصول کیا تو سال اول کی کمی پوری ہو کر کچھ بچت بھی ہو گئی۔ اس دو سال کے ٹھیکہ میں کبھی تو میں نے اپنے پاس کاروپیہ ٹھیکہ میں لگایا۔ اور اکثر اس چری کے ٹھیکہ کی آمدنی کاروپیہ اپنی کھیتی کے کام میں لگایا۔ وہ اس طرح کہ اس روپیہ سے غلہ خرید کر کے تخم ریزی کی اور نڈائی یعنی وغیرہ مزدوری کھیت کی اسی میں سے دی۔ ہلواریوں کو بھی تنخواہ اسی میں سے دی۔ اسی طرح سے میری ذاتی آمدنی میں یہ ٹھیکہ کی آمدنی مشترک ہو گئی۔ اب مجھ پر خیال پیدا ہوا ہے کہ میں نے جو یہ ٹھیکہ لیا ہے وہ شرعاً ناجائز تھا، اس لئے سخت پریشانی ہو رہی ہے کہ میرے کھیتی کی جائز آمدنی میں ناجائز آمدنی شامل ہو گئی، لہذا اب مجھے کیا کرنا چاہئے، امسال جو غلہ پیدا ہوا ہے یا بپا بندی احکام ہستی زیور ایسی آمدنی سے بیع سلم کے ذریعہ سے جو چیزیں ملی ہیں اور بحالت موجودہ وہی میرا سارا سرمایہ ہے اس کو کیا کروں، اور کس طرح اپنی گزر بسر کروں۔

ادنی خادم

غلام مرتضیٰ مستاجر

موضع مرستی تحصیل دیوری ریاست بھوپال

### تنقیحات منجانب مفتی صاحب

- (۱) یہ اجارہ کا عقد زمین کی بابت ہوتا ہے یا گھاس کے متعلق ؟
- (۲) یہ زمین ملک کس کی ہے والیہ کی یا ریاست کی یا اور کسی کی ؟
- (۳) یہ گھاس خود رو ہے یا اس زمین میں پانی نہر وغیرہ سے دیا جاتا ہے ؟
- (۴) اپنے پاس سے ٹھیکہ میں روپیہ لگانے کا کیا مطلب ہے ؟
- (۵) غلہ وغیرہ میں یہ روپیہ کس طرح صرف کیا یعنی معاملہ بیع کا خاص ان روپیوں سے ہوا تھا یا ویسے ہی بلا تعین روپیہ بیع ہونے کے بعد ان روپیوں میں سے من ادا کیا تھا ؟



## جواب تنقیحات

حضور والا جواب تنقیحات حسب ذیل پیش ہے

جواب تنقیح (۱) اجارہ کا عقد زمین کی بابت ہوتا ہے اور فی بیگہ کچھ جمع قائم کی جاتی ہے۔ (۲) یہ زمین ایک ہندو جاگیردار کی ہے جن کو ریاست سے جاگیر ملی ہے اور ان کو راجہ کا خطاب ہے لیکن فی الحال جملہ مواضع کا رقبہ جنگل قرق ہے، اور زیر اہتمام ریاست ہے اور بعد تحقیقات کے جاگیردار کا حق ثابت ہوگا تو اس کی آمدنی جاگیردار کو ملے گی ورنہ رقبہ جنگل ضبط ہو کر شامل ریاست ہو جائے گا۔

(۳) گھاس خود رو ہوتا ہے قدرتی پانی سے، نہر وغیرہ سے پانی نہیں دیا جاتا لیکن جس رقبہ میں گھاس ہوتا ہے اس کی حفاظت منجانب ریاست ملازمان جنگل کرتے ہیں۔

(۴) اپنے پاس سے روپیہ لگانے کا مطلب یہ ہے کہ ٹھیکہ لینے کے بعد چار، چھ، آٹھ اور حسب ضرورت کم و بیش سپاہی بغرض انتظام و حفاظت رقبہ جنگل ملازم رکھنا پڑتے ہیں ان کو تنخواہ دینی پڑتی ہے، کیونکہ ٹھیکہ لیتے ہی وصولی شروع نہیں ہوتی، چار مہینہ کے بعد ہوتی ہے۔ یا اگر رقم وصولی (زرچری) کم ہوئی، تو جس قدر رقم میں ٹھیکہ لیا گیا ہے بقدر کمی اور سپاہیوں کی تنخواہ یہ سب اپنے پاس ہی سے دینا پڑتی ہے۔

(۵) غلہ اول خرید لیا گیا خاص ان روپوں سے نہیں خرید لیا گیا لیکن غلہ کی قیمت میں یہی روپیہ ادا کیا گیا۔

اگر حضور والا اجازت دیں تو میں اپنی تمام حالت ابترار سے آج تک کی مختصر عرض

کروں۔ فقط

حضور والا کا ادنیٰ غلام مرتضیٰ مستاجر

## الجواب

قال فی الشامیة : الاجارة اذا وقعت علی العین لا تصح فلا تجوز علی استئجار الأجام، والحیاض للسمک، أو رفع القصب وقطع الحطب، أو لسقی أرضها أو لغنمہ منها۔ وكذا اجارة المرعى۔ والحیلة فی الكل أن یستاجر موضعاً معلوماً لعظم الماشیة ویبیح الماء والمرعى۔ استاجر نهرًا یا بساً أو أرضاً أو سطحاً مدة معلومة ولم یقل شیئاً صح، وله أن یجری فیہ الماء أه (ج ۵ ص ۵۹)



صورتِ مسئلہ میں سائل نے جو ٹھیکہ ریاست سے لیا ہے اور نیز مالکانِ مویشی سے جو محصول وصول کیا گیا ہے اس کی دو صورتیں ہیں ایک یہ کہ ٹھیکہ گھاس کا لیا گیا ہو، اور یہ محصول گھاس چرانے کے معاوضہ میں لیا گیا ہو۔ یعنی مالکانِ مویشی سے گھاس چرانے پر عقد اجارہ کیا گیا ہو تو یہ صورت اجارہ فاسدہ کی ہے۔ ریاست کو جو رقم دی گئی وہ ریاست کو حلال نہیں اور جو کچھ محصول مالکانِ مویشی سے لیا گیا ہے وہ سائل کی ملک میں بسبب خلیفہ داخل ہوا ہے جس کو مالکانِ مویشی کی طرف واپس کرے، یا ان سے برأت و معافی کرے۔ اور اگر یہ محصول کے استعمال پر لیا گیا ہے اور عقد اس طرح ہوا ہے کہ ہم تم کو یہ زمین سال بھر کے لئے کرایہ پر دیتے ہیں کہ تم اس میں اپنے مویشی کو بیٹھاؤ اور چراؤ! یا صرف اتنا کہا جائے کہ یہ زمین تم کو سال بھر کے لئے کرایہ پر دیتے ہیں، اور عمل کچھ بیان نہ کیا جائے، تو یہ اجارہ صحیح ہے، اور اس صورت میں محصول مالکانِ مویشی سے لینا بھی درست ہے اور اس طرح ریاست سے ٹھیکہ لینا بھی درست ہے۔ اور چونکہ سائل نے محصول کی رقم سے اپنے گھر کا غلہ وغیرہ تعیین رقم کے ساتھ نہیں خریدا، اس لئے یہ غلہ وغیرہ اس کے لئے حلال ہے۔ البتہ یہ محصول بصورت اولی لیا گیا ہے تو اس کی واپسی یا معافی ضروری ہے۔ واللہ اعلم

حررہ الاحقر ظفر احمد عفا عنہ

۱۸ ذی الحجہ ۱۳۴۲ھ

اس دلال اور کمیشن ایجنٹ کا حکم جس کی اجرت عقد کے وقت متعین نہ کی گئی ہو

زید نے اپنا ایک باغ معرفت عمر کے مبلغ اے صماہ میں فروخت کیا جس کو ایک عیسائی نے خریدا

عیسائی کی طرف سے ایک شخص رستم جی وکیل تھا، وکیل خریدار نے سو روپیہ بطور بیعنامہ کے عمر کو دیئے تھے، بعد میں جب بیعنامہ کی رجسٹری ہوئی، وہ سو روپیہ بیعنامہ کے وکیل مشتری کو واپس کر دیئے گئے، رجسٹری بیعنامہ کے وقت وکیل خریدار نے عمر سے کہا کہ میرا کمیشن دلو اور! مگر مقدار کمیشن کچھ طے نہیں ہوئی تھی۔ اس اثنا میں زید علیہ ہو گیا اور اس نے یہی وکیل خریدار سے کمیشن دینے کا وعدہ کیا تھا کہ ہاں دیدیں گے۔ اسی اثنا میں زید نے عمر سے مبلغ دو سو روپیہ قرض مانگے، زید نے اپنی امانت میں سے اپنے ماموں نھو سے اس کو دو سو روپیہ قرض دلوادیئے۔ اس کے بعد زید کا انتقال ہو گیا۔ انتقال زید کے بعد وکیل خریدار نے عمر پر کمیشن کا تقاضا کیا۔ عمر کہتا ہے کہ میں نے مبلغ سو روپیہ زید کی جانب سے کمیشن میں وکیل



کو دیتے ہیں۔

اب وراثتاً زید تو عمرو سے مبلغ دو سو روپیہ کا تقاضا کرتے ہیں اور کہتے ہیں کہ یہ روپیہ تم نے قرض لیا تھا سب ادا کرو! عمرو کہتا ہے کہ میں نے سو روپیہ زید کی طرف سے کمیشن میں دیا ہے اب میرے ذمہ صرف سو روپیہ ہے۔ شرعی حکم سے اس صورت میں مطلع فرمایا جائے کہ عمرو کو یہ سو روپیہ کمیشن کے دینے کا حق تھا یا نہیں؟ اور اس کے ذمہ مبلغ دو سو روپیہ وراثتاً زید کو ادا کرنا واجب ہے یا صرف سو روپیہ؟

### الجواب

قال في تنقيح الفتاوى الحامديه (سئل) فيما اذا دفع الى زيد جاريته لعمرو، وأذن له أن يصرف عليها لنفقتها كل يوم كذا ويرجع بنظر ذلك عليه - وصار ينفق القدر المذكور على الجارية مدة معلومة - وزيد غائب - ثم مات زيد عن ورثة وتركه ويريد عمرو المأذون له الرجوع في تركه الأذن، ينظر ما صرفه باذنه بعد ثبوت الأذن والصرف، وقدر المبلغ المصروف بالوجه الشرعي فهل لعمرو ذلك؟ (الجواب) نعم! سئل ابو حامد عن رجل رجلاً وكالة مطلقاً على ان لا يقوم بأمره وينفق على اهله من مال الموكل - ولم يعين عليه شيء في الانفاق - ولكن اطلق له ثم مات المؤكل وجاء ورثته فطالبوا الوكيل ببيان ما أنفق وبصرفه هل يجب عليه ان يبين؟ فقال: ان كان ثقة يصدق فيما قال وان اتهموه حلفوه الخ (ج ۱ ص ۳۲۲)

قلت: ثبت به ان الوكيل له الرجوع في مال الموكل بعد موته بقدر ما أنفق في حياته باذنه -

والحاصل ان الوكالة تنقطع بالموت، ولما كان حقوق العقد راجعة الى الوكيل فكل ما عقده في حياة الموكل باذنه يرجع بحقوقه في مال



الموكل بعد موته -

قال في التنقيح أيضاً ولو دفعه الوكيل الى رجل ليعرضه على من احب  
فهرب به الرجل ولم يقدر عليه او تلف عنده المبيع ، فالوكيل ضامن ، وبه  
أفتى المرغيناني أيضاً ، وأفتى الشيخ النفسى وشيخ الاسلام عطاء بن حمزة السفدى  
بأنه لا يضمن ، لأن البيع غالباً لا يتأتى إلا على هذا الوجه ، فيطلق له فيه ، والاول  
أصح ، لما ذكره المرغيناني أيضاً لأن ليس له التسليم إلى أحد قبل البيع - اقول :  
لقائل أن يقول : ان كونه لا يملك التسليم قبل البيع مسلم ، ولكن اذا كان بدون  
إذن من الموكل - أما لو كان بالأذن الصريح ، فلا شبهة في أن الوكيل يملك  
ذلك - وكذلك إذا كان معروفاً عادةً بان كان ذلك الشيء إنما يباع مع الدلائل  
ولم يكن الوكيل دليلاً فاذا وكله ببضعه مع علمه بذلك كان اذناً منه بذلك  
عادةً والمعروف كالمشروط كما مر نظيره أه (ج ١ ص ٣٥٢)

وفيه أيضاً : في وكالة البحر ، وكيل البيع لو دفع المبيع إلى الدليل ليعرضه على  
من يرغب فيه ، فغاب أو ضاع في يده لم يضمن ، لكن المختار الضمان - كما في  
البرزازية - لكونه دفع ملك الغير بغير إذنه وان كان أصيلاً في الحقوق الخ  
وكتبت فيما علقته عليه انه ينبغي تقييد الضمان بما اذا لم تكن العادة جارية لذلك  
فلوجرت العادة بدفعه إلى الدليل ليعرضه على البيع لا يضمن لأنه بمقتضى العادة يكون  
ما ذوناً بذلك أه (ج ١ ص ٣٢٥) -

قلت : فكذا في الصورة المستولة لما وكل زيد عمروا ببيع عقاره وباعه  
الوكيل بواسطة الدلائل والعادة أن مثل هذا البيع لا يكون إلا بالدلائل وكذا المعروف ان  
الدلائل لا يبيع لاحد إلا بأجر فكان عمروا ذوناً في ذلك عادةً - فاذا باعه الدلائل ولم يسم له اجر  
كان له اجر مثل عمله عرفاً ، وكان عمروا ذوناً عادةً في دفعه اجر المثل إلى الدلائل كما لا يخفى -  
فما قاله في التنقيح في موضع آخر مانصته : « حيث كان وكيلاً ولم يشترط له  
اجرة ، فليس له ذلك ، والحالة هذه - العامل لغيره أمانة لا اجر له ، إلا الوصى



والناظر، فيستحقان بقدر اجرة المثل اذا عملا - إلى ان قال - ولا أجر للوكيل

الابالشرط الخ (ج ۱ - ص ۳۴۷)

لاينا في ما قلنا لان في الصورة المسئلة لم توجب الاجر للوكيل الذي هو عمرو بل انما اوجبناه للدلال الذي باع عمرو عقار موكله بواسطة وثانيا انما هذا الكلام محمول على ما اذا لم تكن الاجر معروفا في مثل هذه الوكالة واما لو كان معروفا فله الاجر لان المعروف كالمشروط، فان كان الاجر مسمى يستحقه بلا شبهة وان كان غير مسمى يؤدي اليه اجر مثله - والله اعلم .

صورت مسئلة میں چند امور قابل غور ہیں :

(۱) یہ شخص جس کا نام رستم جی ہے کیا اس کا پیشہ دلالی ہے یا اور، کیا یہ بات لوگوں کو عام طور پر معلوم ہے کہ یہ شخص کمیشن لیکر لوگوں کا مال بکوادیتا ہے اور بدون کمیشن کے عام طور پر نہیں بکوادیتا

یا ایسا نہیں

(۲) اگر یہ دلال ہے اور کمیشن لیکر اس کا کام کرنا عام طور پر معلوم ہے تو یہ دیکھا جائے کہ ڈھائی ہزار کی جائیداد بکوانے کا کمیشن عرفاً کس قدر ہوتا ہے آیا سو روپیہ سے کم ہوتا ہے یا اسی مقدار میں ان دو باتوں پر غور کرنے کے بعد جواب مسئلہ حسب ذیل ہے :

اگر زید کو رستم جی کا دلال ہونا اور اس کا کمیشن لیکر عام طور پر کام کرنا معلوم تھا (جیسا کہ زید کے وعدہ اور ادائیگی کمیشن سے یہ مفہوم ہوتا ہے) تو اس صورت میں یہ شخص رستم جی بعد عمل کے اپنے کمیشن کا مستحق ہو گیا اور چونکہ عمرو جانب زید سے وکیل تھا اور حقوق عقد وکیل کی طرف راجع ہوتے ہیں اور موت موکل سے وہ عقود باطل نہیں ہوتے جو وکیل نے موکل کی حیات میں کئے ہیں لہذا رستم جی کو عمرو سے اپنے کمیشن کے مطالبہ کا حق تھا اور عمرو کو کمیشن ادا کرنا لازم تھا جس کو عمرو ترکہ زید سے وصول کرنے کا مستحق ہے۔ اگر کمیشن اول طے ہو گیا ہوتا تو جس قدر طے ہوتا وہی دیا جاتا اور جب اول طے نہیں ہوا تو اب کمیشن عرف کے موافق دیا جائے گا، اگر عرفاً اس بیع و شراہ کا کمیشن سو روپیہ ہوتا ہے عمرو کا سو روپیہ کمیشن میں دینا درست ہوا، اور ورثہ زید کو ان سو روپیوں کے مطالبہ کا عمرو سے حق نہیں۔ اور اگر کمیشن عرفاً اس صورت میں سو روپیہ سے کم ہو تو جبنا حق کمیشن کا ہو وہ چھوڑ کر باقی روپیہ کا مطالبہ ورثہ کر سکتے ہیں۔



اور اگر رستم جی کا عام طور پر کام کرنا معروف نہیں نہ اسکا دلال ہونا معروف ہے تو اس صورت میں جبکہ کمیشن پہلے کچھ طے نہیں ہوا تھا رستم جی کمیشن کا مستحق نہیں، نہ عمر و کو اسے کمیشن دینے کا کچھ اختیار تھا اس حالت میں البتہ ورثہ زید پورے دو سو روپے عمر سے وصول کرینگے مستحق ہیں، کیونکہ اس نے اس حالت میں جو کچھ رستم جی کو دیا محض تبرعاً دیا، اور اس رقم کو ترکہ زید میں سے وصول کر نیکا اسے حق نہ تھا۔ دونوں صورتوں کا حکم لکھنے کے بعد فیصلہ یہ ہے کہ صورت سوال سے بظاہر یہ معلوم ہوتا ہے کہ، اس جگہ پہلی صورت کا تحقق ہو رہا ہے نہ کہ دوسری صورت کا، کیونکہ سوال میں مذکور ہے کہ زید نے بھی اس معاملہ کے انجام پانچے بعد رستم جی کو کمیشن دینے کا وعدہ کیا تھا گو طے کچھ نہ ہوا تھا، مگر بظاہر اسکو یہ معلوم تھا کہ یہ شخص اپنے عمل کی وجہ سے اجرت کا مستحق ہے جب اسکا استحقاق معلوم تھا تو وکیل یعنی عمر و کو حقوق عقدا ادا کر نیکا عرف کے موافق اختیار ہے، واللہ اعلم

حررہ الاحقر ظفر احمد عفا اللہ عنہ

۹ شوال ۱۳۴۱ھ

نو کری میں یہ شرط کہ تنخواہ سے | سوال :- زید اس شرط سے مزدوروں کو ملازم رکھتا اتنے رقم ہر ماہ لیکر کار خیر میں لگاؤنگا ہے کہ روپیہ شہر یہ تیری مزدوری یعنی اجرت سے وضع کر لیا کرونگا پھر میں کسی فعل خیر میں یہ روپیہ صرف کرونگا یہ تعامل مشروع ہے یا غیر مشروع۔ والسلام علی من اتبع الهدی۔

دوٹانگی ابراہیم پان فروش دوکان پر

انارالدین کوٹلے۔ شہر بمبئی۔

## الجواب

یہ بھرنی التصدق ہے اس لئے ناجائز ہے اور چونکہ اس شرط کی دنیوی منفعت احد العاقدین یا معقود علیہ کو نہیں پہنچتی اس لئے اجارہ فاسد نہ ہوگا۔ واللہ اعلم

کتبہ

احقر عبد الکریم عفا اللہ عنہ

۲۱ ذی الحجہ ۱۳۴۳ھ



نکاح خوانی کی اجرت جائز ہے | سوال :- نکاح کے وقت اپنی اجرت یعنی ہم قاضی  
درست ہے یا نہیں

### الجواب

نکاح کی اجرت لینا جائز ہے نکاح پڑھنے والے کو، اور بدون نکاح پڑھے لینا  
جیسا کہ دستور ہے کہ کسی آدمی سے نکاح پڑھواتے ہیں اور اسکی اجرت میں قاضی کا بھی  
حق سمجھا جاتا ہے یہ ناجائز ہے اور یہ بھی ناجائز ہے کہ کوئی قاضی وغیرہ اپنے سے نکاح  
پڑھوانے پر مجبور کرے، اور یہ امر بھی یاد رکھنا چاہئے کہ جو شخص نکاح پڑھانے کیلئے  
بلاوے اجرت ال کے ذمہ واجب ہے (والتفصیل فی امداد الفتاویٰ ج ۳)

الجواب صحیح

ظفر احمد عفا اللہ عنہ

۱۲ صفر ۱۳۴۲ھ

کتبہ

عبد الکریم عفی عنہ

۱۲ صفر ۱۳۴۲ھ

ایصال ثواب کیلئے تلاوت | سوال :- صفات مروجہ لایصال ثواب جائز ہے  
قرآن پر اجرت لینا حرام ہے | یا نہیں، بر تقدیر ثانی مجوزین عالمگیری کی سند پیش  
کرتے ہیں کہ کتاب الاجارہ میں جواز لکھا ہے، گو مولانا عبدالحی صاحب اپنے فتاویٰ  
میں عدم جواز کا فتویٰ دیتے ہیں، لیکن عمدة الرعاۃ میں حاشیہ متعلقہ باب المہر میں  
نقل کرتے ہیں: اشبه ذالک مالواستأجر شخص لقراءة القرآن ونحوہ  
فأتی بہ علی قصد کونہ للمستأجر وقد صدحوا منه بان ثوابہ  
للمستأجر، برائے عنایت میرے تردد کو رفع فرمائیے، نیز صورت مستولہ ولا تشتروا  
الآیہ کی تحت داخل ہے یا نہیں

### الجواب

قراءة قرآن عند القبر اور اس پر اجرت کو عالمگیریہ وجوہہ میں اگرچہ  
جائز لکھا ہے جبکہ مدت متعین کر کے معاملہ کیا جائے لیکن عالمگیریہ وغیرہ کے اس  
فتویٰ کی علامہ شامی نے تردید و تغلیظ کی ہے اس لئے صحیح یہ ہے کہ قراۃ قرآن  
پر اجرت لینا حرام ہے، لکونہ استیجاراً للطاعة وهو لا يجوز واستثناء  
التعلیو والاذان والامامة للضرورة ولا ضرورة فیہ (صرح



بہ فی دالمختار ج ۵ ص ۵۲/۵۳

الجواب صحیح

ظفر احمد عفا اللہ عنہ

۸ ربیع الثانی ۱۳۴۲ھ

کتبہ

احقر عبد الکریم عفا اللہ عنہ

۸ ربیع الثانی ۱۳۴۲ھ

مہتمم کے نائب نے بعض ممبران مدرسہ کے حکم سے مہتمم کو ترک ملازمت مدرسہ کے بعد تنخواہ دیدی تو اسکولینا جائز ہے یا نہیں اور نائب کو ایسا کرنا جائز ہے یا نہیں۔ چند اسباق بھی پڑھاتا ہے اور بعض

مواقع میں حسب ضرورت مدرسہ، مدرسہ سے باہر جا کر فراہمی سرمایہ بھی کرتا ہے، و نیز دیگر مدرسین مدرسہ و مبلغین بھی حسب مواقع فراہمی سرمایہ کا کام دیتے ہیں، ترک موالات کے سلسلہ میں خلافت کمیٹی کا ایک جلسہ ہوا، جس میں زید نے حسب خواہش اپنی شرکت کی اور اس میں جو تقریر کی اس کو گورنمنٹ نے باغیانہ تصور کر کے جیل کی سزا دی جس وقت وہ جیل جانے لگا تو مجمع عام میں اپنے بچوں کو مخاطب کر کے یہ کہا کہ آج سے ہمارے تنخواہ مدرسہ سے بند ہو گئی، آج سے ہم مدرسہ کے ملازم نہ رہے، آخر زید جیل گیا مگر جیل سے بہت سے خطوط واسطے امداد مدرسہ لوگوں کو لکھے، جس میں بعض خطوط کی بنا پر مدرسہ کو کچھ فائدہ بھی ہوا، زید کے نائب نے جبکہ بعض ممبر جیل کی تنخواہ خاص مدرسہ کی فنڈ سے دے دی باوجود اس کے کہ جلسہ انتظامیہ موجود ہے۔ باقاعدہ جلسہ سے کوئی اجازت نہ ملی، یہ تنخواہ جو نائب نے دیا، اسکو دینا اور زید کو لینا جائز ہے یا نہیں اگر نا جائز ہے، تو نائب اور اس کے بعض حکم دہندہ ممبروں پر ضمان واجب ہے یا نہیں،

(۲) مدرسین مدرسہ یا مہتمم جو عہدہ دار مدارس میں ہوتے ہیں، اجیر عام ہیں یا اجیر خاص یا شرعی اصطلاح میں اس معاملہ کا دوسرا کوئی نام ہے۔

الجواب

جب زید نے ملازمت ترک کر دی تو تنخواہ کا مستحق کیسے بن سکتا ہے، اور خطوط بھیجنا تبرعاً ہوگا، کیونکہ کوئی عقد ملازمت طے نہیں ہوا، پس زید کو تنخواہ لینا جائز ہے اور نہ نائب یا ممبران مدرسہ کو دینا، خواہ باقاعدہ جلسہ بھی منظور کر لے، لہذا جو رقم دی گئی وہ مدرسہ میں واپس دینا لازم ہے اور اگر زید نہ دے تو ضمان کے متعلق دریافت کر لیا جائے



(۲) کیا اجیر خاص قرار دینے سے ضمان سے سبکدوشی مقصود ہے اجیر خاص کی سبکدوشی تو وہاں ہو سکتی ہے جہاں بلا قصد کوئی نقصان ہو جائے، اور جب قصداً کیا ہو تو ضمان ہوتا ہے اور ترک ملازمت یا حبس کی صورت میں تو نہ اجیر خاص ہے نہ اجیر عام بلکہ غیر ہے یا اسیر۔

الجواب صحیح

فقط

کتبہ

نظر احمد رضا اللہ عنہ

از تھانہ بھون، خانقاہ امدادیہ

الاحقر عبد الکریم عفی عنہ

تراویح میں ختم قرآن پر اجرت لینا حرام ہے | سوال :- زید و عمر ایک ہی محلہ کے رہنے والے ہیں، اور اس محلہ میں ایک ہی مسجد ہے، جس میں جماعت کے ساتھ نماز ہوتی ہے، زید نے اس مسجد میں ختم تراویح کیلئے اجرت پر ایک حافظ مقرر کیا ہے، عمر اس فعل کو حرام جانتا ہے۔ اور حافظ کی اجرت کی شرط سے منکر ہے، اس حالت میں عمر و ختم تراویح میں شریک ہو سکتا ہے یا نہیں۔

سائل: احقر محی الدین مجمعہ

الجواب

جو حافظ اجرت پر ختم قرآن شریف کیلئے رکھا گیا ہے، اگر وہ اس تنخواہ میں مہینہ بھر پانچوں نمازوں کی امامت بھی کرے گا، تو اسکو واضح کر کے سوال کیا جائے، اور اگر ایسا نہیں تو اس کے پیچھے قرآن سننے سے ثواب نہ ملے گا۔ اور ایسا حافظ جو کہ فاسق بھی ہے، اس لئے اس کے پیچھے نماز مکروہ ہے، پس عمر و اس حالت میں نماز الگ پڑھے، اس حافظ کے پیچھے نہ پڑھے،

قال فی مراقی الفلاح ولذا کره امامة الفاسق لعدم اہتمامہ بالدين فتجب اہانتہ شرعاً، فلا يعظم بتقدیمہ۔ للامامة واذا تعذر منعه ينتقل عنه إلى غیرہ للجمعة وغیرہا وان لم یقعوا الجمعة إلا هو یصلی معہ اھ (۱۷۶)

اور اگر اپنے گھر میں تراویح کی جماعت کر لے تو اور بھی اچھا ہے، باقی فرضوں کی جماعت ترک نہ کرے، اگر اس امام مذکور کے سوا اور کسی کے پیچھے فرض کی جماعت نہ ملے تو اس کے ہی پیچھے پڑھے۔



والاصل فيه ما حققه ابن عابدین فی رسالته « شفاء العلیل و بدل  
الغلیل » من حرمة الإجارة والاستیجار علی مجرد تلاوة القرآن، ولا  
یحفی ان الحافظ الذی لا یؤمر فی الصلوات الخمس وانما للتراویح و  
یحتم فیها و يأخذ الاجر علی ذلك انما هو يأخذ الاجر علی الامامة  
فامامة التراویح بمجرد هالایحوز أخذ الاجر علیها لعدم الضرورة  
التي بها ابیح الاجرة فی تعلیم القرآن و امامة المکتوبة والأذان و  
غيرها فانها فرائض او سنن مؤكدة من شعائر الاسلام و امامة  
التراویح سنة كفاية و تتأقی بقراءة سورة قصيرة من اخر القرآن  
ولا تتوقف علی الختم. قال فی مراقی الفلاح: و سن ختم القرآن  
فیها مرة فی الشهر علی الصحيح، وان ملل به القوم قرأ بقدر  
مالا یودی إلی تنفیرهم فی المختار، لان تكثیر القوم افضل من  
تطویل القراءة و به یفتی. قال الزاهدی: یقرأ کما فی المغرب  
ای بقصار المفصل بعد الفاتحة اه (ص: ۲۴۱)

قال الصدر الشہید: الجماعة سنة علی الکفاية فیها حتی لو  
اقامها البعض فی المسجد بجماعة و باقی اهل الملحة اقامها  
منفرداً فی بیتہ لا یكون تاركًا للسنة لأنه یروی عن أفراد الصحابة  
التخلف اه. من مراقی الفلاح (ص: ۲۴۰)

بخلاف جماعة المکتوبات فانها واجبة علی العین او سنة مؤكدة  
وايضاً فانها من الشعائر فتحقت الضرورة فیها دون جماعة التراویح  
فلا یحوز أخذ الاجرة علی امامتها مجردة ولا علی الختم فیها و التخلف  
عن مثل هذا الإمام اولی - والله اعلم -

ظفر احمد عفا الله عنه

۲ رمضان ۱۳۲۵ھ

مؤجر کی زمین میں مستاجر کے | سوال :- حامد و ماجد باپ بیٹے ایک جا ئداد میں شریک ہیں  
کنواں بنو انیکا حکم | حامد اپنا حصہ بیع کرتا ہے اور شرط ادا نیگی اندر مدت بارہ



سال یعنی اگر حامد نے بارہ سال میں روپیہ ادا کر دیا تو مشتری پر واپسی جائداد لازم ہوگی۔ کذا فی بیع الاقالۃ۔

ماجد ابن حامد بائع مشتری سے اسی جائداد کو ٹھیکہ پر لیتا ہے اور یہ معاہدہ کرتا ہے کہ میں اس زمین میں اپنے روپیہ سے چاہ پختہ بناؤنگا، اور چاہ بنانے سے اس زمین کی آمدنی زیادہ ہو جائے گی جو زر معاہدہ جو اس نے مشتری کو دینا تسلیم کیا ہے اس سے زیادہ ہوگی اس از دیاد کا میں مالک ہونگا، اور سات سال تک میں اس از دیاد کو حاصل کرتا رہوں گا، بعد سات سال اگر حامد بائع نے روپیہ ادا کر دیا تو زمین کے وہ حسب عہد مالک ہوگا، ورنہ مشتری از دیاد کا بھی مالک ہوگا، جو اس زمین میں چاہ پختہ کے بعد ہو گیا ہے اور جب تک مدت بیع سے بارہ سال پورے ہوں مالک (رہے گا اگر) بارہ سال میں حامد نے بائع کا روپیہ ادا کر دیا تو وہ جائداد مبیعہ کے مع حصہ چاہ مالک ہوگا، اور اگر روپیہ ادا نہ کیا تو مشتری اس حصہ چاہ کا جو اس کی زمین میں ہے مالک ہوگا، اور جو نفع ماجد معاہدے سات سال تک حاصل کیا ہے اس کو وہ قیمت چاہ قرار دیتا ہے یعنی یہ معاہدہ کرتا ہے کہ سات سال میں بعد بنانے چاہ کا زر معاہدہ کے سوا جو نفع میں حاصل کرونگا، وہ اس چاہ کے اس حصہ کی قیمت ہے جو مشتری کے حق میں ہوگا اور اس کی زمین میں ہوگا، گویا مشتری حقیقت حامد کا ماجد ابن حامد کو زمین کا ٹھیکہ پردے دینا اور اس میں ماجد کا تصرف کرنا جس سے قیمت زمین بڑھ جائے اور اس سے نفع حاصل کر کے نفع کو قیمت چاہ مقرر کرنا درست ہے یا نہیں، اور حصہ چاہ جو بعد مدت بارہ سال قبضہ مشتری میں آئے گا یہ مشتری کے لئے رہوا تو نہیں ہوگا، اس لئے کہ مشتری نے اس کی قیمت ادا نہیں کی، بلکہ ماجد معاہدے نفع حاصل شدہ کو اس کی قیمت قرار دیا ہے۔ بینوا للناس توجبوا من اللہ

محمد یعقوب قدوسی بن یوسف حکم قدوسی

### الجواب

صورت مستولہ میں یہ چاہ جو ماجد بن حامد نے مشتری کی زمین میں بنایا ہے اصل میں اسکی ملک ہوتا، پھر اگر وہ بلا اذن مشتری بناتا تو ٹھیکہ ختم ہونے پر مشتری کو یہ حق تھا کہ ماجد سے کہتا کہ اپنے کنویں کا ملبہ لے جاؤ اور میری زمین چھوڑ دو، اور اگر کنویں



اکھاڑنے میں زمین کو ضرر پہن ہوتا تو وہ کنویں کی قیمت دیکر اس پر قابض ہو جاتا۔ اور اجازت سے بنا نیکی دو صورتیں ہیں ایک یہ کہ اجازت حاصل کرتے ہوئے یہ تصریح ہو جاتی کہ جو اس میں خرچ ہوگا وہ مشتری سے لیا جائیگا، اس صورت میں ماجد کو مشتری قیمت اور لاگت چاہ کی وصول کرنے کا حق ہوتا۔ دوسری صورت یہ کہ اجازت سے کنواں بنایا گیا اور تصریح کر دی گئی کہ کنواں بنانے والا مشتری زمین سے اس کا کوئی معاوضہ نہ لے گا، اس صورت میں کنواں مالک زمین یعنی مشتری کا ہوگا اور بنانے والے کو اس کے معاوضہ کے مطالبہ کا حق نہ ہوگا۔

صورت سوال میں غور کرنے سے معلوم ہوتا ہے کہ صورت مسئلہ میں ماجد بن حامد نے یہ کنواں مشتری کی زمین میں اسکی اجازت سے بنایا ہے، اور وہ مشتری سے اپنی لاگت کا معاوضہ لینا نہیں چاہتا بلکہ کنواں بنانے سے جو زمین کی آمدنی میں اضافہ ہوگا اس اضافے کو سات برس تک وصول کرتے رہنے ہی کو وہ اپنی لاگت کا عوض سمجھتا ہے، جسکا مطلب یہی ہے کہ وہ مشتری کی زمین میں کنواں بنا کر اس سے معاوضہ کا طالب نہیں، بلکہ خود نفع و نقصان کا ذمہ دار ہے، گویا ماجد کنواں مشتری کو ایک شرط فاسد کے ساتھ ہبہ کر رہا ہے، اور شرط فاسد سے ہبہ فاسد نہیں ہوتا، بلکہ خود شرط لغو ہو جاتی ہے اور بعد انقضاء مدت اجارہ وہ اقرار کرتا ہے کہ کنواں اسکا نہ ہوگا، بلکہ مالک زمین کا ہو جائیگا خواہ وہ حامد ہو یا مشتری۔ پس یہ کنواں بعد انقضاء مدت اجارہ مع اپنے منافع کے مشتری کی ملک ہو جائیگا، اور اس میں ربوا کا کوئی احتمال نہیں۔ اور جب کنواں مشتری کی ملک ہو گیا، اور حامد سے بارہ سال کے بعد صرف زمین کی واپسی کا وعدہ ہے نہ زوائد کا، تو مشتری کو حق ہے کہ وہ بارہ سال کے بعد حامد کو صرف زمین واپس کرے، اور کنواں کو اپنی ملک میں رکھے، یا کنواں کی قیمت حامد سے لیکر کنواں بھی اس کو دیدے، اور ماجد کا یہ کہنا کہ اگر سات سال کے بعد حامد (باتع) مشتری کا روپیہ ادا کر دے تو حامد زمین کا مع چاہ اور منافع چاہ کے مالک ہوگا لغو ہے، کنواں بنانے کے وقت زمین مشتری کی ملک میں ہے، اُسکی زمین میں اسکی اجازت سے جو زیادت ہوگی وہ اُسی کی ملک ہوگی، حامد کو اس سے اسوقت کوئی تعلق نہیں۔

قال فی الحامدیة (ج ۲ ص ۱۳۵): طحان ركب فی الطاحونة حجراً



من ماله، وحدىا وشيئا آخر ونحو ذلك، قالوا: إن فعل ذلك بأمر صاحب الطاحونة ليرجع عليه. كان له أن يرجع بذلك على صاحب الطاحونة. وإن فعل بغير أمره، فإن أمكن رفعه من غير ضرر من فعه، وإن كان مركباً لا يمكن رفعه إلا بضرر، كان لصاحب الطاحونة أن يدفع إليه قيمته ويمنعه من الرفع. فإن أحدث المستأجر في المستأجر بناءً أو غراساً ثراً نقضت مدة الإجارة، كان للأجر أن يأمره بالرفع قلت قيمته أو كثرت، وإن شاء منعه من الرفع، وأعطاه القيمة، إذا لم يكن أمره أن يفعل ذلك ليرجع عليه. خانية ۱ھ

قلت: وفي ما نحن فيه إنما بنى المستأجر في أرض المؤجر بإذنه مع التصريح بأنه لا يؤخذ من المؤجر في عوضه شيئاً، بل عوض عمله ما يتحصل من المنافع الزائدة في مدة سبع سنين. فلا يكون له حق الرجوع على المؤجر، ولا حق رفع عمارته بعد انتفاعه بالأرض سبع سنين، نعم! إن نقض المؤجر الإجارة قبل امددة يسئل عن حكم ذلك ثانياً، والله تعالى اعلم

حدره الأحقر ظفر احمد عفا الله عنه

۲۲۔ صفر ۱۳۲۱ھ۔ از تہانہ بہوت

متولی اجیر وقف کو معزول کرنے کی صورت میں سوال :- آج کل یہ صورت رائج ایک ماہ کی پیشگی تنخواہ وقف سے دینے کا ہے کہ ملازم اگر ملازمت سے علیحدہ مجازھے یا نہیں؟ ہونا چاہے تو اس کو ایک مہینہ قبل اطلاع دینی ہوتی ہے، اس طرح اگر دکاندار ملازم کو علیحدہ کرتا ہے تو اسکی آئندہ ماہ کی تنخواہ بھی مجرا دے دیتا ہے، اگرچہ اس سے کام نہ لے، یہ اصول جس طرح دکانداروں میں رائج ہے اسی طرح مدارس میں بھی، اور وقف کے آفسوں میں بھی تو اگر متولی مسجی کسی ملازم کو برطرف کر دے، اور متولی مسجی نے اس کو جس ماہ میں برطرف کیا ہے اس کی تنخواہ اور ماہ آئندہ دونوں کی تنخواہ اس اصول رائج کے مطابق دے دے تو کیا ملازم کو یہ لینا صحیح و درست ہے یا نہیں، نیز متولی مسجی کو



دینے کا اختیار ہے یا نہیں جبکہ یہ اصول اس میں رائج ہو۔

### الجواب

یہ اصول عام طور پر اوقاف میں جاری نہیں، پس کسی وقف میں اس اصول کا جاری کرنا اس وقت جائز ہو سکتا ہے جبکہ وقف نامہ میں یہ اصول درج ہو، یا قدیم سے اس وقف کے سب متولی ایسا ہی کرتے رہے ہوں، اگر قدیم سے ایسا طرز عمل نہیں نہ وقف نامہ میں اسکی تصریح ہے، تو متولی کو ایسا کرنا جائز نہیں، ہاں اگر ہر ملازم کو ملازم رکھتے ہوئے یہ عہد کر لیا جاتا ہو تو پھر مطلقاً جائز ہے۔

وحاصله أن أجرة الشهر الذي يعزل فيه تكون مضاعفة ولا بأس بذلك كما جاز ان يشترط زيادة قدر معلوم على مضي سنة أو سنتين أو فصاعداً - والله اعلم

حرره الاحقر ظفر احمد عفا الله عنه

از تھانہ بھون - ۱۶ جمادی الاولیٰ ۱۳۲۶ھ

سوال :- اگر کسی نے سو روپیہ لیکر تین بیگہ زمین اجارہ پر کاشت کیلئے زمین لینا کر کے وضع کیا جائے گا، حالانکہ یہ تین بیگہ زمین کم از کم سال کے لئے بیس روپیہ پر لگا سکتا ہے، بوجہ اکٹھا روپیہ لینے کے سالانہ تین روپیہ مقرر ہوا، یہ صورت جائز ہے یا نہیں، سائل: ممتاز الکریم

### الجواب

یہ صورت فی نفسہ تو جائز ہے لیکن اگر اس کو سود لینے کا جیلہ بنا یا جلتے تو مکروہ ہے۔ لکراهة الاحتیال للربوا۔

حرره الاحقر ظفر احمد عفا الله عنه

از تھانہ بھون - ، شعبان ۱۳۲۶ھ

سوال :- کیا فرماتے ہیں علماء دین و تلافی کرنے سے سبکدوشی ہوگی یا نہیں - مفتیان شرع متبیین مسئلہ ذیل میں کہ زبید مدرسٹر ڈسٹرکٹ بورڈ کا صدر مدرس ہے، اس نے نیابت کی حالت میں اور اب نائب



ہوتے ہوئے بھی گاہ گاہ بلا حصول رخصت غیر حاضری کی، کیا یہ حق العباد ہے؟ اگر ہے تو ایام تعطیل میں ایام غیر حاضری کی تعداد کے موافق کام کرنے سے ادائیگی ہو جائیگی یا نہیں اگر ہو جائے تو بہتر ہے، اور اگر نہ ہو تو ایام غیر حاضری کی تنخواہ بورڈ میں جمع کرنے سے ادائیگی ہو جائیگی یا نہیں، دونوں صورتوں میں جواب کی ضرورت ہے، زید ایام غیر حاضری کی ادائیگی کی نیت سے ایام تعطیل میں کام کر چکا ہے، یہ ادائیگی ہوئی یا نہیں مطابق قواعد ڈسٹرکٹ ایک سال میں چودہ یوم کی رعایتی رخصت ملتی ہے، اگر ان ایام رخصت میں کام غیر حاضری کی ادائیگی کی نیت سے کیا جائے تو ادائیگی ہوگی یا نہیں (بورڈ سے رخصت حاصل کر کے ایام رخصت میں کام کیا جائے) فقط والسلام۔

مر تفضی علی

مدرس مدرسہ اسلامیہ ڈسٹرکٹ بورڈ سہنپور

### الجواب

ہاں یہ حق العباد ہے، کافر کے ملازم کو بھی ملازمت کے حقوق کا ادا کرنا لازم ہے، رہا یہ کہ ایام تعطیل یا خارج اوقات میں تلافی مافات کرنے سے سبکدوشی ہوگی یا نہیں یہ امر قواعد بورڈ معلوم ہونے پر موقوف ہے، کہ بورڈ کے نزدیک خارج اوقات میں تلافی معتبر ہے یا نہیں، اس کو ظاہر کر کے سوال کیا جائے ورنہ یہی صورت ہے کہ ان ایام کی تنخواہ بورڈ میں داخل کر دی جائے۔ واللہ اعلم

حررہ الاحقر ظفر احمد عفا اللہ عنہ

از تھانہ بھون، خانقاہ امدادیہ

۱۸ شوال ۱۳۴۶ھ

طلبہ اسکول سے فیس لینے کے احکام | سوال :- گزارش یہ ہے کہ ہمارے مدرسہ میں جو قوانین ہیں، ان میں سے کئی قانون کے متعلق احقر کو شبہ ہو گیا ہے اس لئے حضرت والا سے دریافت کرنا چاہتا ہے، کہ شرعاً یہ جائز ہے یا نہیں، مہربانی فرما کر جواب سے مشرف فرمادیں۔

(۱) جب کوئی نئے لڑکے مدرسہ میں داخل ہوتے ہیں تو علاوہ ماہوار فیس کے ان سے داخلہ فیس ماہوار فیس کے مقدار میں لی جاتی ہے، اسکا لینا شرعاً جائز ہے یا نہیں؟



(۲) اگر کوئی لڑکا مدرسہ سے چلا جائے تو دو ماہ تک حاضرہ کاپی میں اس کا نام رکھا جاتا ہے پھر اگر وہ یہاں داخل ہو تو اس سے ان دونوں مہینوں کے فیس لی جاتی ہے، حالانکہ اس زمانہ میں اس نے ایک سبق بھی نہیں پڑھا تھا، اور پھر داخلہ فیس بھی لی جاتی ہے، یہ جائز ہے یا نہیں؟

(۳) اگر کوئی لڑکا کسی مہینے میں کلاً یا بعضاً غیر حاضر ہے، تو دوسرے مہینے میں اس سے پوری فیس لی جاتی ہے، یہ جائز ہے یا نہیں؟

(۴) نئے لڑکے سے فیس داخلہ کے علاوہ اس مہینے کی پوری فیس لی جاتی ہے، خواہ مہینے کی شروع میں داخل ہو یا درمیان میں یا اوائل عشرہ آخر میں، یہ جائز ہے یا ایام کے اعتبار سے کمی بیشی کر کے لینا چاہئے؟

احقر اطہر غفرلہ  
مدرسہ جامعہ ملیہ، شہر کلا ضلع پڑہ

### الجواب

(۱) — اس تاویل سے جائز ہے کہ یوم داخلہ کی اجرت تعلیم سب ایام سے زیادہ ہے، اور اس کی تعجیل مشروط ہے اور تعجیل اجر جائز ہے۔

(۲) — یہ بھی اس تاویل سے جائز ہے، کہ جو لڑکا ایسا ہوگا اس سے یوم داخلہ کی اجرت تعلیم دوسروں سے زائد لی جائے گی اور وہ زیادت پیشگی لی جائے گی، اور اس زیادت کے تعین کا معیار یہ قرار دیا گیا کہ جتنی فیس ایام غیر حاضری کی ہو وہ مع فیس داخلہ کی مقدار کے مجموعہ دوسرے لڑکوں کی فیس سے زائد ایسے لڑکے سے لی جاتے گی، اور یہ مقدار گوبصورت قانون مجہول ہے، مگر وقت وصول و ادا کے مجہول نہ ہوگی، للعلو بایام عدم حضورہ حینئذ والعلو باجرة الدخول۔

(۳) — اس صورت میں جواز کی گنجائش اصلاً نہیں۔

تنبیہ :- اس صورت کے متعلق جو یہ لکھا گیا ہے کہ اس میں جواز کی گنجائش اصلاً نہیں، یہ اس صورت میں ہے جبکہ طالب علم پورے مہینے میں غیر حاضر رہا ہو، اور اگر بعض حصہ میں غیر حاضر اور بعض میں حاضر رہا ہو، تو اس میں اس طرح گنجائش ہے کہ قانون میں تصریح کر دی جائے کہ جس مہینے کے کسی حصہ میں طالب علم مدرسہ سے نفع حاصل



کر لینگا، اس سے پورے ماہ کی فیس لی جائیگی، گویا اجرت تعلیم کل ماہ اور بعض ماہ کی مساوی ہے۔ واللہ اعلم۔ ظفر احمد ۲۳ محرم ۱۳۴۴ھ

(۴)۔ اس کا بھی حاصل وہی ہے، جو صورت ثالثہ کا حاصل ہے، کہ جس طرح یومِ داخلم کی فیس واجرت دیگر ایام سے زائد ہے اسی طرح ماہ داخلم کی اجرت دوسرے مہینوں سے زائد ہے، اس لئے یہ بھی جائز ہے، لازم یہ ہے کہ جس تاویل سے ان قواعد کو جائز کہا گیا ہے قواعد میں ان وجوہ کی تصریح ہو جائے تاکہ شبہ فساد باقی نہ رہے۔ واللہ اعلم۔

حررہ الاحقر ظفر احمد عفا اللہ عنہ

از تھانہ بھون، خانقاہ امدادیہ

۲۱ محرم ۱۳۴۴ھ

(نوٹ) یہ تو آئندہ کے لئے ہے، لیکن جو زمانہ ماضیہ میں لی جا چکی ہے، چونکہ وہ اس تاویل سے نہیں لی گئی اس لئے اس کی واپسی لازم ہے۔

اشرف علی

ایام تعطیل کی تنخواہ حلال ہے | سوال :- ما قولکم رحمکم اللہ فی ہذہ المسئلۃ؛ تنخواہ ایام تعطیل چوں جمعہ و عیدین و رمضان بحسب دستور و آنچه در عید و آغاز بعض سورتہا قرآن مجید وغیرہ چوں پارچہ و روپیہ و شیرینی وغیرہ مدرس صاحبان رادادن ست معروف مشہور، گرفتنش مباح است یا محظور۔

### الجواب

مباح ست۔ کما فی ردالمحتار و ینبغی الحاقہ ببطالۃ القاضی و اختلفوا فیہا والأصح انہ یأخذ لانتہا للإستراحة۔ اشیاہ من قاعدة والعادة محکمة۔ ودر گرفتن اشیاہ مرسومہ شکے نیست و اگر کسے مانع آید جبرہم کردہ شود کما فی جامع الرموز وغیرہ فلوا تمتنع الأب من الرسوم مثل پنج شنبی و عیدی وغیرہما حبس علی ذالک و فی الدر المختار :- ویجبر علی دفع الحلوة المرسومة الخ۔

الجواب صحیح

ظفر احمد عفا اللہ عنہ

از خانقاہ امدادیہ، تھانہ بھون، ۲۹ ذی الحجہ ۱۳۴۶ھ



مشین سے آٹا پسوانے کے | سوال :- کیا فرماتے ہیں علماء دین و مفتیان شرع متین مسائل متعلق چند سوالات - ذیل میں .

(الف) کہ زید کے پاس آٹا پیسنے کی ایک مشین ہے، اور ایک من گیہوں کی پسوانی یعنی اجرت میں (چار آنہ نقد اور ایک سیر آٹا) لیتا ہے تو آیا ایسے اجرت لینا جائز ہے یا نہیں؟  
(ب) اور اسی زید کے پاس جو غلہ آتا ہے اس کے پسوانے کے بعد اسی آٹے کو تول لیا، جتنا غلہ جل جانے میں ضائع ہوا تھا اس کو کاٹ لیا، اب ہر روز اتنا غلہ کاٹ لیتا ہے ہر ایک سے جتنا کہ اس سے پہلے شخص سے کاٹ لیا تھا تو آیا ایسی صورت میں ہر ایک سے طن پر غلہ کاٹنا جائز ہے یا نہیں۔

(ج) زید کے پاس جو غلہ آتا ہے مثلاً گیہوں کہ کسی کا اعلیٰ اور کسی کا ادنیٰ، اور زید مذکور اس کا اصلاً لحاظ نہیں کرتا بلکہ سب غلوں کو ایک بار مشین میں داخل کرتا ہے اور پس جانے کے بعد جتنا غلہ جس کا ہوتا ہے اسی مقدار کے موافق طنی کٹوتی کے علاوہ ہر ایک کو حوالہ کرتا ہے اور یہ احتمال بلکہ متیقن ہے کہ کسی کا غلہ کسی کے پاس پہنچ جاتا ہے کیونکہ اعلیٰ گیہوں والے کے پاس ادنیٰ، اور ادنیٰ والے کے پاس اعلیٰ چلے جانے کا یقین ہے تو آیا یہ صورت بھی جائز ہے یا نہ۔

(د) زید مذکور مشین بند کرتے وقت کچھ غلہ مشین کے اندر روکتا ہے اور کہتا ہے کہ اگر ایسا نہ کیا جائے تو مشین کے بگڑ جانے کا احتمال ہے اور طرہ یہ ہے کہ وہ غلہ جس کا ہوتا ہے اس کو واپس بھی نہیں کیا جاتا ہے بلکہ اپنے خرچ میں لایا جاتا ہے تو آیا یہ غلہ روکنا اور مالک کو واپس نہ کرنا اور اپنے صرف میں لانا درست ہے یا نہ؟

(۵) یہاں پر ایک عالم صاحب عرصہ چھ ماہ سے تشریف فرما تھے جب مندرجہ بالا سوالات ان کے سامنے پیش ہوئے، تو جواب میں فرمایا کہ یہ سب صورتیں ناجائز اور حرام ہیں، جب زید مذکور کو یہ اطلاع ملی کہ عالم صاحب نے سب صورتیں ناجائز قرار دی ہیں، تو غصے میں آکر عالم صاحب کو سخت سست کہا، اور اسپر اکتفانہ کیا بلکہ لکڑی اٹھا کر اس پر حملہ آور ہوئے، عالم صاحب نے نہایت صبر و تحمل سے کام لیا اور فرمایا کہ بھائی اگر تمہیں تکین نہ ہو تو میں فتویٰ لکھ دیتا ہوں، آپ اور عالم صاحب سے تحقیق فرمالیں، اس پر اس کو سکون نہ ہوا، خانہ سخدا سے دھکے دیکر نکال دیا، عالم صاحب راضی برضا ہو کر یہاں سے



قریب دوسری بستی میں قیام پذیر ہوتے، آنحضرت والا کی خدمت میں عرض ہے کہ زید مذکور کے لئے شرع سے کیا حکم ہے اور اگر زید مذکور نام ہوں تو توبہ کی کیا صورت ہے۔ بینوا توجروا

منتظر جواب

خادم العلماء محمد احمد تار والا

منگروول، سورت، گجرات

### الجواب

(۱) - پسواتی میں ایک سیر آٹافی من لینا جائز نہیں، لکونہ من قفیز الطحان وقد نہی عنہ، بلکہ جس قدر اجرت لینا ہو نقد لیجائے۔

(نوٹ) عہ لیکن اگر یہ امر یقینی ہو کہ آٹا پسوانے والا اگر اس آٹے میں سے نہ دے بلکہ اپنے پاس سے دینے لگے تو آٹا پیسنے والا لینے سے انکار نہ کرے تو اس صورت میں خود اس پے ہونے سے بھی دینا لینا جائز ہے ۱۲ اشرف۔

(ب) یہ صورت بھی جائز نہیں بلکہ ہر شخص کا غلہ الگ پیسنا چاہئے پھر اسکو تول کر دیدیا جائے جس قدر کم ہوگا وہ جلا ہوگا، اس سے زیادہ کاٹنے کے کیا معنی ہے۔

(ج) یہ فعل بھی ناجائز ہے بلکہ ہر شخص کا غلہ الگ پیسنا چاہئے اور اگر بدون خلط کے چارہ نہ ہو تو مالکان غلہ کی اجازت سے خلط کرنا جائز ہے، بدون اجازت کے جائز نہیں، اور اگر ہر شخص سے روزانہ اجازت لینا دشوار ہو تو اس کو چاہئے کہ اس قاعدہ کو تحریر اور تقریراً اچھی طرح مشہر کر دے، کہ ہم ایک دوسرے کے غلہ کو خلط کیا کریں گے، جس کو یہ منظور نہ ہو وہ یہاں غلہ نہ پسوائے، جب اسکی کافی شہرت ہو جائے اس کے بعد خلط کا مضائقہ نہیں، فان المعروف كالمشروط، اور کٹوتی کا حکم اوپر گزر چکا۔

(د) زید کا یہ فعل بھی جائز نہیں، اور جو ضرورت اس نے بیان کی ہے وہ اس طرح پورے ہو سکتی ہے کہ آخری غلہ کے ساتھ مالک غلہ کی اجازت سے اپنے پاس سے ایک یا دوسرے غلہ اضافہ کر دے، اور کچھ آٹا مشین میں چھوڑ کر مشین کو بند کر دے، اس صورت میں دوسرے شخص کا آٹا مشین میں بند نہ ہوگا، بلکہ مشین والے کا بند ہوگا، اور اگر دوسرے ہی شخص کا آٹا بند کرے تو لازم ہے کہ اس کو اس کمی کا معاوضہ ادا کرے۔

(۵) زید پر لازم ہے کہ عالم مذکور سے مجمع عام کے سامنے معافی چاہے جس طرح مجمع عام



میں اسکی توبہ میں کی تھی اور اس کے بعد اللہ تعالیٰ سے اپنے گناہ کے لئے صدق دل سے مغفرت کی درخواست کرے، سچے دل سے توبہ کرے۔ واللہ اعلم۔

حررہ الاحقر ظفر احمد عفا اللہ عنہ

از تھانہ بھون، خانقاہ امدادیہ

۱۷ جمادی الثانی ۱۳۴۷ھ

حکم تنخواہ مدرسین ایام تعطیل | سوال :- آج کل مدارس عربیہ میں یہ دستور ہے کہ ماہ رمضان

المبارک کی تعطیل ہوتی ہے، اور اہل چندہ سے اسکے متعلق نہیں کہا جاتا ہے کہ مدارس اسلامیہ میں ماہ رمضان المبارک میں مدرس کو رعایتی تنخواہ اور تعطیل دی جاتی ہے، اور مہتمم مدرسہ اور ممبران مدرسہ کی طرف سے روئداد مدرسہ میں اعلان ہے کہ ان ایام میں تنخواہ رعایتی دی جائے گی، اور تعطیل دی جائے گی، اور اہل چندہ دریافت نہیں کرتے ہیں، وہ یہ جانتے ہیں کہ اہل مدرسہ کو اس کا اختیار ہے، اور مہتمم مدرسہ سب کی طرف سے وکیل ہے اور وہی مدرسوں کو تعطیل دیتا ہے، اور وہی حالت مرض وغیرہ میں رخصت دیتا ہے جب مہتمم وکیل ہے تو اسکے ذمہ میں کس طرح مواخذہ ہوگا، اور معاہدہ مدرس سے یا مہتمم سے، کسی قسم کا اہل چندہ سے نہیں ہے، اور اختیارات کل جو کچھ ہوتے ہیں وہ سب مہتمم کو ہوتے ہیں، اور آج کل ہندوستان میں ہر مدرسہ میں یہی دستور ہے کہ کلی و جزئی اختیارات جو کچھ ہوتے ہیں وہ مہتمم کو اور اہل شوری کو، اسکا اعلان عوام الناس میں بذریعہ روئداد اور قانون مدرسہ کے جو ایک سال میں شائع ہوتا ہے کرتے ہیں، اگر اہل چندہ سے فرداً فرداً اجازت لی جائے گی، تو اس صورت میں کوئی مدرسہ نہیں چل سکتا ہے، اور صورت اولیٰ میں دشواری ہے، تو اس کے لئے جملہ واقعات اور مانعات اور تمام باتوں کو دیکھ کر جواب تحریر فرمائیے گا، اور عوام الناس کا اعتماد بھی مہتمم مدرسہ اور اہل شوری پر ہے وہ ان قانون کو جو مدرسہ کا ہے نہیں دیکھتی ہیں بلکہ یہ کہتی ہیں کہ ہم کچھ نہیں جانتے ہیں مہتمم کو اختیار ہے اور وہی تغیر و تبدل کا مالک ہے اسی کو اختیار ہے۔ فقط

### الجواب

جب مدرسہ کی روئداد میں رخصت و تعطیل کا قانون شائع کر دیا گیا اور چندہ دہندوں کے پاس روئداد بھیج دی جاتی ہے، تو اب مدرسین کو تنخواہ رمضان و دیگر تعطیلات



لینا جائز ہے، اور اتنی بات سب جانتے ہیں کہ مدرسوں میں چھٹی اور رخصت و تعطیل ضرور ہوتی ہے کیونکہ اس کے بغیر کام چلنا دشوار ہے واللہ تعالیٰ اعلم۔

حررہ الاحقر ظفر احمد عفا اللہ عنہ

از تھانہ بھون، خانقاہ امدادیہ

۱۰ شعبان ۱۳۲۷ھ

اس شرط پر مدرس کو رکھنا کہ جو ہدایا سوال :- ایک شخص نے ایک مدرس قرآن کو رکھا مدرس کو لوگوں کی طرف سے ملیں گے اور کہدیا کہ اگر کچھ ہدیہ ملیگا تو وہ تنخواہ میں محسوب تنخواہ میں محسوب ہوں گے، اور مدرس کا ہوگا یعنی ہدیہ کی مقدار تنخواہ میں سے وضع ہوگی ان کو مخفی رکھ کر پوری تنخواہ کا مطالبہ کرنا لیکن جب اسکو لوگوں نے ہدیہ دیا تو اس نے مخفی

رکھا اور کامل تنخواہ کا مطالبہ کیا۔ اب دریافت طلب یہ امر ہے، کہ تنخواہ وضع کرنا جائز ہے یا نہیں، اور وہ ہدایا ان لوگوں کی طرف سے ہیں جن کے بچے پڑھتے ہیں، بلکہ بعض نے تو صراحتاً کہا کہ ہم تم کو اتنا دیا کریں گے خاص خیال کرنا انہوں نے اوقات مدرسہ ہی میں خاص توجہ کی اور تنخواہ کی طرح مطالبہ کر کے وہ رقم لی، گو ہدیہ کے نام سے تھی۔

### الجواب

صورت مسئلہ میں اس مدرس کو لازم تھا کہ مقدار ہدیہ وضع کر کے بقیہ تنخواہ کا مطالبہ کرتا، پوری تنخواہ لینا جائز نہ تھا۔

ولا یتوہم فساد الاجارۃ بهذا الشرط، فان معنی قول المستأجر

هذا ان اجزلك كذا وان اتمهالك ان لم تتومن الصبيان الذين

استأجرتك لتعليمهم ومثل هذا الشرط جائز۔ واللہ تعالیٰ اعلم۔

حررہ الاحقر ظفر احمد عفا اللہ عنہ

از تھانہ بھون، ۱۰ شعبان ۱۳۲۷ھ

عقد اجارہ کی ایک خاص صورت کا حکم | سوال :- کیا فرماتے ہیں علماء دین و مفتیان

شرع متین اس مسئلہ میں کہ موجودہ مکان جس میں احقر کی بود و باش ہے مجھے معتبر اور متواتر

روایتوں سے یہ معلوم ہوا کہ یہ مکان میرے بزرگوں کا زر خرید نہیں ہے، بلکہ یہ کسی سوداگر کا

مکان تھا، اس نے جب زمانہ غدر سے تین چار سال پیشتر کہیں تلاش روزگار کے لئے جانا



چاہا، تو بغرض محافظت مکان و اثاث البیت میرے دادا صاحب کو اس میں آباد کر دیا، اور لمبے ماہوار ان کی تنخواہ محافظت مقرر کی، اور اس معاہدہ کی ایک تحریر بھی لکھ دی داد صاحب ایک عرصہ اس مکان میں رہتے رہے، لیکن مالک مکان نے نہ کبھی تنخواہ محافظت روانہ کی، اور نہ اپنے مکان کی اور اثاث البیت کی خبر لی، حتیٰ کہ دادا صاحب کا غدر سے تقریباً پندرہ سال بعد انتقال ہو گیا، اس کے بعد اسی طرح والد صاحب محافظت فرماتے رہے، والد صاحب کی محافظت کے زمانہ میں والد صاحب کی عدم موجودگی میں ان سو داگر کا سالہ یا بہنوئی غرض انکا کوئی رشتہ دار آیا۔ اور مکان میں سے اثاث البیت نکال کر لے گیا ایک عرصہ بعد والد صاحب کا بھی انتقال ہو گیا، لیکن چونکہ میرا زمانہ طفولیت تھا، اس لئے پورے حالات مکان اور صاحب مکان اور ان کے جائے قیام کے مجھے مطلقاً معلوم نہ ہو سکے البتہ قاری ناظر حسن صاحب سے کئی مرتبہ معلوم ہوا کہ یہ مکان تمہارے پاس اس طریقہ سے آیا ہے تمہارے پاس صاحب مکان کی ایک تحریر بھی ہے، جس کی رو سے اب تمہارا ایک ہزار کچھ روپے یا دو ہزار کچھ روپے حسب روئے تحریر صاحب مکان کے ذمہ واجب ہو گئے، اور یہ بھی فرمایا کہ اس تحریر کو تلاش کر کے حفاظت سے رکھنا، لیکن چونکہ ہماری والدہ کے انتقال کے بعد والد صاحب نے دوسری شادی کر لی تھی، اور دوسری والدہ مجھے کاوش رکھتی تھی اور تمام کاغذات انہیں کے قبضہ میں تھے، اس لئے جب میں ان سے اس تحریر کو طلب کیا تو انہوں نے تحریر کے ہونے کا تو اقرار کیا، لیکن دینے سے انکار کیا پھر اسی ناراضی کی حالت میں وہ اپنے میکہ چلی گئیں، اور ان کا انتقال ہو گیا، اس لئے وہ تحریر بھی تلف ہو گئی، اب چونکہ یہ واقعہ مدت دراز کا ہو چکا ہے، اس لئے یہ معلوم ہونا نہایت دشوار ہے بلکہ غیر ممکن کہ معاہدہ مذکورہ کی رو سے ان کے ذمہ کس قدر روپیہ واجب ہوا، نیز باوجودیکہ سن رسیدہ اور معمر لوگوں سے دریافت کیا گیا، لیکن کسی کے ذریعہ سے یہ معلوم نہ ہو سکا کہ اس سو داگر صاحب کا کیا نام تھا، اور کس مقام پر وہ یا ان کے اولاد مقیم ہے۔

لہذا سوال یہ ہے کہ صورت مذکورہ میں مجھے کیا کرنا چاہئے، آیا مکان مذکور میں مجھے بحالت موجود رہنا اور استعمال کرنا درست ہے یا نہیں۔

السائل

رونق علی تھانوی



سوداگر مذکور سے عقد اجارہ دادا کے انتقال پر ختم ہو گیا، پس ان کی اولاد سوداگر مذکور سے صرف اسی رقم کے لینے کی مستحق ہے جو دادا کے انتقال تک واجب ہوا ہے، اس کے بعد جو سکونت ہوگی نہ اس کے عوض کا مطالبہ سوداگر کے ورثاء کر سکتے ہیں، کیونکہ یہ سکونت خود مکان کی حفاظت کا سبب تھی، اور نہ محافظ کے ورثاء کر سکتے ہیں، کیونکہ ان سے کسی نے عقد اجارہ منعقد نہیں کیا، اور موت مستاجر سے اجارہ فسخ ہو جاتا ہے، اب سائل اس رقم کو جو محافظ اول کی حفاظت کا معاوضہ ہے دیکھ لے، کہ وہ کس قدر ہے، اور کتنا مکان اس کا عوض ہو سکتا ہے اس کا مستحق تو وہ بطور معاوضہ کے ہے، اور باقی مکان بیت المال کا حق ہے، چونکہ سائل بھی بیت المال کا مصرف ہے اور دوسروں سے اس کا حق ہے اس لئے بقیہ پر بھی وہ بدستور قابض رہے، البتہ اگر کسی وقت سوداگر مذکور کے وارث کا پتہ چل جائے، تو بقیہ مکان کو وہ لے سکتا ہے اور سائل کو اسے دینا ہوگا، اس لئے بہتر یہ ہے کہ اسی مضمون کی ایک یادداشت لکھ کر اپنے ورثاء کے پاس رکھ دے اور ان کو زبانی بھی سمجھا دے، اور جس صورت میں کل مکان اس کی ملک ہو جائے اس صورت میں ایسے یادداشت کی ضرورت نہیں، اور اگر رقم مذکور سے کچھ نہ بچے تو سب مکان اسی کی ملک ہے، اور قیمت اسی وقت کی یعنی وقت افتاء کی معتبر ہے،

واما کونہ احق من غیرہ فلکون المالك أسکن جدہ فیہ وایضاً لکون السائل مستحقاً شقصه عوضاً فکان شریکاً،  
الدلیل: قال فی الہدایۃ فی باب الغصب فان لم یقدر علی مثلہ فعلیہ قیمتہ یوم یختصمون، ہذا عند ابی حنیفۃ وقال ایوسف یوم الغصب، وقال محمد یوم الإقطاع ۱ھ (ج ۳ ص ۳۵۶)

والراجح قول الإمام کما هو ظاهر من صنیع صاحب الہدایۃ۔ واللہ تعالیٰ اعلم۔

حررہ الاحقر ظفر احمد عفا اللہ عنہ

از تھانہ بھون، ۳ شوال ۱۳۴۷ھ

مدرس کو شعبان میں ملازمت سے برطرف کر دیا، تو وہ ماہ | سوال :- کیا فرماتے ہیں علماء دین و  
رمضان کی تنخواہ کا مستحق ہو گا یا نہیں، جبکہ مدرسہ کے قواعد کے | مفتیان شرع متین مسئلہ مندرجہ ذیل  
رو سے وہ اس کا مستحق نہیں اور اس نے ماہ شوال میں اگر کام بھی نہ کیا | میں کہ ایک مدرسہ اسلامیہ کے قواعد و



ضوابط کی ایک دفعہ یہ ہے » مدرسین و ملازمین مدرسہ کو تنخواہ ماہ رمضان المبارک کا استحقاق اس وقت ہوگا، جبکہ وہ ماہ شوال المکرم میں آکر مدرسہ میں کام کریں، پیشگی دینا ممکن نہ ہوگا۔ اگر کین مدرسہ یہ سمجھے ہوتے ہیں اور اسی پر عمل درآمد بھی ہے، کہ اس دفعہ کی رو سے اگر کسی مدرس (عام اس سے کہ وہ مدرسہ میں دو تین سال ملازم ہو یا اسکو آٹھ نو ماہ کی مدت گزری ہو، مدرسہ کیلئے اگر وہ غیر مفید ثابت ہوا، اور کمیٹی مدرسہ اس کو علیحدہ کرنا چاہے تو اگر شعبان میں علیحدہ کر کے اس کو رمضان سے پہلے یا رمضان کے اوائل میں اطلاع دے دے تو وہ مدرس رمضان کی تنخواہ کا مستحق نہیں، دریافت طلب یہ امر ہے کہ کیا شرعاً یہ مدرس رمضان کی تنخواہ کا مستحق ہے یا نہیں، نیز بموجب قانون مذکور کمیٹی کو اس تنخواہ کا روک لینا جائز ہے یا نہیں۔

المتفتی

چودھری اشتیاق احمد

میونسپل کمشنر

تنقیح :- کیا کوئی مدرس یا ملازم اس میں کچھ عذر کرتا ہے؟ اور کیا عذر کرتا ہے؟ سوال میں اسکا ذکر بھی ضروری ہے۔

جواب تنقیح :- مدرس کہتا ہے کہ میں بذات خود مدرسہ سے علیحدہ نہیں ہوا، بلکہ کمیٹی نے علیحدہ کیا ہے، میں تو شوال میں آنے کے لئے تیار ہوں، نیز گیارہ مہینہ کام کرنے کے بعد رمضان کی تنخواہ کا مستحق ہوں اس لئے مجھے رمضان کی تنخواہ ملنی چاہئے۔

الجواب

جب اس مدرس نے ماہ شوال میں آکر کام نہیں کیا (خواہ کام نہ کرنے کا سبب اس کی طرف سے ہو یا کمیٹی کی طرف سے مگر بہر حال کام نہ کرنا مستحق ہو گیا) تو وہ رمضان کی تنخواہ کا مستحق نہیں۔

لان شرط الاستحقاق هو العمل في شوال ولو بوجد، واذافات الشرط فانت المشروط بخلاف ما اذا لم يعمل بمحصل الرخصة والاذن من المتولى فانه في حكم العمل كما لا يخفى - والله اعلم -

(نوٹ) کمیٹی کو چاہئے کہ اس قانون کو واضح کر دے تاکہ آئندہ نزاع نہ ہو۔

حرره الاحقر ظفر احمد عفا اللہ عنہ از تھانہ بھون - ۲۵ ذی قعدہ ۱۳۴۶ھ



کھجور وغیرہ درختوں کو ٹھیکہ پر دینا | سوال :- .....  
 ایک شخص کی زمین میں کھجور اور تاڑ کے درخت بکثرت ہیں، جن سے رس نکال کر بہت قیمت میں فروخت ہوتا ہے، تاڑ کا رس منشی ہے، ان درختوں کو ٹھیکہ پر دینا اور ٹھیکہ کی رقم کو اپنے کام میں لانا جائز ہے یا نہیں؟ اور اگر زمین کو اجارہ پر دیا جائے اور اس وجہ سے کہ مستاجر درختوں کے رس سے بھی انتفاع کریگا، اضافہ لگان کر دیا جائے تو جائز ہے یا نہیں؟

مولوی خیرات احمد  
 از گیا موضع سندھیا

### الجواب

صورت اولیٰ جائز نہیں، لكون الإجارة فیها علی استهلاك العين، فکان كإجارة البقرة شرب اللبن، وهی فاسدة۔  
 اور صورت ثانیہ جائز ہے، بشرطیکہ زمین قابل زراعت فی الجملہ ہو، اور درختوں کا وجود زراعت سے بالکلیہ مانع نہ ہو۔ واللہ تعالیٰ اعلم۔

حررہ ظفر احمد عفاعنہ  
 ۲۰ ذی قعدہ ۱۳۲۶ھ

مسئلہ اجرت علی الطاعات | سوال :- علماء مدارس کے ایک مولوی صاحب نے فن فقہ میں ایک کتاب تصنیف کی ہے، اس میں فتاویٰ مہدویہ سے ایک مسئلہ نقل کیا ہے، وہ یہ ہے کہ فتاویٰ مہدویہ جلد سابع ص ۱۵۱ میں ہے کہ آجکل لوگ نیک کاموں میں سست رہنے کی باعث ضرورت کے واسطے علماء متاخرین نے فتویٰ دیا ہے کہ اذان وغیرہ طاعتوں کے واسطے اجرت لینا جائز ہے، پس قرآن پڑھنے کے واسطے اجرت لینا جائز ہے، ردالمحتار کے مصنف ابن العابدین نے متاخرین کے اس فتویٰ کو تعلیم قرآن اور امامت جیسی بعض طاعتوں پر حصر کر کے کہا ہے کہ، فقط ان ہی طاعتوں پر اجرت لینا جائز ہے، اور حکم قرآن میں ضرورت نہیں ہے، اگر اس کے واسطے اجرت دیا تو دونوں گنہ گار ہوں گے، اور ثواب بھی نہیں ملیگا۔ اور اس کے واسطے وصیت کرنا باطل ہے، یہ سب اکثر علماء اور قاضیوں اور تمام مسلمانوں کے معمول کو نیک عملوں میں آجکل سستی اور کاہلی ہے، اور ایسے عملوں کے واسطے اکثر مسلمانوں نے وقف کئے ہیں، ہر ہر زمانہ میں بہت عالموں کے سامنے شریعت کے حاکموں نے



ان وقفوں کی صحت کا کیا حکم ہے ۱۲

اسکو دیکھ کر علماء مدارس نے ردالمحتار کے مضمون کو بالکل غیر معتبر سمجھ کر اور فتاویٰ مہدویہ کو معتبر سمجھ کر اجرت لینے پر لوگوں کو ترغیب دیتے ہیں، اس فتاویٰ مہدویہ کے متعلق حضور کا ارشاد کیا ہے؟

منتظر ہوں، فتاویٰ مہدویہ کی عبارت کو بعینہ عربی بوجہ کتاب نہ ہونے کی نقل نہیں کر سکا۔

### الجواب

ردالمحتار مصنف علامہ ابن عابدین رحمۃ اللہ علیہ کے معتبر ہونے پر ہمارے اکابر علماء کا اتفاق ہے إلا نادراً من أقوالہ، اور فتاویٰ مہدویہ کے معتبر ہونے پر اتفاق نہیں، لہذا علامہ ابن عابدین کا قول علامہ مہدی سے مقدم ہے۔ دوسرے یہ کہ علامہ ابن عابدین نے اس مسئلہ میں نصوص و روایات مذہب کو پیش کیا، اور علامہ مہدی نے صرف اپنے زمانہ کے علماء و حکام کا عمل بیان کیا ہے۔ اور اس زمانہ کے علماء و حکام کا عمل نصوص مذہب کے مقابلہ میں ہرگز قابل اعتبار نہیں۔ واللہ اعلم۔

۲۶ رذی الحجہ ۱۳۲۷ھ

ظفر احمد عفی عنہ۔ از تھانہ بھون

کھیت کا کرایہ بصورت دھان لینا، جبکہ دھان ..... سوال :- ..... ہمارے ملک میں عام ..... میں اسی کھیت کا ہونا مشروط نہ ہو۔

رواج ہے کہ دھان کھیت کا کرایہ دھان ہی لیا جاتا ہے، کیونکہ ایسا کرنے سے کرایہ جلد وصول ہو جاتا ہے، اور مالکان زمین کو مزید دوسری سے نجات ملتی ہے، لیکن فی بیگہ دس بیس اڑی مقرر کر لیتے ہیں، لیکن یہ قید نہیں کہ دھان اسی زمین کی پیداوار میں سے پیمانہ ہو، مگر عام طور پر وہی دھان کرایہ میں دیا جاتا ہے جو اسی کھیت سے پیدا ہوتا ہے، یعنی کاشتکار کرایہ میں مقررہ دھان دینے کے اقرار سے زمین کرایہ کرتا ہے چاہے جس قسم کی پیداوار اس زمین سے حاصل کرے یا کچھ نہ کر سکے، مگر مقررہ دھان دینا اسکے ذمہ واجب الادا ہے، یہ معاملہ جائز ہے یا نہیں؟ بصورت عدم جواز کیا وجہ ہے کہ اسکے کے عوض ایسا لے سکتے ہیں، اور غلہ کے عوض نہیں؟

سائل: عبدالرشید۔ ساکانہ پاٹا اسکول



## الجواب

یہ صورت جائز ہے، جبکہ اجارہ میں اسی کھیت کے دھان کی قید نہیں، اور وجہ پوچھنے کا حق طالب علم کو ہے نہ کہ مستفتی کو۔ فقط

۲۹ ربیع الثانی ۱۴۲۸ھ

سوال :- منی آرڈر کے بارہ میں یہ شبہ ہے کہ جو رقم ڈاکخانہ کو دی جاتی ہے، وہ امانت تو ہے نہیں، کیونکہ بوقت ضیاع ڈاکخانہ سے ضمان لیا جاتا ہے، ظاہر یہ ہے کہ قرض ہے اور قرض کے ساتھ زائد رقم دینا جس کو فیس کہتے ہیں۔ کل قرض جرنفعا میں داخل ہے، اور اگر یہ کہا جائے کہ یہ نفع تو ڈاکخانہ لیتا ہے تو اس میں یہ اشکال ہے کہ نفع دینے کا گناہ تو مرسل کو بھی ہوا، پھر مرسل بھی قرض سے ایک نفع قصداً حاصل کرتا ہے یعنی امن خطر طریق وغیرہ، جو سفتجہ کی کراہت کی علت ہے۔ پس منی آرڈر کے جواز کی صورت کیا ہے۔ بینوا التوجرو

السائل: مولوی شبیر علی تھانوی

## الجواب

اس میں کچھ شک نہیں کہ عام لوگ تو اسکو عقد اجارہ ہی سمجھتے ہیں اور فیس کو اجرت سمجھتے ہیں، اور اجیر گورنمنٹ ہے جس کے وکلاء ڈاکخانہ والے ہیں، اسلئے حق یہ ہے کہ اسکو عقد اجارہ قرار دیا جائے جیسا کہ اذہان عامہ میں مقرر ہے۔

اسپر یہ اشکال ہو گا کہ اجیر امین ہے، اس سے ضمان لینا کب جائز ہے؟ اسکا جواب یہ ہے کہ امین پر ضمان اسوقت نہیں جبکہ وہ امانت کو مخلوط بالغیر نہ کرے، چونکہ یہ معلوم ہے کہ ڈاکخانہ میں مرسل کی رقم مخلوط ہو جاتی ہے۔ اسلئے وہ اس تعدی کی وجہ سے ضمان لیتا ہے۔

دوسرا (جواب یہ ہے کہ) اجیر مشترک سے صاحبین کے نزدیک ضمان لینا جائز ہے۔  
إلا إذا لم يكن الضياع بفعله، وكان بأمر لا يمكن الاحتراز عنه - وذلك فادر فيما نحن فيه، وبقولهما يفتى، لتغيب أحوال الناس - (شامی ج ۵ ص ۶۱)  
اور جس صورت میں صاحبین کے نزدیک بھی ضمان نہیں، اس صورت میں گورنمنٹ سے اس بنا پر ضمان لے سکتے ہیں کہ وہ اپنے قانون کے موافق بخوشی ضمان دیتی ہے۔



فيجوز عند يبيع أخذ أموال الحربيين من غير عذر وسرقة -  
دوسرے یہ کہ امین سے ضمان نہ لینا مطلقاً نہیں ہے۔ بلکہ اس قید کے ساتھ  
مقید ہے کہ امین بلا جرم ہے، اور امین بالاجر سے ضمان لینا درست ہے۔

قال في الدر في باب الوديعة: وهي أمانة فلا تضمن بالهلاك  
إلا إذا كانت الوديعة بأجر، أشباه معزياً للزبلي. (قال الشامي: و  
مثله في النهاية والكفاية وكثير من الكتب، رمل على المنح اه  
قلت: وقد نبه الشامي هناك على الفرق بين الأجير المشترك و  
المودع بأجر، بأن الأول مستاجر على العمل، والثاني مستاجر على  
الحفظ (ج ۲ ص ۵۷)

والظاهر أن في الصورة المستولة ليست الحكومة مستجرة  
على الحفظ، بل مستأجرة على العمل، فالأولى بناء الجواز على ما  
ذكره أولاً من جواز أخذ الضمان عند الأجير المشترك عندهما.  
أولاً لأنه لخلط الأجير درا هو الناس بعضها ببعض - والله تعالى اعلم.

حرره الاحقر ظفر احمد عفا عنه

۲۰ جمادی الاولیٰ ۱۳۲۸ھ

حکیم اور ڈاکٹر کو اجرت معالجہ اور سوال :- نہایت ادب سے گزارش ہے کہ اس  
فیس دینے کے متعلق چند سوالات اس احقر کو بعض دفعہ حکیم یا ڈاکٹر صاحب کو  
اجرت معالجہ یا فیس دیتے وقت شبہات ہوتے ہیں کہ آیا یہ فیس درست ہے، یا بصورت  
ہدیہ ہے، یا بطور رشوت؟ حسب ذیل صورتوں میں غور فرما کر مسئلہ سے آگاہ فرمائیں  
انشاء اللہ عند اللہ ماجور ہونگے۔

سوال عل: کس معالجہ پر اجرت واجب ہے، اور اصطلاحاً معالجہ کے کیا معنی  
ہیں؟ یعنی ذیل میں کونسی صورت ایسی ہے جس میں اجرت دی جائے تو درست  
ہے؟

۱۔ مریض کو زبانی تکلیف سن کر نسخہ بتا دیا جاتا ہے، یہی معالجہ ہے یا یہ تشخیص نبض  
و تشخیص مزاج کے بعد جو علاج شروع کیا جائے وہ معالجہ ہوگا؟



جواب :- معالجہ کی دونوں صورتیں ہیں، اور طبیب کو دونوں پر اجرت لینا جائز ہے مگر پہلی صورت میں اجرت کا حق اس وقت ہے جبکہ طبیب نسخہ لکھے، اگر زبانی بتلائے تو حق نہیں۔

بقیہ سوال :- حکیم یا ڈاکٹر کو علاج شروع کرنے سے پیشتر اجرت یا فیس لینا درست ہے یا بعد معالجہ یا صحت کے طلب کرنا درست ہے؟ اور یہ اجرت یا فیس مقرر ہونا چاہئے یا جو کچھ مریض پیش کرے اسی کو قبول کر لینا چاہئے؟

جواب :- طبیب کو دونوں حق حاصل ہیں، خواہ فیس معین کر دے کہ تم سے یہ لونگا، یا عام قاعدہ مقرر کر دے، یا کچھ مقرر نہ کرے بلکہ جو جس نے دید یا قبول کر لیا، مگر مقرر نہ کرنے کی صورت میں طبیب کو مریض سے منازعت کا حق نہیں کیونکہ اس صورت میں جو کچھ دیا گیا وہ ہدیہ ہے باقاعدہ اجرت نہیں۔

بقیہ سوال :- اس شبہ (کے) پیدا ہونے کی وجہ یہ ہے کہ جب حکیم یا ڈاکٹر سے روپیہ دیکر علاج کر لیا تو امید ہوتی ہے کہ خوش ہو کر علاج شروع کرے گا، اور جب پہلے روپیہ نہ دیا جائے، تو اندیشہ رہتا ہے کہ مریض پر کافی توجہ نہ کرے گا، مگر بغیر طلب رقم پیش کرنے میں ایک یہ اندیشہ بھی ہوتا ہے کہ شاید تھوڑی رقم پیش کی گئی ہو، اسلئے ڈاکٹر خوش نہ ہو، اور یہ بھی ممکن ہے کہ شاید وہ تھوڑی رقم میں خوش ہو جاتا، تاہم زیادہ رقم دی، ایسی صورت میں ظاہراً یہ معلوم ہوتا ہے کہ ڈاکٹر خود رقم مقرر کر کے طلب کرے؟

جواب :- ہاں تعین ہی اولیٰ ہے۔

بقیہ سوال :- بعض دفعہ حکیم صاحب کو کچھ روپیہ بطور ہدیہ مگر اسمیں غرض خفی ہوتا ہے جسکا ذکر آئندہ آتا ہے، اسلئے شبہ ہوتا ہے کہ یہ رقم لینا دینا کس کے حق میں ناجائز ہے؟ دینے والے کا قصور ہے یا حکیم کو قبول کرنا ناجائز ہے؟

وہ صورت یہ ہے کہ اول تو حکیم صاحب کے سابقہ احسانات ہوتے ہیں کہ حکیم صاحب نے عرصہ دراز تک مفت علاج کیا تھا، اسلئے خیال پیدا ہوا کہ کچھ رقم معاوضہ احسان سمجھ کر بطور ہدیہ یا نذرانہ دیا جائے؟

جواب :- یہ صورت جائز ہے، کچھ شبہ نہیں۔

بقیہ سوال :- دوسری یہ ہے کہ اگرچہ ابھی تک حکیم صاحب سے کوئی خدمت



نہیں لی ہے، مگر ہدیہ دیتے وقت یہ نیت ہوتی ہے کہ آئندہ حکیم صاحب مفت علاج کریں گے یا تھوڑے معاوضہ پر بھی زیادہ توجہ سے علاج کریں گے، تو فرمائیے کہ ایسی صورت میں نذرانہ دراصل ہدیہ ہے یا رشوت، یا اجرت پیشگی وغیرہ؟

جواب: — یہ رشوت یا اجرت تو نہیں، بلکہ ہدیہ ہی ہے، اور جائز ہے۔ اُما عدم كونه رشوة، فلان الرشوة أخذ العوض عن عمل واجب عليه من قبل، وعدم كونه أجرة لخلوه عن أركان الإجارة وشرائطها۔

بقیہ سوال: — اور یہ صورت تو کبھی کبھی اور بزرگوں کے ساتھ بھی پیش آتی ہے کہ ہدیہ اگرچہ فی الفور کوئی عرض ظاہر نہ کی، بلکہ نیت میں اسکو یا تو سابقہ احسانات کا معاوضہ سمجھا، یا آئندہ احسانات کی توقع رکھی، اور توقع احسانات سے میری مراد محبت زیادہ ہونا ہے، تو ایسی صورت کا ہدیہ ناجائز ہے یا درست ہونے کی کوئی تاویل ہے؟

جواب: — جائز ہے۔ فان الغرض من الهدية هو هذا. أي زيادة الارتباط والتعلق، تهادوا وتحابوا۔

فقط۔ حرره الاحقر ظفر احمد عفا الله عنه

۲۲ جمادی الاولیٰ ۱۳۴۸ھ

مقدمات وغیرہ میں مشورہ دینے پر معاوضہ لینا | سوال :- ایک شخص ڈیوٹی کے وقت کے علاوہ دیگر وقت میں مکان پر یا کچھری پر آتا ہے اور اپنے مقدمہ کے حالات بیان کرتا ہے اور مشورہ طلب کرتا ہے، کہ کس طرح کارروائی کرے کہ کامیاب ہو جائے اس پر اسکو بتلادیا جاتا ہے، کہ اس طرح بیان دو یہ قانونی بات ہے، ایسا ثبوت دینا چاہئے تو کامیاب ہو گے اور اگر ضرورت ہوتی ہے تو درخواست یا بیانات کا مضمون اس کو لکھوادیا جاتا ہے، ان کاموں کے کرانے میں اگر وہ کسی وکیل یا سوال نویس کے پاس جاتا ہے، تو اس کو زیادہ پیسہ خرچ کرنا پڑتا ہے، اور اگر اس مشورہ دینے والے ان کاموں کا محنتانہ اس سے لے تو کوئی حرج شرعی واقع ہوگا، ذرا بالتفصیل بیان فرمائیے، کیونکہ یہ کام ہمارے ڈیوٹی میں تو ہے نہیں اور ایسا کرنے میں ہم کو اپنا وقت خرچ کرنا پڑتا ہے۔ اور محنت کرنی پڑتی ہے۔



## الجواب

اگر یہ کام ملازمت میں داخل نہیں ہے، تو مثل و کیلوں کے اس کا معاوضہ جائز ہے، جبکہ کوئی دوسرا شرعی محذور اس میں نہ ہو، واللہ اعلم

کتبہ الاحقر عبد الکریم عفی عنہ

۹ صفر ۱۳۲۵ھ

الجواب صحیح

ظفر احمد عفا اللہ عنہ

ملازمت کے دوران غیر متعلق کام کرنا | سوال :- ڈیوٹی کے وقت میں ایک شخص آتا ہے اور اس پر اجرت لینا۔ اور ہم سے کسی ایسے کام کے واسطے کہتا ہے کہ مطلق

ہماری یا کسی دیگر ملازم کی بھی ڈیوٹی میں نہیں، اور چونکہ پڑھا لکھا نہیں ہوتا، یا ٹھیک طور سے معاملہ نہیں سمجھتا، اسلئے اسکو دوسرے کی مدد کی ضرورت محسوس ہوتی ہے، اس وجہ سے اسے قاعدہ پلینے خرچ کر کے آدمی مقرر کرنا پڑتا ہے، اگر اسی کام کو ہم کریں تو کیا اپنا محتقانہ نہیں لے سکتے ہیں؟ وجہ یہ ہے کہ ہمارا کام بٹا ہوا ہے، اور اتنا کام ہمیں چاہے جتنی دیر میں کریں کرنا ہی پڑتا ہے اب اگر اس شخص کا کام کرتے ہیں تو اول تو ہم کو وقت مقررہ سے زیادہ ٹھیرنا پڑتا ہے۔ دوسرے ایسے کام کیلئے محنت کرنا پڑتی ہے جو ہماری ڈیوٹی میں نہیں

سوال :- ایک شخص آتا ہے اور اپنا کام ہونے کے بعد اسی دن یا اسکے بعد کسی دن بھی خوشی سے بلا کسی سوال کے کچھ دیتا ہے کیا یہ لینا درست ہے یا نہیں؟

## الجواب

(۱) اگر یہ حکام کی طرف سے اسکی اجازت ہے کہ وقت ملازمت کے درمیان میں دوسرا کام بطریق مذکور در سوال کر دیا جائے، تو یہ کام اور اسکی اجرت مثل جائز ہے ورنہ بلا معاوضہ اور معاوضہ ہر طرح ملازمت کے وقت خارجی کام نا جائز ہے۔ فقط (۲) یہ رشوت اور نا جائز ہے۔

الجواب صحیح

ظفر احمد عفا اللہ عنہ

کتبہ الاحقر عبد الکریم

۹ صفر ۱۳۲۵ھ

اجرت علی تعلیم کی ایک صورت کا حکم | سوال :- اگر کسی شخص نے نیت کی ہو کہ اپنی زندگی میں لوجہ اللہ تعلیم دوں گا، اور ذریعہ روزی کچھ مقرر تھا، اور ایسی حالت میں ایک مدرسہ کی صورت میں تعلیم شروع کر دی۔ رفتہ رفتہ وہ روزیہ بھی لوگ یہ سمجھ کر کہ مدرسہ بھی اسی کا ہے



مدرسہ کو دینا شروع کر دیا، اب خرچ فقط کھانے کا مدرسہ سے لے سکتا ہے یا نہیں؟ اور اگر اسکے کوئی مہمان آئے اسے کھلا سکتا ہے یا نہیں؟ اور نیز مسافر کو کھانا دے سکتا ہے یا نہیں؟ اور اگر صاحب نصاب ہو جائے تب بھی کھانا کھا سکتا ہے؟ -

احمد علی از ہوشیار پور، سنہری

مدرسہ سبیل الرحمة -

### الجواب

مدرسہ سے باقاعدہ تنخواہ مقرر کر لی جائے تو جائز ہے، نیت کر لینے کی وجہ سے عمر بھر کے واسطے بلا تنخواہ پڑھانا ضروری نہیں ہو جاتا۔ اور اگر چندہ دینے والے سب اسپر خوش ہوں کہ تم جس طرح چاہو اپنے اور دوسرے طلبہ کے خرچ میں لاؤ! تو پھر بلا تعین تنخواہ بھی خرچ کرنا جائز ہے۔ اور اگر ایسا شخص جو کہ سلسلہ معاش دوسرا ہونے کی حالت میں بدون تنخواہ تعلیم پر آمادہ ہو، اگر تنخواہ لیکر تعلیم دے تب بھی اسکو ثواب ملتا ہے۔

احقر عبد الکریم عفی عنہ۔ خانقاہ امدادیہ اشرفیہ

ضلع مظفرنگر۔ از تھانہ بھون۔ ۱۵ صفر ۱۳۲۵ھ

مدرسہ کی وقف زمین ہندو کے | سوال :- ایک شخص نے اپنی مملوکہ زمین «مدرسہ انجمن انگریزی اسکول کیلئے کرایہ پر دینا» اسلام کے نام سے دینی تعلیم کیلئے وقف کر دی، اور چھپتولی مقرر کئے، جماعت نے چندہ کر کے مدرسہ قائم کیا۔ اور ایک عرصہ سے کلام مجید اور ابتدائی دینی تعلیم جاری ہے، سرکار نے پڑوس کی زمین میں ایک اسکول برائے تعلیم انگریزی ہندوؤں کیلئے کھول دیا مکان اسکول کی قلت گنجائش کی وجہ سے مشرک ٹیچر نے متولیوں سے چھ ماہ کیلئے مدرسہ عاریتاً مانگا، تاکہ ۹ بجے سے ۱۲ بجے یا ۲ بجے تک کفار کے لڑکے بشمول مسلم بچوں کے انگریزی تعلیم حاصل کریں۔ متولیوں نے آپس میں مشورہ کیا، نصف دینے پر راضی ہوئے اور نصف ناراض، آخر کار جماعت نے تقاضا کیا کہ عام جلسہ کیا جائے اور جو جماعت کی رائے ہو اسپر عمل کیا جائے، چنانچہ نتیجہ یہ ہوا کہ سوائے مذکور تین متولیان کے جماعت ناراض رہی جسکی وجوہات جماعت نے حسب ذیل بیان کیا :-

(۱) واقف نے برائے اہل اسلام، دینی تعلیم کیلئے وقف کیا چنانچہ مدرسہ بنایا گیا،



اب جماعت کو اختیار ہے کہ ہر وہ عمل جو خلاف مذہب اور مقصود ہو اس سے متولین اور خود واقف کو بھی منع کرے۔

(ع۱) چونکہ مدرسہ مسلم بچوں کیلئے ہے، اسلئے کفار کو اس مدرسہ کا عاریۃً دینا تاکہ وہ دنیوی فائدہ حاصل کرے ناجائز ہے اسلئے کہ یہ اسکا مصرف نہیں ہے۔

(ع۲) غضب یہ ہے کہ مسلمان بچے قرآن پڑھنے والوں کیلئے کہا گیا کہ وہ کفار کے بچوں کے آنے سے پہلے کلام پاک کو لیکر مدرسہ خالی کر کے مدرس کے مکان کے برآمدہ میں بیٹھ کر دینی تعلیم پائیں۔ اور یہ استخفاف دین اور استخفاف کلام اللہ و علم دین ہے۔

(ع۳) اور ہم نے کئی دفعہ مبتدع ایام میں اور رمضان میں تراویح وغیرہ پڑھی ہے گو کہ ایسا کرنے سے اسکا حکم مسجد کا سا نہیں ہوتا، تاہم ہماری غیرت اسلامی اور ہمارا ایمان اس بات کو گوارا نہیں کر سکتا کہ جس جگہ ہم نے خدائے بزرگ و برتر کے سجدہ کیا ہو، اس جگہ کو کفار اپنے دنیوی فائدہ حاصل کرنے کیلئے اپنے مصرف میں لائیں۔

(ع۴) اگرچہ بعض متولین شریعت کی اجازت کی دلیل بھی لائیں تاہم عامۃً جماعت کے خلاف مرضی جواز پر عمل نہیں کر سکتے۔ نصف مذکور متولین مع واقف و کافر ٹیچر کے ایک مولوی صاحب کے پاس گئے، اور واقعہ سنا کر فتویٰ چاہا، کہ آیا ہم اسلامی مدرسہ کو سرکاری اسکول کے بچوں کی تعلیم کیلئے (جو کثرت کفار اور قلت مسلمین پر مشتمل ہے) کچھ مدت کیلئے دے سکتے ہیں یا نہیں، تو اعلیٰ حضرت نے فتویٰ دیدیا کہ جائز ہے کوئی حرج نہیں، انگریزی پڑھا سکتے ہیں چھ مہینہ تو کیا چار برس کیلئے بھی دیدو! سرکاری مدرسہ کو اسمیں فائدہ ہے، کفار کے بچوں کا دینی مدرسہ کو اپنے مصرف میں لانا، اور انگریزی پڑھنے پڑھانے کی دلیل میں ارشاد ہوتا ہے کہ حضور رسول اکرم صلی اللہ علیہ وسلم نے کفار کو مسجد میں مہمان رکھا، اور ایک کافر نے پانچ خانہ بھی کر دیا تھا وغیرہ وغیرہ، چہ جائیکہ یہ مدرسہ ہے نہ کہ مسجد؟

اب علماء کرام سے دست بستہ عرض ہے کہ مع دلائل شریعت غرا جواب سے سرفراز فرما کر عند اللہ ماجور ہوں۔

السائل

شیخ احمد مسلم



## الجواب

اگر مدرسہ میں جگہ زائد ہو، اور کرایہ پر دیدیا جائے تو جائز ہے، ورنہ طلبہ دین کو پریشان کر کے کسی اور کو وہ مکان کرایہ پر دینا بھی جائز نہیں، اور بلا کرایہ دینا تو کسی حال میں جائز نہیں، جگہ زائد ہو یا نہ ہو، بچے کفار کے ہوں یا مسلمانوں کے۔ اور یہ مسئلہ بالکل ظاہر ہے، کیونکہ واقف نے جس شرط پر وقف کیا ہو، اسکی رعایت کرنا واجب ہے، جیسا کہ تمام کتب فقہ میں موجود ہے۔ اور جو دلیل جواز کی سوال میں لکھی ہے اسکو اس مقام سے کوئی تعلق نہیں۔ مسجد نبوی (علی صاحبھا الصلوٰۃ والسلام) میں کفار کا آنا اسلام کی باتیں سننے کے واسطے تھا نہ کہ اپنا کوئی دنیوی کام کرنے کو، سواب بھی اگر کوئی کافر اسلام کی خوبیاں دریافت کرنے مدرسہ میں یا مسجد میں آئے تو کوئی منع نہ کریگا بلکہ جملہ اہل اسلام بہت خوش ہونگے۔ فقط

واللہ تعالیٰ اعلم

احقر عبد الکریم عفی عنہ

اگر کرایہ پر دینے سے بھی یہ خطرہ ہو کہ آئندہ مدرسہ کو یہ زمین واپس نہ ملیگی، یا طلبہ دین پر ان کے اخلاق و اعمال کا برا اثر پڑیگا، تو کرایہ سے دینا بھی جائز نہیں۔

ظفر احمد عفا اللہ عنہ

۱۲ ربیع الثانی ۱۳۲۸ھ

اجارہ فاسدہ کی دو صورتوں کا حکم | سوال ۷۔ دھان کو ٹنا بعوض چاولوں کے

اور سپاری اور ناریل درخت سے توڑنا بعوض اسی سپاری اور ناریل کے، اور مچھلی پکڑنا بعوض بعض اسی مچھلی کے درست ہے یا نہیں؟ خلاصہ یہ ہے کہ جس چیز میں کام کرے اس چیز سے اجرت لینا دینا درست ہے یا نہیں؟

(۷)۔ اگر کوئی شخص گائے یا مرغی یا بیل وغیرہ کا معاملہ اس طرح پر کرے کہ یہ گائے یا مرغی میری پرورش سے جتنے بچے دیوے اسکا ربع یا نصف یا ثلث تمہارا اور باقی ہمارا۔ یا اس طرح پر کرے کہ گائے یا بکری کو پرورش کرنے سے اگر بچے دیوے تو دودھ اور بچے پرورش کرنے والے کے، اور گائے مالک کی۔ یا اس طرح پر کرے کہ اس گائے یا مرغی یا بکری کو پالنے کے بعد جس قدر قیمت ٹھیرے اسکا آدھا یا ثلث پانے



والے کا، اور باقی مالک کا، اس طرح کا معاملہ شرعاً درست ہے یا نہیں؟

سائل: قاری محمد ریحان الدین

مدرسہ اسلامیہ کامرانگہ بازار ضلع تیرہ

### جوابات

(۱) اگر یہ بات طے کی جائے کہ انہیں چاولوں میں سے اجرت لی جائے گی، تب تو یہ معاملہ ناجائز ہے۔ اور اگر معاملہ میں معین نہیں ہوا، بلکہ معاملہ مطلق چاولوں پر کیا گیا کہ اتنے چاول اجرت میں لئے جائینگے، اور بعد میں مالک اپنی خوشی سے انہیں چاولوں میں سے دیدے۔ تو جائز ہے۔ کماہو مصدح فی الدر (ج ۵ ص ۵۴)

(۲) یہ صورت بھی جائز نہیں ہے، بلکہ اجارہ فاسد ہے۔ کماہو مصدح فی العاطلین یتہ (ج ۵ ص ۲۱) واللہ اعلم۔

کتبہ الاحقر عبد الکریم عفی عنہ

از خانقاہ امدادیہ تھانہ بھونٹ

یکم شعبان ۱۳۲۸ھ

الجواب صحیح

ظفر احمد عفا اللہ عنہ

۵ شعبان ۱۳۲۸ھ

سوال: کیا فرماتے ہیں علماء دین مدرسہ مدرسہ سے استعفیٰ دیدے مگر منتظمین اسے نامنتظر کر دیں تو استعفیٰ دینے اور نامنتظر کر کے درمیانی مدت کی اجرت کا وہ مستحق ہے یا نہیں؟

میں مدرسہ ہے اور تعلیم کے علاوہ دیگر خدمات متعلق مدرسہ کو بھی تبرعاً انجام دیتا رہا ہے اور مدرسہ کا مخصوص خیر خواہ معاون ہے، اب چند ماہ سے منتظمین مدرسہ کی بے توجہی سے مدرسہ میں بہت بدنظمی ہو رہی ہے، حتیٰ کہ تنخواہ بھی کئی ماہ کی ملازمین کو نہیں ملی، اسپر زید نے ملازمین مدرسہ کو چند مرتبہ متوجہ کیا، لیکن بجائے نظم مطلقاً توجہ نہیں کی بالآخر مجبور ہو کر مجلس نظامیہ کو متوجہ کرنے کیلئے زید نے یہ تدبیر کی مضمون ذیل کی ایک تحریر دیکر مدرسہ کا جانا ترک کر دیا، جس میں تحریر تھا کہ متعدد مرتبہ نہیں بلکہ اکثر مرتبہ تنبیہ و توجہ دلا چکا ہوں مدرسہ کی بدنظمی اور بے عنوانیوں کی طرف، مگر کوئی صاحب مطلقاً توجہ نہیں فرماتے۔ لہذا ایسی حالت میں رہنا بے سود ہے۔ اسلئے اب تک جو کچھ مجھے مدت مذکورہ چھبیس سال میں ہوسکا، اللہ کے واسطے سمجھ کر خدمت مدرسہ ادا کی، اور اب اللہ ہی کے واسطے برطرف ہوں۔ اور اس



یوم پیشتر اطلاعاً لکھتا ہوں کہ آپ یکم تاریخ سے اپنے مدرسہ کا انتظام فرمائیں۔  
چنانچہ دس یوم گزر جانے کے بھی چند روز بعد مجلس انتظامیہ نے نظم و غیرہ کی طرف  
توجہ دی، اور زید کو بلا کر دریافت کیا، چنانچہ جو کچھ شکایات تھیں زید نے قلمبند کر کے  
روبرو پیش کر دیں۔ اسپر کہا کہ بس کل سے کام شروع کر دینا، بے ابتری ہو رہی ہے، اور یہ  
جو کچھ شکایات ہیں سب رفع ہو جائیں گی۔۔۔۔۔ اور زید کی تحریر کو بصورت استعفار  
خیال کر کے نامنظور واپس کر دی، اور خدمت مدرسہ بدستور سپرد کر دی، زید نے حسب  
خواہش و وعدہ مہمان دوسرے روز سے کام شروع کر دیا، اس دوران میں صرف پچیس  
روز زید نے مدرسہ کا کام نہیں کیا، اب سوال یہ ہے کہ زید کو ان ایام کی تنخواہ لینا (جن  
میں اس نے کام نہیں کیا، جبکہ مقصد اسکا اس تحریر سے محض اصلاح مدرسہ تھی، نہ کہ  
استعفار) جائز ہے یا نہیں؟ جبکہ حسب قانون مدرسہ زید کو ایک ماہ دس یوم رعایتی  
رخصت کا بھی استحقاق ہے، اور وہ ایام جن میں اس نے کام نہیں کیا صرف پچیس ہیں۔  
بلیتوا توجروا

### الجواب

اس تنخواہ کے استحقاق و عدم استحقاق کا مدار استعفار کی صحت و عدم صحت پر ہے  
لہذا اولاً صحت استعفار کی صورتیں لکھی جاتی ہیں۔ فی العالمگیریۃ (ج ۵ ص ۲۵۳) و ان  
اجر داراً کل شہر بدرہم صحیح العقد فی شہر واحد، و صد فی  
بقیۃ الشہور، و اذا تمّ الشہر الاول، فلکل واحد منهما ان تنقض  
الاجارۃ لانتہاء العقد الصحیح، ولو سمي جملة الشہور جازاً و  
بعد سطر) ولو قدم اجرة شہرین، أو ثلاثة و قبض الاجرة فلا  
یکون لواحد منهما الفسخ فی قدر المعجل اجرتہ کذا فی تبیین۔  
(و بعد سطر) ولو قال اجرتک هذه الدار سنة، کل شہر بدرہم  
جاز بالإجماع، لأن المدة معلومة، و الاجرة معلومة فتجوز، فلا  
یملک أحدہما الفسخ قبل تمام السنة من غیر عذر کذا فی البدائع۔  
وفیہ ایضاً (ج ۵ ص ۲۵۹) و کل عذر لا یمنع المضى فی موجب العقد شرعاً  
ولکن یلحقہ نوع ضررٍ یحتاج فیہ إلى الفسخ، کذا فی الذخیرة۔



واذا تحقق العذر ومست الحاجة إلى النقص ينفر د صاحب العذر  
 بالنقص، أو يحتاج إلى القضاء أو الرضاء، اختلفت الروايات فيه، والصحيح  
 أن العذر إذا كان ظاهراً ينصرف - وإن كان مشتبهاً لا ينصرف كذا في  
 فتاوى قاضيان - وفيه أيضاً (ج ۵ ص ۲۵۳) وفي ظاهر الرواية لكل  
 منهما الخيار في الليلة الأولى من الشهر الداخل ويومها، هكذا في  
 الكافي. والفتوى على ظاهر الرواية، هكذا في فتاوى قاضيان. لو  
 فسح في أثناء الشهر لم يفسخ، وقيل يفسخ به إذا خرج الشهر. وبه  
 كان يقول محمد ابونصر، ولو قال في أثناء الشهر فسخت رأس الشهر  
 يفسخ إذا اهل الشهر بلا شبهة إلى أن قال: ولو فسح أحدهما الإجارة  
 بغير محضر صاحبه قيل لا يصح عند أبي حنيفة ومحمد. وقيل لا  
 يصح في قولهم جميعاً، كذا في محيط السرخسى.

ان روایات سے معلوم ہوا کہ جب مدرس وغیرہ کو ماہوار تنخواہ پر رکھا جائے  
 (کما هو المتعارف فی دیارنا) تو ہر ماہ کے ختم پر مدرس کو، و نیز اہل مدرسہ کو استعفا  
 دینے، اور علیہ کرنے کا اختیار ہے، دوسرے کی منظوری شرط نہیں، پس مدرس وغیرہ فقط  
 استعفا دینے پر مدرسہ سے علیہ ہو جاتے ہیں۔ (روایات ۱) البتہ اگر کسی نے پیشگی  
 تنخواہ لے رکھی ہو تو جب تک پیشگی تنخواہ کے مطابق کام نہ کر چکے اس وقت تک بلا کسی عذر کے  
 محض استعفا دینا کافی نہیں علیٰ ہذا اہل مدرسہ اسکو بلا وجہ الگ نہیں کر سکتے (عذر کا  
 حکم آگے آئیگا) بلکہ ہر دو کی رضا مندی سے علیحدگی ہو سکتی ہے (روایات ۲) اسی طرح  
 اگر کسی مدرس وغیرہ نے کوئی مدت ملازمت کی مثلاً ایک سال وغیرہ معین کر لی ہو۔ تب  
 اس مدت سے پیشتر علیہ گی میں طرفین کی منظوری شرط ہے (روایات ۳)۔ یہ حکم تو اس  
 صورت کا تھا جبکہ کوئی نہ ہو، اور اگر طرفین میں سے کسی کو کوئی عذر پیش آ جائے تو اس میں یہ  
 تفصیل ہے کہ عذر اگر ظاہر ہے یعنی اسکے عذر ہونے میں کوئی شبہ نہ ہو تب تو ہر ایک  
 بدون دوسرے کی منظوری کے عقد ملازمت کو فسخ کر سکتا ہے، اور اس عذر میں کوئی شبہ  
 ہو تو پھر فسخ کیلئے رضائے فریقین لازم ہے (روایات ۴)۔ (جن صورتوں میں رضائے  
 فریقین ضروری لکھا ہے ان میں قضائے قاضی سے بھی فسخ ہو سکتا ہے جیسا کہ روایات



نمبر ۱۰۰ ہی میں موجود ہے)۔ بس اب صاحب واقعہ خود منطبق کر لیں کہ ان کی ملازمت کس قسم کی تھی۔ اور استعفاء ان کا بدون منظوری مجلس انتظامیہ کے صحیح ہوا تھا یا نہیں؟ اگر ان کے استعفاء دینے سے عقد ملازمت فسخ ہو چکا ہو تو پھر دوبارہ کام کرنا از سر نو ملازم ہونا ہے، اور ان ایام کی تنخواہ کا حق نہیں رہا، اور دوبارہ ملازمت سے حق نہ لوٹے گا لان الساقط لا یعود۔ اور اگر واقعہ برعکس ہو تو حکم بھی برعکس ہوگا کما لا یخفی۔

لیکن بقائے عقد کی صورت میں ایک بات اور دیکھنا ضروری ہے۔ وہ یہ ہے کہ ان ایام میں کام نہ کرنا قواعد مدرسہ کی رو سے رخصت میں داخل ہے یا غیر حاضری میں اور وضع تنخواہ کا کیا قاعدہ ہے؟ سب میں غور کر کے تنخواہ کا فیصلہ کیا جائے۔ باقی رہا یہ کہ فسخ کے واسطے دو شرط اور بھی روایت ۱۵ سے معلوم ہوتی ہے:۔ اول یہ کہ فسخ اجارہ شروع ماہ میں ہونا چاہئے، درمیان میں اختیار نہیں۔ دوسری یہ کہ فریق ثانی کے سامنے ہونا چاہئے سو یہ ہر دو شرط صورت سوال میں موجود ہیں، کیونکہ فسخ شروع ماہ ہی سے کیا ہے، گو اسکی اطلاع اثنائے ماہ میں دی ہے، اور یہ بلاشبہ صحیح ہے، جیسا کہ روایت ۱۵ میں مصرح ہے۔ اور دوسری شرط، یعنی حضور صاحب کا وجود بھی ظاہر ہے کیونکہ خط وغیرہ کے ذریعہ سے اطلاع دیدینا ایسا ہی ہے جیسا کہ بالموافق کہا ہو۔ فقط والٹر اعلم۔

فائدہ: — روایت اول سے شبہ ہوتا ہے کہ جو طریقہ ہمارے مدارس وغیرہ میں مروج ہے یہ اجارہ فاسدہ ہے۔ اس واسطے اسکی وضاحت کرنا مناسب خیال کرتا ہوں، لہذا عرض ہے کہ عموماً فقہاء کی عبارات میں فساد کا لفظ پایا جاتا ہے، مگر شامی نے اس میں اختلاف نقل کیا ہے، اور جواز کو صحیح قرار دیا ہے، اور فساد کے قول کی توجیہ کی ہے۔ وهو هذا۔ فهو فاسد لكن ينقلب صحيحاً بالسكينة۔ هكذ استفاد من كلامه ثم رأيت الطوري قال: وظاهر قوله: صح في شهر واحد

عہ ای فی اول کل شهر، وهو اللیلۃ الأولى ومع یومها، کما مر فی الروایۃ الخامسة اہ منہ۔



الفساد فی الدرۃ الباقی، قال فی المحيط: وهذا قول بعضهم، والصحيح أن  
اجارة كل شهر جائزة، واطلاق محمد يدل عليه، فيجوز العقد في الشهر  
الأول، والثاني. والثالث وإنما ثبت خيار الفسخ في أول الثاني، لأنها مضافة  
إلى المستقبل. ولكل منهما فسخ المضافة إلّاه وهو مخالف لقول المصنف  
كالهداية والتبيين، وفسد في الباقي، إلا أن يقال: المراد بالفساد عدم  
اللزوم، أطلق عليه ذلك، لأنه قابل للفساد تأمل. (شامی ج ۵ ص ۲۷)

کتبہ الاحقر عبد الکریم عفی عنہ

از تھانہ بھون۔ مؤرخہ ۲۲ جمادی الاولیٰ ۱۳۵۰ھ

حکم اجرت دلال | سوال :- (الف) ایک شخص زید ہے، دوسرا بکر ہے، تو زید نے بکر  
سے کہا کہ ہمارے پاس سودا ہے، اور اگر سودا کو تم اپنی معرفت کسی کے ہاتھ فروخت  
کر وادو گے تو تم کو اتنا روپیہ کمیشن دینگے، تو اس طرح کمیشن لینا درست ہے یا نہیں؟  
(ب) اور اگر بکر نے زید سے یہ نہیں کہا، اور بکر نے زید کا سودا فروخت کر وادیا تو یہ  
لینا شریعت میں درست ہے یا نہیں؟

السائل: جمال میاں مان پوری

محلہ پھانی، ڈاکخانہ بناو گنج، ضلع گیا۔

### الجواب

(الف) اس صورت کو عالمگیری نے ذخیرہ سے حرام لکھا ہے، اور شامی نے بھی تاتارخانیہ  
سے حرمت نقل کی ہے، ولیکن محمد بن سلمہ سے اس میں گنجائش نقل کی ہے۔ ونصہ (تمہ)  
قال فی التاتارخانیة: وفي الدلال والسمسار أجر المثل، وما تواضعوا عليه  
أن فی كل عشرة دنانير كذا فذلك حرام عليهم، وفي الحاوی، سئل محمد بن سلمة  
عن أجره السمسار، فقال: أرجو أنه لا بأس به، وإن كان في الأصل فاسدًا  
لكثرة التعامل، وكثير من هذا غير جائز، فجو زوه لحاجة الناس اليه  
كد خول الحمام، وعنه قال: رأيت ابن شجاع يقاطع نساء يئسوخ له ثيابا في  
كل سنة (۱)۔ (ج ۵ ص ۲۷)۔

(۱) نسخہ جدیدہ مطبوعہ ایچ ایم سعید کمپنی ۶/۶۳۔ عبد اللہ جعفر عفی عنہ



اور حضرت مولانا تھانوی مدظلہم اس صورت میں جواز ہی کو اختیار کرتے ہیں۔  
والجواب عن الفساد للجهالة، ان هذه الجهالة لا يفضى إلى ان النزاع،  
فكانت يسيرة، وهي لا يفسد الإجارة والبيع - اور اس زمانہ میں اسکی ضرورت  
بھی بہت زیادہ ہے، پس اسکو جائز کہنا ہی بہتر ہے واللہ اعلم  
(ب) اس میں یہ تفصیل ہے کہ اگر بکران لوگوں میں سے ہے جو اس قسم کا کام کمیشن  
لیکر کرتے ہیں تب تو بکر کے مطالبہ پر زید کو دستور کے موافق کمیشن دینا ضروری ہے،  
ورنہ زید کے ذمہ کچھ واجب نہیں اور یوں اپنی خوشی سے وہ کچھ دیدے تو اس میں کوئی شبہ  
ہی نہیں۔

في الدر المختار، استعان برجل في السوق يبيع متاعه فطلب  
منه أجراً، فالعبرة لعادتهم - وقال الشامي تحت قوله (لعادتهم)  
أي لعادة أهل السوق، فان كانوا يعملون بأجر، يجب أجر المثل و  
إلا فلا. (ج ۵ ص ۲۷)۔

کتبہ الاحقر عبدالکریم عفی عنہ  
از تھانہ بھون۔

۲۳ جمادی الاخریٰ ۱۳۵۰ھ

مدرسین و ملازمین مدرسہ کی سوال

تنخواہوں میں تخفیف کا مسئلہ یہ سوال مندرجہ ذیل مع دو جوابوں کے آیا تھا۔ اس پر تنقیح  
کی گئی تھی اسکا جواب آنے پر یہاں سے جواب لکھا گیا ہے اسواسطے اولاً سوال مع ہر دو  
جواب کے لکھا جاتا ہے، بعد ازاں تنقیح، بعد ازاں جواب تنقیح جس میں فتویٰ عا بھی  
شامل ہے، اسکے بعد جواب درج ہوگا۔

مدرسۃ الشرح، سنبھل کے متعلق جائیداد وقف ہے، اور ایک مجلس شوریٰ  
ہے۔ امسال کمی پیداوار غلہ اور عدم وصول لگان کی وجہ سے مجلس مشاورت نے تمام  
متعلقین مدرسہ کی تنخواہوں میں تخفیف کی، تین مدرس عربی ہیں ایک فارسی ایک  
حافظ قرآن شریف، ایک مہتمم دفتر، ایک دربان مدرسہ، تین مدرسین عربی میں ایک  
مدرس «اول صاحب»، عرصہ تخمیناً دس سال سے متعلق ہیں، اور دو مدرسین صاحبان



اسی سوال میں متعلق ہوتے ہیں، اور وقت تقرر مہتمم مدرسہ نے یہ ظاہر کر دیا تھا کہ اگرچہ اس جگہ کی تنخواہ زیادہ ہے مگر بوجہ کمی سرمایہ اور انسانی ضروریات آپ سے مقررہ تنخواہ سے کم پر معاہدہ کیا جاتا ہے، باوجود اس معاہدہ کے دوران سال تعلیم یعنی ماہ محرم میں کمیٹی نے ان دونوں مدرسین کی تنخواہ کم کر دی۔ سوالات حسب ذیل ہیں:—

(ع۱) مدرسین عربی کی تنخواہوں میں دوران سال میں کمی جائز ہے یا نہیں؟

(ع۲) مدرسین جدید العہد کی تنخواہوں میں معاہدہ مذکورہ کی بنا پر تخفیف جائز ہے یا نہیں؟

(ع۳) دوسرے متعلقین کی تنخواہوں میں تخفیف جائز ہے یا نہیں؟ بینوا توجروا

الجواب۔۔۔ اس مسئلہ کا جواب پہلے بھی یہاں سے جا چکا ہے اب دوبارہ بھی

وہی جواب ہے، کہ اصل مسئلہ کا مدار اجارہ اور ملازمت کی نوعیت پر ہے، اگر یہ تحقیق

ہو جلتے، یا بوقت ملازمت آپس میں طے ہو گیا ہو کہ یہ ملازمت کم از کم سال بھر کے لئے ہے،

اور یہ معاملہ سالانہ کا ہے، ماہوار کا نہیں، تب تو جواب مذکورہ بالا صحیح ہے کہ دوران

سال میں تخفیف تنخواہ کا اہل شوری اور مہتمم کو حق نہیں لیکن اگر مدرسین کا معاملہ ماہوار

کا ہو اور ہر ماہ اجارہ جدید بطور تعامل ہو جاتا ہے، تو پھر ختم ماہ پر تخفیف و عزل ہر قسم کا

اختیار ارباب انتظام کو ہوگا، تنخواہ کا ماہوار مقرر ہونا اور سال بھر کی مدت کا بوقت ملازمت

عموماً تذکرہ نہ ہونا تو قرینہ اجارہ شہریہ کا ہے سالانہ کا نہیں، البتہ زیر بحث حضرات کا

معاملہ اگر بوقت ملازمت ایک سال یا زائد کیلئے طے ہو چکا ہے، جیسا کہ فاضل مجیب کی

عبارت سے استفاد ہوتا ہے، تو ہر حال وسط سال میں تخفیف کا ارباب انتظام کو حق

نہ ہوگا۔ لیکن عام طور پر یہ فتویٰ نہیں دیا جاتا، کیونکہ قرائن مذکورہ اجارہ شہریہ پر

دلالت کرتے ہیں اور اسکی علامہ شامی کی بعض تصریحات سے بھی ثابت ہوتا ہے، صاحب

در مختار نے ملازمت مدرسین کی بحث کو کتاب الوقف میں بعنوان «جامکیہ» تحریر فرمایا

ہے اور یہی اس مسئلہ کا اصطلاحی عنوان ہے۔

نصہ الجامکیہ فی الأوقاف لها شبهة الأجرة فی زمن المباشرة والحل

للأغنیاء، ونسبة الصلۃ، فلومات أو عزل لا تسترد المعلقة وشبه

الصدقة، تصحیح أهل الوقف، فانه لا یصح علی الأغنیاء ابتداءً قال

الشامی: الجامکیة: هی ما یترتب فی الأوقاف لأصحاب الوضائف كما یفیدہ



کلام البحر عن ابن الصائغ، وفي الفتح، الجواب كالعطاء، وهو ما يثبت في الديون باسم المقاتلة او غيرهم، إلا أن العطاء سنوتی، والجامكية شهرية، إلى قول ومن حيث أن المدرس لومات، او عزل في اثناء السنة قبل مجئ الغلة و ظهورها من الأرض، يعطى بقدر ما باش، و يصير ميراثاً عنه كالأجير. شامی کتاب الوقف۔

عبارت مذکورہ میں اسکی بھی تصریح ہے کہ یہ معاملہ عادتاً شہریہ ہوتا ہے، اور اسکی بھی کہ عزل وسط سال میں جائز ہے تو تخفیف بدرجہ اولیٰ جائز ہوگی۔ واللہ سبحانہ اعلم  
الجواب صحیح  
حسین احمد غفرلہ  
خادم دار الافتاء ریو بند  
محمد شفیع غفرلہ

الجواب..... عداً شبه بالاجارہ کو اجارہ پر قیاس کرنا اور اختتام ماہ پر عزل و تخفیف کو متفرع کرنا صحیح نہیں ہے۔ اسلئے کہ یہ ضروری نہیں کہ دونوں میں باہم کل احکام میں اشتراک ہو۔ اور اس اسلئے کہ مدرس کا عزل بلا وجہ جائز نہیں ہے۔

(در مختار) لا یصح عزل صاحب وظیفۃ بلا جنحة او عدم أهلیة۔

(شامی) وقد مناعنا البحر، عزل القاضي لمدرس ونحوه، وهو أنه لا يجوز إلا بجنحة أو عدم أهلية، وإيضاً قال في البحر، واستفيد من عدم صحة عزل الناظر بلا جنحة عدمها لصاحب الوظيفة في وقف بغير جنحة وعدم أهلية۔ (شامی) وقوله: (وإن كانوا أصح) الذي رأيتہ في فتاوى مؤيد زاده، إذا لم يكونوا أصح أو في أمرهم تهاون، فيجوز للواقف الرجوع عن هذا الشرط، إلى ما قال۔۔۔۔۔ وإن كان مشروطاً كالمؤذن والامام والمعلو ان لم يكونوا أصح، أو تهاونوا في أمرهم فيجوز للواقف مخالفة الشرط۔

اور جبکہ عزل ناجائز ہوا تو جواز عزل پر تخفیف کا مرتب کرنا صحیح نہ رہا۔  
عبارت اور عبارت «او عزل في اثناء السنة» میں جو لفظ عزل مذکور ہے وہ جواز عزل اور عدم جواز سے ساکت ہے، چہ جائیکہ اسمیں جواز عزل کی تصریح ہو، جیسے کہ اگر «لومات» کی جگہ «لوقتل» ہو تو جواز قتل سے ساکت ہے۔



۱۰ بلکہ تخفیف کا ایک علیحدہ مسئلہ ہے، عزل پر مرتب نہیں۔ فقہاء کے کلام سے یہ سمجھ میں آتا ہے اگر مدرس میں اس سال اتنا سرمایہ موجود ہے کہ اس سرمایہ سے مدرسوں کی پوری تنخواہیں ادا ہو سکتی ہیں تو تخفیف جائز نہیں، ورنہ تخفیف علی قدر المراتب جائز ہے۔ درختار۔ و یبدأ من غلته بعمارته۔ ثم ما هو أقرب بعمارته كإمام مسجد ومدرس مدرسة، يعطون بقدر كفايتهم۔ قال الشامي: قوله بقدر كفايتهم۔ أم لا بقدر استحقاقهم المشروط لهم۔ وفي موضع آخر والحاصل تقرر وتحرر أنه يبدأ بالتعمير الضروري، حتى لو استغرق جميع الغلة صرفت كلها إليه۔ ولا يعطى أحد، ولو إماماً أو موزناً۔ فإن فضل عن التعمير شيء يعطى ما كان أقرب إليه مما في قطعه ضرر بين۔ إلى ما قال۔ إذا كان قدر كفايته، وإلا يناد أو ينقص۔

والله اعلم بالصواب

کریم بخش غفرلہ

از سنہ ضلع مراد آباد

### تنقیح

اس سوال کا جواب لکھنے اور جواب محررہ کی تائید سے قبل چند امور قابل تحقیق ہیں، ان تنقیحات مندرجہ ذیل کے بعد انشاء اللہ جواب لکھا جائیگا۔

۱۔ ان ہر سہ مدرسین کو کسی مدت تک کے واسطے مدرس رکھنے کی تصریح کی گئی ہے یا نہیں؟

۲۔ کیا وقف نامہ میں مدرسین کے واسطے کوئی مقدار معین ہے؟ کہ مدرس اول کو اتنا ثانی کو اتنا، یا کل مدرسین کو اتنا دیا جائے (گا)۔ نیز یہ بھی لکھا جائے کہ خاص رقم معین ہے؟ مثلاً ایک صد روپیہ وغیرہ، یا آمدنی کا کوئی حصہ نصف، ثلث وغیرہ معین کیا گیا ہے؟

۳۔ ان مدرسین کو وقف کنندہ نے مقرر کیا ہے یا بعد والوں نے؟

۴۔ تنخواہ مدرسین کا مدار محض آمدنی وقف پر ہے یا چندہ کی امداد بھی ہے؟

۵۔ دیوبند کے جواب سے معلوم ہوتا ہے کہ اس سے قبل اور کسی جگہ سے لکھا ہوا جواب وہاں بھیجا گیا ہے اسکی نقل بھیجی جائے، تاکہ غور میں زیادہ مدد ملے۔

جواب تنقیح :- ۱۔ تصریح نہیں کی گئی ہے، البتہ مدرس اول نے بروقت معاملہ



یہ طے کیا تھا کہ اگر ایکین مدرسہ کو میرے معزول کرنے کا حق حاصل نہ ہوگا کیونکہ اس مدرسہ میں اکثر مدرسین کا سال دو سال میں تغیر و تبدل ہوتا رہتا تھا، مدرس اول کے متعلق یہ وعدہ اور معاہدہ ہو گیا ہے کہ آپکو معزول نہیں کیا جائیگا۔

۲۔ کسی مدرس کیلئے کوئی مقدار معین نہیں کی گئی، اور نہ کل مدرسین کیلئے کوئی مقدار معین ہے، کوئی حصہ اور کوئی رقم معین نہیں ہے۔

۳۔ بعد والوں نے۔

۴۔ امداد نہیں ہے۔

الجواب ۵۔۔۔۔۔ اس جواب کا خلاصہ یہ ہے کہ یہ معاملہ عادتاً اس زمانہ میں اجارہ سالانہ ہے، اسی واسطے کسی مدرس کو وسط سال میں معزول نہیں کیا جاتا ہے تو ماہ رمضان کی بھی تنخواہ اکثر مدارس میں دی جاتی ہے۔ اور اگر ماہانہ نہ کہا جائے تو اس تنخواہ کے جواز کی کوئی صورت نہیں، پہلے زمانہ میں بھی یہ معاملہ سالانہ ہوا کرتا تھا عالمگیری الباب الرابع عشر پر ہے۔ غاب المتفقہ شہراً أو شہرین یحرم علیہ أخذ المرسوم بلا خلاف، إن كان مشاہرة، وإن كان مسانہة، وحضری وقت القسمة، وقد أقام اکثر السنة یحل کذا فی القنیة۔

اور اس وجہ سے اگر کسی مدرس سے مہتمم مدرسہ یوں معاملہ کرنا چاہے کہ مجھ کو درمیان سال میں علیحدہ کرنے کا اختیار ہوگا، تو کوئی مدرس بھی اس طرح کا معاملہ کرنا نہیں چاہیگا، کم سے کم مہتمم مدرسہ ایک سال کیلئے مقرر کرتا ہے، اور بعد بطور تعامل اجارہ سالانہ ہوتا رہتا ہے، سالی تقرر ہے، اور اس سال میں کہ کام کیا گیا عقد لازم ہو گیا، اور بوجہ لزوم عقد ہر ایک کا حق کل تنخواہ کے ساتھ متعلق ہو گیا، لہذا تخفیف جائز نہیں۔ کتاب الاجارہ کی بعض عبارتیں جو لزوم عقد پر دلالت کرتی ہیں تحریر کی ہیں۔ اور ایک عبارت عالمگیری کی کتاب الاجارہ باب الرابع کی جو کل تنخواہ کے ساتھ حق متعلق ہو جانے کے ساتھ دلالت کرتی ہے تحریر کی ہے، وهو هذا۔۔۔۔۔ ولو أبرأه عن الكل إلا درهماً صح بالإجماع، لانه بمنزلة الخط، اور واضح ہو کہ مدرسہ میں امسال روپیہ اس قدر موجود ہے کہ امسال کے کل مصارف مدرسہ اور تنخواہوں کیلئے بخوبی کافی ہو سکتا ہے، اس مدرس اول کی تقرری سے قبل ہمیشہ دو مدرس عربی مدرسہ



میں مقرر ہے ہیں، جبکہ طلبہ زائد ہو گئے تو مدرس اولیٰ کی تقرری کے کئی مہینے بعد مدرس سوم مقرر ہوتے ہیں۔ والسلام

### الجواب

دیوبند کا فتویٰ صحیح ہے کہ یہ معاملہ ماہوار عقد ہوتا ہے۔ اور ختم ماہ پر عاقدین میں سے ہر شخص کو اختیار ہے کہ آئندہ وہ عقد کو فسخ کر دے یا کمی بیشی پر معاملہ طے کر لے، ہاں اگر کسی مدت کے لزوم کی کوئی وجہ پائی گئی ہو مثلاً ایک سال یا چھ ماہ کا معاہدہ ہو اور ہو تو اسکو بدون عذر عاقدین میں سے ایک شخص فسخ کا اختیار نہیں رکھتا، اور جن حضرات نے اس ملازمت کو سالانہ عقد قرار دیا ہے اسکی کوئی وجہ نہیں ہے اور جو وجوہ بیان کی گئی ہیں وہ سب مخدوش ہیں۔

ایک وجہ یہ لکھی ہے کہ وسط سال میں معزول نہیں کیا جاتا، یہ بھی خلاف واقعہ ہے وسط سال میں استعفاء اور معزولی دونوں واقع ہوتی رہتی ہیں (اور غالباً استعفاء دینے کا حق مدرس کے واسطے یہ حضرت بھی تسلیم کرتے ہونگے اگر حق استعفاء تسلیم ہے تو پھر معزولی کیوں جائز نہیں؟) اور شعبان میں معزولی کے وقت تنخواہ رمضان کا دینا اسکی نسبت اکثر مدارس کی طرف صحیح نہیں، دیوبند، سہارنپور وغیرہ تمام معروف مدارس کے قواعد میں درج ہے کہ تنخواہ رمضان کا حق اس مدرس کو ہے جو شوال میں کام پر آجائے، اور کسی جگہ یہ قاعدہ ہو بھی تو اس سے یہ لازم نہیں آتا کہ یہ معاملہ عقد سالانہ ہے، بلکہ اسکی وجہ یہ ہو سکتی ہے کہ ۱۱ ماہ کو بمنزلہ ۱۲ ماہ قرار دے لیا ہے بنا برہنہ حکم الکل، اور یہ جو تحریر فرمایا ہے کہ اگر (اس عقد کو) ماہانہ رکھا جائے تو اس تنخواہ کے جواز کی کوئی صورت نہیں، اگر اسکی وجہ کی طرف بھی اشارہ ہو جاتا، تو جواب آسان ہوتا، مگر اب صرف اتنا عرض ہے کہ ماہانہ تسلیم کرنے کی صورت میں جو شبہ مشہور متعددہ کی تنخواہ پر واقع ہوتا ہے، وہی شبہ سالانہ مان کر سنین متعددہ کی تنخواہ پر وارد ہوگا۔ فضاہو جوابکم فہو جوابنا۔

اور عالمگیری کی عبارت «غاب المتفقہ شہراً أو شہرین» سے کوئی مطلب حاصل نہیں ہوتا، اسمیں تو مرسوم کے مشاہدہ اور مساہمہ ہونے کی حالت میں ہر ایک کا جداگانہ حکم لکھا ہے اسمیں تو کسی کو کلام نہیں، ضرورت تو اسکی ہے کہ معاملہ بموجب فیہ



سالانہ ہے یا ماہوار؟ اس طرح دوسرے جزئیات مندرجہ فتویٰ علیٰ ما نحن فیہ سے تعلق نہیں رکھتے۔

اب رہا فتویٰ علیٰ سوا اسکے متعلق یہ عرض ہے کہ:-

علیٰ بیشک صحیح ہے، مگر محض اسپر مدار نہیں، کما سیحی۔ اور فتویٰ علیٰ میں جو عبارت در مختار کی تحریر فرمائی ہے وہ در مختار کی عبارت نہیں، بلکہ شامی کی سرخی ہے، اور شامی کی جو عبارت نقل فرمائی ہے وہ صورت مسئلہ سے متعلق نہیں، کیونکہ قول بحرہ واستفید من عدم صحۃ عزل الناظر الخ سے معلوم ہوتا ہے کہ صاحب بحر نے مدرس وغیرہ کو ناظر پر قیاس کیا ہے۔ اور ناظر کیلئے یہ حکم عدم جواز عزل کا مطلق نہیں ہے بلکہ مقید ہے۔ پس جب ناظر کی معزولی میں تفصیل ہے تو یہ مقیس علیہ ہے، تو مدرس کی معزولی میں بھی تفصیل ہونا لازم ہے ورنہ مقیس علیہ اور مقیس میں فارق تسلیم کرنا پڑے گا جو کہ مانع قیاس ہے۔

اور تفصیل یہ ہے..... قال فی شرح الملتقی معنیاً إلى الأشباه لا يجوز للقاضي عزل الناظر المشروط له النظر بلاخيانة، ولو عزله لا يصير الثاني متولياً ويصح عزل الناظر بلاخيانة لو منصوب القاضي أئى لا الواقف، وليس للقاضي الثاني أن يعيده، وإن عزله الأول بلاسبب لمحل أمره على السداد، إلا أن تثبت أهلية اهـ۔

وأما الواقف فله عزل الناظر مطلقاً وبه يفتى الخ (شامی ج ۳ ص ۵۹۶)

اس سے معلوم ہوا کہ جس شخص کو وقف کنندہ کے علاوہ اور کوئی معزول نہیں کر سکتا۔ نہ واقف کی حیات میں نہ بعد موت کے، اور خود واقف اس کو بھی معزول کر سکتا ہے، اس طرح قاضی اپنے مقرر کردہ ناظر کو بلا کسی خطا کے بھی معزول کر سکتا ہے، جب یہ قید ناظر میں ہے تو مدرس میں بدرجہ اولیٰ ہوگی لائنہ المقیس، اور صورت مسئلہ میں مدرس مشروط لہ التدریس نہیں ہے، اس واسطے اس کا معزول کرنا غیر واقف کو بھی بلا کسی خطا کے جائز ہے۔

اور علیٰ بھی صحیح ہے، اسمیں بلاشبہ مفتی دیوبند سے مسامحت ہوتی ہے۔

اور علیٰ میں جو تفصیل مذکور ہے، یہ جب ہے جبکہ وقف کنندہ نے کوئی مقدار معین



کر دی ہے کہ مدرس کو اتنا اور امام کو اتنا وغیر ذلک۔ اور صورت مسئلہ میں ایسا نہیں ہے اس واسطے یہ تفصیل جاری نہ ہوگی، باقی رہی یہ بات کہ اس تفصیل کو خاص کیوں کیا جاتا ہے اسکی وجہ یہ ہے کہ شامی نے "بقدر کفایتہم" کے تحت میں "لا المشروط لہو" کہا ہے۔

یہ تو جواب استدلال مذکورہ علا اور علا کا تھا، اب حقیقت اس معاملہ میں بحث کی عرض کی جاتی ہے، وہ یہ ہے کہ یہ ملازمت صریح اجارہ ہے، اور تمام احکام اجارہ کے جاری ہونگے۔

شبه الاجرة تو مقدار مشروط لہم کو کہا گیا ہے، یہاں کوئی مقدار مشروط نہیں، جو مقدار بھی واجب ہوگی، وہ محض عقد عاقدین سے واجب ہوگی اسلئے حسب قواعد اجارہ مدت اجارہ ختم ہونے پر عقد جدید یا ختم معاملہ کا فریقین کو حق ہے۔ اور اگر ان مدرسین و ملازمین مدارس پر "لا یجوز العزل بلا جنة" جاری کیا جائے تو اختتام سال پر بھی معزولی وغیرہ جائز نہ ہو، اور اسکو کوئی بھی تسلیم نہیں کرتا۔ ہذا ما بالبال والله اعلم بحقیقة الحال۔

کتبہ الاحقر عبد الکریم عفی عنہ  
از خانقاہ امدادیہ تھانہ بھون

۲۰ رجب ۱۳۵۰ھ

کیا شریک اجیر بن سکتا ہے اور اسکے جواز کی کوئی صورت ہے یا نہیں؟

سوال ۱۔۔۔ کیا فرماتے ہیں علماء دین و مفتیان شرع متین اس مسئلہ میں کہ بمبئی کے موجودہ ہنگامہ پر نظر کر کے (جس میں اناج اور غلہ کے بیپاری اپنی دکانیں اور بیکری بند کر کے بھاگ گئے تھے، عام طور پر لوگوں کو اناج کئی کئی روز میسر نہ ہوا نہایت پریشانی خلق خدا کو ہوئی) ایک کمپنی ایسی قائم کی کہ جس میں پچیس پچیس روپیہ کا ایک حصہ قرار دیا گیا، کسی نے دو سو حصے خریدے کسی نے سو۔ کسی نے پچاس، کسی نے پچیس، کسی نے دو، کسی نے ایک۔ اس طرح مشترکہ سرمایہ پندرہ ہزار روپیہ کے قریب جمع ہو گیا، ایک دوکان بڑے پیمانے پر کھولی گئی، جس میں ہر قسم کا اناج اور ضرورت کی چیزیں مہیا کی گئیں، اور خرید و فروخت جاری ہو گئی، اس کمپنی کے ایک سو ساٹھ



کے قریب حصہ دار ہیں کام کرنے کیلئے پانچ آدمی ان میں سے منتخب کئے گئے کہ وہ کاروبار سنبھالیں  
لیکن وہ لوگ جو منتخب کئے گئے ہیں شب و روز اسی کام میں مشغول رہتے ہیں۔ غریب طبقہ کے  
لوگ ہیں جو ایک ایک دو دو کے حصوں کے خریدار ہیں۔ پس ان کی گذر بسر کیلئے ان کی ماہانہ  
تنخواہ مقرر کرنا درست ہے یا نہیں؟

۱۔ اگر درست نہیں ہے تو کونسی صورت اختیار کی جائے، جس سے ان کا گزارہ ہو سکے۔

### الجواب

۱۔ درست نہیں۔ ونظیرہ ما فی الدر المختار، لو استأجره لملح طعام  
مشارك بينهما فلا أجر له، لأنه لا يعمل شيئاً لشريكه والا ويقع  
بعضه لنفسه، فلا يستحق الأجر اه

۲۔ ان کے واسطے نفع میں زیادہ حصہ مقرر کر دیا جائے۔ مثلاً ان کی رقم ۱۰ کی نسبت  
رکھتی ہے، اور ان کو نفع میں سے ۱۰ دیا جائے تو یہ جائز ہے کافی العالمگیریہ (ج ۳ ص ۱۸۱)  
ولو شرط الربح للعامل أكثر من رأس ماله جاز على الشرط، ويكون مال  
الدافع عند العامل مضاربة فقط والله اعلم

کتبہ الاحقر عبدالکریم عفی عنہ

از تھانہ بھون

مؤرخہ ۲۸ ربیع الثانی ۱۳۵۱ھ

حکم الاجارۃ من الموجب | سوال :- احقر نے اپنی جائیداد کا ٹھیکہ مبلغ دو سو روپیہ کے  
عوض گیارہ سال کو تحریر کر دیا، اور رجسٹری بھی تحصیل میں کرادی، اور کل رقم مذکور  
وصول پالی، پھر ٹھیکیدار نے اسی وقت مبلغ اڑتالیس سالانہ وہی جائیداد احقر کو دیدی،  
اب قابل دریافت یہ بات ہے کہ وہ جائیداد احقر کو کاشت کرانی یا کرنی جائز ہے یا نہیں؟  
اور اگر ناجائز ہے تو اب تک جو ڈیرہ سال اسکو میں نے تصرف میں رکھا اسکا اجارہ کس کے  
ذمہ واجب ہے، جواب سے مطلع فرمائیں۔

از سائل عبداللطیف، پٹرانہ

### الجواب

دوسرا ٹھیکہ صحیح نہیں ہوا اس واسطے مالک کے ذمہ ٹھیکیدار کو کچھ دینا لازم نہیں،







قلت: (وقوله كما سيجي) إشارة إلى قوله الألف في ص ۳۳، وفيما لا يختلف منه بطل تقييده به، كما لو شرط سكنى واحد، له أن يسكن غيره، لما مر أن التقييد غير مفيد اه - (وقوله وسيجي الخ) المراد به قوله وهل تبطل الأولى بالاجارة للمالك الصحيح لا، وهبانية - قلت: وصحة قاضخان وغيره. وفي المضمرة، وعليه الفتوى الخ - وقال الشامي تحت (قوله الصحيح لا) بل في التا تاريخانية عن شمس الأئمة أن القول بالانفساخ غلط، لأن الثاني فاسد فلا أول صحيح. اي والفاسد لا يرفع الصحيح اه (ج ۵ ص ۱۵) -

وفي الهداية، وأما العقار وما لا يختلف باختلاف المستعمل إذا شرط سكنى واحد، فله أن يسكن غيره لأن التقييد غير مفيد الخ (ج ۳ ص ۱۳) ان عبارات سے جواب کے سب اجزاء صراحتاً ثابت ہو گئے۔ اب ایک سوال یہ ہوتا ہے کہ جس شخص نے اجارہ پر زمین لی ہے وہ کسی اور کو مزارعت پر دے سکتا ہے یا نہیں؟ سوا کے متعلق صریح جزئیہ تو ملا نہیں، مگر ایجار باکثر مما استاجر به کے ممنوع ہونے کی وجہ مبسوطہ شرحی میں یہ لکھی ہے، لا يطيب له الفضل لغنى النبي صلى الله عليه وسلم عن ربح مالو يضمن، والمنفعة بالعقد لم تدخل في ضمان المستاجر، فيكون هذا استر باحاً على مالو يضمنه، فعليه أن يتصدق به الخ -

اس سے معلوم ہوتا ہے کہ مزارعت پر دینا جائز ہے کیونکہ اجارہ بخلاف اجنس کی طرح اس میں بھی ربح اور فصل غیر ظاہر ہے کما لا يخفى۔ واللہ اعلم  
کتبہ الاحقر عبد الکریم عفی عنہ  
از خانقاہ امدادیہ تھانہ بھون  
مؤرخہ ۲۵ ذیقعدہ ۱۳۵۱ھ

اطباء کے علاج کی ایک خاص صورت | سوال :- کیا فرماتے ہیں علماء عظام و مفتیان کرام اس مسئلہ میں کہ عام طور پر اطباء بعض خاص مرضوں کا ٹھیکہ لیتے ہیں اس طرح کہ مریض سے کہتے ہیں، کہ اگر تمہارے اس مرض میں حق تعالیٰ نے تم کو شفا بخشی تو مجھے



اتنی رقم مثلاً ایک سو روپیہ دے دینا، اور اگر تم کو شفا نہ ہوئی تو مجھے کچھ نہ دینا لیکن بصورت عدم شفا کل رقم من لے لیتا ہے، اور طے ہونیکی وقت نصف قیمت ابتداء علاج میں ہی لی جاتی ہے، اور باقی قیمت شفاء ہونیکے بعد لیتے ہیں کیا یہ صورت جائز ہے؟

### الجواب

یہ صورت تو جائز نہیں لیکن اس عقد کے جواز کی یہ صورت ہے کہ طبیب تخمینہ سے علاج کی مدت اپنے ذہن میں معین کر کے اس مدت کا ٹھیکہ کر لے کہ اتنی مدت تک علاج کا یہ معاوضہ لونگا، اور اس کا آٹھواں حصہ پیشگی لونگا، اور اسکے ساتھ ہی یہ بھی کہہ دے کہ اگر خدا نخواستہ شفا نہ ہوئی تو اس آٹھواں حصہ کے علاوہ کچھ نہ لونگا جو پیشگی لیا جائیگا، اور اسکے علاوہ کل رقم مقرر کردہ چھوڑ دوںگا۔

اور مریض کی طرف سے یہ بھی وعدہ کیا جائے کہ اگر جلد صحت ہو گئی تب بھی آپ کو پوری رقم دی جائیگی، اور یہ دونوں طرف کے وعدے لازم ہونگے۔ کما قال الفقہاء فی البیع بشرط الوفاء۔ اور اگر درمیان میں طبیب علاج چھوڑ دے یا مریض چھوڑے تو جتنی مدت تک علاج ہوا ہے اسکا معاوضہ حساب سے لازم ہے، یعنی اگر اس مدت کے آٹھویں حصہ سے قبل علاج چھوٹ گیا ہے تو حساب کر کے باقی رقم واپس کی جائے، اور اگر مدت سے آٹھویں حصہ سے زائد مدت تک علاج ہو چکا ہے تو زائد معاوضہ مریض کے ذمہ واجب ہوگا۔ البتہ اگر کوئی خاص وعدہ ہو جائے تو اسکے موافق عمل ہوگا۔ یہ صورت قواعد سے لکھی ہے، اس لئے دوسرے علماء سے بھی اسکا حکم دریافت کر لیا جائے اور جو جواب ملے اس سے ہمیں بھی مطلع کریں۔

کتبہ الاحقر عبد الکریم عفی عنہ

از خانقاہ امدادیہ تھانہ بھون

مؤرخہ ۱۰ ربیع الثانی ۱۳۵۲ھ

سوال :- اگر مدرس مدرسہ کے وقت میں جبکہ طالب علم نہ آئے ہوں۔ اپنا قرآن پڑھ سکتا ہے یا نہیں؟

اوقات درس میں طالب علم حاضر نہ ہوں یا نکرار میں مشغول ہوں تو اس وقت مدرس اپنی تلاوت کر سکتا ہے یا نہیں؟

سائل .....



## الجواب

ہاں اسوقت پڑھ سکتا ہے۔

ظفر احمد عفا اللہ عنہ

۲۸ رمضان ۱۴۲۸ھ

بقیہ سوال :- یا آئے ہوں تو اپنا پچھلا سبق یاد کر رہے ہوں یا پڑھا چکا ہو، تو اپنے کلام مجید کی تلاوت کرنا جائز ہے یا نہیں۔

جواب :-۔۔۔ نہیں، بلکہ اس وقت کو طلبہ کی نگرانی میں صرف کرنا چاہئے جو بچے پڑھنے میں کمزور ہوں ان کو اپنے سامنے سبق یاد کرائے۔

ظفر احمد عفا اللہ عنہ

تاریخ بالا

ختم قرآن پر اجرت لینا جائز نہیں ہے | سوال :- گزارش یہ ہے کہ ہمارے مشرقی بنگالیوں کا یہ معمول ہے کہ کسی مردے کے ایصالِ ثواب کیلئے علماء و قاریوں و ملاؤں کی دعوت کر کے ختم قرآن مجید کرتے ہیں، اور بغیر کسی اجرت کے کے ان کو دو تین یا پانچ روپے تک دیتے ہیں۔ لہذا اس صورت سے ختم قرآن مجید کرانا، یا ملاؤں کو بقدر مذکور دینا جائز ہے یا نہیں؟

سائل: عبدالمالک

پوسٹ کچوا بازار، دولت پورہ۔ نواکھالی

## الجواب

جائز نہیں بلکہ اس سے بہتر یہ ہے کہ خود تین بار قل ہو اللہ بڑھ دے۔

۲۸ رمضان المبارک ۱۴۲۸ھ

نکاح خوانی اور طلاق رجسٹری کا پیشہ | سوال :- نکاح و طلاق رجسٹری کیلئے گورنمنٹ اختیار کرنا اور اسکی آمدنی کا حکم کی طرف سے ایک قاضی مقرر ہوتا ہے، اور فی

دلیل کا بین نامہ یا طلاق نامہ رجسٹری کرنے میں ایک روپیہ لینے کا حکم ہوتا ہے۔ تنخواہ ماہواری کچھ مقرر نہیں، مگر نذرانہ کچھ لینے کی اجازت ہے، اگر نکاح یا مطلق بخوشی دیں۔ اب قاضی مذکور حکم سرکاریہ روپیہ تو لیتے ہی ہیں، پھر کچھ زائد روپیہ بھی



لیتا ہے، چنانچہ فی دلیل نکاح کی پانچ سو سے کم مہر میں دو روپیہ گیارہ آنہ، اور طلاق کی فی دلیل تین روپیہ گیارہ آنہ، اب اس صورت میں یہ قاضی گبری پیشہ شرعاً روا ہے یا نہیں؟ اور روپیہ اسکے لئے حلال ہے یا حرام؟

سائل بالا —

### الجواب

لیکن اگر قاضی صاحب ایک ہی روپیہ میں دلیل نکاح و طلاق کی رجسٹری کر دیں تو کوئی بھی انکو خوشی سے ایک پیسہ زیادہ نہ دیں گے، لوگ زیادہ جب ہی دیتے ہیں جبکہ یہ ایک روپیہ میں رجسٹری نکاح نہیں کرتے، پس یہ جبر ہوا، اور جبر جائز نہیں، یہ حکم تو اس صورت میں ہے جبکہ گورنمنٹ کے مقرر کردہ اجر پر عمل کیا جائے، پھر زیادہ لیا جائے، اور اگر نکاح و طلاق والوں سے پہلے ہی کہہ دیا جائے کہ میں گورنمنٹ کے مقرر کردہ اجر پر رجسٹری نہ کروں گا، بلکہ زیادہ لوں گا، اور زیادہ بھی عمل سے پہلے معین کر دیا جائے تو یہ زیادت جائز ہے۔ واللہ اعلم

ظفر احمد عفاعنہ

از تھانہ بھون

۱۷ شوال ۱۳۲۸ھ

وصولیابی قرض کی خاطر سابق سوال :-  
ملازم مدرسہ کی ملازمت بحال کرنا زید عرصہ دراز تک ایک دینی و اسلامی مدرسہ کے ذمہ دارانہ خدمت انجام دے چکا ہے، اور کچھ عرصہ سے اپنی ذاتی مشکلات کی بنا پر مدرسہ سے علیحدہ ہو کر زید نے دوسرا سلسلہ معاش اختیار کر لیا، لیکن اس میں ترقی نہ ہو سکی اور وہ ناکام رہا، زید ملازمت مدرسہ کے زمانہ سے مدرسہ کا مقروض ہے، اور اسکی ادائیگی باوجود کوشش کے نہ ہو سکی، اور نہ اب اسکی موجودہ حالت اس قابل ہے کہ وہ اس قرض کو ادا کر سکے، لیکن اسکی دلی خواہش یہ ہے کہ وہ اس عذاب الدین سے جلد سے جلد بری ہو جائے۔ جس کی صورت اسکے سوا کچھ نہیں کہ زید بدستور سابق مدرسہ کی خدمت انجام دیکر حق الخدمت قرضہ میں محسوب کرائے، نیز وہ یہ بھی کہتا ہے کہ میں اس کام کو نسبتاً دوسرے کی تنخواہ سے کم میں محض ادائیگی قرض کی بنا پر کرنے کیلئے



تیار ہوں، حالانکہ اس صورت میں زید کا مالی نقصان ہے، تو اب دریافت طلب امر یہ ہے کہ ایسی حالت میں جبکہ مدرسہ کی تخفیف مصارف پر بھی نظر ہے کارپردازان مدرسہ کو کیا کرنا چاہئے؟ اور زید کا یہ خیال اس حالت میں کہ بارِ عظیم سے ہمیشہ کیلئے نجات ملتی ہو مستحسن ہے یا نہیں؟

عبدالرشید

خطیب جامع مسجد صدر میرٹھ

### الجواب

جب اہل مدرسہ کو اس شخص سے قرض مدرسہ کی وصولیابی کی اور کسی صورت سے امید نہیں، اور یہ شخص مدرسہ کی خدمت کرنے کا اہل ہے تو یہ صورت جائز ہے کہ اس شخص کو مدرسہ کی کسی خدمت پر مقرر کر لیا جائے، اور اس خدمت کے مناسب اسکی تنخواہ مقرر کر دی جائے، دوسرے لوگوں سے کم تنخواہ مقرر کرنے کی ضرورت نہیں بلکہ جتنی تنخواہ دوسروں کو دی جاتی ہے وہی اسکو دی جائے، اور اسکی تنخواہ میں سے جزو یا کل قرضہ میں ہر مہینہ اس سے بعد القبض لے لیا جائے، تو یہ شخص قرض مدرسہ سے سبکدوش ہو جائیگا، اور مدرسہ کو بھی فائدہ ہوگا مگر یہ امر ضروری ہے کہ ہر مہینہ اس شخص کو پوری تنخواہ دیکر پھر کہا جائے کہ اس میں سے کل یا بعض قرض مدرسہ میں ادا کرو! بدون تنخواہ دیئے اور تنخواہ پر قبضہ کرتے ہوئے تنخواہ وضع نہ کی جائے کہ اس شخص کے سبکدوش ہونے میں شبہ رہے گا۔ واللہ تعالیٰ اعلم

ظفر احمد عفا اللہ عنہ، از تھانہ بھون

۱۷ شوال ۱۳۲۸ھ

عہ بشرطیکہ مدرسہ کو اسکی خدمت کی ضرورت ہو، محض اسکی اعانت سے کام ایجاد نہ کیا جائے ۱۲ ظ  
مہ اور یہ شبہ اس صورت میں ہوگا جبکہ اس شخص کو یہ کہہ رکھا جائے کہ تم قرض مدرسہ کے معاوضہ میں اتنی مدت تک مدرسہ کی خدمت کرو! اس صورت میں خدمت کو قرض کا عوض بنانا لازم آتا ہے۔ اور منافع مال متقوم نہیں، اور اگر یہ کہہ رکھا جائے کہ تم اس تنخواہ پر اتنی مدت تک مدرسہ کا کام کرو، تمہاری تنخواہ سے مدرسہ کا قرض وصول کیا جائیگا تو شبہ نہیں، خواہ اسکے قبضہ کے بعد تنخواہ وضع کی جائے، یا بدون قبضہ کے ۱۵ ظ



فصل ہی کا ایک حصہ کٹائی کی اجرت میں دینا | سوال :- جناب حضرت مولانا صاحب !  
 اگر کوئی شخص اپنی تین یا چار کیار زمین ایک مزدور سے اس شرط پر کٹوائے کہ یہ تین یہ  
 چار کیار زمین کاٹ دو، تو میں تم کو ایک کیار ان سب کے علاوہ دوں گا یہ جائز ہے یا  
 نہیں؟ ہمارے دیس میں یہ رواج ہے کہ مزدور سے دھان کٹوائے اسی مزدور کی کٹی ہوئی  
 دھان سے کچھ دیدیتے ہیں، اسکی جواز کی کوئی نصیحت ہے یا نہیں؟

### الجواب

پہلی صورت جائز ہے بشرطیکہ وہ کیار جو معاوضہ میں اسکو دیا جائے گا عقد  
 اجارہ کے وقت اسکو دکھلا دیا جائے، ورنہ اجر مجہول ہوگا۔ اور اجارہ فاسد ہوگا  
 نیز جو کیار مزدور کو دیا جائے، اسکے کاٹنے کی شرط مزدور سے نہ کی جائے۔ اگر مزدور  
 بعد عمل کے اسکو نہ کاٹے تو مالک کو کاٹ کر دینا لازم ہوگا۔

(۲) یہ بھی جائز ہے جبکہ ہر مزدور سے عقد کے وقت یہ کہدیا جائے کہ ہم کو اختیار  
 ہوگا خواہ تمہارے کاٹے ہوئے دیں یا دوسرے مزدور کے کٹے ہوئے سے۔ واللہ اعلم

ظفر احمد عفا عنہ

از تھانہ بھون

۲۲ سوال ۲۸



سوال: گاتے یا بھینس کا بچہ کسی کو اس شرط پر پرورش کے لئے دینا کہ جب یہ بچہ تمہاری پرورش میں بڑا ہوگا تو اس کو بیچ کر جو قیمت آئے گی۔ وہ نصف

اس شرط پر جانور کا بچہ پرورش کے لئے دینا کہ جب بڑا ہوگا فروخت کر کے قیمت نصف تقسیم کر لیں گے۔

نصف تقسیم کر لیں گے۔ یعنی آپ کو پرورش کے عوض میں نصف قیمت ملے گی۔ اور اگر یہ بچہ بڑا ہونے سے پہلے ہی مر جائے تو ہمارا کچھ نہیں۔ یہ درست ہے یا نہیں؟

### الجواب

یہ صورت حنفیہ کے نزدیک جائز نہیں، یہ اجارہ فاسد ہے، پرورش کرنے والے کو اجر مثل عمل کا استحقاق ہوگا، جانور میں کچھ حق نہ ہوگا۔ وجہ الفساد جہالة الأجر والعمل۔ واللہ اعلم

ظفر احمد عفی عنہ

از خانقاہ امدادیہ

تھانہ بھون۔ ۲۰ محرم ۱۳۲۹ھ

سوال: مدارس میں فیس داخلہ اور فیس ماہواری داخلہ اور ماہواری فیس لینا طلبہ سے لینا جائز ہے یا نہیں؟

### الجواب

جائز ہے، کیونکہ یہ اجرت نہیں بلکہ چندہ ہے اور چندہ میں شرط جائز ہے کیونکہ اس سے جبر لازم نہیں آتا جس کو شرط منظور نہ ہوگی۔ اس کو عدم داخلہ کا اختیار ہوگا۔

ودلیہ انہ صلی اللہ علیہ وسلم قال لمن أضافہ: "وعائشۃ" قال لا، قال: فلا إذن، حتی قال فی الثالثۃ: وعائشۃ، قال فتعم؛

واللہ اعلم بالصواب

۱۰ ربيع الثاني ۱۳۵۷ھ



# کتاب الودیعة والعاریة

امانت کا حکم جبکہ اس کا رکھوانے والا غائب ہو جاتا

سوال: ایک شخص کی امانت میرے پاس موجود ہے اور اس شخص کا کچھ پتہ نہیں، میں نے اپنی راہی میں اس امانت کی اہمیت کی نسبت سے کافی تحقیق اس شخص کی کی مگر نہ تو اس کا اور نہ اس کے ورثاء کا کچھ پتہ ملا، اب اس امانت کو کیا کروں، اور اس بارے کس طرح سبکدوش ہوں، انتظار کی بھی حد گزر گئی۔ بظاہر کوئی صورت اس شخص کے پتہ ملنے کی نہیں معلوم ہوتی، امید ہے کہ خالصاً اللہ شرعی حکم سے مطلع کیا جاؤں گا۔ جزاکم اللہ احسن الجزاء

## الجواب

اس صورت میں اگر وہ مال و درہم کی مقدار سے کم ہے تب تو لفظ کے حکم میں ہے اور اگر زیادہ کا ہے تو بیت المال کا حق ہے بشرطیکہ کئی برس تک اس امانت والے کی اور اس کے ورثاء کی کافی تحقیق ہو گئی ہو، اور پتہ نہ ملا ہو، اور آج کل مدارس اسلامیہ کا حکم مثل بیت المال کے ہے، اور اگر سائل صدقہ کا مصرف ہو تو وہ خود بھی صرف کر سکتا ہے۔ وفي الحاوی: غریب مات فی بیت انسان ولم يعرف وارثه، فترکتہ لقطه، ما لم یکن کثیراً، فلبیت المال بعد الفحص عن ورثته سنین، فان لم یجدہم فله لو مصرفاً اھ، (در مختار ج ۳ ص ۴۹۹)

حررہ ظفر احمد

۲ صفر ۱۳۴۰ھ



## حکم امانت مفقود

سوال: منشی

صاحب مرحوم کے پاس زید مسٹی ..... بعمر بیس سال کچھ روپیہ نقد امانت رکھ کر مفقود الخیر ہو گیا، کہ جس کو مفقود ہوئے بھی اغلب پچیس سال کا عرصہ ہو گیا اور آج تک مفقود کا کچھ پتہ و نشان معلوم نہیں ہوا، اور نہ اس کا کوئی خط وغیرہ تاریخ مفقود سے اس کے ورثہ کے پاس آج تک آیا، واللہ اعلم کہ مفقود زندہ بھی ہے یا فوت ہو گیا ہے، بوقت سپردگی امانت منشی صاحب مرحوم نے مفقود سے سپردگی امانت سے ہر چند انکار کیا اور کہا کہ ہمارے پاس تمہارا روپیہ صرف ہو جاتے گا، اور عند الطلب روپیہ ہمارے پاس موجود نہ ہو تو تمہارا کبھی نقصان ہوگا، اور ہم کو بھی خفت ہوگی۔ لہذا تم یہ امانت کسی اور معتمد کو سپرد کر دو، کو بدین وجہ سپردگی امانت سے انکار ہے، لیکن چونکہ مفقود کو بجز منشی صاحب مرحوم کے سپردگی امانت سے کسی اور پر اعتماد نہ تھا لہذا مفقود نے منظور نہ کیا، بجواب منشی صاحب مرحوم نے عرض کیا کہ میں بوقت ضرورت روپیہ آپ کو اپنے خرچ میں لانے کی بخوشی اجازت دیتا ہوں، اور جب کبھی میں آوں گا اور مجھ کو روپیہ کی ضرورت ہوگی، اور آپ کے پاس روپیہ موجود بھی ہوگا تو لے لوں گا۔ ورنہ نہیں۔ چنانچہ ایک وقت منشی صاحب مرحوم کو کچھ باہمی تنازعات مکان مسکونہ کی وجہ سے کچھ روپیہ کی ضرورت پڑی، تو منشی صاحب مرحوم نے کچھ روپیہ اپنا فراہم کر کے اور بقیہ کی کمی کو امانت کے روپیہ سے کچھ حصہ مکان متنازعہ فیہ کا خرید کر بیعنامہ اپنے فرزندوں کے نام کرادیا، اور تنازعہ فیما بین رفع کرالیا، اب دریافت طلب امور یہ ہیں کہ منشی صاحب مرحوم کی زوجہ اور تین فرزند ان کے مال سے ورثہ شرعی قرار پائے کہ جو اس وقت موجود ہیں، اور منشی صاحب بوقت رخصتی دار آخرت ان چاروں ورثہ موجود سے کسی کو بابت روپیہ امانت کچھ وصیت نہ کر سکے۔ اور فوت ہو چکے، اور یہ واقعہ امانت ان چاروں ورثہ کو معلوم و تسلیم ہے۔ آیا اس کے ادا کرنے کی کیا صورت ہے، مفقود کے ورثہ شرعی کو یہ روپیہ از روئے فرائض بھہرہ رسد تقسیم کر دیا جائے تو منشی صاحب مرحوم اس بارگراں سے سبکدوش ہو سکتے ہیں یا نہیں، اور روز آخرت میں منشی صاحب مرحوم سے اس کا مطالبہ تو نہ ہوگا۔

جواب باصواب سے لکھنؤ فرمائیے۔

المستفتی: محمد رفیع اللہ غفرلہ



## الجواب

صورت مسئلہ میں مفقود کی رقم منشی صاحب مرحوم پر قرض ہے (لأن قوله "بوقت ضرورت بخوشی خرچ کرنے کی اجازت دیتا ہوں، لیس بھبہ، نل وودیعة اذن تصرفہ فیہ) پس وراثہ منشی صاحب کو چاہیے کہ اس رقم کو وراثہ مفقود میں سے کسی امانت دار شخص کے پاس امانت رکھ دیں۔ اور ایک کاغذ باقاعدہ لکھ کر وراثہ مفقود کے دستخط اس پر کرائیں کہ مفقود کی اتنی رقم اس کے وراثہ میں سے فلاں شخص کے پاس امانت رکھی گئی ہے، اس طرح منشی صاحب مرحوم اس بار قرض سے سبکدوش ہو جائیں گے۔ اور وراثہ مفقود کو اس رقم کا ابھی تقسیم کر لینا جائز نہیں۔ بلکہ جب مفقود کے سب ہم عمر مر جائیں، یا مفقود کی عمر نوٹے سال ہو جائے، اس وقت وراثہ جو موجود ہوں وہ کسی عالم کے فتویٰ کے مطابق عمل کریں بلکہ اس کاغذ میں یہ حکم بھی لکھ دیا جائے کہ یہ رقم اتنی مدت تک امانت رکھی جائے اس کے بعد کسی عالم کے فتویٰ کے مطابق عمل کیا جائے۔

حررة الاحقر ظفر عفا اللہ عنہ  
۱۰ شعبان ۱۳۲۷ھ

بغیر کچھ کہے سامنے کوئی چیز کسی نے  
رکھ دی اور وہ ضائع ہو گئی تو اس  
پر ضمان لازم نہیں

سوال : کیا فرماتے ہیں علماء دین و  
مفتیان شرع متین اس مسئلہ میں کہ مولوی  
سید محمود الحق صاحب وکیل ہردوی  
کی تحویل میں سے ان کے محرر اول میں

سے منشی سید ظفر یاب علی صاحب نے ایک نوٹ قیمتی دس روپیہ کا یہ کہہ کر امجد علی  
کے پاس تخت پر ڈال دیا کہ اس کے روپیہ درکار ہیں۔ مگر امجد علی کے ہاتھ میں نہیں دیا  
امجد علی تخت پر بیٹھا ہوا اپنا موزہ سی رہا تھا، امجد علی نے کچھ توجہ کی، تھوڑی دیر  
کے بعد امجد علی نے جب وہ موزہ سی چکا، دریافت کیا کہ نوٹ اٹھالیا تھا؟ منشی  
ظفر یاب علی صاحب نے جواب دیا کہ میں نے نہیں اٹھایا، میں تم سے لوں گا، امجد  
علی صاحب نے ادھر ادھر تلاش کیا مگر کہیں پتہ نہیں چلا اس تخت پر ایک اجنبی



شخص بھی بیٹھا ہوا تھا، اور منشی ظفریاب علی صاحب بھی ادھر بیٹھے تھے، جب نوٹ نہیں ملا تو میں فوراً اس اجنبی شخص کو ڈھونڈ کر مکان تک لایا، اور اس سے کہا، اس نے اپنے کپڑے اور رضائی وغیرہ دکھلائی مگر نوٹ نہیں نکلا، اس کے بعد جب وہ چلا گیا، تو پھر تلاش کیا مگر نہیں ملا، امجد علی و ظفریاب علی صاحب دونوں کا لگان غالب یہ ہے، کہ نوٹ وہ اجنبی شخص لے گیا، امجد علی نے بدرجہ مجبوری مایوس ہو کر اپنی بیوی کے جہانجہ دس روپیہ پر گرو کر کے منشی سید ظفریاب علی صاحب نے ان روپوں کو قبول کر کے رکھلے، اس حالت میں شرع شریف کا کیا حکم ہے؟ آیا وہ روپیہ امجد علی کو دینا چاہئے تھا یا نہیں؟ میں بھی مولوی سید محمود الحق صاحب کے پاس نائب محرری کا کام کرتا ہوں۔

آپ کا خادم امجد علی خان

ازہر دوئی

۱۳ رمضان المبارک ۱۳۲۶ھ

### الجواب

سوال سے بظاہر یہ مفہوم ہوتا ہے کہ جس وقت ظفریاب علی صاحب نے تخت پر نوٹ ڈالا، اس وقت امجد علی نے زبان سے کچھ نہیں کہا، نہ یہ کہا اچھا دیتا ہوں، نہ یہ کہا کہ رکھ دو! تو اگر واقعہ یہی ہے کہ امجد نے زبان سے کچھ نہیں کہا تو یہ نوٹ ظفریاب علی کا گیا امجد علی کا نہیں گیا، اور اس صورت میں ظفریاب علی کا امجد علی سے تاوان لینا درست نہیں، اور اس تاوان کو واپس کرنا اس پر واجب ہے اور اگر امجد علی نے تخت پر نوٹ ڈالنے کے وقت زبان سے کچھ کہا تھا تو سوال دوبارہ کیا جائے، اور بتلایا جائے کہ اس نے زبان سے کیا کہا تھا۔ فقط

ظفر احمد عفاعنہ

از خانقاہ امدادیہ اشرفیہ

۱۹ رمضان ۱۳۲۶ھ

امانت میں قلت احتیاط موجب ضمان ہے | سوال: کیا فرماتے ہیں



علماء دین و مفتیان شرع متین اس مسئلہ میں کہ زید عمرو کے پاس امانت رکھا کرتا تھا، اب عمرو کے پاس زید کی امانت مبلغ تین سو پچیس روپیہ تھے۔ رمضان شریف میں زید نے ایک سو پچاس روپے طلب کئے، عمرو نے تھیلی باہر نکالی جن میں سے زید کو حسب ضرورت ایک سو پچاس روپیہ دو تین بار گن کر دے دیئے، اور کہا کہ تمہارے دو سو پانچ روپیہ رہ گئے، چنانچہ زید ایک سو پچاس روپیہ لے کر اور سو سو کے دو نوٹ اور پانچ روپیہ عمرو کے پاس باقی رکھ کر چلا گیا، اس کے بعد عمرو نے تھیلی اس جگہ رکھی جہاں سے نوٹ چوہے لے جا سکتے تھے، اور عمرو کے ملازم بھی وہاں آتے جاتے تھے، دس بارہ روز کے بعد عمرو کے لڑکے کی نظر اس تھیلی پر پڑی۔ اور یہ دیکھا کہ تھیلی باندھی ہوئی نہیں ہے بلکہ کھلی ہوئی ہے۔ تھیلی کو غیر محفوظ حالت میں دیکھ کر اس نے تھیلی کو اٹھایا تو اس میں صرف پانچ روپیہ تھے، بعد کو عمرو کے لڑکے نے عمرو سے کہا کہ تھیلی میں صرف پانچ روپیہ ہیں، جس پر عمرو نے زید سے دریافت کیا، زید نے کہا کہ مجھے بخوبی یاد ہے کہ دو نوٹ سو سو کے، اور پانچ روپیہ تمہارے پاس چھوڑ گیا ہوں، عمرو نے کوٹری میں نوٹوں کو دیکھا بھالا نوٹوں کو نہ پایا، اب عمرو زید سے کہتا ہے کہ تم بھول گئے ہو، میں تم کو دے چکا ہوں، عمرو کے پاس کوئی شہادت دو سو روپیہ کے دینے کی نہیں ہے۔ اور زید بھی دو سو پانچ روپیہ باقی رہنے کی شہادت پیش نہیں کرتا صورت مذکورہ بالا میں دو سو روپیہ عمرو کے ذمہ عائد ہوتا ہے یا نہیں؟ بینوا تو جروا

### الجواب

صورت مسئلہ میں عمرو کی قلت احتیاط ظاہر ہے۔ پس اگر عمرو اپنی قلت احتیاط کا اقرار کرے، یعنی اس کو قبول کرے کہ میں نے تھیلی ایسی جگہ رکھی تھی جہاں سے چوہے نوٹ لے جا سکتے تھے، اور عمرو کے ملازم بھی وہاں آتے جاتے تھے اور یہ بھی تسلیم کرے کہ میرے پاس دو سو پانچ روپیہ رہ گئے تھے تو اس کے ذمہ ضمان واجب ہے اور اگر وہ ان دونوں میں سے کسی ایک کا انکار کرے، تو عمرو کے ذمہ قسم ہے، اگر وہ قسم کھائے تو اس کے ذمہ ضمان نہیں، اور یہ قسم مجلس حکم میں ہونی چاہیے۔

ففي الحامدية، سئل فيما إذا دفع زید لعمرو وصدروا نحاس



لیبیعه له، فعرضه علی البیع، فلم یشتريه أحد، فردة عمر وعلی  
 زید ثم جحد زید ووصوله من عمرو، فهل یقبل قول عمرو بيمينه؟  
 الجواب نعم! لأنه أمين، والقول للأمين مع اليمين، إلا إذا كذبه  
 الظاهر، وفي الأشباه، كل أمين ادعى ایصال الأمانة إلى أهلها، قبل  
 قوله، كالمودع إذا ادعى الرد، والوكيل والناظر ومثله في تنوير  
 الأبصار اهـ (ج ۲ ص ۷۷)

قلت: ومثله إذا ادعى الأمين الحفظ، ورب المال عدم حفظه  
 قال قول للأمين، لأن الظاهر معه ويستحلف والله اعلم،  
 وفيه أيضاً، رجل اودع عند رجل صرة من الستال غالية الثمن  
 فوضعها المودع في اصطبل دار فسرق، هل یضمنها أولاً؟  
 والجواب مبني علی معرفة الحرز، ففي البزازية، ولو قال وضعتها  
 بين يدي وقمت ونسيتها، فضاعت، یضمن. ولو قال: وضعتها  
 بين يدي في داري، والمسئلة بحالها، إن عمالا یحفظ في عرصه  
 الدار كصرة النقدين، یضمن. ولو كانت مما یعد عرصتها حصناله  
 لا یضمن اهـ ومثله في الخلاصة والتاخرخانية وغيرهما، وظاهرة  
 أنه لا یجب حرز كل شیء في حرز مثله اهـ (ج ۲ ص ۷۵)

قلت: والمكان الذي یدخل فيه العلمان والخدم ليس  
 بحرز لصرة النقدين إذا كانت بمراى منه غیر مقفلة في صندوق  
 ونحوه كما هو المعروف. والله اعلم

حرره الاحقر ظفر احمد عفا الله عنه

ازتهاته بهون

۱۶ - ذی قعدة ۱۳۲۶ هـ

سوال: عرصه ایک سال سے زیادہ  
 ہو گیا ہے کہ خاکسار کا سالہ ایک بحرا  
 مودع مفقود کی ودیعت کا حکم



خرید کر اس وجہ سے کہ اس کے تیار ہو جانے پر بنام خدا مسکینوں کو کھلا دیا جائے گا  
لیکن وہ بکرے کو ہمارے پاس چھوڑ کر چلا گیا، اور ابھی تک کچھ اس کا پتہ نہیں اور  
بجرا قابل قربانی ہو گیا ہے۔ اس کی نگرانی ہمارے لئے مشکل ہو رہی ہے عجب نہیں  
کسی کا نقصان کرے، اور کوئی مار دے یا کہیں گم ہو جائے، بدین خیال جناب  
والا ان خدمت میں التماس ہے کہ اس کے متعلق ہم کو کیا کرنا چاہیے، جیسا آپ حکم فرمائیں  
گے، وہی عمل میں لاؤں گا۔ کیونکہ وہ تین چار ماہ کے لئے کہہ کر گیا تھا، اور اب اس  
سے سال بھر سے بھی زائد ہو گیا، وہ لاپتہ ہے۔

از سائل :- ابراہیم عرف کہیسا  
بہشتی محلہ کوٹ، ازبیل  
ضلع گورگانوہ

### الجواب

فی العالمگیریة (ج ۵ ص ۲۲) وان كانت الودیعة شیئاً لا یمكن  
أن یؤاجر، فالقاضی یأمره بأن ینفق من ماله یوماً أو یومین، أو ثلاثة  
رجاء أن یحضر المالك، ولا یأمره بالانفاق زیادة علی ذلك۔ بلی! یأمره  
بالبیع وامساک الثمن اه  
وفی دیارنا لا یمكن الرفع إلی القاضی، فجماعة المسلمین  
قائمة مقامه۔

اس سے معلوم ہوا کہ صورت مسئلہ میں بکرے کو فروخت کر کے اس کی قیمت  
امانت میں رکھنی چاہئے، مگر خود تنہا فروخت نہ کرے، بلکہ چند معتبر مسلمانوں کے  
رائے سے فروخت کرے۔

واللہ اعلم

احقر عبد الکریم عفی عنہ

از خالقاہ امدادیہ تھانہ بہون

مورخہ ۷ ربیع الثانی ۱۳۵۰ھ



# كتاب الغضب

سوال :- اگر کسی کے باپ دادا نے  
غصبی روپیہ کی جائیداد خریدی، اور اس  
جائیداد کی وجہ سے وہ مالدار چلا آتا ہے۔

زمین معصوب کا حکم اور غاصب پر  
حج اور زکوٰۃ فرض ہونے کا بیان

آیا ایسے شخص کے اوپر زکوٰۃ یا حج یا قربانی وغیرہ واجب ہوں گے یا نہیں؟ اور ایسی  
جائیداد سے خود آپ یا اپنے لڑکے بالغ یا اور کسی یگانے بیگانے کی دعوت کر سکتا ہے  
یا نہیں؟ اور بعض لکھتے ہیں کہ ملکیت ہو جانے سے حرمت حلت سے مبدل ہو جاتی  
ہے، مگر میری سمجھ میں نہیں آتا، امید ہے کہ آپ اس مسئلہ کو بہت اچھی طرح سے بحوالہ  
دلائل تصدیق فرمائیں گے؟

از سائل محمد شمس الدین عفی عنہ

## الجواب

اگر اس نے دوسرے کی زمین غصب کی ہو تب تو وہ اس زمین سے مالدار نہیں  
ہو سکتا، لیکن زمین معصوبہ میں غاصب جو کچھ کاشت وغیرہ کرے گا، وہ کھیتی اور  
اس کا منافع غاصب کی ملک ہے گو ملک خبیث ہے، اگر کھیتی اور پیداوار کی آمدنی  
مقدار زکوٰۃ اور مقدار حج کو پہنچ جائے گی، تو اس کے ذمہ زکوٰۃ و حج سب فرض ہے  
اور زمین معصوب منہ کی ملک ہے اور غاصب کے ذمہ اس زمین کے استعمال کرنے  
کی اجرت واجب ہے، یعنی عرفاً جس قدر لگان کاشتکاروں سے زمیندار لیا  
کرتے ہیں۔ وہ اس کو دینا واجب ہے، نیز اس سے معافی چاہنا بھی واجب ہے۔  
کیونکہ اس نے بدون اجازت کے اس کی زمین کو استعمال کیا، جب تک غاصب  
ایسا نہ کرے دوسروں کو اس کی آمدنی سے دعوت قبول کرنا حرام ہے، اور اگر غاصب  
نے زمین غصب نہیں کی بلکہ روپیہ غصب کیا، اور اس روپیہ سے زمین خریدی، تو یہ  
زمین غاصب ہی کی ملک ہے، روپیہ والے کی ملک نہیں، لیکن جب تک غاصب



مغضوب منہ کا روپیہ ادا نہ کرے اس وقت تک زمین اس کی ملکیت خبیث ہے، لیکن جب یہ زمین کا مالک ہے تو اس پر اس کی آمدنی میں زکوٰۃ و حج وغیرہ کی فرضیت ضرور ہوگی (بشرطیکہ آمدنی اس قدر ہو جائے کہ مغضوب منہ کی رقم ادا کرنے کے بعد بھی مقدار نصاب مقدار حج باقی رہے)، اس صورت میں غاصب کے ذمہ مغضوب منہ کا روپیہ ادا کرنا واجب ہے اور وہ روپیہ اس کے ذمہ قرض ہے۔ زمین میں مغضوب منہ کا کوئی حق نہیں، زمین غاصب ہی کی ملکیت ہے، لیکن اگر غاصب اس کا روپیہ ادا نہ کرے تو وہ بعد حکم حاکم کے زمین بھی اپنے روپیہ کے معاوضہ میں لے سکتا ہے۔

یہ تو ملکیت کا حکم تھا۔ رہا دوسروں کا اس کے یہاں کھانا کھانا، دعوت قبول کرنا، اس کا حکم یہ ہے کہ اگر غاصب کی آمدنی اسی زمین سے ہے جس کو اس نے غصب کے روپے سے خریدی ہے تب تو لوگوں کو اس کا کھانا کھانا حرام ہے، اور اگر دوسری آمدنی بھی ہے اور حلال آمدنی حرام آمدنی پر غالب ہے، تو دعوت قبول کرنا فتویٰ سے جائز ہے، مگر تقویٰ کے خلاف ہے، جب تک یہ شخص غصب کو واپس نہ کر دے۔

واللہ اعلم

حررہ الاحقر ظفر احمد عفا اللہ عنہ

۷ شوال ۱۳۳۰ھ

**موروثی زمین کا حکم** | سوال :- زید کے پردادا کے وقت سے ایک زمین موروثی ہے۔ لیکن یہ علم نہیں ہے کہ زید کے پردادا نے مالکان زمین کی رضا مندی سے یا بارہ سال کے بعد، یا کچھ رقم ادا کر کے موروثی کیا، اور نہ یہ معلوم ہے، کہ پیشتر یہ زمین اہل ہنود کے قبضہ میں تھی یا مسلمانوں کی تھی، فی الحال زمین مذکورہ اہل ہنود کے قبضہ میں ہے، اب زید کو زمین مذکورہ بالا کی پیداوار جائز ہے یا نہیں، اور اس زمین کی پیداوار اس قدر نہیں ہے کہ زید کے اخراجات کو بخوبی سرانجام دے سکے، بلکہ زید امامت کرتا ہے تب بسر اوقات ہوتا ہے۔

آپ کا خادم: محمد حنیف راجپور

دہردون۔



## الجواب

صورت مذکورہ میں جب یہ معلوم ہے کہ زمین موروثی ہے، خواہ وہ کسی طرح موروثی ہوئی ہو، بہر حال زید کو اس پر قبضہ موروثی رکھنا جائز نہیں، اور اس کی پیداوار خبت و کراہت سے خالی نہیں، زید کو قبضہ موروثی سے استعفار دیدینا لازم ہے پھر مالک کی رضا و خوشی سے از سر نو زمین کو کاشت پر لے سکتا ہے۔

واللہ اعلم

حررہ الاحقر ظفر احمد عفاعنہ

از خالقہ امدادیہ اشرفیہ تھانہ بھون

۵ ربیع الثانی ۱۳۲۵ھ

سوال: .....  
مسماة حسینی دختر اور چار پسر، مظہر علی خان صاحب نے وارث چھوڑا ہے مگر جائیداد متروکہ

حکم وراثت اولاد غاصب  
در ترکہ مغبوب منہ

مظہر علی خان سب کی سب چاروں بھائیوں نے لیلی بہن کو کچھ نہیں دیا، بعد وہ سب جائیداد مع حصہ مسماة حسینی کے بھائیوں، بھتیجوں کے قرض میں نیلام ہو گئی، نیلام ہو جانے کے بعد مسماة حسینی نے خریداران نیلام سے مقدمات لڑوا کر کچھ جائیداد اپنے حصہ کی نکالی، جو تقریباً نصف حصہ کے قریب ہو گئی، یعنی جتنا حصہ مسماة حسینی کو شرعاً اپنے باپ سے ملتا اس سے نصف کے قریب اب دو ہزار روپیہ خرچ کر کے ملا ہے۔ اور نصف سے زائد جائیداد جو بھائیوں، بھتیجوں کے قرضے میں نیلام ہو گئی اور جس کو مسماة حسینی نے واپس نہ لیتے اس سے مسماة حسینی اور اس کی اولاد محروم رہ گئے، مسماة حسینی کے انتقال کو تقریباً باون سال ہو گئے، بروقت انتقال اس کی ایک لڑکی مسماة سکینہ اور پانچ بھتیجے باقی تھے، علاوہ مواضع کے باغات و مکانات و جائیداد غیر منقولہ سے بھی مسماة حسینی کو بھائیوں نے حصہ نہیں دیا، اور وہ تقریباً کل بھائیوں، بھتیجوں کے قبضہ میں رہا، اور کچھ اب بھی ہے اب ۵۲ سال کے بعد بھتیجوں کے فریاد و عویذ ہیں کہ اس بقیہ جائیداد میں بھی جو نصف حصہ سے کم مسماة حسینی نے خریداران نیلام سے مقدمات لڑوا کر واپس کرایا تھا، اور وہ ان کی لڑکی مسماة



حسینی کے ورثہ کے قبضہ میں ہے، نصف کے ہم مالک ہیں، اور اس جائیداد کا زیادہ حصہ مسماۃ حسینی بیگم نے اپنی زندگی میں حاجی محمد فضل حق صاحب مرحوم کے نام رہن لکھ دیا تھا پس از روئے شرع شریف کے یہ کہنا ان کا صحیح ہے یا نہیں؟ آیا جو نصف سے زائد ان کے قبضہ میں پہنچ چکی ہے، اور ان کے قرضوں میں نیلام ہو چکی ہے۔ اور کچھ اب تک ان کے قبضہ میں ہے۔ اس کے علاوہ اس نصف سے کم حصہ میں سے جس کا زیادہ حصہ رہن ہے، اور جو مسماۃ حسینی لڑکی مسماۃ سکینہ کے ورثہ کے قبضہ میں ہے، عصبیات مسماۃ حسینی شرعاً مالک ہیں یا نہیں؟ یا مسماۃ سکینہ کے ورثہ مالک ہیں؟

### الجواب مع تنقیح

مسماۃ حسینی

۱۰  
مسئلہ

سکینہ بنت مسماۃ حسینی

ابن الاخ ابن الاخ ابن الاخ ابن الاخ ابن الاخ  
۱ ۱ ۱ ۱ ۱ ۱

بعد تقدیم ما حقہ التقدیم علی تقسیم التركة مسماۃ حسینی کا کل متروکہ جس کو چھوڑ کر اس نے انتقال کیا ہے دس سهام پر تقسیم ہو کر پانچ سهام مسماۃ سکینہ اور اس کے ورثہ کا حق ہے، اور پانچ سهام مسماۃ حسینی کے بھتیجوں کا حق ہے۔ رہا یہ کہ مسماۃ حسینی کو اس کے والد کے ترکہ میں سے پورا حصہ نہیں ملا، بلکہ نصف کے قریب ملا ہے اور بقیہ نصف بھائیوں اور بھتیجوں کے قرضہ میں نیلام ہوا ہے تو سوال سے معلوم ہوتا ہے کہ یہ نیلام مسماۃ حسینی کی حیات میں ہوا ہے لیکن سوال سے یہ معلوم نہیں ہوا کہ وقت نیلام چاروں بھائی زندہ تھے، یا بھائی زندہ نہ تھے، صرف بھتیجے زندہ تھے، تو جب تک اس کو واضح نہ کیا جائے اس وقت یہ نہیں کہا جاسکتا، کہ یہ پانچوں بھتیجے بھی اس نصف کے غاصب تھے جس کو بھائیوں نے غصب کیا تھا، لہذا اس معاملہ کو واضح کیا جائے کہ وقت نیلام کے بھائیوں میں سے کون زندہ تھا اور کون زندہ نہ تھا، اور یہ بھتیجے کون سے بھائی کی اولاد ہیں، آیا اس کی جو وقت نیلام زندہ تھا؟ یا اس کی جو وقت نیلام



مرگیا تھا؟ واللہ اعلم

حرره الاحقر ظمرا حمد عفا اللہ عنہ

از خانقاہ امدادیہ اشرفیہ تھانہ بھون

۱۷ رجب ۱۳۲۶ھ

## کتاب الضمان

سوال :- ..... کسی شخص کا جانور اگر دوسرے کے جانور کو ہلاک کر دے اور چرانے والا بھی نرو

مادہ کا ایک شخص ہے، بعض کہتے ہیں کہ چرانے والے پر تاوان ہوگا اور بعض کہتے ہیں کہ نروں کے مالک پر، اور بعض کہتے ہیں کہ کسی پر نہیں، جواب باصواب مع دلائل مرحمت فرمائیں؟

۲۔ ایک شخص نے ایک بھینس کو خوب کھلایا پلایا، اور وہ خوب تازہ ہوئی اور مالک کا ارادہ تھا کہ اسے دوسرے کی بھینس سے لڑائے، اب اس بھینس نے دوسرے کی بھینس کو سینگ سے مار کر ہلاک کر ڈالا وہ بھینس خود بخود تازہ ہوا، اور دوسرے کی بھینس کو مار ڈالا، اب اس کے مالک پر مردہ بھینس کا تاوان آئے گا یا نہ؟ ہر دونوں جواب کو دلائل سے مزین فرمائیں۔

پتہ بندہ کا

ستھراکیاب، ملک برما

پوسٹ میو بازار۔ انگریزی میں میو مگبونی،

محلہ ستاپارٹا

احقر الانام فقیر محمد حبیب الرحمن کے نام پہنچنے سے خاکسار کو ملے گا۔

الجواب



۱۔ صورت ثانیہ میں کسی پر ضمان نہیں، نہ چرانے والے پر، نہ نروں کے مالک پر  
البتہ اگر چرانے والا نروں کو ہٹا سکتا تھا، اور پھر بھی نہیں ہٹایا، تو وہ ضامن ہوگا، اور  
اگر نراس کے قابو سے باہر تھے جیسا ظاہر یہی ہے تو اس پر ضمان نہیں۔

قال فی رد المختار: إذا كان في داره بعير، فادخل عليه أخرجيراً  
معتلماً أولاً، فقتل بعيره، إن بلا إذن صاحبه يضمن كما في البرازية اه  
(ج ۵ ص ۶۱)

قلت: والصورة المسئلة ظاهرها الإذن، لأن الراعي ما ذون من  
أصحاب الدواب عرفاً أن يرعى دابته من شاء بكم شاء۔

والله اعلم

۲۔۔۔۔۔ صورت ثالثہ میں حکم یہ ہے کہ اگر بھینس والے نے دوسرے شخص کی بھینس  
پر اس کو بلا اجازت چھوڑا ہو تو اس صورت میں وہ ضامن ہوگا، اور اگر اجازت سے  
چھوڑا ہو، یا اس نے خود چھوڑا ہی نہیں تو اس پر ضمان نہیں، البتہ اگر اس نے خود تو نہیں  
چھوڑا، لیکن جب بھینس نے دوسرے بھینس پر حملہ کیا، تو یہ وہاں موجود تھا، اور اگر یہ  
روکتا تو وہ رک جاتی، پھر بھی نہیں روکتا تو ضامن ہوگا، اور اگر اس کے قابو سے باہر  
تھی جیسا کہ ظاہر یہی ہے تو ضامن نہ ہوگا۔

قال في الدر: وفي الصيرفية، حمار يأكل حنطة إنسان فلم يمنع  
حتى أكل، الصحيح ضمانه اه۔ وفي رد المختار، ظاهرة ولو كانت  
الحمار يفر الرائي، وهو المستفاد من كلامه في كتاب اللقطة، والذي  
في القنية وغيرها، رأي حماره، اسم بالإضافة إلى ضمير الرائي،  
تأمل۔ ثم رأيت في حاشية الرملي على جامع الفصولين في احكام  
السكرت، مانصه، اقول فلورأي حمار غيره يأكل حنطة الغير، فلم  
يمنعه، صارت واقفة الفتوى، فأجيب بأنه لا يضمن والفرق ظاهر۔  
وهو أن فعل حماره ينسب إليه مع رجوع المنفعة، وامكان دفعه،  
وقويت علتة الضمان، بخلاف حمار الغير، تأمل اه وفي الدر،  
ومن أرسل بهيمة أو كلباً (ملتقى) وكان خلفها سائقاً لها فاضاً



فی فورہا ضمن، لأنه الحامل لها، وان لم یخس خلفاً فی مادامت  
فی فورہا فسائق حکمها، وان تراخى القطع السوق اھ۔ وفيہ ایضاً،  
وانفلتت دابته بنفسها فاصابت مالاً او آدمياً نهاراً اولیلاً لا  
ضمان فی الكل، لقوله صلی اللہ تعالیٰ علیہ وسلم: العجماء جبار،  
أى المنفلتة ھدراھ

واللہ اعلم

حرره الاحقر ظفر احمد عفا اللہ عنہ

۲۴ صفر ۱۳۲۱ھ

پالتو کتے نے کسی کی بکری کو کاٹ لیا  
اور وہ مر گئی تو کیا کتے کے مالک پر  
ضمان ہے؟

سوال :- معلمہ مرقومہ الذیل بنجست  
جناب عالی عرض کردہ آید کہ بترہ  
ناچیز امیدوار کہ از تفضلات کرممانہ  
جوابش تحریر فرمودر فی شبہ فرمایند۔

اندر سیکہ زید سگے پرورد، و آن سگ بزرع عمر و رفتہ گو سفند عمر و راگزید، وزید و عمر و  
ہرد و راضی شدہ دو شخص را از اہل محلہ حاکم قرار دادہ انصاف طلب کردند، و آن  
ہرد و حاکمان بعد تدارک قیمتش چار روپیہ بر صاحب سگ حکم کردند، و گو سفند  
مجرورہ را حوالہ صاحب سگ نمودند، و بعد مرور روز چند باعث آن درد و زخم گو  
سفند ہلاک شد، پس صاحب گو سفند را آن قیمت اخذ نمودن شرعاً جائز کردد  
یا نہ؟ زیادہ گستاخی معاف فرمودہ باشد۔

ملک برما، ڈاکخانہ: منگڈو، محلہ کامرڈیل

حبیب اللہ کو ملے۔

الجواب

قال فی الدر: وإن أرسل طيراً ساقه اولاً، أو دابة اوكلها، ولم  
یکن سائقاً، أو انفلتت دابة بنفسها فاصابت مالاً أو آدمياً.  
نهاراً اولیلاً لا ضمان فی الكل، لقوله صلی اللہ علیہ وسلم، العجماء



جبار۔ ای المنفلتة هدرأه۔ وقال فيه ايضاً قبيل ذاك فالمراد بالسوق المشى خلفها أه، وفي رد المختار، قلت وفي غاية البيان عن الاسبيجاني يريد به إذا أرسله وضربه أو زجره عند ذلك حتى صار له سائقاً أه۔ (ج ۵ ص ۵۹۸)

سوال سے یہ معلوم ہوتا ہے کہ زید کا کتا عمرو کے مزرعہ میں خود چلا گیا ہے، زید اس کو چھوڑ کر خود اس کے ساتھ نہ تھا، اس صورت میں زید پر عمرو کی گوسفند کا ضمان لازم نہیں، جیسا کہ عبارت مذکورہ سے واضح ہے، البتہ اگر زید نے اپنے کتے کو بھڑکا کر چھوڑا ہوتا اور وہ اس کے ساتھ ہوتا، تب بے شک اس پر ضمان کا عائد ہونا صحیح ہوتا، مگر جب یہ صورت نہیں تو زید پر چار روپیہ کا ضمان عائد کرنا درست نہیں۔

واللہ اعلم

حررة الاحقر ظفر احمد

۲ جمادی الثانیہ ۱۳۲۱ھ

ايضاً ايضاً ايضاً | سوال: کیا فرماتے ہیں علماء دین و مفتیان شرع متین اس مسئلہ میں کہ ایک شخص نے

دوسرے شخص کی بکری کو کاٹا، اور دو صاحب عدل بنے جو بین العام والخاص معروف و مشہور ہیں، انہوں نے قیمت بکری پانچ روپیہ ٹھہرائی، اس میں سے چار روپیہ صاحب کتا کے ذمہ، ایک روپیہ صاحب بکری کے ذمہ دلویا، اور وہ دونوں بہت سے معاملات کو فیصلہ کر چکے ہیں۔ اب صاحب بکری نے انصاف نہ مانا، اور ایک سرکاری ملازم جو ہر ہر قصبہ میں مقرر کر دیئے گئے ہیں۔ ان کے پاس مقدمہ گیا، مگر اس ملازم گورنمنٹ کے پاس لے جانے کے پیشتر بکری مر گئی۔ اب ملازم گورنمنٹ نے کوئی حکم نہ نہ دیا، اس نے مولویوں سے استفتاء کیا، اب دو فرقے ہو گئے ہیں، بعض کہتے ہیں کہ ضمان لے سکتا ہے، بعض کہتے ہیں کہ حرام ہوگا، اب حکم ملت حنفیہ تاوان لے سکتا ہے یا نہیں، جواب مدلل مرحمت فرمائیں۔



ملک : برما، ضلع : اکیاب، تھانہ منگڈو  
ڈاکخانہ : بلی بازار، موضع : گارادزیل،  
محمد بدیع الرحمن

### الجواب

قال في الدر، وإن أرسل طيراً ساقه أولاً، أو دابة أو كلباً ولم  
يكن سائقاً له، أو انفلتت دابة بنفسها، فاصابت مالاً أو آدمياً  
نهاراً أو ليلاً لا ضمان في الكل، لقوله عليه السلام العجماء جبار  
والمنفلتة هدر اه وقال فيه ايضاً قبيل ذلك: فالمراد بالسوق  
المشي خلفها اه، وفي رد المحتار، قلت: وفي غاية البيان عن الاسي جابي  
يريد به إذا أرسله وضربه، أو زجره عند ذلك حتى صار له سائقاً  
اه (ج ۵ ص ۵۹۸)

اس سے معلوم ہوا کہ مالک سگ وغیرہ پر جنایت سگ سے ضمان اس  
وقت آتا ہے، جبکہ دو باتیں پائی جائیں۔ (۱) یہ کہ مالک کتے کے ساتھ ہو (۲) یہ کہ  
مالک نے اس کو بھگا یا، یا بھڑکایا، یا ڈانٹا ہو۔

ان دو باتوں کے پائے جانے کے بعد جو نقصان کتا کرے گا اس کا ضمان مالک  
پر ہوگا، اور اگر ان میں سے ایک بات بھی نہ پائی گئی ہو تو مالک پر ضمان نہ ہوگا۔ اور اگر  
وہ کتا ہمیشہ سے کاٹنے والا تھا تو سوال دوبارہ کیا جائے۔

واللہ اعلم

حررہ الاحقر ظفر احمد عفاعنہ

بامر سید حکیم الامت دام مجرم

۲۸ جمادی الثانیہ ۱۳۲۱ھ

سزنج یا ممبر غلطی سے کسی پر زیادہ ٹیکس  
لگادے تو ضامن ہے یا نہیں؟ سوال :-  
سزنج ممبروں کو لے کر گھروں پر چوکنگی  
یعنی چوکیداری ٹیکس جو مقرر کرتے ہیں



یہ اکثر سترنج اپنی رائے پر کرتے ہیں کبھی کبھی چونکیداروں سے باشندوں کی حالت معلوم کر کے ٹیکس مقرر کرتے ہیں، اس میں اکثر غلطی واقع ہوتی ہے، یعنی بعض وقت غریبوں پر زیادہ اور رئیسوں پر کم، اور اکثر دوست، آشنا پر بھی کم کی جاتی ہے، یہ کبھی تو بھول سے کبھی اپنی جی سے کیا جاتا ہے ایسی حالت پر گذشتہ واقعہ پر کیا لازم ہوگا، اور کبھی کبھی ٹیکس و قتلوں پر نہ دینے کی وجہ سے سرکار کی طرف سے ڈبل لینے کا حکم ہے۔ مگر بجائے ڈبل لینے فی آدمی ایک آنہ خرچ لیتے ہیں۔ مگر دیر ہونے کی وجہ سے کس کے ساتھ کیا معاملہ کیا تھا اچھی طرح یاد نہیں ان صورتوں میں ان سترنج کو کیا کرنا ہوگا؟

۲ اور ابھی وہ قانون بدل کے دوسرے طور پر ہو گیا، چونکیدار بڑھایا گیا، اور ممبری پانچ کی جگہ نو عدد کر دیا، چھ تو الیکشن پر ہوتے ہیں اور تین سرکار کی طرف سے ہوتے ہیں یہ نو ممبر ملکر ایک صدر اور دوسرا نائب صدر کرتے ہیں۔ یہ نو ممبر مل کر علاوہ چونکیداری ٹیکس کے راستہ وغیرہ اور تالاب اور مدرسے اسکول کی مدد کے لئے ٹیکس مقرر کرتے ہیں، جو یہ مقرر کرتے ہیں، وہ محلہ والوں کو ضرور دینا ہوتا ہے، ورنہ ڈبل وصول کرتے ہیں۔ اگر کوئی شخص اپنی قوم کی نفع رسانی کے لئے ممبر ہو، تو شریعت کی رو سے منع تو نہیں ہے؟ ورنہ دوسری قوم میں سے ہو کر اپنی قوم کے لئے ضرر ہوں گے۔ اور مدرسہ والوں کو اس میں سے مدد لینا ناجائز ہوگا؟

عزیز احمد چاٹکامی

ساکن خانقاہ اشرفیہ

### الجواب

جس ممبری اور سترنج کی بابت سوال ہے وہ قاعدہ سے جائز نہیں کہ اعانت فی الظلم ہے۔ لیکن اگر کوئی شخص مسلمانوں کی نفع رسانی کی غرض سے قبول کرے، اور وہ جانتا بھی ہے کہ میں مسلمانوں کو نفع پہنچا سکتا ہوں۔ اور اپنے جاہ و مال کے لئے یہ عہدہ قبول نہیں کرتا تو ایسے شخص کو شریعت سے اجازت دی جاسکتی ہے کہ ممبر یا سترنج ہو جائے۔ اور اللہ تعالیٰ قلوب کی نیت کو خوب جانتے ہیں اور مسلمان بھی اس کے طرز عمل کو پہچان لیں گے کہ اس کی نیت کیا تھی۔ یہ تو سوال ثانی کا جواب ہے۔



اور سوال اول کا جواب یہ ہے کہ جتنا ٹیکس قاعدہ کے مطابق لگایا ہے اس کا تو یہ سرتیج ضامن نہیں، اور جتنا ٹیکس قاعدہ کے خلاف زیادہ لگایا ہے۔ اس کا ضامن ہے، خواہ قصداً زیادہ لگایا ہو یا باسندوں کے کہنے سے لگانے میں غلطی کی ہو، کیونکہ غلطی کے علم ہونے کے بعد لازم تھا کہ اپنی غلطی کو تسلیم کر کے، اور اس کو ظاہر کر کے ٹیکس کم کر دیا جاتا، یا کم از کم ٹیکس کم کرنے کی سفارش کر دی جاتی۔ اگر ان میں سے ایک کام بھی نہیں کیا، تو جن پر قاعدہ سے زیادہ ٹیکس لگایا ہے، ان کو یہ زیادتی اپنے پاس سرتیج کے ذمہ ادا کرنا لازم ہے، ان کو تلاش کرے اور محنت کر کے دریافت کرے کہ میرے ہاتھ سے کس پر ٹیکس زیادہ لگایا گیا ہے اور اس کو وہ رقم ادا کرے۔ رہا یہ کہ بعض پر قصداً یا بھولے سے کم ٹیکس لگایا گیا ہے سو اس کا کچھ ضمان واجب نہیں، البتہ غریبوں پر ریسوں اور آشناؤں کو ترجیح دینا گناہ ہے کہ غریبوں پر تو زیادہ لگادیا، اور ریسوں دوستوں پر کم، اس گناہ سے توبہ کی جگہ اور دیر ہونے کی صورت میں جو ڈبل لینے کا قاعدہ ہے، اس میں اگر ڈبل بھی لیا گیا ہو بشرطیکہ وہ اصل ٹیکس بھی قاعدہ کے موافق ہو اور قاعدہ سے زیادہ نہ ہو، تو سرتیج پر تاوان لازم نہیں، کیونکہ قاعدہ کے تحت میں ہے۔ البتہ اگر ڈبل کو معاف کرنے کا بھی اس کو حق تھا اور پھر مسلمانوں کو معاف نہ کیا، تو اس کو تاہی سے گناہ ہوگا، جس سے استغفار کرنا چاہئے۔

فقط واللہ اعلم

حررہ الاحقر ظفر احمد عفا عنہ

۴ جمادی الثانیہ ۱۳۲۵ھ

اور مدرسہ والوں کے لئے حکم بتلانا جواب تنقیح پر موقوف ہے۔

تنقیح

مدرسہ والوں کو یہ رقم گورنمنٹ دیتی ہے یا سرتیج اور ممبر دیتے ہیں تو وہ گورنمنٹ کے حکم سے دیتے ہیں یا اپنے اختیار سے؟ اس کے بعد حکم بتلایا جائے گا۔

ع لكونه متسبباً، وقد أفتى المتأخرون بضمان المتسبب  
كالساعي لغلبة السعاة في هذا الزمان صرح به في الأشباه و  
تنقيح الحامدية ۱۲ منه



مشترکہ جائیداد کی آمدنی سے متولی جائیداد  
شکر کار کو بے حساب زائد و کم دیتا رہا تو اب  
اہل حقوق کے حق سے کس طرح سبکدوشی ہو

سوال: ایک شخص، ایک زوجہ  
اور تین لڑکے، اور پانچ لڑکیاں  
وارث چھوڑ کر انتقال کر گیا، جن میں  
ایک لڑکا اور ایک لڑکی نابالغ اور

باقی سب بالغ ہیں۔ اور جو دو لڑکے بالغ ہیں ان کے اذن سے بجائے خود اپنے حقیقی  
چچا کو جملہ جائیداد کا متولی بنایا، اور جائیداد اموال متروکہ مشترکہ تقسیم نہیں ہوئی  
اور ان کے چچا جو فی الحال جملہ جائیداد کے متولی اور جملہ آمد و صرف کے محاسب ہیں،  
اس کا طرز عمل چار سال تک یہ رہا کہ جملہ جائیداد کے منافع کو ایک تہ رکھ کر اس میں  
سے جس کو جس قدر ضرورت ہو، اس کو اسی قدر خرچ دیدیتا، لیکن ہر شخص کے لئے  
الگ الگ حساب کتاب نہیں رکھتا تھا، اور جائیداد کے منافع کو بموجب حصہ  
شرعی تقسیم کر کے الگ الگ نہیں رکھتا تھا اب سوال یہ ہے کہ یہ طرز عمل متولی صاحب  
کا جائز تھا یا نہیں؟ اور اگر کسی کے حق میں کمی بیشی ہوگئی ہو اس کا شرعاً کیا حکم ہے؟  
اور جن چیزوں میں یہ معلوم نہ ہو سکا کہ کس کے حق میں کس قدر خرچ ہوتے ان کے بارے  
میں کیا کرنا چاہیے؟ اور اب کوئی دو مہینہ سے متولی صاحب نے یہ انتظام کیا کہ بموجب  
حصہ شرعی سب جائیداد کے منافع کو تقسیم کر کے سب کا حصہ الگ الگ کر رکھا ہے اور  
حساب کتاب بھی سب کا الگ الگ کرتا ہے، اور ہر شخص کو اپنے حصے سے اس کی ضرورت  
کے مطابق روپیہ دیا کرتے ہیں، تو ایسی حالت میں قبل جائیداد تقسیم بموجب حصہ شرعی  
منافع کی تقسیم سے وارثوں کو خرچ کرنا شرعاً جائز ہے یا نہیں؟  
فقط بینوا توجروا۔

المستفتی: بندۃ عبد الجبار عفا اللہ عنہ چاکامی

مورخہ: ۲۰ جمادی الثانیہ ۱۳۲۵ھ

### الجواب

متولی کا سابق طرز عمل جائز نہ تھا، اس کو لازم تھا کہ ہر شریک کا حصہ الگ  
الگ تقسیم کر کے رکھتا، اب اس کی تلافی یہ ہے کہ اول تو اس عمل سے توبہ واستغفار  
کرے، پھر اس کی کوشش کرے کہ نابالغوں وغیرہ کے حق میں جو کچھ کمی ہوگئی ہو، اس کو



پورا کرے، جس کی صورت یہ ہے کہ نابالغوں اور بالغوں کی ضروریات کو دیکھے کہ نابالغوں کو تو اس نوع کی ضروریات پیش آتی ہیں اور آتی تھیں اور بالغوں کو اس نوع کی، پھر دو عادل و صالح مسلمانوں سے اندازہ کرائے کہ ان ضروریات میں ماہوار یا سالانہ نابالغوں پر کتنا خرچ ہو سکتا ہے اور بالغوں پر کتنا، اور اس میں خود بھی غور کرے کیونکہ آخر متولی صاحب ان لوگوں کو چار سال تک خرچ دیتا رہا ہے۔ اس کو یہ اندازہ ہو سکتا ہے کہ بالغوں اور نابالغوں کی ضروریات میں کتنا فرق ہے اس نسبت فرق پر چار سال گذشتہ کی آمدنی کو تقسیم کر کے معلوم کرے کہ اندازہ سے نابالغوں کو کتنا دیا گیا اور بالغوں کو کتنا؟

پھر زمین کی آمدنی اور نابالغوں اور بالغوں کے حصہ سے جو زمین میں ہے موازنہ کر کے دیکھے کہ اس اندازہ کو اصل آمدنی سے کتنا فرق ہے، اس موازنہ سے جس قدر کمی معلوم ہو وہ نابالغوں کو ادا کی جائے، بلکہ کچھ زیادہ دے دیا جائے، یہاں تک کہ دل گواہی دیدے کہ ان کو پورا حق پہنچ گیا، اور جن لوگوں کو ان کے حق سے زیادہ دیا گیا ہو، متولی کو ان سے رجوع کا بھی حق ہے، جبکہ وہ زیادہ لینے کو تسلیم کر لیں، پس ان سے رجوع کر کے ان لوگوں کو دے جن کو کم پہنچا ہے، اور اگر وہ تسلیم نہ کرے یا واپس نہ کرے تو متولی کو ان لوگوں کا حق خود اپنے پاس سے پورا کرنا ہو گا جن کا حق اس نے دوسروں کو دیا ہے۔ واللہ اعلم وھذا کلہ بالقواعد۔ اب جو صورت متولی نے اختیار کی ہے۔ وہ جائز ہے۔

قال فی الہندیۃ : علیہ دیون لہ ناس شتی، لزیادۃ فی الأخذ و نقصان فی الدفع، ولو تحری ذلك، وتصدق علی الفقراء بسبب قوم بذلك یخرج عن العہدۃ اھ (ج ۲ ص ۲۲۳)

ومحل الاستشہاد (قوله فلو تحری ذلك) ففیہ دلالة علی ان حق الغیر إذا اختلط علیہ، ولم یعرف مقدارہ، قام التحری مقام العلم، ولو استتار فی ذلك عدلین کان أولى، واللہ اعلم۔ واما ثبوت حق الرجوع للمتولی علی من اخذ الزائد عن حقه فظاہر غیر خفی، فإن کل شریک لا یستحق الأخذ إلا بقدر حقه، فلم یملك الزائد منه۔ واللہ اعلم۔

حررہ الاحقر ظفر احمد عفاعتہ، ۲۷ جمادی الثانیہ ۱۳۲۵ھ



**حکم ضمان امانت** | سوال : حضرت قبلہ مولانا صاحب، السلام علیکم  
 امرتسر میں ایک انجنین تجویذ القرآن کے نام سے کام کر رہی  
 ہے، اور میں اس انجنین کا سکرٹری اور خزانچی ہوں، چنانچہ اس انجنین کا کئی روپیہ  
 جو قریباً انٹی یا نوٹے روپے تھے میں نے اپنے روپے کے ساتھ ایک الگ ڈبہ میں روپیہ  
 والے بکس کے اندر رکھا ہوا تھا، اس بکس کی چابیاں بھی میز پر رہ جاتی ہیں، مگر بہت کم  
 چنانچہ چند روز ہوئے بکس کھولا تو دیکھا کہ انجنین کے روپے والا ڈبہ نہیں ہے جو اب  
 تک نہیں ملا، اب وہ روپیہ میں ادا کروں، یا شرعاً میرے ذمہ ضمان نہیں، اور  
 روپیہ کے گم ہونے کے وقت اور اس کے قریب ایام میں نہیں کہہ سکتا کہ چابی میز پر  
 رہ گئی تھی یا نہیں؟

غریز احمد امرتسری

### الجواب

قال في الحامدية : سوتى قام من حانوته الى الصلوة وفي  
 حانوته ودائع فضاع شئ منها لا ضمان عليه، لأنه غير مضيع، لما  
 في حانوته لان جيرانه يحفظون، وفي البرازية : قام من حانوته  
 الى الصلوة، وفيه ودايع الناس : وضاعت بالضمان، وإن أجلس  
 على بابہ إبناله صغيراً، فضاع، ان كان الصبي يعقل الحفظ ويحفظ  
 لا يضمن، وإلا يضمن، الى أن قال : والمعتبر في ضمان الودائع، التقدي  
 والتقصير في الحفظ، ألا ترى أنه لو وضعها في داره فخرج،  
 وكانت زوجته غير امينة، يضمن ولو وضعها في الدار وخرج والباب  
 مفتوح ولم يكن في الدار احد من عياله، يضمن، الى أن قال : ومعلوم  
 ان وضع الوديعة فيما لا يوضع فيه، امثالها تقصير في الحفظ، كما هو  
 صريح عبارة البرازية وغيرها، فالمراد بالحرز هنا، حرز كل شئ بحسبه  
 اه (ج ۲ ص ۵۷ و ۵۶)

وفي العالم كيريه : غاب المودع وترك مفتاحه عند غيره فلما  
 رجع لم يجد الوديعة في مكانه، لا يضمن، لدفع المفتاح إلى غيره،



کذا فی الوجیز للکردری اه (ج ۵ ص ۲۱۱)

صورت مستولہ میں قاعدہ سے تو ضمان لازم نہیں، جبکہ مودع نے ودیعت کو محفوظ مقام میں رکھا، جہاں وہ اپنی رقم کو رکھتا تھا، اور چابی کا میز پر رہ جانا تقصیر فی الحفظ ہو سکتا ہے، جبکہ گھروالے وہیں نہ ہوں، اور میز پر چابی رہ جانے سے غالب گمان تلف کا ہے اور اگر ایسا نہیں، تو یہ تقصیر فی الحفظ نہیں، اور خصوصاً جبکہ مودع کو یہ بھی یاد نہیں، کہ ایام ضیاع و دیعت میں چابی میز پر رہ گئی تھی یا نہیں، تو اس صورت میں محض اس احتمال پر کہ شاید چابی میز پر رہ گئی ہو، وجوب ضمان نہیں ہو سکتا، لاکہ الضمان لا یجب بالشک، مگر مودع کو بہتر یہ ہے کہ اگر زیادہ بار نہ ہو، تو یہ رقم انجن مذکور میں اپنی طرف سے داخل کر دے، تاکہ تہمت سے برأت ہو جائے، جو کہ مطلوب و محمود ہے۔

واللہ اعلم

حررہ الاحقر ظفر احمد عفا اللہ عنہ

۷ شوال ۱۳۲۲ھ

طالب علم سے مدرسہ کی کتاب ضائع ہونے پر ضمان لازم ہوگا یا نہیں

سوال: مدرسہ سے طالب علموں کو جو کتابیں پڑھنے کو دی جاتی ہیں، ضائع ہونے سے ان کا ضمان لازم ہوگا

یا نہیں؟

اسئل

ممتاز احمد گیاوی

مقیم حنا نقاہ

الجواب

اگر باوجود احتیاط کے گم ہو جائیں، تو ضمان لازم نہیں، کما فی الشامی (ج ۲ ص ۵۶۳) بعد تفصیل طویل تحت قول الدر، (فبطل شرط واقف الکتب الرهن کما فی التدبیر) وعلی کل فلا یثبت له احکام الرهن، ولا بیعہ ولا بدل الکتاب الموقوف بتلفہ، ان لم یفرط، اور اسی سے یہ بھی معلوم ہو گیا کہ



بے احتیاطی اور لاپرواہی سے گم ہو جائے تو ضمان واجب ہے۔

واللہ اعلم

احقر عبد الکریم عفی عنہ

۱۶ جمادی الاولیٰ ۱۳۲۴ھ

الجواب صحیح

ظفر احمد عفا اللہ عنہ

۱۷ جمادی الاولیٰ ۱۳۲۴ھ

**مسئلہ ضمان** | سوال: المعروف ایبک، فی الحال غلام را جواب مسئلہ ذیل

اشد ضرورت است، غلام نوازی فرمودہ جلدی بہ باز جواب

بر کارٹ متصلہ بند کتاب سرفراز فرمایند، کہ واقعہ در پیش است۔ (مسئلہ)

شخصے برائے شکار خنزیراں در وقت شب مع بندوق منتظر شکار بود، کہ خنزیراں

نقصان زراعت می کردند، بخیاں خود بندوق بسمت خنزیراں ہا کرد، در اصل خرکرہ بود، مردہ

شد، بیان فرمایند، کہ دریں قتل خطار، بر صیاد ضمان خرکرہ لازم می شود یا بسبب خطار

معاف است؟ بینوا تو جروا۔

خلاصہ: صاحب مالک خرکرہ قیمت بموجب منصفان طیب می کند، از صیاد مذکور

کہ بخطار قتل کردہ است، رہانیدہ آید یا نہ۔

۱۰ جمادی الاولیٰ ۱۳۲۴ھ

محمد محسن عفی عنہ

از سیرچوئی، ضلع ڈیرہ غازی خان، صوبہ پنجاب

امام مسجد جامع

الجواب

قال الشامی: (ج ۵ ص ۵۱۵) تحت قول الدر (ضمن من حمل علی رأسه)

او ظہرہ شیاً فی الطريق فسقط منه علی آخر، الخ وکذا اذا سقط متعثر به انسان،

هدایہ، لان حمل المتاع الطريق علی رأسه أو علی ظہرہ مباح له، لکن

مقید بشرط السلامة، بمنزلة الرمی الی الهدف او الصيد، اه



پس در صورت مسئلہ کہ خنزیر پنداشتہ بندوق رہا کرد، و در اصل خرکرہ بود، ضمان  
خرکرہ لازم شود، و معنی معاف شدن خطا بمعانی ازگناہ است، نہ از ضمان۔ فقط

عبدالکریم عفی عنہ

۳۰ جمادی الاولیٰ ۱۳۲۲ھ

الجواب صحیح

ظفر احمد عتالہ عتالہ

غزہ الجمادی الثانیہ ۱۳۲۲ھ

ایسے شخص پر وجوب ضمان جو کسی وارث کا  
نام سرکاری کاغذات میں نہ لکھوائے

سوال: کیا فرماتے ہیں علماء دین و  
مفتیان شرع متین مسئلہ ذیل میں،

(۱) بشمبر ناتھ (ہندو) نے ایک قطعہ مکان کا

۱/۲ ثلث خریدا، جس کے دو ثلث ۱/۲ پر خالد بیع سابقہ مالک و قابض ہے۔

(۲) خالد اس مکان کے تمام محاصل کرایہ داروں سے (معہ بشمبر ناتھ کے ۱/۲ حصہ کے) وصول کرتا رہا،  
(۳) تین چار سال بعد مسمی خالد نے ثلث ۱/۲ محاصل سے ثلث ۱/۲ اخراجات وضع کر کے بقیہ  
بشمبر ناتھ کے والہ کیا جس پر اس نے کوئی اعتراض نہیں کیا،

(۴) اس کے بعد برابر خالد کہلواتا اور کہتا رہا کہ تقسیم حصہ بقدر ایک ثلث ۱/۲ کروالو، اور  
اپنا کرایہ تم خود وصول کرو، ہم حساب وغیرہ نہیں رکھ سکتے، یا ہر ماہ آ کر اپنے حصہ کا کرایہ  
بعد وضع اخراجات بقدر ۱/۲ لیجایا کرو، مگر بشمبر ناتھ نے اس کا کوئی جواب شافی نہ دیا بلکہ بد  
دیانتی سے یہ کہا کہ ہم ۱/۲ دو ثلث کے مالک ہیں اس لئے ہم کو محاصل وغیرہ بقدر دو ثلث  
۱/۲ ملنا چاہئے، خالد نے کہا اگر ایسا ہے تو دیکھا جائے گا، اس کے بعد بھی خالد نے ایک آدمی  
اس غرض کے لئے بھیجا، کہ وہ اپنے حصہ کا کرایہ لے جائے، مگر وہ نہ آیا،

(۵) سابق کرایہ دینے کے تین سال بعد بشمبر ناتھ نے بلا کسی قسم کی اطلاع و تفاسنا کے دیوانی  
دعویٰ ۱/۲ حصہ تقسیم مکان اور ۱/۲ حصہ کرایہ کا دائرہ کیا، اور جعلی طور پر سمن یہ کہہ کر تعمیل کرا دیا کہ مدعی  
علیہ مکان مسکونہ سابق میں اب بھی موجود ہے، اور مدعی علیہ کے ایک فرضی ملازم کے جعلی دستخط  
سمن پر کرا دیئے، حالانکہ امر واقعہ یہ ہے، کہ مدعی علیہ وہاں سے کئی سو میل کے فاصلہ پر نوعیت  
معاملہ سے بالکل بے خبر تھا، یہ تمام فرضی کارروائی کر کے عدالت سے ڈگری حاصل کر لی، خالد



کہ اتنا قیہ طور پر اس کا علم ہوا تو اس نے عذر خواہی کی، اور مقدمہ از سر نو چلایا جس کا نتیجہ یہ نکلا کہ عدالت نے مدعی کو صرف ۳ سال کے محاسل بعد وضع اخراجات مرمت وغیرہ دینے کا حکم دیا،

اب قابل سوال یہ امر ہے کہ (۱) عدالت نے بجائے چھ سال کے صرف تین سال کی جوڈگری بنام خالد دی ہے تو کیا خالد کو یہ مجاز ہے کہ وہ بقیہ تین سال کے محاسل جو بشمبر تا تھ کے خالد کے ذمہ ہیں، اور جس کو عدالت نے نہیں دلایا، خالد اپنے مصارف عدالت مثل طلبا نہ گواہی و فیس و کیل، وغیرہ یہ وضع کر کے بقیہ محاسل بشمبر تا تھ کو ادا کرے؟

### الجواب

صورت مسئلہ میں چونکہ مدعی نے بلا وجہ اور ناحق عدالت میں مقدمہ دائر کیا، کیونکہ مدعی خالد اس کا حق دینے سے انکار نہ کرتا تھا بلکہ بار بار خالد اس سے کہتا رہا، کہ اپنا کرایہ تم بعد وضع مصارف کے لے جاؤ، تو اس حالت میں مدعی علیہ خالد کو مدعی کے اس دعویٰ سے جو کچھ زیرباری ہوتی، اس کا سبب مدعی ہے۔

وافتی المتأخرون بالغرامة على المتسبب في مثل هذه، قال في  
الجمامدية: سئل قارئ الهداية عن رجل له حق على آخر، فطالبه به عند  
الولاية والحجاب، فغرم مبلغاً للنقباء، واعوان الظلمة، هل يلزم الشاکی  
بذلك، اجاب: اذا كان في البلد قاض يخلص الحقوق، وعدل المدعی  
عنه، وشكاة من غيره، وعزم المدعی علیه، افتی المتأخرون: ان  
للمتشاکی ان يرجع بماء زم على الشاکی اه (ج ۱ ص ۱۱)

پس مدعی اس زیرباری کا سبب ہے، اس لئے مدعی علیہ خالد کو جائز ہے کہ وہ بقیہ  
تین سال کے محاسل میں سے اپنے مصارف عدالت وضع کر کے، بقیہ محاسل مدعی کو ادا  
کردے، مگر یہ لحاظ ضروری ہے کہ مصارف عدالت وہی وضع کئے جائیں جن کے بغیر مقدمہ میں  
چارہ نہ تھا، اور جو مصارف بلا ضرورت صرف ہوتے ہوں، وہ وضع نہ کئے جائیں، فقط

حرره الأحققرظفر احمد عفا الله عنه

از تھانہ بھون، خالقہ امدادیہ

۲۱ محرم ۱۳۲۶ھ



اگر دو محفظوں سے مال کم یا ضائع ہو جائے تو ضمان دونوں پر یا ایک پر لازم آئے گا؟

سوال :- کیا حکم ہے علماء دین کا اس مسئلہ میں کہ، ایک کوٹھار کی دو کنجیاں دو ذمہ داروں کے پاس رہتی تھیں، ایسی حالت میں تین من آرد کی کمی ہوئی تو صورت

مذکورہ میں ضمان دونوں ذمہ داروں پر یا ایک پر لازم آئے گا، یا نہیں، بینوا تو جروا،

بندہ عنایت الہی عفی عنہ

مہتمم مدرسہ مظاہر علوم، سہارنپور،

### الجواب

قال في الدر: فان أودع رجل عند رجلين ما يقسم إقتسامه وحفظ كل نصيبه، كمرتهنين ومستبضعين ووصيين وعدلى رهن، ووكيلى شراء، ولو دفعه أحدهما إلى صاحبه ضمن الدافع أى النصف فقط (ج ۲ ص ۶۳) باب الوديعة

سورت مستوا میں چونکہ ظاہر یہ ہے، کہ یہ دونوں ذمہ دار مدرسہ کی جنس کو تقسیم کر کے بطور خود حفاظت کرنے کے مآذون نہ تھے، بلکہ مدرسہ ہی کے مکان میں حفاظت کرنے کے مامور تھے، اس لئے کسی پر ضمان نہیں آسکتا، فقط قفل کے ذمہ دار ہونے سے وہ غلہ کے ذمہ دار نہیں ہو سکتے، غلہ کے ذمہ دار جب ہوتے، جبکہ ان کو اجازت دی جاتی کہ جو صورت حفاظت کی تم کر سکو کرو، خواہ اپنے گھر لے جا کر رکھو، یا جہاں چاہو رکھو، چونکہ یہاں بظاہر یہ صورت نہ تھی۔ اس لئے کسی پر ضمان نہیں ہو سکتا، البتہ اگر یہ ثابت ہو جائے، کہ ان لوگوں نے قفل لگانے میں سستی کی، اور کبھی قفل کھلا رہ گیا، یا بیٹہ سے ثابت ہو جائے کہ ان ذمہ داروں میں سے کسی نے غلہ چرا کر اپنے گھر بھیجا ہے، یا کسی کو دیا ہے، تو سوال دوبارہ کیا جائے۔ واللہ اعلم

حرره الاحقر ظفر احمد عفاعنه

۸ جمادی الاولیٰ ۱۳۲۶ھ

سوال :- ایک شخص نے ناحق دوسرے شخص پر عدالت میں دعویٰ کیا، عدالت

مدعی ناحق سے مصارف دعویٰ لینا جائز ہے یا نہیں —



نے مدعی پر ڈگری کر دی، پھر مدعی علیہ نے خرچ کا دعویٰ کیا جو اس کو مدعی کے ناحق مقدمہ کی پیردی میں دکلاہ وغیرہ کو دینا پڑا، عدالت نے احقر کو ثالث مقرر کیا ہے، اور فریقین نے شریعت پر فیصلہ منظور کر لیا ہے، کیا مدعی علیہ کو یہ خرچہ مدعی سے لینا جائز ہے؟ اگر ناجائز ہے تو حرام ہے یا مکروہ تحریمی یا تنزیہی؟ اور اگر جائز ہے تو کون خرچ لے سکتا ہے اور کون نہیں؟ مولانا عبدالحی رحمہ اللہ نے اس کو ناجائز لکھا ہے۔ اور عدالت نے چھ روپیہ ہر دو فریق سے ثالث کے لئے مقرر کئے ہیں کہ تین تین روپے ہر ایک فریق سے لے لے، کیا ثالث کو یہ رقم متناصمین سے لینا جائز ہے یا نہیں۔ ولا بد من حوالۃ الکتب، فقط والسلام

### الجواب

قال فی الحامدیة، أفتی المتأخرون أن للمشکی أن یرجع بما غرم علی الشاکی، وسئل (السراج قاری الهدایة) عن شخص تسبب فی غرامة شخص عند بعد الظلمة، وأغراهم علیہ، حتی غرم مالا للظلمة، هل یلزم المتسبب أم لا؟ الجواب —

إذا تعاون شخص، ورفعہ إلى ظالم فعادة الظالم أن من رفع إلیہ، وتعاون علیہ أن یأخذ منه مالا مصادرة، یضمن الشاکی فی هذه الصورة ما أخذہ الظالم، هذا هو المفتی به أفتی به المتأخرون من علمائنا رحمہم اللہ تعالیٰ۔ (ج ۱ ص ۳۱)

اس سے معلوم ہوا کہ مدعی ناحق سے مدعی علیہ کو مصارف مقدمہ لینا جائز ہے۔ متاخرین کا فتویٰ اسی پر ہے۔ مولانا عبدالحی رحمہ اللہ کا فتویٰ متقدمین کے قول پر مبنی معلوم ہوتا ہے۔ لیکن مصارف وہی لینا چاہئے جو لابدی اور ضروری ہے اور جو مصارف اپنی سہولت و راحت کے لئے اعوان عدالت کو بطور خوشامد کے دیتے گئے۔



وہ لینا جائز نہیں، فان الشاکی لم یکن متسبباً لہا، اور حکم کو فیصلہ پر اہل مقدمہ سے بظاہر یہ رقم (جو سوال میں مذکور ہے) لے لینا جائز ہے۔  
 فان الأصل أن کل طاعة یختص بہا المسلم لا یجوز الاستئجار علیہا عندنا، كما فی الشامیة نقلًا عن الهدایة (ج ۵ ص ۵۲)  
 وقال فی الکفایة فی شرح قوله یختص بہا المسلم: أی یختص بملة الاسلام، أما إذا المتختص بہا، فیجوز، كما إذا استاجر ذمیاً علی تعلیم التوراة، لأن تعلیمہا لا یختص بملة الاسلام (ج ۱ ص ۴۰)  
 قلت: وكذا التحکیم لا یختص بملة الإسلام بل هی فی كل ملة من الملل - واللہ اعلم

حرره الاحقر ظفر احمد عفا عنه

۱۶ شعبان ۱۳۲۶ھ

دھوبی بے احتیاطی سے کپڑے ضائع کرے تو اس سے ضمان لینا جائز ہے

سوال: آج کل دھوبی اکثر کپڑے کھودیتے ہیں، یا اپنے استعمال میں لگا لیتے ہیں۔ غرض اس سے بہت نقصان ہوتا ہے

تو اگر متعدد بار معاف کرنے پر بھی وہ باز نہ آئے تو اس سے حسب حیثیت کپڑے کے قیمت کا اجرت میں سے وصول کرنا جائز ہے یا نہیں؟

احقر محمد احمد رضا عفا اللہ عنہ

از بیجنور،

۲۵ شوال ۱۳۲۶ھ یوم سہ شنبہ

### الجواب

اگر بے احتیاطی سے کپڑے ضائع کرتا ہے، اور آج کل یہی غالب ہے تو ضمان لینا جائز ہے لیکن اگر وہ بے احتیاطی کا انکار کرے تو اس سے حلف لے سکتے ہیں، اگر وہ قسم کھالے تو پھر ضمان لینے کا حق نہیں۔

واللہ اعلم



حرره الاحقرظفر احمد عفاعنه  
از تھانہ بھون خالقہ امدادیہ اشرفیہ

۲۸ شوال ۱۳۲۶ھ

حکم صورت ضمان برضامن | سوال: مسٹی احمد نے ایک مہاجن کے بل چرالے

چند روز کے بعد چور معلوم ہو گیا، اور مسٹی احمد نے  
مہاجن کو فتح محمد خان ضامن دیا کہ اگر دس یوم میں تمہاری حق رسی نہ کر رہا تو تم مبلغ ۱۵۰  
روپیہ قیمت بل فتح محمد سے لے لینا، فتح محمد خان نے منظور کر لی، مدت معینہ تک مسٹی احمد نے  
رقم ادا نہ کی، فتح محمد مسٹی احمد سے تقاضا کرتا رہا، مگر مسٹی احمد نے ادا نہ کئے، آخر کار فتح محمد خان  
کے نام مہاجن نے رقم مذکور سودی لکھی، اس کے بعد فتح محمد خان نے مسٹی احمد کو اطلاع دی،  
کہ رقم سودی لکھی گئی اس کو جلدی ادا کرو، ورنہ تم کو سود دینا پڑے گا۔ تاہم مسٹی احمد نے ادا  
نہ کئے حتیٰ کہ اب سود بہت بڑھ گیا۔ اب سوال یہ ہے کہ مسٹی احمد کو قرضہ مہاجن کا کل ادا کرنا پڑے  
گا، اور سود فتح محمد خان کے ذمہ نہ ہوگا، یا صرف ایک سو پچاس روپے دینا پڑے گا، اور سود  
فتح محمد خان کے ذمہ رہے گا؟

سائل .....

الجواب

سود کا ادا کرنا ضامن کے ذمہ تو کسی طرح بھی نہیں، کیونکہ ضامن تو صرف ایک سو پچاس  
کا ضامن ہے، مگر مسٹی احمد کے ذمہ بھی عرفاً سود کا ادا کرنا واجب نہیں، کیونکہ مہاجن نے  
سودی رقم تنہا اپنی مرضی سے اس کے نام لکھی ہے، اس کی رضامندی سے نہیں لکھی، اور شرعاً  
تو سود لینا اور دینا دونوں حرام ہے۔

فقط ظفر احمد عفاعنه

از تھانہ بھون

۲۹ ربیع الثانی ۱۳۲۸ھ

وقف میں تعدی و استہلاک | سوال: ایک مدرس صاحب مدرسہ سے تعلق  
سے ضمان لازم آتا ہے، قطع کر کے اپنے مکان پر آگئے، پھر اسی مدرسہ میں



جا کر ایک کتاب امور عامہ ایک طالب علم کو پڑھانے کے واسطے لے آئے، غالباً ہمتسم مدرسہ کے بلا اجازت لائے تھے، پھر اس طالب علم کو پڑھنے کے لئے دے دی اور مدرس صاحب خود بھی اس کتاب کا مطالعہ کرتے تھے، کچھ دن وہ طالب علم اس مدرس صاحب کے پاس پڑھتا رہا۔ پھر وہ طالب علم وہ کتاب لے کر بلا اجازت اس مدرس کے دوسری جگہ چلا گیا، اور کتاب اس خیال سے لے گیا تھا کہ کتاب پڑھ کر اس مدرس صاحب کو دے دیکھایا اس مدرسہ میں دے دے گا، مگر وہ طالب علم دوسری جگہ پڑھتا ہی تھا کہ کتاب مع اسباب کے گم ہو گئی، اور وہ مدرسہ بھی زمانہ دراز سے موقوف ہو گیا ہے، ہمتسم مدرسہ کا بھی انتقال ہو گیا ہے، اور اس مدرسہ کی کتابیں کچھ مدرسین لے گئے اور کچھ طلبہ لے گئے، غرض یہ ہے کہ وہ طالب علم جو کتاب امور عامہ مدرس مذکور سے بلا اجازت لے گیا تھا اس کے لئے کیا حکم ہے؟ آیا کتاب امور عامہ لے کر کسی اور مدرسہ میں دے دی جائے یا کسی طالب علم کی دی جائے، یا قیمت امور عامہ کی مدرسہ میں دی جائے، یا کسی محتاج کو یا ان سب باتوں میں خیار ہے؟ بیٹو اتوجروا

### الجواب

وقف کی کتابوں میں استہلاک و تعدی سے ضمان لازم آتا ہے اور بدون اذن لے جانا تعدی میں داخل ہے، اس لئے صورت مسئلہ میں ضمان واجب ہے، اور وہ مدرسہ باقی نہیں تو اس کے زیادہ قریب میں جو مدرسہ ہو اس میں داخل کر دی جائے۔ فقط

احقر عبد الکریم عفی عنہ

از خانقاہ امدادیہ کھانا بھون

۲۹ ربیع الثانی ۱۳۲۵ھ

سوال :- پچھلے سال سفر حج میں جہاز اترتے

ہوتے جدہ کی بندرگاہ پر جب مزدور سامان اٹھا

کر باہر لے گئے، تو ان مزدوروں نے گھی کا ایک ڈبہ کسی

طرح گم کر لیا، معلم و وکیل کے باوجود بہت تلاش کرنے کے کہیں نہیں ملا، بعد ازاں مکہ معظمہ

جاتے ہوئے اپنا سامان وکیل کی تحویل میں دیتے گئے، جب مدینہ منورہ سے واپس جدہ پہنچے تو

ودیعت بالاجر میں مفتی بہ

عدم لزوم ضمان ہے



کرایہ دیکر اپنا سامان لینا چاہا، لیکن ایک بوری سامان کی کہیں نہیں ملی، اس رسید پر میں نے لکھو الیا کہ سامان میں ایک بوری گم ہے، جو چیزیں بوری میں تھیں، ان چیزوں کا اس ملک کے بھاؤ کے مطابق اندازے سے قیمت لگا کر ایک فہرست تیار کر لی، مگر ساتھ ہی وکیل کو جدہ سے گھی کا ڈبہ وصول کرنے کی فکر تھی، مگر اس کی کوئی رسید نہیں تھی، اس لئے مستقل مطالبہ کرنے کے بجائے یہ کیا کہ اس فہرست میں گھی کی قیمت کا اندازہ کر کے وہ قیمت بوری والی چیزوں میں بڑھادی، پھر ایک عربی درخواست اور وہ رسید حکومت حجاز کے نام تیار کر کے پہلے وکیل کو دکھلا دی کہ یا تو اس کا فیصلہ کر دیجئے ورنہ یہ درخواست حکومت میں دیتا ہوں، اس غریب نے کوئی حجت نہیں کی، اور غالباً حکومت کے دباؤ سے اس نے پوری قیمت میرے حوالہ کر دی مگر ساتھ ہی یہ کہہ دیا کہ میں قیامت تک معاف نہیں کروں گا مجھے اپنی اس حرکت پر بے چینی رہتی ہے، اور ڈر لگتا ہے کہ کہیں آخرت میں میری پکڑ نہ ہو جائے اب تو معلم سید امین عاصم کا ملازم بمبئی آیا ہوا ہے، روپیہ منی آرڈر کے ذریعہ اس کے پاس بھیج سکتا ہوں، تاکہ وہ وکیل جدہ کے حوالہ کر دے، نیز اس وصول شدہ روپیہ کی ایک تہائی دوسرے ساتھی کے پاس چلی گئی ہے۔ میرے پاس دو تہائی باقی ہیں، اس ایک تہائی کا مطالبہ میرے ذمہ تو نہیں ہوگا۔

والسلام

عبدالغفور عفاعنہ

### الجواب

صورت مستولہ میں وکیل سے گھی کا ضمان لینا جائز نہ تھا، کیونکہ وہ تو مزدوروں نے گم کیا تھا، وکیل نے گم نہیں کیا، پس اس کا واپس کرنا لازم ہے، اور بوری گم شدہ کا ضمان لینا بھی مطابق قول مفتی بہ جائز نہ تھا کیونکہ ودیعت بالاجر میں عدم ضمان پر فتویٰ ہے پس بوری کا ضمان بھی قابل واپسی ہے۔

کذا فی الخلاصۃ ج ۳ ص ۱۳۷، والشامی ج ۲ ص ۷۵۶، قال فی الخلاصۃ:  
فان شرط علیہ الضمان إذا هلك يضمن في قولهم جميعاً، لأن الأجير  
المشترك إنما يضمن عند أبي حنيفة إذا لم يشترط عليه الضمان  
أما إذا اشترط يضمن، قال الفقيه أبو الليث، الشرط وعدم الشرط سواء،



لأنه أمين، واشتراط الضمان على الأمين باطل، وبه يفتى اه، وقال  
الشامى، وأما من جرى العرف بأنه يأخذ في مقابلة حفظه أجره يضمن  
لأنه ودیعة بالأجر، لكن الفتوى على عدمه - سائحانی - فقط

احقر عبد الکریم عفی عنه

از خانقاہ امدادیہ تھانہ بھون

۲۲ شوال ۱۳۲۸ھ

الجواب صحیح

نظر احمد عفا عنه

مسئلہ ضمان کی ایک خاص صورت | سوال: کیا فرماتے ہیں علماء دین و

مفتیان شرع متین اس مسئلہ میں کہ ایک

امین مدرسہ جس کو مہتمم صاحب مدرسہ یعنی مختار مدرسہ کی جانب سے مدرسہ کی ضرورت کے لئے  
بھیجا امین مذکور نے ایک جگہ بیٹھ کر جیب میں سے بٹوہ نکالا، بٹوہ میں اوپر ایک پوڑیہ میں  
نوٹ کی رقم تھی جو بغرض حفاظت پھٹنے ٹوٹنے کی وجہ سے پوڑیہ میں رکھی تھی۔ اور پوڑیہ کے  
نیچے اور رقم ریزگاری وغیر میں بٹوہ مذکور میں تھی، سو پہلے وہ پوڑیہ اوپر کی نکال کر ضرورت  
رفع کر کے بقیہ دام ریزگاری وغیرہ بٹوہ میں ڈال کر جیب میں بٹوہ ڈال لیا، وہ پوڑیہ یاد نہیں  
رہی، بٹوہ میں ڈالتے بیٹھے بیٹھے یہ قصہ ہوا، اس کے بعد اس جگہ سے اٹھ کر چلے گئے بعد میں  
کئی گھنٹہ کے وہ پوڑیہ یاد آئی، وہ پوڑیہ کسی نے اٹھالی، اس کا پتہ نہیں چلا، کیا اس صورت  
میں امین مدرسہ کو ضمان دینا واجب ہوگا؟ بینوا توجروا،

احقر فرزند علی، شاہ پور، ضلع سہارنپور،

الجواب

صورت مسئلہ امین مذکور کے ذمہ ضمان لازم ہے، كما صرح فی العالمگیریہ،  
ونصہ ہکذا، لوقال المودع: وضعت الودیعة بین یدی، فقامت  
ونسیتها، وضاعت ضمن، وبہ یفتی۔ کذا فی جواهر الأختلاطی  
(ج ۵ ص ۲۰۸) فقط واللہ اعلم بالصواب

کتبہ عبد الکریم عفی عنه

از خانقاہ امدادیہ تھانہ بھون، ۲۸ رجب ۱۳۵۰ھ



مرغی یا بکری نے کسی کا کھیت یا غلہ کھالیا تو مالک پر تاوان آتے گا یا نہیں؟

سوال :- کیا فرماتے ہیں علماء دین و مفتیان شرع متین اس مسئلہ میں کہ بکری یا مرغی کسی

کا کھیت چر جائے، یا وہ غلہ جو سکھلانے کے لئے رکھا گیا ہو، کھا جائے، تو اس کا تاوان جانور والے کو دینا ہوگا یا نہیں؟ بینوا توجروا،

المستفتی: ولایت حسین

### الجواب

فی العلاء گیرویہ (ج ۷ ص ۵۶) وان كانت في ملك غير صاحب الدابة فان دخلت في ملك الغير من غير ادخال صاحبها، بان كانت منفلة فلا ضمان على صاحبها، وان دخلت با دخال صاحبها فصاحب الدابة ضامن في الوجوه كلها سواء كانت واقفة أو سائرة، وسواء كان صاحبها معها يسوقها أو يقودها، أو كان راكبا عليها، أو لم يكن معها، هكذا في الذخيرة اهـ۔

اس سے معلوم ہوا کہ اگر بکری وغیرہ کسی کھیت وغیرہ میں خود با کر نقصان کرے تو مالک پر تاوان نہیں، اور اگر مالک خود کھیت میں چھوڑ دے، تو کھیت والا اس سے تاوان لے سکتا ہے، فقط واللہ اعلم

احقر عبد الکریم عفی عنہ

از تھانہ بھون،

۳ رزی الحجہ ۱۳۵۰ھ

سوال :- کیا فرماتے ہیں علماء دین اس مسئلہ میں کہ ایک زمین کے تین قطعہ، منقسمہ ہیں، اور تین مالک ہیں، ایک زید اور ایک عمر اور ایک موقوفہ لئلا یرسوا اس

جا تیار و منقسم کے تین حصوں میں ایک وقف کا تھا، پٹواری کے غلط اندراج کے سبب وقف کی جمع سرکاری جا تیار دلی گئی، تو یہ زائد جمع سرکاری کس سے لی جائے گی۔



کی جمع سرکاری بھی پٹواری کے کاغذات میں اس طریقہ پر منقسم ہیں، کہ مدرسہ کے، زید کے، عمر کے، میزان کل مبلغ ما۔

زید نمبردار ہے وہ بقیہ حصہ داروں سے جمع سرکاری کی معینہ رقم وصول کر کے سب تحصیل میں سالانہ داخل کرتا رہتا ہے اب پندرہ بیس سال کے بعد معلوم ہوا کہ پٹواری کے کاغذات میں اندراج غلط تھا، اور اب اسی طریقہ سے صحیح کیا گیا ہے۔

اب دریافت طلب یہ امر ہے کہ مدرسہ سے سالانہ مبلغ ۲۰ روپیہ جو زائد گئے ہیں وہ زید و عمر سے وصول کئے جائیں یا نہیں؟ کیونکہ ان کے پاس سے کم گئے ہیں، جواب باصواب سے مطلع فرمائیں اور اپنے دستخط سے مزین فرمائیں،

السائل: محمد سعید

### الجواب

اہل مدرسہ کو چاہیے کہ سرکار سے مطالبہ کریں۔ یا نمبردار پر نالش کریں، ان میں جو طریقہ موافق قانون ہو وہ اختیار کریں، پھر سرکار خواہ اپنے پاس سے مدرسہ کو زائد رقم واپس کر دے، خواہ زید و عمر سے لے کر دیوے، اور اگر اس قسم کے مطالبہ اور نالش کا حق مدرسہ کو قانون سرکاری میں نہ ہو، تو دوبارہ سوال کر لیا جائے، فقط واللہ اعلم بالصواب

احقر عبد الکریم عفی عنہ

از تھانہ بھون، مورخہ ۱۹ ربیع الثانی ۱۳۰۱ھ

سوال :- سائل بالا کا دوبارہ خط آیا کہ ..... قانون میں نالش کرنے کا کوئی حق نہیں ہے، لہذا دوسرا جواب

ایضاً ایضاً ایضاً

عنایت فرمایا جائے۔

### الجواب

اول نمبردار کے متعلق غور کرنا چاہیے کہ شرعاً وہ کیا حیثیت رکھتا ہے، سو وہ درحقیقت سرکار کا اہل کار ہے، اور زمینداروں کی طرف سے بھی نمبردار کی منظوری ہوتی ہے، اس واسطے زمینداروں کا وکیل بھی ہے، اہل ہونے کی وجہ سے وہ اس رقم کا ضامن نہ ہوگا جو دراصل سرکار کی طرف سے زمینداروں کے ذمہ مقرر کی گئی ہے اور وکیل ہونے کی وجہ سے وہ اس رقم کو زمینداروں سے وصول کر سکتا ہے جو اس نے زمینداروں کی جانب سے سرکار کو دی



ہے، اور جو زائد رقم نمبر دار نے کسی سے وصول کر لی ہو وہ اس کا ذمہ دار اور ضمان خود ہے خواہ دانستہ وصولی ہوئی ہو، خواہ کسی غلطی کی وجہ سے، کیونکہ حقوق مالیہ میں عمد اور خطا کا ایک ہی حکم ہے، لہذا مدرسہ سے جو زائد رقم زید نے لے کر سرکار کو دی ہے وہ زید کے ذمہ ہے اہل مدرسہ کو اسی سے مطالبہ کا حق ہے، اور زید کو اختیار ہے کہ وہ عمرو سے رقم لے لے، جو درحقیقت اس کی طرف سے دی گئی ہے۔ اہل مدرسہ کا عمرو سے براہ راست کوئی مطالبہ نہیں ہے۔ واللہ اعلم بالصواب

وفي الدر المختار (باب الغصب) واعلم أن الأمر لا ضمان عليه بالأمر إلا في ستة، إذا كان الأمر من سلطاناً الخ وقال الشامي تحته - لأن امرأة إكراه كما مر في بابيه، وفي إكراه الدر، وضمن رب المال المكروه بالكسر لأن المكروه بالفتح كالآلة أه قلت: والمال الذي أخذ بغير أمر السلطان، فكون الأمر ضماناً له ظاهر غير خفي، واللہ اعلم

کتبہ الاحقر عبدالکریم عفی عنہ

ازھتانه بھون

۲ جمادی الثانیہ ۱۳۵۱ھ

الجواب عندی صحیح

اشرف علی

۲ جمادی الثانیہ ۱۳۵۱ھ

عہ کیونکہ زید عمرو کا وکیل فی الادارہ تھا، تو اس کو زجوع کا حق ہے، جیسا کہ شروع میں زمینداروں کی منظوری سے نمبر دار کا وکیل بن جانا مذکور ہے، ۱۲ منہ عہ اگر اس پر یہ شبہ ہو کہ نمبر دار خود الہ کار بنتا ہے، سرکار کسی طور پر نمبر داری کے لئے مجبور نہیں کرتی، تو اس کا جواب یہ ہے کہ گویا شخص کو مجبور نہیں کیا جاتا، مگر اس پر تو زور دیا جاتا ہے کہ کوئی نہ کوئی ضرور بنیں جیسا کہ ظاہر ہے۔ ۱۲ منہ



مدت مقررہ میں مستعیر چیز واپس نہ کرے  
پھر وہ چوری یا ہلاک ہو جائے تو اس  
پر ضمان آئے گا یا نہیں؟

سوال :- زید یہ کہہ کر کہ چار پانچ  
روز میں واپس آ جاؤں گا، خالد  
سے گھوڑے لے گیا، اس وقت تک  
اتفاقاً واپسی نہ ہوئی، اس کے بعد

اگر گھوڑا کہیں گم ہو جائے، یا چوری ہو جائے، یا مر جائے، اور اس وجہ سے خالد زید سے  
قیمت گھوڑے کی طلب کرے، اس صورت میں زید کو قیمت کا دے دینا، اور خالد کو تقاضا  
کر کے لینا جائز ہے یا ناجائز؟ بینوا توجروا۔

سائل .....

### الجواب

جتنے روز کے لئے جانور مستعار لیا گیا تھا، اس سے زیادہ وقت گزر جانے پر مستعیر  
ذمہ دار ضمان کا ہو گیا، پس خالد کو مطالبہ قیمت کا حق حاصل ہے، بشرطیکہ مستعیر نے  
مدت مقررہ کے بعد بھی اس کو استعمال کیا ہو، (عالمگیریہ ج ۵ ص ۲۲۲)

ظفر احمد عفا اللہ عنہ

۲۷ رمضان ۱۳۲۱ھ

قانونی گرفت سے بچنے کے لئے  
خریدا ہوا مسروقہ مال تلف  
کر دیا، تو ضمان لازم آئیگا یا نہیں

سوال :- کیا فرماتے ہیں علماء دین و مفتیان شرع  
متین، اس مسئلہ میں کہ، زید کے پاس کوئی شخص  
چند تصاویر لایا، اور ظاہر کیا کہ یہ میری ہیں، ان  
کو بیچنا چاہتا ہوں، زید نے ان کو خرید لیا، چند

روز کے بعد زید سے حامد غیر مسلم ملا، اور کہا میری چند تصاویر گم ہو گئیں، اگر تمہیں پتہ  
لگے اطلاع دینا، زید سمجھ گیا وہ تصاویر جو میرے ہاتھ فلاں شخص اپنی ملکیت ظاہر کر کے  
فروخت کر گیا، دراصل اس کی ملک نہ تھی، اس نے حامد سے چرائی ہیں، اس لئے چاہا کہ  
کسی ایسے طریقہ سے حامد کے پاس وہ تصاویر پہنچا دوں، کہ قانونی حیثیت سے مجرم بھی نہ  
ہوں، اس غرض سے زید نے حامد سے کہا، کہ ہم نے تمہاری چیز کا پتہ لگایا، جو جگہ تم تجویز کرو  
میں خفیہ طریقہ سے وہاں پہنچا دوں گا، تم اٹھا لینا، حامد نے زید کو قانونی مجرم بنانا چاہا، اور  
اس کی کوشش کے لئے پولیس میں اطلاع کر دی، زید کو جب یہ معلوم ہوا، تو اس نے قانونی



جرم سے بچنے کی غرض سے تمام تصاویر کو معہ اس آئینہ کے اور چوکٹے کے، جس میں وہ چسپاں تھیں، توڑ کر جلا دیا،

اب سوال یہ ہے کہ، کیا زید کے ذمہ لازم ہے، کہ حامد کو تصاویر کی قیمت ادا کرے یا نہیں؟ اور اگر لازم ہے تو ادائیگی کس طریقہ سے کر سکتا ہے۔

### الجواب

اگر زید کو اس امر کا یقین ہے، کہ یہ تصاویر حامد کی تھیں، اور اس کا بھی یقین ہو کہ بچنے والے نے چوری کی تھی، تو اس کے ذمہ ضمان لازم ہے، وہ ان تصاویر کو زمین میں دفن کر کے بھی پولیس کی گرفت سے بچ سکتا تھا، یا حامد سے یہ نہ کہتا کہ میں نے پتہ لگایا، بلکہ خفیہ طور سے اس کے یہاں بھیج دیتا، اب جس طرح ممکن ہو اس کو ان تصاویر کی قیمت ادا کر دے، جس کی ایک صورت یہ ہے کہ یہ ظاہر نہ کرے کہ یہ روپیہ تصاویر کی قیمت ہے، بلکہ یہ ہدیہ دوستانہ ظاہر کر کے اس کو رقم دے دے، اور اس بچنے والے سے قیمت واپس لے سکتا ہے۔ واللہ اعلم

ظفر احمد عفاعنہ

از تھانہ بھون،

۷/شوال ۱۳۲۸ھ

سوال :- سرکاری اسکول کے ایک طالب علم نے دوسرے طالب علموں کی کاپیوں کے سادہ ادراق جو ایک جگہ جمع تھے، اٹھا کر اپنے خرچ میں کر لئے، اب یہ معلوم کرنا نہایت دشوار بلکہ ناممکن ہے کہ وہ ادراق کن کن لڑکوں کے تھے، تو اس سے سبکدوشی کیسے ہوگی؟

کے تھے، تو یہ حق کس طرح ادا کیا جاسکتا ہے؟

### الجواب

اپنے ساتھیوں میں سے جن کا نام ادراپتہ معلوم ہو، ان سے بذریعہ خط وغیرہ کے ان واقعات سے معافی چاہ لیں، اور جن کے نام وغیرہ یاد نہ ہوں، ان کے حقوق کا گمان غالب سے اندازہ لگا کر رقم خیرات کر دیں، ان کی نیت سے ان کی طرف سے۔ واللہ اعلم



ظفر احمد عفاعنه

از تہانہ بھون

۲۹ سوال ۱۳۲۸ھ

سوال :- اگر سرکاری حقوق تلف ہوتے ہوں، مثلاً ریل کے سفر میں پندرہ سیر سے زیادہ بوجھ بلا کر ایہ لے جایا گیا، یا سرکار

سرکاری حقوق تلف ہوں تو ان کی ادائیگی کی کیا صورت ہوگی

کی کسی چیز کا نقصان کر دیا، یا کوئی سرکاری چیز چرائی، تو ان حقوق کی ادائیگی کی کیا صورت

الجواب

ہے۔ تخمینہ گمان غالب سے لگا کر، اس ریلوے کے ٹکٹ اور ڈاکخانہ کے ٹکٹ خرید کر چاک کر دیں، ان طرح ریلوے کو اور سرکار کو حق پہنچ جائے گا۔ واللہ اعلم

ظفر احمد عفاعنه

از تہانہ بھون

۲۹ سوال ۱۳۲۸ھ

سوال: زید و عمرو آپس میں دوست تھے، زید اپنے باپ کے مال میں سے نقد اور دیگر اشیاء چھپا کر لاتا تھا، اور عمرو کے ساتھ مل کر خرچ کرتا تھا، نیز باپ

باپ سے روپیہ اور دیگر اشیاء چھپا کر دوسرے شخص سے مل کر خرچ کئے تو اس دوسرے شخص پر ضمان آئے گا یا نہیں

کے مال میں سے بلا اجازت زید نے عمرو کو نقد اور قیمتی اشیاء وغیرہ دیں، تو اگر عمرو پر زید کے والد کے یہ حقوق واجب الادا ہوں، تو ان کی ادائیگی کی کیا صورت ہے،

الجواب

اس صورت میں آپ کے ذمہ صرف توبہ و استغفار ہے، مالی حق کچھ نہیں، اس کا ضمان

لڑکا خود ہے۔ واللہ اعلم

ظفر احمد عفاعنه

از تہانہ بھون، ۲۹ سوال ۱۳۲۸ھ



بلا اجازت سرکاری درخت کاٹنے اور ان کی قیمت داخل خزانہ کرنے کی جائز صورتیں

سوال :- زید نے دس درختان تاڑ بلا اجازت سرکار کاٹ لئے، ان کی قیمت

۵۰ روپیہ داخل خزانہ سرکار کرنا چاہتا ہے، حضرت والائے تلافی کی صورتیں دریافت فرمائی تھیں، وہ حسب ذیل معروض ہیں۔

(۱) ایک صورت یہ ہے کہ، سررشتہ آبکاری میں سے مزید تاڑ کے درختوں کے لئے داخل کئے جائیں، مگر اجازت نامہ قطع و برید کا ملنے پر مزید درخت نہ کٹوائے جائیں، اور اجازت نامہ چاک کر دیا جائے، لیکن اجازت نامہ کی اجرائی کے لئے اہل عمل رشوت طلب کریں گے، اور ستائیں گے، مزید درخت نہ کٹوائے جائیں، تو اندیشہ ہے کہ کوئی نقل اجازت نامہ حاصل کر کے ناجائز طور پر درخت کٹوالے، یہ صورت خالی از دقت نہیں۔

(۲) دوسری صورت یہ ہے کہ ۵۰ روپیہ کے ٹکٹ ڈاکخانہ سے خرید کر ان کو تلف کیا جائے اور کام میں نہ لایا جائے، اس طرح رقم داخل خزانہ ہو جاتی ہے، گو بجائے سررشتہ آبکاری میں جمع ہونے کے سررشتہ ڈاکخانہ جات میں جمع ہوگی، مگر ہر دو سررشتہ جات ایک ہی گورنمنٹ کے ہیں، اور یہ صورت ثانی صورت اولی سے اسھل اور بے خطر ہے۔

### الجواب

دوسری صورت کافی ہے، مگر درختوں کی خود تجویز کردہ قیمت کافی نہیں، بلکہ جو قیمت دو معتبر عادل مسلمان جو درختوں کی قیمت لگانے میں باہر ہوں تجویز کریں، وہ قیمت داخل کی جائے۔ واللہ اعلم

ظفر احمد عفا عنہ

از تھانہ بھون، ۱۲ رذی قعدہ ۱۳۲۸ھ

### متعلق سوال بالا

سوال :- باسلاک عریضہ مؤرخہ ۸ رذیقعدہ ۱۳۲۸ھ رواں بادب عرض ہے کہ زید نے درختان تاڑ بلا اجازت سرکار قطع کر لئے تھے،

ان کی قیمت بصورت ٹکٹ ڈاک داخل کرنا جائز بتلایا گیا ہے، لیکن یہ ارشاد ہوا ہے کہ درختوں کی خود تجویز کردہ قیمت کافی نہیں، اس کی قیمت عرض ہے کہ سرکار سے ہر درخت تاڑ



کی قیمت بلا لحاظ چھوٹے بڑے ہونے کے عان مقرر ہے، اگر زید سرکار سے اجازت لیتا تو اس کو فی درخت عان ہی داخل خزانہ سرکار کرنے پڑتے تھے، کیا ایسی حالت میں بھی قیمت کی قرارداد دو معتبر عادل مسلمان سے کرانے کی ضرورت ہے۔

فقط سائل بالا

الجواب

اس صورت میں دو مبصرین سے تجویز قیمت کی ضرورت نہیں، بلکہ سرکاری ریٹ کے موافق قیمت دے دینا بھی کافی ہے کیونکہ خود مالک کی مقرر کردہ قیمت دوسروں کی تجویز سے مقدم ہے جیسے ریل کا کرایہ جو ریلوے کمپنی نے مقرر کر دیا ہے، وہی معتبر ہے،

متعلق سوال بالا | سوال ۱۔ السلام علیکم ورحمۃ اللہ وبرکاتہ، ذات النور، بانسلاک عریفہ سابقہ مورخہ ۱۹ ذیقعدہ ۱۳۲۸ھ، بادی عرض ہے کہ زید

نے درختان تاڑ بلا اجازت سرکار آج سے سات آٹھ سال پیشتر جبکہ سرکاری نرخ فی درخت عاروپہ مقرر تھا، قطع کر لئے تھے، اب جبکہ تلافی مافات کے لئے قیمت درختان مذکور داخل خزانہ سرکار کرنا چاہتا ہے، نرخ فی درخت للعرورپہ ہو گیا ہے۔ دریافت طلب یا امر ہے کہ آیا زید کو اب فی درخت عاروپہ کے حساب سے قیمت داخل کرنی چاہیے، یا بحساب للعرورپہ درخت؟

الجواب

کاٹنے کے وقت جو نرخ تھا اس کے حساب سے روپیہ داخل کر دینا کافی ہے بعد کے حساب کی رعایت لازم نہیں۔

قال فی الہدایۃ: وما لامثل لہ فعلیہ قیمة یوم غصبہ ۱۷ (ج ۳ ص ۲۵)

واللہ اعلم

حررہ الاحقر ظفر احمد عفا اللہ عنہ

۲۸ ذی الحجہ ۱۳۲۸ھ

بیوی کے ہاتھ پر تھپڑ مارا اس کے ہاتھ میں لڑک تھی | سوال: میرے گھر میں ایک لونگ گم ہو گئی ہے گر کر گم ہو گئی، تو شوہر پر ضمان آتے گا یا نہیں؟ اس میں میرا بھی کچھ دخل ہے، وہ یہ کہ میں ان پر



کسی بات پر خفا ہو رہا تھا، گھر میں زبان چلانے لگی، میں نے ان کے ہاتھ پر ایک تھپڑ ماری اس وقت ان کے اسی ہاتھ میں لونگ تھی، وہ لونگ ہاتھ سے چھوٹ کر گر پڑی، اور کہیں گم ہو گئی تو اب مجھ کو اس کا تاوان دینا ہو گا یا نہیں؟

یکے از مقیمین خانقاہ امدادیہ

### الجواب

قال في الهندية في تفسير الغصب شرعاً، هو أخذ مال متقوم محترم بغير إذن المالك على وجهه يزيد يد المالك إن كان في يده، أو يقصر يده (بالمع والجنس) إن لم يكن في يده، كذا في المحيط، ومن حال بينه وبين ملكه (يضمن لأنه ليس بغصب ومن منع ماله من حفظ ماله حتى هلك لم يضمن، كذا في الينابيع أه (ج ۶ ص ۷۹)

صورت مسئلہ میں سائل پر ضمان نہیں، کیونکہ اس کا فعل غضب میں داخل نہیں باقی تطیب قلب و جبہ کے لئے ضمان دے دیا جائے تو اچھا ہے۔

واللہ اعلم

ظفر احمد عفاعنہ

۱۲ رجب ۱۳۵۵ھ





# إمداد الأحكام

إمداد الفتاوى كالتكملة جو ۱۳۴۰ء کے بعد کے فتاویٰ پر مشتمل ہے

تالیف

حضرت مولانا ظفر احمد صاحب عثمانی ریسٹورنٹ

زیورنگرانی

حکیم الامت حضرت مولانا اشرف علی تھانوی ریسٹورنٹ

مکتبہ تہذیبیہ دارالعلوم کراچی